
“ଅଶେଷ ଗୁଣସମ୍ପନ୍ନ, କ୍ଷଣଜନ୍ସା, ଦେବପ୍ରତିମ, ପରମ 
କାରୁଣିକ, ଦୟାର୍ଦ୍ଧ ହୃଦୟ, ପୃତ୍ରବତସ୍ସଳ, ପରମାରାଧ୍ଯ ପିତୃଦେବ 
ସ୍ଵର୍ଗତ ଯୋଗେଶଚନ୍ଦ୍ର ବ୍ରହ୍ମାଙ୍କ ( ୧୯୦୧-୪୦) ପବିତ୍ର ସତି 
ଉଦ୍ଦେଶ୍ୟରେ ‘ ଆଧୁନିକ ଓଡ଼ିଆ ସାହିତ୍ୟକୁ ବାମଶ୍ଡାର ଦାନ ' ଗ୍ରନ୍ଧଟି 
ଉତ୍ସର୍ଗ କରି ବିନମ୍ର ପ୍ରଣତି ଜଣାଉଛି । 


‘ବସନ୍ତ-ପଞ୍ଚମୀ ଆରାଧକ ପୁତ୍ର 
୧୯୭୫ ରାମଚନ୍ଦୁ 

କିଞ୍ଚତ୍‌ ବକ୍ତବ୍ୟ 


ଉତ୍କଳର ଉଜ୍ନୟିନୀ” ବାମଭ୍ତାର ସାଂସ୍କୃତିକ ପରିପ୍ରେକ୍ଷୀରେ ସାହିତ୍ୟିକ ବିକାଶର 
କ୍ରମିକ ବିବରଣୀ ପ୍ରକାଶ କରିବାର ଅଭିଳାଷ ବହୁଦିନରୁ ପୋଷିତ ଥୁଲା । ତାହା 
ଆଜି ଏତେ ଦିନେ କାର୍ଯ୍ୟରେ ପରିଣତ ହେଲା । ବାମଣ୍ଡାର ଅତୀତ ଏତିହ୍ୟ ମହିମାମୟ 
ଥୁଲା । ସେହି ପବିତ୍ର ସଂସ୍କୃତି ସାହତ୍ୟର ପ୍ରଗତିପଥରେ ବିଶେଷ ସହାୟକ ହୋଇଥ୍‌ଲା | 
ବିଶେଷତଃ ୧୮୮୯ରୁ ୧୯୨୩ ପର୍ଯ୍ୟନ୍ତ ବାମଣ୍ଡାରେ ନୂତନ ଯୁଗ ‘ସମ୍ବଲପୁର 
ହିତୈଷିଣୀ” ଯୁଗର ଆବିର୍ଭାବ, ଆଧୁନିକ ଓଡ଼ିଆ ସାହିତ୍ୟରେ ଏକ ସୁବର୍ଣ୍ଣ ଯୁଗ 
ସଦୃଶ ଜାଜ୍ମଲ୍ୟମାନ । ତା'ର ପ୍ରତିଷ୍ଠା ଓ ପ୍ରଭାବ ବାମଶ୍ତାର ସାହିତ୍ୟିକ ସମ୍ପଦର 
ଅଭିବୃଦ୍ଧି ସାଧନ ଓ ଗୌରବ ପରିବର୍ବନ ଦିଗରେ ବିଶେଷ ସହାୟକ । ତେଣୁ ତା'ର 
ଅଧ୍ୟୟନ, ଅନୁଧ୍ୟାନ ତଥା ଅନୁଶୀଳନ ସଙ୍ଗେ ସଙ୍ଗେ ପାରିପାଶ୍ମିକ ପରିବେଷ୍ଟନୀର 
ଅବତାରଣା ଉଦିଷ୍ଠ ଗ୍ରନ୍ରର ପ୍ରଧାନ ଉଦ୍ଦେଶ୍ୟ । 

“ବାମଣ୍ଡା! ନିବିଡ଼ ଅରଣ୍ୟ ପରିବେଷ୍ଟିତ ଏକ ଦେଶୀୟ ରାଜ୍ୟ ରୂପେ ବହୁଦିନ 
ଧରି ଅନ୍ୟାନ୍ୟ ଅଞ୍ଚଳର ସମ୍ପର୍କରୁ ସ୍ଵତନ୍ତ୍ର ଥୁଲେ ମଧ୍ୟ ଏହାର ଏତିହ୍ୟ ତଥା ସଂସ୍କୃତି 
ଅତୀବ ପ୍ରାଚୀନ । ତେଣୁ ‘ବୁଧହଂସ କେଳିସର” ଦେବଦ୍ରର୍ଗର ମନୋରମ ପ୍ରାକୃତିକ 
ସୌନ୍ଦର୍ଯ୍ୟର ମାଧରୀ ଓ ମଧୂର ସାହିତ୍ୟ ରସାସ୍ଵାଦନ ନିମିତ୍ତ ବହୁ ପଣ୍ଡିତ, ସାହତ୍ୟକ, 
କବି, ସୁଧୀ-ଗୁଣୀଙ୍କ ବିହାରର ପୀଠସ୍ଥଳୀ ଥୁଲା । ‘ସଙ୍ଗୀତ “ସାହିତ୍ୟ -କଳା'ର ବିକାଶ 
ସାଧୁତ ହୋଇଥଲା ଏହି ସ୍ଥାନରେ | 

ମାତ୍ର ଦୁଃଖର ବିଷୟ, ପରେ ପରେଂବାମଭ୍ତା ତା'ର ସାହିତ୍ୟିକ -ଗୌରବ ହରାଇ 
ହତଶ୍ର। ହୋଇପଡ଼ିଲା । ଅତୀତ ଉପରେହିଁ ବର୍ଉମାନ ଓ ଭବିଷ୍ୟତ୍ର ରୂପରେଖ 
ନିର୍ଭରକରେ । ତେଣୁ ମହିମାନ୍ତିତ ଗୌରବମୟ ବାମଣ୍ଡାର ଅତୀତ ସ୍ଟୃତିର ସଂସ୍କରଣ ଓ 
ଅବଲୁପ୍ତ ସାହିତ୍ୟରତ୍ଵର ପୁନରୁଦ୍ଧାର ଓ ପରିବେଷଣ ଅଭିପ୍ରାୟରେ ମୋର ଦୀର୍ଘ ନୀରବ 
ଓ ଗଭୀର ସାଧନାଲବ୍ଧ ତଥ୍ୟ, ‘ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ' ରୂପରେହିଁ 
ପ୍ରତିଭାତ ! ଏହାକୁ ବାମଣ୍ଡାର ଅବଦାନ ବୋଲି କହିଲେ ଅତ୍ର୍ୟସ୍ତି ହେବନାହିଁ । 

ଯେତେ କୃତୀ ସନ୍ତାନ ବାମଭ୍ତା ଜନନୀ କୋଳରେ ଆବିର୍ଭୂତ ହୋଇ ଲେଖନୀ 
ଚାଳନାପୂର୍ବକ ସାହିତ୍ୟସମ୍ପଦ ସୃଷ୍ଟିକରି ଓଡ଼ିଆ ସାହିତ୍ୟ ଭଣ୍ଡାରକୁ ପୂର୍ଣ୍ଣ କଲେ, ତାଙ୍କର 
ସାହିତ୍ୟିକ - ପ୍ରତିଭା ତଥା ଆଦର୍ଶ ମହାନ୍‌ ଥୂଲା ! ସେହି ପବିତ୍ର କୃତିର ସ୍ଵରଣ ଓ ସେହି 
ଜୁଳନ୍ତ ମହାନ୍‌ ଆଦର୍ଶରେ ଅନୁପ୍ରାଣନ ଆଜି ଏ ଯୁଗରେ ଅତ୍ୟାବଶ୍ୟକ ହୋଇପଡ଼ିଛି । 

(ଖ ) 


ଏପର୍ଯ୍ୟନ୍ତ ଉଲ୍ଲିଖିତ ସାହିତ୍ୟିକ ଓ ସେମାନଙ୍କର ସାହିତ୍ୟ-କୃତିର ବହୁଳାଂଶ 
ଲୋକଲୋଟଚନର ଅନ୍ତରାଳରେ ବିକ୍ଷିପ୍ତ ଭାବରେ ଥୁଲା । ତେଣୁ ଆଧୁନିକ ଓଡ଼ିଆ 
ସାହିତ୍ୟ -ଜଗତର ଶୁଭ୍ରାଲୋକରେ ସେମାନଙ୍କୁ ଅନୂରଞ୍ଜିତ କରି ପବିତ୍ର ରସରେ 
ରସାଣିତ କରିବା ଉଦ୍ଦେଶ୍ୟରେ ଏ ପୁସ୍ତକର ଆତ୍ମପ୍ରକାଶ । 

ତେଣୁ ସୁଧୀ ପାଠକବୃନ୍ଦ ସେମାନଙ୍କର ଉଦାର ତଥା ପବିତ୍ର ହୃଦୟରେ ମୋର 
ଗ୍ରନ୍ଧର ଯାବତୀୟ ଦୋଷତୁଟି ପରିମାର୍ଚନ କରି କିଞ୍ତ୍‌ ଉପକ୍ତ ହେଲେ ମୋର ଲେଖନୀ 
ଧନ୍ୟ ହେବ । 

ସଚ୍ଚଦାନନ୍ଦ ପୂସ୍ତକାଗାର”ର ଅଧ୍ଯକ୍ଷ ଶ୍ରୀ ଭୁବନେଶ୍ବର ନାଥ ଶର୍ମା ଏବଂ ବାମଶ୍ଡତାର 
କେତେକ ସହୃଦୟ ବ୍ୟକ୍ତି ପୂସ୍ତକାଦି ସଂଗ୍ରହଣ ଦିଗରେ ସହାୟକ ହୋଇଥୁବା ହେତୁ 
ଅଶେଷ ଧନ୍ୟବାଦାହଁ । 

ଏହି ପୂସ୍ତକ ପ୍ରସ୍ତୁତିରେ ମୋତେ ପ୍ରୋତ୍ସାହନ ଓ ପରାମର୍ଶ ପ୍ରଦାନ କରିଥୁବାରୁ 
ପୂଜାସ୍ପଦ ଗୁରୁଦେବ ବାବା ଶଶିଭୂଷଣ ଦେବ, ଡକୃର ଜାନକୀବଲ୍ଲଭ ମହାନ୍ତି, ଶ୍ରୀଯୁକ୍ତ 
ବିନୋଦଚନ୍ଦ୍ର ନାୟକ, ଶ୍ରୀ ଶ୍ରଦ୍ଧାକର ସୂପକାର, ପ୍ରଫେସର ଗୌରୀକୂମାର ବ୍ରହ୍ମା 
ପ୍ରମୁଖ ବିଦ୍ଧାନ୍‌ମାଙ୍କ ପାଖରେ ମୁଁ ଟିରକୃତଜ୍ଞ 

ବିନୀତ ଲେଖକ 


ରାମଚନ୍ଦୁ ବ୍ରହ୍ମା 

ବିଷୟସୂଚୀ 


୧। ଆଧୁନିକ ଓଡ଼ିଆ ସାହିତ୍ୟ ଓ ବାମଣ୍ଡା 


୨ । ଓଡ଼ିଆ ସାହିତ୍ୟ ଓ ମୁଦ୍ରାଯନ୍ତ୍ ୪ 
୩ । ‘ସମ୍ବଲପୁର ହିତୈଷିଣୀ” - ଏକ ଅଧ୍ୟୟନ ୮ 
୪ । ବାମଶ୍ଡାରେ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ 
ପତ୍ରପତ୍ରିକାର ପ୍ରଭାବ ଓ ପ୍ରତିଷ୍ଠା ୩୦ 
୫ । ଆଧୁନିକ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ବାମଣ୍ଡାରେ 
ଶିକ୍ଷାର ଭୂମିକା ( ୧୮୭୦-୧୯୨୦) ୪୦ 
୬ | ବାମଣ୍ଡାର ସାଂସ୍କୃତିକ ବିକାଶ ୫୦ 
୭ । ବାମଣ୍ଡାର ଏତିହ୍ୟ ୬୭ 
୮ । ବାମଣ୍ଡାର ଲବ୍‌ଧପ୍ରତିଷ୍ଠ ସାହିତ୍ୟକଙ୍କ ସଂକ୍ଷିପ୍ତ ପରିଚୟ ୭୩ 
୯ । ବାମଣ୍ଡାର ସାହିତ୍ୟକଙ୍କ ସାହିତ୍ୟକୃତି ପର୍ଯ୍ୟାଲୋଚନା ୮୨ 
୧୦ । ବାମଣ୍ଡାର ଲବ୍‌ଧପ୍ରତିଷ୍ଠ ପ୍ରାବନ୍ଧିକ ୧୦୫ 
(କ ) ଜଳନ୍ଧର ଦେବ (ଖ) ବୃନ୍ଦାବନ ନାଥ ଶର୍ମା 
୧୧ । ବାମଣ୍ଡାରେ ସାହିତ୍ୟ-ସଙ୍ଗୀତ -କଳାର ପ୍ରଭାବ ଓ ପରିଣତି e୧୨୮ 


୧୨ । ବାମଣ୍ଡାର ଅଭିନ୍ନପ୍ରାଣ ସାହିତ୍ୟିକ ଦୟ 
‘ପଣ୍ଡିତ ନୀଳମଣି ବିଦ୍ୟାରତ୍' ଏବଂ “କବିବର ରାଧାନାଥ ରାୟୟଂ ୧୩୨ 


୧୩ ! ପ୍ରଧାନପାଟ ପ୍ରପାତ ଓ ବସନ୍ତ -ନିବାସ ୧୩୫ 
୧୪ । ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ ୧୫୩ 
ପରିଶିଷ୍ଟ : ସହାୟକ ଗରନ୍ଧସୂଚୀ ୧୫୫ 

ଅଭିମତ 


(୧) 

ବାମଣ୍ଡା ଗୋଟିଏ ପବିତ୍ର ସାହିତ୍ୟ କ୍ଷେତ୍ର, ଯେଉଁ ସ୍ଥାନରେ ରାଜା ସାର୍‌ ବାସୁଦେବ 
ସୁଢ଼ଳ ଦେବ ଓ ତାଙ୍କ ପୂୃତ୍ର ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ ଶୂଭ ମୁହୂର୍ଘରେ ଜନ୍ମଗ୍ରହଣ 
କରି ନିଜର ମାତୃଭାଷାରେ ସାହିତ୍ୟ ଚ୍ଟାକରି ଓ ଉଚ୍ଚଥରଣର ସାହିତ୍ୟ ରଚନାକରି 
ଉତ୍କଳ ମଧ୍ଯରେ ଶ୍ରେଷ୍ଠ କବିରୂପେ ସୁପରିଚିତ । ଏଣୁ ବାମଣ୍ଡା 'ବୃୂଧହଂସ କେଳିସର — 
‘ରାଜାନୁଗତ ଧର୍ମ” । ଉକ୍ତ ଦୁଇ ରାଜା ସଦାବେଳେ ସାହିତ୍ୟ ଚ୍ଗାରେ ଅନୁରକ୍ତ 
ଥଲେ ଓ ବାମଶ୍ଡାବାସୀଙ୍କୁ ସାହିତ୍ୟ ଚର୍ଚା କରିବାକୁ ଉତ୍ସାହ ପ୍ରଦାନ କରୁଥ୍‌ଲେ ଓ 
ନାନା ପ୍ରକାର ସୁବିଧା ଦେଉଥ୍‌ଲେ । ଏଣୁ ବାମଣ୍ଡା-ସାହିତ୍ୟଟଝରଣା କଳକଳ ନାଦରେ 
ପ୍ରବାହିତ ହେଉଥଲା । କାଳକ୍ରମେ ବହୁଦିନ ଗତ ହେଲା ପରେ ସେହି ସାହିତ୍ୟ ଝରଣା 
ଶୁଷ୍ଠପ୍ରାୟ ହୋଇପଡ଼ିଥୁଲା । 

ଶ୍ରୀଯୁକ୍ତ ରାମଚନ୍ଦ୍ର ବ୍ରଙ୍ମା ଅତି ଶୈଶବକାଳରୁ ପିତୃହୀନ ଥ୍‌ଲେ ମଧ୍ଯ ତାଙ୍କର 
ସ୍ଵେହମୟୀ ମାତାଙ୍କ ସ୍ବେହରେ ଲାଳିତପାଳିତ ହୋଇ ନିଜର ଦୃଢ଼ ପ୍ରଯତ୍ବ ବଳରେ 
ଓଡ଼ିଆ ଓ ସଂସ୍କୃତରେ ଏମ୍‌.ଏ. ପାସ୍କରି ବର୍ଭମାନ ଦେବଗଡ଼ ମହାବିଦ୍ୟାଳୟରେ 
ଓଡ଼ିଆ ବିଭାଗର ମୁଖ୍ୟ ଅଧ୍ୟାପକ (Reader) ରୂପେ କାର୍ଯ୍ୟ କରୁଛନ୍ତି । ତାହାଙ୍କୁ ମୁଁ 
ବାଲ୍ୟକାଳରୁ ଦେଖି ଆସୁଅଛି । ସେ ଅତି ଶାନ୍ତ ଓ ଚରିତ୍ରବାନ୍‌, ନିଜର ମାତୃଭାଷାରେ 
‘ସତ୍‌ ସାହିତ୍ୟର ପୂଜକ” ଓ ‘ଆଧ୍ଯାମ୍ବିକ ପଥଗାମୀ! । ଶ୍ରୀଯୁକ୍ତ ବ୍ରହ୍ମା ଦେବଗଡ଼ 
ମହାବିଦ୍ୟାଳୟର ମୁଖପତ୍ର, ବାମଣ୍ଡା ସାହିତ୍ୟସଂସଦର ମୁଖପତ୍ର ଚିନ୍ତା। ଓ 
ଚେତନାର”ର ସଂପାଦକ । ଏ ପର୍ଯ୍ୟନ୍ତ ସେ ଯେତେ ପଦ୍ୟ ଓ ଗଦ୍ୟରେ ସାହିତ୍ୟ 
ରଚନା କରି ଲେଖିଛନ୍ତି ଅଧ୍କାଂଶ ଆଧ୍ଯାମ୍ବିକ ତତ୍ତ୍ତରେ ପରିପୂର୍ଣ୍ଣ । ସେ ସମସ୍ତଙ୍କୁ ସତ୍‌ 
ସାହିତ୍ୟ ଲେଖିବାକୁ, ଆଧ୍ଯାମ୍ଭିକ ଗ୍ରନ୍ଥ ପାଠ କରିବାକୁ ଉତ୍ସାହ ପ୍ରଦାନ କରିଆସୁଛନ୍ତି । 

ଶ୍ରୀଯୁକ୍ତ ବ୍ରଙ୍ମା ଏହି ଗବେଷଣାମୂଳକ ˆ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର 
ଦାନ ପୁସ୍ତକରେ ପ୍ରଗାଢ଼ ଯତ୍ଵସହକାରେ ସଂଗ୍ରହ କରି ସମସ୍ତ ବିଷୟ ପରିଷ୍ଠାରଭାବେ 
ଉଲ୍ଲେଖ କରିଅଛନ୍ତି । ଏଥ୍‌ରେ ମୋର ବିଶେଷ କିଛି ଲେଖିବାର ଆବଶ୍ୟକତା ନାହିଁ । 
ବଡ଼ ସୌଭାଗ୍ୟର ବିଷୟ ଏହି କି, ବାମଭ୍ଡାର ଶୁଷ୍ଠ ସାହିତ୍ୟ-ଝରଣା ଶ୍ରୀଯୁକ୍ତ ବ୍ରହ୍ମାଙ୍କ 
ପ୍ରଗାଢ଼ ଯତ୍ନ ବଳରେ ପୂନର୍ବାର ସତ୍‌-ସାହିତ୍ୟ-ଝରଣା ରୂପେ ପ୍ରବାହିତ ହୋଇ 

[ ଖ ] 


ଲୋକମାନଙ୍କର ହିତ ସାଧନ କରୁ ! ଭଗବାନ୍‌ଙ୍କଠାରେ ମୋର ଏହାହିଁ ପ୍ରାର୍ଥନା ଯେ 
ଶ୍ରୀ ବ୍ରଙ୍ମା ଦୀର୍ଘଜୀବୀ ହୋଇ ସତ୍‌ (Th) ହିତ (God) ସାହିତ୍ୟକୁ ସୁନ୍ଦରରୂପେ 
(Beauty) ରଚନାକରି ସାହିତ୍ୟର ମାନମର୍ଯ୍ୟାଦା ରକ୍ଷାକରନ୍ତୁ । ସାହିତ୍ୟ ସତ୍ୟଂ- 
ଶିବଂ-ସୁନ୍ଦରମ୍‌ ( Truth-Good-Beauty) ହୋଇ ପସୁଟିତ ହେଉ । 


। ଇତି | 
ଶ୍ରୀ ଶଶିଭୂଷଣ ଦେବ 
ତା ୨୮। ୬। ୭୫ ( ଅବସରପ୍ରାପ୍ତ ଜିଲ୍ଲା ମାଜିଷ୍ଟ୍ରେଟ୍‌ ଓ ଜଜ୍‌ 
ଦେବଦୂର୍ଗ ପୂର୍ବତନ ବାମଣ୍ଡା ଷ୍ଷେଟ୍‌ ) 


(9) 

“ଆଧୂନିକ ଓଡ଼ିଆ ସାହିତ୍ୟକୁ ବାମଶ୍ଡାର ଦାନ'? ପ୍ରବନ୍ଧମାଳା ପଡ୍ତିତ 
ଶ୍ରୀ ରାମଚନ୍ଦ୍ର ବ୍ରହ୍ମାଙ୍କର ଓଡ଼ିଆ ସାହିତ୍ୟକୁ ଏକ ମୂଲ୍ୟବାନ୍‌ ଅବଦାନ । ଏଥ୍‌ ମଧ୍ଯରୁ 
ଯେଉଁ କେତୋଟି ପ୍ରବନ୍ଧ ଡଗର ରେ ପ୍ରକାଶିତ ହୋଇଥଲା, ସେସବୁ ଅଧ୍ୟୟନ 
କରିବାର ସୁଯୋଗ ମୁଁ ଏହା ପୂର୍ବରୁ ପାଇଥ୍‌ଲି । ବାମଣ୍ଡା କବିଙ୍କଦ୍ଧାରା ‘ବୁଧହଂସ 
କେଳିସର” ନାମରେ ନାମିତ ହୋଇଥଲା । ବହୁ କବି, ପଡଶ୍ଡିତ, ସାହିତ୍ଯରଥୀ ଓ 
ସମାଲୋଚକ ସାର୍‌ ବାସୁଦେବ ସୁଢ଼ଳଦେବ ଓ ସାର୍‌ ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ 
ଦ୍ଵାରା ଆଦୃତ ଓ ଆମନ୍ତ୍ରିତ ହେଉଥ୍‌ଲେ । ବାମଶ୍ତାରେ ମୁଦ୍ରଣାଳୟ ପ୍ରତିଷ୍ଠା ଓ 
“ସମ୍ବଲପୁର ହିତୈଷିଣୀ? ପ୍ରକାଶନ ଦ୍ଵାରା ସମଗ୍ର ଓଡ଼ିଶାର ସାହିତ୍ୟଚର୍୍ଚା। ଓ 
ସାମ୍ବାଦିକତାରେ ନୂତନ ଦିଗନ୍ତର ସୃଷ୍ଟି ଓ ବିସ୍ତାର ହୋଇଥଲା । କିନ୍ଧ ବାମଣ୍ଡା ଯେ 
ସାହିତ୍ୟ, ସାମ୍ବାଦିକତା ଓ ସମାଲୋଚନା କ୍ଷେତ୍ରରେ କେତେ ବିସ୍ତୃତ ଓ ବ୍ୟାପକ 
ଅବଦାନ ଦେଇଅଛି, ତହିଁର ସମ୍ପୂର୍ଣ୍ଣ ଧାରଣା ସାଧାରଣ ସାହିତ୍ୟପ୍ରେମୀମାନଙ୍କର 
ମନରେ ଏ ପର୍ଯ୍ୟନ୍ତ ହୋଇନଥ୍‌ୁଲା । 

ଗବେଷକ ପଶ୍ରିତ ଶ୍ରୀ ରାମଚନ୍ଦ୍ର ବ୍ରହ୍ମା ଏ ପୁସ୍ତକ ରଚନାରେ ଯେଉଁ ଅକ୍କାନ୍ତ 
ପରିଶ୍ରମ କରିଛନ୍ତି, ତାହା ବାସ୍ତବିକ୍‌ ପ୍ରଶଂସନୀୟ | ବାମଣ୍ଡା ଗତ ଏକ ଶତାବ୍ଦୀରୁ କିଛି 
କମ୍‌ ସମୟ ମଧ୍ଯରେ, ବିଶେଷତଃ ବାସୁଦେବ ସୁଢ଼ଳଦେବ ଓ ସଚ୍ଚିଦାନନ୍ଦ ତ୍ରିଭୁବନ 
ଦେବଙ୍କର ରାଜତ୍ଵ କାଳରେ ସାହିତ୍ୟରେ ଆଧୁନିକ ଯୁଗ ପ୍ରତିଷ୍ଠା କରିବାରେ ଯେଉଁ 
କାର୍ଯ୍ୟ କରିଅଛି, ବ୍ରହ୍ମା ମହାଶୟ ତହିଁର ଏକ ପୂର୍ଣ୍ଣାଙ୍ଗ ସଙ୍କଳନ କରିଛନ୍ତି । ବାମଣ୍ଡା 
ରାଜ୍ୟ ବାହାରେ ଥ୍‌ବା ରାଧାନାଥ, ଗଙ୍ଗାଧର ଆଦି ବହୁ କବି, ସମାଲୋଚକ, 
ପ୍ରାବନ୍ଧିକଙ୍କୁ ଉତ୍ସାହିତ ଓ ଆପ୍ୟାୟିତ କରିବା ସଙ୍ଗେ ସଙ୍ଗେ ଏହି ସମୟ ମଧ୍ଯରେ 
ବାମଭ୍ତାରେ ଜନ୍ମଲାଭ କରିଥବା ଓ କାର୍ଯ୍ୟକରୂଥ୍‌ବା ବହୁ ସାହିତ୍ୟକଙ୍କର କୃତି ସମୂହରେ 

ବାମଣ୍ଡା ସମୃଦ୍ଧ ହୋଇ ସାହିତ୍ୟକୁ ସମୃଦ୍ଧ କରିଅଛି । ‘ଆଧୁନିକ ଓଡ଼ିଆ ସାହିତ୍ୟକୁ 
ବାମଣ୍ଡାର ଦାନ” ପୂସ୍ତକରେ ଏହି ସବ୍ଧ ବିଷୟର ବ୍ୟାପକ କଳନା ଓ ଆଲୋଚନା 
କରାଯାଇଛି । 
ମୋର ପୂର୍ଣ୍ଣ ବିଶ୍ଵାସ, ଏ ପୁସ୍ତକଟି ସାହିତ୍ୟିକ ଗବେଷଣାର ଏକ ଆଦର୍ଶ ରଚନା । 
ଏହା ଓଡ଼ିଆ ସାହିତ୍ୟିକ, ସମାଲୋଚକ, ଅଧ୍ୟାପକ, ଛାତ୍ର ଓ ସାଧାରଣ ସୁଧୀ 
ସମାଜରେ ବିଶେଷ ଆଦର ଲାଭ କରିବ ବୋଲି ମୋର ବିଶ୍ଵାସ । ପଣ୍ଡିତ ବ୍ରହ୍ମାଙ୍କଠାରୁ 
ଆମେ ଏହିପରି ଆହୁରି ଅନେକ ଗବେଷଣାତ୍ମକ ପ୍ରବନ୍ଧ ଓ ପୁସ୍ତକ ଆଶାକରୁ । 
। ଇତି । 
ଶ୍ରଦ୍ଧାକର ସୂପକାର 
୨୩ । ୪। ୧୯୭୬ 


(୩) 

ବିଗତ ଶତାଦ୍ଦୀର ଶେଷ ପାଦରେ ବାମଶ୍ଡାର ସୁଯୋଗ୍ୟ ରାଜା ବାସୁଦେବ 
ସୁଢ଼ଳଦେବ ଓ ତାହାଙ୍କ ପୁତ୍ର ସଚ୍ଚିଦାନାନ୍ଦ ତ୍ରିଭୁବନ ଦେବଙ୍କ ନାନାବିଧ ପ୍ରଚେଷ୍ଟା 
ଫଳରେ ପଶ୍ଚିମ ଓଡ଼ିଶାରେ ଆଧୁନିକତାର ଆଲୋକ -ବରିକା ପ୍ରଜଵଳିତ ହୋଇପାରିଥ୍‌ଲା | 
ମୁଦ୍ରଣ ଯନ୍ତ୍ରର ପ୍ରତିଷ୍ଠା ଓ 'ସମ୍ବଲପୂର ହିତୈଷିଣୀ” ପତ୍ରିକାର ପ୍ରଚଳନ ଫଳରେ ଏକ 
ନୂତନ ସାହିତ୍ୟିକ ଜାଗରଣ ଓ ଲେଖକ ଗୋଷ୍ଠୀର ସୃଷ୍ଟି ହେଲା । କହିବା ଅନାବଶ୍ୟକ, 
ଏହି ଲେଖକ -ଲେଖିକାଙ୍କ ଦାନରେହିଁ ଆଧୁନିକ ଓଡ଼ିଆ ସାହିତ୍ୟର କଳେବର ପରିପୁଷ୍ଟ 
ହୋଇଅଛି । 

ଶ୍ରଦ୍ଧେୟ ଶ୍ରୀମାନ୍‌ ରାମଚନ୍ଦ୍ର ବ୍ରହ୍ମା ବାମଣ୍ଡାର ସେହି ବିଗତ ସାଂସ୍କୃତିକ ଜୀବନ ଓ 
ସାହିତ୍ୟ ସାଧନାର ପରମ୍ପରା ସମ୍ପର୍କରେ ବହୁଦିନ ଗବେଷଣାରତ । 

ସେହି ସମ୍ପର୍କୀୟ ପ୍ରବନ୍ଧଗୁଡ଼ିକୁ ଏକ ସୂତ୍ରରେ ଗ୍ରଥ୍ତ କରି ସେ ‘ଆଧୁନିକ ଓଡ଼ିଆ 
ସାହିତ୍ୟକୁ ବାମଣ୍ଡାର ଦାନ ଶୀର୍ଷକ ଏକ ଉପାଦେୟ, ବହୁ ତଥ୍ୟ ସମ୍ବଳିତ ନିବନ୍ଧ 
ପ୍ରସ୍ତୁତ କରିଅଛନ୍ତି । ଏହା ପାଠକ ଓ ଗବେଷକମାନଙ୍କୁ ଶଂସିତ ପ୍ରସଙ୍ଗରେ ଆଶାନୁରୂପ 
ଅବହିତ କରିବ, ଏହା ମୋର ଦୃଢ଼ ବିଶ୍ଵାସ । 


ଜାନକୀ ବଲ୍ଲଭ ମହାନ୍ତି 
ମୁଖ୍ୟ ଅଧ୍ୟାପକ, ଓଡ଼ିଆ ବିଭାଗ, 
ରେଭେନ୍‌ସା କଲେଜ, କଟକ 

[ଘ] 


(୪) 


ଅଧ୍ୟାପକ ଶ୍ରୀ ରାମଚନ୍ଦ୍ର ବ୍ରହ୍ମାଙ୍କ ଲଖିତ ' ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର 
ଦାନ’ ନାମକ ଗ୍ରନ୍ଧର ପାଣ୍ଡୁଲିପି ପାଠକରି ପ୍ରୀତହେଲି । ଶ୍ରୀଯୁକ୍ତ ବ୍ରହ୍ମା ବହୁ ଶ୍ରମ 
ସ୍ଵୀକାରପୂର୍ବକ ବାମଣ୍ଡାର ସୁପରିଚିତ ଓ ଅପରିଚିତ ବହୁ ଲେଖକଙ୍କ ସମ୍ପର୍କରେ ନାନା 
ଉପାଦେୟ ତଥ୍ୟ ଏହି ଗ୍ରନ୍ଥରେ ସମାବେଶିତ କରିଅଛନ୍ତି । ଓଡ଼ିଶାର ବିଭିନ୍ନ ଅଞ୍ଚଳର 
ବିଶିଷ୍ଠ ସମୀକ୍ଷକମାନେ ଏଭଳି ଉଦ୍ୟମ କଲେ ସମୂହ ଭାବରେ ଉତ୍କଳ ସାରସ୍ଵତ 
ମହାମନ୍ଦରର ବିଭିନ୍ନ କକ୍ଷ ଆଲୋକିତ ହୋଇଉଠିବ । ‘ଡଗର”ର ଏକ ବିଶେଷାଙ୍କ, 
କଲିକତାରୁ ପ୍ରକାଶିତ ‘ଓଡ଼ିଆ ଲେଖକ ପରିଚୟ” ( ଅଧ୍ୟାପକ ଶ୍ରୀଯୁକ୍ତ ଭୂୟୀଙ୍କ 
ସଂକଳିତ ) ଭଦ୍ରକ ଲେଖକ ସମ୍ମିଳନୀ ପକ୍ଷରୁ ପ୍ରକାଶିତ ସଵରଣିକା, ତଥା ଅନ୍ୟାନ୍ୟ 
କେତେକ ତରଭୁଲ୍ୟ ଉଦ୍ୟମର ଅନୁସ୍କରଣ ଏ ପ୍ରସଙ୍ଗରେ କରାଯାଇପାରେ । 

ମୋର ବିଶ୍ଵାସ, ଏହି ଗ୍ରନ୍ଥ ଅନ୍ୟ କେତେକ ଅଞ୍ଚଳ ପାଇଁ ପଥପ୍ରଦର୍ଶକ ହେବ । 
ଏହାର ବହୁଳ ପ୍ରଚାର ଏକାନ୍ତ କାମ୍ୟ । 


ରଥଦାଣ୍ଡ, ଭୁବନେଶ୍ବର ଶ୍ରୀ ଗୌରୀକୂମାର ବ୍ରହ୍ମା 
(ବିଷୁବ ସଂକ୍ରାନ୍ତି ) ତା୧୩। ୪। ୭୬ 


(୫) 

ଉନବିଂଶ ଶତାଦ୍ଦୀର ସପ୍ତମ ଅଷ୍ଟମ ଦଶକରେ ଜାତୀୟ ସଂସ୍କୃତି ଓ ଶିକ୍ଷା, ଭାଷା 
ଓ ସାହିତ୍ୟ ମଧ୍ୟରେ ଯେଉଁ ଏକ ସଂକଟ ଦେଖାଦେଇଥ୍‌ଲା ଉତ୍କଳର ରେନେସୀର 
ପ୍ରାକ୍‌କାଳରେ ତାହା ଅଂଧାର ଏ ବିଷୟରେ ବିଶେଷ ଅନୁଧ୍ଯାନର ଆଉ ଆବଶ୍ୟକତା 
ନାହିଁ । ଏହି ପୂନରଭ୍ୟୁତ୍‌ଥଆାନ ପାଇଁ ବାମଣ୍ଡା ରାଜଦରବାରର ଅକୁଣ୍ଠ ଅନୁଦାନ ଓ 
ସାଧନା, ରାଧାନାଥଙ୍କ ସମେତ ବହୁ ଅର୍ବାଚୀନ କବି ଓ ସ୍ରଷ୍ଟା ବସନ୍ତ -ନିବାସର ମର୍ମର 
ପ୍ରସ୍ତର ଫଳକରେ ସ୍ଵାକ୍ଷର ରଖିଯାଇଛନ୍ତି । ଉତ୍କଳ ସାହିତ୍ୟରେ ବାମଭ୍ଡାର ଏହି ସହୁୃଦୟତା 
ଓ ସହାନୁଭୂତିଶୀଳତା ଏକ ଅନୁଧ୍ୟାନର ବିଷୟ ତଥା ଅବିସ୍ଵରଣୀୟ ଅଧ୍ୟାୟ ¦ ଅଧ୍ୟାପକ 
ରାମଚନ୍ଦ୍ର ବ୍ରହ୍ମା ବହୁ ଗବେଷଣାଦ୍ବାରା ବିସ୍ଲୃତପ୍ରାୟ ଏହି ଅଧ୍ୟାୟର ପୁନଃ ନିର୍ମାଣ କରିବାର 
ପ୍ରୟାସ କରିଛନ୍ତି । ଉତ୍କଳର ପଶ୍ଚିମ ସୀମାନ୍ତରେ ବାମଣ୍ଡା ଏକ ସାରସ୍ଵତ ସାଧନାର 
ପୀଠରେ ଯେଉଁ ହୋମାଗ୍ି ପରିବେଷଣ କରିଥଲା, ତାହାର ସୃରଣିକା ସ୍ଵରୂପ ଏ ଗ୍ରନ୍ଖ 

ନିଶ୍ଚିତରୂପେ ସ୍ଵୀକୃତି ଲାଭ କରେ । 
ବିନୋଦ ଚନ୍ଦ୍ର ନାୟକ 
ତା ୨୪। ୬ । ୧୯୭୫ 

ପ୍ରଥମ ଅଧ୍ଯାୟ 
ଆଧୁନିକ ଓଡ଼ିଆ ସାହିତ୍ୟ ଓ ବାମଣ୍ଡା 


ଆଧୁନିକ ଓଡ଼ିଆ ସାହିତ୍ୟର ସ୍ଵରୂପ : 

ଯାହାକି ମାନବ-ସମାଜର ହିତ ସାଧନ କରେ ସେ “ସାହିତ୍ୟ” (ସଃ ହିତଃ 
ଯଃ ) । ମନୁଷ୍ୟ ଏକ ସାମାଜିକ ପ୍ରାଣୀ । ସମାଜର ରୀତିନୀତି, ହାବଭାବଦ୍ଵାରା ସେ 
ନିୟନ୍ତ୍ରିତ, ସମାଜର ରୁଚିଗତ ସଂସ୍କାରଦ୍ଧାରା ସେ ଅନୁପ୍ରାଣିତ । ‘ସମାଜ ' ସାହିତ୍ୟ’ 
ମାଧ୍ୟମରେ ପରିପ୍ରକାଶ ସାଧନ କରେ । ତେଣୁ ଲେଖକଙ୍କ ମତରେ, Literature is 
the expression of society, ଅର୍ଥାତ୍‌  ସାହିତ୍ୟହିଁ ସମାଜର ଅଭିବ୍ୟକ୍ତି ।” 

ସମାଜ ପ୍ରଧାନତଃ ନିର୍ଭର କରେ ବ୍ୟଷ୍ଟିଗତ ଜୀବନର ବିକାଶ ଉପରେ । ତେଣୁ 
ମୌଳିକ ଦୃଷ୍ଟିରୁ ବିଚାର କଲେ ଜଣାଯାଏ ଯେ ସାହିତ୍ୟ ବ୍ୟକ୍ତିଗତ ଜୀବନର ଏକ 
ସୁସଂହତ ସମାଲୋଚନା ମାତ୍ର (୯୩ ଠ |e) । ଏହି ସାମାଜିକ ବିକାଶହି 
‘ସଭ୍ୟତା’ (|ାation) | ‘ସଭ୍ୟତା ସମାଜର ବହିରଙ୍ଗ ପ୍ରକାଶ ; ମାତ୍ର ସଂସ୍କୃତି’ 
(ଧୋଧre) ତା'ର ଅନ୍ତରଙ୍ଗ ପ୍ରକାଶ | ପକ୍ଷାନ୍ତରେ ସାହିତ୍ୟ ଓ ସଭ୍ୟତା ଓତପ୍ରୋତ 
ଭାବେ ଜଡ଼ିତ । ତେଣୁ ଲେଖକଙ୍କ ମତରେ, ˆ ସଭ୍ୟତା ଯଦି ବହି ହୁଏ, ତେବେ 
ସାହିତ୍ୟ ହେଉଛି ସେହି ବହିର ଦାହିକା ଶକ୍ତି ।” ? ଯେହେତୁ ˆ ସାହିତ୍ୟ ମାନବ ପ୍ରାଣର 
ଏକ ସହଜାତ ପ୍ରାକୃତିକ ପ୍ରବୃତି”” ଯୁଗ ଚେତନା ଉପରେ ପ୍ରତିଷ୍ଠିତ, ତେଣୁ ଏହା 
ଯୁଗୋପଯୋଗୀ । 

ଭାରତୀୟ ସାହିତ୍ୟ ପର୍ଯ୍ୟାଲୋଚନା କଲେ ଜଣାଯାଏ ଯେ, ଓଡ଼ିଆ ସାହିତ୍ୟ ଏକ 
ବିଶିଷ୍ଟ ସ୍ଥାନଲାଭ କରେ । ଏକାଦଶ ଶତାବ୍ଦୀରେ ମାଦଳାପାଞ୍ଜି, ଚତୃଦଦଶ ଶତାବ୍ଦୀରେ 
‘ସାରଳା ମହାଭାରତ ' ଓଡ଼ିଆ ସାହିତ୍ୟର ସାଂସ୍କୃତିକ ପରମ୍ପରା ପ୍ରତିଷ୍ଠା କଲା । ତେଣୁ 
ଏହା ଓଡ଼ିଆ ସାହିତ୍ୟର ‘ ଆଦିଯୁଗ ” ନାମରେ ସୁବିଦିତ । ତା'ର ପ୍ରଭାବ କ୍ରମଶଃ କ୍ଷୀଣତର 
ହୋଇପଡ଼ିଲା । ବୈଷ୍ଣବଧର୍ମ” ସାହିତ୍ୟ ମୁଣ୍ଡ ଟେକି ଠିଆହେଲ!- ପଞ୍ଚସଖାଗଣ 
ଲେଖନୀ ଚାଳନାକରି ଯୁଗାନ୍ତର ସୃଷ୍ଟିକଲେ ମଧ୍ୟଭାଗରେ ( ପଞ୍ଚଦଶ - ଷୋଡ଼ଶ 
ଶତାଦ୍ଦୀ )- ପରବର୍ରୀ କାଳରେ ଉପେନ୍ଦ୍ର ଭଞ୍ଜ ( ସପ୍ରଦଶ - ଅଷ୍ଟାଦଶ ) ଆବିର୍ଭୂତ ହୋଇ 
ରୀତି” ( ଅଳଙ୍କାର )ର ପ୍ରୟୋଗ ବଳରେ ସାହିତ୍ୟ ସୃଷ୍ଟି କଲେ । ତେଣୁ ‘ପଞ୍ଚସଖା' 
ଯୁଗ ଓ '‘ରୀତିଯୁଗ”ର ମଧୁର ସମନୁୟହିଁ ଓଡ଼ିଆ ସାହିତ୍ୟର ମଧ୍ଯଯୁଗ । 

9 ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ମଧ୍ଯଯୁଗୀୟ ଆଳଙ୍କାରିକ ଶୈଳୀର ସଚ୍ମୋହନ ରୂପ ତଥା ମଧୁର ପ୍ରଭାବ କ୍ରମଶଃ 
କ୍ଷୀଣତର ହେଲା । ଉନବିଂଶ ଶତାବ୍ଦୀର ପ୍ରଥମାର୍ବରେ ଓଡ଼ିଆଭାଷା”ର ଗୌରବ 
ତଥା ମହତ୍ତ୍ଵ ଆଶାନୁରୂପ ନଥୁଲା । ‘ନଅଙ୍କ ଦୁର୍ଭିକ୍ଷ? ( ୧୮୬୬ ) ପରେ ଓଡ଼ିଶାରେ 
ଏକ ସାହିତ୍ୟିକ ନବଜାଗରଣ ସୃଷ୍ଟି ହେଲା । ଓଡ଼ିଶାର ଶିକ୍ଷାନୁଷ୍ଠାନମାନଙ୍କରେ 
ଇଂରାଜୀ, ବଙ୍ଗଳା ପ୍ରଭୃତିର ପ୍ରଭାବ ଅପରିମେୟ ଥୁଲା । ତଥାପି ଆନ୍ଦୋଳନାତ୍ମକ 
ପରିବେଶରେ ଓଡ଼ିଆଭାଷା ଏକ ସ୍ଵତନ୍ତ୍ର ସ୍ଥାନ ଗ୍ରହଣ କଲା । ମଧ୍ଯପ୍ରଦେଶାନ୍ତର୍ଗତ 
ତଦାନୀନ୍ତନ ସମ୍ବଲପୁର ହିନ୍ଦୀର ଦାଉରୁ ମୁକ୍ତିଲାଭ କରି ‘ଓଡ଼ିଆର ପ୍ରାଧାନ୍ୟ ତଥା 
ଗୁରୁତ୍ଵ ସ୍ଵୀକାର କଲା । ବାସ୍ତବରେ ‘ସମ୍ବଲପୁର ଭାଷା ଆନ୍ଦୋଳନ”ର ଅବଦାନ ଏହି 
କ୍ଷେତ୍ରରେ ସର୍ବଦା ଅବିସ୍ଟରଣୀୟ । 

ଏହି ସମୟରେ ' ଉଜ୍କଳଦୀପିକା' , ‘ଉକୁଳବାହିକା' , ସଂସ୍କାରକ” , 'ନବସମନ୍ବାଦ' , 
‘ସମ୍ବଲପୁର ହିତୈଷିଣୀ” ପତ୍ର ପତ୍ରି କାମାନେ ଆତ୍ମପ୍ରକାଶ କରି ଏକ ସାହିତ୍ୟିକ 
ବାତାବରଣ ସୃଷ୍ଟିକଲେ । ସମ୍ବଲପୁର ହିତୈଷିଣୀରେ ଓଡ଼ିଆ ଭାଷା ତଥା ସାହିତ୍ୟର 
ଉନ୍ନତି ପ୍ରସଙ୍ଗରେ ଯେଉଁ ଆଲୋଚନାମାନ ପ୍ରକାଶିତ ହେଲା, (ଓଡ଼ିଆ ଓ ନବସନମ୍ବାଦ' 
( ୧୮୯୩) ମଧ୍ଯ ସେସବ୍ର ଗ୍ରହଣ କରି ପ୍ରକାଶ କଲା । 

ଏହି ପରିପ୍ରେକ୍ଷୀରେ ବିଚାର କଲେ ଜଣାଯାଏ ଯେ ପାଷ୍ଚାତ୍ୟ ଶିକ୍ଷା ସଭ୍ୟତା 
ତଥା ସଂସ୍କୃତିର ସମ୍ମିଶ୍ରଣ ଫଳରେ ଓଡ଼ିଆ ସାହିତ୍ୟ ଏକ ନୂତନ ଦିଗ୍ଦର୍ଶନ ନେଇ 
ଗତିକଲା । ରାଧାନାଥ, ଫକୀରମୋହନ, ବିଶ୍ଵନାଥ, ଗଙ୍ଗାଧର, ମଧୁସୂଦନ, 
ରାମଶଙ୍କର ପ୍ରଭୃତି ସାହିତ୍ୟିକବୃନ୍ଦ ଲେଖନୀ ଟାଳନା କରି ଓଡ଼ିଆ ସାହିତ୍ୟତୁ ରଦ୍ଧିମନ୍ତ 
କଲେ । ରାଧାନାଥ ସ୍ଵକାବ୍ୟକୃ ତିବଳରେ ଯୁଗାନ୍ତର ସୃଷ୍ଟି କଲେ; ଯାହାକି 
‘ରାଧାନାଥଯୁଗ”, ପକ୍ଷାନ୍ତରେ ‘ଆଧୁନିକ ଯୁଗ” ନାମରେ ପରିଚିତ (୧୮୭୦ 
ପରବର୍ରୀ ) ¦ 

ଆଧୁନିକ” ଏକ ଆପେକ୍ଷିକ ଶବ୍ଦ । ଲେଖକଙ୍କ ମତରେ “ˆ ଯାହା ପୁରାତନଠାରୁ 
ଭିନ୍ନ ପରମ୍ପରାଠାରୁ ସ୍ଵତନ୍ତ୍ର ଓ ଲୋକଚଳଣିଦ୍ଵଧାରା ଅନୁମୋଦିତ, ତାହା ଆଧୁନିକ ।” 
ଆଧୁନିକତାର ଆମ୍ମା ପୁରାତନର ନିର୍ଯାସ ଉପରେ ପ୍ରତିଷ୍ଠିତ । ତେଣୁ ଏହା ବର୍ରମାନର 
ଏକ ନୂତନ ସ୍ଥିତିବାଦ ଉପରେ ଆଧାରିତ । ଆତ୍ମବୋଧହିଁ ଆଧୁନିକତାକୁ ପ୍ରାଣବନ୍ତ 
କରେ । ତେଣୁ ଯେଉଁ ସାହିତ୍ୟ ଯେତିକି ପରିମାଣରେ ଆତ୍ମବଵୋଧରେ ପ୍ରତିଷ୍ଠିତ, ସେ 
ସେତିକି ପରିମାଣରେ ସାହିତ୍ୟିକ ମୂଲ୍ୟ ପ୍ରଦାନ କରିବାକୁ ସମର୍ଥ । 
ଆଧୁନିକ ଓଡ଼ିଆ ସାହିତ୍ୟର ବିକାଶ ପରିପ୍ରେକ୍ଷୀରେ “ବାମଣ୍ଡା” : 

ଉନବିଂଶ ଶତାବ୍ଦୀର ଶଂସିତ କାଳ ଅର୍ଥାତ୍‌ ତଥାକଥ୍ତ ଆଧୁନିକ ଯୁଗରେ 
‘ବାମଶ୍ଡା' ଓଡ଼ିଆ-ସାହିତ୍ୟର ବିକାଶ ସାଧନ ନିମିତ୍ତ ଦୃଢ଼ ପଦକ୍ଷେପ ଗ୍ରହଣ କରିଥଲା | 

ପ୍ରଥମ ଅଧ୍ଯାୟ ୩ 


ମୁଦ୍ରାଯନ୍ତ୍ର' ପ୍ରତିଷ୍ଠା (୧୮୮୬) ଓ ‘ସମ୍ବଲପୁର ହିତୈଷିଣୀ” ପତ୍ରିକାର 
( ୧୮୮ ୯) ପ୍ରଚଳନ ଓଡ଼ିଆ ସାହିତ୍ୟର ବିକାଶ ସାଧନର ଦୂଇଟି ପ୍ରଧାନ ଅବଲମ୍ବନ । 
ଯଦିଓ ଏହା ଘନ ଅରଣ୍ୟାନୀ ପରିବେଷ୍ଟିତ ଥ୍ଲା, ତଥାପି ଏକ ନୂତନ ସଭ୍ୟତା ତଥା 
ସାଂସ୍କୃତିର ଆଲୋକରେ ଆଲୋକିତ ହେଲ। । ଅବଶ୍ୟ ସେତେବେଳେ ଓଡ଼ିଶାର 
ଅନ୍ୟାନ୍ୟ ଗଡ଼ଜାତ ମଧ୍ଯ ଘନାରଣ୍ୟ ପରିବେଷ୍ଟିତ ଥ୍‌ଲେ । ତେଣୁ '‘ଭକ୍କଳଦୀପିକା' 
( ୧୮୭୧ ) କହନ୍ତି — 

* ଗଡ଼ଜାତରେ ଜ୍ଞାନଲାଭର ପ୍ରଥମ ଉପାୟର ଯେମନ୍ତ ଅବକାଶ ନାହିଁ, 
ସେହିରୂପ ଦ୍ଵିତୀୟ ଉପାୟର ମଧ୍ଯ ସୁଯୋଗ ନାହିଁ । ସବୁ ଗଡ଼ଜାତ ବନ ଓ ପର୍ବତ 
ବେଷଷିତ । ମନୁଷ୍ୟର ଆବାସଭୂମି ଅତ୍ୟଳ୍ପ, ବ୍ୟାଘ୍ର ଭଲୁକାଦି ହିଂସ୍ରକ ଓ ପଶୁର ଭୟ 
ଅତ୍ୟନ୍ତ ।”? ତଥାପି ସାହିତ୍ୟିକ ରାଜା ବାସୁଦେବ ସୁଢଳଦେବ ରାଜକବି ସଚ୍ଚିଦାନନ୍ଦଙ୍କର 
ପ୍ରଗାଢ଼ ସାହିତ୍ୟାନୁରାଗ ବାମଣ୍ଡାରେ ଏକ ଉଚ୍ଚକୋଟୀର ସାହିତ୍ୟିକ ବାତାବରଣ 
ସୃଷ୍ଟିକଲା । ସେମାନଙ୍କର ପୃଷ୍ଠପୋଷକତା ଲାଭକରି ବହୁ କବି, ଲେଖକ, ପଡଶ୍ତିତ, 
ଜ୍ଞାନୀ, ସାଧୁସନ୍ଧ ନିଜକୁ ପ୍ରତିଷ୍ଠିତ କଲେ । ବାମଣ୍ଡାର କୋଳରେ ବହୁ ସାହିତ୍ୟିକ; 
ଯଥା ଜଳନ୍ଧର ଦେବ, ବଳଭଦ ଦେବ, ରାଜୀବଲୋଚନ ଦେବ, ଲଳିତ ମୋହନ 
ଦେବ, ବୃନ୍ଦାବନ ନାଥ ଶର୍ମା, ହରିହର ମହାପାତ୍ର, ଲିଙ୍ଗରାଜ ପାଣିଗ୍ରାହୀ, ଦିବ୍ୟରାଜ 
ସିଂହ, ଦୀନବନ୍ଧୁ ଗଡ଼ନାୟକ ପ୍ରଭୃତି ଆବିର୍ଦୃତ ହୋଇ ଲେଖନୀ ଚାଳନ ପୂର୍ବକ କୃତି 
ସମ୍ପଦରେ ଓଡ଼ିଆ -ସାହିତ୍ୟ -ଭଣ୍ଡାରକୁ ପୂର୍ଣ୍ଣକଲେ । ‘ସମ୍ବଲପୁର -ହିତୈଷିଣୀ', 
ବିଜୂଳି' , (ଆଲୋଚନା , ‘ଉକୁଳମଧୂପ' , ଉପହାର! , ଶଙ୍ଖ ପ୍ରଭୃତି ପତ୍ରିକାମାନ 
ବାମଣ୍ଡା ମୁଦ୍ରଣାଳୟରେ ମୁଦ୍ରିତ ହୋଇ ଆମ୍ମପ୍ରକାଶ କଲେ । ଦୀର୍ଘ ୪ ବର୍ଷ କାଳ 
‘ସମ୍ବଲପୁର ହିତୈଷିଣୀ” ଜୀବିତ ରହି ଏକ ଯୁଗାନ୍ତର ସୃଷ୍ଟି କଲା । ବାମଣ୍ଡା ବାହାରୁ 
ବହୁ ଗୁଣୀ, ସାହିତି୍ୟକଙ୍କ ସମାଗମରେ ରାଜଧାନୀ ଦେବଗଡ଼ “ବୁଧ ଂସ କେଳିସର' 
ରୂପେ ପ୍ରତିଭାତ ହେଲା; ସ୍ଥାପତ୍ୟ ଭାସ୍କର୍ଯ୍ୟ କଳା ନୈପୁଣ୍ୟରେ ‘ଉତ୍କଳର ଉଜ୍ଜୟିନୀ 
ନାମରେ ସୁବିଦିତ ହେଲା । ତେଣୁ ଆଧୂନିକ ଓଡ଼ିଆ ସାହିତ୍ୟର ବିକାଶଧାରା ବାମଶ୍ଡାର 
ପ୍ରବହମାନ ସ୍ଵଚନ୍ଦ ଗତିରେ ପ୍ରବାହିତ ହୋଇ ଉତ୍କଳର ଜନଜୀବନକୁ ପୁଲକିତ କରିଥଲା । 
ତେଣୁ ଏହି ପରିପ୍ରେକ୍ଷୀରେ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଅବଦାନ ଅତୁଳନୀୟ 
ବୋଲି ମନେହୁଏ । 

ଦ୍ଵିତୀୟ ଅଧ୍ଯାୟ 


ଓଡ଼ିଆ ସାହିତ୍ୟ ଓ ମୁଦ୍ରାଯନ୍ତ୍ର 


ଆଧୁନିକ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ମୁଦ୍ରାଯନ୍ତ୍ରର ଭୂମିକା : 


ଉନବିଂଶ ଶତାଦ୍ଦୀର ପ୍ରଥମାର୍ଦରେ ଓଡ଼ିଶାରେ ମୁଦ୍ରାଯନ୍ତ୍ରର ପ୍ରଥମ ଆବିର୍ଭାବ 
(ମିସନ୍‌ ପ୍ରେସ୍‌, କଟକ, ୧୮୩୭) ଶିକ୍ଷା ତଥା ସାହିତ୍ଯୟକ୍ଷେତ୍ରରେ ଏକ ଅଭାବ 
ପୂରଣ କରିବାରେ ସମର୍ଥ ହେଲା । ଏହା ପୂର୍ବରୁ ଯାବତୀୟ ଲେଖା ‘ତାଳପତ୍ର ପୋଥ୍‌! 
ଆକାରରେ ସନ୍ଧିବଦବ୍ଧ ଥୁଲା ! 

କାଳକ୍ରମେ ମୁଦ୍ରାଯନ୍ତ୍ରର ସଂଖ୍ଯା ବୃଦି ଲାଭ କଲା । ଉନବିଂଶ ଶତାବ୍ଦୀର 
ଦ୍ଵିତୀୟାର୍ଵରେ (ବାମଣ୍ଡା ଜଗନ୍ନାଥ ବଲ୍ଲଭ ପ୍ରେସ୍‌ଓ୧୮୮୬) ପଶ୍ଚିମ ଓଡ଼ିଶାରେ 
ମୁଦ୍ରାଯନ୍ତ୍ର ଆତ୍ମପ୍ରକାଶ କଲା । ଫଳତଃ ବହୁ ପତ୍ରପତ୍ରିକା ଓ ପୁସ୍ତକାଦି ମୁଦ୍ରିତ 
ହେବାର ସୁଯୋଗ ପାଇଲେ । ମୁଦ୍ରିତ ପୁସ୍ତକାଦିର ବହୁଳ ପ୍ରଚଳନ ହେତୁ ଶିକ୍ଷାସ୍ତର 
ପରିମାର୍ଜିତ ରୂପଲାଭ କଲା । ତଦନୁରୂପ ଶିକ୍ଷିତ ପାଠକ ସଂଖ୍ୟାର ଅଭିବୃଦ୍ଧି ସାଧ୍ତ 
ହେଲା ! ଶିକ୍ଷାନୁଷ୍ଠାନମାନଙ୍କରେ ମୁଦ୍ରିତ ପାଠ୍ୟପୂସ୍ତକାଦି ପ୍ରଚଳିତ ହେଲା । ଓଡ଼ିଆ 
ଭାଷା ତଥା ଓଡ଼ିଆ ସାହିତ୍ୟର ଭୂୟୋବିକାଶ ସାଧନ ଦିଗରେ ମୁଦ୍ରାଯନ୍ତ୍ର ପ୍ରଥମ 
ପଦକ୍ଷେପ ଗ୍ରହଣ କରିଛି । ବହୁ ପ୍ରାବନ୍ଧିକ, ଗାଛିକ, ଓପନ୍ୟାସିକ, କବି, ସାହିତ୍ୟିକ 
ଆବିର୍ଭୂତ ହୋଇ ପତ୍ରପତ୍ରିକା, ପୂସ୍ତକାଦି ପ୍ରଣୟନପୂର୍ବକ ଓଡ଼ିଆ ସାହିତ୍ୟର ଉନ୍ନତି 
ସାଧନରେ ତପୂର ହେଲେ । ତେଣୁ ଓଡ଼ିଆ ସାହିତ୍ୟର ବହୁଳ ପ୍ରସାର ତଥା ପ୍ରଚାର 
ସାଧୂତ ହେଲା । 

ଆଜି ସମଗ୍ର ଓଡ଼ିଶାରେ ବହୁ ସଂଖ୍ୟାରେ ମୂଦ୍ରାଯନ୍ତ୍ର ପ୍ରତିଷ୍ଠିତ । ସୁବିଧାରେ, 
ସହଜରେ, ଅଛ ସମୟରେ ବହୁ ପତ୍ରପତ୍ରିକା ପୁସ୍ତକାଦି ମୁଦ୍ରିତ ହେଉଛି । ଓଡ଼ିଆ 
ସାହିତ୍ୟର ବିକାଶ ସଙ୍ଗେ ସଙ୍ଗେ ଜ୍ଞାନର ପରିପ୍ରକାଶ ମଧ୍ଯ ସାଧୂତ ହେଉଛି ! ମୁଦ୍ରାଯନ୍ତ୍ର 
ଅଭାବଜନିତ ପୂର୍ବର ସାହିତ୍ୟିକ - ଅଭାବ କିତ୍ବା ସାହିତ୍ୟିକ -ଜଡ଼ତା-କାଳିମା ତିରୋହିତ 
ହୋଇଅଛି । ତେଣୁ ଓଡ଼ିଆ ସାହିତ୍ୟ କ୍ଷେତ୍ରରେ ମୁଦ୍ରାଯନ୍ତ୍ତରର ଅବଦାନ ଅତୁଳନୀୟ- 
ସର୍ବାଦୌ ସ୍ଵୀକାର୍ଯ୍ୟ । ଏହି ପରିପ୍ରେକ୍ଷୀରେ ବିଚାର କଲେ ଜଣାଯାଏ ଯେ ଆଧୁନିକ 
ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ମୁଦ୍ରାଯନ୍ତ୍ରର ଭୂମିକା ଅତ୍ଯନ୍ତ ଗୁରୁତ୍ଵପୂର୍ଣ । 

ଦ୍ବିତୀୟ ଅଧ୍ୟାୟ ୫ 


ବାମଣ୍ଡାରେ ମୁଦ୍ରାଯନ୍ତ୍ରର ପ୍ରତିଷ୍ଠା ଓ ପ୍ରଭାବ : 


୧୮୮୫ ସାଲ. ପର୍ଯ୍ୟନ୍ତ ପଶ୍ଚିମ ଓଡ଼ିଶାରେ କୌଣସି ମୁଦ୍ବାଯନ୍ତ୍ର ପ୍ରତିଷ୍ଠାଲାଭ 
କରିନଥୁଲା । କେବଳ ପୂର୍ବ ତଥା ଦକ୍ଷିଣ-ପୂର୍ବ ଓଡ଼ିଶାର ୬ଟି ମୁଦ୍ରାଯନ୍ତ୍ର ( ୧) କଟକ 
ମିସନ୍‌ ପ୍ରେସ୍‌ ( ୧୮୩୭), ( ୨ ) କଟକ ପ୍ରିଣ୍ଟିଂ ପ୍ରେସ୍‌ ( ୧୮୬୬), ବାଲେଶୃରରେ, 
(୩) ଉକୁଳ ପ୍ରିଣ୍ଡିଂ କୋମ୍ପାନୀ ଓ (୪) ଦେ ପ୍ରେସ୍‌ (୧୮୭୩), (୫) ଉଜୁଳ 
ହିତୈଷିଣୀ ପ୍ରେସ୍‌ ( ୧୮୭୩) କଟକ ଓ ( ୬) ଭିକ୍ଟୋରିଆ ପ୍ରେସ୍‌ ( କଟକ) ପ୍ରତିଷ୍ଠିତ 
ହୋଇ ପତ୍ରପତ୍ରିକା ପ୍ରକାଶପୂର୍ବକ ଉତ୍କଳ ସାହିତ୍ୟର ବିକାଶ ସାଧନରେ ତତ୍ର ହେଲେ । 
ଅର୍ଥାତ୍‌ ସମଗ୍ର ଉକ୍କଳରେ କଟକ ଏବଂ ବାଲେଶ୍ବରହି ଆଧୁନିକ ଓଡ଼ିଆ ସାହିତ୍ୟର 
ଉନ୍ନତି ପ୍ରତି ପ୍ରଥମ ପଦକ୍ଷେପ ଗ୍ରହଣ କରିଥଲେ । ବାମଣ୍ଡାର ସ୍ଵନାମଧନ୍ୟ ସାହିତ୍ୟିକ 
ରାଜା ବାସୁଦେବ “ସୁଢ଼ଳ ପ୍ରେସ୍‌! ନାମରେ ଗୋଟିଏ ମୁଦ୍ରାଯନ୍ତ୍ର କଟକରେ ପ୍ରତିଷ୍ଠା 
କଲେ ୧୮୮୫ ସାଲରେ । ଏହାହିଁ ସମଗ୍ର ଓଡ଼ିଶାରେ ସପ୍ତମ ପ୍ରେସ୍‌ । ଏହି 
ମୁଦ୍ରାଯନ୍ତରଟିର ଦାୟିତ୍ଵ ସୀତାନାଥ ରାୟଙ୍କର ହସ୍ତରେ ନ୍ଯସ୍ତଥ୍ଲା। ଚତୁର୍ଭୁଜ 
ପଟ୍ଟନାୟକଙ୍କ ସମ୍ପାଦକତ୍ଵରେ ସମାଜ ସଂସ୍କାର ନିମିତ୍ତ ସଂସ୍କାରକ” ମାସିକ ପତ୍ରିକା 
ଉକ୍ତ ମୁଦ୍ରାଯନ୍ତ୍ରରୁ ପ୍ରକାଶଲାଭ କରି ଓଡ଼ିଆ ଭାଷାର ଗୌରବ ବୃଦ୍ଧି ସାଧନ ସଙ୍ଗେ 
ସଙ୍ଗେ ସୁଢଳ ପ୍ରେସ୍‌ ର ମହିମା ପ୍ରକଟନ କଲା । ପୂର୍ବରୁ “ସେବକ ସଭା”ର ସମ୍ପାଦକ 
ଭାବଗ୍ରାହୀ ଦାସଙ୍କ ସମ୍ପାଦକତ୍ରେ ପ୍ରକାଶିତ ସେବକ” ( ୧୮୮୩) ମାତ୍ର ୩ ବର୍ଷ 
ପରେ “ସଂସ୍କାରକ” ସହିତ ଯୋଗଦେଲା । ସେବକ” କେତେକ ଅପ୍ରିୟ ଲେଖା ପ୍ରକାଶ 
କରିବାରୁ ବିବାଦ ସୃଷ୍ଟି ହେଲା । ଫଳତଃ ତାହାର କେତେକ ଅଂଶ ବାମଣ୍ଡା ରାଜଧାନୀ 
ଦେବଗଡ଼କୁ ସ୍ଥାନାନ୍ତରିତ ହେଲା ୧୮୮୬ରେ । ଏହାହିଁ ସମଗ୍ର ପଶ୍ଚିମ ଓଡ଼ିଶାରେ 
ଆଲୋକ-ବରିକା ସଦୃଶ କାର୍ଯ୍ୟକରି ଜ୍ଞାନାଲୋକ ପ୍ରଦାନ କରିବାକୁ ସମର୍ଥ ହେଲା । 
ଫଳତଃ ବାମଣ୍ଡାରେ ଆଧୁନିକ ଓଡ଼ିଆ ସାହିତ୍ୟର ଏକ ନବଯୁଗର ଅଭ୍ୟୁଦୟ ହେଲା ! 
ବହୁ ପୁସ୍ତକ, ପତ୍ରପତ୍ରିକା ମୁଦ୍ରିତ ତଥା ପ୍ରକାଶିତ ହୋଇ ବାମଣ୍ଡର ମୁଖ ଉଜ୍ଜଳ 
କଲେ । ଏହାର ଠିକ୍‌ ତିନିବର୍ଷ ପରେ ପ୍ରସିଦ୍ଧ ସାପ୍ତାହିକ ପତ୍ରିକା ସମ୍ବଲପୁର ହିତୈଷିଣୀ ' 
ନିୟମିତ ରୂପେ ପ୍ରକାଶ ଲାଭ କରି ସାହିତ୍ୟିକ ବାତାବରଣକୁ ସ୍ଵଚଳ କଲା । 

‘ସୁଢଳ ପ୍ରେସ୍‌ 'ର ଏକାଂଶ ପରିଚାଳକ ସୀତାନାଥ ରାୟ ଗ୍ରହଣ କଲେ । 
ଅପରାଂଶ ବାମଣ୍ଡା ରାଜଧାନୀ ଦେବଗଡ଼ସ୍ଥିତ ' ଜଗନ୍ନାଥବଲ୍ଲଭ ପ୍ରେସ୍‌ ' ସଙ୍ଗେ ସନ୍ଚିବିଷ୍ଟ 
ହେଲା । ତେଣୁ ୧୮୮୯ ନଭେମ୍ବର ମାସ ଆଡ଼କୁ ଦେବଗଡ଼ରେ ଦୁଇଟି ମୁଦ୍ରାଯନ୍ତ୍ର 
କାର୍ଯ୍ୟ କରିବା ଫଳରେ ସୁଲଭ ମୂଲ୍ୟରେ ଫର୍ମ, ପୁସ୍ତକ, ସମ୍ବାଦପତ୍ରାଦିର ମୁଦ୍ରଣ 
କାର୍ଯ୍ୟ ସମ୍ପାଦିତ ହେଲା । ସର୍ବସାଧାରଣଙ୍କ ସୁବିଧା ନିମିତ୍ତ ମୁଦ୍ରଣ ମୂଲ୍ଯ ହ୍ଵାସକରି 
ଦିଆଯାଇଥ୍‌୍ଲା । ପରେ ଆଉ ଗୋଟିଏ ମୁଦ୍ରାଯନ୍ତ୍ର ଆବଶ୍ଯକ ହେବାରୁ କାଳିକା 


Digitized by srujanika@gmail.com 


୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପ୍ରେସ୍‌'ର ମୁଦ୍ରାଯନ୍ତ୍ଟିଏ ତା'ର ଅଭାବ ପୂରଣ କଲା | ମୁଦ୍ରଣ କାର୍ଯ୍ୟ ଶସ୍ତା ଦରରେ 
(ଓ ଅଛ ସମୟ ମଧ୍ଯରେ ସମ୍ପନ୍ନ ହେଲା | ଉକ୍ତ ଯନ୍ତ୍ରରେ ଦେବନାଗରୀ, ଇଂରାଜୀ ଓ 
ଓଡ଼ିଆ ଅକ୍ଷରର କେଶ୍ମାନ ଥୁଲା । ପ୍ରୁଫ୍‌ ସଂଶୋଧନର ଭାର ପ୍ରେସ୍‌ ପରିଚାଳକ 
ଗ୍ରହଣ କରୁଥ୍‌ଲେ । 

ବୃନ୍ଦାବନ ଚନ୍ଦ୍ର ଦେବ ଜଣେ ସୁଦକ୍ଷ କର୍ମୀ ତଥା ଉଚ୍ଚକୋଟୀର ବାଦ୍ୟଯନ୍ତ୍ର 
ବିଶାରଦ, ସଙ୍ଗୀତଜ୍ଞ, କଳାବିତ୍‌ । ସେ ସଙ୍ଗୀତ, ସାହିତ୍ୟ, ଶିଳ ତଥା ଚିତ୍ରକଳାରେ 
ପାରଦର୍ଶୀ ଥ୍ଲେ। ସେ ୧୮୮୯ରୁ ପ୍ରେସ୍‌୍ର ସେକ୍ରେଟେରୀ ରୂପେ କାର୍ଯ୍ୟ ନିର୍ବାହ 
କରୁଥ୍‌ଲେ । କିନୁ ୧୯୦୦ ସାଲରେ ଉକ୍ତ କାର୍ଯ୍ୟରୁ ଅବସର ନେବାରୁ ୧୯୦୧ 
ସାଲରେ ବିଶ୍ଵନାଥ ପାଣିଗ୍ରାହୀ କାର୍ଯ୍ୟଭାର ଗ୍ରହଣ କଲେ । ମାତ୍ର ସେ ପରିତ୍ୟାଗ 
କରିବା ଫଳରେ ୧୯ ୦୨ରେ ପ୍ରେସ୍‌ ସେକ୍ରେଟେରୀ ନିମିତ୍ତ ଲୋକ ଆବଶ୍ୟକ ହେଲା । 
ଏହି ସମୟରେ ରସାନାନ୍ଦ ପ୍ରଧାନ କିଛିଦିନ ନିମନ୍ତେ କାର୍ଯ୍ୟ ସମ୍ପାଦନ କରୁଥ୍‌ଲେ । 
ତା” ପରେ କୁମୁଦବନ୍ଧୁ ସେନ ନିୟମିତଭାବେ ୧୯ ୦୩ରୁ କାର୍ଯ୍ୟ ନିର୍ବାହ କଲେ କିଛି 
ବର୍ଷ ନିମିର । ନବଘନ ନାୟକ ୧୮୯୮ରୁ ମୁଦ୍ରଣ କାର୍ଯ୍ୟରେ ନିଯୁକ୍ତ ଥ୍ଲେ । ପରେ 
ତାଙ୍କର ଅଧ୍ୟକ୍ଷତାରେ ୧୯ ୦୯ ସାଲର ଅଗଷ୍ଟ ପର୍ଯ୍ୟନ୍ତ ଯାବତୀୟ ପତ୍ରପତ୍ରିକା ପୂସ୍ତକାଦି 
ମୁଦ୍ରିତ ହେଲା । ପରେ ଦୀନବନ୍ଧୁ ଗଡ଼ନାୟକ ପ୍ରେସ୍‌ ସେକ୍ରେଟେରୀ ରୂପେ କାର୍ଯ୍ୟଭାର 
ଗ୍ରହଣକଲେ । ତା'ପରେ ଲିଙ୍ଗରାଜ ପାଣିଗ୍ରାହୀ କିଛିବର୍ଷ ଏହାର ସେକ୍ରେଟେରୀ ହୋଇ 
ସୌଷ୍ଠବ ସମ୍ପାଦନ କଲେ । 
ଇଲେକ୍‌ଟ୍ରିକ୍‌ ମେସିନ୍‌ ପ୍ରେସ୍‌ର ସଂଯୋଜନା : 

ପୂର୍ବୋକ୍ତ ମୁଦ୍ରାଯନ୍ତ୍ରର ତିନୋଟି ହ୍ୟାଣ୍ଡ ପ୍ରେସ୍‌ (“ଉପ 655) ଥୁଲା, ତେଣୁ 
କାର୍ଯ୍ୟ ବଡ଼ ମନ୍ତ୍ରର ହେଉଥଲା । ମାତ୍ର ସାହିତ୍ୟପ୍ରେମୀ ରାଜା ସଚ୍ଚିଦାନନ୍ଦଙ୍କଦ୍ଧାରା 
ମୁଦ୍ରଣକାର୍ଯ୍ୟର ଦୁତ ପ୍ରସାର ଓ ଉନ୍ନତିବିଧାନ ପରିକଳ୍ପଛେ ସାଢ଼େ ତିନିହଜାର ଟଙ୍କାର 
ବ୍ୟୟରେ ୧୯୧୧ ମସିହା ଫେବୃୟାରୀ ୧୮ ତାରିଖ ଦିନ ଗୋଟିଏ ଇଲେକ୍‌ଟ୍ରିକ୍‌ 
ମେସିନ୍‌ ପ୍ରେସ୍‌ ସ୍ଥାପିତ ହେଲା । ତେଣୁ ମୁଦ୍ରଣ କାର୍ଯ୍ୟ ସୁଚାରୁ ରୂପେ ଓ ଖୁବ୍‌ ଶୀଘ୍ର 
ସମ୍ପନ୍ନ ହେଲା । ଫଳତଃ ବହୁ ପୂସ୍ତକ ସୁଲଭ ମୂଲ୍ୟରେ ମୁଦ୍ରିତ ହେଲା । ଉକ୍ତ ମୁଦ୍ରାଯନ୍ତ୍ରଟି 
‘ସମ୍ବଲପୁର ହିତୈଷିଣୀ”ର ଅର୍ଥଦ୍ଧାରା ଅଣାଯାଇଥ୍‌ବାରୁ ‘ହିତୈଷିଣୀ ଇଲେକ୍‌ଟ୍ରିକ୍‌ 
ମେସିନ୍‌ ପ୍ରେସ୍‌' ନାମରେ ୧୯୨୩ ପର୍ଯ୍ୟନ୍ତ ନାମିତ ହେଲା । ମାତ୍ର ୧୯ ୨୩ ମାଇଁ 
ମାସରେ ‘ସମ୍ବଲପୁର ହିତୈଷିଣୀ ର ପ୍ରକାଶ ବନ୍ଦ ହେବାରୁ ଏହା ‘ଇଲେକ୍‌ଟ୍ରିକ୍‌ ମେସିନ୍‌ 
ପ୍ରେସ୍‌” ନାମରେ ପରିଚିତ ହେଲା ୧୯୪୭ ପର୍ଯ୍ୟନ୍ତ ମାତ୍ର ପରେ (୧୯୪୮ରୁ) 
ଏହା ଗଭର୍ଣ୍ଣମେଣ୍ଟ ପ୍ରେସ୍‌ ନାମରେ ପରିଚିତ । 


Digitized by srujanika@gmail.com 


ଦ୍ବିତୀୟ ଅଧାୟ ୭ 


ବର୍ଭମାନ ଏହାର ଦୁଇଟି ପ୍ରେସ୍‌ ‘ଗଭର୍ଣ୍ମେଣ୍ଟ' ଦ୍ଵାରା ପରିଚାଳିତ । ୧୯୪୭ 
ଡିସେମ୍ବର ପର୍ଯ୍ୟନ୍ତ ସହସ୍ରାଧ୍‌କ ପୁସ୍ତକ ଓ ଅନେକ ପତ୍ରପତ୍ରିକା ଏଥ୍‌ରୁ ମୁଦ୍ରିତ, ପ୍ରକାଶିତ 
ଓ ସମ୍ପାଦିତ ହୋଇ ଉକ୍ତ ମୁଦ୍ରାଯନ୍ତ୍ରର ଯଶଶ୍ରୀ ବୃଦି କରିଥୁଲା । ବାମଭ୍ଡାର ବହୁ 
ସାହିତ୍ୟକଙ୍କର ସମସ୍ତ ପୂସ୍ତକ ପ୍ରାୟ ଏହି ମୁଦ୍ରାଯନ୍ତ୍ରରେ ହିଁ ମୁଦ୍ରିତ । ତେଣୁ ଓଡ଼ିଆ 
ସାହିତ୍ୟକୁ ଏହାର ଅବଦାନ କମ୍‌ ନୁହେଁ । ଏହି ମୁଦ୍ରାଯନ୍ତ୍ରର ପ୍ରଧାନ ମୁଖପତ୍ର ଥୁଲା 
“ସମ୍ବଲପୁର ହିତୈଷିଣୀ? ଯେ କି ଯୁଗାନ୍ତର ସୃଷ୍ଟି କରିପାରିଛି ଓଡ଼ିଆ ସାହିତ୍ଯ 
ଜଗତରେ । ମାତ୍ର ପରେ ସାମୟିକ ପତ୍ରିକା ‘ବିଜୁଳି , “ଆଲୋଚନା” , ଉକୁଳ ମଧୁପ 
ଏବଂ କିଛିବର୍ଷପାଇଁ ‘ଉପହାର! ଓ ‘ଶଙ୍ଖ ପତ୍ରିକାମାନ ଉକ୍ତ ମୁଦ୍ରାଯନ୍ତ୍ରରେ ପ୍ରକାଶଲାଭ 
କରି ସାହିତ୍ୟକ ବାତାବରଣ ସୃଷ୍ଟି କରିବାରେ ସହାୟକ ହେଲା । 


ବି.ଦୁ.: ଦେବଗଡ଼ ମହାବିଦ୍ୟାଳୟର ପତ୍ରିକାରେ ୧୯୭୧-୭୨ ସାଲର ତୃତୀୟ ସଂଖ୍ୟାରେ 
ପ୍ରକାଶିତ । 

ଦୃତୀୟ ଅଧ୍ୟାୟ 


ସମ୍ବଲପୁର ହିତୈଷିଣୀ? - ଏକ ଅଧ୍ଯୟନ 


ସମ୍ବଲପୁର ହିତୈଷିଣୀର ପ୍ରଭାବ ଓ ପ୍ରତିଷ୍ଠା : 


ଗଙ୍ଗବଂଶର ୨୬ତମ ରାଜା ବ୍ରଜସୁନ୍ଦରଦେବଙ୍କ ଭ୍ରାତୂଷ୍ୁତ୍ବ ବାସୁ ଦେବଙ୍କ 
ସମୟରେ ( ୧୮୬୯-୧୯୦୩) ବାମଣ୍ଡାର ସାହିତ୍ୟିକ ବାତାବରଣ ଏକ ନୂତନ 
ରୂପରେଖ ନେଇ ଗଢ଼ିଉଠିଲା । ତାଙ୍କର ପୃଷ୍ଠପୋଷକତାରେ କଟକରେ 'ସୁଢଳ ପ୍ରେସ୍‌ 
( ୧୮୮୫) ପ୍ରତିଷ୍ଠିତ ହେଲା । ପ୍ରଥମେ ତହିଁରୁ ରାଜନୀତି, ଶିଳ, ସାହିତ୍ୟ ବିଜ୍ଞାନ 
ବିଷୟକ ମାସିକ ପତ୍ରିକା ସଂସ୍କାରକ” ଚତୁର୍ଭୁଜ ପଟ୍ଟନାୟକଙ୍କ ସମ୍ପାଦକତ୍ସରେ ପ୍ରକାଶିତ 
ହେଲା । ପରେ “ସେବକ” ଯୋଗଦାନ କଲା । ଏଥ୍‌ରେ ରାଧାନାଥ, ମଧୁସୂଦନ, 
ଫକୀରମୋହନ, ଚନ୍ଦ୍ର ମୋହନ ମହାରଣା, ବିଶ୍ବନାଥ ଓ ନୀଳମଣି ବିଦ୍ୟାରତ୍ଵ ପ୍ରମୁଖ 
ଲେଖକ ଲେଖା ପ୍ରକାଶ କରୁଥ୍‌ଲେ । କେତେକ ଅପ୍ରିୟ ସଂସ୍କାରମୂଳକ ଲେଖା ପ୍ରକାଶିତ 
ହେବାରୁ ଅପ୍ରୀତିକର ପରିସ୍ଥିତି ସୃଷ୍ଟି ହେଲା । ତେଣୁ ଉକ୍ତ ପ୍ରେସ୍‌ଟି କଟକରୁ ସ୍ଥାନାନ୍ତରିତ 
ହୋଇ ୧୮୮୬ରେ ବାମଣ୍ଡାରେ ପ୍ରତିଷ୍ଠିତ ହେଲା । ଏହା ଜଗନ୍ନାଥବଲ୍ଲଭ ପ୍ରେସ୍‌ 
ନାମରେ ପରିଚିତ ହେଲା । ପଶ୍ଚିମ ଓଡ଼ିଶାରେ ଏହା ଏକମାତ୍ର ମୁଦ୍ରାଯନ୍ତ୍ର ରୂପେ 
ପ୍ରସିଦ୍ଧିଲାଭ୍ତ କଲା । ମାତ୍ର ସମଗ୍ର ଓଡ଼ିଶାର ଏହା ଥୁଲା ସପ୍ତମ ମୁଦ୍ରାଯନ୍ତ୍ର । ଏହା 
ପ୍ରତିଷ୍ଠିତ ହେବାର ୩ ବର୍ଷ ପରେ, ୧୮୮୯ ସାଲରେ ମେ ମାସର ୩୦ ତାରିଖରେ 
ପ୍ରସିଦ୍ଧ ସାପ୍ତାହିକ ପତ୍ରିକା ସମ୍ବଲପୁର ହିତୈଷିଣୀ”ର ଶୁଭ ଆବିର୍ଭାବ ଅଜ୍ଞାନତା 
ଅନ୍ଧକାର ଦୂରକରି ଜ୍ଞାନର ଆଲୋକ ବିତରଣ କଲା |! 
ପତ୍ରିକାର ସ୍ଵରୂପ — ସମଗ୍ର ଉତ୍କଳରେ : 

‘ସମ୍ବଲପୂର ହତୈଷିଣୀ'ର ଆବିର୍ଭାବ ପୂର୍ବରୁ ( ୧୮୪୯-୮୯) ଦୀର୍ଘ ୪୦ 
ବର୍ଷ ମଧ୍ୟରେ ୪୮ଟି ପତ୍ରିକା ଜନ୍ମଲାଭ କରିସାରିଥ୍‌ଲେ । ଏହାର ଆବିର୍ଭାବ କାଳରେ 
ଉତ୍କଳଦୀପିକା ( ୧୮୬୮ ), ଉକୁଳ-ଦର୍ପଣ ( ୧୮୭୩), ଓଡ଼ିଆ” (୧୮୮୭) ଓ 
‘ନବସନମ୍ବାଦ ( ୧୮୮୭) ବହୁ ପ୍ରସିଵଧିଲାଭ କରିଥ୍‌ଲେ ! କେବଳ ଦୀପିକା’ , ‘ବାହିକା' 
ଏବଂ ' ଓଡ଼ିଆ” ଓ ‘ନବସମ୍ବାଦ' ଏବଂ ‘ଉକୁଳ ସାହିତ୍ୟ” ( ୧୮୯୭) ଉକ୍ତ ପତ୍ରିକାର 
ସହଯୋଗିନୀ ପତ୍ରିକା ରୂପେ ଦୀର୍ଘଦିନ ଧରି ଜୀବିତଥୂଲେ । ‘ସମ୍ବଲପୁର ହିତୈଷିଣୀ 

ପ୍ରଚଳିତ ଅନ୍ୟାନ୍ୟ ପତ୍ରି ପତ୍ରିକାମାନଙ୍କ ଅପେକ୍ଷା ଆକାରରେ ବୃହରମ ଥୁଲା । ତେଣୁ 
ଏହା ସାପ୍ରାହିକ ପତ୍ରିକା ହେଲେ ମଧ୍ଧ ମାସିକ ପତ୍ରିକା ସଦୁଶ ପ୍ରତିଷ୍ଠାଲାଭ କରିଥଲା । 
ସାହିତ୍ୟିକ ପୃଷ୍ଠଭୂମି : 

ନାନା ପତ୍ର ପତ୍ରିକାର ସାରାଂଶ ଏଥୁରେ ପ୍ରକାଶିତ ହେଉଥ୍‌ବାରୁ ଏହା ଅନେକ 
ପତ୍ରିକା ପଠନ ସୁଯୋଗ ପ୍ରଦାନ କରିବାକୁ ସମର୍ଥ ଥୁଲା । ଅନେକ ପୂସ୍ତକାଦିର 
ସମାଲୋଚନା ସ୍ଥାନ ପାଉଥ୍‌ବାରୁ ଅନେକ ପୁସ୍ତକ ପଠନର ଫଳ ପ୍ରଦାନ କରୁଥଲା | 
ଏତଦ୍‌ବ୍ୟତୀତ ସାମାଜିକ, ରାଜନୈତିକ, ବୈଜ୍ଞାନିକ, ମନସ୍ତାତ୍ତିକ ତଥା ଆଧ୍ଯାମ୍ଭିକ 
ତଥ୍ୟମାନ ପ୍ରବନ୍ଧ କବିତା ବା ଗଳ୍ଥାକାରରେ ପ୍ରକାଶଲାଭ କରିଥ୍‌ବାରୁୂ ପତ୍ରିକାଟି 
ସୁଖପାଠ୍ୟ ବିବେଚିତ ହେଉଥଲା । ତେଣୁ ଉକ୍ତ ପତ୍ରିକାଟିର ନିମ୍ପୋକ୍ତ ଆଭିମୁଖ୍ୟ 
ପରିଲକ୍ଷିତ ହୁଏ. 

( ୧) ସମାଜସଂସ୍କାର — ଉପଯୁକ୍ତ ଜ୍ଞାନାଲୋକ ବିତରଣପୂର୍ବକ ସାମାଜିକ 
କୁସଂସ୍କାର ଦୂର କରୁଥଲା । 

( ୨ ) ରାଜନୈତିକ ଚେତନା — ସମଗ୍ର ଓଡ଼ିଶା ପ୍ରଦେଶରେ ଜାତୀଯଭଭାବ ଜାଗ୍ରତ 
କରିବାରେ ସହାୟକ ଥୁଲା । 

(୩) ସାହିତ୍ୟାନୁଶୀଳନ — ସାହିତ୍ୟର. ପରିପ୍ରସାର ସାଧନ ପତ୍ରିକାର ଶ୍ରେଷ୍ଠ 
ଆଭିମୁଖ୍ୟ ଥୂଲା । ତେଣୁ ଆଧ୍ଯାମ୍ପିକ ତଥ୍ୟର ଅବତାରଣା ବା ବୈଜ୍ଞାନିକ ବିଷୟବସ୍ତର 
ପର୍ଯ୍ୟାଲୋଚନା ସାହିତ୍ୟିକ ପୃଷ୍ଠଭୂମିରେ ବିଶିଷ୍ଟ ସ୍ଥାନଲାଭ କରିଥଲା । ପତ୍ରିକାଟିରେ 
ସୁରୁଚି ଓ ସତ୍ଭାବସମ୍ପନ ସୁନ୍ଦର କବିତା ଓ ପ୍ରବନ୍ଧ ବି ସ୍ଥାନ ପାଉଥ୍ଲା । ଦେଶ 
ବିଦେଶର ସକଳ ପ୍ରକାର ସମ୍ବାଦ, ପୃଥ୍ବୀର ନୂତନ ନୂତନ ବିଟିତ୍ର ଘଟଣା, ଯାହା 
ଶିକ୍ଷଣୀୟ ଓ ସମସ୍ତଙ୍କର ଜୀବନ ପଥର ସହାୟକ, ତାହା ପ୍ରତ୍ୟେକ ସପ୍ତାହରେ ପ୍ରକାଶ 
ଲାଭ କରୁଥ୍ଲା | ଏତଦ୍ବ୍ୟତୀତ ସାହିତ୍ୟ, କୃଷି, ଶିକ୍ଷା, ବାଣିଜ୍ୟ, ବିଜ୍ଞାନ, ଧର୍ମ ଓ 
ସାମାଜିକ ରୀତିନୀତି ଆଦିର ଆଲୋଚନା ସ୍ଥାନ ପାଉଥ୍‌ଲା । ‘ସମ୍ବଲପୁର ସମ୍ବାଦ” ଓ 
ବାମଣ୍ଡା ସମ୍ବାଦ? ନିୟମିତ ରୂପେ ପ୍ରକାଶ ଲାଭ କରୁଥଲା । ପ୍ରବନ୍ଧାଦିରେ ପ୍ରତିଫଳିତ 
ମତାମତ ନିମନ୍ତେ ଲେଖକମାନେ ହିଁ ଦାୟୀ ହେଉଥ୍‌ଲେ । 


ଆଙ୍ିକ ବିକାଶ : 


ପ୍ରଥମେ ସପ୍ତାହର ବୁଧବାର ଦିନରେ ପତ୍ରିକାଟି ପ୍ରକାଶିତ ହେଉଥଲା । ମାତ୍ର 
ଏଥ୍‌ରେ କେତେକ ଅସୁବିଧା ସୃଷ୍ଟି ହେବାରୁ ପ୍ରକାଶନ ଦିନ ପରିବର୍ଭନ କରାଗଲା । 
୧୯ ୦୪ ମସିହାରୁ ପ୍ରତ୍ୟେକ ବର୍ଷ ଦୁର୍ଗାପୂଜାର ପରବର୍ରୀ ଶନିବାରଠାରୁ ୧ମ ସଂଖ୍ୟା 
ଆରମ୍ଭ କରାଗଲା । ମାତ୍ର କାଗଜ ଅଭାବ ଯୋଗୁଁ ତା ୩୦-୭- ୨ ୧ରୁତା ୮-୪- ୨୨ 

୧୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପର୍ଯ୍ୟନ୍ତ ପ୍ରକାଶନ ବନ୍ଦ ଥ୍ବାରୁ, କେବଳ ଉକ୍ତ ତାରିଖରୁହି ପ୍ରଥମ ସଂଖ୍ୟା ସେହି ବର୍ଷ 
ଗଣନା କରାଯାଇଥୁଲା ! 

ପ୍ରତ୍ୟେକ ବର୍ଷ ଦଶହରା ସମୟକୁ ପତ୍ରିକାଟିର ବର୍ଷ ଶେଷ ହେଉଥଲା । ପତ୍ରିକାର 
କର୍ମୀବୃନ୍ଦ ଦୁଇ ସପ୍ତାହ ଅବସର ଗ୍ରହଣ କରୁଥୁଲେ | ( ପ୍ରଥମେ ୪ ସପ୍ତାହ ଅବସର 
ଗ୍ରହଣ କରୁଥୁଲେ ) ତେଣୁ ପ୍ରଥମ କେତେକ ବର୍ଷ ଦୂର୍ଗାପୂଜା ସମୟରେ ବା ତା'ପରେ 
ହିତୈଷିଣୀର ପ୍ରକାଶନ ବନ୍ଦ ରହୁଥ୍ଲା ! ମାତ୍ର ୧୮୯୩ ମସିହାରୁ ଏହାର ସଂସ୍କାର 
କରାଯାଇ ପ୍ରକାଶନ କାର୍ଯ୍ୟ ନିୟମିତ ରୂପେ ସମ୍ପନ୍ନ ହେଲା ! 

ଅବଶ୍ୟ କାଗଜ ଅଭାବରୁ ଓ ଅନ୍ୟାନ୍ୟ କାରଣରୁ ବେଳେ ବେଳେ ପତ୍ରିକାଟି 
ଦୀର୍ଘଦିନ ପର୍ଯ୍ୟନ୍ତ ବନ୍ଦ ରହୁଥ୍ଲା । ଶନିବାରସୁଦ୍ଧା ହସ୍ତଗତ ହେଉଥ୍‌ବା ସମ୍ବାଦ ଆଦି 
ବିଶେଷ ଜରୂରୀ ନଥ୍‌ଲେ ତା'ର ପରବର୍ଭୀ ସପ୍ତାହ ସକାଶେ ସ୍ଥଗିତ ରଖାଯାଇଥାଏ । 
ପ୍ରବନ୍ଧାଦି କାଳର ଏକ ପୃଷ୍ଠାରେ ପରିଷ୍ଠାରରୂପେ ଲିଖିତ ନଥ୍‌ଲେ ତାହା କାରଣବଶତଃ 
ପରିତ୍ୟକ୍ତ ହେଉଥଲା କିମ୍ବା ପ୍ରକାଶନରେ ବିଳମ୍ବ ଘଟୁଥୁଲା । 

ପ୍ରତ୍ୟେକ ଗଡ଼ଜାତ ଓ ପ୍ରତ୍ୟେକ ପ୍ରଧାନ ନଗରରେ ସମ୍ବାଦ ଯୋଗାଇବା ନିମନ୍ତେ 
ସମ୍ବାଦଦାତା ନିଯୁକ୍ତ ଥ୍‌୍ଲେ, ତଥାପି ବେଳେ ବେଳେ ଗଡ଼ଜାତ ସମ୍ବାଦଦାତାମାନେ 
ନିରପେକ୍ଷ ଭାବେ ସମ୍ବାଦ ଲେଖୁ ନଥ୍ବାର ଅଭିଯୋଗ ହେଉଥଲା । ବେଳେ ବେଳେ 
ପ୍ରକାଶନ ନିମନ୍ତେ ଅପରିଚିତ ବ୍ୟକ୍ତିମାନଙ୍କର ପ୍ରବନ୍ଧାଦି ଆସୁଥ୍‌ଲା, ମାତ୍ର ସେ ସବ୍ର 
ପ୍ରକାଶିତ ହୋଇପାରୁ ନଥୁଲା । ଯେଉଁମାନେ ପତ୍ରିକାର ଗ୍ରାହକ, ଲେଖକ କିମ୍ବା 
ସମ୍ବାଦଦାତା, କେବଳ ସେମାନଙ୍କର ପ୍ରବନ୍ଧାଦି ଯୋଗ୍ୟ ବିବେଚିତ ହେଲେ ପ୍ରକାଶ 
ଲାଭ କରୁଥଲା । ପ୍ରବନ୍ଧାଦି ପ୍ରକାଶନ ନିମନ୍ତେ ଅଗ୍ରୀମ ମୂଲ୍ୟ ଦେଇ ଗ୍ରାହକ ଶ୍ରେଣୀଭୁକ୍ତ 
ହେବାକୁ ପଡ଼ୁଥ୍ଲା ! ଦେଶର ମଙ୍ଗଳ ସାଧନାଭିପ୍ରାୟମୂଳକ ପ୍ରବନ୍ଧ କ୍ରମଶଃ ଆକାରରେ 
ପ୍ରକାଶନ ନିମିତ୍ତ ଏକ ସମୟରେ ଗ୍ରହଣ କରାଯାଉଥ୍‌ଲା ! 

ପତ୍ରିକାଟି ଆକ୍ୃତିରେ ସମସ୍ତ ପତ୍ରିକା ଅପେକ୍ଷା ବୃହତ୍ତମ ଥୁଲା, ଅଥଚ ତା'ର 
ମୂଲ୍ୟ ସୂଲଭ ଥୁଲା । ଏହାର ଆକାର ବୃହତ୍‌ ଥ୍ବାରୁ ନୂତନ ଲେଖକମାନଙ୍କର ରଚନାକୁ 
ସ୍ଥାନ ଦେବାକୁ ସକ୍ଷମ ହୋଇପାରୁଥୁଲା । ପତ୍ରିକାର ଛାତ୍ରଂଲେଖକ ସଂଖ୍ୟାଗରିଷ୍ଠ 
ଥୁଲା । ଛାତ୍ରଜୀବନରେ ଲବ୍ଧ ଜ୍ଞାନର ଅନୁଶୀଳନ ତଥା ପରିଶୀଳନ କରିବାରେ 
ସେମାନେ ଗଭୀରଭାବେ ମନୋନିବେଶପୂର୍ବକ ପ୍ରବନ୍ଧ ଗଳ୍ଛ କବିତା ଓ ରଚନା 
ପ୍ରକାଶରେ ରତଥ୍‌ଲେ । 
ଆନୁଷଙ୍ଗିକ ସୁବିଧା ଓ ସୁଯୋଗ : 

ପତ୍ରିକାଟିର ମୂଲ୍ୟ ଆକାର ତୁଳନାରେ ସୁଲଭ ଥୁଲା, ଅର୍ଥାତ୍‌ କେବଳ ଟ. ୨.୦୦ 
ମୂଲ୍ୟରେ ସମଗ୍ର ବର୍ଷସାରା ପତ୍ରିକା ପାଠର ସୁଯୋଗ ମିଳୁଥ୍‌ଲା । ଉକ୍ତ ପତ୍ରିକା 

ତୃତୀୟ ଅଧ୍ୟାୟ ୧୧ 


ପଠାଇବା ନିମନ୍ତେ ବର୍ଷକୁ ବାରଅଣା ମାତ୍ର ଡାକ ଖର୍ଚ୍ଚ ଦେବାକୁ ପଡ଼ୁଥ୍ଲା । 
ବିନାମୂଲ୍ୟରେ ( କେବଳ ଡାକଖର୍ଟ ବାରଅଣା ବ୍ୟତୀତ ) ଛାତ୍ରମାନେ ପତ୍ରିକା ପାଇବାର 
ସୁଯୋଗ ଲାଭ କରିଥଲେ । ଯେଉଁମାନେ ନିୟମିତରୂପେ ସମ୍ବାଦ, କବିତା ଓ ପ୍ରବନ୍ଧାଦି 
ପଠାଉଥ୍ଲେ, ସେମାନେ ବିନାମୂଲ୍ୟରେ ପତ୍ରିକା ପାଇପାରୁଥ୍ଲେ । ପତ୍ରିକାଟିର ୩୨ଶ 
ଓ ୩୩ଶ ଭାଗର ଆକାରର କ୍ଷୁଦ୍ରତା ଦୃଷ୍ଟିରୁ ତା'ର ମୂଲ୍ୟ ଯଥାକ୍ରମେ ଦେଢ଼ଟଙ୍କା ଓ 
ଚଉଦଅଣା ଧାର୍ଯ୍ୟ ହୋଇଥ୍‌ୁଲା । ମାତ୍ର ସାଧାରଣ ସମ୍ବାଦପତ୍ରର ମାସୁଲ ୪ ତୋଳା 
ପର୍ଯ୍ୟନ୍ତ ୧ ପଇସା ଓ ୨୦ ତୋଳା ପର୍ଯ୍ୟନ୍ତ ୨ ପଇସା ଥୁଲା । 

ଏହା କୌଣସି ସମ୍ପରଦାୟବିଶେଷର ପତ୍ରିକା ନଥୁଲା । ଏହା ବାମଶ୍ଡା ପ୍ରେସ୍‌ 'ରୁ 
ପ୍ରକାଶଲାଭ କରୁଥ୍ବାରୁ କେତେକଙ୍କର ଭ୍ରମାତ୍ମକ ଧାରଣା ଥ୍ଲା ଯେ, ପତ୍ିକାଟି ରାଜା 
ବାସୁଦେବଙ୍କର; ମାଡ଼ ତାହା ଠିକ୍ନୁରହେଁ । ବାମଣ୍ଡାରୁ ପ୍ରକାଶିତ ହେଉଥୁବାରୁ 
ଡାକମାସୁଲଟି କେବଳ ରାଜା ମାଫି କରିଦେଇଥ୍‌ଲେ । ଛାପାଖାନାର ପ୍ରାପ୍ୟ ମୂଲ୍ୟ 
ପତ୍ରି କାଟିର ବିକ୍ରୟ ମୂଲ୍ୟ ଆଦାୟ ସଙ୍ଗେ ସଙ୍ଗେ ପରିଶୋଧ ନେବାର ବ୍ୟବସ୍ଥା ମାତ୍ର 
କରିଥ୍ଲେ । ଅଗ୍ରିମ ଡାକମାସୁଲ ଜମା ନିମନ୍ତେ ଅର୍ଥାଭାବ ଘଟୁଥ୍‌ଲେ ବିନା ସୁଧରେ 
ତାହା ପ୍ରଦାନ କରୁଥ୍ଲେ | ଏତଦ୍ବ୍ୟତୀତ ପତ୍ରିକାର ସାହାଯ୍ୟ ସକାଶେ ପ୍ରତ୍ୟେକ ବର୍ଷ 
ଟ.୫୦୦.୦୦ (ପାଞ୍ଚଶତ ଟଙ୍କା ) ଦାନ ସୀକାର କରିଥୁଲେ | ମାତ୍ର ସମ୍ପାଦକ ମହାଶୟ 
ଉକ୍ତ ଟଙ୍କାକୁ ନୂତନ ଓ ପୁରାତନ ଗ୍ରାହକଙ୍କ ମଧ୍ଯରେ ବାଣ୍ଟିଦେଉଥ୍‌ଲେ, ଅର୍ଥାତ୍‌ ସେମାନଙ୍କୁ 
କେବଳ କାଗଜ ଓ ଡାକମାସୁଲ ବାବଦକୁ ୧ ଟଙ୍କା ମାତ୍ର ଦେବାକୁ ପଡୂଥ୍ଲା | ଫଳତଃ 
ବିନା ମୂଲ୍ୟରେ ୫୦୦ ଖଣ୍ଡ ‘ସମ୍ବଲପୁର ହିତୈଷିଣୀ? ବିତରଣ କରାଯାଇପାରୁଥ୍ଲା ¦ 
ଉତ୍କଳର ବହୁ ବିଶିଷ୍ଟ ବ୍ୟକ୍ତି ପ୍ରବନ୍ଧାଦି ପ୍ରଦାନ କରୁଥ୍ବାରୁ ଓ ଅନ୍ୟାନ୍ୟ ପତ୍ରିକା କିଛିଦିନ 
ପାଇଁ ରହି ବିଲୁପ୍ ହେଲେ ମଧ୍ଯ ଏହା ଦୀର୍ଘକାଳ ଜୀବିତ ଥ୍ବାରୁ ଏବଂ ସମଗ୍ର ଓଡ଼ିଶାରେ 
ଆଦୃତି ଲାଭ କରିଥ୍‌ବାରୁ, ଏପ୍ରକାର ଦାନ ସ୍ଵୀକୃତ ହୋଇଥଲା । ୧୮୯୫ ମସିହାରେ 
ବାମଣ୍ଡାରେ ଗ୍ରାହକ ସଂଖ୍ୟା ଥୁଲା ୩୦୦ ପର୍ଯ୍ୟନ୍ତ । ମାତ୍ର ପରେ ରାଜକୀୟ 
ପୃଷ୍ଠପୋଷକତା ଲାଭକରି ୧୯ ୧୩ ମସିହା ବେଳକୁ ଏହାର ଗ୍ରାହକ ସଂଖ୍ୟା ଅଭିବୃଦି 
ଲାଭକରି ୨୦୦୦ ପର୍ଯ୍ୟନ୍ତ ହେଲା । ତେଣୁ ଏହା ବିଶେଷ ସମ୍ମାନ ତଥା ପ୍ରୀତିଭାଜନ 
ହେଲା । ପ୍ରଥମ ୬ ମାସ ମଧ୍ଯରେ ପତ୍ରିକାର ମୂଲ୍ୟ ଦେବାକୁ ହେଲେ ଟ.୩ ଦର ଧାର୍ଯ୍ୟ 
ଥୁଲା | ୧୯୧ ୨ ଖ୍ରୀଷ୍ଟାବ୍ଦ ବେଳକୁ ପଶ୍ଚାତ୍‌ ଦେୟ ନିୟମ ଉଠିଗଲା । ଇଂରାଜୀ, ବଙ୍ଗଳା, 
ଓଡ଼ିଆ ସମ୍ବାଦପତ୍ରମାନଙ୍କ ମଧ୍ଯରୁ ସାରଗର୍ଭକ ବିଷୟବସ୍ତୁମାନ ଉଦ୍ଧୃତ ହେଉଥ୍‌ବାରୁ 
ଏହା ଅନେକ ସମ୍ବାଦପତ୍ରପାଠର ଫଳ ପ୍ରଦାନ କରୁଥ୍ଲା । ତେଣୁ ଏହାର ଗ୍ରାହକ ତଥା 
ପାଠକ ଓ ଲେଖକସଂଖ୍ୟା ଅନ୍ୟାନ୍ୟ ପତ୍ରିକାର ଗ୍ରାହକ ଓ-ଲେଖକ ତୁଳନାରେ କିଛି 
କମ୍‌ ନଥ୍ଲା । ତେଣୁ ସମଗ୍ର ପଶ୍ଚିମ ଓଡ଼ିଶାରେ ଏକ ‘ନୂତନ ଯୁଗ 'ର ଅଭ୍ୟୁଦୟ ହେଲା । 

୧୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପରିଚାଳନା : 


ସେ ଯାହାହେଉ, ପତ୍ରିକାଟି ଅର୍ଥଲାଭ ଉଦେଶ୍ୟରେ ପ୍ରକାଶିତ ହେଉନଥ୍‌ୁଲା, 
ମାତ୍ର ଏହା ସମ୍ପୂର୍ଣ୍ଣ ଆତ୍ମନିର୍ଭରଶୀଳ ଥୁଲା, ଅର୍ଥାତ୍‌ ନିଜର ଆୟ ଉପରେ ନିର୍ଭର 
କରୁଥ୍ଲା । ଏହାର ଆୟବ୍ୟୟ ପ୍ରାୟ ସମାନ ରହୁଥ୍‌ଲା । ପତ୍ରିକାର ମୂଲ୍ୟ ଟ.୨ ଓ 
ତାକମାସୁଲ ବାରଅଣାରେ ଯାହା ଆୟ ହେଉଥଲା, କାଗଢର ମୂଲ୍ୟ, ଛାପାଖଇଁ ଓ 
କର୍ମଚାରୀ ବେତନ ବାବଦ ଦେୟ ଦେବାପରେ ସାମାନ୍ୟ ମାତ୍ର ବଳୁଥୁଲା । ପତ୍ରିକାଟିର 
ମୂଲ୍ୟ ଜଳନ୍ଧର ଦେବଙ୍କ ନାମରେ ଦେବଗଡ଼ ଠିକଣାରେ ପଠାଇବାକୁ ପଡ଼ୁଥୁଲା ! 
ସମ୍ପାଦନା : 

ତଦାନୀନ୍ତନ ରାଜକୁମାର ଉଚ୍ଟ ବିଦ୍ୟାଳୟର ଶିକ୍ଷକ ପଣ୍ଡିତ ନୀଳମଣି ବିଦ୍ୟାରତ୍ନ 
ପ୍ରଥମେ ଏହାର ସମ୍ପାଦକ ଥୁଲେ । ସେ ଦୀର୍ଘ ୧୩ ବର୍ଷ କାଳ ପତ୍ରିକାଟିର କାର୍ଯ୍ୟାଧ୍ଧକ୍ଷ 
ରୂପେ ସମ୍ପାଦନା କାର୍ଯ୍ୟ ଦକ୍ଷତାର ସହିତ ନିର୍ବାହ କରି ୧୯୦୨ ମସିହାରେ ବାମଣ୍ଡା 
ପରିତ୍ୟାଗ କଲେ । ଏହି ୧୩ ବର୍ଷ ମଧ୍ଯରେ ତାଙ୍କର ଅନୁପସ୍ଥିତିରେ ବେଳେ ବେଳେ 
ଦାମୋଦର ମିଶ୍ର ପଦ୍ୟାଳଙ୍କାର ସମ୍ପାଦନା କାର୍ଯ୍ୟ ନିର୍ବାହ କରୁଥ୍‌ଲେ । ବାଙ୍କୀର 
ବୈଦେଶ୍ବର ନିବାସୀ ପଶ୍ଡିତ ନୀଳମଣିଙ୍କର ପ୍ରତ୍ୟାବର୍ରନ ପରେ “ ଉକୃଳ ବନ୍ଧୁ' ପତ୍ରିକାର 
ଭୂତପୂର୍ବ ସମ୍ପାଦକ ବ୍ରଜବନ୍ଧୁ ମିଶ୍ର 'ସମ୍ବଲପୁର-ହିତୈଷିଣୀ”ର ସମ୍ପାଦକ ରୂପେ ୩ ବର୍ଷ 
ଅତିବାହିତ କଲେ | ୧୯୦୪ ମସିହାରେ ସେ ପତ୍ରିକାଟିର ଯାବତୀୟ କାର୍ଯ୍ୟ ପରିତ୍ୟାଗ 
କଲେ । ତାଙ୍କ ପରେ ବଡ଼କୁମାର ବଳଭଦ୍ରଦେବ ସମ୍ପାଦକ ହେବା ପ୍ରଚାର ଥୁଲା । ସେ 
ଯାହାହେଉ, ୧୯ ୦୯ ପର୍ଯ୍ୟନ୍ତ ନବଘନ ନାୟକ ଉକ୍ତ ପତ୍ରିକାଟିର ମୁଦ୍ରାକର ଥୁଲେ । 
୧୯୧୦ ମସିହାରୁ ୧୯ ୨୩ ପର୍ଯ୍ୟନ୍ତ ଅର୍ଥାତ୍‌ ପତ୍ରିକାଟି ବନ୍ଦ ହେବା ପର୍ଯ୍ୟନ୍ତ ଦୀନବନ୍ଧୁ 
ଗଡ଼ନାୟକଙ୍କଦ୍ଧାରା ମୁଦ୍ରିତ, ପ୍ରକାଶିତ ଓ ସମ୍ପାଦିତ ହେଲା । ବ୍ରଜବନ୍ଧୁ ମିଶ୍ର ଓ ଦୀନବନ୍ଧୁ 
ଗଡ଼ନାୟକଙ୍କ ଅନୁପସ୍ଥିତିରେ ରତ୍ନାକର ଶର୍ମା ( କୁଚିଣ୍ଡା) ବେଳେ ବେଳେ ସମ୍ପାଦନା 
କାର୍ଯ୍ୟ କରୂଥ୍‌ଲେ । 
ଲେଖା ଓ ଲେଖକ : 

ଉତ୍କଳର ଅନେକ କୃତବିଦ୍ୟ ଲେଖକ ନିୟମିତ ରୂପେ ଶିକ୍ଷାପ୍ରଦ ପ୍ରବନ୍ଧମାନ 
ପ୍ରକାଶ କରି ପତ୍ରିକାଟିର ସୌଷ୍ଠବ ସମ୍ପାଦନ କରୁଥ୍‌ଲେ । ସାରଗର୍ଭକ ଗଦ୍ୟ ପଦ୍ୟ 
ଲେଖକ ସଂଖ୍ୟା ଏତେ ବୃଦ୍ଧି ଲାଭ କଲା ଯେ, ୧୮୯୪ ମସିହା ବେଳକୁ ଅତି ଦୀର୍ଘ 
ସାଧାରଣ ପ୍ରବନ୍ଧମାନ ପ୍ରକାଶଲାଭ କରିପାରିଲ। ନାହିଁ । ୧୮୯୩-୯ ୪ର 
‘ଇନ୍ଦ୍ରଧନୁ '— ବିଜୁଳି? ସାହିତ୍ୟିକ ବିବାଦ ଓଡ଼ିଆ ସାହିତ୍ୟ ଜଗତରେ ଅନେକ 
କୃତୀସାହିତ୍ୟକ ସୃଷ୍ଟି କରିପାରିଥ୍‌ଲା । ବାମଶ୍ଡାରୁ ପ୍ରକାଶିତ ବିଜୁଳି” ( ୧୮୯୩ 
ସେପ୍ଟେମ୍ବର) ଏକ ସାହିତ୍ୟିକ ବାତାବରଣ ସୃଷ୍ଟି କଲା । ଫଳତଃ “ସମ୍ବଲପୁର 

ତୃତୀୟ ଅଧ୍ୟାୟ ୧୩ 


ହିତୈଷିଣୀ”ର ପୃଷ୍ଠପୋଷକତାରେ ଉଜ୍ଜୀବିତ ବବିଜୁଳି'ର ପକ୍ଷ ସମର୍ଥକ ଅନେକ 
ଲେଖକ ଲେଖାମାନ ପ୍ରଦାନ କରି ପତ୍ରିକାଟିର ଶ୍ରୀବୃଦି ସାଧନ କଲେ । ଅର୍ଥାତ୍‌ 
ଉନବିଂଶ ଶତାଦ୍ଦୀର ଶେଷ ଦଶକ ମଧ୍ଯରେ ରାଜା ବାସୁଦେବ ସୁଢଳ ଦେବ, 
ସଚ୍ଚିଦାନନ୍ଦ ଦେବ, ଦାମୋଦର ମିଶ୍ର ପଦ୍ୟାଳଙ୍କାର ( ଖଡ଼ିଆଳ-ପରେ ବାମଣ୍ଡା 
ନିବାସୀ ), ରାଧାନାଥ ରାୟ ( ବାଲେଶ୍ବର), ଚତୁର୍ଭୁଜ ପଟ୍ଟନାୟକ ( କଟକ ) , ବିଶ୍ଵନାଥ 
କର (କଟକ ), ଲାଲା ରାମନାରାୟଣ ରାୟ (କଟକ ), ରାମକୃଷ୍ଣ ସାହୁ ( କଟକ ), 
ଚନ୍ଦ୍ର ମୋହନ ମହାରଣା ( କଟକ ), ନୀଳମଣି ବିଦ୍ୟାରତ୍ନ (ବାମଣ୍ଡାରେ ଅବସ୍ତାନ ), 
ସାଧୁଚରଣ ରାୟ (କଟକ ) ଓ ଆର୍ଭତ୍ରାଣ ଶତପଥୀ (କଟକ), କପିଳେଶ୍ଵବର ନନ୍ଦ 
ଶର୍ମା (ଭୁବନେଶ୍ବର), ଜଗବନ୍ଧୁ ମହାପାତ୍ର ଓ ଶଶିଭୂଷଣ ରାୟ (କଟକ), 
ଫକୀରମୋହନ ସେନାପତି ( ବାଲେଶ୍ବର ), ଦାମୋଦର ପଟ୍ଟନାୟକ ( ଢେଙ୍କାନାଳ ), 
ଧରଣୀଧର ମିଶ୍ର (ସମ୍ବଲପୁର), ଲକ୍ଷଣ ମିଶ୍ର (ସମ୍ବଲପୁର), ଚିନ୍ତାମଣି ମହାନ୍ତି, 
ଲକ୍ଷ୍ମୀନାରାୟଣ ସାହୁ, ବିଜୟ ଚନ୍ଦ୍ର ମଜୁମଦାର ପ୍ରମୁଖ ସାହିତ୍ୟିକ ବୃନ୍ଦ ଉକ୍ତ ପତ୍ରିକାଟିର 
ଲେଖକ ରୂପେ ପ୍ରସିଦ୍ଧିଲାଭ କରିଥୁଲେ । 

ଏତଦ୍‌ବ୍ୟତୀତ ବିଂଶ ଶତାବ୍ଦୀର ପ୍ରଥମ ଦୁଇଶତକ ମଧ୍ଯରେ ସମ୍ବଲପୁରର ତଥା 
ବାମଣ୍ଡାର ଲେଖକ ସଂଖ୍ୟା ବୃଦ୍ଧିପାଇଲା । ୧୯୧ ୦ ଖ୍ରୀ.ଅ. ବେଳକୁ ଲକ୍ଷ୍ମୀନାରାୟଣ 
ସାହୁ (କଟକ ), ଗୋପୀନାଥ ନନ୍ଦ ଶର୍ମା (ଗଞ୍ଜାମ), ଶ୍ରୀବସ ପଣ୍ଡା (ଗଞ୍ଜାମ), 
ବିଶ୍ଵନାଥ ପାଣିଗ୍ରାହୀ ( ସମ୍ବଲପୁର ) , ଅନପୂର୍ଣ୍ଣ ଦେଇ ( ଗଞ୍ଜାମ ), ଗଙ୍ଗାଧର ମେହେର 
(ବରପାଲି, ସମ୍ବଲପୁର ) ଓ ଇନ୍ଦ୍ରମଣି ମହାନ୍ତି (ଭଦ୍ରକ) ପ୍ରମୁଖ ସାହିତ୍ଯିକଙ୍କ 
ଧାରାବାହିକ ଲେଖା ପ୍ରକାଶ ଲାଭ କରି ସାହିତ୍ୟିକ ମୂଲ୍ୟ ବୃଦ୍ଧି କଲା । ବାମଣ୍ଡାରୁ 
ଦୀନବନ୍ଧୁ ପ୍ରଧାନ, ଦୀନବନ୍ଧୁ ଗଡ଼ନାୟକ, ଆର୍କତ୍ରାଣ ମିଶ୍ର, ଦିବ୍ୟରାଜ ସିଂହ, ରତ୍ବାକର 
ଶର୍ମା, ସତ୍ୟବାଦୀ ପ୍ରଧାନ, ସତ୍ୟବାଦୀ ବେହେରା, ରାଜୀବଲୋଚନଦେବ, ବଡ଼କୁମାର 
ବଳଭଦ୍ବ ଦେବ, ହରିହର ମହାପାତ୍ର, ବୃନ୍ଦାବନ ନାଥ ଶର୍ମା, ସୁଲୋଚନା ଦେଶ, 
ବ୍ରଜବନ୍ଧୁ ମିଶ୍ର ଶର୍ମା, ଲିଙ୍ଗରାଜ ପାଣିଗ୍ରାହୀ, ଟଙ୍କଧର ଦାସ, ବନମାଳୀ ଗୁରୁ, 
କାଳିଚରଣ ଦ୍ବିବେଦୀ ( ବିଦ୍ୟାଭୂଷଣ ) ପ୍ରଭୃତି ସାହିତ୍ୟିକଗଣ ଲେଖନୀ ଚାଳନା କରି 
ପତ୍ରିକାଟିର ସାହିତ୍ୟିକ ଗୌରବ ପରିବର୍ବଵିତ କଲେ । 

୧୯ ୦୦ ଖ୍ରୀ.ଅ.ରେ ‘ଆଲୋଚନା’ ଓ ‘ଉକୁଳମଧୁପ” ନାମକ ଦୂଇଟି ମାସିକ 
ପତ୍ରିକା ବାମଣ୍ଡାରୁ ଆତ୍ମପ୍ରକାଶ -ଲାଭକଲା । ତେଣୁ ଏହି ସମୟରେ ତିନୋଟି ପତ୍ରିକା 
ପ୍ରକାଶ ଲାଭ କଲା ଦେବଗଡ଼ର ବୃଧହଂସକେଳିସର' ନାମକରଣର ସାର୍ଥକତା 
ସମ୍ପାଦନ କଲେ । ପଶ୍ଚିମ ଓଡ଼ିଶାରେ ବାମଣ୍ଡାର ସାହିତ୍ୟିକ ବାତାବରଣ ଏକ ନୂତନ 
ଦିଗ୍ଦର୍ଶନଂ ନେଇ ଗଢ଼ିଉଠିଥୁଲା । 

୧୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


‘ସମ୍ବଲପୁର ହିତୈଷିଣୀ ର ପ୍ରଭାବ ଓ ପ୍ରତିଷ୍ଠା : 

(କ ) ‘ସମ୍ବଲପୂର ହିତୈଷିଣୀ”? ସମ୍ବଲପୁର ଜିଲ୍ଲାର ଏକମାତ୍ର ପତ୍ରିକା ଥୂଲା । 
ତେଣୁ ୧୮୮୯ ମସିହା ପୂର୍ବରୁ ସମ୍ବଲପୁରବାସୀ ନିଜର ମନୋଭାବ ବ୍ୟକ୍ତ କରିବାର 
ଆଶାଜନକ ସୁବିଧା ବା ସୁଯୋଗ ପାଇପାରୁନଥୁଲେ ¦ ସାହିତ୍ୟ ଚଟା ଆଦୌ ସମ୍ଭବ 
ନଥୁଲା । ସମ୍ବଲପୂରରେ ହିନ୍ଦୀଭାଷାର ପ୍ରଭାବ ଅପ୍ରତିହତ ଥୁଲା । ତେଣୁ ଗଙ୍ଗାଧରଙ୍କ 
ଲେଖନୀ ଶତଜିହ୍ନ ହୋଇ ଘୋଷଣା କରିଥଲା 

“ ‘ହେବାରୁ ସମ୍ବଲପୁର ନେତ୍ର ଉନ୍ମାଳିତ 
କଷ୍ଟକୁ ନଗଣି ହେଲା ଉତ୍କଳେ ମିଳିତ । 
ହିନ୍ଦୀର ଗ୍ରାସରୁ ହେଲା କି କଷ୍ଟେ ଉଦ୍ଧାର 
ରାହୁ କବଳରୁ ସୁଧାକର ପରକାର ।” 

ସମ୍ବଲପୁର ହିତୈଷିଣୀ? ୧୮୮୯ (ମେ)ରୁ ୧୯୨୩ (ମାର୍ଚ ) ପର୍ଯ୍ୟନ୍ତ ଦୀର୍ଘ 
୩୪ ବର୍ଷ ଜୀବିତ ଥାଇ ଏକ ଯୁଗାନ୍ତର ସୃଷ୍ଟି କରିପାରିଥୂଲା । ପକ୍ଷାନ୍ତରରେ ଆଧୁନିକ 
ଓଡ଼ିଆ ସାହିତ୍ୟର ଉକ୍ତ ସମୟକୁ ( ୧୮୮୯-୧୯୨୩) ‘ସମ୍ବଲପୁର ହତୈଖଷିଣୀ ଯୁଗ' 
କହିଲେ କିଛି ଅତ୍ୟୁକ୍ତି ହେବନାହିଁ । ତେଣୁ କବିଙ୍କ ଭାଷାରେ 

“ ଉଚକ୍କଳରେ ହେଲା ନବଯୁଗର ଆରମ୍ଭ 
ଦିଗେ ଦିଗେ ବ୍ୟାପିଗଲା ସାହିତ୍ୟ ସୌରଭ ।” 

“ସମ୍ବଲପୁର ହିତୈଷିଣୀ”ର ପ୍ରଭାବ ଓ ପ୍ରତିଷ୍ଠା ସମ୍ପର୍କରେ କବି ଗାଇଲେ 

* ‘ଚଉଦିଗେ କଲା ଜ୍ଞାନ ଚନ୍ଦ୍ରିକା ପ୍ରକାଶ 
ଅଜ୍ଞାନ ତିମିର ଦୂର ହେଲା ଲଭି ତ୍ରାସ । 
ବ୍ରଧହୃଦ ଜୀବଂଜଢୀବ ସେ ଚନ୍ଦ୍ରିକା ପାନ 
କରି ସମୁଲ୍ଲାସେ କଲା ମଧୁମୟ ଗାନ । 
ନିର୍ମଳ ହୃଦୟ ସରେ ଭାଷା-କୁମୁଦିନୀ 
ବିକଶିତ ହୋଇ ହେଲା ଚିତ୍ତବିନୋଦିନୀ । 

‘ସମ୍ବଲପୁର ହିତୈଷିଣୀ”ର ସାହିତ୍ୟିକ ମାନସ ଭୂମିରେ 

“ଫୁଟିଲା ପ୍ରବନ୍ଧ ଫୁଲ, ଛୁଟିଲା ସୁବାସ 
ଲାଗିଲା ପାଠକ ମଧୁଲିଟଙ୍କ ବିଳାସ । 
ଉଠିଲା କବିତା ସିନ୍ଧୁ ତରଙ୍ଗ ପଟଳ 
ପ୍ରତିଭା ଓଷଧ୍‌ କଲା ପ୍ରତିଭା ପ୍ରବଳ । 
ସମାଜ କାନନେ ପଶି ସେ ଚନ୍ଦ୍ର କିରଣ 
କୁରୀତି ତିମିର କଲା ଯତନେ ହରଣ । 

ତୃତୀୟ ଅଧ୍ୟାୟ ୧୫ 


( ଖ ) କବିବର ରାଧାନାଥଙ୍କ ଭାଷାରେ ( ସାର୍‌ ବାସୁଦେବ ସୁଢଳଦେବ C.1.E. 
ଶୀର୍ଷକ ପ୍ରବନ୍ଧରେ ) ତାହାଙ୍କ ସାହାଯ୍ୟରେ ପରିଚାଳିତ ଓ ଅନୁଭବରେ ଅନୁଭାବିତ 
ଶ୍ରୀଯୁକ୍ତ ବାବ୍ର ନୀଳମଣି ବିଦ୍ୟାରତ୍ନ କର୍ର୍ଵକ ସମ୍ପାଦିତ, ସମ୍ବଲପୂର ହିତୈଷିଣୀଦ୍ଵାରା 
ଉତ୍କଳ ସାହିତ୍ୟରେ ସେ ଯୁଗାନ୍ତର ପ୍ରବର୍ରିତ ହୋଇଅଛି, ଏହା କିଏ ଅସ୍ଵୀକାର କରିବ ? 
‘ସହକାର ' ମାସିକ ପତ୍ରିକାର ସମ୍ପାଦକ ଲକ୍ଷ୍ମୀନାରାୟଣ ସାହୁଙ୍କ ଭାଷାରେ ˆ ଆମ୍ଭେ 
ସହକାରିଣୀ ହିତୈଷିଣୀର ମହାସମାଦରର ସହିତ ସମ୍ଭାଷଣ କରୁଅଛୁ ! ହିତୈଷିଣୀର 
କର୍ମନିଷ୍ଠା ଓଡ଼ିଆ ସାହିତ୍ୟ କ୍ଷେତ୍ରରେ ଖୁବ୍‌ ଉଚ୍ଚ ।” ” ଡକୁର ମାୟାଧର ମାନସିଂହଙ୍କ 
ଭାଷାରେ ବୈଜ୍ଞାନିକ କବି ସଚ୍ଚିଦାନନ୍ଦ ଶୀର୍ଷକ ମନ୍ତବ୍ୟରେ, ନୀଳମଣି ବିଦ୍ୟାରତ୍ବଙ୍କ 
ହିତୈଷିଣୀ ତାଙ୍କର ବାମଣ୍ଡାର ରାଜବଂଶର ହିତୈଷିଣୀର ବାହକ ରୂପେ ଏହି 
ଦେବଦୁର୍ଗରେହିଁ ଓଡ଼ିଆ ସାହିତ୍ୟର ନବଯୁଗର ଆରମ୍ଭ କରିଥଲା !” 

ସାମାଜିକ, ରାଜନୈତିକ, ବୈଜ୍ଞାନିକ, ଆଧ୍ଯାମ୍ମିକ, ସାହିତ୍ୟିକ ପ୍ରତ୍ୟେକ କ୍ଷେତ୍ରରେ 
ପରିବର୍ଭନ ସଂଘଟିତ ହୋଇ ନବଯୁଗର ସୂତ୍ରପାତ ହେଲା । ତେଣୁ ତା'ର ସହଯୋଗିନୀ 
ପତ୍ରିକା ‘ଗଡ଼ଜାତବାସିନୀ” ଓ ‘ଗଡ଼ଜାତ ମିତ୍ର ଏବଂ ‘ଆଶା’, ‘ଦୀପିକା’, ‘ବାହିକା', 
“ସେବକ”, ‘ଓଡ଼ିଆ? ଓ ‘ନବ ସମ୍ବାଦ” ପତ୍ରିକା ସଦୃଶ ସମଗ୍ର ଆଧୁନିକ ଓଡ଼ିଆ 
ସାହିତ୍ୟ ଜଗତରେ ଏକ ଉଚ୍ଚକୋଟୀର ସମ୍ମାନଲାଭ କରିପାରିଥୁଲା । 

୧୮୮୯ରୁ ରାଜକୀୟ ପୃଷ୍ଠପୋଷକତା ଲାଭକରି ପତ୍ରିକାଟି ୧୯୧୯ ପର୍ଯ୍ୟନ୍ତ 
ଦୀର୍ଘ ୩୦ ବର୍ଷ ସଞ୍ଜୀବିତ ଥୁଲା ! ବାମଣ୍ଡା ୧୯୨୦ ଖ୍ରୀ.ଅ. ଜାନୁୟାରୀ ମାସରୁ 
ଠଠଧ ଠ† Wordsର ଶାସନାଧୀନ ହେଲା ¦ ତା ୩୦୭୧୯୨ ୧ରୁ ତା ୮/୪!୧୯୨୨ 
ପର୍ଯ୍ୟନ୍ତ ଦୀର୍ଘ ୮ ମାସ କାଳ ପତ୍ରିକା -ପ୍ରକାଶ ବନ୍ଦ ରହିଲା । କାଗଜ ଅଭାବରୁ ପରେ 
ଅନେକ ଅସୁବିଧାର ସମ୍ମୁଖୀନ ହେଲା । ତେଣୁ ଦୀର୍ଘ ୩୪ ବର୍ଷ ପରେ ୧୯୨୩ 
ମସିହାର ମା୍ଟ ୩ ତାରିଖରୁ ଏହି ଗୌରବମୟୀ ପତ୍ରି କାଟି ଚିରଦିନ ସକାଶେ ଉକ୍କଳ 
ସାହିତ୍ୟାକାଶକୁ ଅନ୍ଧକାରାଛୁନ୍ନ କରି ବିଲୟ ଭଳ୍ଚିଲା । ଏହି ‘ସମ୍ବଲପୁର ହିତୈଷିଣୀ 
ଯୁଗହଁ ଆଧୁନିକ ଓଡ଼ିଆ ସାହିତ୍ୟ ଜଗତରେ ଏକ ସ୍ଲବର୍ଣ୍ଣଯୁଗ । ˆ 
‘ସମ୍ବଲପୁର ହିତୈଷିଣୀ” ର ସାହିତ୍ୟିକ ଆଭିମୁଖ୍ୟ : 

‘ସମ୍ବଲପୁର ହିତୈଷିଣୀ”ରେ ପ୍ରଧାନତଃ ଉଚ୍ଚକୋଟୀର ପ୍ରବନ୍ଧ ଓ ସାହିତ୍ୟିକ 


ଆଲୋଚନା ପ୍ରକାଶ ପାଇବା ସଙ୍ଗେ ସଙ୍ଗେ କବିତା, ଗଳ, ଭୁମଣକାହାଣୀ, ବିଭିନ୍ନ 
ସମ୍ବାଦ ଏବଂ ବିଜ୍ଞାପନ ପ୍ରକାଶ ପାଉଥୂଲା | ୧୮୮୯ରୁ ୧୯୨୩ ପର୍ଯ୍ୟନ୍ତ ଏହି ଦୀର୍ଘ 


“ ସମ୍ବଲପୁର ବିଶ୍ଵବିଦ୍ୟାଳୟର ମାସିକ ଓଡ଼ିଆ ପତ୍ରିକା 'ସପ୍ତର୍ଷିଂରେ ୧୯୭୨ ଫେବୃୟାରୀ 
ମାସର ଦ୍ଵିତୀୟ ସଂଖ୍ୟାରେ ପ୍ରକାଶିତ | 

୧୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


୩୪ ବର୍ଷ କାଳକୁ ଓଡ଼ିଆ ସାହିତ୍ୟ ଜଗତରେ ‘ସମ୍ବଲପୁର ହିତୈଷିଣୀ ଯୁଗ” ନାମରେ 
ନାମିତ କରିବା ସମୀଚୀନ ବୋଧହୁଏ । କାରଣ ଉକ୍ତ କାଳରେ ‘ସମ୍ବଲପୁର 
ହିତୈଷିଣୀ 'ର ଅଖଣ୍ଡ ପ୍ରତିପତ୍ତି ଏବଂ ଅପରିମିତ ପ୍ରଭାବ ଓଡ଼ିଆ ସାହିତ୍ୟ ଜଗତରେ 
ଚମକ ସୃଷ୍ଟିକରି ଯୁଗାନ୍ତର ଆନୟନ କରିପାରିଥ୍‌ଲା । ଏହି ସମ୍ବଲପୁର ହିତୈଷିଣୀ 
ଯୁଗକୁ ପ୍ରଧାନତଃ ତିନୋଟି ପର୍ଯ୍ୟାୟରେ ଅନ୍ତର୍ଭୂକ୍ତ କରାଯାଏ; ଯଥା 
( ୧) ପ୍ରାରମ୍ଭ କାଳ ( ୧୮୮୯-୧୮୯୪ )-୧ମ ପର୍ଯ୍ୟାୟ 
( ୨) ବିକାଶ କାଳ ( ୧୮୯୫-୧୯୧୦ )-୨ୟ ପର୍ଯ୍ୟାୟ 
(୩) ପରିଣତି କାଳ ( ୧୯୧୧-୧ ୯୨୩)—୩ୟ ପର୍ଯ୍ୟାୟ 
ପ୍ରଥମ ପର୍ଯ୍ୟାୟର ପ୍ରାନ୍ତ ଭାଗରେ ବବିଜୂଳି-ଇନ୍ଦ୍ରଧନୁ'ର ସାହିତ୍ୟିକ ବିବାଦ 
ଅନେକ ନୂତନ ସାହିତ୍ୟିକ ତଥା ଲେଖକ ଏବଂ କବିଙ୍କର ପ୍ରତିଭା ବିକାଶ ଦିଗରେ 
ସହାୟକ ହୋଇଥଲା | ଫଳତଃ ୨ୟ ପର୍ଯ୍ୟାୟରେ ସମ୍ବଲପୂର ହିତୈଷିଣୀ 'ର ଲେଖକ 
ସଂଖ୍ୟା ବୃଦ୍ଧି ପାଇଲା । ମାତ୍ର ୩ୟ ପର୍ଯ୍ୟାୟରେହିଁ ବାମଣ୍ଡୀର ତଥା ଉତ୍କଳର ବହୁ 
ସ୍ଵନାମ “ପ୍ରସିଦ୍ଧ ଲେଖକ ଲେଖନୀ ଚାଳନାପୂର୍ବକ ତା'ର ସାହିତ୍ୟିକ ମୂଲ୍ୟ ବୃଦ୍ଧି 
କରିପାରିଥ୍‌ଲେ । ତେଣୁ ଏହି ପରିପ୍ରେକ୍ଷୀରେ ତା'ର ବିଭିନ୍ନ ଆଭିମୁଖ୍ୟର ସୃକ୍ଷ 
ପର୍ଯ୍ୟାଲୋଚନା ହିଁ ଉଦ୍ଦିଷ୍ଟ ପ୍ରବନ୍ଧର ଲକ୍ଷ୍ୟ । 
‘ସମ୍ବଲପୁର ହିତୈଷିଣୀ” ର ଆଦର୍ଶ : 
ପତ୍ରିକାଟିର ପ୍ରଧାନ ତଥା ମୌଳିକ ଲକ୍ଷ୍ୟ ପ୍ରକାଶିତ ପଂକ୍ତି ଅନୁସାରେ 
' ସମାଜ-କାର୍ଯ୍ୟାଣି ଚ ରାଜନୀତିଃ, ବିଜ୍ଞାନ ସାହିତ୍ୟ ବିଚାର ଯୁଭ୍ତିଃ 
ଯତ୍ରୈବ ସନ୍ଦେଶଃ ବଚଃ ପ୍ରମେୟଂ ବରଂ ବରିବର୍ରୁ ସୁପତ୍ରିକେୟଂ 
ଗୁଣାନୁପାଦାୟ ମୁଦଂ ବହନ୍ତଂ, ଚିତ୍ରୈଃ ବିଚାରୈ ଜଗତସ୍ୂରନ୍ତଃ, 
ବଚୋ ବିଲାସୈ ହୃଦୟଂ ହରନ୍ତଃ ସୌଜନ୍ୟ ପୁଣ୍ୟେନ ଜୟନ୍ତିସନ୍ଧଃ ।” 
ତେଣୁ ତା'ର ବିଭିନ୍ନ ଗୁଣ ବା ଧର୍ମ ମଧ୍ୟରେ ସାହିତ୍ୟିକ ଚେତନା, ସାମ୍ବାଦିକତା, 
ସାମାଜିକତା, ଆଧ୍ାମ୍ବିକତା ଓ ରାଜନୈତିକ ଚେତନାହିଁ ପ୍ରଧାନ । 
ଏତଦ୍‌ବ୍ୟତୀତ ବୈଜ୍ଞାନିକ, ନୈତିକ, ଏତିହାସିକ ତଥା ବିବିଧ ତଥ୍ୟମାନ ପ୍ରକାଶ 
ଲାଭ କରୁଥଲା | 
ହିତସାଧନ ପ୍ରବୃତ୍ତି : 
କୃଷ୍ଣ ପ୍ରସାଦ ଚୌଧୁରୀଙ୍କ ନିମ୍ପୋକ୍ତ ପଂକ୍ତି ( ୧୮୯୪) ହିଁ ଯଥେଷ୍ଟ ପ୍ରାମାଣିକ 
ତଥ୍ୟ ରୂପେ ବିବେଚିତ ହୋଇଥାଏ । ˆ ‘ଯଦିଓ ସମ୍ବଲପୁର ବିଶେଷଣ ଘେନି ହିତୈଷିଣୀ 
ଜନ୍ମ ଗ୍ରହଣ କରିଅଛନ୍ତି, ତଥାଚ ଆମ୍ଭେ ବିନା ପ୍ରତିବାଦରେ କହିପାରୁ ଯେ, ସମସ୍ତ 
ଉତ୍କଳ ଖଣ୍ଡର ହିତସାଧନ ହିଁ ହିତୈଷିଣୀର ମୂଖ୍ୟ ଓ ପବିତ୍ର ଉଦ୍ଦେଶ୍ୟ | × × ×” 

ତୃତୀୟ ଅଧ୍ଯାୟ ୧୭ 


ପତ୍ରିକାଟିର ୧୭ ସ୍ତମ୍ଭ ମଧ୍ଯରୁ ୧ ୨ ସ୍ତମ୍ଭ କେବଳ ପଦ୍ୟ ଓ ଗଦ୍ୟ ସାହିତ୍ୟିକ 
ପ୍ରବନ୍ଧମାନଙ୍କରେ ପରିପୂର୍ଣ୍ଣ ଥ୍ଲା । ଏତଦ୍‌ବ୍ୟତୀତ ଅନ୍ୟ ସ୍ତମ୍ଭମାନଙ୍କରେ ଦେଶ 
ବିଦେଶର ତଥ୍ୟମାନ ସନ୍ଧିବେଶିତ ହୋଇଥାଏ । ଦେଶର ହିତସାଧନର ଏହା କେତେଦୂର 
ବ୍ରତୀ ଥୁଲା ‘ନବବର୍ଷ ଭାବନା? ( ୧୯୦୬) ତା'ର ସଷ୍ଟ ପରିଚୟ ଦେଇଥାଏ । 

“ ‘ଉତ୍କଳ ମାତାର ଦୁଃଖରେ ସଦା ଯେହୁ ତରଳା 
ଦୁଃଖୀ ଦୁଃଖ ରାଶି ଲୋଚନେ ଅଶ୍ରୁଜଳ ଆବିଳା 
ସେ ହିତୈଷିଣୀର ଉନ୍ନତି କର ନବବରଷ 
ତୁମ୍ଭ ଆଶୀର୍ବାଦେ ଦୁଃଖିନୀ ଲଭୁ ବିଖ୍ୟାତ ଯଶ । 

୧୯୧୨ ଖ୍ରୀ. ବେଳକୁ ‘ସମ୍ବଲପୁର ହିତୈଷିଣୀ” ଯେଉଁ ରୂପରେଖ ନେଇ 
ଆମ୍ମପ୍ରକାଶ କରିଥଲା, ତା'ର ସଷ୍ଟ ଆଭାସ ଦୀନବନ୍ଧୁ ଗଡ଼ନାୟକଙ୍କ ବିଜ୍ଞାପନରୁ 
ସହଜେ ପ୍ରତିପନ୍ନ ହୋଇଥାଏ । 

“ଏହ ସମ୍ବାଦ ପତ୍ରିକାରେ ଦେଶ ବିଦେଶର ସକଳ ପ୍ରକାର ସମ୍ବାଦ, ପୃଥ୍ବୀର 
ନୂତନ ନୂତନ ବିଚିତ୍ର ଘଟଣା, ଯାହା ଶିକ୍ଷଣୀୟ ଓ ଆମ୍ଭମାନଙ୍କର ଜୀବନ ପଥର 
ସହାୟକ, ତାହା ପ୍ରତି ସପ୍ତାହରେ ପ୍ରକାଶିତ ହୁଏ । ଏଥୁରେ ସାହିତ୍ୟ କୃଷି -ବାଣିଜ୍ୟ - 
ବିଜ୍ଞାନ, ଧର୍ମ ଓ ସାମାଜିକ ରୀତିନୀତି ଉନ୍ନତିର ଆଲୋଚନା କରାଯାଇଥାଏ | × × × 
କହିବାକୁ ଗଲେ ଏଥ୍‌ରେ ସାପ୍ତାହିକ ଓ ମାସିକ ପତ୍ରିକା ଉଭୟର କାର୍ଯ୍ୟ ହୁଏ ।” 
ଦୀର୍ଘସ୍ଥାୟିତ୍ବ : 


୧୯୧୭ ସାଲର ନଭେମ୍ବର ମାସ ଆଡ଼କୁ ପତ୍ରିକାଟି ତା'ର ଆଦର୍ଶ ସମ୍ମାନର 
ଶୀର୍ଷତମ ସ୍ଥାନରେ ଉପନୀତ ହୋଇପାରିଥ୍‌ବ, ନିମ୍ନୋକ୍ତ ପଂ୍ତିରୁ ସ୍ତଷ୍ଟରୂପେ 
ପ୍ରତୀୟମାନ ହୁଏ ˆ ହିତୈଷିଣୀର ସମସାମୟିକ କେତେ ମାସିକ, ସାପ୍ତାହିକ 
ପତ୍ରପତ୍ରିକାର ଉଦୟ ହୋଇ କାଳଗର୍ଭରେ ଅସମୟରେ ଲୀନ ହୋଇଯାଇଛି । × × × 
ହିତୈଷିଣୀର ପ୍ରାଚୀନ ସମ୍ପଦ ଅତୀବ ମହତ୍‌, ମୂଲ୍ୟବାନ୍‌ । ସୁତରାଂ ସେ ନିଜର 
ପ୍ରାଚୀନ ଆଦର୍ଶକୁ ଧୁବତାରା ରୂପେ ଲକ୍ଷ୍ୟକରି କର୍ରବ୍ୟ କ୍ଷେତ୍ରରେ ଅବତୀର୍ଣ୍ଚ ହେଉଥ୍‌ବାରୁ 
ପଥଭ୍ରଷ୍ଟ ନହୋଇ ଏତେ ଦୀର୍ଘ ଜୀବନ ଲାଭ କରିଅଛି । 

“ଏଇ ଦୀର୍ଘ ସମୟ ମଧ୍ଯରେ ହିତୈଷିଣୀ ସ୍ଵବଦେଶର କି କାର୍ଯ୍ୟ କରିଅଛି ତାହା 
ହିତୈଷିଣୀ ନିଜ ମୁଖରେ ବିଶ୍ଲେଷଣ କରିବା ସୁସଙ୍ଗତ ବିବେଚନା କରେନାହିଁ। 
ମହାନୁଭବ ମହାମ୍ମାଗଣ ସେ ସମ୍ବନ୍ଧେ ଆଲୋଚନା କରିବେ । ହିତୈଷିଣୀର ନୀତି ଓ 
ରୁଚି ସମ୍ବନ୍ଧେ ହିତୈଷିଣୀ ପାଠକବର୍ଗଙ୍କର ଯଥେଷ୍ଟ ଅଭିଜ୍ଞତା ଅଛି | × × × ” 

“ସ୍ରମ୍ବଲପୂର ହିତୈଷିଣୀ କୌଣସି ସାମ୍ଚଦାୟିକ ପତ୍ରିକା ନୁହେଁ । ତେଣୁ ସେ 


= — 


ବ୍ୟକ୍ତିଗତ ବା କୌଣସି ନିଦଦିଷ୍ଟ ଦଳଗତ କାର୍ଯ୍ୟକୁ ପସନ୍ଦ କରୂନଥ୍ବାରୁ ବେଳେ ବେଳେ 

୧୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


କେତେକଙ୍କ କଟୁ ସମାଲୋଚନାର ଶରବ୍ୟ ହୋଇଥାଏ । ହିତୈଷିଣୀର ସାର୍ବଜନୀନ 
ସମ ଦର୍ଶନଭାବ ଅତ୍ୟନ୍ତ ଆଦର୍ଶସ୍ଥାନୀୟ । ତେଣୁ କାର୍ଯ୍ୟ କ୍ଷେତ୍ରରେ ହିତୈଷିଣୀ 
ଭେଦାଭେଦ ଭୁଲିଯାଏ । ‘ବସୁଧୈବ କୁଟୁମ୍ମକଂ” ନୀତିରେ ସେ ନିଜର କର୍ଉବ୍ୟ ସାଧନ 
କରେ । ସୁତରାଂ ଭେଦାଭେଦଲିପ୍ସୁଙ୍କଦ୍ଧାରା ଶତୁରୁପେ ଗୃହୀତ ହେବା ବିଚିତ୍ର ନୁହେଁ । 
ଯେ ହିତୈଷିଣୀକୁ ଶତୁରୁପେ ଦେଖୁଅଛି ସେ ଦେଖୁଥାଉ, ସେଥୁରେ ହିତୈଷିଣୀ 
ଦୃଃଖିତ, ଭୀତତ୍ରସ୍ତ ହୋଇନାହିଁ, ହେବନାହିଁ । କିନୁ ହିତୈଷିଣୀ ତାଙ୍କୁ ସମସ୍ତଙ୍କୁ ନିର୍ମଳ 
ନେତ୍ରରେ ମିତ୍ରଭାବରେ ଦେଖିବ । ସ୍ଵଦେଶପ୍ରାଣ ମହାତ୍ମାଗଣ ହିତୈଷିଣୀ ପ୍ରତି ଆଗ୍ରହ 
ଅନୁରାଗ ଦେଖାଇଲେ ଯଥେଷ୍ଟ ହେଲା । 

ରାଜନୈତିକ ଚେତନା : 

୧୯୨୧ ସାଲ ବେଳକୁ ସମ୍ବଲପୁର ହିତୈଷିଣୀ ଏକ ନୂତନ ଦିଗ୍ଦର୍ଶନ ନେଇ 
ଗତିକରି ଚାଲିଥୁଲା । ପ୍ରକାଶିତ ପ୍ରବନ୍ଧ ˆ ଗଡ଼ଜାତରେ ସମ୍ବାଦପତ୍ର”? ( ୧୯୨୧) 
ତା'ର ରାଜନୈତିକ ଚେତନାର ପରିଚୟ ପ୍ରଦାନ କରିଥାଏ । “ଓଡ଼ିଶାରେ ୨ ୬ଟି 
ଦେଶୀୟ ରାଜ୍ୟରେ ୪୦ ଲକ୍ଷ ଲୋକ ବାସ କରନ୍ତି । × × × ଓଡ଼ିଶା ଗଡ଼ଜାତରେ 
ସମ୍ବାଦପତ୍ର ନିତାନ୍ତ କମ୍‌ କହିଲେ ଚଳେ ! × × × ଓଡ଼ିଶା ଗଡ଼ଜାତରେ ଉନ୍ନତଧରଣର 
ସମ୍ବାଦପତ୍ରର ପ୍ରଚଳନ ସର୍ବପ୍ରଥମେ ରାଜା ସୁଢଳଦେବ ଆରମ୍ଭ କରିଥୁଲେ | ତାହାର 
ନାମ ହିତୈଷିଣୀ । ଏହି ହତୈଷିଣୀ ଓଡ଼ିଆ ଭାଷାର ଉନ୍ନତି ଦିଗରେ କିପରି ସାହାଯ୍ୟ 
କରିଅଛି ଏବଂ ରାଜନୈତିକ ଆନ୍ଦୋଳନରେ ଓଡ଼ିଶାକୁ କିପରି ମତାଇଅଛି ତାହାର 
ନିଦର୍ଶନ କେହି ରଖିନାହିଁ । ମାତ୍ର ଓଡ଼ିଆ ଭାଷାରେ ପ୍ରକୃତ ଇତିହାସ ସଂଗ୍ରହ କଲେ 
ତାହାର ସ୍ଥାନ ଅକ୍ଵେଶରେ ନିରୂପିତ ହୋଇଯିବ ।” ? ବୋଲିବା ବାହୁଲ୍ୟ ଯେ ‘ଉତ୍କଳ 
ସମ୍ମିଳନୀ” ( ୧୯୦୩) ଓ ଓଡ଼ିଆ ଭାଷା ଆନ୍ଦୋଳନ ( ୧୯୦୫ )ରେ ଏହାର ସକ୍ରିୟ 
ଭୂମିକା ପ୍ରଶଂସନୀୟ । 
ସେବା ମନୋବୃର୍ତି : 

ଉଲ୍ଲିଖିତ ପ୍ରବନ୍ଧରୂ ପତ୍ରକାଟିର ସେବା ମନୋବୃତ୍ତି ସମ୍ପର୍କରେ ନିମ୍ପୋକ୍ତ ପଂକ୍ତିରୁ 
ଧାରଣା ଜାତହୁଏ । ହିତୈଷିଣୀ ଓଡ଼ିଶା ଗଡ଼ଜାତର ସର୍ବପ୍ରଥମ ସମ୍ବାଦପତ୍ର 
ଭାରତବର୍ଷରେ ଅନେକ ଦେଶୀୟ ରାଜ୍ୟ ଅଛି । କୌଣସି ଦେଶୀୟରାଜ୍ୟରେ ୩୩ 
ବର୍ଷ ପୂର୍ବେ ହିତୈଷିଣୀ ପରି ସମ୍ବାଦପତ୍ର ଚଳୁଥ୍ବାର ଆମ୍ଭମାନଙ୍କୁ ଜଣାନାହିଁ । 
ସୁଦୀର୍ଘକାଳ ହେଲା ହିତୈଷିଣୀ ପ୍ରାକୃତିକ ଓଡ଼ିଶାର ସେବା କରିଆସୁଅଛି । ଏହାର 
ପ୍ରଧାନ ଲକ୍ଷ୍ୟ ଦେଶରେ ଶିକ୍ଷାର ପ୍ରସାର, କୃଷି, ବାଣିଜ୍ୟ, ସାହିତ୍ୟ ଚଙ୍ଟା, ନାନା 
ଦେଶହିତକର ଅନୁଷ୍ଠାନ ଯେପରି ଏ ଦେଶରେ ପ୍ରଚଳିତ ହୋଇପାରିବ ତତ୍ପ୍ରତିହିଁ 
ବରାବର ସଚେଷ୍ଟ ଥାଇ ଦେଶବାସୀଙ୍କୁ ଆହ୍ଵାନ କରୁଅଛି । 

ତୃତୀୟ ଅଧ୍ୟାୟ ୧୯ 


ସାମ୍ବାଦିକତା : 


ସମ୍ବଲପୁର ହତୈ ଷିଣୀ ସମ୍ବାଦମୂଳକ ସାପ୍ତାହିକ ପତ୍ରି କାମାନଙ୍କ ମଧ୍ଯରେ 
ଅନ୍ୟତମ । ତେଣୁ ଏଥ୍‌ରେ ଅନେକ ସମ୍ବାଦ ପ୍ରକାଶ ପାଉଥୁଲା |! ବିଶେଷତଃ ବାମଣ୍ଡା 
ସମ୍ବାଦ” ଓ ‘ସମ୍ବଲପୁର ସମ୍ବାଦ? ଏଥ୍‌ରେ ନିୟମିତରୂପେ ପ୍ରକାଶିତ ହେଉଥଲା | 
ଏତଦ୍‌ବ୍ୟତୀତ ‘ବିବିଧ ସମ୍ବାଦ' ( ଭାରତ, ପୃଥ୍ବୀ ) ମଧ୍ଯ ସ୍ଥାନଲାଭ କରୁଥଲା । ଓଡ଼ିଶାର 
କେତେକ ବିଶିଷ୍ଟ ସ୍ଥାନ ( କଟକ ପ୍ରଭୃତି )ର ସମ୍ବାଦ ବେଳେ ବେଳେ ସ୍ଵତନ୍ତ୍ରରୂପେ ପ୍ରକାଶ 
ପାଉଥ୍ଲା । ଏସବୁ ସମ୍ବାଦ ପ୍ରଦାନ ନିମିତ୍ତ ବିଭିନ୍ନ ସ୍ଥାନରେ ସ୍ଵତନ୍ତ୍ର ସମ୍ବାଦଦାତା ନିଯୁକ୍ତ 
ଥୁଲେ । ସମସାମୟିକ ବିଭିନ୍ନ ବିଶିଷ୍ଟ ପତ୍ରପତ୍ରିକାରେ ପ୍ରକାଶିତ ନୂତନ ସମ୍ବାଦମାନ ଗୃହୀତ 
ହୋଇ ଏଥ୍‌ରେ ପ୍ରକାଶିତ ହେଉଥଲା । ତେଣୁ ବିଭିନ୍ନ ଉପାଦେୟ ତଥ୍ୟମୂଳକ ସମ୍ବାଦ 
ପରିବେଷଣ ଦିଗରେ ଏହା ବିଶେଷ ତପ୍ର ତଥା ଯତ୍ୃଶୀଳ ଥୁଲା । 


ସାମାଜିକ ଚେତନା : 


ତକ୍ରାଳୀନ ସାମାଜିକ କୁସଂସ୍କାର ଦୂରୀକରଣ ଦିଗରେ ପତ୍ରିକାଟିର ବିଶେଷ 
ଦୃଷ୍ିଥ୍ଲା । ଏଥ୍‌ରେ ବହୁ ସମାଜ ସଂସ୍କାରମୂଳକ ତଥ୍ୟ ପ୍ରକାଶ ପାଉଥ୍‌୍ଲା । ବିବାହାଦି 
ପ୍ରସଙ୍ଗ (ବିଧବା ବିବାହ, ବାଲ୍ୟବିବାହ ପ୍ରଭୃତି ), ନାରୀ ପ୍ରସଙ୍ଗ ( ରମଣୀ ସ୍ଵାଧୀନତା, 
ନାରୀଜାତିର ଅଧୋଗତି ପାଇଁ ଆମର ଦୁଦଦଶା ପ୍ରଭୃତି ) , ଶିକ୍ଷା ପ୍ରସଙ୍ଗ ( ପୁରୋହିତ 
ପରୀକ୍ଷା, ଶିକ୍ଷା ପ୍ରଚଳନ ଏବଂ ସଂସ୍କାର ) , ସାମାଜିକ ପ୍ରସଙ୍ଗ (ଉକକଳ ବ୍ରାହ୍ମଣ ସମିତି, 
ଆରଣ୍ୟକ ବ୍ରାହ୍ମଣ, ପତିତ ଜାତି, ଆମର ଦୁଦଶା, ହିନ୍ଦୁଧର୍ମ ଓ ସମାଜ, ଆଧୁନିକ 
ସମାଜ ଓ ତା'ର ସଂସ୍କାର ପ୍ରଭୃତି) ବିଭିନ ପ୍ରସଙ୍ଗମାନ ପ୍ରକାଶଲାଭ କରି ଏକ 
ଉଚ୍ଚକୋଟୀର ସାମାଜିକ ଚେତନା ସୃଷ୍ଟି କରିଥ୍ଲା । ବୋଲିବା ବାହୁଲ୍ୟ ଯେ ଉତ୍କଳ 
ସମ୍ମଳନୀ ( ୧୯୦୩) ଓ ଓଡ଼ିଆ ଭାଷା ଆନ୍ଦୋଳନ ( ୧୯୦୫ )ରେ ଏହାର ଭୂମିକା 
ପ୍ରଶଂସନୀୟ । 


ଆଧାମ୍ମିକ ଚେତନା : 


ପତ୍ରିକାଟିରେ କେତେକ ଆଧ୍ଧାମ୍ଭିକ ତଥ୍ୟ ପ୍ରକାଶ ଲାଭ କରି ଏକ ସୁସ୍ଥ ଆଧ୍ଯାମ୍ଭିକ 
ବାତାବରଣ ସୃଷ୍ଟି କରିପାରିଥୁଲା । ଧର୍ମ ପ୍ରସଙ୍ଗ ( ନବ୍ୟ ହିନ୍ଦୁଧର୍ମ, ରାଞ୍୍‌ ବ୍ରହ୍ମଚର୍ଯ୍ୟ 
ବିଦ୍ୟାଳୟ, ଗୋଜାତିର ଦ୍ରଦଶା, ଗୋ-ବ୍ରାହୁଣ ଦେବତା, ଭାରତଧର୍ମ ମହାମଣ୍ଡଳୀ, 
ସନାତନ ଧର୍ମରକ୍ଷିଣୀ ସଭାର କାର୍ଯ୍ୟ, ଶରୀରଂ ବ୍ରହ୍ମ ମନ୍ଦିରଂ, ଧର୍ମୋରକ୍ଷତି ଧାର୍ମିକଂ, 
ନୀତିବଚନ, ମହତ୍‌ ଦର୍ଶନ, ନୀତିଶ୍ଵୋକ, ଶାସ୍ତ୍ରୀୟ ଧର୍ମେୋପଦେଶ, ପାପ ଓ ପୁଣ୍ୟ, 
ବିଷୟ ବାସନାଦି ମାନବର ଉଦ୍ଦେଶ୍ୟ ପ୍ରଭୃତି) ତଥା ଆଧ୍ଯାମ୍ବିକ ତଥ୍ୟମାନ ପ୍ରକାଶିତ 
ହୋଇ ଏକ ଉଚ୍ଚସ୍ତରୀୟ ଆଧ୍ଯାମ୍ବିକ ଚେତନା ଜାଗ୍ରତ କରିପାରିଥୁଲା । 

୨୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଆବଶ୍ୟକତା ତଥା ଗୁରୁତ୍ଧ : 
୧୯୨୨ ସାଲ ବେଳକୁ ସମ୍ବାଦପତ୍ରର ଆବଶ୍ୟକତା ଦୃଷ୍ଟିରୁ ସମ୍ବଲପୁର 
ହିତୈଷିଣୀର ଗୁରୁତ୍ଵ ନିମ୍ରୋକ୍ତ ପଂକ୍ତିରୁ ସୂଚିତ ହୁଏ । “ଏବେ ୪୦ ଲକ୍ଷ ଗଡ଼ଜାତ 
ବାସୀଙ୍କୁ ନାନାବିଧ ସୁସମାଚାର ଜଣାଇବାକୁ ୨ ଖଣ୍ଡ ମାତ୍ର ପତ୍ରିକା ଗଡ଼ଜାତରେ 
ଚଳୁଅଛ । ଏହା ୪୦ ଲକ୍ଷ ଲୋକପକ୍ଷୈ ନିତାନ୍ତ କମ୍‌ । × × × ଉନ୍ନତ ଜାତିର ପ୍ରଧାନ 
କାର୍ଯ୍ୟ ସମ୍ବାଦପତ୍ର ପରିଚାଳନା । ହେତୈଷିଣୀ”, ‘ଗଡ଼ଜାତବାସିନୀ' ଗଡ଼ଜାତର 
ପତ୍ରିକା ! × × × ସମ୍ବାଦପତ୍ର ଦ୍ଵାରା ଶିକ୍ଷା ପ୍ରଚାର କାମ ଚାଲିବ ! ଏହା ବିଦ୍ୟାଳୟ 
ଗଠନତୁଲ୍ୟ ।” ? ଅବଶ୍ୟ ନାନା ଅନିବାର୍ଯ୍ୟ କାରଣବଶତଃ ୧୯ ୨୩ ସାଲ ମାର୍ଚ୍ଚ ମାସରୁ 
ଏହା ଚିରଦିନ ନିମନ୍ତେ ବିଦାୟ ନେଲା । ତଥାପି ତା'ର ସାହିତ୍ୟିକ ମାନ ପରବର୍ରୀ 
ସାହିତ୍ୟିକ ସମାଜକୁ ଗଭୀରଭାବେ ଅନୁପ୍ରାଣିତ କରିଥୁଲା । 
ଉପସଂହାର : 


ସମ୍ବଲପୁର ହିତୈଷିଣୀର ବିଭିନ୍ନ ଆଭିମୁଖ୍ୟ ପର୍ଯ୍ୟାଲୋଚନା କଲେ ଜଣାଯାଏ 
ଯେ, ଏହାର ସାହିତ୍ୟିକ, ସାମାଜିକ ଏବଂ ଆଧଯାମ୍ମିକ ମୂଲ୍ୟ ଅତ୍ୟନ୍ତ ଉଚ୍ଚକୋଟୀର । 
ତେଣୁ ଏହା ତଦାନୀନ୍ତନ ସାହିତ୍ୟିକ ପ୍ରାଣକୁ ବିଶେଷଭାବେ ଆଲୋଡ଼ିତ କରି ଏକ 
ଯୁଗାନ୍ତର ସୃଷ୍ଟି କରିପାରିଥ୍‌ଲା । ତେଣୁ ଉତ୍କଳସାହିତ୍ୟ ଜଗତରେ ତା'ର ଆଦର୍ଶ ତଥା 
ପ୍ରତିଷ୍ଠା ଚିରଦେଦୀପ୍ୟମାନ । 


ବାମଣ୍ଡା ମୁଦ୍ରଣ।ଳୟର ପ୍ରଧାନ ମୁଖପତ୍ର ସମ୍ବଲପୁର ହିତୈଷିଣୀ'ରେ 
ବାମଣ୍ଡାମାନସ- 


ସମ୍ବଲପୁର ହତୈଷିଣୀ”? ୧୮୮୯ ସାଲରେ ଆମ୍ବପ୍ରକାଶ ଲାଭକରି ଏକ 
ଯୁଗାନ୍ତର ଆନୟନ କଲା । ତେଣୁ ଫକୀରମୋହନ ଉକ୍ସଳଭ୍ରମଣ”ରେ ଗାଇଲେ 
“ହେ ସୁଢଳ ମହାରାଜ କରେ ନମସ୍କାର, 
ହତୈଷିଣୀ ତୁମ୍ଭ ଯଶ କରୁଛି ପ୍ରଚାର । 
ବାସୁଦେବଙ୍କର କେତେକ ଲେଖା ଏଥୁରେ ପ୍ରକାଶିତ ହୋଇଥଲା । ପ୍ରସିଦ୍ଧ ପଣ୍ଡିତ 
ନୀଳମଣି ବିଦ୍ୟାରତ୍ନଙ୍କ ସମ୍ପାଦକତ୍ଵରେ ଏହା ମହିମାନ୍ଦିତ ହୋଇପଡ଼ିଥୂଲା । ତେଣୁ 
ଗଙ୍ଗାଧରଙ୍କ ଭାଷାରେ 
“ “ବୁଧହଂସ କେଳିସର ଦେବଦୂର୍ଗ ଧାମେ, 
ଜନମିଲା ସୁପତ୍ରିକା ହତୈଷିଣୀ ନାମେ । 


x x x 


” ବି:ଦୃଝ ଡଗର ପତ୍ରିକାରେ ଅକ୍ମୋବର ୧୯୭୪ର ୪ର୍ଥ' ସଂଖ୍ୟାରେ ପ୍ରକାଶିତ । 

ତୃତୀୟ ଅଧ୍ଯାୟ ୨୧ 


ନୀଳମଣି ବିଦ୍ୟାରତ୍ନ ବହୁ ଗୁଣାଧାର 
ନରେନ୍ଦ୍ର ଆଦେଶେ ନେଲେ ତା ରକ୍ଷଣଭାର । 
ପତ୍ରିକାଟି ଗୁରୁସଦୃଶ ସଦପଦେଶ ପ୍ରଦାନ କରୁଥଲା | ତେଣୁ କବିଙ୍କ ଭାଷାରେ 
ନୋହୂ ତୁ ବୟସେ ସତ ଅତି ପୁରାତନ, 
କହୁ କିନ୍ତୁ ବର୍ଷିୟସୀ ପରି ସୁବଚନ । 
x x x 
ଗୁରୁପରି ଦେଉଥାଉ ଉପଦେଶାବଳୀ, 
କିନ୍ତୁ ଘେନ ଉପଦେଶ ଶିଷ୍ୟଠାରୁ ବଳି । 
ତେଣୁ ଏହି ଗୌରବମୟ ପତ୍ରିକାର ପ୍ରଚଳନ କାଳ ଏତେ ଦୀର୍ଘ ହୋଇପଡ଼ିଥୁଲା । 
ଅର୍ଥାତ୍‌ ଦୀର୍ଘ ୩୪ ବର୍ଷ କାଳ ଜୀବିତ ଥାଇ ଅନେକ କିଛି ଉପକାର ସାଧନ କରିଥଲା 
ନିଜର ପବିତ୍ର ଓ ନିର୍ମଳ ଚରିତ୍ର ବଳରେ । କବି ‘ହତୈଷିଣୀ ଆବାହନଂ' ( ୧୯୧୭)ରେ 
ରୂପଦେଲେ- 
ଚାହିଁ ତୋ ଚରିତ୍ର ସଦା ପବିତ୍ର ନିର୍ମଳ, 
ମନେ ଭାବିଥାଏ ତାହା ଜନ୍ମଭୂମି ଫଳ । 
୧୮୮୯ରୁ ୧୯୨୩ ସାଲ ମଧ୍ଯରେ ଦୀର୍ଘ ୩୪ ବର୍ଷ ' ସମ୍ବଲପୁର ହିତୈଷିଣୀ' 
ଯୁଗ ରୂପେ ସୁପରିଚିତ ହୋଇପାରିଛି । ଏହି ଯୁଗକୁ ପ୍ରଧାନତଃ ବାମଣ୍ଡାର ସାହିତ୍ୟକଙ୍କ 
କାବ୍ୟକ୍ୃତି ପ୍ରକାଶନ ପରିପ୍ରେକ୍ଷୀରେ ଦୁଇଟି ପର୍ଯ୍ୟାୟରେ ବିଭକ୍ତ କରାଯାଇଥାଏ ପ୍ରଥମ 
ପର୍ଯ୍ୟାୟ ( ୧୮୮୯-୧୯୦୫) ଓ ଦିତୀୟ ପର୍ଯ୍ୟାୟ ( ୧୯୦୬-୧୯୨୩) | ବାମଣ୍ଡାର 
ଲବ୍ଧପ୍ରତିଷ୍ଠ ସାହିତ୍ୟକବନ୍ଦ ବିଶେଷତଃ ଦ୍ଵିତୀୟ ପର୍ଯ୍ୟାୟର ଅନ୍ତର୍ଭୁକ୍ତ । ପ୍ରଥମ ପର୍ଯ୍ୟାୟରେ 
ବାମଣ୍ଡା-ସଭା ପଡ୍ଡିତମାନଙ୍କର (ଭୁବନେଶ୍ବର ବଡ଼ପଶ୍ଡା, ସୁଦର୍ଶନ ନ୍ୟାୟରତ୍ଵନ, 
ଦାମୋଦର ମିଶ୍ର ପଦ୍ୟାଳଙ୍କାର, ପଶ୍ଡିତ ଭାଗୀରଥ୍‌ ରଥ, ମଧୁସୂଦନ ମିଶ୍ର ତର୍କବାଚସ୍ପତି 
ପ୍ରମୁଖଙ୍କ ) ରଚନା ପ୍ରକାଶ ଲାଭ କରୁଥୁଲା । ମାତ୍ର ଦ୍ଵିତୀୟ ପର୍ଯ୍ୟାୟରେ ବାମଣ୍ଡାର 
ବହୂ ସାହିତ୍ୟସାଧକଙ୍କ ରଚନା ଆମ୍ବପ୍ରକାଶ ଲାଭ କରଛି । ତେଣୁ ଏହି ଦ୍ଵିତୀୟ 
ପର୍ଯ୍ୟାୟରେ ବାମଣ୍ଡାର ସାହିତ୍ୟିକ ଓ ସେମାନଙ୍କର ˆ ସମ୍ବଲପୁର ହିତୈଷିଣୀ' 'କୁ ଦାନ 
ସମ୍ପର୍କରେ ପର୍ଯ୍ୟାଲୋଚନାହିଁ ଉଦ୍ଦିଷ୍ଟ ପ୍ରବନ୍ଧର ପ୍ରଧାନ ଉପଜୀବ୍ୟ ବସ୍ତୁ । କେବଳ ରାଜା 
ବାସୁ ଦେବ ଓ ସଚ୍ଚି ଦାନନ୍ଦଙ୍କର ସାହି ତ୍ୟ-କୃତି ଓ ରାଜ୍ୟ ଶାସନ ପଦ୍ଧତିର 
ସୃକ୍ଷ୍ପର୍ଯ୍ୟାଲୋଚନା ଏଥୁରେ ପ୍ରକାଶଲାଭ କରୁଥ୍‌ ଲା । ଏତଦ୍‌ବ୍ୟତୀତ ବାମଣ୍ଡା 
ଆଲୋଚନା ସଭା', ବାହୁଣ ସମିତି ଓ ‘ଛାତ ସମିତି 'ର ସୃକ୍ଷୁ ଆଭାସ ବେଳେ ବେଳେ 
ପ୍ରକାଶିତ ହେଉଥଲା । ତେଣୁ ପ୍ରଥମ ପର୍ଯ୍ୟାୟରେ ବାମଣ୍ଡା ମାନସ -ଛବି ବିଶେଷଭାବେ 


=~ — 


ପ୍ରତିବିମ୍ବିତ ହୋଇପାରିନାହିଁ । ବାମଣ୍ଡାର ନିମ୍ୋକ୍ତ ସାହିତ୍ୟ -ସାଧକ-ବୃନ୍ଦ ଲେଖନୀ 

୨୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଚାଳନା କରି ‘ସମ୍ବଲପୁର ହିତୈଷିଣୀ'ର ସୌଷ୍ଠବ ସମ୍ପାଦନ ତଥା ଗୌରବ ବର୍ଵନ 
କଲେ । ( ୧) ବୃନ୍ଦାବନ ନାଥ ଶର୍ମାଙ୍କ ' ନାରୀ ଶର୍ତିର ପରିଚୟ , ଅରଣ୍ୟ ବିଦ୍ୟାଳୟ 
(୧୯୧୩) (Les Drearuents Dew Progress ନାମକ ଫରାସୀ ପତ୍ଦିକାରୁ 
ଗୃହୀତ) , (ଓଡ଼ିଆର ମସ୍ତିଷ୍ ଚାଳନା' , ବ୍ୟବସାୟ ବାଣିଜ୍ୟ ଉତ୍କଳ ଯୁବକର କର୍ଗବ୍ୟଂ' , 
‘ଅସାମୟିକ ଚିନ୍ତା', ' ଯୌବନକାଳ ଶ୍ରେଷ୍ଠ ସମୟ ( ୧୯୨୨), ‘ଓଡ଼ିଆ ଦୁଦଦଶା' 
( ୧୯୨ ୨ ) , ଓଡ଼ିଆ ଜାତିପ୍ରତି ମଧୁସୂଦନଙ୍କ ଧାରଣା , 'ହସ୍ତୀତତ୍ତ' , କବି ସମାଦର , 
‘ଏ କି ଛଳନା ?' , ‘ମାସିକ ସାହିତ୍ୟ ସମାଲୋଚନା’ ଓ ‘ବିଷମୟ ଜଗତ ପ୍ରଭୃତି 
ପ୍ରବନ୍ଧ ତାଙ୍କର ପ୍ରବନ୍ଧ ରଚନା ମନୋବୃତ୍ତିର ପରିଚୟ ପ୍ରଦାନ କରନ୍ତି । ଏତଦ୍‌ବ୍ୟତୀତ 
ତାଙ୍କର ‘ଆମେ ଓଡ଼ିଆ” ( ୧୯୧୯ ) , ‘ମହାଦେବଙ୍କ ତାଣ୍ଡବ ନୃତ୍ୟ ଦର୍ଶନେ' ( କାଟ୍ଗଡ଼ା 
ଉପତ୍ୟକାର ଚିତ୍ରଲିପି ଦର୍ଶନେ ) ( ୧୯୧୩), ‘ଶୋଇଥା ଓଡ଼ିଆ’, ‘ଶିକ୍ଷିତ ଓଡ଼ିଆ! , 
ସ୍ବର୍ଗୀୟ ମଧୁସୂଦନ ରାଓ ( ୧୯୧୩), ‘ବୃଥା ମୋ ଆଶା, କାହିଁ ମୋ ଭଶୂର' 
( ୧୯୧୩), ‘ତିବେଣୀ ତଟରେ ଉତ୍କଳୀୟ କାର୍ଯ୍ୟ? ଓ ‘ବାଲ୍ୟକାଳ ପ୍ରଭୃତି କବିତା 
ଏଥ୍‌ରେ ପ୍ରକାଶଲାଭ କରି କବିତ୍ବର ପରିଚୟ ପ୍ରଦାନ କରିଥାନ୍ତି । ( ୨ ) ସାହିତ୍ୟିକ 
ଲିଙ୍ଗରାଜ ପାଣିଗ୍ରାହୀ ନିୟମିତ ରୂପେ ତାଙ୍କର ଅଧ୍କାଂଶ କବିତା ଉକ୍ତ ପତ୍ରିକାରେ ପ୍ରକାଶ 
କରିଥ୍ଲେ ! ତନ୍ସଧ୍ଯରେ ‘କମଳିନୀ? ( ୧୯୦୬), ଶୀତାଗମେ କୌଣସି ପୂଷ୍ଠପ୍ରତି' 
( ୧୯୧୧ ) , ବାଳବିଧବା ଦର୍ଶନେ' , 'ଭବନଦୀ' , ‘ଜାତୀୟ ସଂଗୀତ' , 'ଗନ୍ଧର୍ବପୁରେ 
ସ୍ଵପୁତ୍ର ଦର୍ଶନେ ଗନ୍ଧର୍ବ , ପ୍ରାର୍ଥନା’ , ନିଦ୍ରା” , (ସାଗର ଦର୍ପ ଦଳନ)! , ବ୍ାହୀତଟେ , 
“ଲକ୍ଷ୍ମଣଙ୍କ ବନବାସ ପ୍ରାର୍ଥନା? ( ୧୯୧୨ ), କୃପଣର ଶାସ୍ତି, 'ନୌକାରୋହଣେ 
ବ୍ରାହ୍ମୀଗର୍ଭେ' ( ୧୯୧୩), ‘କୈତବତପସ୍ବୀ ଦର୍ଶନେ ବନ୍ଧୁଙ୍କ ପ୍ରତି', ‘ବର୍ଷାକାଳୀନ 
ନଦୀ ପ୍ରତି , ବିପଥଗାମୀ ବନ୍ଧୁଙ୍କ ପ୍ରତି , ‘ଜନନୀ , 'ଭାଗବତ କୋଠି! , 'କଳିରାଜର 
ରାଜନୀତି', ଦୂର୍ଭାବନା”, ଅର୍ଘ୍ୟଥାଳୀ” , ‘ବନ୍ଦିନୀସୀତା” , “ରୋଗଶଯ୍ୟାରେ', 
'ଆଗକୁହା ଭାଇ’ , ‘ଏହିକି ସେ ଜାତି' , ‘ଦୁଃଖ ଓ ସୁଖର ଅଭିଳାଷ , ‘କାଳ ଓ କୋକିଳ 
( ୧୯୧୭), “ସମ୍ବଲପୁର ହିତୈଷିଣୀର ନବବର୍ଷ” ( ୧୯୧୮), ‘ଚକୋର ପ୍ରତି', 
“ଉର୍ବଶୀ ( ୧୯୨୦ ) ଓ ସୁଖର ବସନ୍ତକାଳ' , ‘କୋକିଳ ଓ ମୁଁ ', କୁକୁର ପାରେ କି 
ଛାଡ଼ି , ପ୍ରଭୃତି କବିତା ସ୍ଥାନଲାଭ କରିଥଲା । 

‘ପ୍ରକୃତ ସଭ୍ୟତା” ଏବଂ ‘ଗଡ଼ଜାତ ଭ୍ରମଣର ସଂକ୍ଷିପ୍ର ଡାଏରୀ” ( ୧୯୧୭)ରେ 
ତାଙ୍କର ଗଦ୍ୟରଚନା ଶୈଳୀର ନିଚ୍ଛକ ଛାୟା ପ୍ରତିବିମ୍ବିତ ହୋଇଛି । 

(୩) ରତ୍ନାକର ଶର୍ମା( କୁଚିଣ୍ଡା )ଙ୍କ ପ୍ରବନ୍ଧ ଅପେକ୍ଷା ‘ କବିତା” ଉଚ୍କଷ୍ଠ ସ୍ଥାନ 
ଲାଭ କରିଛି । କବିତାମାନଙ୍କ ମଧ୍ୟରେ ମଦନ’ (୧୮୯୨), ‘ମେଘ ପ୍ରତି’ 
( ୧୮୯୩), ‘ନାତିବାଣୀ” ( ୧୯୦୧), ‘ଶ୍ରୀବନ ଭଜନ (୧୯୦୨), ‘ବର୍ଷାର 
ରାଜତୁ' ( ୧୯୦୫), ‘ଆତ୍ମସମର୍ପଣ? , 'ସୂର୍ଯ୍ୟପ୍ରତି? ( ୧୯୦୬), ‘ନୀତିକୁସୂମ', 

ତୃତୀୟ ଅଧ୍ୟାୟ ୨୩ 


‘ଅଭୁତ ପ୍ରଭୁଭକ୍ତିଂ (୧୯୦୬), ‘ଦୂଇସଂଗୀତ', ନୀତିମାଳା”, ପ୍ରଭାତ! 
(୧୯୧୩), ‘ବ୍ୟାଧ ଓ ତାପସ” (୧୯୧୪), ମୂର୍ଖ ଓ ପଣ୍ଡିତ”, ‘ରାଜାଙ୍କର 
କାରାଗାର ଦର୍ଶନେଂ ( ୧୯୨ ୨ ), ‘ପାପର ପ୍ରାୟଶ୍ଚିଭ' ଓ ‘ସୁଖମୟ ଜୀବନ” ପ୍ରଧାନ । 
ବଙ୍ଗଳାଶ୍ରୀ ରାଗରେ ବିରଚିତ ପାର୍ବତୀ କାବ୍ୟ” ( ୧୯୧୯) ତାଙ୍କର କବିତ୍ଧର ଶ୍ରେଷ୍ଠ 
ନିଦର୍ଶନ । ଏତଦ୍‌ବ୍ୟତୀତ 'ମାନ୍ଦ୍ରାକ ଓ କଲିକତା” (୧୯୦୮), ‘ଜଳବରନ” ଓ 
“ଦିବ୍ୟଶଙ୍କରଙ୍କ ସୁବ୍ୟବସ୍ଥା? ଗଦ୍ୟ ଏଠାରେ ଆମ୍ମପ୍ରକାଶ ଲାଭ କରିଥଲା । 

( ୪) ଦିବ୍ୟରାଜ ସିଂହଙ୍କ କବିମାନସ ଅତ୍ୟନ୍ତ ଉଚ୍ଚକୋଟୀର ପରି ପ୍ରତୀତ ହୁଏ । 
ତାଙ୍କର ‘ଉତ୍କଳବନ୍ଦନା' ( ୧୯୧୧), ‘ମୋ ଦେଶ', ଦିବ୍ୟଶଙ୍କରଙ୍କ ବିବାହ 
ଉପଲକ୍ଷେ, ‘ଉଦ୍ଯୋଗ', 'ତଟିନୀ ପ୍ରତି', ‘ଆକାଶ ପ୍ରତି' ( ୧୯୧୨), ‘ଲଭିବି 
କିପରି' ? (୧୯୧୩), ‘ନୀରବେଂ (୧୯୧୩), “ସୃପୁ ଦର୍ଶନେ' (୧୯୧୩), 
'ପିଞରାବଦ୍ଧ ବିହଙ୍ଗର ଖେଦୋକ୍ରି' , ( ୧୯୧୩) ଓ ‘ଆଶାପଥେ' (୧୯୧୪), ଏ 
କି ଆଶାର ଛଳନା' ( ୧୯୧୫) କବିତାରୂପେ ସୁଖ୍ୟାତି ଅର୍ଚ୍ଚନ କରିପାରିଥ୍‌ଲା । 

ଏତଦ୍‌ବ୍ୟତୀତ ୨ ୩ଟି କ୍ଷୁଦ୍ଧ କବିତା ସମ୍ବଳିତ କବିତା ପୁସ୍ତକ ‘ବିକାଶ ( ୧୯୧୬) 
ତାଙ୍କର ସାହିତ୍ୟ ପ୍ରୀତିର ଶ୍ରେଷ୍ଠ ପରିଚାୟକ । ତେଣୁ ସେ ଲେଖିଲେ 

କି ଅମୂଲ୍ୟ ସୁଖ ଆହା ସାହିତ୍ୟ ସେବନେ 
କି ଅବା ଉପମା ତାର ଏ ମର ଭୁବନେ ? 

( ୫) ଦୀନବନ୍ଧୁ ଗଡ଼ନାୟକଙ୍କ କଲିକତା ଅବସ୍ଥାନ କାଳରେ ‘ଛୋଟ ନଜର' 
( ୧୯୦୪), ‘ଜାଗ୍ରତ ଦେବତାର ଉପାସନା' ( ୧୯୦୫ ), ‘ଉତକଳବାସୀ' ଓ ‘କ୍ରମିକ 
ଉନ୍ନତି” ପ୍ରବନ୍ଧ ପତ୍ରିକାଟିରେ ପ୍ରକାଶିତ ହୋଇ ସାହିତ୍ୟିକ ସୌଷ୍ଠବ ସମ୍ପାଦନା କରିଥୁଲା ! 
ପରେ ୧୯୧୦ରୁ ୧୯୨୩ ପର୍ଯ୍ୟନ୍ତ ସମ୍ପାଦକ ରୂପେ ପତ୍ରିକାଟିର ଯଶ ସମ୍ମାନର 
ଅଭିବୃଦି ଦିଗରେ ସେ ଯତ୍ନବାନ୍‌ ହୋଇଥ୍‌ଲେ । 

( ୬) ରାଜୀବଲୋଚନ ଦେବଙ୍କ 'ଭରତିଆ' ( ୧୯୦୯), ‘ପ୍ରଧାନପାଟ"', 
ମାଲ୍ୟଗିରି' , 'ପବନପ୍ରତି' , ସୈରି୍ଧୀ ଚିତ' ( ୧୯୧୧ ), ବସନ୍ତ”, ‘ପୌର୍ଣ୍ଣମାସୀ 
ଚନ୍ଦ୍ର, ‘ଧ୍ୟାନମଗ୍ନ ବ୍ୟାସଦେବ' , ଆଲେଖ୍ୟ ଦର୍ଶନେ' ( ୧୯୧୨ ) ଓ 'ପୂର୍ଣଣଚନ୍ଦୁ ଓ 
ପ୍ରଦୀପ ( ୧୯୧୫ ) ପ୍ରଭୃତି କବିତାରେ ତାଙ୍କର କବିତା ରଚନାର ବଳିଷ୍ଠ ମନୋବ୍ୃରି 
ରୂପାୟିତ । 

( ୭ ) ହରିହର ମହାପାତ୍ରଙ୍କ ଗଦ୍ୟ ଓ ପଦ୍ୟ ସମ୍ବଲପୁର ହିତୈଷିଣୀରେ ପ୍ରକାଶ 
ଲାଭ କରି ତାଙ୍କୁ କବିରୂପେ ପ୍ରତିଷ୍ଠିତ କରିଥ୍‌ଲା । ‘ସାକାର ଉପାସନାରେ ବିରାଟ 
ସଭା”, ‘ଖେଦୋଇ୍ତି, ଶାନ୍ତି ବାସନା”, ‘ମେଘପ୍ରତି' ଓ ‘ମକ୍ଷିକାପ୍ରତି'ରେ ତାଙ୍କର 
ରଚନାଶୈଳୀର ବୈଶିଷ୍ଟ୍ୟ ପରିଲକ୍ଷିତ ହୋଇଥାଏ । ‘ଆୟୁର୍ବେଦ' ଓ ବିସୁ ତିର 
ପରିଣାମ” ଗଦ୍ୟରେ ଭାଷା ସଂଯୋଜନା ରୀତି ମନୋଜ୍ଞ ହୋଇପାରିଛି । 

୨୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


( ୮) ଟଙ୍କଧର ଦାଶଙ୍କ ‘ପୂରୀ ବ୍ରାହ୍ମଣ ସମିତି' ( ୧୯୦୬), ‘ମହାତ୍ମା 
ସଚ୍ଚିଦାନନ୍ଦ ( ୧୯୧୮), ଶିକ୍ଷା ( ୧୯୨୨ ), ଉନ୍ନତି” ( ଆଲୋଚନା ସଭା) 
ପ୍ରଭୃତି ପ୍ରବନ୍ଧ ଓ ‘ଆବାହନ’ , ‘ବସନ୍ତ ଆଗମନେ" , ‘ଅଭିନୟ' , ଆତ୍ମସମର୍ପଣ , 
“କୌଣସି ବନ୍ଧର ଅକାଳ ଅନ୍ତିମ ଶୟନ ଦର୍ଶନେ' ( ୧୯୧୨ ) ପ୍ରଭୃତି କବିତା 
ଆମତ୍ମପ୍ରକାଶଲାଭ କରି ତାଙ୍କର ସାହିତ୍ୟାନୁରୀଗର ପରିଚୟ ପ୍ରଦାନ କରେ । 
‘ନୀତିବଚନ? ମୋହମୁଦ୍ଗର ଓଡ଼ିଆ ଅନୁବାଦ ପ୍ରକାଶିତ ! 

( ୯) ସୁଲୋଚନା ଦେଇଙ୍କର ନିବେଦନ” ( ୧୯୧୧), ‘ଅଶାର୍ର ମନ ପ୍ରତି, 
‘ଜାତୀୟ ସଂଗୀତ”, “ଉପବନ”, “‘ଉକୁଳୀୟ ଭରଗିନୀାପ୍ରତି', ‘ବସନ୍ତ କୋକିଳ! 
( ୧୯ ୧୩), ‘ଉପବନ”ଂ ( ୧୯୧୧ ), ‘ଶିଶୁର ରହସ୍ୟ' , ‘ପତଙ୍ଗ ପ୍ରତି' , ପ୍ରଭାତେ’, 
‘ଅନାଥ୍ନୀ', ‘ବିଧବାର ଆଶା, ଫୁଲର ହାସ୍ୟ” (୧୯୨୨), ‘ନାରୀଜାତି' 
(୧୯୨୨), ‘ଆଶାଂ (୧୯୧୪), ସତୀ ଜୟମତୀ' ( ଅନୁଦିତ), ‘ସୂର୍ଯ୍ୟୋଦୟ, 
'‘ଅଶୋକବନରେ ସୀତା” ( ୧୯୨୨ ), ‘ଦମୟନ୍ତୀ? ( ୧୯୨୨), କବିତାଗୁଡ଼ିକ 
‘କବିତା ମନୋରମା” ଉପାଧ୍ର ସାର୍ଥକତା ପ୍ରତିପାଦନ କରେ । 

ଏତଦ୍‌ବ୍ୟତୀତ 'ପତିଭଢକ୍ତି' , କନ୍ୟାପ୍ରତି ମାତାର ଉପଦେଶ! (ଶିକ୍ଷା ଓ କାର୍ଯ୍ୟ), 
ଗୃହଣୀର କର୍ରବ୍ୟ” , ‘ନାରୀ ଜାତିର ଅଧ୍କାର' ଓ ହିନ୍ଦୁ ନାରୀ ଶିକ୍ଷା ପ୍ରଭୃତି ପ୍ରବନ୍ଧ 
ନାରୀ ଜାତିର କୁସଂସ୍କାର ତିରୋହିତ କରି ଉନ୍ନତି ବିଧାନ ନିମିତ୍ତ ଅଭିପ୍ରେତ । 

( ୧୦) ଦୀନବନ୍ଧୁ ପ୍ରଧାନଙ୍କର କବିତା ମଧ୍ଯରେ ପ୍ରକୃତି ଚିତ୍ରଣମୂଳକ କବିତା 
ପ୍ରଧାନ, ଯଥା ‘ପର୍ବତ ପ୍ରତି , ବବ୍ରାହ୍ୀନଦୀାପ୍ରତି', ‘ବସନ ପ୍ରତି, ‘ନିଦାଘ ପ୍ରତି 
ଏତଦ୍‌ବ୍ୟତୀତ ‘ନବବର୍ଷ ଉପଲକ୍ଷେ ' ( ୧୯୦୫), ‘ଆବାହନ’ ( ୧୯୧୯) ଓ ‘୨ୟ 
ରାଜକୁମାରୀଙ୍କ ବିୟୋଗରେ ' ପ୍ରଭୃତି ଆବେଗମୟୀ କବିତା ଏଥୁରେ ପ୍ରକାଶଲାଭ 
କରିଥ୍ଲା । 

( ୧୧) ଶଶିଭୂଷଣ ଦେବଙ୍କ ‘ବାରାଣସୀଂ ( ୧୯୧ ୨ ) କବିତା ଓ ‘ମାତୃଶକ୍ତି , 
‘ତମାଖୁ ' ପ୍ରବନ୍ଧ ତାଙ୍କର ସାହିତ୍ୟ ପ୍ରୀତିର ଶ୍ରେଷ୍ଠ ପରିଚାୟକ । 

( ୧୨) ବଡ଼କୁମାର ବଳଭଦ୍ର ଦେବଙ୍କ ‘ସମ୍ବଲପୁର ହିତୈଷିଣୀ'ର 
ଶୁଭାଶିଷସୂଚକ କବିତା ହିତୈଷିଣୀର ନବବର୍ଷ” ( ୧୯୧୨) ଓ “ନବବର୍ଷ? ଏବଂ 
‘ବଚନଶଙ୍ଗ” କବିତାମାନ ପ୍ରକାଶ ଲାଭ କରି ତାହାଙ୍କ ସାହିତ୍ୟିକ ପ୍ରତିଭାର ପରିଚୟ 
ପ୍ରଦାନ କରିଥ୍ଲେ । 

( ୧୩) ବନମାଳୀ ଗୁରୁଙ୍କର ପ୍ରାର୍ଥନା” ( ୧୯୦୫) କବିତା ଏବଂ 'ବନ୍ଧୁତା' ଓ 
“ପ୍ରେମ” ( ୧୯ ୦୫) ଓ ‘ଧର୍ମୀ ପ୍ରବନ୍ଧ ଏଥ୍‌ରେ ପ୍ରକାଶ ଲାଭ କରିଥ୍‌ଲା । ଏତଦ୍‌ବ୍ୟତୀତ 
‘ଆର୍ଯ୍ୟମିତ୍ର' ( ୧୯୦୪) କବିତା ପୁସ୍ତକଟି ଆର୍ଯ୍ୟର ମିତ୍ର ସଦୃଶ ପ୍ରତୀତ ହୁଏ । 

ତୃତୀୟ ଅଧ୍ଯାୟ ୨୫ 


( ୧୪) କାଳିଚରଣ ଦ୍ବିବେଦୀ, ବିଦ୍ୟାଭୂଷଣଙ୍କ 'ଦର୍ପଣର ଦର୍ପଣତ୍ବ ', 
“ସମାଲୋଚନା” ( ୧୯୦୬), ‘ଠକ ପଶଭ୍ତିତ ଗଳ ଓ ‘ରୁଚି ସଂସ୍କାର ପ୍ରବନ୍ଧ ତାଙ୍କର 
ଗଭୀର ସାହିତ୍ୟପ୍ରୀତିର ଶ୍ରେଷ୍ଠ ନିଦର୍ଶନ । 

( ୧୫) ବୃନ୍ଦାବନ ନାୟକଙ୍କ ‘ନୀତିକୋଷ” (୧୯୧୩), ଅନିତ୍ୟତା”, 
“ଭଦ୍ବୋଧନ' ( ନବବର୍ଷ), 'ଚୀର୍ଜାସିତ” , ‘ହସ୍ତୀ ପ୍ରତି? ( ୧୯୧୭) କବିତାମାନ 
ଏବଂ “ଶୃଗାଳର ବିଚିତ୍ର ସଦି' ଓ ‘ସଦ୍ୟ ପ୍ରଶଂସା” ଏଥୁରେ ପ୍ରକାଶିତ । 

( ୧୬ ) ସତ୍ୟବାଦୀ ବେହେରାଙ୍କ ‘ମାନବ ଢୀବନର ଦୂଃଖ ସମସ୍ୟା” ୧୯୧୩ 
ଓ ‘ପ୍ରକୃତ ସୁଖ କେଉଁଠାରେ ?' ପ୍ରବନ୍ଧ ଏବଂ ଶ୍ରୀପଞ୍ଚମୀ ଓ ‘ଶିବ ଦର୍ଶନ ପ୍ରଭାତ! 
ଓ ସୂର୍ଯ୍ୟାସ୍ତ" କବିତା ତାଙ୍କର ଦାର୍ଶନିକ ମନୋବୃରିର ସୂଚନା ପ୍ରଦାନ କରେ । 

( ୧୭) କୃତାର୍ଥ ପ୍ରଧାନଙ୍କର “କୌଣସି ମଳିନ ପୂଷ୍ଠ ଦର୍ଶନେ' ( ୧୯୧୩), 
କାଳ? ( ୧୯୧୩), ‘ଯାଇଲତା ଦର୍ଶନେ' ( ୧୯୧୩) ଓ ‘ସନ୍ତୋଷ ( ଅନୁବାଦ ) 
ଏଥୁରେ ପ୍ରକାଶିତ ହେଲା । 

( ୧୮ ) ବାଣେଶୃର ମହାନ୍ତି ( କୁଚିଣ୍ଡା )ଙ୍କ ଆ ତ୍ମୋକ୍ତି', ପ୍ରଧାନପାଟ ପ୍ରପାତ!' 
(୧୯୧୩), ସୂର୍ଯ୍ୟମୁଖୀ” ( ୧୯୧୫), ‘ଦିନମଣି' ଓ ‘ଆଶା ପ୍ରସୂନ' କବିତା 
ଆବେଗରେ ପରିପୂର୍ଣ୍ଣ 

( ୧୯) ଚକ୍ରଧର ସାହୁଙ୍କର “ସର୍ବଶୂନ୍ୟା' ( ୧୯୧୩), ‘ବୃବ” ( ୧୯୧୨), 
ଦିବ୍ୟଶଙ୍କରଙ୍କର 'ଶୁଭପରିଣୟ” ( ୧୯୧୩), ‘ଶୀତ’ ( ୧୯୧୩) ଓ “ଶିଶୁପ୍ରତି' 
( ୧୯୧୩) କବିତା କବିତୃ -ଶଭ୍ତିର ପରାକାଷ୍ଠା ପ୍ରଦର୍ଶନ କରେ । 

( ୨୦) ଦୁର୍ଯ୍ୟୋଧନ ନାୟକଙ୍କର ବବର୍ଷାକାଳୀନ ନିଶୀଥ ଚିନ୍ତା' (୧୯୦୪), 
(ପ୍ରେରିତ ପତ୍ର ) ଓ ‘ବାଲ୍ୟବିବାହର ଅପକାରିତା ପ୍ରବନ୍ଧ! ( ୧୯୦୪) ଏକ ନୂତନ 
ଦୃଷ୍ଟିକୋଣ ଫେଡ଼ିଦେଇଥ୍‌ଲା । 

( ୨୧) ବାମଣ୍ଡା ‘ବୁକ୍‌ ପବ଼ଲିଶିଙ୍ଗ ହାଉସ୍‌? (Book Publishing House)ର 
ସେକ୍ରେଟେରୀ ଆର୍ଜତ୍ରାଣ ମିଶ୍ରଙ୍କଦ୍ଧାରୀ ‘ଏହି ଭିକ୍ଷା ?', କେତେକ ‘ଉଭଭଟ' କବିତା 
( ୧୯୦୯) ଏବଂ ଶିକ୍ଷା” ପ୍ରବନ୍ଧ ଏଥ୍‌ରେ ପ୍ରକାଶିତ ହୋଇଥଲା । 

( ୨ ୨ ) ମିଲୁଚରଣ ପ୍ରଧାନଙ୍କର `ଗ୍ରୀଷ୍ଟ ବର୍ଣ୍ଣନା ଓ ଶରତ! ( ପଦ୍ୟାନୁବାଦ ) 
ଏବଂ ୨ୟ ରାଜକୁମାରୀଙ୍କ ସ୍ଵର୍ଗାରୋହଣ କବିତା ଶ୍ରେଷ୍ଠ କୃତି । 

( ୨୩) ଦୟାନିଧ୍‌ ପାଣିଗ୍ରାହୀ ରାମକେରୀ ବୃତ୍ତରେ ବବର୍ଷା', (ବିଭୋ' , 'ଭେକର 
ଦୁଦଦିଶା' ( ୧୯୨୦), ‘ନିକୁଞ୍ଜ ( ୧୯୨ ୨ ) ଓ ‘କମଳିନୀ ଓ କେତକୀ” କବିତାମାନ 
ପ୍ରକାଶ କରିଥୁଲେ । 

( ୨ ୪) ବଳଭଦ୍ର ଶତପଥୀଙ୍କ ସାବିତ୍ରୀ ଚିତ୍ର ଦର୍ଶନେ' ଓ ‘ବୀରବାଳା? କବିତା 
ଏବଂ ଓଲ” ଯତ୍କିଞ୍ତ୍‌ ( ୧୯୧୭) ପ୍ରବନ୍ଧ ରୂପଲାଭ କରିଥଲା । 

୨୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


. ( ୨୫) ଦାମୋଦର ମହାପାତ୍ର ପ୍ରାଞ୍ଚ ସ୍ତୁଲ୍‌ ଛାତ୍ର ଥ୍ବା ସମୟରେ ପ୍ରଧାନ 
ପାଟ” ( ୧୯୧୨), 'ଗ୍ରୀଷୁ' ( ୧୯୧୩), ‘ତୁମେ କି ସେ ଦୟାମୟ ହରି ?” 
( ୧୯୧୪) ଓ “୧୯୨୦ ମସିହା, ‘ପରିଶ୍ରମ' ( ପ୍ରବନ୍ଧ )( ୧୯୧୩) ରଚନା ପ୍ରଦାନ 
କରି ପତ୍ରିକାଟିର ଗୌରବ ବୃଦି କଲେ । 

ଏତଦ୍‌ବ୍ୟତୀତ ( ୨୬) ରାଘବ ମିଶ୍ରଙ୍କ ସିନ୍ଧୁ ଦର୍ଶନ? ଓ ‘କି ମହତ୍‌” କବିତା । 

( ୨୭) ସତ୍ୟବାଦୀ ପ୍ରଧାନଙ୍କ ‘କାନନ’ କବିତା ( ୧୯୨୩) । 

( ୨୮) ଭାସର ଶର୍ମା (ସୀମାନ୍ତ ପଲ୍ଲୀ )ଙ୍କ ସ୍ବପ୍ନ ଦର୍ଶନ? କବିତା ( ୧୯୧୮) । 

( ୨୯) ଜଗଦାନନ୍ଦ ଦାସଙ୍କ ‘କାଠଯୋଡ଼ି? କବିତା ୧୮୯୪, (୩୦) ବୃନ୍ଦାବନ 
ଚନ୍ଦ୍ର ଦେବ, ଜଗନ୍ନା ଅବଲ୍ଲଭ ପ୍ରେସ୍‌ ସେକ୍ରେଟେରୀ, (ବିଶିଷ୍ଟ ସଙ୍ଗୀତଜ୍ଞ, ସାହିତ୍ୟ 
ରସିକ, କଳାକାର, ଜ୍ୟୋତିଷବିଶାରଦ ଓ ଯନ୍ତ୍ର ବାଦକ )ଙ୍କ ‘ହରିତକୀ' ପ୍ରବନ୍ଧ 
(ecoo0)} 

(୩୧ ) କରୁଣାକର ଗିରିଙ୍କ 'ମାଧବ” କବିତା ( ୧୯୧୩) ! 

(୩୨ ) ବୈରାଗୀ ପଣ୍ଡାଙ୍କ ( ପ୍ରାଞ ସ୍କୁଲ ଛାତ୍ର ଥ୍ବା ସମୟରେ ) ‘ଛାତ୍ର ଜୀବନ 
ପ୍ରବନ୍ଧ (୧୯୧୩) । 

(୩୩) ଦୟାନିଧ୍‌ ପାତ୍ରଙ୍କ ବିଶ୍ଵାସ” ବ୍ୟକ୍ତିନିଷ୍ଠ ପ୍ରବନ୍ଧ ( ୧୯୦୪) । 

(୩୪) ରମା କୁମାରୀ ଦେବୀଙ୍କ ‘କୋକିଳ? ( ୧୯୧୩) ଓ ‘ପ୍ରଧାନପାଟ 
ପ୍ରପାତ' ( ୧୯୧୩) କବିତାଦୃୟ । 

(୩୫ ) ଡମ୍ବରୁଧର ଦାଶଙ୍କ (ଶିକ୍ଷକ ସମୟରେ ) ବବିଷୂପଦ” ଓ “ଟିକାଲି 
ଯୁବରାଜଙ୍କ ବିବାହ ଉପଲକ୍ଷେ” କବିତାଦ୍ଵୟ । 

(୩୬) ବେଣୁଧର ନନ୍ଦଙ୍କ (ପ୍ରାଞ୍ଚ ସ୍ତୁଲ ଛାତ୍ର ଥ୍ବା ସମୟରେ} ‘ନବବର୍ଷ 
କବିତା ଓ ‘ଶୋକନୀତି' (୧୯୨୦)। 

(୩୭ ) ରଘୁମଣିଦେବଙ୍କ ‘ପ୍ରଭାତ ବର୍ଣ୍ଣନା” ( ୧୮୯୩) ଓ ‘ଆଦର୍ଶ ରମଣୀ 
(erc୪)। 

(୩୮ ) ରବାନ୍ଦରନାଥଦେବଙ୍କ (ରାଜକୁମାର ସ୍କୁଲ ଛାତ୍ର କାଳରେ) `ଗ୍ରୀଷ୍ଠ' କବିତା 
( ୧୯୧୮ ), ବାରକୋଟ ଦୃଶ୍ୟ କବିତା । 

(୩୯) ଗୋବର୍ବଵନ ମହାପାତ୍ରଙ୍କ ବ୍ରାହ୍ମଣ ସମସ୍ୟା” ଆଲୋଚନାମ୍କ ପ୍ରବନ୍ଧ । 

( ୪୦) ମଦନମୋହନ ଗୁରୁଙ୍କ ‘ପଞ୍ଚମ ଜର୍ଚଙ୍କର ଭାରତାଭିଷେକ ଉତ୍ସବ 
ଉପଲକ୍ଷେ ' ( ୧୯୧୨) କବିତା | 

(୪୧ ) ରଘୁନାଥ ଶର୍ମାଙ୍କ 'ନଦ୍ରା ଆବାହନ' କବିତା । 

( ୪୨ ) ଉଦୟନାଥ ଦାସଙ୍କ ‘କର୍ମ ରହସ୍ୟ ( ୧୯୨୨ ), ବିଡ଼ମ୍ବନା ( କବିତା ) ! 

ତୃତୀୟ ଅଧ୍ୟାୟ ୨୭ 


( ୪୩) ଭାଗୀରଥ୍‌ ଗୌନ୍ତିଆ (ବାମଣ୍ଡା )ଙ୍କ ୩୦ଟି ଆଦିରସାତ୍ମକ କବିତା 
ସମ୍ବଳିତ ଓ ୭୨ ପୃଷ୍ଠାବିଶିଷ୍ଟ ‘କବିତା ପୁସ୍ତକ”, ‘ସଙ୍ଗୀତ କୁଞ୍ଜଲତା'ର ପରିଚୟ, 
ସମ୍ବଲପୁର ହିତୈଷିଣୀ'ରେ ବାମଣ୍ଡା ମାନସର ପ୍ରତିଚ୍ଛବି ଅଙ୍କନ କରନ୍ତି । 

ଏତଦ୍‌ବ୍ୟତୀତ ବାମଣ୍ଡା ସାହିତ୍ଯ ସଭାର ନିମ୍ପୋକ୍ତ ସାହିତ୍ୟିକ ସୁଧୀବୃନ୍ଦ 
ବାମଣ୍ଡାରେ ଦୀର୍ଘଦିନ ଅବସ୍ଥାନ କରି ସ୍ଵ ସ୍ଵ କୃତି ପ୍ରକାଶପୂର୍ବକ ‘ସମ୍ବଲପୁର 
ହିତୈଷିଣୀ'ର ସୌଷ୍ଠବ ସମ୍ପାଦନ କରିଅଛନ୍ତି । 

(୪୪) (୧୮୮୯-୧୯୦୧) ‘ସମ୍ବଲପୁର ହିତୈଷିଣୀ'ର ମୁଖ୍ୟ ସମ୍ପାଦକ 
ପଣ୍ଡିତ ନୀଳମଣି ବିଦ୍ୟାରତ୍ନ ( ବା୍ଗିର ବୈଦ୍ୟେଶ୍ବଵର ନିବାସୀ, ପରେ ବାମଣ୍ଡାରେ 
ଦୀର୍ଘ ୧୫ ବର୍ଷ ଶିକ୍ଷକରୂପେ ଅବସ୍ଥାନ) ଙ୍କ ପ୍ରବନ୍ଧ ରଚନା ଶୈଳୀର ଶ୍ରେଷ୍ଠ ଦ୍ୟୋତକ 
ରୂପେ ‘କଦଳୀ ଚାଷ? ( ୧୯୧୩), ‘ଏହା ଉନ୍ନତି ବା ଅବନତିର ଲକ୍ଷଣ, 
‘ସଦୂପଦେଶ” , ‘ସମୟୋଚିତ-କର୍ରବ୍ୟ', ଦୂଚ୍ଧବତୀ ଗାର”, ‘ମହାଜନଚରିତ', 
‘ସାଧାରଣ ପାଠାଗାର”, ‘ବାରମିଶା ଖାଦ୍ୟ”, ‘ଗୋଶାଳା ପ୍ରସଙ୍ଗ, ‘ତାଳତରୁ 
ରୋପଣ", ଛାତ୍ରମାନଙ୍କର ସ୍ଵାସ୍ଥ୍ୟ, ସମର ଓ ସରକାର, ‘ଉପେକ୍ଷିତ ଜାତି ', 
ଅଦା” , 'ରେଳପଥରେ ଜଳକଷ୍ଟ? ଏବଂ 'ଜ଼ିହ଼ାସୁଖ ଓ ଜୀବନ ' ବସୁନିଷ୍ଠ ପ୍ରବନ୍ଧମାନ 
ଆମ୍ମପ୍ରକାଶଲାଭ କରି ପ୍ରବନ୍ଧ ସାହିତ୍ୟର ପ୍ରଭୂତ ଉନ୍ନତିସାଧନ କଲା । ନୀଳମଣି 
ପ୍ରବନ୍ଧ ସାହିତ୍ୟରେ ହିତୈଷିଣୀର ଶ୍ରେଷ୍ଠ ପୃଷ୍ଠପୋଷକ ଥୁଲେ । 

(୪୫) ଯମେଶ୍ବର ନନ୍ଦ କାବ୍ୟତୀର୍ଥଙ୍କର ‘ହେମମାଳୀ? ( ୧୯୦୨) କବିତା; 
ଉତ୍କଳେ ଯାତ୍ରାଦଳ”, ‘ସତ୍ଯପୀର ପୂଢା' ଓ ‘ବୀରବଲଙ୍କ କଥା” ପତ୍ରିକାଟିରେ 
ପ୍ରକାଶିତ ହେଲା । 

(୪୬) ଦାମୋଦର ମିଶ୍ର ପଦ୍ୟାଳଙ୍କାର ( ଖଡ଼ିଆଳ ନିବାସୀ, ପରେ ସ୍କୁଲ ଶିକ୍ଷକ 
ରୂପେ ବହୁବର୍ଷ ଧରି ବାମଣ୍ଡାରେ ଅବସ୍ଥାନ ) ଙ୍କର ବସର” ( ୧୮୮୩); ‘ପଦ୍ମାବତୀ , 
‘ଚଇିକାସ୍ତବ” (୧୮୯୨), “ସପ”, ଭର୍ତି ନିଶାମଣି ମାଳା”, ପ୍ରଧାନପାଟ” 
( ୧୮୯୫), ‘ଉକୁଳେ ବାସନ୍ତିକ ନିଶା' (୧୮୯୭), “ସ୍ବର୍ଣ୍ଠପୁର', ‘ସଂସାରର 
ଅନିତ୍ୟତା”' ( ୧୯୦୧), ‘ଉମା’ ( ୧୯୦୧) ପ୍ରଭୃତି କବିତା ପତ୍ରିକାର (ପ୍ରଥମ 
ପର୍ଯ୍ୟାୟରେ ) ଗୌରବବୃଦି କଲା । ଏତଦ୍‌ବ୍ୟତୀତ ଛାତ୍ରମାନଙ୍କର ବଦଭ୍ଯାସ', 
‘ଆମ୍ଭର କାର୍ଯ୍ୟର ପରିଚ।ଳକ କିଏ ?? ‘ଭାରତର ପ୍ରାଚୀନ ଗୌରବ), 
‘ଅନୁକରଣପ୍ରିୟତା', ‘ଗୁଣାଦର୍ଶର ସମାଲୋଚନା” ପ୍ରଭୃତି ପ୍ରବନ୍ଧ ପ୍ରକାଶ କରି 
ସାହିତ୍ୟିକ ମାନ ପରିବର୍ବନ କଲେ । ସେ ବେଳେ ବେଳେ ପତ୍ରିକାଟିର ସମ୍ପାଦନ 
କାର୍ଯ୍ୟ ନିର୍ବାହ କରୁଥ୍‌ଲେ (ନୀଳମଣିଙ୍କ ଅନୁପସ୍ଥିତିରେ ) । ଏତଦ୍ବ୍ୟତୀତ କମଳା", 
‘ଗୋ ବିଳାପ’ ପ୍ରଣୟନ କରିଥ୍‌ଲେ। 

୨୮ ଆଧୁନିକ ଓଡ଼ିଆ ସାହିତ୍ୟକୁ ବାମଶ୍ଡାର ଦାନ 


( ୪୭) ' ଉଜୁଳ ବନ୍ଧୁ ପତ୍ରିକାର ପ୍ରଥମ ବିଶିଷ୍ଟ ସମ୍ପାଦକ ବ୍ରଜବନ୍ଧୁ ମିଶ୍ର ଶର୍ମାଙ୍କର 
(ତାଳଚେର ନିବାସୀ, ମାତ ପରେ ବାମଭ୍ଡା ଅଧ୍ବାସୀ ), ‘ଆଠମଲ୍ଲିକର ପଞ୍ଚଧାରା 
ପର୍ବତ ( ୧୮୯୪ ), ‘ଘେନରେ ମେଲାଣି’ ଓ “ମର୍ମବ୍ୟଥା” ( ୧୯୨ ୦ ) କବିତାମାନ 
ପ୍ରକାଶିତ ହେଲା | ଏତଦ୍‌ବ୍ୟତୀତ ପଶ୍ଡିତ ନୀଳମଣିଙ୍କ ପ୍ରସ୍ଥାନ ପରେ (୧୯୦୨) 
ଉକ୍ତ ପତ୍ରିକାର କିଛିଦିନ ସମ୍ପାଦନା କାର୍ଯ୍ୟ ନିର୍ବାହ କଲେ । ‘ଜୀବନ -ଦର୍ପଣ? ଓ ‘ବସନ୍ତ- 
ମାଳତୀ’ ତାଙ୍କର ଶ୍ରେଷ୍ଠ କୃତି । 

( ୪୮) ପଶ୍ଡିତ ଭୁବନେଶ୍ବର ବଡ଼ପଣ୍ଡାଙ୍କ (ତିଗିରିଆ ନିବାସୀ, ମାତ୍ର ପରେ 
ବାମଣ୍ଡାବାସୀ ) ସଂସ୍ତ ଜ୍ଞାନର ଶ୍ରେଷ୍ଠ ନିଦର୍ଶନ ସ୍ଵରୂପ, ( ୧) ‘ଆନନ୍ଦ ଦାମୋଦର 
ଚମ୍ପ' ( ୨ ) ‘ବାମଣ୍ଡା ରାଜବଂଶାନୁଚରିତ ଚମ୍ପ' ସଂସ୍କୃତ କାବ୍ୟଦ୍ଧୟ ପ୍ରକାଶିତ ହେଲା । 
ତେଣୁ ରାଧାନାଥଙ୍କ ଭାଷାରେ “ ଆନନ୍ଦ ଦାମୋଦର ଚମ୍ପ' ଉତ୍କୃଷ୍ଟ ସ୍ଵରଣୀୟ ସଂସ୍କୃତ 
ଗ୍ରନ୍ଧ ଉକ୍କଳରେ ରଚିତ ହୋଇଅଛି । 

( ୪୯) ପରାଞ୍ଞ ବିଦ୍ୟାଳୟ ପ୍ରଧାନ ଶିକ୍ଷକ ପଶ୍ିତ ସୁଦର୍ଶନ ମିଶ୍ର ନ୍ୟାୟରତ୍ତନ୍‌ ସ୍ତ୍ରୀ 
ପୂରୁଷ ବିଚାର? ସମାଲୋଚନାମତ୍ମକ ପ୍ରବନ୍ଧ ଓ ସଂସ୍କୃତରେ “ଦେବୀ ସ୍ୂତି' ପ୍ରଭୃତି 
ପ୍ରକାଶ କରି ପତ୍ରିକାଟିର ସାହିତ୍ୟିକ ମୂଲ୍ୟ ବୃଦ୍ଧି କଲେ । 

( ୫୦ ) ମଧୁସୂଦନ ମିଶ୍ର ତର୍କବାଚସ୍ତତିଙ୍କର “ସୁନ୍ଦରୀର ପ୍ରଣୟ” (୧୮୯୭), 
‘ଗଗନ ବର୍ଣ୍ଣନଂ ଉଚ୍ଚକୋଟୀର ସାହତ୍ୟକ ଅଭିନିବେଶ ସୃଷ୍ଟି କରିଥୁଲା । ତାଙ୍କର 
‘ଗଦାଧର ପଦ୍ଧତି” ଏକ ଅକ୍ଷୟ କୀର୍ରି 


ଉପସଂହାର : 


ଏତଦ୍‌ବ୍ୟତୀତ ପଶ୍ଡିତ ଭାଗୀରଥ୍‌ ରଥ ଅନେକ ବର୍ଷ ବାମଣ୍ଡାରେ ଅବସ୍ଥାନପୂର୍ବକ 
ଶିକ୍ଷାବିଭାଗରେ କାର୍ଯ୍ୟ କରି ସାହିତ୍ୟିକ ପ୍ରତିଭା ଲାଭ କରିଥ୍‌ଲେ | ମୁରଲୀଧର ନନ୍ଦ, 
ଅର୍ଚ୍ଧନ ମୋହନ ଶର୍ମା, ସୋମନାଥ ଶତପଥୀ ( ଜ୍ୟୋତିଷାଳଙ୍କାର) ଓ ବାଳକୃଷ୍ଣ 
ଷଡ଼ଙ୍ଗୀ ପ୍ରଭୃତି ସାଧକବୃନ୍ଦ ଲେଖନୀ ଚାଳନା କରି ପତ୍ରିକାଟିର ଶ୍ରୀବୃଦ୍ଧି ସାଧନ 
କରିଥ୍ଲେ | ବିଜୟ ଚନ୍ଦ୍ର ମଜୁମଦାରଙ୍କ ଭାଷାରେ ସଚ୍ଚିଦାନନ୍ଦ ଗ୍ରନ୍ଧାବଳୀ” ଯେପରି 
ଉତ୍କଳ ଏବଂ ବଙ୍ଗଳାର ଅକ୍ଷୟକୀର୍ରି, ଠିକ୍‌ ସେହିପରି ‘ସମ୍ବଲପୁର ହିତୈଷିଣୀ” 
ବାମଣ୍ଡାର ତଥା ଉତ୍କଳର ଏକ ଅକ୍ଷୟକୀର୍ରି । ତେଣୁ ବଳଭଦ୍ରଙ୍କ ଭାଷାରେ 
“ବହୁ ଶିକ୍ଷା ସାହାଯ୍ୟରେ ପ୍ରଚାରକ ଯଥା 
ଅହରହ ଦେଶେ ଦେଶେ ଭ୍ରମିଣ ଏକାନ୍ତ 
କରଇ ପ୍ରଚାର ନିଜ ଧର୍ମତତ୍ତ୍ର ଜ୍ଞାନ 
ନରମଶ୍ଡଳୀରୈ ସଦା, ତେସନରେ ତୁହି 

ତୃତୀୟ ଅଧ୍ୟାୟ ୨୯ 


ହେତୈଷିଣୀ”, ବହୁ ଯତ୍ବେ ବହୁ ପରିଶ୍ରମେ 
ଏକାକୀ ପ୍ରଚାରୁଅଛୁ ସକଳ ସ୍ଥାନରେ 
ବିଜ୍ଞାନ, ସାହିତ୍ୟ, ଶିଳ୍ପ ବାଣିଜ୍ୟ ସମାଜ 
ଧର୍ମନୀତି ତତ୍ତ୍ଵରାଶି ହୋଇଣ ଦୀକ୍ଷିତ, 
ମହା ପ୍ରଚାର ବ୍ରତେ ବହୁବର୍ଷ ବ୍ୟାପି ” ! 
bo x x 
“ “ସତ୍କାର୍ଯ୍ୟେ ସହାୟ ସଦା ଲୋକେ ଦେବଲୋକେ ଦେବେ ମହାତ୍ମା ମନୀଷୀବୃନ୍ଦ 
ସକଳ ସ୍ଥାନରେ ।” 
ଗୌରବମୟୀ ପତ୍ରି କ। ଉଲ୍ଲିଖିତ ବାମଣ୍ଡାର ସାହିତିଯକବୃନ୍ଦଙ୍କ ଜୀବନକୁ 
ବିଶେଷଭାବେ ପ୍ରଭାବିତ କରି ଏକ ନୂତନ ଆଭିମୂଖ୍ୟ ପ୍ରଦାନପୂର୍ବକ ଉଚ୍ଚାଙ୍ଗ 
ପରିବେଶରେ ଗଢ଼ିଉଠିଛି କହିଲେ ଅତ୍ୟୁକ୍ତି ହେବନାହିଁ । 
ତେଣୁ ‘ସମ୍ବଲପୁର ହିତୈଷିଣୀ”ରେ ବାମଭ୍ତା ମାନସ ଚିରଦିନ ଉଜ୍ଵଳ ରୂପେ 
ଦେଦୀପ୍ୟମାନ ହେବ ଏଥୁରେ ସନ୍ଦେହ ନାହିଁ । 


[ ଦେବଗଡ଼ ମହାବିଦ୍ୟାଳୟ ପତ୍ରିକାର ୧୯୭୧ -୭ ୨ ସାଲର ତୃତୀୟ ସଂଖ୍ୟାରେ ପ୍ରକାଶିତ । ] 

ଚତୁର୍ଥ ଅଧ୍ୟାୟ 


ବାମଣ୍ଡାରେ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ 
ପତ୍ରପତ୍ରିକାର ପ୍ରଭାବ ଓ ପ୍ରତିଷ୍ଠା 


(କ) ‘ସମ୍ବଲପୁର ହିତୈଷିଣୀ?ର ପୃଷ୍ଠପୀଠିକାରେ ବାମଣ୍ଡାର ପଦ୍ରପତ୍ରିକା : 


“ସମ୍ବଲପୁର ହିତୈଷିଣୀ” ଦୀର୍ଘ ୩୪ ବର୍ଷ ଜୀବିତ ଥୁଲା । ଏହାର ପ୍ରଥମ 
ପର୍ଯ୍ୟାୟରେ ଅର୍ଥାତ୍‌ ପ୍ରକାଶ ଲାଭ କରିବାର ୪ର୍ଥ.ବର୍ଷ ପରେ, ବାମଣ୍ଡାରୁ ଅନ୍ୟ ଏକ 
ପତ୍ରିକା ‘ବିଜୁଳି ଆତ୍ମପ୍ରକାଶ ଲାଭକଲା । ୧୮୯୩ ସେପ୍ପେମ୍ବର ୧ ୬ ତାରିଖ ଶନିବାର 
ଦିନ ‘ସମ୍ବଲପୁର ହିତୈଷିଣୀ”ର ପୃଷ୍ଠଭୂମିରେ ବିକଶିତ ହେଲା ରାଧାନାଥ ପ୍ରତିଭାର 
ସାହିତ୍ୟ ସୌରଭ; ମାତ୍ର ଏହାର ଠିକ୍‌ ମାସକ ପୂର୍ବରୁ ‘ଦୀପିକା ଆଶ୍ରୟରେ ଇନ୍ଦ୍ରଧନୁ 
ପତ୍ରିକା ଆତ୍ମପ୍ରକାଶ ଲାଭକଲା । ( ୧୮୯୩ ଅଗଷ୍ଟ ୧୭ ତାରିଖ ଗୁରୁବାର ଦିନ ) 
୧୮୯ ୧ରେ ଉନୁଳ ପ୍ରଭାଂ ପ୍ରକାଶଲାଭ କରିବା ପରେ ଉପେନ୍ଦ୍ର ଭଞ୍ଜ ରାଧାନାଥଙ୍କ 
ଶ୍ରେଷ୍ଠତ୍ଵ ସମ୍ପାଦନ ସମ୍ପର୍କରେ ଏକ ସାହିତ୍ୟିକ ବିବାଦ ସୃଷ୍ଟି ହେଲା । ତେଣୁ ଇନ୍ଦ୍ରଧନୁ 
ଓ ବିଜୁଳି ଦୁଇଟି ସାମୟିକ ମାସିକ ପତ୍ରିକାର ଆବିର୍ଭାବ । ଉଭୟ ପତ୍ରିକାର ଉଦ୍ଦେଶ୍ୟଗତ 
ପାର୍ଥକ୍ୟ ଥୁଲା । ଏକପକ୍ଷ ଉପେନ୍ଦ୍ର ଭଞ୍ଜ ବା ରାଧାନାଥଙ୍କ ଦୋଷ ଦର୍ଶନ ଓ ଅପରପକ୍ଷ 
ତହିଁରେ ଗୁଣ ଦର୍ଶନରେ ଏ ପତ୍ରିକା ଦୟର ଦୂଇଟି ବିଶିଷ୍ଠ ଆଭିମୁଖ୍ୟ ଥ୍ଲା । ଏହି 
ସମୟରେ ଉଜ୍କଳରେ ତିନୋଟି ଦଳର ସୃଷ୍ଟିୟ ଗୋଟିଏ ନିରପେକ୍ଷ ଓ ଅନ୍ୟ ଦୁଇଟି 
ବିପକ୍ଷ ଦଳ । ' ଇନ୍ଦ୍ରଧନୁ ' କଟକ ପ୍ରିଣ୍ଟିଂ କମ୍ପାନୀ ପ୍ରେସ୍‌ରେ ମୁଦ୍ରିତ ହୋଇ ଦୁଇ ପଇସା 
ମୂଲ୍ୟରେ ଏବଂ ବବିଜୂଳି' ବାମଣ୍ଡାର ଜଗନ୍ନାଥ ବଲ୍ଲଭ ପ୍ରେସ୍‌ରୁ ମୁଦ୍ବିତ ହୋଇ ବିନା 
ମୂଲ୍ୟରେ ପ୍ରଚାରିତ ହେଲା । 


ବିକୂଳିର ଶୁଭ ଆବିର୍ଭାବ : 


ଉପେନ୍ଦ୍ର ଭଞ୍ଜଙ୍କର ଅଯଥା ଗୁଣଗାନ କରୁଥୁବା ବ୍ୟକ୍ତିମାନଙ୍କର ଭ୍ରମ ସଂଶୋଧନ 
ସକାଶେ ବିଜୂଳିର ଶୂଭ ଆବିର୍ଭାବ । ପ୍ରଥମେ ଇନ୍ଦ୍ରଧନୁ ପ୍ରକାଶିତ ହେବା ପରେ, 
ବାମଣ୍ଡା ପ୍ରେସ୍‌ରୁ ଖୁବ୍‌ ଅଛନଦିନ ପରେ ଅର୍ଥାତ୍‌ ମାସକ ପରେ ବିଜୁଳି ପତ୍ରି କାଟି ପ୍ରକାଶ 
ଲାଭ କଲା । ଏହି ସମୟରେ “ସମ୍ବଲପୁର ହିତୈଷିଣୀ'ର କାର୍ଯ୍ୟ ଦୁତ ପ୍ରସାରଲାଭ 

ଚତୁର୍ଥ ଅଧ୍ୟାୟ ୩୧ 


କଲା | ଅନେକ ପ୍ରବନ୍ଧ ପ୍ରକାଶିତ ହେବା ସକାଶେ ଆସୁଥ୍ବା କାରଣବଶତଃ ଉପେକ୍ଷିତ 
ହୋଇପାରୁ ନଥୁଲା । 

ବିଜୁଳି” ଯଥେଷ୍ଟ ରୂପେ ରାଜପୃଷ୍ଠପୋଷକତା ଲାଭ କରିଥଲା । ବିଜୂଳିର 
ସମ୍ପାଦକ ଥୁଲେ ପଣ୍ତିତ ନୀଳମଣି ବିଦ୍ଯାରତ୍ଵ । ଏତଦ୍‌ବ୍ୟତୀତ ଯେଉଁମାନେ 
ଲେଖାପଢ଼ାର ଚରା ପରିତ୍ୟାଗ କରିଥଲେ, ସେମାନେ ନବୋଦ୍ୟମ ଓ ନବୋସତ୍ସାହରେ 
ମାତି ଉଠିଲେ । ଅବଶ୍ୟ ଏ ପ୍ରକାର ସାହିତ୍ୟିକ ବିବାଦ ଫଳରେ ଉତ୍କଳର ସାହିତ୍ୟିକ 
ଜଡ଼ତା ଦୂରୀଭୂତ ହୋଇଥଲା ! 

ଉତ୍କଳ ଦୀପିକା'ର ସମ୍ପାଦକ ଗୌରୀଶଙ୍କର ରାୟ ଇନ୍ଦ୍ରଧନୁ' ପତ୍ରିକାର ସମର୍ଥକ 
ଥ୍ଲେ । ‘ଉତ୍କଳପ୍ରଭା'ରେ ଲାଲ। ରାମ ନାରାୟଣ ରାୟଙ୍କ ଭଞ୍ଜ ସାହିତ୍ୟର 
ଆଲୋଚନାହିଁ ଇନ୍ଦ୍ରଧନ୍ଧ ଓ ବିଜୂଳିର ଉତ୍ପରି ଦିଗରେ ସହାୟକ ହେଲା । ଲାଲା 
ରାମନାରାୟଣ ଜଣେ ନିରପେକ୍ଷ ସମାଲୋଚକ ଥୁଲେ । ତାଙ୍କର ସମାଲୋଚନା 
କଟକର କେତେକ ଯୁବକଙ୍କୁ ବିଚଳିତ କରିଥଲା । 

ଫଳତଃ ଉପେନ୍ଦ୍ର ଭଞ୍ଜଙ୍କ ସମ୍ମାନ ରକ୍ଷା ନିମିତ୍ତ ' ଇନ୍ଦ୍ରଧନୁ' ପ୍ରକାଶଲାଭ କଲା । 
ଏହି ବିବାଦକାଳରେ ଓଡ଼ିଶାର ସାହିତ୍ୟ-ସଂସାରରେ ନୂତନ ଜୀବନୀଶର୍ତିର ସଞ୍ଚାର 
ହୋଇଥଲା । ୧୮୯୩-୯୪ରେ ସମଗ୍ର ଓଡ଼ିଶାରେ ଇନ୍ଦ୍ରଧନୁ ଓ ବିଜୂଳିର ସାହିତ୍ୟିକ 
ବିବାଦ ଏକ ଉତ୍ତେଜନାପୂର୍ଣ୍ଣ ବାତାବରଣ ସୃଷ୍ଟି କରିଥଲା । ପଣ୍ଡିତ ନୀଳମଣି ବିଦ୍ୟାରଦ୍ବ, 
ରାଧାନାଥ ରାୟ, ମଧୁସୂଦନ ରାଓ, ଗଙ୍ଗାଧର ମେହେର ଓ ଚନ୍ଦ୍ରମୋହନ ମହାରଣା 
ପ୍ରଭୃତି “ବିଜୁଳି ପତ୍ରିକାର ସୌଷ୍ଠବ ତଥା ବିଜୁଳି” ଦଳର ଗୌରବ ସମ୍ପାଦନ କରିଥଲେ ! 
କବିଙ୍କ ଭାଷାରେ ୧୮୯୫ର ସମ୍ବଲପୁର ହିତୈଷିଣୀରୁ ଜଣାଯାଏ ˆ 'ଉକୁଳ 
ସାହିତ୍ୟାକାଶରେ ବିଜୂଳି' ଚମକି ନଥ୍ଲେ, ଇନ୍ଦ୍ରଧନୁ ଏତେକାଳ ବିଭାସିତ ହୁଅନ୍ତା କି 
ନା ସନ୍ଦେହ | ଅତଏବ ଇନ୍ଦ୍ରଧନୁର ଉତ୍ସାହ, ଉଦ୍ୟମ ଓ ଅନୁଷ୍ଠାନ ବିଜୁଳି ସକାଶେ । ବିଜୁଳି 
ବାହ୍ୟତଃ ଇନ୍ଦ୍ରଧନୁର କିଛି କ୍ଷତି ନକରି ପ୍ରକାରାନ୍ତରେ ତାହାର ହିତ ସାଧନ କରିଅଛି ।' 

ଉତ୍କଳ ସାହିତ୍ୟ ଜଗତରେ ଇନ୍ଦ୍ରଧନୁ ବିଜୂଳିର ସାହିତ୍ୟିକ ବିବାଦ ଅଶେଷ ହିତ 
ସାଧନ କରିଥଲା । ଏହି ଆନ୍ଦୋଳନ ପରେ କବିତାର ଆଭିମୁଖ୍ୟ ପରିବର୍ଭିତ ହେଲା । 
କବିତା ରଚନା ରୀତି ଓ ବିଷୟବସ୍ତୁ ସଂଯୋଜନାରୀତି ସ୍ଵତନ୍ତ୍ର ହୋଇପଡ଼ିଲା । ଝଡ଼ର 
ଅବସାନ ପରେ ସମୁଦ୍ର ପ୍ରଶାନ୍ତ ଭାବ ଧାରଣ କରିବା ସଦୃଶ ଉତ୍କଳ -ସାହିତ୍ୟାକାଶ 
ପ୍ରଶାନ୍ତ ଭାବ ଧାରଣ କଲା । ଉକ୍କଳ ସାହିତ୍ୟ ଜଗତରୁ ପୂର୍ବରୁ ଅରାଜକତା ତିରୋହିତ 
ହୋଇ ଶାର୍ତି ପ୍ରତିଷ୍ଠିତ ହେଲା । 

ତେଣୁ “ବିଜୁଳି” ଉତ୍କଳ ସାହିତ୍ୟର ତଥା ସମଗ୍ର ଉକ୍ସଳର ପରମ ମିତ୍ର ସଦୃଶ 


ama 


ପ୍ରତିଭାତ ହେଲା । ୧୪ଶ ସଂଖ୍ୟାର ପ୍ରକାଶ ପରେ ପରେ ବବିଜୂଳି' ବିଦାୟନେଲା । 

୩୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଏଥୁରେ ନିଜର ମହର୍ତ୍‌ ପ୍ରକଟନ ଓ ଇନ୍ଦ୍ରଧନୁ'ର ନବକଳେବର ଧାରଣ କାରଣ 
ସ୍ବରୂପ ହେଲା, ଅର୍ଥାତ୍‌ ଏହି ନବକଳେବର ଧାରଣର ଅନ୍ତରାଳରେ ବିଜୁଳିର ସ୍ଵରୂପ 
ଆତ୍ମଗୋପନ କରି ରହିଥ୍ଲା । 
ପରେ ପରେ ଉକ୍ତ ବିବାଦ ତିରୋହିତ ହେଲା | ଅବଶ୍ୟ ଯେଉଁ ରୀତିରେ ଉଭୟ 
ପତ୍ରିକାର ବିବାଦ ଚାଲିଥ୍‌ଲା, ତାହା ୩୦୦ ବର୍ଷ ପରେ ମଧ୍ଯ ତୁଟି ନଥାନ୍ତା । ବିଜ୍ୁଳିର 
ଅନ୍ତର୍ବାନ ପରେ ଇନ୍ଦ୍ରଧନୁର ପ୍ରତିକ୍ରିୟା ସୃଷ୍ଟି ହେଲା । ଇନ୍ଦ୍ରଧନୁର ସଂପାଦକ ବିଜୂଳିର 
ଅନ୍ତର୍ବାନରେ ଦୁଃଖ ପ୍ରକାଶ କରି କୌଣସି ବିବାଦମୂଳକ ପ୍ରବନ୍ଧ ପ୍ରକାଶ ନ କରିବାକୁ 
ଦୃଢ଼ ସଂକଳ୍ପ କଲେ; ମାତ୍ର ଇନ୍ଦ୍ରଧନୁ ମଧ୍ଯ ଅଳଛ୍ଥ କିଛିସମୟ ପରେ ବିଲୟ ଭଜ୍ଚିଲା। 
ତେଣୁ ସମାଲୋଚକଙ୍କ ମତରେ “ ଇନ୍ଦ୍ରଧନୁ ଓ “ବିଜୁଳି” ଏ ଦୁହିଁଙ୍କର ଉତ୍ପରି ଶୂନ୍ୟରେ, 
ସ୍ଥିତି ଶୂନ୍ୟରେ ଓ ବିଲୟ ଶୂନ୍ୟରେ”, ଉଭ୍ତିଟି ଯଥାର୍ଥ ପରି ମନେହୁଏ । 
“ଆଲୋଚନା? ¬ ବାମଣ୍ଡାରେ ୧୮୯୦ ସସିହା ଆଡ଼କୁ ସଚ୍ଚିଦାନନ୍ଦଙ୍କ 
ସଭାପତିତ୍ୃରେ ଓ ସମବୟସ୍କ ତଥା ସହାଧ୍ୟାୟୀ ଜଳନ୍ଧରଦେବଙ୍କ ସମ୍ପାଦକତ୍ଵରେ 
ଆଲୋଚନା ସଭା ଅନୁଷ୍ଠିତ ହେଲା । ଏହାର ଠିକ୍‌ କେତେକ ବର୍ଷ ପରେ ରାଜକୁମାର 
ହାଇସ୍କୁଲର ତଦାନୀନ୍ତନ ପ୍ରଧାନଶିକ୍ଷକ ଯୋଗେଶ ଚନ୍ଦ୍ର ଦାସ ( ୧୯୦ ୦-୧୯୦୪)ଙ୍କ 
ପୂର୍ଣ ସାହଚର୍ଯ୍ୟରେ ଉକ୍ତ ଅନୁଷ୍ଠାନରୁ ଆଲୋଚନା” ନାମକ ଖଣ୍ଡିଏ ମାସିକ ପତ୍ରିକା 
ପ୍ରକାଶ ଲାଭ କଲା ! ଉକ୍ତ ପତ୍ରିକା ୨୪ ପୃଷ୍ଠା ବିଶିଷ୍ଟ ଥଲା । ତାର ମୂଲ୍ୟ ଥୁଲା ଡାକ 
ମାସୂଲ ସହିତ ଏକ ଟଙ୍କା (ବାର୍ଷିକ) । ‘ଜଗନ୍ନାଥ ବଲ୍ଲଭ” ପ୍ରେସ୍‌ର ତଦାନୀନ୍ତନ 
ସେକ୍ରେଟେରୀ ବୃନ୍ଦାବନ ଚନ୍ଦୁ ଦେବ ଆଶାତୀତ ସୁଲଭ ଦରରେ ପତ୍ରିକାଟି ମୁଦ୍ରଣ 
କଲେ | ପ୍ରଥମେ ଯୋଗେଶ ବାବୁ ପତ୍ରିକାଟିର ବ୍ୟୟଭାର ବହନ କରିଥୁଲେ | 
ପତ୍ରିକାଟିର ଆଦର୍ଶ ଥ୍ଲା- 
“ “ସୁମାତୃଭାଷା ବିଷଦୀ ଭବନ୍ଧୁ 
ତ୍ଵୟୈବ ହୃଷତ୍ଵଥ ବନ୍ଧୁବର୍ଗଃ 
ନାନା ପ୍ରବନ୍ଧାନ୍‌ ପରିତୋ ବିଭାଜ୍ୟ 
ବୟଂ କୃତାର୍ଥାଃ ସତତଂ ଭବାମ । 
ପତ୍ରିକାରେ ସମ୍ବାଦ ନୀତି, ବୈଜ୍ଞାନିକ ତଥ୍ୟ, ସାହିତ୍ୟ, ଚିକିସ୍ସାଶାସ୍ତ ପ୍ରଭୃତିର 
ଯାବତୀୟ ଉପାଦେୟ ବିଷୟରେ ଆଲୋଚନା ପ୍ରକାଶ ପାଉଥୁଲା | ସମଗ୍ର ଉତ୍କଳର 
ଶିକ୍ଷିତ ବ୍ୟକ୍ତିମାନଙ୍କ ସମାଲୋଚନା ତଥା ପ୍ରବନ୍ଧ ରଚନା ରୀତିରେ ବିକାଶ ସାଧନ 
ଉକ୍ତ ପତ୍ରିକାର ମୁଖ୍ୟ ଉଦ୍ଦେଶ୍ୟ ଥୁଲା । ପ୍ରସିଦ୍ଧ ପ୍ରାବନ୍ଧିକଙ୍କ ପ୍ରବନ୍ଧମାନ ଏଥୁରେ 
ପ୍ରକାଶିତ ହେଉଥଲା | ଦୀର୍ଘ ପ୍ରବନ୍ଧମାନ ବା କ୍ରମଶଃ ସନ୍ପିବିଷ୍ଟ ପ୍ରବନ୍ଧମାନ ଉପେକ୍ଷିତ 
ହେଉଥଲା । ପତ୍ରିକା ସଂକ୍ରାନ୍ତୀୟ ଯାବତୀୟ ଚିଠିପତ୍ର, ପ୍ରବନ୍ଧ ଓ ପତ୍ରିକାର ମୂଲ୍ୟ 

ଚତୁର୍ଥ ଅଧ୍ୟାୟ ୩୩ 


ଜଳନ୍ଧର ଦେବଙ୍କ ନାମରେ ପ୍ରେରିତ ହେଉଥଲା । ସେ ସମୟରେ ଆଲୋଚନା ସମିତିର 
ସମ୍ପାଦକ ଥୁଲେ ରସାନନ୍ଦ ପ୍ରଧାନ । ଏକ ସମୟରେ ବାମଣ୍ଡାରୁ ଦୀର୍ଘାବୟବବିଶିଷ୍ଟ 
ସାପ୍ରାହିକ ପତ୍ରିକା ସମ୍ବଲପୁର ହିତୈଷିଣୀ” ଓ ସମାଲୋଚନାମ୍ବକ ଉପାଦେୟ 
ପ୍ରବନ୍ଧପୂର୍ଣ ପତ୍ରିକା “ଆଲୋଚନା ' ପ୍ରକାଶ ଲାଭ କରି ଏକ ଉଚ୍ଚକୋଟୀର ସାହିତ୍ୟିକ 
ବାତାବରଣ ସୃଷ୍ଟି କରିଥୁଲେ; ମାତ୍ର ଅଳ୍ପ କିଛି ଦିନ ପରେ ଆଲୋଚନା” ପତ୍ରିକା 
ବିଦାୟନେଲା କେତେକ କାରଣବଶତଃ ! 

‘ଉକୁଳ ମଧୁପ ¬ ବାମଣ୍ଡା ରାଜଧାନୀ ଦେବଗଡ଼ରୁ ‘ଆଲୋଚନା! ପ୍ରକାଶର 
ତିନିମାସ ପରେ ୧୯୦୦ ମସିହାର ଜୁନ୍‌ ମାସରେ ପଶ୍ତିତ ନୀଳମଣି ବିଦ୍ୟାରତ୍ରଙ୍କ 
ସମ୍ପାଦକତ୍ଵରେ ଆଠପୃଷ୍ଠା ବିଶିଷ୍ଟ “ଉକକଳ ମଧୁପ' ନାମକ ଅନ୍ୟ ଏକ ମାସିକ ପତ୍ରିକା 
ପ୍ରକାଶ ଲାଭ କଲା । ପତ୍ରିକାଟିର ଆଦର୍ଶ ଥୂଲା : ଅନନ୍ତ ଶାସ୍ତ୍ଂ ବହୁବେଦିତବ୍ୟଂ 
ସ୍ଵଜରଣ୍ଚ କାଳୋ ବହବଣଶ୍ଚ ବିଘ୍ଵାଃ, ଯତ୍‌ ସାରଭୂତଂ-ମଧୂପସ୍ତଦସ୍ଲାଦ୍‌ ଗୃହ୍ଣାତି ପୁଷ୍ପାଦିବ 
ପୁଷ୍ଣସାରଂ । ˆ ‘ତେଣୁ ଏହା ଜ୍ଞାନର ପେଡା, ସଭିଙ୍କି ଲୋଡ଼ା, ସଭିଏଁ ପାଇବେ ଥୋଡ଼ା 
ଥୋଡ଼ା ସଦୃଶ ।”” ତେଣୁ ପାଠକବୁନ୍ଦ : 

‘ଅଣୁଭ୍ୟଶ୍ଚ ମହଭ୍ୟଶ୍ଚ ଶାସ୍ତେଭ୍ୟଃ କୁଶଳେ ନରଃ 
ସର୍ବତଃ ସାରମାଦଦ୍ୟାତ୍‌ ପୁଷ୍ଠେଭ୍ୟଇବ ଷଟ୍‌ପଦଃ ।” 

ଅର୍ଥାତ୍‌ ‘ଭୃଙ୍ଗ ଯେପରି ସକଳ ପୁଷ୍ଠରୁ ସାର ସଂଗ୍ରହ କରେ, ସେହିପରି ଧୀର 
ବ୍ୟକ୍ତି କ୍ଷୁଦ୍ର ଓ ମହତ୍‌ ସକଳ ଶାସ୍ତ୍ରରୁ ସାର ଗ୍ରହଣ କରିବେ । (ଭାଗବତ-୧ ୧।୮।୧ ) 

ଏହା ବିବିଧ ବିଷୟକ ମାସିକ ପତ୍ର । ଏହାର ବାର୍ଷିକ ମୂଲ୍ୟ ଥୁଲା ଟ୦.୫୦ ଓ 
ଡାକମାସୁଲ ଥୁଲା ଟ. ୦.୧୯ ପଇସା । ଏହିପରି ସାଧାରଣଙ୍କ ସକାଶେ ବାର୍ଷିକ 
ମୂଲ୍ୟ ଦେୟ ଟ. ୦.୬୯ ପଇସା ଥୁଲା | 

ପତ୍ରିକାଟିରେ ନୀତିବାକ୍ୟ, ସଦୁପଦେଶ, ଦ୍ରବ୍ୟଗୁଣ, ବିଚିତ୍ରବାରା, ସାଧୁ ଦୃଷ୍ଟାନ୍ତ, 
ମହାଜନ ଚରିତ, ସ୍ବାସ୍ଥ୍ୟତତ୍ତ୍ଟ କୃଷି ପ୍ରଣାଳୀ, ରାସାୟନିକ ପ୍ରକରଣ, ସରଳ ଜ୍ୟୋତିଷ, 
ସହଜ ଚିକିତ୍ସା, ସୂରଣୀୟ ଘଟଣାବଳୀ, ବ୍ୟବସାୟ ସଂକ୍ରାନ୍ତୀୟ ନାନା କଥା, ରନ୍ଧନ 
ବିବରଣ, କୌତୁକ ପ୍ରସଙ୍ଗ, ଶାସ୍ତ୍ରୀୟ ଅନୁଶାସନ, ଉଦାହରଣ ଉପଯୋଗୀ 
ଶ୍ଲୋକମାନ, ସଙ୍ଗୀତ, ଦେଶାଚାର, ପ୍ରବାଦ ବାକ୍ୟ ପ୍ରଭୃତି ଜ୍ଞାତବ୍ୟ ବିଷୟ ପ୍ରକାଶିତ 
ହେଉଥଲା । ତେଣୁ ନାନାବିଧ ଉପାଦେୟ ସୂମଧୂର ବିଷୟବସ୍ତୁର ସନ୍ମିବେଶ ଦୃଷ୍ଟିରୁ 
‘ଉକୁଳ ମଧୁୂପ ମଧୁୂପର ମଧୁଚକ୍ର ସଦୃଶ ସକଳ ଜ୍ଞାନର ଭଣ୍ଡାର କହିଲେ ଅତ୍ର୍ୟକ୍ତି 
ହେବନାହିଁ । ଅର୍ଥାତ୍‌ ନାମକରଣର ସାର୍ଥକତା ସମ୍ପାଦନାରେ ପତ୍ରିକାଟି ବ୍ରତୀ ଥୁଲା । 
ତେଣୁ ଅଛ ମୂଲ୍ୟରେ ଖୁବ୍‌ ଶୀଘ୍ର ନାନା ବିଷୟରେ ଅଭିଜ୍ଞତା ଲାଭକରିବା ଦିଗରେ 
ବିଶେଷ ସହାୟକ ଥୁଲା । ପତ୍ରିକାଟି ନୀତିତର୍ତ “ସମ୍ବଳିତ ତଥ୍ୟପୂର୍୍ଣ ହେତୁ ମତର ଦୃଢ଼ 

୩୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପରିବର୍ଭନ ସହଜରେ ସାଧନ କରିପାରୁଥୁଲା | ସମ୍ବଲପୁର ହାଇସ୍କୁଲର ତଦାନୀନ୍ତନ 
ଶିକ୍ଷକ ଲକ୍ଷ୍ମଣ ମିଶ୍ରଙ୍କ ମତରେ ଏହା ‘ଗୃହସ୍ଥ ଜୀବନ” ସଦୃଶ ପ୍ରତିଭାତ ହେଲା । 
ଏହାର ଶରୀର ସାମାନ୍ୟ ହେଲେ ମଧ୍ଯ ବିଷୟବସ୍ତୁ ଦିଗରୁ ଅସାମାନ୍ୟ ଥୁଲା । ତେଣୁ 
ଏହା ଉତ୍କଳରେ ଏକ ନିତ୍ୟନୂତନ ସାର୍ଥକସୃଷ୍ି ରୂପରେ ପ୍ରତିଭାତ ହେଲା । କଲିକତା 
ଅବସ୍ଥାନ କାଳରେ ଦୀନବନ୍ଧୁ ଗଡ଼ନାୟକ ପ୍ରକାଶ କଲେ, ˆ ଆପଣଙ୍କ ଲେଖନୀପ୍ରସୂତ 
‘ଭଉକ୍କଳ ମଧୁପ? ବାରମ୍ବାର ପାଠ କରିବାକୁ ମନ ସ୍ଵତଃ ଧାବିତ ହୁଏ ।”” ବିବିଧ 
ବିଷୟରେ ଅବତାରଣା କରାଯାଉଥ୍‌ବାରୁ ଉକ୍ସଳର ବିଭିନ୍ନ ରୃୁତିର ସକଳ ଶ୍ରେଣୀର 
ଲୋକଙ୍କ ନିମିତ୍ତ ଉପଯୋଗୀ ହୋଇପାରିଥୁଲା । ତେଣୁ ଦୀନବନ୍ଧୁ ପ୍ରଧାନ ଏହାର 
ରସାସ୍ଵାଦନରେ ପ୍ରୀତ ହୋଇ ଲେଖିଛନ୍ତି : 
କି ବର୍ଣ୍ଣିବି ତୋ ମହିମା ଉତ୍କଳ ମଧୂପ, 
ଅଟୁ ତୂ ସାହିତ୍ୟାକାଶେ ବିମଳ ଉଡ଼଼ପ । 
ଧରଣୀ ଜନନୀ ମୁଖ ଉଜ୍ଵଳ କରଣେ 
ତୋହ ସମ ଅଛି କିଏ ଉତ୍କଳ -ଭୁବନେ । 
ଏହା ଆକାରରେ କ୍ଷୁଦ୍ର ହେଲେ ମଧ୍ଯ, କେତେକ ଉକ୍କୃଷ୍ଟ ଓ ବିବିଧ ଉପଦେଶ- 
ଗର୍ଭକ ବିଷୟରେ ପରିପୂର୍ଣ୍ଣ ଥ୍ବାରୁ ଜନପ୍ରିୟତା ଲାଭ କରିପାରିଥ୍‌ଲା । ପଶ୍ଡିତ ନୀଳମଣି 
ବିଦ୍ୟାରତ୍ଵ ୧୮୮୬ରୁ ୧୯୦୧ ପର୍ଯ୍ୟନ୍ତ ଦୀର୍ଘ ୧୫ ବର୍ଷ କାଳ ଶିକ୍ଷକତା ସମ୍ପାଦନ 
କରି ୧୯ ୦୨ରୁ ଅବ୍ୟାହତି ଲାଭକରି ସ୍ବଦେଶ ପ୍ରତ୍ୟାବର୍ରନ କଲେ । ଫଳତଃ ‘ଉତ୍କଳ 
ମଧୂପ” ମଧ୍ଯ ଏଠାରୁ ସ୍ଥାନାନ୍ତରିତ ହେଲା । 
ବାମ୍ଡାରୁ ପ୍ରକାଶିତ ହେଉଥ୍ବା ସମୟରେ ଜଳନ୍ଧର ଦେବଙ୍କ ନାମରେ 
ଦେୟମୂଲ୍ୟାଦି ପ୍ରେରଣ କରିବାକୁ ପଡ଼ୁଥ୍ଲା । ଏକସମୟରେ ବାମଷ୍ତାରୁ ସମ୍ବଲପୁର 
ହତୈଷିଣୀ', “ଆଲୋଚନା” ଓ 'ଉକ୍କଳ ମଧୁପ'— ଗୋଟିଏ ସାପ୍ତାହିକ ଓ ଅନ୍ୟ 
ଦୁଇଟି ମାସିକ, ଏପରି ଭାବରେ ତିନୋଟି ପତ୍ରିକା ଆତ୍ମପ୍ରକାଶ ଲାଭକରି ସାହିତ୍ୟିକ 
ବାତାବରଣକୁ ଉଚ୍ଚକୋଟୀର ପରିବେଶରେ ତୋଳିଥୁଲେ । ତେଣୁ ବାମଣ୍ଡାର ରାଜଧାନୀ 
‘ଦେବଗଡ଼, ` ‘ବୁଧହଂସ କେଳିସରଂ ରୂପେ ପ୍ରତିଭାତ ହେଲା ବହୁ ପଶ୍ତିତ, ସାହିତ୍ୟିକ 
ତଥା କବି, ସୁଧୀବନ୍ଦଙ୍କ ସମାବେଶରେ । 
ତିନୋଟିଯାକ ପତ୍ରିକାର ଦେୟ ମୂଲ୍ୟାଦି ଜଳନ୍ଧର ଦେବଙ୍କ ନାମରେ ପୃଥକ୍‌ 
ପୃଥକ୍ଭାବେ କୃପନରେ ଲେଖି ପ୍ରେରଣ କରିବାକୁ ପଡୂଥ୍ଲା । ନୀଳମଣି ବିଦ୍ୟାରତ୍ଵଙ୍କ 
ପ୍ରସ୍ଥାନ ପରେ ପତ୍ରିକାଟି ( ଉକୁଳ ମଧୁପ ) ଖଲ୍ଲିକୋଟ ଓ ଅଷ୍ଟଦ୍ରର୍ଗାଧୀଶ୍ବର ମହାରାଜ 
ହରିହର ମ୍୍ଦରାଜ ଦେବ ବାହାଦୂରଙ୍କ ପୃଷ୍ଠପୋଷକତାରେ ଖଲ୍ଲିକୋଟ ଇଷ୍ଟେଟ ପ୍ରେସ୍‌, 
ରମ୍ଭାରୂ ପ୍ରକାଶ ଲାଭକଲା । ତଥାପି ବାମଣ୍ଡାର ବେଳେ ବେଳେ ରାଜାନୃଗ୍ରହରୁ ବଞ୍ଚତ 

ଚତୁର୍ଥ ଅଧ୍ୟାୟ ୩୫ 


ନଥୁଲା | ଏହାର ସମ୍ପାଦକ ଓ ସୁର୍ଵାଧ୍କାରୀ ଥ୍ଲେ ପଣ୍ଡିତ ନୀଳମଣି ବିଦ୍ୟାରତ୍ନ; ମାତ୍ର 
ଉକ୍ତ ସର୍ବଜନପ୍ରିୟ ଶିକ୍ଷଣୀୟ ପତ୍ରିକା ଖଣ୍ଡକ ୪-୫ ବର୍ଷ ପ୍ରକାଶିତ ହେବା ପରେ 
କାରଣବଶତଃ ବନ୍ଦ ହୋଇଯାଇଥ୍‌୍ଲା; ମାତ୍ର ୧୯୧ ୫ରୁ ପୂଣି ଉକ୍ତ ସର୍ବବନୋପ ଯୋଗୀ 
ଜ୍ଞାନ-ଗର୍ଭକ ପତ୍ରିକା ଲତ୍ତପ୍ରତିଷ୍ଠ ସମ୍ପାଦକ ପଣ୍ଡିତ ନୀଳମଣିଙ୍କଦ୍ରାରା ପୂନଃ ପ୍ରକାଶିତ 
ହେଲା । ପୂର୍ବର ସାହିତ୍ୟ ସମ୍ପଦର ଅଭିବୃଦ୍ଧି ସାଧ୍ତ ହେଲା । 

ଏପରି ଭାବରେ ‘ସମ୍ବଲପୂର ହତୈଷିଣୀ”ର ପୃଷ୍ଠପୀଠିକାରେ ତିନୋଟି ସାମୟିକ 
ପତ୍ରିକା ‘ବିଜୁଳି, ଆଲୋଚନା” ଓ ‘ଉକୁଳ ମଧୁପ” ଆତ୍ମପ୍ରକାଶ ଲାଭକରି ଏକ 
ସମୟରେ ଏକ ଉଚ୍ଚକୋଟୀର ସାହିତ୍ୟିକ ବାତାବରଣ ସୃଷ୍ଟି କରିପାରିଥ୍‌ଲେ । 

ଏତଦ୍‌ବ୍ୟତୀତ ‘ସମ୍ବଲପୁର ହିତୈଷିଣୀ 'ର ତା ୧୩।୧।୧୯୦୯ ସଂଖ୍ୟାରେ 
ପ୍ରକାଶ ପାଇଲା ଶ୍ରୀମାନ ବାମଣ୍ଡାଧ୍ପତି ମହୋଦୟଙ୍କ ବାମଣ୍ଡା ରାଜଧାନୀରୁ ଖଣ୍ଡିଏ 
ମାସିକ ପତ୍ରିକା ଶୀଘ୍ର ବାହାରିବ । ପତ୍ରି କାଟିର ନାମ ଅନୁକୂଳ” । ବାମଣ୍ଡାର 
ନବୋଦ୍ୟୋଗୀ ଯୁବକମାନେ ଏହାର ପରିଚାଳନା ଭାର ଗ୍ରହଣ କରିଅଛନ୍ତି । ଏମାନଙ୍କ 
ଯତ୍ନରେ ଗୋଟିଏ କମିଟି ଗଠିତ ହୋଇ ତହିଁରେ ପ୍ରବନ୍ଧାଦି ବିହିତଭାବେ ସମାଲୋଚିତ 
ହୋଇ ଉକ୍ତ ପତ୍ରିକାରେ ପ୍ରକାଶିତ ହେବ । 
(ଖ) ବାମଭ୍ଡାର ସମ୍ବଲପୂର-ହିତୈଷିଣୀର ପରବର୍ତୀ ପତ୍ରପତ୍ରିକା : 

ତଦାନୀନ୍ତନ ସ୍ଵନାମଧନ୍ୟ ଲେଖକ ବିଜୟଚନ୍ଦ୍ର ମଜୁମଦାରଙ୍କ ମତ ଅନୁସାରେ 
“ବାମଣ୍ଡା ରାଜ୍ୟରେ ଏବଂ ଉତ୍କଳ ଦେଶର ଅଧୁକାଂଶ ସ୍ଥାନରେ ଅନ୍ଧ ଶିକ୍ଷିତ 
ବ୍ୟକ୍ତିମାନେ ଏହି ନୂତନ ଉନ୍ନତିଶୀଳ ଯୁଗର ଅବସ୍ଥା ସହିତ ଯେପରି ପରିଚିତ 
ହୋଇପାରନ୍ତି, ସେହି ଉଦେଶ୍ୟରେ ବହୁ ବ୍ୟୟରେ ‘ସମ୍ବଲପୁର ହିତୈଷିଣୀ” ନାମକ 
ଖଣ୍ଡିଏ ସାପ୍ରାହିକ ସମ୍ବାଦପତ୍ର ପ୍ରଚଳିତ କରିଥୁଲେ । ? ମାତ୍ର ଉକ୍ତ ପତ୍ରିକାଟି ୧୯୨୩ରେ 
ବନ୍ଦ ହେଲା ପରେ, ୧୯୩୫ ସାଲରେ ବାମଭ୍ଡାର ପ୍ରାଇମେରୀ ଓ ସେକେଣ୍ଡାରୀ ସ୍କୁଲ 
ଶିକ୍ଷକ -ସମାଜ ତରଫରୁ ‘ଉପହାର’ ତ୍ରୈମାସିକ ପତ୍ରିକା ପ୍ରକାଶିତ ହେଲା । ଏହା 
ଆନୁଷ୍ଠାନିକ ମୁଖପତ୍ର ହେଲେହେଁ, ଅନ୍ୟ ସାହିତ୍ୟକମାନଙ୍କ ରଚନାମାନଙ୍କ ଗ୍ରହଣ 
କରୁଥଲା । 
ଉପହାର” ର ସ୍ଵରୂପ ବିଶ୍ଲେଷଣ : 

ଉପହାର ୧୯୩୫ରୁ ୧୯୪୪ ପର୍ଯ୍ୟନ୍ତ ପ୍ରାୟ ୧୦ ବର୍ଷ କାଳ ନିୟମିତ ରୂପେ 
ପ୍ରକାଶ ଲାଭ କରି ସାହିତ୍ୟିକ ବାତାବରଣ ସୃଷ୍ଟି କରିଥୁଲା । ପ୍ରଥମ ସଂଖ୍ୟା ‘ ଅଭିଷେକ” 
ସଂଖ୍ୟାରୂପେ ଆତ୍ମପ୍ରକାଶ କଲା ¦ ତା ୧୭।୧।୧୯୩୫ରେ ରାଜା ଭାନୁଗଙ୍ଗଦେବଙ୍କର 
ଅଭିଷେକୋସତ୍ସବ ଉପଲକ୍ଷେ ଉକ୍ତ ପତ୍ରି କାଟି ଉପହାର ସଦୃଶ ପ୍ରଦତ୍ତ ହେଲା । ତେଣୁ 
ତଦନ୍ଧସାରେ ‘ଉପହାର? ନାମ ଧାରଣ କରି ପ୍ରକାଶ ଲାଭ କଲା । 

'୩୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପ୍ରତ୍ୟେକ ବର୍ଷରେ ଚାରୋଟି ସଂଖ୍ୟା ପ୍ରକାଶିତ ହେଲା । ଆଶ୍ଵିନ ମାସରେ 
ଦୂର୍ଗାପୂଜା ପରେ ପ୍ରଥମ ସଂଖ୍ୟା (ବିଜୟ ସଂଖ୍ୟା), ପୌଷ ମାସରେ (ବକୁଳ 
ସଂଖ୍ୟା), ଚୈତ୍ର ମାସରେ (ଅଶୋକ ସଂଖ୍ୟା ) ଏବଂ ଆଷାଢ଼ ମାସରେ ( ଗୁଶଣ୍ଜିଚା 
ସଂଖ୍ୟା ) ପ୍ରକାଶଲାଭ କଲା | ପତ୍ରିକାଟିର ଆଦର୍ଶ ଥୁଲା — 

“ଯ଼ତଃ ପ୍ରବୃରିର୍ଭୂୃତାନାଂ ଯେନ ସର୍ବମିଦଂ ତତଃ 
ସ୍ଵକର୍ମଣା ତ୍ରମଭ୍ଯର୍ଚଚ୍ୟ ସିଦଧିଂ ବିନ୍ଦତି ମାନବଃ । 

ଉକ୍ତ ପତ୍ରିକାଟିରେ ( ୧) ସାହିତ୍ୟ ବିଷୟ ଯଥା : ପ୍ରବନ୍ଧ ଜୀବନୀ, ଉପନ୍ୟାସ, 
ଗଳ୍ପଚ ନାଟକ, କବିତା ଓ ସୂଦୂଶ୍ୟ ବର୍ଣ୍ଣନା, ( ୨) ଏତିହାସିକ ତଥ୍ୟ, (୩) ନୀତିବାକ୍ୟ, 
( ୪) ହାସ୍ୟରସ, ( ୫) ସମସ୍ୟାର ବର୍ଣ୍ଣନା, (୬) ବିବିଧ ବିଷୟ ପ୍ରକାଶଯୋଗ୍ୟ 
ସ୍ଥାନୀୟ କିମ୍ବଦନ୍ତୀ, ସ୍କୁଲ ସମ୍ବାଦ ପ୍ରଭୃତି ସ୍ଥାନ ପାଇପାରୁଥୁଲା ! ଛାତ୍ର, ଶିକ୍ଷକ ତଥା 
ଶିକ୍ଷକସମ୍ପ ଦାୟଦ୍ଵାରା ଲିଖିତ ପ୍ରବନ୍ଧାଦି ଯୋଗ୍ୟ ବିବେଚିତ ହେଲେ, ପ୍ରକାଶିତ 
ହେଉଥଲା । ତଦାନୀନ୍ତନ  ଇଷ୍ଠର୍ଣ୍ଣ ଷ୍ଟେଟ୍‌ ଏଜେନ୍‌ସି” ବାମଣ୍ଡାର ସର୍କଲ ଇନ୍‌ସ ପେକୃର 
ସାଧୂଚରଣ ଜଗଦେବ, ବି.ଏ.,ଏଲ୍‌.ଟି.ଙ୍କ ତତ୍ତ୍ଵାବଧାନରେ ପତ୍ରିକାଟିର ସୌଷ୍ଠବ 
ସମ୍ପାଦିତ ହେଲା । କୌଣସି ଲେଖା ତାଙ୍କଦ୍ଧାରା ମନୋନୀତ ନ ହେଲେ, ପତ୍ରିକାରେ 
ସ୍ଥାନ ପାଉନଥୁଲା । ଅମନୋନୀତ ଲେଖା ଲେଖକଙ୍କ ନିକଟକୁ ଫେରସ୍ତ ଦିଆଯାଉ 
ନଥୁଲା । ଲେଖକମାନେ ପ୍ରତ୍ୟେକ ସଂଖ୍ୟା ପ୍ରକାଶିତ ହେବାର ଦୁଇମାସ ପୂର୍ବରୁ 
ପ୍ରବନ୍ଧାଦି ପ୍ରେରଣ କରିବାକୁ ବାଧ ହେଉଥ୍‌ଲେ । ଦୂଇମାସ ପୂର୍ବରୁ ଲେଖା ହସ୍ତଗତ 
ନ ହେଲେ ପ୍ରକାଶ ପାଇପାରୁନଥ୍ଲା । ପ୍ରବନ୍ଧାଦିର ମତାମତ ନିମନ୍ତେ ଲେଖକମାନେ 
ଦାୟୀ ରହୁଥ୍‌ଲେ । 
ପରିଚାଳନା : 

ପତ଼୍ିକାଟିର ମୁଖ୍ୟ ତତ୍ତ୍ରାବଧାରକ ଥୁଲେ ସାଧୂଚରଣ ଜଗଦେବ । ପ୍ରଥମ ବର୍ଷର 
ଯାବତୀୟ ଲେଖା ( ୧) ସଦାଶିବ ମହାପାତ୍ର, ସ. ଇନ୍‌ସପେକୃର, କୁଚିଣ୍ଡା ସର୍କଲ, 
( ୨ ) ବୃନ୍ଦାବନ ପୂଜାହାରୀ, ହେଡ୍‌ ପଶ୍ତିତ, ଭଜପୁର ଉପ୍ରା.ସ୍କୁଲ, (୩) ସତ୍ୟବାଦୀ 
ହୋତା, ହେଡ୍‌ ପଶ୍ଡିତ, ଗୋଗୁଆ ମି.ଇ.ସ୍ଲ, ( ୪) ବ୍ରଜମୋହନ ପାଣି, ଦେବଗଡ଼ 
ନି.ପ୍ରା. ସ୍ତୁଲଙ୍କ ନିକଟକୁ ପ୍ରେରିତ ହେଉଥଲା; ମାତ୍ର ପରେ ସାଧୁୂଚରଣ ଜଗଦେବଙ୍କ 
ନାମରେ ପ୍ରେରିତ ହେଉଥୁଲା । ଏହାପରେ ସମ୍ପାଦକ ସଂଘରେ ( ୧ ) ଭାଗୀରଥୀ 
ପାଠୀ, ( ୨) ବାସୁଦେବ ବରାଳ, (୩) ମଙ୍ଗୁଳୁ ଦିବେଦୀ ଯୋଗଦାନ କଲେ 
( ୧୯୩୬) ୧୯୪୩ ମସିହା ଆଡ଼କୁ ପୂରନ୍ଦର ପଟ୍ଟନାୟକ, ସତ୍ୟବାଦୀ ହୋତା, 
ବ୍ରବମୋହନ ପାଣି ଓ ମଙ୍ଗନୁ ଦ୍ଵିବେଦୀଙ୍କ ସଙ୍ଗେ ଯୋଗଦାନ କରି ସମ୍ପାଦନା କାର୍ଯ୍ୟ 
ନିର୍ବାହ କଲେ ଶେଷ ପର୍ଯ୍ୟନ୍ତ ( ୧୯୪୫) । 

ଚତୁର୍ଥ ଅଧ୍ୟାୟ ୩୭ 


ପତ୍ରିକାଟିର ମୂଲ୍ୟ ଥୁଲା ଅତ୍ୟନ୍ତ ସୁଲଭ ଅର୍ଥାତ୍‌ ବାର୍ଷିକ ଟ ୦ ଅଣା ଓ ଡାକ 
ମାସୁଲ ସାତଅଣା ମାତ୍ର | ତେଣୁ ଗ୍ରାହକ ସଂଖ୍ୟା ଥୁଲା ଅଧ୍କ । ମୂଲ୍ୟାଦି ମେନେଜର 
‘ଉପହାର ଅଫିସ'— ଦେବଗଡ଼ ଠିକଣାରେ ପଠାଇବାକୁ ହେଉଥଲା । ପତ୍ରିକାଟି 
ଲିଙ୍ଗରାଜ ପାଣିଗ୍ରାହୀଙ୍କଦ୍ଧାରା ଇଲେକ୍‌ଟ୍ରିକ୍‌ ମେସିନ୍‌ ପ୍ରେସ୍‌ରେ ମୁଦ୍ରିତ ହେଉଥଲା ! 

ଯାହାହେଉ ସାଧୁଚରଣ ଜଗଦେବ (Superintendent of Education, 
Barma E.S.A.)ଙ୍କ ତତ୍ବାବଧାନରେ ଦୀର୍ଘ ୧୦ ବର୍ଷରୁ ଉର୍ଦ୍କାଳ ପତ୍ରିକାଟି ଜୀବିତ 
ରହି ଏକ ନୂତନ ବାୟୁମଶ୍ଡଳ ସୃଷ୍ଟି କରିପାରିଥୂଲା । 

ତେଣୁ ଲିଇଂରାଜ ପାଣିଗ୍ରାହୀ ଆଶାୟୀ ପ୍ରାଣରେ ଗାଇଉଠିଥ୍୍‌ଲେ- 

“ଚହଟୁ ଚୌଦିଗେ ସାହିତ୍ୟ ସାଧନା 
ବାମଣ୍ଡା ରାଜ୍ୟର ଲୂପ୍ତ ଆଦର୍ଶ, 
ହେଉ ଉଜ୍ୟିନୀ ଦେବଦୁୂର୍ଗ ପୁଣି 
ସାହିତ୍ୟିକ ସମାଗମେ ସରସ ।' 

ସେ ଯାହାହେଉ, ବାମଣ୍ଡାର ଏହା ଏକ ଯୁଗାନ୍ତର କହିଲେ ଅତ୍ର୍ୟକ୍ତି ହେବନାହିଁ । 
ଶୁଭ-ଶଙ୍ଖଂର ନିନାଦ : 

( ୧୯୪୫) ପରିଚାଳନା ଓ ସମ୍ପାଦନା- ଉପହାର ପତ୍ରିକା ପରେ ପରେ 'ଶଙ୍ଖ' 
ପତ୍ରିକା ପ୍ରକାଶ ଲାଭ କଲା । ୧୯୪୫-୪୬ରେ ଡକୃର ମାୟାଧର ମାନସିଂହ 
‘Eastern State Agency’ ବାମଣ୍ଡା ଷ୍େଟ୍ରର ଶକ୍ଷାବିଭାଗୀୟ ପରାମର୍ଶଦାତା 
(Educational Advisor) ଥୁଲେ | ତାଙ୍କର ପ୍ରଧାନ ସମ୍ପାଦକତ୍ସରେ 'ଶଙ୍ଗ' ପତ୍ରିକା 
ପ୍ରକାଶିତ ହେଲା । ଅବଶ୍ୟ ସେତେବେଳେ ରାଜକୀୟ ପୃଷ୍ଠପୋଷକତା ଲାଭକରିଥୁଲା | 
ପ୍ରଥମେ ୧୯ ୪୫ ସାଲର ଆଷାଢ଼ ମାସରେ ଏହାର ପ୍ରଥମ ସଂଖ୍ୟା ଲୋକଲୋଚନକୁ 
ଆସିଲା । ପରିଚାଳନା ସଂପାଦକ ଥଲେ ଜ୍ଞାନୀନ୍ଦ୍ର ବର୍ମା । ସେ ପ୍ରଥମେ ‘ଆରତି! 
ପତ୍ରିକା ସହିତ ସଂଶ୍ମିଷ୍ଟ ଥ୍‌ଲେ; ମାତ୍ର ପରେ ଏହାର ସମ୍ପାଦକତ୍ସ ଗ୍ରହଣକରି ପ୍ରାୟ 
ଅଢ଼େଇ ବର୍ଷ କାଳ ଅତିବାହିତ କରିଥ୍‌ଲେ । ପ୍ରାୟ ବର୍ଷକ ପରେ ଡକୃର ମାନସିଂହ 
କଟକ ପ୍ରତ୍ୟାବର୍ଭନ କରିବାରୁ ଦ୍ଵିତୀୟ ବର୍ଷ ତୃତୀୟ ସଂଖ୍ୟାରୁ ମୁଖ୍ୟ ସମ୍ପାଦକ ହେଲେ 
ଜଳନ୍ଧରଦେବ । ଶିକ୍ଷାବିଭାଗୀୟ ପରାମର୍ଶଦାତା (Educational Advisor) 
ବିଭାଗଟିକୁ ରାଜାମାନେ ଉଠାଇଦେବାରୁ ୧୯ ୪୬-୪ ୭ରେ କିଛିକାଳ ତାଙ୍କୁ କଟକରେ 
ଅବସ୍ଥାନ କରିବାକୁ ପଡ଼ିଥ୍ଲା । ତେଣୁ ୨ୟ ବର୍ଷର ୩ୟ ସଂଖ୍ୟାର 'ନିବେଦନ'ରେ 
ଜଳନ୍ଧର ଦେବ ପ୍ରକାଶ କଲେ; ପ୍ରାରମ୍ଭରୁ ଶଙ୍ଗର ରକ୍ଷଣାବେକ୍ଷଣ ଭାର ଶ୍ରୀଯୁକ୍ତ 
ମାୟାଧର ମାନସିଂହଙ୍କ ହସ୍ତରେ ନ୍ଯସ୍ତ ଥୁଲା । ସେ ବର୍ଷାଧ୍କ କାଳ ଏହାର 
ଲାଳନପାଳନ ଭାର ଗ୍ରହଣ କରିଥଲେ । ବର୍ଭମାନ ନାନା ପ୍ରତିବନ୍ଧକ ନିବନ୍ଧନ ଯୋଗୁଁ 

୩୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଏହି ଦାୟିତ୍ବରୁ ସ୍ଵତନ୍ତ୍ର ରହିଲେ । × × ଶ୍ରୀମାନ୍‌ ରାଜା ମହୋଦୟଙ୍କର ଅନୁରୋଧ 
କ୍ରମେ ‘ଶଙ୍ଖର ସମ୍ପାଦନା ଭାର ଗ୍ରହଣ କରବାକୁ ମୁଁ ବାଧ୍ଯ ହୋଇଛି ।”” ଜ୍ଞାନୀନ୍ଦ୍ର 
ବର୍ମା ଜଳନ୍ଧର ଦେବଙ୍କ ସଙ୍ଗେ କିଛି କାଳ ସମ୍ପାଦନା କାର୍ଯ୍ୟ ନିର୍ବାହକରି ଦେବଗଡ଼ରୁ 
ପ୍ରସ୍ଥାନକଲେ । ତାଙ୍କ ପରେ ଲିଙ୍ଗରାଜ ପାଣିଗ୍ରାହୀ ପରିଚାଳନା ସମ୍ପାଦକ ହେଲେ 
ଅଳ ସମୟ ନିମିତ୍ତ । ପତ୍ରିକାଟି ଲିଙ୍ଗରାଜ ପାଣିଗ୍ରାହୀଙ୍କଦ୍ଧାରା ବାମଣ୍ଡାର ଇଲେକ୍‌ଟ୍ରିକ୍‌ 
ମେସିନ୍‌ ପ୍ରେସ୍‌ରୂ ମୁଦ୍ରିତ ହେଉଥଲା । 
ସ୍ଵରୂପ ବିଶ୍ଲେଷଣ : 

“ଶତ” ର ଉଦ୍ଦେଶ୍ୟ ଥୂଲା ‘ଦେଶ ସେବା, ସାହିତ୍ୟ ଚର୍ଚ୍ଚା । ତେଣୁ ତା'ର ଆଦର୍ଶ 
“ “ସତ୍ୟମେବ ଜୟତି, ନାନୃତଂ, ତମସୋ ମା ଜ୍ୟୋତିର୍ଗମୟ' ନୀତିରେହିଁ ଅନୁପ୍ରାଣିତ 
ଥୁଲା ! ସାହିତ୍ୟର ବିକାଶ ସାଧନ ଏହାର ମୂଳ ଲକ୍ଷ୍ୟ ଥୁଲା । ଆଧୁନିକ ଓଡ଼ିଆ- 
ସାହିତ୍ୟ-ଜଗତରେ ଏହା ଶ୍ରେଷ୍ଠ ଶୁଭସୂଚକ ବସ୍ତୁରୂପେ କିଛିକାଳ ଦେଦୀପ୍ଯମାନ 
ଥ୍ଲା। ଏହା ଏତେ ପ୍ରତିଭାଶାଳୀ ତଥା ପ୍ରଭାବଶାଳୀ ହେଲା ଯେ, ପରେ ଶଙ୍ଂ 
ଓଡ଼ିଶା ଗଭର୍ଣ୍ଣମେଣ୍ଟଙ୍କ ତା ୩।୨।୧୯୪୭ର ୫୯୬ ନମ୍ବର ଚିଠି ଅନୁସାରେ ଓଡ଼ିଆ 
ଶିକ୍ଷା-ବିଭାଗୀୟ ପ୍ରତ୍ୟେକ ଅନୁଷ୍ଠାନପାଇଁ ଗୃହୀତ ହେଲା । ତେଣୁ ଜଳନ୍ଧରଦେବଙ୍କ 
ଉକ୍ତିଟି¬ ‘ଶଙ୍ଗ” ଭାରତବାସୀଙ୍କର ଶୁଭସୂଚକ ବସ୍ତୁ । ଏହାର ଶବ୍ଦ ଭାରତବାସୀଙ୍କ 
ହୃଦୟରେ ଶୁଭ ସୂଚନା ଦିଏ । ପୂର୍ବେ ଶଙ୍ଖଦ୍ଧାରା ସୈନ୍ୟଚାଳନା ହେଉଥଲା । ସେହି 
ଶଙ୍ଗ ଶବ୍ଦ ଅଦ୍ୟାପି ଭାରତବାସୀର ଶରୀରକୁ ରୋମାଞ୍ତ କରେ । ସେହି ଶଙ୍ଖ ଆଜି 
ମାସିକ ପତ୍ରରୂପେ ଉତ୍କଳବାସୀ ସମକ୍ଷରେ ବିଦ୍ୟମାନ ।” ' ଦିନେ ଶଙ୍ଗ ଶବ୍ଦ ଆର୍ଯ୍ୟଜାତିକୁ 
ଉଦ୍‌ବ୍ରଦ୍ଧ କରୁଥ୍‌ଲା; ମାତ୍ର ପରେ ଏହା ଉକ୍କଳବାସୀଙ୍କୁ ଉଦ୍‌ବ୍ୃଦ୍ଧ କଲା । ତେଣୁ ଗ୍ରାହକ, 
ପାଠକ ଓ ଲେଖକ ସଂଖ୍ୟା ବୃଦ୍ଧିଲାଭକଲା । ଓଡ଼ିଶାର ବହୁ ଉଚ୍ଚଶିକ୍ଷାବିତ୍‌, ଅଧ୍ୟାପକ 
ଓ ସାହିତ୍ୟିକ ପ୍ରବନ୍ଧାଦି ପ୍ରକାଶକରି ଉଚ୍ଚକୋଟୀର ସାହିତ୍ୟିକ ବାତାବରଣ ସୃଷ୍ଟି 
କରିଥ୍ଲେ । ଏହା ୧୯୪୭ ଡିସେମ୍ବର ପର୍ଯ୍ୟନ୍ତ ବାମଣ୍ଡାରୁ ପ୍ରକାଶିତ ଓ ଇଲେକ୍‌ଟ୍ରକ୍‌ 
ମେସିନ୍‌ ପ୍ରେସ୍‌ରେ ମୁଦ୍ରିତ ହୋଇଥଲା । ଏହାର ବାର୍ଷିକ ମୂଲ୍ୟ ଟ ୫. ୦୦ ଓ ଷାଣ୍ଡାସିକ 
ମୂଲ୍ୟ ଥଲା ଟ ୨ । ପ୍ରତ୍ୟେକ ଖଣ୍ଡର ମୂଲ୍ୟ ସାତ ଅଣା । ଏହା ଅଗ୍ରିମ ଦେବାକୁ 
ପଡ଼ୁଥୁଲା । ଭି.ପି.ରେ ପଠାଇବାକୁ ହେଲେ ଉଭୟ ପକ୍ଷକୁ କ୍ଷତି ସହିବାକୁ ପଡ଼ୂଥ୍ବାରୁ 
ଏହା ନିଷିଦ୍ଧ ଥୁଲା । 

ଏହା ସମ୍ପର୍କରେ କୌଣସି କଥା ଜାଣିବା ନିମିତ୍ତ ଶଙ୍ଖ” ଅଫିସ ଦେବଗଡ଼କୁ 
ଗ୍ରାହକ ନମ୍ବର ସହିତ ଲେଖିବାକୁ ପଡ଼ୁଥୁଲା । ଠିକଣାର ଅସ୍ଥାୟୀ ପରିବର୍ଭନ ନିମନ୍ତେ 
ସ୍ଥାନୀୟ ପୋଷ୍ଟ ଅଫିସ ସହିତ ସୁବିଧା କରିବାକୁ ପଡୁଥ୍ଲା । ସ୍ଥାୟୀ ପରିବର୍ଭନ ନିମନ୍ତେ 
‘ଶଙ୍ଗ” ଅଫିସକୁ ଲେଖିବାକୁ ପଡ଼ୁଥୁଲା । 

ଚତୁର୍ଥ ଅଧ୍ୟାୟ ୩୯ 


ଦେଶର ବିଭିନ୍ନ ସ୍ଥାନରେ ଥବା ଏଚେଣ୍ଢ ଓ ପ୍ରତିନିଧୁମାନଙ୍କୁ ଟ ୨୫.୦୦ ହାରରେ 
ଲାଭ ଦିଆଯାଉଥ୍‌ଲା । କେହି ନୂତନ ଏଜେଣ୍ଟ ହେବାକୁ ଇଚ୍ଛା ପ୍ରକାଶକଲେ ପ୍ରଥମେ 
ଅଗ୍ରିମ ଟଙ୍କା ପଠାଇ ଏଜେଣ୍ଟ ହେଉଥ୍‌ଲେ । ବିଜ୍ଞାପନ ପ୍ରକାଶ ନିମନ୍ତେ ତା'ର ଦର, 
ମାସ ଆକାରରେ ନିର୍ଵାରିତ ଥୁଲା । 

ଲେଖକମାନେ କବିତା ପ୍ରବନ୍ଧାଦିରେ ନିଜର ନାମ ଓ ପୂରା ଠିକଣା ଲେଖି ଏବଂ 
ଗୋଟିଏ ନକଲ ନିଜ ପାଖରେ ରଖି ଲେଖା ପଠାଉଥ୍‌ଲେ; କାରଣ ଅମନୋନୀତ 
ପ୍ରବନ୍ଧାଦି ଫେରସ୍ତ ସେତେ ସୁବିଧାଜନକ ନଥୁଲା | ସୁତରାଂ ଏପ୍ରକାର ସୁବିଧା ଓ 
ସୁଯୋଗ ମାଧ୍ୟମରେ ପତ୍ରିକାଟି ଅଢ଼େଇବର୍ଷରୁ ଉର୍ଦ୍ଧକାଳ ଜୀବିତ ରହି ବାମଣ୍ଡାର 
ସାହିତ୍ୟିକ ଗୌରବ ବୃଦ୍ଧି କରିପାରିଥୁଲା ! 
ଉପସଂହାର : 

ପଦ୍ରପତ୍ରି କାହିଁ ଜ୍ଞାନପ୍ରସାର ତଥା ସାହିତ୍ୟ ପ୍ରଚାରର ପ୍ରଧାନ ଅବଲମ୍ବନ । ତେଣୁ 
ଉଲ୍ଲିଖିତ ପତ୍ରପତ୍ରିକା ଆତ୍ମପ୍ରକାଶ ଲାଭକରି ବାମଣ୍ଡାରେ ସାହିତ୍ୟିକ ବାତାବରଣ 
ସୃଷ୍ଟି କରିଥ୍‌ଲେ। ଏତଦ୍‌ବ୍ୟତୀତ ବିଭିନ୍ନ ସମୟରେ ବାମଣ୍ଡାର ଶିକ୍ଷାନୁଷ୍ଠାନମାନଙ୍କରୁ 
ମଧ୍ଯ କେତେକ ପତ୍ରିକା ପ୍ରକାଶଲାଭ କରିଥଲା । ବାଣୀ” ( ୧୯୪୦) ରାଜକୁମାର 
ତଥା ବାସୁଦେବ ଉଚ୍ଚ ବିଦ୍ୟାଳୟରୁ ଏପର୍ଯ୍ୟନ୍ତ ପ୍ରକାଶିତ । ଦେବଗଡ଼ ମହାବିଦ୍ୟାଳୟ 
ପଡ଼ିକା ( ୧୯୬୯-୭୦) ଓ “କଚିଣ୍ଡା ମହାବିଦ୍ୟାଳୟ ପତ୍ରିକା” ଆତ୍ମପ୍ରକାଶ କରି 
ସାହିତ୍ୟିକ ବାତାବରଣ ସୃଷ୍ଟି କରୁଛନ୍ତି । “ବାମଣ୍ଡା ସାହିତ୍ୟ ସଂସଦ” ଆନୁକୂଲ୍ୟରେ 
ପ୍ରକାଶିତ ଚିନ୍ତା ଓ ଚେତନା” ଏକ ନୂତନ ସାହିତ୍ୟିକ ବାୟୁମଣ୍ଡଳ ସୃଷ୍ଟି କରିପାରିଛି ! 
ତେଣୁ ବାମଣ୍ଡାର ସାହିତ୍ଯ ପତ୍ରି ପତ୍ରିକାର ପ୍ରଭାବ ଓ ପ୍ରତିଷ୍ଠା ଉଚ୍ଟାଙ୍ଗ ସାହିତ୍ୟିକ 
ପରିବେଶଲାଭ କରିଛି । 


ବି:ଦ: ‘ଡଗର ପତ୍ରିକାର ୧୯୭୩ ସାଲର ମେ ମାସ ୧୧ଶ ସଂଖ୍ୟା, ଜୁନ୍‌ ମାସ ୧୨ଶ 
ସଂଖ୍ୟା ଓ ୧୯୭୨ ସାଲର, ଡିସେମ୍ବର ମାସ ୬ଷ୍ଠ ସଂଖ୍ୟାରେ ପ୍ରକାଶିତ । 

ପଞ୍ଚମ ଅଷ୍ଯାୟ 


ଆଧୁନିକ ଓଡ଼ିଆ ସାହିତ୍ୟର ବିକାଶ କ୍ଷେତ୍ରରେ ବାମଣ୍ଡାରେ 
ଶିକ୍ଷାର ଭୂମିକା (୧୮୭୦-୧୯୨୦) 


ପୂର୍ବାଭାସ : 


ବାମଣ୍ଡାର ଗଙ୍ଗବଂଶୀୟ ପ୍ରଥମ ରାଜା ସରଯୁ ଦେବ ଆଜକୁ ୭୫୦ ବର୍ଷ ପୂର୍ବେ 
(ହାରାହାରି) ବାମଣ୍ଡାର ସଭ୍ୟତା ଓ ସଂସ୍କୃତି ପ୍ରତିଷ୍ଠା କରିଥୁଲେ । ସେହି ବଂଶର 
୨୬ତମ ରାଜା ବ୍ରଜସୁନ୍ଦର ଦେବଙ୍କ ସମୟରେ ଅର୍ଥାତ୍‌ ୧୮୬୨ ମସିହାର ସେପ୍ପେମ୍ବର 
ମାସରେ ବାମଣ୍ଡା ମଧ୍ଯପ୍ରଦେଶର ଚିଫ୍‌ କମିଶନରଙ୍କ ଶାସନାଧୀନ ହେଲା । ସମ୍ବଲପୂର 
ଜିଲ୍ଲାର ୧୮ ଗଡ଼ଜାତ ମଧ୍ଯରେ ଏହା ଅନ୍ୟତମ !। 

ମାତ୍ର ମଧ୍ଯପ୍ରଦେଶର ଅନ୍ତର୍ଭୁକ୍ତ 'ଛତିଶଗଡ଼'ର ଅନ୍ୟାନ୍ୟ ରାଜ୍ୟ ବା ଗଡ଼ଜାତ 
ପରି ଏହା ୩ributory (ଟ୍ିବ୍ୟଯୁଟୋରୀ ) ରାଜ୍ୟ ନଥୁଲା । ଏହା Feudatory 
( ଫ୍ୟୁତେଟୋରୀ ) ରାଜ୍ୟରୂପେ ଥୁଲା । ଏହାର ରାଜା Feudatory Chief ଥୂଲେ | 
ସମଗ୍ର ଓଡ଼ିଶାର ୨୬ଟି ଯାକ ଦେଶୀୟ ରାଜ୍ୟ ୧୮୪୫ରେ ମିଳିତ ହୋଇ ଏକ 
ଓଡ଼ିଆଭାଷୀ ଅଞ୍ଚଳ ରୂପେ ପରିଗଣିତ ହେଲା । ଗଡ଼ଜାତମାନେ Political Agentଙ୍କର 
ଆୟରାଧୀନ ଥୁଲେ । 
ଶିକ୍ଷାର କ୍ରମବିକାଶ : 

୧୮୬୦ ସାଲ ଆଡ଼କୁ ବାମଣ୍ଡା ନିବିଡ଼ ତମସାଛ୍ଥନ୍ନ ଥୁଲା ଏବଂ 'ଅଖୋଜ 
ବାମଣ୍ଡା? ନାମରେ ବିଦିତ ଥୁଲା । ଭୀଷଣ ଅରଣ୍ୟାନୀ, ହିଂସ୍ରକ୍ରନଧସଙ୍କଳ ଓ 
ଗମନାଗମନ ସୁବିଧା ନଥ୍‌ବାରୁ ଅନ୍ୟାନ୍ୟ ଗଡ଼ଜାତ ବା ଦେଶୀୟ ରାଜ୍ୟର ସମ୍ପର୍କରୁ 
ବହୁ ଦୂରରେ ଥୂଲା । ୧୮୭୦ ପର୍ଯ୍ୟନ୍ତ ଲୋକେ ଲେଖନୀ ଓ ତାଳପତ୍ର ସାହାଯ୍ୟରେ 
ଯାବତୀୟ ବିଷୟ ଲିପିବଦ୍ଧ କରି ରଖୁଥ୍‌ଲେ । କାଗଜର ବ୍ୟବହାର ପ୍ରାୟ ନଥୁଲା 
କହିଲେ ଚଳେ । 

୧୮୭୨ରେ ବାମଣ୍ଡାରେ ଗୋଟିଏ ନୂତନ ଧରଣର ବିଦ୍ୟାଳୟ ସ୍ଥାପିତ ହେଲା । 
ତା” ପୂର୍ବରୁ ଆଉ ଗୋଟିଏ ମାତ୍ର ବିଦ୍ୟାଳୟ ଥୁଲା ¦ ସେହିଦିନଠାରୁ ପରବର୍ଭୀ ୨୨ 
ବର୍ଷ ମଧ୍ୟରେ ୧୮ ଗୋଟି ବିଦ୍ୟାଳୟ ପ୍ରତିଷ୍ଠିତ ହେଲା । 

ପଞ୍ଚମ ଅଧ୍ଯାୟ ୪୧ 


୧୮୯୪ରେ ଏହି ୧୩ଗୋଟି ବିଦ୍ୟାଳୟରୁ ମୋଟ ୯୦ ଜଣ ଛାତ୍ର ଉରୀର୍ଣ୍ଣ 
ହୋଇଥ୍‌ଲେ । ସେହି ୯ ୦ଢଣଙ୍କ ମଧ୍ଯରୁ ୩୦ଜଢଣ ରାଜକର୍ମଚାରୀରୂପେ ବିଭିନ୍ନ 
ଅନୁଷ୍ଠାନରେ କାର୍ଯ୍ୟ ସମ୍ପାଦନ କରୂଥ୍‌ଲେ । ୧୦ ଗୋଟି ବିଦ୍ୟାଳୟରେ ୧୮୯ ୪ ମସିହା 
ବେଳକୁ ୩୫୦ ଜଣ ଛାତ୍ର ଶିକ୍ଷାଗ୍ରହଣ କରୁଥ୍‌ଲେ । ତଥାପି ପ୍ରାଦେଶିକ ଶି କ୍ଷାବିଭାଗୀୟ 
କମିଶନରଙ୍କ ରିପୋର୍ଟ ( ୧୮୯୩) ଅନୁସାରେ ବାମଣ୍ଡାର ଶିକ୍ଷା ଦ୍ରର୍ବଳଭାବରେ 
ଚଳୁଥ୍ଲା । ଅବଶ୍ୟ ପରେ ଏହାର ତୀବ୍ର ପ୍ରତିବାଦ କରାଯାଇଥ୍‌୍ଲା । 

୧୮୯ ୧ରେ ‘ଛତିଶଗଡ଼! ବିଭାଗୀୟ କମିଶନର, ରାଜପ୍ରତିନିଧ୍‌ ଏବଂ ସର୍କଲ 
ଇନ୍‌ସପେକୃରଙ୍କ ବାମଣ୍ଡା ଶୁଭାଗମନ ଉପଲକ୍ଷେ ରଚିତ କବିତାରୁ ବାମଣ୍ଡାର ତକ୍ରାଳୀନ 
ଶିକ୍ଷା ସଂକ୍ରାନ୍ତରେ ପ୍ରତୀତି ଜନ୍ନେ- 

*‘ନଥ୍ଲା ଏ ରାଜ୍ୟେ ଏକମାତ୍ର ବିଦ୍ୟାଗାର 
ବାମଣ୍ଡାକୁ ଘୋଟିଥୁଲା ଅଜ୍ଞାନ ଅନ୍ଧାର । 
ନ ଜାଣନ୍ତି ଲେଖାପଢ଼ା ନାହିଁ ପାଠ ଶାଠ 
ସମସ୍ତେ ଥ୍ଲେ କେବଳ ମୁୂରୁଖ ନିରାଟ । 
x x x 
ବର୍ଭମାନ ନୃପତିଙ୍କ ପ୍ରବଳ ଯତ୍ନରେ 
ବହୁ ବିଦ୍ୟାଳୟ ପ୍ରତିଷ୍ଠିତ ବାମଣ୍ଡାରେ । 
ଦିନକୁ ଦିନ ହେଉଛି ବିଦ୍ୟାର ଉନ୍ନତି 
x x Pa 
ଶିକ୍ଷାର ସ୍ଵରୂପ : 

ସମ୍ବଲପୁର ହିତୈଷିଣୀ” ସାପ୍ତାହିକ ପତ୍ରିକାର ପ୍ରଚଳନ ଓ ପ୍ରତିଷ୍ଠା ( ୧୮୮୯)ରେ 
‘କଗନାଥ ବଲୁଭ” ପ୍ରେସ୍‌ଟି ଗଭୀର ମୁଦାଙ୍କ ପ୍ରଦାନ କରିଛି । ୧୮୮ ୬ରେ “ସୁଢ଼ଳ 
ପ୍ରେସ୍‌' କଟକରୁ ସ୍ଥାନାନ୍ତରିତ ହୋଇ ବାମଶ୍ଡା ରାଜଧାନୀ ଦେବଗଡ଼ରେ ‘ଜଗନାଥ 
ବଲୁ୍ଭ” ନାମରେ ପ୍ରତିଷ୍ପିତ ହେଲା । ତା'ର କିଛି କାଳ ପରେ ଉକ୍ତ ସାପ୍ତାହିକ ପତ୍ରିକାଟି 
ଆମ୍ବମପ୍ରକାଶ ଲାଭକରି ବାମଣ୍ଡାର ଶିକ୍ଷା, ସଭ୍ୟତା ତଥା ସଂସ୍କୃତିରେ ଯୂଗାନ୍ତର ଆନୟନ 
କଲା | ଅର୍ଥାତ୍‌ ୧୮୮୯ରୁ ୧୯୨୩ ପର୍ଯ୍ୟନ୍ତ ବାମଣ୍ଡାର ଶିକ୍ଷାର କ୍ରମବିକାଶଧାରାହି 
ଏହାର ପ୍ରଧାନ ଆଲୋଚ୍ୟ ବିଷୟ | ବାମଶ୍ଡାର ରାଜା Feudatory Chief ଥୁବାରୁ 
ଡାକବିଭାଗ, ଶିକ୍ଷା ବିଭାଗ ପ୍ରଭୃତି ଅନେକ ବିଭାଗ ନିଜର ଅଧୀନସ୍ଥ କରି ରଖିଥ୍‌ଲେ । 
ତେଣୁ ବାମଣ୍ଡାର ଶିକ୍ଷାବିଭାଗ ୧୮୯ ୨ ସାଲ ପର୍ଯ୍ୟନ୍ତ ତାଙ୍କର କର୍ର୍ଵତ୍ଵରେ ପରିଚାଳିତ 
ହେଉଥଲା । ସ୍ଵନାମ ପ୍ରସିଦ୍ଧ “ରାଜକୁମାର ହାଇସ୍ଟୁଲ'ଟି ( ୧୮୮୨) କଲିକତା 
ବିଶ୍ଵବିଦ୍ୟାଳୟର ଅଧୀନସ୍ଥ ହୋଇଥଲା; ମାତ୍ର ଭବିଷ୍ୟତ ଉନ୍ନତି କାମନାରେ ବାମଣ୍ଡାର 

୪୨ ଆଧୂନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଶି କ୍ଷାବିଭାଗ ସମ୍ବଲପୁର ଶିକ୍ଷାବିଭାଗରେ ଅନ୍ତର୍ଭୁକ୍ତ ହେଲା ୧୮୯୨ରେ। ତେଣୁ 
ତା'ପରେ, ଅର୍ଥାତ୍‌ ୧୮୯୨ ମସିହାର ଜୁନ୍‌ମାସଠାରୁ, ସମ୍ବଲପୁରର ପାଠ୍ୟପୂସ୍ତକହିଁ 
ବାମଶ୍ଡାର ଶିକ୍ଷାବିଭାଗର ପାଠ୍ୟପୂସ୍ତକରୂପେ ଗୃହୀତ ତଥା ମନୋନୀତ ହେଲା । 
ସମ୍ବଲପୁରରେ ତତ୍‌କାଳୀନ ଶିକ୍ଷାର ସ୍ଵରୂପ : 

୧୮୯୧ ମସିହା ବେଳକୁ ସମ୍ବଲପୁର ଜିଲ୍ଲାର ଶିକ୍ଷା “ବିଭାଗରେ ଆଶାଜନକ 
ଉନ୍ନତି ପରିଲକ୍ଷିତ ହୋଇନଥୁଲା । ସମଗ୍ର ଜିଲ୍ଲାରେ ଓଡ଼ିଆ ଶିକ୍ଷାର ଶେଷସୀମା 
ମିଡିଲ୍‌ ଭର୍ଣ୍ଣାକୁଲାର” (Mାଏପାଣ Vernacular) ଓ ଇଂରାଜୀ ଶିକ୍ଷାର ଶେଷସୀମା 
ପ୍ରବେଶିକା (Eance) ପର୍ଯ୍ୟନ୍ତ ଥୁଲା । ତା ୨୦.୩. ୧୮୯୧ ପର୍ଯ୍ୟନ୍ତ ସମଗ୍ର ଜିଲ୍ଲାରୁ 
F.A. ଶ୍ରେଣୀ ପର୍ଯ୍ୟନ୍ତ ଶିକ୍ଷୀଲାଭ ନିମିତ୍ତ ଉଦ୍ୟମ କରିନଥୁଲେ । ବରପାଲି ସ୍କୁଲର 
ତଦାନୀନ୍ତନ ପ୍ରଧାନଶିକ୍ଷକ ଓ ପରେ ବାମଣ୍ଡା ରାଜକୁମାର ସ୍କୁଲର ଶିକ୍ଷକ ଲକ୍ଷ୍ମଣ ମିଶ୍ର 
F.A. (First Arts) ପରୀକ୍ଷା ଦେବା ନିମିତ୍ତ କଲିକତା ଯାତ୍ରାକଲେ; ମାତ୍ର ପରୀକ୍ଷାରେ 
ଏକଦିନ ଅନୁପସ୍ଥିତ ହେବା ହେତୁ ଅକୃତକାର୍ଯ୍ୟ ହେଲେ । ସେ ଯାହାହେଉ, ଉଚ୍ଚଶିକ୍ଷା 
ଲାଭ ନିମିତ୍ତ ତାଙ୍କର ଏ ପ୍ରକାର ନବୀନ ଉତ୍ସାହ ତଥା ନବୋଦ୍ୟମ ପରେ ଉଚ୍ଚ 
ଶିକ୍ଷାଭିଳାଷୀ ଛାତ୍ରମାନଙ୍କୁ ବିଶେଷଭାବେ ଅନୁପ୍ରାଣିତ କରିପାରିଥ୍‌ଲା । 
ଭାରତରେ ଶିକ୍ଷାର ସ୍ଵରୂପ : 

ଭାରତର ୧୮୮୧ ମସିହାର ଜନଗଣନାରୁ ଜଣାଯାଏ ଯେ ଶତକରା ୯୬.୫ 
ଅଶିକ୍ଷିତ ଥୁଲେ । ୧୮୮୨ରେ ସାର୍‌ ଚାର୍ଲସ୍‌ ରିଡ୍‌ଙ୍କ ରିପୋର୍ଟ କ୍ରମେ ପରିବର୍ରଭିତ 
ଶିକ୍ଷାନୀତି ୧୯୪୭ ପର୍ଯ୍ୟନ୍ତ କାର୍ଯ୍ୟକାରୀ ଥୁଲା । ପ୍ରତ୍ୟେକ ଦଶ ବର୍ଷରେ ଭାରତୀୟ 
ଶିକ୍ଷିତ ସଂଖ୍ୟା ଥୁଲା 

୧୮୮୧ ମସିହାରେ ୩.୫ ୧୯୦୧ ମସିହାରୋ ୫.୩ 

୧୮୯୧ ମସିହାରେ ୪.୬ ୧୯୧୧ ମସିହାରେ ୫.୯ 

ଓ ୧୯୨୧ ମସିହାରେ ୭.୩ 

ତେଣୁ ଏହି କ୍ରମରେ ସମ୍ବଲପୁର ହିତୈଷିଣୀର ପ୍ରାଣପ୍ରତିଷ୍ଠା କାଳରେ, ଅର୍ଥାତ୍‌ 
୧୮୮୮-୮୯ ମସିହାରେ ¬ 

(କ ) ସରକାରୀ ଓ ବେସରକାରୀ ବିଦ୍ୟାଳୟ ସଂଖ୍ୟା ଥୁଲା ୧,୩୧ ,୭୦; 
ମାତ୍ର ତା'ର ପରବର୍ଷ ଅର୍ଥାତ୍‌ ୧୮୮୯-୯୦ ମସିହାରେ ୩୦ ୦୧ଟି ବିଦ୍ୟାଳୟ ବୃଦି 
ଲାଭକରି ସର୍ବମୋଟ ବିଦ୍ୟାଳୟ ସଂଖ୍ୟା ଥୂଲା ୧,୩୪,୭୧ ! 

(ଖ) ୧୮୮୮-୮୯ରେ ସର୍ବଭାରତୀୟ ଛାତ୍ର ସଂଖ୍ୟା ଥୁଲା ୩୫,୪୪, ୨୪୭ 
ଓ ତା'ର ପରବର୍ଷ ୮୨, ୧୩୩କୁ ବୃଦ୍ଧିପାଇ ସର୍ବମୋଟ ଛାତ୍ର ସଂଖ୍ୟା ହେଲା 
୩୬,୨୬,୩୮୦। 

ପଞ୍ଚମ ଅଧ୍ୟାୟ ୪୩ 


(ଗ ) ୧୮୮୮-୮୯ ମସିହାରେ ଉଚ୍ଚଶିକ୍ଷା ପ୍ରାପ୍ତ ଛାତ୍ରସଂଖ୍ୟା ୧୧,୨୫୦ ଓ 
୧୮୮୯-୯୦ ମସିହାରେ ଉକ୍ତ ସଂଖ୍ୟା ହେଲା ୧୧,୨୧୯ ଅର୍ଥାତ୍‌ ୩୧ ହ୍ରାସ 
ପାଇଲା | 

(ଘ) ୧୮୮୮-୮୯ ମସିହାରେ ଭାରତରେ ଓକିଲସଂଖ୍ୟା ୨,୬୯୧ ଓ ତା'ର 
ପରବର୍ଷ ଥ୍ଲା ୩, ୦୯୪, ଅର୍ଥାତ୍‌ ୩୮୫କୁ ବୃଵି ପାଇଲା | 

(ଡ) ସମଗ୍ର ଭାରତର ଅନ୍ୟାନ୍ୟ ବିଭାଗ ଅପେକ୍ଷା ଶିକ୍ଷାବିଭାଗରେହିଁ ଅଧକ 
ପରିମାଣରେ ଅର୍ଥ ବିନିଯୁକ୍ତ ଥୁଲା । ଅର୍ଥାତ୍‌ ୧୮୮୮-୮୯ ବେଳକୁ ଏହାର ପରିମାଣ 
ଟ ୨,୭୦,୯୨,୩୨ ୪. ଓ ତା'ର ପରବର୍ଷ ଥ୍ଲା ଟ ୨,୭୬,୫୮, ୬୯୭ । 

୧୯ ୦୬-୦୭ର ହିସାବ ଅନୁସାରେ ଭାରତର ବିଦ୍ୟାଳୟ ଛାତ୍ରସଂଖ୍ୟା ନିମ୍ନଲିଖିତ 
ତାଲିକାରୁ ଅବଧାରିତ ହୋଇଥାଏ । 


୧୯୦୬-୭ରେ- 
ଅନୁଷ୍ଠାନ ଛାତ୍ର ସଂଖ୍ୟା ଅନୁଷ୍ଠାନ ଛାତ୍ରୀ ସଂଖ୍ୟା 
ସଂଖ୍ୟା ସଂଖ୍ୟା 
(ପୁରୁଷ) (ସତୀ) 
୧-ଆର୍ଟସ୍‌ କଲେଜ ୧୨୮ ୧୮୭୫୮ ୮ ୧୬୦ 
୨-ହାଇସ୍ଲ ୧୧୬୫ ୨୮୬୩୯୭ ୧୧୨ ୧୧୮୮୫ 
୩-ପ୍ରାଇମେରୀ ୧୦୨୯୪୭ ୩୪୨୪୬୧୮ ୧୯୮୩ ୧୩୨୪୮୫ 


ମାତ୍ର ପାଞ୍ଚବର୍ଷ ପରେ ୧୯୧ ୧-୧୨ ବେଳକୁ ସମଗ୍ର ଭାରତରେ ଏହାର ରୂପ 
ପରିବର୍ଵିତ ହେଲା । 
୧୯୧୧ / ୧୨ ବେଳକୁ 
ଅନୁଷ୍ଠାନ ଛାତ୍ରସଂଖ୍ୟା ଅନୁଷ୍ଠାନ ଛାତ୍ରୀସଂଖ୍ୟା 


ସଂଖ୍ୟା ସଂଖ୍ୟା 
୧-ଆର୍ଟସ୍‌ କଲେଜ ୧୩୦ ୨୯୬୩୯ ୧୦ ୨୭୯ 
୨ ହାଇସ୍କୁଲ ୧୨୧୯ ୩୩୯୦୮୮୧ ୧୩୫ ୧୬୮୮୪ 
୩-ପ୍ରାଇମେରୀ ୧୧୦୬୯୨ ୪୨୦୨୬୩୧ ୧୨୮୮୬ ୭୮୫୫୧୧ 


୧୯୧୫-୧୬ର ସରକାରୀ ହିସାବ ଅନୁସାରେ ଭାରତରେ ମୋଟ 
୧୩୮ ୧ ୮୩ଗୋଟି ପ୍ରାଇମେରୀ ସ୍କୁଲରେ ୫୬୪ ୨ ୨୬୩ ଜଣ ଛାତ୍ର ଥୁଲେ, ଅର୍ଥାତ୍‌ 
ଭାରତରେ ଶିକ୍ଷାର କ୍ରମବିକାଶ ଉପର୍ଯ଼୍ୟୁକ୍ତ ପରିସଂଖ୍ୟାନରୁହିଁ ପରିଲକ୍ଷିତ ହୋଇଥାଏ | 
ଓଡ଼ିଶାରେ ଶିକ୍ଷାର ସ୍ଵରୂପ : 

( ୧୮୭୬-୧୯୦୧) ୨୫ ବର୍ଷ ମଧ୍ଯରେ ଓଡ଼ିଶାରେ ଉଚ୍ଚ ଶିକ୍ଷିତମାନଙ୍କ ମଧ୍ୟରେ 
୪ଜଣ ଏମ୍‌.ଏ., ୯୪ଢଣ ବି.ଏ. ଏବଂ ୨୩ ଜଣ ବି.ଏଲ୍‌. ପାସ୍‌ କରିଥ୍‌ଲେ। 

୪୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


୧ ୯ ୧୫- ୧୬ ବେଳକୁ ବିହାର-ଓଡ଼ିଶାରେ ୨୩୪ ୦ ୨ଟି ବିଦ୍ୟାଳୟରେ ୬୪୩୧ ୧୭ 
ଜଣ ଛାତ୍ର ଥଲେ, ମାତ୍ର ୧୯୧୮ ବେଳକୁ ବାମଣ୍ଡା ଓ ତା'ର ସନ୍ନିକଟବର୍ଭୀ ବିଭିନ୍ନ 
ଦେଶୀୟ ରାଜ୍ୟରେ ତଥା 
(କ) ବାମଣ୍ଡାରେ ( ୧୯୮୮ ବର୍ଗମାଇଲ୍‌ ) ୩ଟି ଏମ୍‌.ଇ.ସୂଲ ଓ ୧୨୫ଟି ଏଲ୍‌ .ପି. ସଲ 
(ଖ) ରେଢ଼ାଖୋଲ ( ୮୩୩ ବର୍ଗମାଇଲ୍‌ ) ୧୨ଟି ” 
(ଗ ) ବଣେଇ ( ୧୨୯୬ ବର୍ଗମାଇଲ୍‌ ) ୨ଟି ” 
(ଘ) ତାଳଚେର (୩୯୯ ବର୍ଗମାଇଲ୍‌ ) ୧ ଏମ୍‌.ଇ. ୪ ଓ ୩୪ 
(ଡ ) ପାଇଲହଡ଼ା (୪୫୨ ବର୍ଗମାଇଲ୍‌ ) ୧ ଏମ୍‌.ଇ. ୩୪ 

୧୯୨୨ ବେଳକୁ ବାମଣ୍ଡା, ସୋନପୁର, ପାଟନା ଓ କଳାହାଣ୍ଡି ଦେଶୀୟ 
ରାଜ୍ୟରେ ଗୋଟିଏ ଲେଖାଏଁ ହାଇସ୍କୁଲ ଥୁଲା । 

ଉପର୍ଯ୍ୟୁକ୍ତ ପରିସଂଖ୍ୟାନରୁ ଭାରତ, ଓଡ଼ିଶା ତଥା ବାମଶ୍ଡାରେ ଶିକ୍ଷାର ସ୍ଵରୂପ 
ସହଜେ ପ୍ରତିପନ୍ନ ହୋଇଥାଏ, ଅର୍ଥାତ୍‌ ବାମଣ୍ଡାରେ ଶିକ୍ଷାର ଅଗ୍ରଗତି କ୍ରମିକ ରୀତିରେ 
ସମ୍ଭବ ହୋଇପାରିଛି । ତେଣୁ ବିଭିନ୍ନ ଶିକ୍ଷାନୁଷ୍ଠାନ ପ୍ରତିଷ୍ଠା ଏବଂ ତହିଁରେ ଛାତ୍ରଛାତ୍ରୀଙ୍କ 
ଅନୁପ୍ରବେଶ ତଦନୂରୂପ କ୍ରମବିକାଶ ଲାଭ କରିଛି ଦୀର୍ଘ ( ୧୮୭୦-୧୯୨୦) ୫୦ 
ବର୍ଷ ମଧ୍ଯରେ । 
ବାମଣ୍ଡା ରାଜଧାନୀ ଦେବଗଡ଼ରେ ଶିକ୍ଷାର କ୍ରମବିକାଶଧାରା : 

(କ ) ‘ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟ” ଓ ଆଲୋଚନା ସଭାର ପ୍ରଭାବ 
ଓ ପ୍ରତିଷ୍ଠା 

ଶିକ୍ଷାର ଅଭିବୃଦ୍ଧି ସାଧନ ନିମିତ୍ତ “ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟ ' ପ୍ରତିଷ୍ଠା 
ଲାଭକଲା ୧୮୮୨ ମସିହାରେ । ୧୮୮୨ରେ ଏହା କଲିକତା ବିଶ୍ବବିଦ୍ୟାଳୟର 
ସ୍ଵୀକୃତି ଲାଭ କଲା । ପ୍ରଧାନଶିକ୍ଷକ ରୂପେ ବହୁ ଉଚ୍ଚଶିକ୍ଷିତ ବ୍ଯର୍ତି ନିଯୁତ୍ତିଲାଭ 
କରିଥୁଲେ । ଏହାର ପ୍ରଥମ ପ୍ରଧାନଶିକ୍ଷକ ଥ୍‌ଲେ ବିଜୟଚନ୍ଦ୍ର ମଜୁମଦାର ବି.ଏ. 
(୧୮୮୬-୮୮) । ତାଙ୍କ ପରେ ବିଶିଷ୍ଟ ଓଡ଼ିଆ ପ୍ରଧାନଶିକ୍ଷକ ଗଶେଶ୍ଵର ପଟ୍ଟନାୟକ 
ବି.ଏ. ଶିକ୍ଷାବିଭାଗର ଅନେକ କିଛି ସଂସ୍କାର କରି ସୁନାମ ଅର୍ଜ୍ଚନ କଲେ ( ୧୮୮୮- 
୯୨) । ସେ ଜଣେ କର୍ମଦକ୍ଷ ଓ ସରଳ ପ୍ରକୃତିସମ୍ପନ୍ନ ବ୍ୟକ୍ତି ଥଲେ । ତାଙ୍କର 
ପ୍ରଧାନଶିକ୍ଷକତା କାର୍ଯ୍ୟ ସମ୍ପାଦନ କାଳରେ ୧୮୯୦ ସାଲରେ ବାମଣ୍ଡା ଛାତ୍ର- 
ସମ୍ମିଳନୀ ସଭା” ପ୍ରସିଦ୍ଧିଲାଭ କରି ଶିକ୍ଷାର ମାନବ୍‌ଵଦଧି କରିପାରିଥୂଲା । ତାଙ୍କ ପରେ 
ଅର୍ଥାତ୍‌ ୧୮୯୨ ମସିହାରୁ ୧୯୧୯ ମସିହା ପର୍ଯ୍ୟନ୍ତ ଦୀର୍ଘ ୨୭ ବର୍ଷ ମଧ୍ୟରେ ଅନ୍ୟ 
କୌଣସି ଶିକ୍ଷିତ ଓଡ଼ିଆ ପ୍ରଧାନ ଶିକ୍ଷକ ହେବାର ସୁଯୋଗ ପାଇନଥ୍‌ଲେ । ଏକାଦିକ୍ରମେ 
୫ଜଣ ବଙ୍ଗାଳୀ ଶିକ୍ଷିତ ବ୍ୟକ୍ତି ୧ “ରେବତୀ ମୋହନ ଦାସଗୁପ୍ର, ୨-ଯୋଗେଶଚନ୍ଦୁ 
ଦାସ, ୩-ହୃଦୟଚନ୍ଦନ ସେନ, ୪-ଉପଫପେନ୍ଦ୍ରଚନ୍ଦ୍ର ଦାସଗୁପ୍ତ, ୫ -ଗିରିଜାନନ୍ଦ ଚାଟାର୍ଜୀ 

ପଞ୍ଚମ ଅଧ୍ଯାୟ ୪୫ 


୧୯୧୯ ସାଲ ପର୍ଯ୍ୟନ୍ତ ପ୍ରଧାନ ଶିକ୍ଷକ ରୂପେ କାର୍ଯ୍ୟ ନିର୍ବାହ କରିଥୁଲେ । ଏ ସମୟରେ 
ପରୀକ୍ଷାଫଳ ମଧ୍ଯ ସନ୍ତୋଷଜନକ ନଥ୍ଲା | ୧୮୮୬ରୁ ୧୯୨୩ ସୂଦୀର୍ଘ ୩୭ ବର୍ଷ 
ମଧ୍ଯରେ ବାମଣ୍ଡାବାସୀ ଛାତ୍ରମାନଙ୍କ ମଧ୍ୟରୁ କେବଳ ୭ଜଣ ଛାତ୍ର ମାତ୍ର ମାଟ୍ରିକ୍‌ 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥ୍‌ଲେ । ଟଙ୍କଧର ଦାସ ( ୧୯୧୦), ଦିବ୍ୟଶଙ୍କର ଦେବ 
( ୧୯ ୧ ୨ ) , ସୁଶୀଳ ଦେବତା ( ୧୯୧୩), ରାମନାରାୟଣ ଦ୍ରିବେଦୀ ( ୧୯୧୭) 
ଓ ସଦାଶିବ ମହାପାତ୍ର ( ୧୯ ୨୦ ) । ୬ଜଣ ଦରଖାସ୍ତକାରୀଙ୍କ ମଧ୍ଯରୁ ତଦାନୀନ୍ତନ 
ବଲାଙ୍ଗୀର ହାଇସ୍କୁଲର ପ୍ରଧାନଶିକ୍ଷକ ଦୈତ୍ୟାରି ତ୍ରିପାଠୀ ପ୍ରଧାନଶିକ୍ଷକରୂପେ ନିଯୁକ୍ତି 
ଲାଭକରି ପୁନଃ ସଂସ୍କାର ବିଧାନ କଲେ ୧୯୨୩ ପର୍ଯ୍ୟନ୍ତ । 

୧୯୧୭ ସାଲର ମାଟ୍ରିକ୍ୟୁଲେସନ୍‌ର ପରୀକ୍ଷାଫଳରୁ ସାଧାରଣ ଶିକ୍ଷାର ମାନ 
ସହଜେ ନିର୍ବାରିତ ହୋଇଥାଏ । ଅର୍ଥାତ୍‌ ସର୍ବମୋଟ ୧୧ ୨୭୦ ଜଣ ପରୀକ୍ଷାର୍ଥୀଙ୍କ 
ମଧ୍ଯରୁ ୧ମ ଶ୍ରେଣୀରେ ୫୮୭୯ ଜଣ, ୨ୟ ଶ୍ରେଣୀରେ ୪୭୪୩ ଜଣ ଓ ତୃତୀୟ 
ଶ୍ରେଣୀରେ ୬୪୮ ଜଣ ଉତ୍ତୀର୍ଣ୍ଣ ହୋଇଥୂଲେ । 

‘ରାଜକୁମାର ବିଦ୍ୟାଳୟ” ର ସ୍ଵରୂପ ବିଶ୍ଲେଷଣ : 

୧୯୨୨ ମସିହା ବେଳକୁ ସମଗ୍ର ଓଡ଼ିଶାର ୨୬ଟି ଦେଶୀୟ ରାଜ୍ୟ ଥୁଲା । ଏହି 
ସବୁ ରାଜ୍ୟରେ ପ୍ରାୟ ୪୦ ଲକ୍ଷ ଲୋକ ବାସ କରୁଥ୍‌ଲେ । ସାଧାରଣ ଗଡ଼ଜାତ 
ଅଞ୍ଚଳର ଶିକ୍ଷାଦୀକ୍ଷା ନିମ୍ବସ୍ତରରେ ଥୁଲା । ୨୬ଟି ଦେଶୀୟ ରାଜ୍ୟ ମଧ୍ଯରୁ କେବଳ 
୭ଟି ରାଜ୍ୟରେ ଉଚ୍ଚ ଇଂରାଜୀ ବିଦ୍ୟାଳୟ ଥଲା (କ) ବାମଣ୍ଡା, (ଖ) ସୋନପୁର, 
(ଗ ) ପାଟଣା, (ଘ ) କଳାହାଣ୍ଡି, (ଚ )ଢେଙ୍କାନାଳ, (ଛ ) ତାଳଚେର, 
(ଜ ) ମୟୂରଭଞ୍ଜରେ । ଅନ୍ୟ ୧୯ଟି ରାଜ୍ୟରେ ଉଚ୍ଚ ଇଂରାଜୀ ବିଦ୍ୟାଳୟ ନ ଥୁବାରୁ 
ଶିକ୍ଷାର ଆଲୋକରୁ ବଞ୍ଚୃତ ଥୁଲେ । ଉଚ୍ଚଶିକ୍ଷା ଆଡ଼କୁ ସାଧାରଣ ଲୋକଙ୍କ ମନ 
ଆଦୌ ଆକୃଷ୍ଟ ନ ଥୁଲା, ତେଣୁ ବିଦ୍ୟାଳୟରେ ଛାତ୍ରାଭାବ ଘଟୁଥ୍‌ଲା । ବିଦ୍ୟାଳୟଟି 
କଲିକତା ବିଶ୍ଵବିଦ୍ୟାଳୟ ଅଧୀନରେ ଥୁଲା । ୧୯ ୦୪ରେ କେବଳ ଏକବର୍ଷ ନିମିତ୍ତ 
ଏଲାହାବାଦ ବିଶ୍ଵବିଦ୍ୟାଳୟଦ୍ଵାରା ପରିଚାଳିତ ହୋଇଥଲା । ୧୮୯୫ ମସିହା ବେଳକୁ 
ଯେଉଁ ରୂପରେ ପ୍ରତିଭାତ ହୋଇଥଲା, ତାହା Administration Report 1895ରୁ 
ସହଜରେ ପ୍ରତିପନ୍ନ ହୋଇଥାଏ ! “The Headquarters School at Deogarh 
which provides a high education both in Vernacular and English 
and is presided over by highly qualified masters, having long 
since established a reputation which appears to have fully sus- 
tained in the year under response.” 

ବିଦ୍ୟାଳୟଟି ତାର ପ୍ରଶଂସା ବହୁଦିନ ଧରି ରକ୍ଷାକରିପାରିଥୁଲା | ତାହା ନିମ୍ପୋକ୍ତ 
ଉଦ୍ଧତିରୁ ସ୍ପଷ୍ଟ ପ୍ରତୀୟମାନ ହୁଏ । Administrative Report—1898 “Bamra has 

୪୬ ଅଧ୍ନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


maintained its reputation for a sound system of rural education, its 
Raj Kumar School is the best in the State.” ଏହାର ପରିଚାଳନା ସୁଚାରୁରୂପେ 
ସମ୍ପନ୍ନ ହେଉଥଲା | (1902-Notes on Feudatory States)ରୁ ଜଣାଯାଏ ଯେ, 
“The Bamra Raj Kumar High School appears to be well managed.” 

ବିଦ୍ୟାଳୟର ପ୍ରଥମ ଗୃହଟି ପ୍ରାଚୀନ ରୀତିରେ ନିର୍ମିତ ହୋଇଥଲା । ତେଣୁ 
୧୯୧୨ରେ ନୂତନ ପକ୍କା ଗୃହ ଲାହୋର୍‌୍ର 'ଇସ୍ଲାମିଆ” କଲେଜ ନକ୍ସାରେ 
ନିର୍ମିତ ହୋଇ ନବକଳେବର ଧାରଣକଲା । ବହୁ ଶିକ୍ଷିତ ବ୍ୟକ୍ତି ଶିକ୍ଷକତା ସମ୍ପାଦନ 
କରି ବିଦ୍ୟାଳୟର ଗୌରବ ବୃଦ୍ଧି କରିଥୁଲେ । ରାଜପୁରୋହିତ ଗୋବର୍ଵନ ମହାପାତ୍ରଙ୍କ 
୪ର୍ଥ ପୁତ୍ର ସଦାଶିବ ମହାପାତ୍ର ୧୯୨ ୦ରେ ମାଟ୍ରିକ୍‌ ପାସ୍‌ କରି ଷ୍ଟେଟ୍‌ ବୃତି 
(ଟ.୧୫.୦୦) ଲାଭକରି ରେଭେନ୍‌ସା କଲେଜରେ ଆଇ.ଏ. ପଢ଼ିଲେ । ସେ 
୧୯୨୨ରେ ପ୍ରଥମ ଆଇ.ଏ. ହିସାବରେ ସମ୍ମାନିତ ହୋଇଥ୍‌ଲେ । ୧୯୦୨ ମସିହା 
ବେଳକୁ ସମଗ୍ର ଭାରତରେ କଲେଜ ଛାତ୍ରସଂଖ୍ୟା ଥୁଲା ୮୦୬୦; ମାତ୍ର ପାଞ୍ଚବର୍ଷ 
ପରେ ୧୯ ୦୭ ମସିହା ବେଳକୁ ଏହା ଅଭିବୃଦି ଲାଭକରି ୯୦୬୦ ହେଲା ! ପରବର୍ରୀ 
ପାଞ୍ଚବର୍ଷ ପରେ ଏହା ୧୮୦ ୦୧ରୁ ୨୧୦୯୬ ହେଲା | ସେ ଯାହାହେଉ, ଭାରତରେ 
ଶିକ୍ଷା କ୍ରମେ ଦୁତଗତିରେ ପ୍ରସାରିତ ହେଲା ! 

ମାତ୍ର ବାମଣ୍ଡାରେ ଠଠଧ ଠ Wards ଶାସନରେ ୧୯ ୨୨ ମସିହାରେ କେବଳ 
ଜଣେମାତ୍ର ବୈଦେଶିକ ଛାତ୍ର ୩ୟ ଶ୍ରେଣୀରେ ଉକ୍ତ ବିଦ୍ୟାଳୟରୁ ମାଟ୍ରିକ୍‌ ପରୀକ୍ଷାରେ 
ଉତ୍ତୀର୍ଣ୍ଣ ହୋଇଥ୍‌ଲେ । ଏହି ସମୟକୁ ବିଦ୍ୟାଳୟର ଅବସ୍ଥା ଅତ୍ଯନ୍ତ ଶୋଚନୀୟ 
ହୋଇପଡ଼ିଥ୍ଲା । ସେହି ଅବସ୍ଥାର ପରିବର୍ଭନ ସକାଶେ ବାମଣ୍ଡାବାସୀଙ୍କ ମନରେ 
ଉଦ୍‌ବେଗ ପ୍ରକାଶ ପାଇଲା | 
ବାମଣ୍ଡା ଛାତ୍ର ସମିତି : 

ବିଦ୍ୟାଳୟର ପ୍ରଧାନ ଶିକ୍ଷକ ଗଣେଶ୍ଵର ପଟ୍ଟନାୟକଙ୍କ ସମୟରେ ( ୧୮୯୦) 
ବାମଣ୍ଡାର ଛାତ୍ର ସମ୍ମିଳନୀ’ ପ୍ରତିଷ୍ଠିତ ହେଲା । ଏହାର ପ୍ରଧାନ ଉଦ୍ଦେଶ୍ୟ ଥୁଲା ପ୍ରବନ୍ଧ 
ସାହିତ୍ୟର ଉନ୍ନତି ବିଧାନ । ଏହି ସମୟ ପ୍ରବନ୍ଧ ସାହିତ୍ୟର ପ୍ରଥମ ପର୍ଯ୍ୟାୟରେ ଅନ୍ତର୍ଭୁକ୍ତ 
ହେଲେ ହେଁ ବାମଣ୍ଡାରେ ପ୍ରବନ୍ଧ ସାହିତ୍ୟର ପୂଷ୍ଟଳ ଉନ୍ନତି ସାଧ୍ତ ହୋଇନଥ୍ଲା ! 
ମୁଷ୍ଟିମେୟ ପ୍ରବନ୍ଧ ଆତ୍ମପ୍ରକାଶ କରିଥୁଲା । ପଦ୍ୟ ରଚନା, ଗଦ୍ୟ ରଚନା ଅପେକ୍ଷା 
ଅଧ୍କତର ସୁଗମ ଓ ସହଜ ଥୁଲା । ତେଣୁ ଛାତ୍ରମାନଙ୍କ ମଧ୍ଯରେ ପ୍ରବନ୍ଧ ରଚନା 
ମନୋବୃତ୍ତି ଜାଗ୍ରତ କରିବା ସକାଶେ ଛାତ୍ର ସମ୍ମିଳନୀ” ପ୍ରତିଷ୍ଠିତ ହେଲା । ପ୍ରଥମେ 
ସଭାପତି ଥୁଲେ ସଚ୍ଚିଦାନନ୍ଦ ଓ ସମ୍ପାଦକ ଥୁଲେ ତାଙ୍କର ସହାଧ୍ଯାୟୀ ଜଳନ୍ଧରଦେବ । 
ଏ ସମୟରେ ପ୍ରବନ୍ଧର ପରିପ୍ରକାଶ ସାଧନ ନିମିତ୍ତ 'ସମ୍ବଲପୂର ହିତୈଷିଣୀ'ରେ ମଧ୍ଯ 

ପଞ୍ଚମ ଅଧ୍ୟାୟ ୪୭ 


ପଦ୍ୟ-ଭାଗ ଅପେକ୍ଷା ଗଦ୍ଯ-ଭାଗ ବିଶିଷ୍ଟ ସ୍ଥାନଲାଭ କରୁଥଲା । ଶିକ୍ଷକମାନେ 
ଯେକୌଣସି ଗୋଟିଏ ବିଷୟ ସୋମବାର ଦିନ ନିର୍ବାଚିତ କରିଦେଉଥ୍‌ଲେ । ସେହି 
ସପ୍ତାହର ରବିବାର ଦିନ ନିଦିଷ୍ଟ ସମୟରେ ଲିଖିତ ପ୍ରବନ୍ଧ ପାଠ କରାଯାଉଥ୍‌୍ଲା | 
ଶେଷରେ ଲିଖିତ ପ୍ରବନ୍ଧମାନଙ୍କର ଦୋଷତୁଟି ନିଦଶନା ଓ ବିବେଚନାପୂର୍ବକ ମୂଲ୍ୟାଙ୍କନ 
ସହ ଶ୍ରେଷ୍ଠ ବିବେଚିତ ପ୍ରବନ୍ଧର ଲେଖକଙ୍କୁ ପୂରସ୍କାର ପ୍ରଦାନ କରାଯାଉଥୁଲା | ଫଳତଃ, 
ପ୍ରବନ୍ଧଟରଚନା ସ୍ଟୃହା ଛାତ୍ରମାନଙ୍କ ମଧ୍ୟରେ ବଳବତୀ ହୋଇଉଠୂଥ୍‌ଲା । ବାମଣ୍ଡାର 
ସ୍ଵନାମପ୍ରସିଦ୍ଧ ପ୍ରବନ୍ଧକାର ଜଳନ୍ଧରଦେବ ଉକ୍ତ ଆଦର୍ଶରେ ଅନୁପ୍ରାଣିତ ହୋଇ 
ସଫଳତାଲାଭ କରିପାରିଥ୍ଲେ । 

୨୬ଟି ଦେଶୀୟ ରାଜ୍ୟ ମଧ୍ଯରେ ବାମଣ୍ଡା ଶିକ୍ଷାର ପ୍ରସାର ଦିଗରେ ବହୁଦୂର 
ଅଗ୍ରସର ହୋଇପାରିଥ୍ଲା । ଏହାର କୋର୍ଟ କଚେରୀରେ ଓଡ଼ିଆଭାଷା ପ୍ରଚଳିତ ଥୁଲା ! 
ତେଣୁ ଶିକ୍ଷାଲାଭ ପରେ ବହୁ ବ୍ୟକ୍ତି କର୍ମ-ସଂସ୍ଥାନଲାଭପୂର୍ବକ ଜୀବିକା ନିର୍ବାହ କରୁଥ୍‌ଲେ । 
(ଖ ) ବାମଣ୍ଡାରେ ନିମ୍ନ ପ୍ରାଥମିକ ଓ ଉଚ୍ଚ ପ୍ରାଥମିକ ଶିକ୍ଷାର କ୍ରମବିକାଶ : 

୧୮୯୦ ମସିହାରେ ଭଚ୍ଚ ପ୍ରାଥମିକ ପରୀକ୍ଷାରେ ୧୯ଜଣ ପରୀକ୍ଷାର୍ଥୀଙ୍କ ମଧ୍ଯରୁ 
୮ ଜଣ ଉତ୍ତୀର୍ଣ୍ଣ ହୋଇଥ୍‌ଲେ । ସେମାନଙ୍କ ମଧ୍ଯରୁ ୭ଜଣ ବୃତ୍ତିଲାଭ କରିଥ୍‌ଲେ। 
୧୯ ୦୭ ମସିହାରେ ଦେଶରେ ପ୍ରାଥମିକ ବିଦ୍ୟାଳୟସଂଖ୍ୟା ଥୁଲା ୧୨,୯୪୭; ମାତ୍ର 
୫ ବର୍ଷ ପରେ ୧୯୧୨ ମସିହା ବେଳକୁ ଏହ। ବୃଵିଲାଭକରିଥ୍ଲ।। 
୧୯୦୭ ମସିହାରେ ପ୍ରାଥମିକ ଛାତ୍ର ସଂଖ୍ୟା ଥ୍ଲା ୩୬,୩୦ ,୬୭୮ । ମାତର 
୧୯ ୧ ୨ମସିହାରେ ଏହା ହେଲା ୪୫, ୨୩, ୬୪୮ ! ଅର୍ଥାତ୍‌ ଏଥ୍‌ରୁ ସଷ୍ଟ ପ୍ରତୀୟମାନ 
ହୁଏ ଯେ ଭାରତର ବିଂଶ ଶତାଦ୍ଦୀର ପ୍ରଥମ ଦଶକରେ ଶିକ୍ଷା କ୍ରମିକ ଉନ୍ନତିଲାଭ 
କରିଛି । ସେହି ଅନୁପାତରେ ବାମଣ୍ଡାରେ ପ୍ରାଥମିକ ସ୍କୁଲ ଓ ଛାତ୍ରସଂଖ୍ୟା କ୍ରମେ ବୃଦ୍ଧି 
ଲାଭକରିଛି । ଖୀ. ୧୯୦୪ରେ ଜଗନ୍ନାଥ ପଟ୍ଟନାୟକଙ୍କ ପରେ ୧୯ ୦୫ମସିହାରେ 
ରାଜାଙ୍କର ତଦାନୀନ୍ତନ ପ୍ରାଇଭେଟ୍‌ ସେକ୍ରେଟେରୀ ଯୋଗେଶ ଚନ୍ଦ୍ର ଦାସ ସ୍କୁଲ ସମୂହର 
ତରତ୍ତଵାବଧାରକ (Superintendent) ଥୁଲେ | ବାମଣ୍ଡାରୁ ୧୯ ୦୫ର ନିମ୍ନ ପ୍ରାଥମିକ 
ପରୀକ୍ଷାରେ ୭୯ ଜଣ ଉତ୍ତୀର୍ଣ୍ଣ ହୋଇଥ୍‌ଲେ । ୧୯୦୬ରେ ସମଗ୍ର ରାଜ୍ୟରେ ପ୍ରାଥମିକ 
ଶିକ୍ଷା ବାଧ୍ୟତାମୂଳକ (ଠ୦mନpulsoO୮) ଆଇନ ଘୋଷଣା କରାଯିବା ଫଳରେ 
ବାମଣ୍ଡାରେ ପ୍ରାଥମିକ ବିଦ୍ୟାଳୟ ୩ ଗୁଣ ବୃଦ୍ଧିପାଇଲା । 

୧୯୧୨-୧୩ ମସିହାରେ ସମଗ୍ର ଓଡ଼ିଶାରେ ୨୬ଟି ଦେଶୀୟ ରାଜ୍ୟରେ 
ସର୍ବମୋଟ ୨୦୯ ୨ଟି ବିଦ୍ୟାଳୟ ଓ ତହିଁରେ ୭୩,୩୦୯ ଜଣ ଛାତ୍ର ଥୁଲେ । 
ଅନ୍ୟାନ୍ୟ ସ୍କୁଲ ପ୍ରତିଷ୍ଠା : 

ବାମଣ୍ଡା ରାଜଧାନୀ ଦେବଗଡ଼ରେ ଅସ୍ଟୃଶ୍ୟ ଜାତିର ଶିକ୍ଷାର ଉନ୍ନତିବିଧାନ ନିମିତ୍ତ 
୧୯ ୦୪ରେ ଏକ ବିଦ୍ୟାଳୟ ପ୍ରତିଷ୍ଠିତ ହେଲା । ତା'ର ନାମ ଅନାର୍ଯ୍ୟ ସ୍କୁଲ” ହେଲା । 

୪୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଏହି ସ୍କୁଲର ପ୍ରଧାନଶିକ୍ଷକ ଥୁଲେ ‘ନୀତିମୟୂଖ”ର ଲେଖକ ବିଶ୍ଵନାଥ ଶତପଥୀ । 
ଅନାର୍ଯ୍ୟ ଜାତିର ଲୋକେ ଶିକ୍ଷାଲାଭ କରି ଦେଶର ଉନ୍ନତିରେ ସହାୟକ ହେଲେ । 
ସମଗ୍ର ୨୬ଟି ରାଜ୍ୟ ମଧ୍ଯରେ ଏହାହିଁ ବାମଣ୍ଡାର ପ୍ରଥମ ପଦକ୍ଷେପ । 
‘ମନ୍ଦାକିନୀ ବାଳିକା ବିଦ୍ୟାଳୟ? : 

କାର୍ଯ୍ୟକାରୀ ସମାଜର ଏକ ଶ୍ରେଷ୍ଠ ଅଙ୍ଗ ନାରୀଜାତିର ଉନ୍ନତିକନ୍ତେ ନାରୀ ଶିକ୍ଷାର 
ପ୍ରବର୍ଗନ ସକାଶେ ୧୯ ୦୪ରେ ଗୋଟିଏ ଛଣ ଛାଉଣୀ ଘରେ ବାଳିକା ବିଦ୍ୟାଳୟ ଟିଏ 
ପ୍ରତିଷ୍ଠାଲାଭ କଲା; ୧୯୧୦ରେ ସଚ୍ଚିଦାନନ୍ଦଙ୍କ କନିଷ୍ଠା “କନ୍ୟା 'ମନ୍ଦାଜିନୀଂଙ୍କ 
ନାମାନୁଯାୟୀ ମନ୍ଦାକିନୀ ବାଳିକା ବିଦ୍ୟାଳୟର ପକ୍କା ଗୃହ ନିର୍ମିତ ହେଲା । 

୧୯୧୨-୧୩ ମସିହାରେ ଉକ୍ତ ବିଦ୍ୟାଳୟରୁ ନିମ୍ବ ପ୍ରାଥମିକ ପରୀକ୍ଷାରେ ୮ 
ଢ଼ଣ ଓ ଉଚ୍ଚ ପ୍ରାଥମିକ ପରୀକ୍ଷାରେ ୪ଜଣ ଛାତ୍ରୀ ଉତ୍ତୀର୍ଣ୍ଣ ହୋଇଥ୍‌ଲେ; ମାତ୍ର 
‘ରାଜବାଟୀ ବାଳିକା ବିଦ୍ୟାଳୟରୁ ନିମ୍ନ ପ୍ରାଥମିକ ପରୀକ୍ଷାରେ ୮ ଜଣ ଓ ଉଚ୍ଚ 
ପ୍ରାଥମିକ ପରୀକ୍ଷାରେ ୫ ଜଣ ଉତ୍ତୀର୍ଣ୍ଣ ହୋଇଥୁଲେ । ରାଜଜେମା ସୁରତରଙ୍ଗିଣୀ 
ପ୍ରଥମ ସ୍ଥାନ ଅଧ୍କାର କରିଥ୍ଲେ । ୧୯୧୧ରେ ବାମଣ୍ଡା ସ୍କୁଲସମୂହ ଡେପୁଟି 
ଇନ୍‌ସେକୃର ଥୁଲେ ଟଙ୍କଧର ଦାସ । ପରେ ସତ୍ୟବାଦୀ ପ୍ରଧାନ ୧୯୧୨ରେ ଡେପୁଟି 
ଇନ୍‌ସ୍ପେକୂର ହେଲେ। 
ରୌପ୍ୟପ ଦକ ଓ ସ୍ବର୍ଣ୍ଣପଦକ : 

ଶିକ୍ଷାର ବିକାଶ ସାଧନ ଓ ସ୍ଟହା ଜାଗରଣ ନିମିତ୍ତ କୃତୀଛାତ୍ରମାନଙ୍କୁ ଯୋଗ୍ୟତା 
ଅନୁସାରେ ‘ରୌପ୍ୟ ପଦକ ଓ “ସ୍ବର୍ଣ୍ଣ ପଦକ” ଅର୍ଥ କିମ୍ବା ମୁଦ୍ରିତ ମାନପତ୍ର 'ମାନ 
ପ୍ରଦାନ କରାଯାଉଥ୍‌ୁଲା ! ସାହିତ୍ୟିକ ଦୀନବନ୍ଧୁ ଗଡ଼ନାୟକଙ୍କ କନ୍ୟା ସୁଲୋଚନା ଦେଇ 
ନିମ୍ନ ପ୍ରାଥମିକ ପରୀକ୍ଷାରେ ପ୍ରଥମ ସ୍ଥାନରେ ( ୧୯୦୫ ) ଓ Middle Vernacularରେ 
ସର୍ବପ୍ରଥମ ବାଳିକାରୂପେ ଉତ୍ତୀର୍ଣ୍ଣ ହୋଇଥ୍‌ବା ହେତୁ ଯଥାକ୍ରମେ ଗୋଟିଏ ‘ରୌପ୍ୟ 
ଓ ଗୋଟିଏ “ସୃର୍ଣ୍ଣୀ ପଦକ ପ୍ରାପ୍ତ ହୋଇଥ୍‌ଲେ । ଏହା ତାଙ୍କର ପରବର୍ରୀ କବି -ଜଢୀବନକୁ 
ପ୍ରଭାବିତ କରି ‘କବିତା-ମନୋରମା” ଉପାଧ୍ରେ ଭୂଷିତ କଲା । 

ଏତଦ୍‌ବ୍ୟତୀତ ରାଜାନୁ ଗ୍ରହରେ ପ୍ରତ୍ୟେକ ବର୍ଷ Middle Vernacularରେ ଓ 
ଉଚ୍ଚ ପ୍ରାଥମିକ ପରୀକ୍ଷାରେ ପ୍ରଥମ ସ୍ଥାନଲାଭ କରୁଥ୍‌ବା ଛାତ୍ରୀଙ୍କୁ ରାଜାଙ୍କର 
' ଅଭିଷେକୋସବକାଳୀନ ରୌପ୍ୟ ପଦକ” (Coronation Medal) ପ୍ରଦାନ 
କରାଯାଉଥ୍‌୍ଲା । 
ପ୍ରାଞ୍ଞ ସ୍କୁଲ ପ୍ରତିଷ୍ଠା : 

୧୯୧୦ରେ ମାତୃଭାଷାର ଉନ୍ନତି ସାଧନ ଅଭିପ୍ରାୟରେ ପ୍ରାଞ୍ଞ ବିଦ୍ୟାଳୟ 
ପ୍ରତିଷ୍ଠିତ ହେଲା । ଏଥୁରେ ଓଡ଼ିଆ ଭାଷାରେ ଗଣିତ, ଇତିହାସ, ଭୂଗୋଳ, ବିଜ୍ଞାନ 

ପଞ୍ଚମ ଅଧ୍ୟାୟ ୪୯ 


ପ୍ରଭୃତି ଯାବତୀୟ ବିଷୟରେ ଶିକ୍ଷା ପ୍ରଦାନ କରାଗଲା । ଉକ୍ତ ବିଦ୍ୟାଳୟରେ ୬ଟି 
ଶ୍ରେଣୀ ଅନ୍ତର୍ଭୂକ୍ତ ଥ୍ଲା । ଏଥ୍‌ରୁ ଉତ୍ତୀର୍ଣ୍ ଛାତ୍ରମାନେ ରାଜ୍ୟରେ ବିଭିନ୍ନ ବିଭାଗରେ 
ଚାକିରି କରୁଥ୍ଲେ । ପ୍ରତ୍ୟେକ ଶ୍ରେଣୀ ନିମନ୍ତେ ଉଚ୍ଚଧରଣର ପାଠ୍ୟପୂସ୍ତକ ନିର୍ବାଚିତ 
ହେଉଥଲା । ଉପେନ୍ଦ୍ର ଭଞ୍ଜଙ୍କଠାରୁ ଆରମ୍ଭକରି ଗଙ୍ଗାଧର ମେହେରଙ୍କ ପର୍ଯ୍ୟନ୍ତ ଓଡ଼ିଆ 
ସାହିତ୍ୟରେ ସର୍ବସାର ବ୍ୟାକରଣ, ଅଳଙ୍କାର ବୋଧୋଦୟ, ଅଳଙ୍କାର ସାର ପ୍ରଭୃତି 
ବ୍ୟାକରଣ; ସଂସ୍କୃତରେ ଅମରକୋଷ, ହିତୋପଦେଶ, ରଘୁବଂଶମ୍‌, ମେଘଦୂତମ୍‌, 
ଅଳଙ୍କାର ଚନ୍ଦକା ପ୍ରଭୃତି ପ୍ରଚଳିତ ଥଲା । ସୁଦର୍ଶନ ନ୍ଯାୟରତ୍ନ ଉକ୍ତ ଅନୁଷ୍ଠାନର 
ହେଡ୍ପଶ୍ତିତ ଥ୍ଲେ । ଏତଦ୍ବ୍ୟତୀତ ମଧୁସୂଦନ ମିଶ୍ର ତର୍କବାଚସ୍ପତି, ପଣ୍ଡିତ ଭାଗୀରଥ୍‌ 
ରଥ ଓ ବ୍ରଜବନ୍ଧୁ ଶର୍ମା ପ୍ରଭୃତି ପଶଣ୍ଡିତଗଣ ଶିକ୍ଷକତା କରୁଥ୍‌ଲେ । 

ଏହାର ଚତୁର୍ଥ ବାର୍ଷିକ ପରୀକ୍ଷା ( ୧୯୧୩)ରେ ସଚ୍ଚିଦାନନ୍ଦ (ଯୌନ ନିର୍ବାଚନ), 
ପଣ୍ଡିତ ଭାଗୀରଥ୍‌ ରଥ ( ସଂସ୍କୃତ ), ବଳଭଦ୍ର ଦେବ (ବୈଦେହୀଶ ବିଳାସ ) , ବୃଢବନ୍ଧୁ 
ମିଶ୍ର (ବୈଦିକ ପ୍ରଭୃତି) ଏବଂ ଜଳନ୍ଧର ଦେବ ( ଅଭିବ୍ୟକ୍ତିବାଦ ଓ ପୃଥ୍ବୀର ଇତିହାସ ), 
ପରୀକ୍ଷକ ରୂପେ ନିଯୁକ୍ତି ଲାଭକରିଥ୍‌ଲେ । 

ଏହି ସମୟରେ ୧ ୯୧ ୨- ୧୩ରେ ଲିଙ୍ଗରାଜ ପାଣିଗ୍ରାହୀ, ମଦନମୋହନ ଗୁରୁ, 
ବୈରାଗୀ ପଶ୍ଡା, ଚକ୍ରଧର ସାହୁ, କହ୍େଇ ଶତପଥୀ, ଦିବ୍ୟରାଜ ସିଂହ, ଦାମୋଦର 
ମହାପାତ୍ର ପ୍ରଭୃତି ୧୬ ଜଣ ଛାତ୍ର ପରୀକ୍ଷା ଦେଇ ସମସ୍ତେ ଉତ୍ତୀର୍ଣ୍ଣ ହୋଇଥ୍‌ଲେ । 
ସୁରେନ୍ଦ୍ର ପ୍ରଧାନ ପ୍ରଥମ ସ୍ଥାନଲାଭ କରିଥବା ହେତୁ ପ୍ରଥମ ବର୍ଷ ରୌପ୍ୟପଦକ ପ୍ରାପ୍ତ 
ହେଲେ। 

ଯାହାହେଉ, ପ୍ରାଞ୍ଞ-ବିଦ୍ୟାଳୟ'ଟି ପ୍ରାଚୀନ ଉତ୍କଳୀୟ ଶିକ୍ଷା ଓ ସଂସ୍କୃତିର 
ବିକାଶସାଧନପୂର୍ବକ ଦୀର୍ଘକାଳ ବଞ୍ଚ୍ରହିପାରିଥ୍ଲା; ମାତ୍ର ପରେ “ଗୁରୁ ଟ୍ରେନିଂ” ସ୍କୁଲ 
( ୧୯ ୨ ୦ )ଟି ନବଜନ୍ଧ ଲାଭକଲା ଓ ପ୍ରାଞ୍ଞ ସ୍କୁଲଟି ବନ୍ଦହେଲା । ୧୯ ୨୩ ମସିହାରେ 
ଗୁରୁ ଟ୍ରେନିଂ ସ୍କୁଲର ୧୬ ଜଣ ପରୀକ୍ଷାର୍ଥୀଙ୍କ ମଧ୍ୟରୁ ୧୬ ଜଣ ଉତ୍ତୀର୍ଣ୍ଣ ହୋଇଥ୍‌ଲେ । 

ପ୍ରାଚୀନ ଓ ଆଧୁନିକ ଓଡ଼ିଆ (୧୯୧୨-୧୫) ସାହିତ୍ୟ ପରୀକ୍ଷାରେ 
ଯୋଗ୍ୟବିବେଚିତ ଛାତ୍ରମାନଙ୍କୁ ସାହିତ୍ୟ ବିଶାରଦ” ଉପାଧ୍‌, ପଦକ ବା ଅର୍ଥ ସାହାଯ୍ୟ 
ପ୍ରଦାନ କରାଯାଉଥ୍‌ଲା । ତେଣୁ ଶିକ୍ଷା ପ୍ରତି ଆଗ୍ରହ ବଳବତ୍ତର ହେଉଥଲା । ୧୮୭୦ରୁ 
୧୯୨୦ ପର୍ଯ୍ୟନ୍ତ ଏହି ଅର୍ଵଶତାବ୍ଦୀ ମଧ୍ୟରେ ବାମଣ୍ଡାର ଶିକ୍ଷା କ୍ରମବିକାଶ ଲାଭକଲା ! 
ଆଧୁନିକ ଓଡ଼ିଆ ସାହିତ୍ୟର ବିକାଶସାଧନ ଦିଗରେ ଏପ୍ରକାର ସୁସ୍ଥ ବାତାବରଣ 
ବିଶେଷରୂପେ ଅନୁକୂଳ ଥଲା । 

ଷଷ୍ଠ ଅଧ୍ଯାୟ 
ବାମଣ୍ଡାର ସାଂସ୍କୃତିକ ବିକାଶ 


ଉପକ୍ରମ : 

ପ୍ରାୟ ତ୍ରୟୋଦଶ ଶତାହୀରୁ ( ଗଙ୍ଗ ବଂଶର ପ୍ରଥମ ରାଜାଙ୍କ ସମୟରୁ ) ଉନବିଂଶ 
ଶତାବ୍ଦୀର ପ୍ରାରମ୍ଭ ପର୍ଯ୍ୟନ୍ତ ବାମଣ୍ଡାର ସାହିତ୍ୟିକ ଭିର୍ତିଭୁମି ଲୋକଲୋଚନର 
ଅନ୍ତରାଳରେ ଥୁଲା । ପ୍ରାୟ ୧୮୩୦ ସାଲ ଆଡ଼କୁ ସାଂସ୍କୃତିକ ପୃଷ୍ଠଭୂମି ନୂତନ 
ପରିମା୍ଜିତ ରୂପଲାଭ କଲା | ୧୮୫୦-୬୦ ସାଲ ଆଡ଼କୁ 'ଅଖୋଜ”' ବାମଣ୍ଡା ନିବିଡ଼ 
ଅରଣ୍ୟ ପରିବେଷ୍ଟିତ ଥୁଲା | ଗମନାଗମନ ପଥର ସୁବିଧା ନ ଥୁ୍‌ବାରୁ ବାହ୍ୟ ସଭ୍ୟତା 
ଓ ସଂସ୍କୃତିର ବହୁ ଦୂରରେ ଥୁଲା ! 

ଏହି ସମୟରେ ଗଡ଼ଜାତମାନ ତିନୋଟି ଶ୍ରେଣୀ; ଯଥା— ( ୧) ଛତିଶଗଡ଼, 
( ୨) ଅଠର ଗଡ଼, (୩) ଚୌଦ ଗଡ଼ରେ ବିଭକ୍ତ ଥୁଲେ । ପାଟଣା, କଳାହାଣି, 
ସୋନପୁର, ବାମଷ୍ଡା ପ୍ରଭୃତି ' ଛତିଶଗଡ଼'ର ଅନ୍ତର୍ଭୁକ୍ତ ଥ୍ଲା । ୧୫୫୦ରୁ ୧୮୦୦ 
ସାଲ ପର୍ଯ୍ୟନ୍ତ ସମ୍ବଲପୁର ଚୌହାନ ବଂଶୀୟ ରାଜା ଏବଂ ୧୮୦୦ରୁ ୧୮୧୭ ପର୍ଯ୍ୟନ୍ତ 
ମରହଟ୍ଟାମାନଙ୍କ ଶାସନାଧୀନ ଥୁଲା | ପରେ ଏହା ବ୍ରିଟିଶ୍‌ ଶାସନାଧୀନ ହେଲା ! ଇଂରେଜ 
ରାଜତୃଵକାଳରେ ସମ୍ବଲପୁର ଅଧୀନସ୍ଥ ଗଡ଼ଜାତମାନେ ଦୁଇଭାଗରେ ବିଭକ୍ତ ହେଲେ; 
ଯଥା ( ୧) “ସମ୍ବଲପୁର” ପୁଞ୍ଜ, ( ୨) ‘ପାଟଣା? ପୁଞ୍ଜ । ବାମଣ୍ଡା 'ସମ୍ବଲପୂର 
ପୁଞ୍ଜୀର ଅନ୍ତର୍ଭୂକ୍ତ । ୧୮୨୧ରେ ଗଡ଼ଜାତମାନେ ନୂତନ ସନନ୍ଦଲାଭ କଲେ, ମାତ୍ର 
୧୮୪୯ରୁ ଏହା ପ୍ରତ୍ୟକ୍ଷଭାବରେ ଇଂରେଜ ଶାସନାଧୀନ ହେଲା । 

‘ ଛତିଶଗଡ଼'ର କମିଶନର ରାୟପୁରଠାରେ ଅବସ୍ଥାନ କରୁଥ୍୍‌ଲେ । ସେ ପ୍ରତ୍ୟେକ 
ଗଡ଼ଜାତ ନିମିତ୍ତ ଜଣେ ଲେଖାଏଁ ରାଜପ୍ରତିନିଧ୍‌ (ଅଠା Agent) ନିଯୁକ୍ତ କରିଥୁଲେ । 
ସେମାନଙ୍କର ମୁଖ୍ୟ କାର୍ଯ୍ୟାଳୟ ଥ୍ଲ। ସମ୍ବଲପୁରଠାରେ । ରାଜ୍ୟମାନେ 
( ୧) Feudatory ଏବଂ ( ୨ ) ଧtory ଦୁଇଟି ଭାଗରେ ବିଭକ୍ତ ଥୁଲେ । ବାମଣ୍ଡା 
Feudatory ରାଜ୍ୟ ଥୁଲା ଏବଂ ଏହାର ଶାସକ Feudatory Chief ଥୁଲେ | ତେଣୁ 
ଏହି ଦୃଷ୍ଟିକୋଣରୁ ବାମଣ୍ଡାର ରାଜା ପ୍ରଭୂତ କ୍ଷମତାଶାଳୀ ଥୁଲେ ¦ ସେହି ବାମଣ୍ଡାରେ 
ପ୍ରଧାନତଃ ( ୧୮୩୦ରୁ ୧୯୫୦) ୮୦ ବର୍ଷ ମଧ୍ୟରେ ସାଂସ୍କୃତିକ ପୃଷ୍ଠଭୂମିର ସୃକ୍ଷ୍ 
ପର୍ଯ୍ୟାଲୋଚନା ଏବଂ ସାହିତ୍ୟିକ ବିକାଶଧାରାର ଦିଗ୍ଦର୍ଶନ ନିର୍ଣ୍ଣୟ ଉଦ୍ଦିଷ୍ଟ ପ୍ରବନ୍ଧର 
ପ୍ରଧୀନ ଆଲୋଚ୍ୟ ବିଷୟ | 

ଷଷ୍ଠ ଅଧ୍ୟାୟ ୫୧ 


ପ୍ରାୟ ୧୮୩୦ ସାଲ ଆଡ଼କୁ ସାଂସ୍କୃତିକ ପୃଷ୍ଠଭୂମି ନୂତନ ପରିମାର୍ଚିତ ରୂପ 
ଲାଭ କଲା । ସାହିତ୍ୟ ଓ ସଂସ୍କୃତି ଅଙ୍ଗାଙ୍ଗୀଭାବେ ଜଡ଼ିତ । ବାମଣ୍ଡାର ସାଂସ୍କୃତିକ 
ପୃଷ୍ଠଭୂମିକୁ ପ୍ରଧାନତଃ ଚାରୋଟି ପର୍ଯ୍ୟାୟରେ ବିଭକ୍ତ କରାଯାଇପାରେ; ଯଥା ୧ମ 
ପର୍ଯ୍ୟାୟ ବା ଅଭ୍ୟୁଦୟ” କାଳ ( ୧୮୩୦-୧୮୬୮), ୨ୟ ପର୍ଯ୍ୟାୟ ବା ବିକାଶ 
କାଳ ( ୧୯୬୯-୧୯୧୯), ୩ୟ ପର୍ଯ୍ୟାୟ ବା ସ୍ଥିତିକାଳ ( ୧୯୨୦-୧୯୩୪) 
ଏବଂ ଚତୁର୍ଥ ପର୍ଯ୍ୟାୟ ବା ‘ପରିଣତି' କାଳ ( ୧୯୩୫-୧୯୫୦) । 


(୧) ୧ମ ପର୍ଯ୍ୟାୟ ବା ଅଭ୍ୟୁଦୟ” କାଳ (୧୮୩୦-୧୮୬୮) : 


ଉନବିଂଶ ଶତାଦ୍ଦୀର ମଧ୍ଯଭାଗରେ ବାମଣ୍ଡାର ସାଂସ୍କୃତିକ ବାତାବରଣ ଗଢ଼ି 
ଉଠିଲା ( କ ) ‘ଜଗନାଥ ମନ୍ଦିରର ପୂର୍ଣ୍ାଙ୍ଗତା ସମ୍ପାଦନ, ( ଖ) ସଂସ୍କୃତ ବିଦ୍ୟାଳୟ 
ସ୍ଥାପନ, ( ଗ ) ବୃଢଜବିହାରୀପୁର ଶାସନରେ 'ଗୋକର୍ଣ୍ଡେଶ୍ଵର' ଙ୍କ ମନ୍ଦିର ନିର୍ମାଣ ଓ 
ମୂର୍ଭି ସ୍ଥାପନ, (ଘ ) ଜଗନାଥ ମନ୍ଦିର ନିକଟରେ ‘ପାପହରଣ”' କୁଣ୍ଡ ଖୋଦନ, 
(ଚ ) ପ୍ରଧାନପାଟ? ନିକଟରେ ଗିରିଗୋବର୍ବନଂଙ୍କ ମନ୍ଦିର ନିର୍ମାଣ ଆଦି 
ସଂସ୍କାରମୂଳକ କାର୍ଯ୍ୟ ସମ୍ପାଦନ, ଆଧ୍ଯାତ୍ବିକ ଚେତନା ଜାଗ୍ରତ କଲା । ତେଣୁ ‘ବକୁଳ 
କବି” ପଡ୍ତିତ ଭୁବନେଶ୍ବର ବଡ଼ପଣ୍ଡାଙ୍କ ଭାଷାରେ ଆସୀତ୍‌ ଶ୍ରୀ ବ୍ରଜସୁନ୍ଦରଃ 
ଭୁବନୋପାଧ୍ଶଣ୍ଚ ବଂଶକ୍ରମାଦେବ କୃଷ୍ଣ ପଦାର୍ପିତ ଖିଳା ମନୋବୃରିଃ ସ୍ଵଧର୍ମୋଜ୍ବଳଃ । 
ପଦ୍ୟାଳଙ୍କାର ଦାମୋଦର ମିଶ୍ର ଗାଇଲେ : 
କିନ୍ତ ଜନ୍ମେ ମନେ ଦୁଃଖ ଘୋରତର, 
କାହିଁଗଲେ ଆହା ଶ୍ରୀ ବ୍ରଜସୁନ୍ଦର ।” 
ଏହାହିଁ ବାମଭ୍ଡାର ସାହିତ୍ୟ ତଥା ସଂସ୍କୃତିର ଅଭ୍ୟୁଦୟ କାଳ । 
( ୨) ୨ୟ ପର୍ଯ୍ୟାୟ ବା ବିକାଶ କାଳ : 
( ୧୮୬୯-୧୯୧୯) ସ୍ବନାମଧନ୍ଯ ସାହିତ୍ୟପ୍ରେମୀ ରାଜା ବାସୁଦେବ 
ବାମଣ୍ଡାରେ ସାଂସ୍କୃତିକ ବିକାଶ ସାଧନ ଦିଗରେ ଗଭୀର ମନୋନିବେଶ କରିଥଲେ । 
(କ ) ଗମନାଗମନ ପଥର ନିର୍ମାଣ, (ଖ ) ମୁଦ୍ରାଯନ୍ତର ପ୍ରତିଷ୍ଠା ( ୧୮୮୬) 
(ଖ) “ସମ୍ବଲପୂର ହତୈଷିଣୀ' , ‘ବିକୂଳି' , ‘ଉକୁଳ ମଧୁପ ଏବଂ ‘ଆଲୋଚନା’ 
ଆଦି ପତ୍ରିକାର ପ୍ରଚଳନ । 
(ଘ ) ଉଚଚ ଇଂରାଜୀ ବିଦ୍ୟାଳୟ ( ୧୮୮୨ ), ଦାତବ୍ୟ ଚିକିତ୍ସାଳୟ ୧୮୮୩, 
ବହୁ ଉଚ୍ଚ ଏବଂ ନିମ୍ନ ପ୍ରାଥମିକ ବିଦ୍ୟାଳୟ ପ୍ରତିଷ୍ଠା 
(ଡ ) ‘ଟେଲିଫୋନ୍‌ ', ‘ଡାକବିଭାଗ” ଆଦିର ପ୍ରଚଳନ । 
(ଚ) ‘ପ୍ରମୋଦଉଦ୍ୟାନଂ ଏବଂ ତହିଁରେ ବିଭିନ୍ନ ସ୍ଥାପତ୍ୟ କଳାର ଶ୍ରେଷ୍ଠ ନିଦର୍ଶନ 
ସ୍ଵରୂପ ପ୍ରତିମୂର୍ରି ସ୍ଥାପନ । 

୫୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


(ଛ) ଶ୍ରୋତ୍ରୀୟ ବ୍ରାହ୍ମଣମାନଙ୍କୁ ସଂସ୍କୃତ ଶିକ୍ଷା ପ୍ରଦାନର ବିହିତ ବ୍ୟବସ୍ଥା, ଶାସନ 
ନୀତିର ପ୍ରବର୍ଗନ ଓ ଅଦାଲତରେ ଓଡ଼ିଆ ଭାଷାର ବ୍ୟବହାର । 

(ଜ ) ସହରବାସୀଙ୍କୁ ଜଳଯୋଗାଣ ବ୍ଯବସ୍ଥା । 

(8) ‘ସାହିତ୍ୟିକ-ସଭା” ଅନୁଷ୍ଠାନ ଓ ସାହିତ୍ୟ ଚର୍ଚ୍ଚା । 

(ଟ) ବହୁ ପଣ୍ଡିତ, ସାହିତ୍ୟକ ତଥା ସୁଧ୍‌ -ଗୁଣିବନ୍ଦଙ୍କୁ ସାହାଯ୍ୟ ତଥା ସାହଚର୍ଯ୍ୟ 
ପ୍ରଦାନ ପ୍ରଭୃତି ବହୁ ସଂସ୍କାରମୂଳକ କାର୍ଯ୍ୟ ସମ୍ପାଦିତ ହେଲା । ଫଳତଃ 
ଓଡ଼ିଆ ସାହିତ୍ୟର ଉନ୍ନତି ପଥ ସୂଗମ ହୋଇପରିଥ୍‌୍ଲା ! 

ତେଣୁ ତାଙ୍କର ଦୀକ୍ଷାଗୁରୁ ପଣ୍ଡିତ ଭୁବନେଶ୍ବର ବଡ଼ପଣ୍ଡା ବର୍ଣ୍ଣନା କଲେ 

ତଦ୍‌ବଂଶପ୍ରବଭୁବ ସର୍ବ ଜନତା ସମ୍ମାନ ନା ସମ୍ପଦା 

ଶ୍ରେୟାନ୍‌ ସୁରିଜନୋ ପ୍ରିୟୋ ବହୁବିଧେ ଶାସ୍ତ୍େତୁ ଦର୍ତାତ୍ମଧୀ 

ଶାସ୍ତେ ଭାଗବତେ କୃତ ଶ୍ରମତୟା ପ୍ରାପ୍ତ ପ୍ରବୋଧୋଦୟଃ 

ସୌମ୍ୟ ଶ୍ରୀ ସୁଢଳାଦି ଦେବ ପଦଯୟୂକ୍‌ ଶ୍ରୀ ବାସୁଦେବୋନୃପଃ ! 

x x x 

ଯୋ ବିଦ୍ୟାଳୟମୌଷଧାଳୟମଥୋ ସୌଧନିଚକ୍ରେ ବହୁ 

ନ୍ୟୁଜ୍ଚୈ ସ ପ୍ରତିମଲ୍ଲ ପବଳୈଃ ଶୋଭାତି ଶୟାନିଚ । 
ଦାମୋଦର ମିଶ୍ର ପଦ୍ୟାଳଙ୍କାରଙ୍କ ଭାଷାରେ 

“ଦେଖିଲି ବାମଣ୍ଡା ରାଜଧାନୀ ଶୋଭା 

ଯା ଛବି ଦର୍ଶନେ ଜନମନ ଲୋଭା 

ପୂତଗଙ୍ଗ ବଂଶ ନିଷ୍ଠପଳଙ୍କ ରବି 

ବାମଶ୍ଡେଶ ବାସୁଦେବ ରାଜକବି । 
ଫକୀରମୋହନ ଗାଇଲେ 

ସ୍ବର୍ଗୀୟ ସୁଚଳଦେବ ପ୍ରଥମ ଉନ୍ନତି 

ସୂଚନାର ପରାକାଷ୍ଠା ଲଭିଛି ସଂପ୍ରତି । 

ତାଙ୍କର ଚିଦ୍ରୋପ୍ୂଳା' ( ୧୮୯୨ ), ‘ଅଳଙ୍କାର ବୋଧୋଦୟ' (୧୮୮୬) 

ଏବଂ ‘ବୀରବାମା” ଶ୍ରେଷ୍ଠକୃତି । ତାଙ୍କ ପରେ ସଚ୍ଟିଦାନନ୍ଦଙ୍କ କାଳରେ ( ୧୯୦୩- 
୧୯ ୧୬ ) ବାମଭ୍ଡାର ଶିକ୍ଷା ସଭ୍ୟତା ଉନ୍ନତ ରୁଚିସଂପନ୍ନ ହୋଇପଡ଼ିଲା । ତାଙ୍କ କାଳରେ 
( ୧) ବିଦ୍ୟୁତାଲୋକ ବ୍ୟବସ୍ଥା ( ୧୯୦୫), ( ୨) ଇଲେକ୍ଟ୍ିକ୍‌ ମେସିନ୍‌ ପ୍ରେସ୍‌ର 
ସଂଯୋଜନା ( ୧୯୧୧), (୩) ଅନାର୍ଯ୍ୟ ସ୍କୁଲ ପ୍ରତିଷ୍ଠା ( ୧୯ ୦୪ ), ପ୍ରାଞ୍ଚବିଦ୍ୟାଳୟ 
ପ୍ରତିଷ୍ଠା (୧୯୧୦), ମନ୍ଦାକିନୀ ବାଳିକା ବିଦ୍ୟାଳୟ ସ୍ଥାପନ (୧୯୦୪), 
( ୪) ମ୍ୟୁନିସିପାଲିଟିର ବ୍ୟବସ୍ଥା ( ୧୯୧୨ ), ( ୫) କୃଷିର ଉନ୍ନତିମୂଳକ ସଂସ୍କାର, 

ଷଷ୍ଠ ଅଧ୍ୟାୟ ୫୩ 


( ୬ ) ‘ଉକୁଳ-ସାହିତ୍ୟ-ସମାଜୀ ଏବଂ କଲିକତାର ‘ସଙ୍ଗୀତ-ସମାଜ ( ୧୮୯୮)କୁ 
ଆର୍ଥିକ ସାହାଯ୍ୟ ପ୍ରଦାନ | 

(୭ ) ବହୁ ପଶ୍ଡିତମାନଙ୍କୁ ସମ୍ମାନ ପ୍ରଦର୍ଶନପୂର୍ବକ ଆର୍ଥିକ ସାହାଯ୍ୟ ପ୍ରଦାନ 
ଫକୀରମୋହନଙ୍କୁ ସରସ୍ବତୀ” ଉପାଧ୍‌ ପ୍ରଦାନ ( ୧୯୧୬) । 

( ୮ ) ପ୍ରବନ୍ଧ-ସାହିତ୍ୟର ଉନ୍ନତିକଳ୍ରେ ପ୍ରତିଯୋଗିତାମୂଳକ ପ୍ରବନ୍ଧ ପାଠ ଏବଂ 
ପୁରସ୍କାର, ମାନଚିତ୍ରାଦି ପ୍ରଦାନପ୍ରଭୃତି ସଂସ୍କାରମୂଳକ କାର୍ଯ୍ୟ ସାହିତ୍ୟର ପ୍ରଭୂତ ଉନ୍ନତି 
ସାଧନ କଲା । 
ତେଣୁ ଫକୀରମୋହନ ଗାଇଲେ 

“କେତେ କଳ କାରଖାନା କରିଛ ସ୍ଥାପନା 

x x x 
ନାନାବିଧ ବିଦ୍ୟାଳୟେ ପୂର୍ଣ୍ଣ ରାଜଧାନୀ 
କେତେ ଦେଶ ଦେଶାନ୍ତରୁ ସମାଗତ ଜ୍ଞାନୀ ¦ 

x Po x 
ସ୍ଥାପତ୍ୟ ବିଜ୍ଞାନେ ତୁମ୍ଭ ନିପୁଣତା ହେତୁ 
ନିଦର୍ଶନ ନଦୀପୃଷ୍ଠେ ଶିଳାମୟ ସେତୁ । 

x x x 
ବାମଣ୍ଡାର କାରାଗାର ଦେଖି ଯାଏ ଜଣା 
ଦୋଷୀର ଚରିତ୍ରଶୋଧ ବିଚିତ୍ର କଳ୍ପନା । 
ବନ୍ଦୀବୃନ୍ଦ ପାଉଛନ୍ତି ନାନାରୂପେ ଶିକ୍ଷା 
ସଚ୍ଚରିତ୍ର ଥାଇ ଯେହ୍ନେ ପାଳିବେ ଜୀବିକା ।” 

ଏହି ପର୍ଯ୍ୟାୟରେ ( ୨ ) ସଚିଦାନନ୍ଦଙ୍କ ମାୟାଶବରୀ” ( ୧୮୯୪), ‘ଅନଙ୍ଗ 
(୧୮୯୪, 'ଭୀଷ୍ (୧୮୯୪), ‘ରାସରହସ୍ୟ' (୧୮୯୬), 'ଅଳଙ୍କାରସାର' 
( ୧୮୯୯), 'ଚନ୍ଦ୍ରଦୂତ' ( ୧୮୯୯), “ସୁନ୍ଦରୀ ଚୌତିଶା” ( ୧୯୧୧ ), ‘ଆବାହନ' 
(୧୯୧୩), ପ୍ରକୃତି” ( ୧୯୧୧), ‘କାଦମ୍ବରୀ” ( ୧୯୧୧), ‘ଯୌନ ନିର୍ବାଚନ’ 
(୧୯୧୨), “ବୈଦିକ ପ୍ରକୃତି ଓ ବୃଷ୍ଠି ବିଜ୍ଞାନ? ( ୧୯୧୫), ପ୍ରେମ ସ୍ତବକ ' 
(୧୯୦୯)। 

(୩) ବଳଭଦ୍ର ଦେବଙ୍କ ରତୁ ସଂହାର” ( ୧୯୦୩), ‘ଶିବରାତ୍ରି ( ୧୯୦୧), 
“ସୁନାମୁଣ୍ଡା' ( ୧୯୧୫), ରଘୁବଂଶ” (୧୯୧୨) । 

( ୪) ରାଜୀବଲୋଚନଦେବଙ୍କ ପାରିଜାତ” ( ୧୯୧୪) ! 

( ୫ ) ବ୍ନ୍ଦାବନ ନାଥ ଶର୍ମାଙ୍କ ଚିତ୍ର ପରିଚୟ” ( ୧୯୧୩) ଓ ‘ଆମେ ଓଡ଼ିଆ 
(୧୯୧୬)। 

୫୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


( ୬) ଦୀନବନ୍ଧୁ ପ୍ରଧାନଙ୍କ 'ବୃୁତୋସ୍ସବ” ( ୧୯୦୫) । 

(୭ ) ଦୀନବନ୍ଧୁ ଗଡ଼ନାୟକଙ୍କର “ସିନ୍ଧୁମନ୍ନ? ( ୧୯୦୨), ‘ନାରୀ ଶିକ୍ଷା’, 
‘ଛନ ମନ୍ଦାର ମାଳା” ( ୧୯୧୪) ଓ କର୍ମପଥ” (୧୯୨୦)। 

(୮) ହରିହର ମହାପାତ୍ରଙ୍କ 'ହେମକମଳିନୀ' (୧୯୦୮), “କୁମାର 
କଣ୍ଠାଭରଣ' ! 

( ୯) ଲିଙ୍ଗରାଜ ପାଣିଗ୍ରାହୀଙ୍କ ପୁଷ୍ଠାଞ୍ଜଳି' ( ୧୯୧୫), ‘କଳିକାଞ୍ଜଳି' 
( ୧୯୧୯), ‘ନଡ଼ିଆ ପଇତା” ( ୧୯୧୯), ‘ଅମୃତେବିଷ” (୧୯୨୦) । 

( ୧୦) ସୁଲୋଚନା ଦେଇଙ୍କର ‘ଅବକାଶ ମଞ୍ଜରୀ” ( ୧୯୧୪) । 

( ୧୧ ) ବିଶ୍ଵନାଥ ଶତପଥୀଙ୍କର ‘ନୀତିମୟୂଖ” ( ୧୯୦୩) | 

( ୧୨ ) ବନମାଳୀ ଗୁରୁଙ୍କର ‘ଆର୍ଯ୍ୟମିତ୍ର' ( ୧୯୦୫) 

( ୧୩) ଦିବ୍ୟରାଜସିଂହଙ୍କ ବିକାଶ” (୧୯୧୬) । 

( ୧୪) ରତ୍ନାକର ଶର୍ମାଙ୍କ ‘ପାର୍ବତୀ? ( ୧୯୧୯ ) ପ୍ରଭୃତି ପୁସ୍ତକ ପ୍ରଣୀତ ତଥା 
ପ୍ରକାଶିତ ହୋଇ ଓଡ଼ିଆ ସାହିତ୍ୟର ପରିପ୍ରକାଶ ସାଧନ କଲେ । 

ରାଜକବି ସଚ୍ଚିଦାନନ୍ଦଙ୍କ ପୃତ୍ର ଦିବ୍ୟଶଙ୍କର ଦେବଙ୍କ କାଳରେ ( ୧୯୧୬-୧୯ )- 

( ୧ ) ଝାଡ଼େଶୃବର ମନ୍ଦିରର ମୁଖଶାଳା ନିର୍ମାଣ । 

( ୨ ) ରଙ୍ଗମଞ୍ଚ ନିର୍ମାଣ ଓ ଦୃଶ୍ୟପଟ (Sene)ର ବ୍ୟବସ୍ଥା ( ୧୯୧୯) । 

(୩) ପ୍ରସିଦ୍ଧ ପୁସ୍ତକାଗାର (Lary) ସଚିଦାନନ୍ଦ ଲାଇବ୍ରେରୀର ନିର୍ମାଣକାର୍ଯ୍ୟ 
ସମାପନ ଓ କାର୍ଯ୍ୟାରମ୍ଭ ପ୍ରଭୃତି ସାଂସ୍କୃତିକ କାର୍ଯ୍ୟ ସମ୍ପାଦିତ ହେଲା; ମାତ୍ର ତାଙ୍କର 
ଅକାଳ ବିୟୋଗ ଦୂର୍ଭିକ୍ଷର କରାଳ ଲୀଳା ଏବଂ ସଦିଜ୍ମରର ପ୍ରକୋପ ସାହିତ୍ୟିକ 
ଉଦାସୀନତା ସୃଷ୍ଟିକଲ। । ରାଧାନାଥ ତଥା ଫକୀରମୋହନ ଯୁଗୀୟ ଏବଂ 
ସତ୍ୟବାଦୀଯୁଗୀୟ ଚିନ୍ତାଧାରାର ପ୍ରଭାବ ଏହି ପର୍ଯ୍ୟାୟରେ ପରିଲକ୍ଷିତ ହୋଇଥାଏ । 

( ୪) ବାମଣ୍ଡା ରାଜଧାନୀ ଦେବଗଡ଼ରେ ଗୋଟିଏ ନୂତନ ଥ୍‌୍ଏଟର ଦଳ 
( ୧୯୧ ୦) ଗଠିତ ହୋଇ ନାଟକ କଳାର ଶ୍ରୀବୃଦ୍ଧି ସାଧନ କରୁଥଲା ! 


ଦୃତୀୟ ପର୍ଯ୍ୟାୟ ( ୧୯୨୦-୩୫) ସ୍ଥିତିକାଳ : 


୧୯୨୦ ମସିହା ଜାନୁୟାରୀ ମାସରୁ ବାମଣ୍ଡା ୦୮ ୦ Word;ର ଶାସନାଧୀନ 
ହେଲା | ପ୍ରତିନିଧ୍୍‌ L.£.B. Cobden Ramsay 1.C.S. C.1.€. ଏବଂ ତାଙ୍କର 
ସହକାରୀ M୮. Mono Fieାଏ ଏହାର ତର୍ତାବଧୀନ କଲେ । ଏହାହିଁ ବାମଣ୍ଡାରେ 
ଓଡ଼ିଆ ସାହିତ୍ୟର 'ସ୍ଥତିକାଳ' । ଏହି ପର୍ଯ୍ୟାୟରେ 

( ୧) ସୁପ୍ରସିଦ୍ଧ ସାପ୍ତାହିକ ପତ୍ରିକା ସମ୍ବଲପୁର ହିତୈଷିଣୀର ବିଲୟ (ମାଇଁ 
୧୯୨୩)। 

( ୨) ପୁରାତନ ରାଜକୁମାର ହାଇସ୍କୁଲର ଶୋଚନୀୟ ଅବସ୍ଥା ( ୧୯୨୩) 
ପର୍ଯ୍ୟନ୍ତ ବାମଣ୍ଡାର ୭ ଜଣ ଛାତ୍ର ମାଟ୍ରିକ୍ୟୁଲେସନ ପରୀକ୍ଷାରେ ଉତ୍ତୀର୍ଣ୍ଣ । ଯଦିଓ 
ବାମଣ୍ଡାରେ ସାହିତ୍ୟିକ ବାତାବରଣ ନୀରବ, ନିଷ୍ଠନ୍ଦ ଥୁଲା, ତଥାପି କେତେକ ସାହିତ୍ୟିକ 
( ୧) ନିଜ ନିଜର ଗଦ୍ୟ ପଦ୍ୟ ପୂସ୍ତକାଦି ପ୍ରଣୟନ ଏବଂ ( ୨) ତଦାନୀନ୍ତନ ବିଭିନ୍ନ 
ପତ୍ରପତ୍ରିକାରେ ( ସହକାର, ଉତ୍କଳ ସାହିତ୍ୟ, ରସଚକ୍ର, ନବଯୁଗ, ଉକୁଳ- ସେବକ, 
ସାଧନା, ପ୍ରଦୀପ ପ୍ରଭୃତି ) ସୃକୀୟ କୃତିର ପ୍ରକାଶପୂର୍ବକ ଓଡ଼ିଆ ସାହିତ୍ୟର ଉନ୍ନତି 
ବିଧାନରେ ମନୋନିବେଶ କରିଥୁଲେ | ସେମାନଙ୍କ ମଧ୍ଯରେ ପ୍ରାବନ୍ଧିକ ଜଳନ୍ଧରଦେବ 
ଏବଂ ବୃନ୍ଦାବନ ନାଥ ଶର୍ମା ପ୍ରଧାନ । 

(୩) ‘ରାମଗୋପାଳଜୀ ନାଟ୍ୟ ସଂଘ” ( ୧୯ ୨୫ )ର ପ୍ରତିଷ୍ଠାଲାଭ କରିବାଦ୍ରାରା 
ବାମଣ୍ଡାର କେତେକ କଳାପ୍ରେମୀ ନାଟକାଦିର ଅଭିନୟ ପ୍ରଦର୍ଶନପୂର୍ବକ ସାହିତ୍ୟ - 
ସଂଗୀତ କଳାର ପରାକାଷ୍ଠା ସାଧନ କଲେ ! 

( ୪) ଏତଦ୍ବ୍ୟତୀତ ଏହି ପର୍ଯ୍ୟାୟରେ ହରି ହର ମହାପାତ୍ରଙ୍କ ବିବ୍ରତାଭାରତୀ' 
( ୧୯୩୩), ‘ଶାନ୍ିଭିକ୍ଷା' ( ୧୯୩୩), ( ୨ ) ଲିଙ୍ଗରାଜ ପାଣିଗ୍ରାହୀଙ୍କ ବିଛୁଆତି 
ପତର ' ( ୧୯୨୨ ), ବାଣହରଣ' ( ୧୯୨୬) ଓ ବବସ୍ତଦାନ' ନାଟକ, (୧୯୨୭), 
(୩) ଜଳନ୍ଧରଦେବଙ୍କ ବିବାହ ବିଚାର ( ୧୯୨୮), (୪) ସୁଲୋଚନା ଦେଇଙ୍କର 
ପଦ୍ମିନୀ” (୧୯୨୭), “ସାବିତ” ନାଟକ (୧୯୨୮), “ସେକ୍ସପିୟର!' 
( ୧୯୩୩), ‘ଚିଭବିକାଶ” ( ୧୯୨୭), “ଦମୟନ୍ତୀ' ( ୧୯୩୦ ), ‘ବଣମଲୁୀ 
( ୧୯୩୧ ) ପ୍ରଭୃତି ପୁସ୍ତକମାନ ପ୍ରଣୀତ ତଥା ପ୍ରକାଶିତ । ସବ୍ରଜ ଯୁଗୀୟ ଚେତନା 
ଏହି ପର୍ଯ୍ୟାୟରେ ସାହିତ୍ୟକବ୍‌ନ୍ଦଙ୍କୁ ଅନୁପ୍ରାଣିତ କରିଥୁଲା । 
ଚତୁର୍ଥ ପର୍ଯ୍ୟାୟ “ପରିଣତି” କାଳ (୧୯୩୫-୫୦) : 
ଉପହାରର ପ୍ରଭାବ : 

( ୧) ୧୯୩୫ ମସିହାରେ ସାବାଳକ ରାଜା ଭାନୁଗଙ୍ଗ ଦେବଙ୍କ ରାଜ୍ୟାଭିଷେକ 
ଉପଲକ୍ଷେ ବାମ୍ତାର ପ୍ରାଇମେରୀ ଏବଂ ସେକେଦ୍ତାରୀ ସ୍କୁଲ ଶିକ୍ଷକ ସମାଜ ତରଫରୁ 
ପ୍ରକାଶିତ ତ୍ରୈମାସିକ ସାହିତ୍ୟ ପତ୍ରିକା ଉପହାର” ଏକ ନୂତନ ସାହିତ୍ୟିକ ଚେତନା 
ତଥା ନବ ଜାଗରଣ ସୃଷ୍ଟି କଲା । ସାହିତ୍ୟକଙ୍କ ସୁପ୍ତ ହୃଦୟରେ ନବ -ଉଦ୍ଦୀପନା ଜାଗ୍ରତ 
ହେଲା । ବହୁ କାବ୍ୟ, କବିତା, ପ୍ରବନ୍ଧ ଗଛ୍ଥାଦି ରୂପଲାଭ କରି ଓଡ଼ିଆ ସାହିତ୍ୟର 
ଉନ୍ନତି ସାଧନ କଲେ ପ୍ରାୟ ୧୦ ବର୍ଷରୁ ଉର୍ଦ୍ଧ କାଳ ପର୍ଯ୍ୟନ୍ତ । 
ଶଙ୍ଖର ଆବିର୍ଭାବ : 

୧୯୩୩ ମସିହାରେ 'ପୂର୍ବଗଡ଼ଜାତ ମଣ୍ଡଳ (Eastern State Agency) 
ସୃଷ୍ଟିହେଲା ଏବଂ ଗଭର୍ଣ୍ଣର ଜେନେରାଲଙ୍କ ପ୍ରତିନିଧ୍‌ (Ageନ)ଙ୍କ ଦ୍ଵାରା ପରିଚାଳିତ 
ହେଲା । ସେହି ପ୍ରଥମ ଶ୍ରେଣୀ ଗଡ଼ଜାତମାନଙ୍କ ମଧ୍ଯରେ ‘ବାମଣ୍ଡା ଅନ୍ୟତମ; ମାତ୍ର 

୫୬ ଆଧୁନିକ ଓଡ଼ିଆ ସାହତ୍ୟକୁ ବାମଶ୍ଡାର ଦାନ 


ଏହାର ରାଜପ୍ରତିନିଧ୍‌ (୮ 2.) ସମ୍ବଲପୁରରେ ଅବସ୍ଥାନ କରି ଅଧୀନସ୍ଥ ଗଡ଼ଜାତମାନଙ୍କ 
ଯାବତୀୟ ଉନ୍ନତିବିଧାନ ନିମିତ୍ତ ପରାମର୍ଶଦାତା (4d୪i$୦୮) ନିଯୁକ୍ତ କରିଥଲେ | 
ଡ. ମାୟାଧର ମାନସିଂହ ଯେତେବେଳେ ଏହି “Eastern State Agency"ର 
ଶିକ୍ଷାବିଭାଗୀୟ ପରାମର୍ଶଦାତା (Educational Advisor) ଥୂଲେ ( ୧୯୪୫-୪୬ ) 
ତାଙ୍କରି ସମ୍ପାଦକତ୍ଵରେ ମାସିକ ସାହିତ୍ୟ ପତ୍ରିକା 'ଶଙ୍ଖ”ର ଶୁଭ ଆବିର୍ଭାବ । ଏହି 
ପତ୍ରିକା ୧୯୪୭ ଡ଼ିସେମ୍ବର ପର୍ଯ୍ୟନ୍ତ ବାମଣ୍ଡାରୁ ପ୍ରକାଶିତ ହୋଇ ଏକ ଉଚ୍ଚକୋଟୀର 
ସାହିତ୍ୟିକ ବାତାବରଣ ସୃଷ୍ଠି କରିଥଲା । 

(ଗ ) ଦିବ୍ୟ ଶଙ୍କର ନାଟ୍ୟ ସଂଘ : ନବକିଶୋର ଦାସଙ୍କ ଉଚ୍ତିଟି (ଉତ୍କଳ 
ସାହିତ୍ୟ ୧୯୪୦) “ “ଗଡ଼ଜାତ ଜୀବନର ସଂସ୍କୃତିମୂଳକ ବିକାଶ ଆଣିବାପାଇଁ ଅଭିନୟ 
ଗୋଟିଏ ବଡ଼ କଳା”? ଯଥାର୍ଥ ବୋଲି ମନେହୁଏ । ବାମଣ୍ଡାରେ ଏହି ଦିବ୍ୟ ଶଙ୍କର 
ନାଟ୍ୟ ସଂଘ ଏକ ଚମକପ୍ରଦ ସୃଷ୍ଟି । ଏହା ଏକ ବିରାଟ ଚାଞ୍ଚଲ୍ୟ ସୃଷ୍ଟି କରିପାରିଥ୍ଲା । 
ତେଣୁ କଳାତ୍ମକ ବିକାଶ ସାଧ୍ତ ହେଲା । କଲିକତାର ବିଖ୍ୟାତ କଳାବିତ୍‌ ତଥୀ ନିଜାମ୍‌ 
ହାଇଦ୍ର।ବାଦ୍‌ ଗଭର୍ଣ୍ଣ ମେଣ୍ଟ କଲେଜର ତଦାନୀନ୍ତନ ଅଧ୍ଯକ୍ଷ ଧୀରେନ୍ଦ୍ର ନାଥ 
ଗଙ୍ଗୋପାଧାୟଙ୍କ ଚିନ୍ତାପ୍ରସୂତ ପୂର୍ବ ପ୍ରତିଷ୍ଠିତ ସ୍ଥାୟୀ ରଙ୍ଗମଞ୍ଚର ସଦୂପଯୋଗ ହେଲା । 

ଏତଦ୍ବ୍ୟତୀତ ଏହି ପର୍ଯ୍ୟାୟରେ 'ଶଙ୍ଖ”ର ପରବର୍ରୀ ସମ୍ପାଦକ ଜଳନ୍ଧର ଦେବଙ୍କ 
ବହୁ ଗଳ୍ପ ଓ ପ୍ରବନ୍ଧ, ବୃନ୍ଦାବନ ନାଥ ଶର୍ମାଙ୍କ ଶତଚିନ୍ତା' ଗଦ୍ୟପୁସ୍ତକ ( ୧୯୩୯), 
ଲଳିତ ମୋହନ ଦେବଙ୍କ ଲଳିତ ‘ରତୁକଳାପ” ( ୧୯୩୭), ବଳଭଦ୍ର ଦେବଙ୍କ 
‘ଚଞ୍ଚରୀକା କ୍ଷୁଦ୍ରକାବ୍ୟ ( ୧୯୧୬), ସୁରେନ୍ଦ୍ର ନାଥ ଶର୍ମାଙ୍କ 'ରାଜକବି ସଚ୍ଚିଦାନନ୍ଦ 
ନାଟକ ( ୧୯୪୯), ହରିହର ମହାପାତ୍ରଙ୍କ ଖଣ୍ଡାଧାର? କାବ୍ୟ ( ୧୯୪୭) ଉଚ୍ଚ 
ସାହିତ୍ୟିକ ଚେତନା ସୃଷ୍ଟି କରିଥ୍ଲା । ୧୯୫୧ ଆଡ଼କୁ ‘ଗଙ୍ଗ ସଘଘ' ପ୍ରତିଷ୍ଠିତ ହୋଇ 
ସାହିତ୍ୟିକ ବାତାବରଣ ସୃଷ୍ଟି କରିଥଲା | ଏହି ପର୍ଯ୍ୟାୟରେ ଆଧୁନିକ ଯୁଗୀୟ ଚିନ୍ତାର 
ଉଦ୍ରେକ ହୋଇଥଲା । 

ବଡ଼କୁମାର ବଳଭଦ୍ରଦେବଙ୍କ ଅକାଳ ବିୟୋଗ ( ୧୯୩୭) ଏହି ପର୍ଯ୍ୟାୟରେ 
ବାମଷ୍ଡାର ସାହିତ୍ୟ କ୍ଷେତ୍ରରେ ଏକ ଦାରୁଣ ବିପର୍ଯ୍ୟୟ ଆନୟନ କଲା । ତେଣୁ ‘ସହକାର’ 
ଅଷ୍ଟାଦଶଭାଗ ୬ଷ୍ଠ ସଂଖ୍ୟା କହିଲେ ‹ ତାଙ୍କ ତିରୋଧାନ ସହିତ ଉତ୍କଳ ସାହିତ୍ୟ ଗଗନରୁ 
ଏକ ଉଜ୍ଵଳ ଜ୍ୟୋତିଷ୍ପ ତିରୋହିତ ହୋଇଅଛନ୍ତି । କବିଗୁରୁ ରାଧାନାଥ, ଭକ୍ତକବି 
ମଧୁସୂଦନଙ୍କ ମହନୀୟ କବି ପ୍ରତିଭା ଯେଉଁ ଉପାଦାନରେ ଗଠିତ, ବଳଭଦ୍ବଦେବଙ୍କ 
ସାହିତ୍ୟ ଓ ସାଧନା ସେହି ଧାରା ଅନୁସରଣ କରି ପ୍ରସ୍ତୁଟିତ ¦ ରାଧାନାଥଙ୍କ 'ପାର୍ବତୀ' 
କାବ୍ୟର ଉପସଂହାର ଏହାର ପ୍ରକୃଷ୍ଟ ପ୍ରମାଣ ।” 

“ ବସୁତଃ, ସେ ଥୁଲେ ନବୀନ ଓ ପ୍ରବୀଣ ଯୁଗର ସଂଯୋଜକ । ତାଙ୍କର ନୀରବ 
ସାଧନାଦ୍ଵାରୀ ଉତ୍କଳ ସାହିତ୍ୟ ଯେଉଁ ପ୍ରେରଣା ସଂଗ୍ରହ କରୁଥ୍ଲା, ଆଜି ସେ ଉତ୍ସ 

ଷଷ୍ଠ ଅଧ୍ୟାୟ ୫୭ 


ତିରୋହିତ । ତାଙ୍କର ସାଧୁ ସରଳ ମହନୀୟ ଚରିତ୍ର ବାମଣ୍ଡାର ଗରିମାମୟ ଇତିହାସକୁ 
ଉଜ୍ଵଳ କରି ରଖିଥୁଲା । 

‘ପ୍ରଧାନପାଟ ପ୍ରପାତ' ଯୁଗେ ଯୁଗେ ତାର ସାହିତ୍ୟିକ ଅଭିନିବେଶ ତୋଳିରଖି 
ସାହିତ୍ୟିକ ଗୌରବର ଜୈତ୍ରଗୀତି ଗାନକରୂଛି । ବିଭିନ୍ନ ସାଂସ୍କୃତିକ ଅନୁଷ୍ଠାନ ମାଧ୍ୟମରେ 
ବିଭିନ୍ନ ପର୍ଯ୍ୟାୟରେ ବାମଣ୍ଡାର ସାହିତ୍ୟିକ ବାତାବରଣ ସୃଷ୍ଟି ହୋଇଥ୍‌ଲା ଏକ ସୁସମୃଦ୍ଧ 
ପରିବେଶରେ । ଆଧୁନିକ ଓଡ଼ିଆ ସାହିତ୍ୟର ବିକାଶକାଳରେ ବାମଣ୍ଡା ଶୀର୍ଷସ୍ଥାନ 
ଲାଭକଲା । ସାଂସ୍କୃତିକ ପୃଷ୍ଠଭୂମିରେ ଆଧୁନିକ ଓଡ଼ିଆ ସାହିତ୍ୟର ବିକାଶଧାରା ଅତ୍ୟନ୍ତ 
ସ୍ବଚ୍ଛ, ସଚଳ ଏବଂ କ୍ଷିପ୍ରବେଗରେ ପ୍ରବାହିତ । ତା'ର ପୁଙ୍ଖାନୁପୁଙ୍ଖ ବିଶ୍ଳେଷଣ ବିଭିନ୍ନ 
ପ୍ରବନ୍ଧରେ ସନ୍ିବେଶିତ । 


ବାମଣ୍ଡାର ସାଂସ୍କୃତିକ-ଭିତ୍ତଭୂମିର ଏକ ନୂତନ ପ୍ରସ୍ଥ 
(ଖ ) ବାମଣ୍ଡାରେ ନାଟ୍ୟ ଓ-କଳାର ବିକାଶଧାରା (୧୮୭୬-୧୯୭୬) 


ସାହିତ୍ୟ ଜଗତରେ ବକାବ୍ୟଂକୁ ପ୍ରଧାନତଃ ଇନ୍ଦ୍ରିୟାନୁଭୃତି ଭେଦରେ ଦୁଇଟି 
ଭାଗରେ ବିଭକ୍ତ କରାଯାଇଥାଏ; ଯଥା ( ୧ ) ଶ୍ରବ୍ୟକାବ୍ୟ, ( ୨ ) ଦୃଶ୍ୟକାବ୍ୟ । 
ଵଶ୍ରବ୍ୟକାବ୍ୟ ଶ୍ରବଣ ବା ପଠନର ଉପଯୋଗୀ, ମାତ୍ର ଦୃଶ୍ୟକାବ୍ୟ ଚକ୍ଷୁର ଦର୍ଶନରେ 
ସୌନ୍ଦର୍ଯ୍ୟ ଆହରଣର ଉପଯୋଗୀ । ‘ନାଟକ? ବା ଦୃଶ୍ୟକାବ୍ୟର ସୃଷ୍ଟିପ୍ରକରଣ ପ୍ରତି 
ଦୃକ୍ପାତ କଲେ ଜଣାଯାଏ ଯେ ଏହା “ବେଦ ରୁହିଁ ସର୍ବପ୍ରଥମେ ସୃଷ୍ଟ । 
ଚୁଗ୍ରାହ ପାଠ୍ୟଂ ରଗ୍ବେଦାତ୍‌ ସାମଭ୍ୟୋଗୀତ ମେବ ଚ 
ଯଜୁର୍ବେଦାଦଭିନୟାନ୍‌ ରସନାଥର୍ବଣାଦପି ।” 
ତେଣୁ ପଞ୍ଚମ ବେଦରୂପେ ନାଟ୍ୟବେଦର ସୃଷ୍ଠି । ନାଟକର ପ୍ରୟୋଜନ ବିଚାରକଲେ 
ଢଣାଯାଏ- 
“ ଦଃଖାର୍ରାନାଂ ଶ୍ରମାର୍ରାନାଂ ଶୋକାର୍ରାନାଂ ତପସ୍ିନାମ୍‌, 
ବିଶ୍ରାମ ଜନନଂ ଲୋକେ ନାଟ୍ୟମେତଦ୍‌ ଭବିଷ୍ୟତି । 
ନାଟକର ମହର୍ତର ଅତ୍ୟନ୍ତ ଉଚ୍ଚକୋଟୀର — 
“ନ ତଜ୍ଞାନଂ ନ ତଳ୍ଛିଛଂ ନ ସା ବିଦ୍ୟା ନ ସା କଳା 
ନ ସ ଯୋଗୋ ନ ତତ୍‌ କର୍ମ, ନାଟ୍ୟେସ୍ିନ୍‌ ଯନ୍ନ ଦୃଶ୍ୟତେ । 
ନାଟକୀୟ ଲକ୍ଷଣ ଦୃଷ୍ଟିରୁ ବିଚାରକଲେ ଜଣାଯାଏ ଯେ 
“ ଭୁମ୍ପା ରସାନାଂ ଗହନାଂ ପ୍ରୟୋଗାଃ 
ସୌହାଦ୍ୟି ହୃଦ୍ୟାନି ବିଚେଷ୍ଟିତାନି, 
ଥିଵ୍ଧତ୍ୟମାୟୋଜିତ କାମସୂତ୍ରଂ 
ଟିଵ୍ବାଃକଆ ବାଚି ବିଦଗ୍ଧଚା ଚ । 

୫୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଯେହେତୁ ନାଟକ ଯୁଗୋପଯୋଗୀ, ତେଣୁ ବୈଦିକ ଯୁଗରୁ ( ତିପୁରଦାହଃ, 
ସମୁଦ୍ର ମନ୍ଧନଂ ନାଟକ ) ଏ ପର୍ଯ୍ୟନ୍ତ (ଆଧୁନିକ ଯୁଗ ) ସଂସ୍ୃତ ତଥା ଓଡ଼ିଆ ନାଟକ 
ଜଗତରେ ପ୍ରଭୂତ ପରିବର୍ଭନ ସଂଘଟିତ ହୋଇଛି । ସାଂସ୍କୃତିକ-ପବିତ୍ର -ପୀଠସ୍ତଳୀ 
ବାମଣ୍ଡାରେ ଏହି ନାଟ୍ୟକଳାର କ୍ରମବିକାଶଧାରା ପ୍ରବାହିତ ହୋଇ ତା'ର ଗଣ-ଜୀବନକୁ 
ବିଶେଷଭାବେ ପ୍ରଭାବିତ କରିଛି । 
ବାମଣ୍ଡାରେ ନାଟ୍ୟକଳାର ବିକାଶଧାରା : 'ସଂସ୍ତ' ଓଡ଼ିଆ ଭାଷାର ଜନନୀ ! 
ତେଣୁ ସଂସ୍କୃତ-ନାଟକର ପ୍ରଭାବ ପରବର୍ଭୀକାଳରେ ବହୁ ପରିମାଣରେ ରେଖାପାତ 
କରିଛି । ଓଡ଼ିଆ ସାହିତ୍ୟର ‘ଆଦିଯୁଗ” ଏବଂ ‘ମଧ୍ଯଯୁଗ”ରେ ନାଟକ ସମ୍ପର୍କରେ 
ସବିଶେଷ ତଥ୍ୟ ମିଳେନାହିଁ । ତଥାପି ଆଧୁନିକ ଯୁଗର ପରିପ୍ରେକ୍ଷୀରେ ନାଟକର 
ସୃଷ୍ଟିୟପରମ୍ପରାକୁ ପର୍ଯ୍ୟାଲୋଚନା କଲେ ଜଣାଯାଏ ଯେ ଉନବିଂଶ ଶତାବ୍ଦୀର 
ଦ୍ଵିତୀୟାର୍ବର ଶେଷ ତ୍ରିଦଶକ ମଧ୍ଯରେ ‘ନାଟକ! ଆମ୍ପ୍ରକାଶ କରି ଓଡ଼ିଆ ସାହିତ୍ୟକୁ 
ରଵିମନ୍ତ କରିଅଛି । ‘ବାବାଜୀ’ ( ୧୮୭୭ ), ‘କାଞ୍ଜାବେରୀ' ନାଟକ (୧୮୮୦), 
ଓଡ଼ିଆ ନାଟକ ଜଗତରେ ଚାଞ୍ଚଲ୍ୟ ସୃଷ୍ଟିକଲା । ବଙ୍ଗୀୟ ଲେଖକ ମାଇକେଲ ମଧୁସୂଦନ 
ଦତ୍ତ, ନାଟ୍ୟ -ସମ୍ରାଟ ଦ୍ଵିଜେନ୍ଦ୍ର ଲାଲ ରାୟ, ରବୀନ୍ଦ୍ରନାଥ ଠାକୁର ପ୍ରଭୃତି ଲେଖନୀ 
ଚାଳନାପୂର୍ବକ ଅନେକ ନାଟକ ସୃଷ୍ଟି କରିଥ୍‌ଲେ | ‘କାଞ୍କାବେରୀ” ବଙ୍ଗୀୟ ନାଟକର 
ପ୍ରତିଫଳିତ ଛାୟାହିଁ ସୃଷ୍ଟି । ( ୧୮୭୬-୧୯୦୦) ଶଂସିତ କାଳରେ “ବାମଣ୍ଡାଂ' ଏକ 
ଦେଶୀୟ ରାଜ୍ୟ (Fଧuatory State) ରୂପେ ପରିଗଣିତ । ରାଜା ବାସୁଦେବଙ୍କ 
ପୁତ୍ର ସଚ୍ଚିଦାନନ୍ଦଙ୍କ ବିଦ୍ୟାଶିକ୍ଷା ନିମିତ୍ତ ବହୁ ପଣ୍ତିତଙ୍କ ଆଗମ ନରେ ତଥା ସାହିତ୍ୟଚଙ୍ା 
ନିମିତ ବହୁ କବି, ସାଦିତ୍ୟକ ପ୍ରଭୃତି ସୁଧ୍୍‌ବୃନ୍ଦଙ୍କ ମଧୁର ସମାବେଶରେ ଦେବଗଡ଼ 
‘ବୁଧହଂସକେଳିସର ରୂପେ ପ୍ରଖ୍ୟାତ | ଶିଳ୍ଛ ସ୍ଥାପତ୍ୟ ତଥା ଭାସ୍କର୍ଯ୍ୟାଦିର 
ନୈପୁଣ୍ୟରେ ‘ଉତ୍କଳର ଉଜ୍ୟିନୀ” ନାମରେ ସୁବିଦିତ । ତେଣୁ କବି ବର୍ଣ୍ଣନା କଲେ 
“ ' କବିତୃ ସାହିତ୍ୟ ଚଙ୍ଟା ଶିଳ୍ପାଦି ସହିତ, 
'ଭନଳଳର ଉଜ୍ଜୟିନୀ” ବାମଡ଼ା ବିଦିତ ।” 
‘ସମ୍ବଲପୁର ହତୈଷିଣୀ' ସାପ୍ତାହିକ ପତ୍ରିକା ଆତ୍ମପ୍ରକାଶ କରି ସାହିତ୍ୟର ଅନୁକୂଳ 
ବାତାବରଣ ସୃଷ୍ଟିକଲା । ତେଣୁ କବି କଣ୍ଠରୂ ନିଃସୃତ ହେଲା — 
“ 'ବଧହଂସକେଳିସର ଦେବଦୁର୍ଗଧାମେ 
ଜନମିଲା-ସୁପତ୍ରିକା ହିତୈଷିଣୀ ନାମେ ।”? 
ନାଟକ -ସାହିତ୍ୟ ସୃଷ୍ଟି ଦିଗରେ ଦେବଗଡ଼ସ୍ଥିତ ମୁଦ୍ରାଯନ୍ତ୍ର ( ୧୮୮୬ )ର ଭୂମିକା 
ଅତ୍ୟନ୍ତ ଗୁରୁତ୍ଵପୂର୍ଣ । କାରଣ ବାମଣ୍ଡାର ଅନେକ ନାଟ୍ୟକାରଙ୍କ ସ୍ଵଲିଖିତ ନାଟକାଦି 
ଏଥୁରେ ମୁଦ୍ରିତ ହୋଇ ଅଭିନୀତ ହେଲା । 

ଷଷ୍ଠ ଅଧ୍ୟାୟ ୫୯ 


ବାମଣ୍ଡାରେ ନାଟ୍ୟକଳାର ଭୂମିକା ( ୧୮୭୬-୧୯୨୬) ବାମଣ୍ଡାର 
ନାଟକୀୟ ପୃଷ୍ଠଭୂମିକୁ ପ୍ରଧାନତଃ ଚାରୋଟି ପର୍ଯ୍ୟାୟରେ ଅନ୍ତର୍ଭୁକ୍ତ କରାଯାଇଥାଏ; 
ଯଥା ( ୧) ପ୍ରଥମ ପର୍ଯ୍ୟାୟ ( ପ୍ରାରମ୍ଭକାଳ) ( ୧୮୭୬-୧୯୦୨), ( ୨) ଦିତୀୟ 
ପର୍ଯ୍ୟାୟ ( ସିତିକାଳ ) ( ୧୯୦୩-୧୯୨୦), (୩) ତୃତୀୟ ପର୍ଯ୍ୟାୟ (ବିକାଶକାଳ ) 
( ୧୯୨୧-୧୯୪୭), (୪) ଚତୁର୍ଥ ପର୍ଯ୍ୟାୟ (ସଂକ୍ରାନ୍ତିକାଳ) ( ୧୯୪୮-୧୯୭୬) | 
( ୧) ପ୍ରଥମ ପର୍ଯ୍ୟାୟ (୧୮୭୬-୧୯୦୨) ; 

ଏହି କାଳରେ ପଶ୍ଚିମ ଓଡ଼ିଶାରେ ତଥା ବାମଣ୍ଡାରେ ଡାଲଖାଇ! , 'ରସେରକେଲି!, 
‘ଦଣ୍ଡନାଚ” , ‘ରାମଲୀଳା! , ‘କୃଷ୍ଣଲୀଳା? ପ୍ରଭୃତି ଯାତ୍ରା ପ୍ରଚଳିତ ଥୁଲା । କୌଣସି 
ମଞ୍ଚ (age)ର ବ୍ୟବହାର ନଥୁଲା | ଯାବତୀୟ ଲୀଳା, ସୁଆଙ୍ଗ, ପାଲା, ଯାତ୍ରାଦି 
ଉନ୍ନମକ୍ତ ପ୍ରାଙ୍ଗଣରେ ପ୍ରଦର୍ଶିତ ହେଉଥଲା । ତଳ୍କାଳୀନ ରାଜା ବାସୁଦେବ ସୁଢଳ ଦେବଙ୍କ 
ପୃଷ୍ଠପୋଷକତା ଲାଭକରି ଅନେକ ଯାତ୍ରାଦଳ ଆସି ସଙ୍ଗୀତ ନାଟକାଦି ଶିକ୍ଷାଲାଭ 
କରି ଅନ୍ୟସ୍ଥାନରେ ସେସବୁ ପ୍ରଦର୍ଶନପୂର୍ବକ ଜୀବିକାର୍ଟନ କରୂଥ୍ଲେ । ଏହି ସମୟରେ 
ଦେବଗଡ଼ରେ ଉଜନ୍ମକ୍ତ ପ୍ରାଙ୍ଗଣରେ ଠଭୀଷ୍ଟ', ‘ଚନ୍ଦ୍ରଭାଗା', ‘ମାୟାଶବରୀ' ପ୍ରଭୃତି 
ଯାତ୍ରା ପ୍ରଦର୍ଶିତ ହେଉଥଲା । ତେଣୁ ଗିରିଜା ଶଙ୍କର ରାୟ ବର୍ଣ୍ଣନା କଲେ, × × × 
୧୯୦୨ ମସିହାରେ ଶ୍ରୀଯୁକ୍ତ ଶଶିଭୂଷଣ ରାୟଙ୍କ କାଳିଗଳି ବସାଠାରେ ବାମଣ୍ଡାର 
ପ୍ରସିଦ୍ଧ 'ମାୟାଶବରୀ” ଯାତ୍ରା ଅନୁଷ୍ଠିତ ହୋଇଥଲା ।”” ତନ୍କାଳୀନ ନାଟକୀୟ 
ବାତାବରଣ ନିମ୍ମୋକ୍ତ ପଂଭ୍ତିରୁ ସହଜେ ପ୍ରତିପନ୍ନ ହୋଇଥାଏ ।  ' ୧୮୯୨ ମସିହାରେ 
ଓଡ଼ିଶାର ପ୍ରାୟ ପ୍ରତ୍ୟେକ ବୃହତ୍‌ ସାମାଜିକ କାର୍ଯ୍ୟରେ ଓ ଶ୍ରୀପଞ୍ଚମୀ, ଦୁର୍ଗାପୂଜା 
ପ୍ରଭୃତି ଉତ୍ସବରେ ନାଟକ ଅଭିନୟ କରିବା ଏକ ଅପରିହାର୍ଯ୍ୟ ଅଙ୍ଗ ସ୍ଵରୂପ ବିବେଚିତ 
ହୋଇଥଲା ଓ ଲୋକେ ନାଟକାଭିନୟକୁ ଉତ୍ସବର ବିଳାସ ମଧ୍ଯରେ ଗ୍ରହଣ କରିବାରେ 
ଉନ୍ମଖ ଥୁଲେ । ଏଣୁ ନାଟକ ରଚନା ମଧ୍ଯ କ୍ଷିପ୍ରଗତିରେ ଅଗ୍ରସର ହେଉଥଲା; ମାତ୍ର 
ଏହି ସମୟରେ ପ୍ରଣୀତ ନାନା ନାଟକ ବର୍ଭମାନ ଦୃଷ୍ପାପ୍ୟ । ×××× ।”? ପଂକ୍ତିଟି 
ସତ୍ୟରୂପେ ବିବେଚିତ ହୋଇଥାଏ । ଏହି ସମୟରେ କଟକରୁ ଯାତ୍ରାଦଳ ଆସି ମୁକ୍ତ 
ପ୍ରାଙ୍ଗଣରେ ରାମଲୀଳା’ ଯାତ୍ରା ପ୍ରଦର୍ଶନ କରୁଥ୍‌ଲେ । ଏହି ଯାତ୍ରା କାଳକ୍ରମେ 
ଦେବଗଡ଼ର ଭୂୟୀସାହି ଓ ଧୋବାସାହିର ସମ୍ମିଳିତ ଉଦ୍ୟମରେ ଏ ପର୍ଯ୍ୟନ୍ତ 
“ରାମନବମୀ” ଉପଲକ୍ଷେ ଗୋପାଳଜୀ ମନ୍ଦିରର ଉନ୍ମକ୍ତ ପ୍ରାଙ୍ଗଣରେ ଅନୁଷ୍ଠିତ ହେଉଛି 
ନାଟ୍ୟାମୋଦୀ କଳାପ୍ରେମିବୃନ୍ଦଙ୍କଦ୍ଵାରା । ” 
( ୨) ଦ୍ବିତୀୟ ପର୍ଯ୍ୟାୟ (୧୯୦୩-୧୯୨୦) 

ଏହି ପର୍ଯ୍ୟାୟରେ ପରିମାର୍ଟଚିତ ରୀତିରେ ନାଟକମାନ ଅଭିନୀତ ହେଲା। 
ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟର ଆନୁକୂଲ୍ୟରେ ଭୀଷ୍ଟ' (୧୯୧୮), 

Do ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଅଭିମନ୍ୟୁବଧ” ଆଦି ନାଟକ ପ୍ରଦର୍ଶିତ । ଅବଶ୍ୟ ଏହା ପୂର୍ବରୁ ରାଜକବି ସଚ୍ଚିଦାନନ୍ଦଙ୍କ 
ତତ୍ବାବଧାନରେ ‘ଶକୁନ୍ତଳା , ‘କାଞ୍କାବେରୀ' , ‘ସୀତା ବିବାହ” , 'ପୂରୁଷୋତଭମଦେବ! 
ଆଦି ନାଟକମାନ ଅଭିନୀତ ହୋଇଥଲା ! ୧୯ ୧୭-୧୮ ବେଳକୁ କଲିକତାରୁ ଧୀରେନ୍ଦ୍ର 
ନାଥ ଗଙ୍ଗୋପାଧ୍ଯାୟ ଆସି ରାଜା ଦିବ୍ଯଶଙ୍କରଙ୍କଦ୍ଧାରା ପ୍ରତିଷ୍ଠିତ ଗାଙ୍ରେୟ 
ରଙ୍ଗମଞ୍ଚ ରେ ଦୃଶପଟ ( ene) ଆଦିର ସଂଯୋଜନା କରିଥୁଲେ ! 'ଅମ୍ଭିକାଦେବୀ' , 
‘ବୀରକଳଙ୍କ' ପ୍ରଭୃତି ନାଟକ ପ୍ରଦର୍ଶିତ ହେଲା । ‘ଚାଣକ୍ୟ? ( ନନ୍ଦବଂଶ ଧ୍ଵଂସ ), 
' ପେଟେଷ୍ଟ ମେଡ଼ିସିନ ( ପ୍ରହସନ ) ଆଦି ମଧ୍ଯ ଅଭିନୀତ ହେଲା । ଏହି ନାଟ୍ୟ ସଂଘର 
ସଭାପତି ଥ୍ଲେ ଲାଲ ଦୃଷ୍ଟନ୍ତଦେବ । ଏହି ନାଟ୍ୟ ସଂଘରେ ବିଶିଷ୍ଟ କଳାକାର ଥୂଲେ 
ଲିଙ୍ଗରାଜ ପାଣିଗ୍ରାହୀ, ଯୋଗେଶଚନ୍ଦ୍ର ବ୍ରହ୍ମା ଟୈତନ୍ଯ ହୋତା, ରେବତୀ ମୋହନ 
ମିଶ୍ର, ସଦାଶିବ ମହାପାତ୍ର, ହରିହର ମହାପାତ୍ର, ଶିକ୍ଷକ ପ୍ରାଣଧନ ଷଡ଼ଙ୍ଗୀ ପ୍ରଭୃତି । 
“‘ବେଜାୟ ରଗଡ଼' , “ଇରାନର ରାଣୀ ( ବଙ୍ଗାନୁବାଦ ) ନାଟକମାନ ମଧ୍ଯ ପ୍ରଦର୍ଶିତ 
ହୋଇଥଲା । ୧୯୧୮ ଖୀ. ରେ ଦୃର୍ଭିକ୍ଷର ପ୍ରପୀଡ଼ନ ଓ ସଦିଜ୍ର” (Influenza)ର 
ଭୟାବହ ପ୍ରକୋପ ଉପରେ ଆଧାରିତ ନାଟକ ‘ମରୁରାଜ ବିଜୟ” ବାମଣ୍ଡାର କବି 
ହରିହର ମହାପାତ୍ରଙ୍କ ଦ୍ଵାରା ରଚିତ ହୋଇ ମଞ୍ଚସ୍ଥ ହେଲା | ଏହାର ଚମକ୍ରାରିତା ଯୋଗୁଁ 
ସେ ପୁରସ୍କୃତ ହୋଇଥ୍‌ଲେ । ଏହି ସମୟରେ “ ପୂରୁଣାଗଡ଼ ଯାତ୍ରାଦଳ”” ଦ୍ଵାରା 
ଚନ୍ଦ୍ରଭାଗା” , 'ମାୟାଶବରୀ” ପ୍ରଭୃତି ଅଭିନୀତ ହେଉଥଲା | 
(୩) ବୃତୀୟ ପର୍ଯ୍ୟାୟ 

୧୯୨ ଠରୁ ବାମଣ୍ଡା "Cଠଧut ଠf Wards"ର ଶାସନାଧୀନ ହେଲା । ବାମଣ୍ଡାର 
ତଦାନୀନ୍ତନ ପ୍ରଶାସନିକ କର୍ମଚାରୀ ($.D.0.) ଶଶିଭୂଷଣ ଦେବଙ୍କ ତତ୍ତ୍ଵାବଧାନରେ 
 'ରାମଗୋପାଳଜୀ ନାଟ୍ୟ ସଂଘ” ? ( ୧୯ ୨୫ ) ପ୍ରତିଷ୍ଠିତ ହେଲା । ଏଥୁରେ ଲିଙ୍ଗରାଜ 
ପାଣିଗ୍ରାହୀ, ବଂଶୀଧର ଦାଶ, କ୍ଷମାନିଧ୍‌ ଖଡ଼ିରତ୍ଵ ସତ୍ଯାନନ୍ଦ ପତି, ମୁରଲିଧର 
ଖଡ଼ିରତ୍ଵ ( ଗାୟକ ) ପ୍ରଭୃତି କଳାକାର ବିଶିଷ୍ଟଅଂଶ ଗ୍ରହଣ କରିଥୁଲେ । ବିଶିଷ୍ଟ ସଙ୍ଗୀତଜ୍ଞ 
ତଥା ସୁଦକ୍ଷ ଯନ୍ତ୍ରବାଦକ ସୀତାକାନ୍ତ ଦେବ ସ୍ଵର ସଂଯୋଜନା କରୁଥ୍‌ଲେ । 

ପ୍ରଥମେ ଶଶିଭୂଷଣ ଦେବ ‘ମାୟା ଶବରୀ” ଗୀତିନାଟ୍ୟକୁ ( ବ୍ରଜବନ୍ଧୁ ମିଶ୍ରଙ୍କ 
କୃତ) ନାଟକରୂପ ପ୍ରଦାନକରି ମଞ୍ଚସ୍ଥ କଲେ। ତା'ପରେ ଚନ୍ଦ୍ରଭାଗା” ଅଭିନୀତ 
ହେଲା । ଏତଦ୍‌ବ୍ୟତୀତ ସେ ‘ରାମବନବାସ, ପ୍ରହ୍ଲାଦ”, ‘ଧିବ” , ‘ରାଧାକୃଷ୍ଣ ଯୁଗଳ 
ମିଳନ' , ମଥୁରା ବିଜୟ , 'ରାଧାସତୀ? ଆଦି ପୌରାଣିକ ନାଟକମାନ ରଚନାକରି 
ସ୍ଵଗ୍ୃହସ୍ଥ ରଙ୍ଗମଞ୍ଚରେ ଅଭିନୀତ କରାଇଲେ । ସେ ସ୍ଵ ଅର୍ଥ ବିନିଯୋଗପୂର୍ବକ ଦୃଶ୍ୟପଟ 
(ene) ଆଦିର ବ୍ୟବସ୍ଥା କରିଥ୍‌ଲେ । ଉପର୍ଯ୍ଯୁକ୍ତ ନାଟକମାନଙ୍କରେ ଅଧ୍‌କାଂଶ 
ସଂଳାପରେ ଅମିତ୍ରାକ୍ଷର ଛନ୍ଦର ପ୍ରୟୋଗ ପରିଲକ୍ଷିତ ହୁଏ । ତାଙ୍କ ବିରଚିତ ' କୃଷ୍ଣଙ୍କ 

ଷଷ୍ଠ ଅଧ୍ୟାୟ ୬୧ 


ତନୁତ୍ୟାଗ' ଓ ‘ଦଶରଥ ମୃଗୟା” ନାଟକଦୁୟ ବିଶେଷ କରୁଣରସାଶ୍ରିତ । ‘ବୃଦ୍ଧ ବିବାହ' 
ଏକମାତ୍ର ସାମାଜିକ ନାଟକ । ଏହି ସମୟରେ ( ୧୯୨୫-୧୯୩୬) ପୌରାଣିକ 
ନାଟକର ଏକ ବିଶେଷ ଆଦୃତି ପରିଲକ୍ଷିତ ହୁଏ । ତେଣୁ ଏହି ନାଟ୍ୟସଙ୍ଘ ଆନୁକୂଲ୍ୟରେ 
ଲିଙ୍ଗରାଜ ପାଣିଗ୍ରାହୀଙ୍କ କୃତ 'ବାଣହରଣ' , ବସ୍ତ୍ଦାନ! , 'ଶ୍ରୀକୃଷ୍ଣଜନ୍ନ' ପୌରାଣିକ 
ନାଟକମାନ ଅଭିନୀତ ହୋଇଥ୍‌୍ଲା । ସତ୍ୟାନନ୍ଦ ପତିଙ୍କଦ୍ଧାରା ଅରୁଣା” , ବଂଶୀଚୋରି!' 
ହରିଶ୍ଚନ୍ଦ୍ର, 'କଂସବଧ” ନାଟକ ରଚିତ ହୋଇଥଲା । ଜଳନ୍ଧର ଦେବଙ୍କ ବିଚ୍ଛେଦ! 
ରାଣା ସଙ୍ଗଙ୍କର ମହାପ୍ରୟାଣ ଓ ଉଦୟସିଂହ ନାଟକମାନ ଓ ସୁଲୋଚନା ଦେଇଙ୍କ 
ସାବିତ୍ରୀ” ନାଟକ ରଚିତ ହୋଇଥଲା । ( ୧୯୨୫-୧୯୩୭) ଦୀର୍ଘ ୧୨ ବର୍ଷ କାଳ 
ଓଡ଼ିଆ ନାଟକ ଜଗତରେ ବାମଣ୍ଡା ଏକ ଶ୍ରେଷ୍ଠ ବାତାବରଣ ସୃଷ୍ଟି କରିଥୁଲା, ଯାହାକି 
‘ଉତ୍କଳ -ଦୀପିକା ” ଏହି ନାଟ୍ୟ -ସଙ୍ଘ ସମଗ୍ର ଓଡ଼ିଶାରେ ଦ୍ଵିତୀୟ ସ୍ଥାନ ଲାଭ କରିଥ୍‌ବାର 
( ପ୍ରଥମ “ଅନ୍ନପୂର୍ଣ୍ଣା ) ସୂଚନା ପ୍ରଦାନ କରିଥ୍ଲା । ୧୯୨୨ ସାଲ ଆଡ଼କୁ କଲିକତାର 
ଡାକ୍ତର ରମଣୀକାନ୍ତ ଚକ୍ରବର୍ରୀ ଆସି ଦେବଗଡ଼ରେ ଅବସ୍ଥାନ କଲେ । ତାଙ୍କ ପୂତ୍ରଙ୍କର 
ବ୍ରତୋତ୍ସବ ଉପଲକ୍ଷେ ‘ଶାହାଜାହାନ! , 'ମେବାର ପତନ’ ଏତିହାସିକ ନାଟକ ଅଭିନୀତ 
ହେଲା । ଏଥ୍ନିମିର ସେ କଲିକତାରୁ ନୂତନ ଧରଣର ଦୃଶ୍ୟପଟ (ne), ବାଦ୍ୟଯନ୍ତ୍ର 
ଆଦି ଆନୟନପୂର୍ବକ କଳାକୃତିର ସୌଷ୍ଠବ ସମ୍ପାଦନ କଲେ । ଏକ ନୂତନ ପରିବେଶରେ 
ନାଟକ ସବୁ ଅଭିନୀତ ହେଲା । ପରେ ‘ଚିତୋର ଉଦ୍ଧାର , ‘ଚନ୍ଦ୍ରଗୁପ୍ତ ' ଆଦି ଏତିହାସିକ 
ନାଟକ ମଞ୍ଚସ୍ଥ ହେଲା । ସେ ନିଜେ ମଧ୍ଯ ନାଟକାଦିରେ ଅଭିନୟ ପ୍ରଦର୍ଶନପୂର୍ବକ 
ନାଟ୍ୟପ୍ରୀତିର ପରିଚୟ ପ୍ରଦାନ କଲେ । ଏତଦ୍‌ବ୍ୟତୀତ ଏହି ପର୍ଯ୍ୟାୟରେ ଅନେକ 
ସଂଘ ପ୍ରତିଷ୍ଠା ଲାଭ କରି ଏକ ଉଚ୍ଚକୋଟୀର ସାଂସ୍କୃତିକ ବାତାବରଣ ଦେବଗଡ଼ରେ 
ସ୍ଷ୍ଟି କରିଥ୍ଲା। ପୂର୍ବେ।କ୍ୂ (“ରାମ ଗୋପାଳଜୀ ନାଟ୍ୟସଂଘ”? ସଦୃଶ 
' “ଗୋପୀକିଶୋର ସଂଘ”? ( ୧୯୩୩) ମଧ୍ଯ ପ୍ରାଧାନ୍ୟ ଲାଭ କରିଥ୍ଲା । ୧୯୩୩ 
ମସିହାର କାଉିକ ଶୁକ୍ଳପକ୍ଷ ଚତୁଦଦିଶୀଠାରୁ ରାଧାକୃଷ୍ଣଙ୍କ ପୂଜା ଉପଲକ୍ଷେ ଏହାର 
ଜନ୍ମ । ପ୍ରଥମେ ରବିନାରାୟଣ ନାୟକ ଏକାଦିକ୍ରମେ ୨୦ବର୍ଷ କାଳ ( ୧୯୩୩- 
୫୨ ) ସଭାପତିରୂପେ କାର୍ଯ୍ୟ ସମ୍ପାଦନ କଲେ । ୧୯୩୯ ମସିହାରୁ ଏହି ସଂଘର 
ଆନୁକୂଲ୍ୟରେ ପ୍ରତ୍ୟେକ ବର୍ଷ ଗୋଟିଏ ଲେଖାଏଁ ନାଟକ ପ୍ରଦର୍ଶିତ ହେଉଛି । ସଂଘର 
ପ୍ରଥମ ଅବଦାନ  କୃଷ୍ଣଜନ୍ନ' ନାଟକ (ତା ୨୮୯୩୯ ) ତା'ପରେ ପରେ “କଂସବଧ' 
(୧୯୪୦), ଶିବ ଶକ୍ତି ( ୧୯୪୧), “ବସ୍ତଦାନ' (୧୯୪୨), 'ହରିଶ୍ନ୍ଦ୍ର 
( ୧୯୪୩), ‘ଚକ୍ରଧାରୀ” ( ୧୯୪୪), ସାବିତ୍ରୀ ସତ୍ୟବାନ’ ( ୧୯୪୫), ‘ସତୀ 
ଅନସୂୟା ( ୧୯୪୬) ଓ ‘ରାମ ବନବାସ” ( ୧୯୪୭) ପ୍ରଭୃତି ପୌରାଣିକ ନାଟକ 
ଅଭିନୀତ ହୋଇ ସାଂସ୍କୃତିକ-ଭିତ୍ତିଭୂମି ପ୍ରତିଷ୍ଠା ଦିଗରେ ସହାୟକ ହେଲା । 


Digitized by srujanika@gmail.com 


୬୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ରାଜା ଦିବ୍ୟଶଙ୍କରଙ୍କ ପ୍ରତିଷ୍ଠିତ ' ଗାଟ୍ଗେୟ ରଙ୍ଗମଞ୍ଚ” ନୂତନ ରୂପ ଲାଭ କରି 
ଆମ୍ମପ୍ରକାଶ କଲା । ଦିବ୍ୟଶଙ୍କର ନାଟ୍ୟସଂଘ” ନାମରେ ଏହି ସଂଘ ସୁବିଦିତ । ଏହି 
ସଂଘର ଆନୁକୂଲ୍ୟରେ ଭୀଷ୍ଠ', ‘ସେଓଜି' ( ଏତିହାସିକ ), ‘ସମଲେଶୂରୀ' ,. ସୀତା 
ବିବାହ” , ‘କାରାଗାର! , ‘ଚକ୍ରଧାରୀ , ‘ କର୍ଣ୍ଣାର୍ଜ୍ନନ” , (ବଙ୍ଗାନୁବାଦ ) ଶକ୍ତିର ମନ୍ତ୍ରୀ 
ଆଦି ପୌରାଣିକ ନାଟକ ଅଭିନୀତ ହେଲା ¦ କେତେକ ଶ୍ରେଷ୍ଠ ବଙ୍ଗୀୟ ନାଟକ ଭଷାନ୍ତରିତ 
ହୋଇ ମଞ୍ଚସ୍ଥ ହେଲା । ବଲାଇ ବାନାର୍ଜି ପ୍ରଭୃତି ବଙ୍ଗୀୟ ନାଟ୍ୟକାର ଆସି ଦେବଗଡ଼ରେ 
ଅବସ୍ଥାନ କଲେ । ତାଙ୍କର ଅନୁପ୍ରେରଣା ତଥା ନିଦଦେଶନା ବଳରେ ଉପର୍ଯ୍ୟୁକ୍ତ ନାଟକମାନ 
ଅଭିନୀତ ହୋଇଥଲା | ପ୍ରଫୁଲ୍ମଚନ୍ଦ୍ରଦେବ, ସତ୍ୟାନନ୍ଦ ପତି, ହେମ ମିଶ୍ର ପ୍ରଭୃତି 
ନାଟ୍ୟାମୋଦି କଳାକାରବୃନ୍ଦ ମୁଖ୍ୟ ଅଂଶଗ୍ରହଣ କରିଥଲେ | ରାଜକୁମାର ଉଚ୍ଚବିଦ୍ୟାଳୟ 
ତରଫରୁ “କାର୍ରବୀର୍ଯ୍ୟ', ଗୈରିକ ପତାକାଂ “ମିଶରକୁମାରୀ', ପୃଥୀରାଜ' ; 
କଳାପାହାଡ଼’ ପ୍ରଭୃତି ନାଟକମାନ ଅଭିନୀତ !  ପୁରୁଣାଗଡ଼ ନାଟ୍ୟସଂଘ ' ( ୧୯୩୪ ) 
ପ୍ରତିଷ୍ଠିତ ହେଲା । ଏହାଦ୍ରାରା “ରୁକ୍ଜିଣୀ ବିବାହ” ଆଦି ଅଭିନୀତ । ˆ ଶ୍ରୀରାଧାଗୋବିନ୍ଦ 
ପାଟରା ନାଟ୍ୟସଂଘର ଆନୁକୂଲ୍ୟରେ 'ମାନ୍ଧତା' , ‘ଶାନ୍ତନୁଗଙ୍ଗ' , ' ଇନ୍ଦ୍ର ପରାଜୟ ' , 
ଂନରିପୁରାସୁର ବଧ” , ‘'ଗୟାର ହରିପଦ ଲାଭ” , ଧୁବ ତପସ୍ୟା”, 'ନରମେଧ ଯଜ୍ଞ”, 
‘ଅଜାମିଳ ଉଦ୍ଧାର? ଓ ‘ଜୟଦ୍ରଥ ବଧ! ପ୍ରଭୃତି ପୌରାଣିକ ନାଟକମାନ ଅଭିନୀତ 
ହେଲା । ଏହା ତା ୬ା୭।୧୯୪୭ରେ ରେରଜିଷ୍ଟିଭୂକ୍ତ ହୋଇଥଲା । 

ଏହି ପର୍ଯ୍ୟାୟରେ ଆଧୁନିକ “ରଙ୍ଗମଞ୍ଚ ର ପରିକଳ୍ପନା ସୁସ୍ପଷ୍ଟ । ନାଟ୍ୟକାରବ୍‌ନ୍ଦଙ୍କ 
ନାଟକ -ରଚନାଶୈଳୀ ପରିମାର୍ଜିତ ରୂପ ଲାଭ କରିଛି । ସଂଳାପ ସଂଯୋଜନାଦି ଅଭିନବ 
ରୂଚିସମ୍ପଚନ ହୋଇପଡ଼ିଛି । ନାଟକମାନଙ୍କରେ ନାଟକୀୟ ଦ୍ରନ୍ଦ୍ର (୦୩), ଉଜୁଣ୍ଠା 
ତଥା ଆବେଗ ଏକ୍ଯତ୍ରୟର (unity of action, place and time) ମଧୁର 
ସମାବେଶ ପରିଲକ୍ଷିତ ତଥା ପ୍ରଦର୍ଶିତ ହୋଇ ନାଟକାଭିନୟର ମାନ ନିରୂପିତ ହୋଇଛି । 
ବୀରକିଶୋର ଦାସ ପ୍ରକାଶ କଲେ ( ଉତ୍କଳ ସାହିତ୍ୟ- ୧୯୪୮୦), ˆ ଗଡ଼ଜାତ ଜୀବନର 
ସଂସ୍କୃତିମୂଳକ ବିକାଶ ଆଣିବାପାଇଁ ଅଭିନୟ ଗୋଟିଏ ବଡ଼ କଳା ।” ' ଏହି ଉଚ୍ତିଟି 
ବାମଶ୍ଡାର ସାଂସ୍କୃତିକ ଜୀବନରେ ପ୍ରତ୍ୟକ୍ଷୀଭୂତ । ଅଭିନୟହିଁ ଏକ ନୂତନ ସଭ୍ୟତା 
ତଥା ସଂସ୍କୃତିର ଆଲୋକ ସଞ୍ଚାର କରିଥଲା । 
(୪) ଚଢୁର୍ଥ ପର୍ଯ୍ୟାୟ (୧୯୪୮-୧୯୭୬)- 

ଏହି ପର୍ଯ୍ୟାୟ ପ୍ରାରମ୍ଭର ବହୁ ପୂର୍ବରୁ “ରାମଗୋପାଳଜୀ ନାଟ୍ୟସଂଘଂ ' ଓ 
ପ୍ରାରମ୍ଭରେ ˆ ଦିବ୍ୟଶଙ୍କର ନାଟ୍ୟସଂଘଂ ? ସ୍ଥିରତାଲାଭ କଲେ । ' 'ଗୋପୀକିଶୋର 
ନାଟ୍ୟସଂଘ ତାର ପରମ୍ପରା ରକ୍ଷାକ୍ରମେ ନାଟକାଦି ଅଭିନୟ ପ୍ରଦର୍ଶନରେ ରତ ଥୁଲା । 
ତାହାରି ତତ୍ବାବଧାନରେ ‘ମାନଭଞ୍ଜନ” ( ୧୯୪୮), “ସିନ୍ଧୁଗୌରବଂ (୧୯୪୯), 

ଷଷ୍ଠ ଅଧ୍ୟାୟ D୩ 


*ଦେବଳା ଦେବୀ” ( ୧୯୫୦), ‘ଭଭର ଭଗବାନ’ ( ୧୯୫୧ ), ‘ଗୟାସୂର ବଧ 
(୧୯୫୨ ), ‘ମାୟାଶବରୀ' (୧୯୫୩), ‘ରାଧାକୃଷ୍ଣ ମିଳନ? (୧୯୫୪), 
“ପେଟେଣ୍ଟ ମେଡ଼ିସିନ? ( ୧୯୫୫ ) , ‘ଶିବତାଣ୍ଡବ' ( ୧୯୫୬), ‘ମହିଷାସୁର ବଧ' 
(୧୯୫୭), ଲୁହାଶିକୁଳି' (୧୯୫୮), ‘ସତୀରାଧା' (୧୯୫୯), ‘ଦୌପଦୀ 
ବସ୍ତହରଣ ( ୧୯୬୦), ‘ସମାଧ୍‌ ' (୧୯୬୧), “ସାମୀ ସ୍ତ୍ରୀ (୧୯୬୨) 
(ସାମାଜିକ), ‘ରକ୍ତର ଡାକ” , ( ୧୯୬୩), କର୍ଣ୍ଣା୍ଡୁନ? ( ୧୯୬୬), 'ମାତୃପୂଜା' 
( ୧୯୬୭), ‘ରାଜମୁକୁଟ' ( ୧୯୬୮ ), ‘ବେଇମାନ୍‌! ( ୧୯୬୯ ), ‘ରାମରାଜ୍ୟ 
(୧୯୭୦), “ଚକ୍ର” (୧୯୭୧), କୃଷାର୍ଦୁନ? ( ୧୯୭୨), ‘ବିଜୟୀତାଣ୍ଡବ 
( ୧୯୭୩), ଦୃଷ୍ଠନ୍ତ ଶକୁନ୍ତଳା’ ( ୧୯୭୪) ଓ ‘ମଥୁରା ବିଜୟ ( ୧୯୭୫) ପ୍ରଭୃତି 
ନାଟକମାନ ଅଭିନୀତ ହୋଇ ଏକ ସାଂସ୍କୃତିକ ବାୟୁମଣ୍ଡଳ ସୃଷ୍ଟିକରିଛି । ୧୯୭୦ 
ମସିହାରୁ ଏ ପର୍ଯ୍ୟନ୍ତ ଦୀନବନ୍ଧୁ ନାୟକ ଏହାର ତତ୍ତ୍ରାବଧାରକ । ଏହି ସଂଘର ଦୃଶ୍ୟପଟାଦି 
(ne)ର ବ୍ୟବସ୍ଥା ସୁରକ୍ଷିତ | ଏତଦ୍‌ ବ୍ୟତୀତ ଦେବଗଡ଼ର ( ‘ଡାଏମଣ୍ଡ 
ଏସୋସିଏସନ! ) ‘ହୀରକ ସଂଘଦ୍ାରା ୧୯୬୬ରୁ ପ୍ରତ୍ୟେକ ବର୍ଷ “ସରସ୍ଵତୀ ପୂଜା' 
ଉପଲକ୍ଷେ ନାଟକ ଅଭିନୀତ ହେଉଛି । ଏଥ୍‌ରେ ଏ ପର୍ଯ୍ୟନ୍ତ 'ଭାଇଭାଉଜ' , ଅପରାଧୀ 
କିଏ ?”, “ବିଭୀଷିକା”, '"ଘରଘରଣୀ' , ‘ବାଲିଘର! , ‘ନପାହୁ ରାତି, ନ ମରୁ ପତି, 
‘ଗଣେଶ' ( ଗୀତିନାଟ୍ୟ ) , ମହିଷାସୁର ବଧ' ( ଗୀତିନାଟ୍ୟ ) , ସୁଅମୁହଁରେ ପତର, 
‘ବାଣହରଣ!', ‘ତରଣୀସେନ ବଧ”, “ଜନ୍ଧାଷ୍ଟମୀ' (ଗୀତିନାଟ୍ୟ), ‘କୁଳଚନ୍ଦୁମା' 
ନାଟକମାନ ଅଭିନୀତ ହୋଇଛି । ଶ୍ରୀ ଟଙ୍କଧର ନାୟକ ବର୍ଭମାନ ଏହାର ତର୍ତ୍ବାବଧାରକ । 

ଏତଦ୍‌ବ୍ୟତୀତ ବାମଣ୍ଡାର ଅନ୍ତର୍ଗତ ବାରକୋଟ ଗ୍ରାମ'ରେ ˆ ରମ୍ଭାଦେବୀ ନାଟ୍ୟ 
କଳା ପରିଷଦଂ ' ( ୧୯୫୧ ) ପ୍ରତିଷ୍ଠିତ ହୋଇ ଏକ ସ୍ଵଚୁ ସାଂସ୍କୃତିକ ବାତାବରଣ 
ସୃଷ୍ଟି କରିଛି । ଆଶ୍ନିନ ମାସ ଶୁକ୍ଳପକ୍ଷ ପୂର୍ଣ୍ଣିମା ଦିନ ମହାସମାରୋହରେ ରମ୍ଭାଦେବୀ' 
ଯାତ୍ରା ଅନୁଷ୍ଣିତ ହୁଏ । ଏହି ଉପଲକ୍ଷେ ପ୍ରତ୍ୟେକ ବର୍ଷ ନାଟକାଦି ପ୍ରଦର୍ଶିତ ହୋଇଥାଏ । 
ଏହି ପରିଷଦର ସଭାପତିରୂପେ ଦୂଷ୍ଠରତ ନାୟକ, ହରବନ୍ଧୁ ନାୟକ କିଛି କାଳ ଓ 
ସମ୍ପାଦକ ରୂପେ ଗିରିଧାରୀ ସାହୁ ଏପର୍ଯ୍ୟନ୍ତ କାର୍ଯ୍ୟ ନିର୍ବାହ କରିଆସୁଛନ୍ତି । ଏହି 
ପରିଷଦର ଆନୁକୂଲ୍ୟରେ “ସୁଦାମା” ( ୧୯୫୧ ), ‘ଚଣ୍ଡାଳୁଣୀ ( ୧୯୫୨ ), ‘ରଘୁ 
ଅରକ୍ଷିତ' (୧୯୫୩), କର୍ଣ୍ଣାର୍ଦଧନଂ ( ୧୯୫୪), ଗୟାତୀର୍ଥ? (୧୯୫୫), 
ଶିବତାଣ୍ଡବ” ( ୧୯୫୬), “କାର୍ରବୀର୍ଯ୍ୟ' ( ୧୯୫୭), ଚକ୍ରଧାରୀ” (୧୯୫୮), 
ଚକର” (୧୯୫୯), ‘ମାତୃପୂଜା' (୧୯୬୦), ‘ନଷ୍ଟ ଉର୍ବଶୀ” ( ୧୯୬୧), 
ମୂଲିଆ” (୧୯୬୧), “କଂସବଧ” (୧୯୬୨), ‘ଯୌତୁକ”' (୧୯୬୨), 
ଭାଇଭାଉଜଂ ( ୧୯୬୩), ‘ଉଆଁସି କନ୍ୟା' ( ୧୯୬୫), ଧର୍ମାବତାର, ( ୧୯୬୬), 

‘ଅତିଥ ' (୧୯୬୬), ‘ମାୟାବୀ' (୧୯୬୭), ‘ଯୌତୁକ? (୧୯୬୮), 
'‘ହେମହରିଣୀ' ( ୧୯୬୯), ‘ରକ୍ତରଡାକ ( ୧୯୭୦), ‘ପରିଶୋଧ ( ୧୯୭୧), 
ସଙଝାଳି' ( ୧୯୭୨ ), ‘କାଚ କାଞ୍ଚନ? ( ୧୯୭୩), ‘ବାଡ଼ୁଅଝିଅ' (୧୯୭୪), 
‘ମୁଠାଏ ମାଟି? ( ୧୯୭୫) ପ୍ରଭୃତି ନାଟକମାନ ମଞ୍ଚସ୍ଥ ହୋଇଛି । ପ୍ରଶାସନିକ 
କର୍ମଚାରୀବୃନ୍ଦ (ବାରକୋଟ ) ଙ୍କ ଉଦ୍ୟମରେ ଦୃଶ୍ୟପଟ ଓ ବାଦ୍ୟଯନ୍ତ୍ରର ବ୍ୟବସ୍ଥା 
ହୋଇଥଲା । 

ଦେବଗଡ଼ର ବିଭିନ୍ନ ସଂସ୍ଥାଦ୍ଧାରା ‘କଂସାକବାଟ”, ‘ଜନନୀ’, ‘ତୋଫାନ୍‌', 
‘ପଳାତକ, ‘ନରଦେବତା, ‘ରାମରାଜ୍ୟ', ଜୱାନ୍‌ ', ‘ଶେଷଶ୍ରାବଣ), 
“ସନ୍ଧ୍ୟାତାରା' , ‘ କର୍ଣ୍ଣାର୍ଦୁନ' , ‘ମୋର ବା ଦୋଷ କଣ ?’, ମୁଁ ସୟତାନ କହୁଛି', 
‘ମୋନାଲିସାର ହସ ' ପ୍ରଭୃତି ସାମାଜିକ ନାଟକମାନ ଆଧୁନିକ ରୂଚିସମ୍ପନ୍ତ ରୀତିରେ 
କଳାପରିଷଦ ରଙ୍ଗମଞ୍ଚରେ ଅଭିନୀତ । “ଦେବଗଡ଼ କଳାବିକାଶ କେନ୍ଦୁ ର. 
ଆନୁକୂଲ୍ୟରେ ଶିଶୁମାନଙ୍କୁ ନାଟ୍ଯକଳା ଶିକ୍ଷା ପ୍ରଦାନ କରିବା ଅଭିପ୍ରାୟରେ ଶିଶୃ 
ନାଟ୍ୟ-ସଂଘଦ୍ଧାରା ‘କାଞ୍କାବେରୀ' , ସୀତାବନବାସ' ଓ ‘ମହାଦାନୀ କର୍ଣ୍ଣ ଆଦି 
ପୌରାଣିକ ନାଟକମାନ ପ୍ରଦର୍ଶିତ ହେଲା । ଦେବଗଡ଼ ‘ଯୁବକ ସଂଘ” ଦାରା ସମାଧ୍‌’ 
( ୧୯୬୧ ), “ରକ୍ର ତାକ” (୧୯୬୨), 'ରାମରାଜ୍ୟ ( ୧୯୬୩), ଜୀବନର 
ଝଡ଼' ( ୧୯୬୪), 'ଚନ୍ଦ୍ରଭାନୁ' ( ୧୯୬୫) ଅଭିନୀତ । ଦେବଗଡ଼ର ପ୍ରଶାସନିକ 
କର୍ମଚାରୀବୃନ୍ଦଙ୍କ ପ୍ରଯତ୍ଵରେ କଳାପରିଷଦ ରଙ୍ଗମଞ୍ଚରେ ‘ଅଭିଶପ୍ତ ଘୁଂଗୁର' ଓ 'ସେ 
ଆପଣମାନଙ୍କ ଭିତରେ’ ( ୧୯୭୫ ) ଦୁଇଟି ସାମାଜିକ ନାଟକ ଅଭିନୀତ ହୋଇଛି । 
ଏହି ଅଞ୍ଚଳରେ ବିଶେଷତଃ ପୌରାଣିକ ଏବଂ ସାମାଜିକ ନାଟକମାନ ଆଦୃତ 
ହୋଇଥାଏ। ଏହି ପର୍ଯ୍ୟାୟରେ ବାମଣ୍ଡାର ଶିକ୍ଷାନୁଷ୍ଠାନମାନଙ୍କରେ ବିଶେଷତଃ 
ମହାବିଦ୍ୟାଳୟ ଓ ବିଦ୍ୟାଳୟମାନଙ୍କରେ ନାଟକମାନ ଅଭିନୀତ ହୋଇଥାଏ 
ବାର୍ଷିକୋତ୍ସବ ଉପଲକ୍ଷେ । ଏହି ପରିପ୍ରେକ୍ଷୀରେ ବିଚାରକଲେ ଜଣାଯାଏ ଯେ ସମଗ୍ର 
ବାମଣ୍ଡା ଷ୍ଟେଟ୍‌ର କ୍ଷେତ୍ରଫଳ ୧୯୮୮ ବର୍ଗମାଇଲ । ସେଥୁମଧ୍ଯରୂୁ ଦୁଇଟି ଅଞ୍ଚଳ 
( ସବ୍ଡିଭିଜନ) ଯଥା- ଦେବଗଡ଼ ଓ କୁଚିଣ୍ଡା । 

“ଦେବଗଡ଼” ଅଞ୍ଚଳର କ୍ଷେତ୍ରଫଳ ୧୦୭୪ ବର୍ଗମାଇଲ ! ଏହି ଅଞ୍ଚଳରେ ୧୭ଟି 
ଉଚ୍ଚ ଇଂରାଜୀ ବିଦ୍ୟାଳୟ | ଉଚ୍ଚ ଇଂରାଜୀ ବିଦ୍ୟାଳୟମାନଙ୍କରେ ପୁରସ୍କାର ବିତରଣୀ 
ଉତ୍ସବ” ପାଳନ ଅଭିପ୍ରାୟରେ ନାଟକ, ଏକାଙ୍କିକାଦି ଅଭିନୀତ ହୋଇଥାଏ । 

ଦେବଗଡ଼ ( ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟ) ରାଜା ବାସୁଦେବ ଉଚ୍ଚ 
ଇଂରାଜୀ ବିଦ୍ୟାଳୟରେ  ମୂଲିଆ' , ‘ବେନାମୀ, ‘କଳିଙ୍ଗ ଶିଳୀ? , ସୁଦାମା’ , ବକ୍ସି 
ଜଗବନ୍ଧୁ, କିରାଣି”, ‘ଚକ୍ରୀ' ନାଗର ଏବଂ ଏକାଙ୍କି କାଦି ନାନାବିଧ ଅଭିନୟ 

(Variety show) ପ୍ରଦର୍ଶିତ । ଏତଦ୍‌ବ୍ୟତୀତ ଦେବଗଡ଼ ବାଳିକା ଉଚ୍ଟ ବିଦ୍ୟାଳୟରେ 
ମଧ୍ଯ ଏକାଙ୍କିକାଦି ଅଭିନୟ ହୋଇଥାଏ | ଦେବଗଡ଼ ମାଧ୍ୟମିକ ପ୍ରଶିକ୍ଷଣ ବିଦ୍ୟାଳୟରେ 
“ସୀତା ବିସର୍ଜନ’ , ସାବିତ୍ରୀ ସତ୍ୟବାନ ଓ ‘ବର ବାହୂଡ଼ା' ଗୀତିନାଟ୍ୟ ଏବଂ ବିଜୟୀ 
ପାର୍ଥ? ନାଟକ ପ୍ରଦର୍ଶିତ । 

ଦେବଗଡ଼ ' ଭୁଲିଆ ସାହି” ଓ ‘ବଣିଆ ସାହି” ମିଳିତ ଉଦ୍ୟମରେ ଏକ ନାଟ୍ୟସଂଘ 
ପ୍ରତିଷ୍ଠିତ ହୋଇଥଲା । ଏହାର ତତ୍ତ୍ଵାବଧାନରେ “‘ରାବଣବଧ”, ‘ଅମର ବିଳାସ”, 
'ଶୁଶୀଳ ମାଳତୀ’ , 'ବାଣା ପରାଜୟ” , ‘ମାୟା ଶବରୀ' , ‘କାଞ୍ଚନ କୁମାରୀ' , ପିଶାଚ 
ସୟତାନ' , ‘ବବୃବାହନ', ପ୍ରମିଳାର୍ଜୁନ' , ଏକଲବ୍ୟ , କିରାତା୍ୁନ' , ସାବତମାତା 
ବା ଗୁପ୍ରପ୍ରଣୟ” ନାଟକମାନ ୧୯୪୧ ପରଠାରୁ ଅଭିନୀତ ହେଲା । ଏତଦ୍‌ବ୍ୟତୀତ 
୧୯୭୦ ସାଲ ପରେ ‘ରାମ ବନବାସ”, ‘ସୀତା ପାତାଳ ପ୍ରବେଶ”, ‘ଗୟାବତୀ' , 
“ରୁଲିହୁ ଏନା”, ‘ନରବଳି”, ‘ପଥରବନ୍ଧ।, ‘ସାଧୁନାଂ ଚରିତ୍ର ', ‘ଆହୁତି, 
“ପୁରୁଷୋତ୍ତମଦେବ” ଆଦି ନାଟକ ଅଭିନୀତ । 

ଏତଦ୍‌ବ୍ୟତୀତ ଦେବଗଡ଼ ମହାବିଦ୍ୟାଳୟ ଆନୁକୂଲ୍ୟରେ ପ୍ରତ୍ୟେକ ବର୍ଷ ନାଟକ 
ଅଭିନୀତ (Annual drama) ହୋଇଥାଏ । ତା” ସଙ୍ଗେ ସଙ୍ଗେ ଅନୁଷ୍ଠାନର 
ବାର୍ଷିକୋତ୍ସବ ଆଦି ସାଂସ୍କୃତିକ ପର୍ଯ୍ୟାୟରେ ମଧ୍ଯ ନାଟକ ଏକାଙ୍କିକାଦି ଅଭିନୀତ 
ହୋଇଥାଏ । ମୂଲିଆ! , ‘ଭରସା , 'ଅଶୋକସମ୍ଭ”, ‘ଶାସ୍ତି, “ଝରା ବଉଳ ' , ଦିପଟ 
ଚୁଡ଼ି! ‘ନଷ୍ଟ ଉର୍ବଶୀ”, ଭୁଲିହୁଏନା', ‘ଦୋଳମୁକୁଟ” ପ୍ରଭୃତି ନାଟକ ଓ ଅନେକ 
ଏକାଙ୍କିକା ପ୍ରଦର୍ଶିତ । 

କୁଚିଣ୍ଡା? ବାମଣ୍ଡାର ଅନ୍ୟ ଏକ ବିଶିଷ୍ଟ ଅଞ୍ଚଳ ( ସବ୍ଡିଭିଜନ ) । ତାର ସାଂସ୍କୃତିକ 
ପୃଷ୍ଠଭୂମି ପର୍ଯ୍ୟାଲୋଚନା କଲେ ଜଣାଯାଏ ଯେ, ଏ କ୍ଷେତ୍ରରେ ତାର ବିଶିଷ୍ଟ ଭୁମିକା 
ଅଛି । କୂଚିଣ୍ଡାର ‘କଳା ପରିଷଦ” ଆନୁକୂଲ୍ୟରେ ‘ଭାଇଭାଉଜ' , ‘ଭରସା, ଆଜି ଓ 
କାଲି' , ତୋଫାନ୍‌' , (ପଳାତକ , ମୁଁ ସୟତାନ କହୁଛି, ଏଇଠି ଅଛି ତ ଏଇଠି ନାହିଁ’, 
‘ଗରିବ ପ୍ରଭୃତି ସାମାଜିକ ନାଟକମାନ ମଞ୍ଚସ୍ଥ କୁଚିଣ୍ଡା ମହାବିଦ୍ୟାଳୟ ଦ୍ଵାରା ‘ପ୍ରତିଭା , 
‘ସମାଧ୍‌! , “କାରାଗାର” , ଂସୁନାଫରୁଆ' , ପ୍ରତାପଗଡ଼ରେ ଦି ଦିନ , ‘ଚକ୍ରୀ', ' ମୁଁ 
ବଞ୍ଚୁବାକୁ ଚାହେଁ, ‘ଜନନୀ’ , 'ଲୁହାଶିକୁଳି', ‘ଡାକବଙ୍ଗଳା' ଓ “ଏମିତି ବି ହୁଏ 
ନାଟକମାନ ଅଭିନୀତ । ଏତଦ୍ବ୍ୟତୀତ କୁଚିଣ୍ଡା ଅଞ୍ଚଳର ଅନ୍ତର୍ଭୂକ୍ତ ଅନ୍ୟାନ୍ୟ ଉଚ୍ଚ 
ଇଂରାଜୀ ବିଦ୍ୟାଳୟମାନଙ୍କରେ ପୂରସ୍କାର ବିତରଣୀ ଉତ୍ସବ ଉପଲକ୍ଷେ ନାଟକ 
ଏକାଙ୍କିକାଦି ପ୍ରଦର୍ଶିତ ହୋଇଥାଏ । 

ଏହି ପର୍ଯ୍ୟାୟରେ ସୁରେନ୍ଦ୍ର ନାଥ ଶର୍ମାଙ୍କ ରାଜକବି ସଚ୍ଚିଦାନନ୍ଦ ( ୧୯୪୯) ଓ 
‘ମାୟାଧାରୀ' ( ୧୯୫୧ ) ନାଟକଦୃୟ ଆମ୍ମପ୍ରକାଶ କରି ତାଙ୍କର ନାଟ୍ୟକଳା ପ୍ରୀତିର 


Digitized by srujanika@gmail.com 


୬D ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପରିଚୟ ପ୍ରଦାନ କରନ୍ତି । ଏତଦ୍‌ବ୍ୟତୀତ ବାମଣ୍ଡାର ଅନ୍ୟ କେତେକ ନାଟ୍ୟକାର ନାଟକ 
ଏକାଙ୍କିକାଦି ରଚନାରେ ରତ । ( ଶିକ୍ଷକ ଶ୍ରୀ ପଦ୍ଧଲୋଚନ ନନ୍ଦଙ୍କ ରଚିତ ‘ ବରବାହୁଡ଼ା' , 
‘ସାମାଜିକ ଗୀତିନାଟ୍ୟ? ଯୌତୁକ ପ୍ରଥା ବିରୁଦ୍ଧରେ ) ସମ୍ବଲପୂର ଆକାଶବାଣୀରେ 
ପ୍ରଚାରିତ । ବିଷ୍ଣୁଚରଣ ବେହେରାଙ୍କ ‘ପଥ ବାହୁଡ଼ା? ନାଟକ ପ୍ରକାଶିତ | 

ଉପସଂହାର ବାମଣ୍ଡାର ବିଭିନ୍ନ ସ୍ଥାନରେ ବିଶିଷ୍ଟ ପର୍ବପର୍ବାଣି ମହାସମାରୋହରେ 
ପାଳିତ ହୋଇଥାଏ । ସେହିସବୁ ଉପଲକ୍ଷେ ବେଳେ ବେଳେ ନାଟକ ଏକାଙ୍ଗିକାଦି 
ପ୍ରଦର୍ଶିତ ହୋଇଥାଏ । ଶିକ୍ଷାନୁଷ୍ଠାନମାନଙ୍କରେ ( ‘ଗୋଗୁଆ' , “କଲା”, ‘ରିଆମାଳଂ 
ପ୍ରଭୃତି ), ‘ଗଣେଶ ପୂଜା ସରସ୍ବତୀ ପୂଜା ଉପଲକ୍ଷେ ନାଟକ ଏକାଙ୍କିକାଦି ଅଭିନୀତ 
ହୋଇଥାଏ । ଦେବଗଡ଼ ଏବଂ କ୍ରଚିଣ୍ଡା ମହାବିଦ୍ୟାଳୟମାନଙ୍କରେ ବବାର୍ଷିକୋତ୍ସବ” 
(Annual drama) ବ୍ୟତୀତ ବିଜ୍ଞାନ ସଂସଦ”, ‘ଶାରଦୀୟ ଉତ୍ସବ” ବବାର୍ଷିକ 
ସାଂସ୍କୃତିକ ଉତ୍ସବମାନଙ୍କ ଉପଲକ୍ଷେ ନାଟକାଦି ଅଭିନୀତ ହୋଇଥାଏ । ଦେବଗଡ଼ରେ 
ବିଶିଷ୍ଠ ଉତ୍ସବ ‘ଗଣେଶ ପୂଜା” । ଏଥ୍‌ ସକାଶେ ୧୯୪୯ରୁ ପ୍ରାୟ ପ୍ରତ୍ୟେକ ବର୍ଷ 
‘ପାଲାଂ, ‘ଦାସକାଠିଆ, ନାଟକାଦି ପ୍ରଦର୍ଶିତ ହେଉଛି । ‘ରାମନବମୀ’ ଉପଲକ୍ଷେ 
ଦେବଗଡ଼ ଗୋପାଳଜୀ ମନ୍ଦର’ ପ୍ରାଙ୍ଗଣରେ ‘ରାମଲୀଳା’ ସଙ୍ଗେ ସଙ୍ଗେ ଅନ୍ୟାନ୍ୟ 
ଦଶ୍ଡନାଚ ପ୍ରଭୃତି ପ୍ରଦର୍ଶିତ ହୋଇଥାଏ ! ବିଶ୍ଵକର୍ମା ପୂଜା” ଉପଲକ୍ଷେ ଦେବଗଡ଼ର 
ବିଭିନ୍ନ ବିଭାଗମାନଙ୍କରେ ( ପରିବହନ, ପୂର୍ର, ମୁଦ୍ରଣାଳୟ, ବିଦ୍ୟୁତ୍‌) ନାଟକାଦି 
ପ୍ରଦର୍ଶିତ ହୋଇଥାଏ । ବାରକୋଟରେ ରମ୍ଭାଦେବୀ ପୂଜା” ଓ କଲା ଗ୍ରାମରେ 
‘ଚନ୍ଦନଯାତ୍ରା', କୁଚିଣ୍ଡାରେ ‘ଦଶହରା ପୂଜା” ଉପଲକ୍ଷେ ନାଟକାଦି ପ୍ରଦର୍ଶିତ 
ହୋଇଥାଏ । 

ତେଣୁ ଉପର୍ଯ୍ୟୁକ୍ତ ପର୍ଯ୍ୟାଲୋଚନାରୁ ସହଜେ ଏହା ପ୍ରତୀୟମାନ ହୁଏ ଯେ ବାମଣ୍ଡାର 
ସାଂସ୍କୃତିକ ଭିରଭୁମିରେ ନାଟ୍ୟକଳା ଏକ ବିଶିଷ୍ଟ ଭୂମିକା ଗ୍ରହଣ କରିଛି । ବାମଣ୍ଡାରେ 
ନାଟ୍ୟକଳାର ବିକାଶ ତାର ସଭ୍ୟତା ଓ ସଂସ୍କୃତି ତଥା ଜନ-ଜୀବନକୁ ବିଶେଷଭାବେ 
ପରିମାର୍ଚିତ, ବିକଶିତ, ଅନୁପ୍ରାଣିତ ତଥା ନିୟନ୍ତ୍ରିତ କରିଛି, ଏଥ୍‌ରେ ସନ୍ଦେହ ନାହିଁ । 

ସପ୍ତମ ଅଦଧ୍ଯାୟ 
ବାମଣ୍ଡାର ଏତିହ୍ୟ 


“ଉତ୍କଳର ଉଜ୍ନୟିନୀ' ଏବଂ ‘ବୃଧହଂସ କେଳିସରଂ 

ମନୁସଂହିତା ଅନୁସାରେ 
ହିମବଦ୍‌ ବିଂଧ୍ୟୟୋମଧ୍ଯଂ ଯତ୍‌ପ୍ରାଗ୍‌ ବିନାଶନାଦପି, 
ପ୍ରତ୍ୟେଗେବ ପ୍ରୟୋଗାଟ୍ଚ ମଧ୍ଯଦେଶ ପ୍ରକୀର୍ରିତଃ । 
ଆସମୁୂଦ୍ରାରୁ ବୈ ପୂର୍ବାଦାସମୁଦାତ୍ୁ ପଶ୍ଚି ମାତ୍‌ 
ତୟୋରେବାନ୍ତରଂ ଗିର୍ଯ୍ୟୋରାର୍ଯ୍ୟାବର୍ଭଂ ବିଦୁ ବୂଧାଃ । 

ଅର୍ଥାତ୍‌ ଆର୍ଯ୍ୟମାନଙ୍କର ବସତି ବବ୍ରହ୍ମର୍ଷି ଦେଶ”, ତାପରେ ମଧ୍ଯଦେଶ ଏବଂ 
ପରେ ସମଗ୍ର ‘ ଆର୍ଯ୍ୟାବର୍ର'ରେ ସ୍ଥାପିତ ହେଲା । ଖ୍ରୀଷ୍ଟପୂର୍ବ ସପ୍ତମରୁ ତୃତୀୟ ଶତାବ୍ଦୀ 
ପର୍ଯ୍ୟନ୍ତ ଭାରତର ଅବସ୍ଥା ସେତେ ଉନ୍ନତ ନଥୁଲା | ଅଧ୍କାଂଶ ସ୍ଥାନ ନିବିଡ଼ ଅରଣ୍ୟ 
ପୂର୍ଣ୍ଣ ଥ୍‌ୁଲା । ସେତେବେଳେ ସମଗ୍ର ଭାରତରେ ସାତଟି ପବିତ୍ର ସ୍ଥାନ ଥୁଲା । 
ପଦ୍ଧପୂରାଣର ' ପାତାଳଖଣ୍ଡ' ମତରେ 

' “ଅଯୋଧା ମଥୁରାମାୟା କାଶୀକାଞ୍ଚୀ ଅବନ୍ତିକା 
ପୁରୀ ଦ୍ଵାରାବତୀ ଚୈବ ସପ୍ରୈତା ମୋକ୍ଷଦାୟିକା ।” 

( “ଅବନ୍ତିକା —ଉଜୟିନୀ' , ‘ମାୟା ' ˆ ହରିଦାର', କାଞ୍ଚୀ—କାଞ୍ଜିବରମ୍‌ ' , 
ଦ୍ବାରାବତୀ- ଦ୍ଵାରିକା” ।) ଏହି ସମୟରେ ସମଗ୍ର ଉତ୍ତର ଭାରତରେ ୧୬ଟି କ୍ଷୁଦ୍ର 
ସ୍ଵାଧୀନରାଜ୍ୟ ଥୁଲା ଯଥା; ୧ । ଗାନ୍ଧାର, ୨ । କୁରୁକ୍ଷେତ୍ର, ୩ ! ଶୁରସେନ, ୪ । 
ପାଞ୍ଚାଳ, ୫ | ମସ୍ୟ, ୬ | କୋଶଳ, ୭ | କାଶୀ, ୮ | ବିଦେହ, ୯ । ମଗଧ, ୧୦ । 
ଅଙ୍ଗ, ୧୧ । ବଙ୍ଗ, ୧୨ । କଳିଙ୍ଗ, ୧୩ । ବୈଶାଳୀ, ୧୪ । ବସ, ୧୫ । ଅବଚ୍ତୀ 
(ମାଳବ) ଓ ୧୬ । ସୌରାଷ୍ଟର । ମଗଧର ଆଧୁନିକ ନାମ ବିହାର । ପ୍ରଥମେ 'ରାଜଗୃହଂ 
ବା 'ଗିରିବ୍ରଜଂ (ରାଜଗିରି ଆଧୁନିକ ନାମ) ରାଜଧାନୀ ଥୁଲା । ତେଣୁ ମହାକବି 
କାଳିଦାସ ବର୍ଣ୍ଣନା କଲେ, “ସମସ୍ତ ବସ୍ତୁ ବିସ୍ବିତ ଦେବା ଗୁଣ ପରାଭୂତ ପୂରନ୍ଦର 
ନିବାସ ‘ଉଜ୍ନୟିନୀ” ନାମ ନଗରୀ । 

ଚତୁର୍ଥ ଶତାଦ୍ଦୀର ପ୍ରଥମ ଭାଗଣର ମଗଧରେ ଗୁପ୍ରବଂଶ”ର ରାଜତ୍ଵ କାଳରେ 
ଦ୍ବିତୀୟ ଚନ୍ଦ୍ରଗୁପ୍ତ ବା ବିକ୍ରମାଦିତ୍ୟ” ଖ୍ରୀ. ୩୭୫ରୁ ୪୧୩ ପର୍ଯ୍ୟନ୍ତ ରାଜତ୍ଵ କରିଥୁଲେ । 

D୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଏହାଙ୍କ ରାଜତ୍ବର ୩୮ ବର୍ଷ ମଧ୍ଯରେ ରାଜ୍ୟରେ ସର୍ବାଙ୍ଗୀନ ଉନ୍ନତି ସାଧ୍ତ ହୋଇଥୁଲା । 
ସାହିତ୍ୟ, ସଂଗୀତ, କଳା ତଥା ଛାପତ୍ୟ ଓ ଭାସ୍କର୍ଯ୍ୟାଦି ବିଶେଷ ଉନ୍ନତି ଲାଭ କଲା । 
ତେଣୁ କାଳିଦାସଙ୍କ ଲେଖନୀରୁ ନିଃସୃତ ହେଲା 
“ସକଳ କଳା ପ୍ରବୀଣଃ ସମସ୍ତ ଶାସ୍ତାଭିଜ୍ଞଶ୍ଚ 

ତସ୍ୟାନୁଜୋ ବିକ୍ରମାଦିତ୍ୟନାମା ସ୍ଵବିକ୍ରମ ପରିହିତ ବୈର ବିକ୍ରମୋ ଭୂତ୍‌ ।” 

ତାଙ୍କର ରାଜସଭାରେ କାଳିଦାସ, ବରାହମିହିର, ଘଟକର୍ପର, ଧନୁନ୍ତରୀ, ଶଙ୍କୁ, 
କ୍ଷପଣକ, ଅମରସିଂହ, ବେତାଳଭଟ ଓ ବରରୁଚି ନଅଜଣ ପଡ୍ତିତ ସାହିତ୍ୟଚଙ୍ଟା 
କରୁଥୁଲେ ! 

ନଅଜଣ ପଡଶ୍ତିତ ନବରତ୍ନ” ରୂପେ ଜାଜ୍ଲ୍ୟମାନ ହେଉଥୂଲେ । ନଅଜଣ ପଣ୍ଡିତ 
ସଂସ୍କୃତ ସାହିତ୍ୟର ପ୍ରଭୂତ ଉନ୍ନତି ବିଧାନପୂର୍ବକ ଏକ ନବଯୁଗ ସୃଷ୍ଟି କରିପାରିଥ୍‌ଲେ । 
ତେଣୁ ବିକ୍ରମାଦିତ୍ୟଙ୍କ ସମୟରେ ମଗଧର ରାଜଧାନୀ ‘ଉଜନୟିନୀ' ସକଳ ବିଭାଗରେ 
ଶୀର୍ଷସ୍ଥାନଲାଭ କରିଥ୍‌ଲା। ତେଣୁ ‘ଉଜ୍ୟିନୀ' ସମଗ୍ର ଭାରତରେ ଚାଞ୍ଚଲ୍ୟ ସୃଷ୍ଟି 
କରିପାରିଥ୍ଲା । ତାର ସାହିତ୍ୟିକ ବାତାବରଣ ଉଚ୍ଚକୋଟୀର ଥୁଲା। ମହାକବି 
କାଳି ଦାସଙ୍କ ଶ୍ରେଷ୍ଠକୃତି “ମେଘଦୂତମ୍‌', ‘କୁମାର ସମ୍ଭବମ୍‌', ‘ରଘୁବଂଶମ୍‌ , 
‘ମାଳବିକାଗ୍ରିମିତ୍ରମ୍‌', ‘ବିକ୍ରମୋବଂଶୀୟମ୍‌', ଅଭିଜ୍ଞାନ ଶାକୁନ୍ତଳମ୍‌', ଦାତ୍ରିଂଶତ୍‌ 
ପୁତ୍ତଳିକା? ଓ ‘ଶୃଙ୍ଗାରତିଳକମ୍‌' ଇତ୍ୟାଦି ଶୋଭା ପାଉଥ୍‌ଲା । 

ଠିକ୍‌ ସେହିପରି ସମଗ୍ର ଓଡ଼ିଶାରେ ୨ ୬ଟି ଦେଶୀୟ ରାଜ୍ୟ ମଧ୍ୟରେ ୧୮୬୮ରୁ 
୧୯ ୦୩ ଏହି ୩୫ ବର୍ଷ ମଧ୍ଯରେ ଶ୍ରେଷ୍ଠ ରାଜା ବାସୁଦେବଙ୍କ ରାଜତ୍ଵ କାଳରେ ବାମଣ୍ଡା 
ସାହିତ୍ୟ, ସଙ୍ଗୀତ ଓ କଳାଦି ଯାବତୀୟ ବିଭାଗରେ ପ୍ରଭୂତ ଉନ୍ନତିଲାଭ କଲା | ବିଭିନ୍ନ 
ସ୍ଥାନରୁ ପଶ୍ତିତମାନଙ୍କ ସମାଗମ ଓ ସାହିତ୍ୟ ଆଲୋଚନା ଏକ ଯୁଗାନ୍ତର ଆଣିପାରିଥୂଲା | 

ପଶ୍ତିତମାନଙ୍କ ମଧ୍ୟରେ ପଣ୍ତିତ ଭୁବନେଶ୍ବର ବଡ଼ପଣ୍ଡା, ପଣ୍ଡିତ ସୁଦର୍ଶନ 
ନ୍ୟାୟରତ୍ବ, ପଣ୍ଡିତ ମଧୂସୂଦନ ମିଶ୍ର ( ତର୍କବାଚସ୍ପତି), ପଶ୍ତିତ କାଳିଚରଣ ବିଦ୍ୟାଭୂଷଣ, 
ପଣ୍ତିତ ଭାଗୀରଥ୍‌ ରଥ, ‘ପଣ୍ତିତ ନୀଳକଣ୍ଠ ଷଡ଼ଙ୍ଗୀ, ପଣ୍ତିତ ନୀଳମଣି ବିଦ୍ୟାରତ୍ବ, 
ଚିନ୍ତାମଣି ମିଶ୍ର ( ତର୍କବାଚସ୍ପତି), ଦାର୍ଶନିକ ପଣ୍ଡିତ ବାଚାଓଝା, ଭାରତ ମାରଇଁଶ୍ଡ, 
' ଶିବକୁମାର ଶାସ୍ତ୍ରୀ” , ‘ଶ୍ରୀକର ଶାସ୍ତ୍ରୀ , ବଳରାମ ବିଦ୍ୟାରତ୍ବ' , ମାର୍କଣ୍ଡେୟ ଶାସ୍ତ୍ରୀ , 
ଇତ୍ୟାଦି ପଶ୍ତିତବୃନ୍ଦ ଶୋଭା ପାଉଥ୍‌ଲେ । ଏମାନଙ୍କ ମଧ୍ୟରେ ଥୁଲେ ଶ୍ରେଷ୍ଠ ପଶ୍ତିତ 
ଭୁବନେଶ୍ବର ବଡ଼ପଣ୍ଡା । ସେ ଏହି ନବରତ୍ନଙ୍କ ମଧ୍ୟରେ କାଳିଦାସ ସଦୃଶ ଶୋଭା 
ପାଉଥ୍ଲେ | ତାଙ୍କର ‘ଆନନ୍ଦ ଦାମୋଦର ଚମ୍ପ' , ‘ବାମଣ୍ଡା ରାଜବଂଶାନୂୁଚରିତ ଚମ୍ପ' 
ଦୁଇଖଣ୍ଡ ଓ ସଂସ୍କୃତ କାବ୍ୟ ଶ୍ରେଷ୍ଠ ଗ୍ର; ଯାହାକି ବାମଣ୍ଡାର ସାହିତ୍ୟିକ ବାତାବରଣକୁ 
ଉଚ୍ଚକୋଟୀର ପରିବେଶରେ ତୋଳିଥୁଲା । ବାମଣ୍ଡାର ଏହି ସାହିତ୍ଯ ଆଲୋଚନା 

ସପ୍ରମ ଅଧ୍ୟାୟ DC 


ସଭା ରାଧାନାଥ ରାୟଙ୍କୁ ‘ରାୟବାହାଦୂର” ଉପାଧ୍‌ର ସମ୍ବର୍ଵନା ପ୍ରଦାନ ପୂର୍ବକ 
ଗୌରବମଶ୍ଡିତ କରିପାରିଥୂଲା । ୧୯୭୮ରେ ତାଙ୍କରି ଭାଷାରେ ' ପଣ୍ଡିତମାନଙ୍କ ଆସ୍ଥା 
ପ୍ରଦର୍ଶନ ଏବଂ ସାହାଯ୍ୟଦାନ ବିଷୟରେ ସଂପ୍ରତି ବାମଣ୍ଡା ଓଡ଼ିଶାରେ ଆଦର୍ଶ ସ୍ଥାନୀୟ 
ହୋଇଅଛି । ଶ୍ରୀ ସୁଢଳଦେବାଧ୍ଷ୍ଠିତ ଦେବଗଡ଼ ପଶ୍ତିତମାନଙ୍କର ପ୍ରଧାନ ଆଶ୍ରୟସ୍ଥଳୀ 
ରୂପେ ଉତ୍କଳରେ ଦେଦୀପ୍ୟମାନ । ବାମଣ୍ଡାର ପ୍ରତିଷ୍ଠା ଉତ୍କଳର ସଂକୀର୍ଣ୍ଣ ସୀମା ମଧ୍ଯରେ 
ଆବଦ୍ଧ ନୁହେଁ, ସୁବିସ୍ତୃତ ବଙ୍ଗ ଦେଶର ପଶ୍ଡିତମାନେ ମଧ୍ଯ ବାମଣ୍ଡାର ଯଶୋଗାନ 
କରୁଥ୍ଲେ । ଏତଦ୍ବ୍ୟତୀତ ବହୁ ସାହିତ୍ୟିକ ବଳଭଦ୍ର ଦେବ, ଜଳନ୍ଧର ଦେବ, 
ସୋମନାଥ ଶତପଥୀ, ବିଶ୍ଵନାଥ ପାଣିଗ୍ରାହୀ ପ୍ରମୁଖ ଏହି ସଭାରେ ଯୋଗଦାନପୂର୍ବକ 
ସୌଷ୍ଠବ ସମ୍ପାଦନ କରୁଥ୍‌ଲେ । 

ବହୁ ଲବ୍ଧ ପ୍ରତିଷ୍ଠ ସାହିତ୍ୟିକ; ଯଥା- ରାଧାଳାଥ ରାୟ, ମଧୁସୂଦନ ରାଓ, 
ଫକୀରମୋହନ ସେନାପତି, ରାମଶଙ୍କର ରାୟ, ଗୋପାଳ ଚନ୍ଦ୍ର ପ୍ରହରାଜ, ନନ୍ଦ 
କିଶୋର ବଳ, ବିଶ୍ଵନାଥ କର, ଗୌରୀଶଙ୍କର ରାୟ, ଗଙ୍ଗାଧର ମେହେର, ସୁଦାମ 
ଚରଣ ନାୟକ, ରମେଶ ଚନ୍ଦ୍ର ବିଦ୍ୟାରତ୍ଵ ଓ କରୁଣାକର ବନ୍ଦୋପାଧ୍ଯାୟ ପ୍ରମୁଖଙ୍କ 
ବାମଣ୍ଡା ଆଗମନ ଓ ସାହିତ୍ୟଚର୍ଚା ରାଜଧାନୀ ଦେବଗଡ଼ରେ ଉଚ୍ଚାଙ୍ଗ ପରିବେଶ 
ଲାଭ କରିଥଲା । 

ବାମଣ୍ଡାର ସାହିତ୍ୟଚର୍ଚଚାର ଗୌରବ ତଥା ସମ୍ମାନ ଏତେଦୂର ପରିବ୍ୟାପ୍ତ 
ହୋଇଥ୍‌ଲା ଯେ ଦଦିବ୍ୟଶଙ୍କରଙ୍କ ବ୍ରତୋତ୍ସବ? ସମୟରେ ( ୧୯୦୫) ବହୁ ପଶ୍ତିତ 
ବାମଣ୍ଡା ଆଗମନ ଓ ସନ୍ଦର୍ଶନ ଅଭିଳାଷ ଚରିତାର୍ଥ କରିଥୁଲେ । ସେମାନଙ୍କର 
ପାଦରେଣୁ ଲାଭକରି ବାମଣ୍ଡା ଗୌରବାନ୍ଧିତ ହୋଇପାରିଛି । ଆଗନ୍ଧୁକ ପଣ୍ଡିତମାନେ 
ହେଲେ ପଡ୍ତିତ ଭୁବନେଶ୍ବର ବଡ଼ପଶ୍ଡାଙ୍କ ପୁତ୍ର 'ପଶ୍ଡିତ ଶ୍ରୀପତି ପଶ୍ଡା' ( ତିଗିରିଆ ), 
'ପଶ୍ଡିତ ଚିନ୍ତାମଣି ଶାସ୍ତ୍ରୀ? ( ପୂରୀ ) , ‘ପଶ୍ଡିତ ରାମଗୁଲାମ ମିଶ୍ର ' (ଚାଇଁବସା), ପଶ୍ଡିତ 
ଗଦାଧର ବିଦ୍ୟାଭୂଷଣ ( ଖଲିକୋଟ), ‘ପଶ୍ଡିତ ସୋମନାଥ ମିଶ୍ର, ‘ପଶ୍ତିତ ଗତିକୃଷ୍ଣ 
ମିଶ୍ର ', ‘ପଶ୍ିତ ଭାଇଗ ମିଶ୍ର, ପଣ୍ଡିତ ବିଶ୍ବନାଥ ମହାପାତ୍ର, ‘ପଣ୍ଡିତ ସୋମନାଥ 
ମିଶ୍ର' (ତିଗିରିଆ ), ‘ପଣ୍ଡିତ ବନମାଳୀ ବିଦ୍ୟାସାଗର! , ‘ପଶ୍ଡିତ ନାରାୟଣ ଦାସ, 
‘ପଶ୍ତିତ ମାଗୁଣି ଶତପଥୀ , ‘ପଶ୍ଡିତ ମହାଦେବ ମିଶ୍ର, ପଶ୍ଡିତ ପୁରୁଷୋତ୍ତମ ମିଶ୍ର , 
‘ପଣ୍ଡିତ ନୀଳକଣ୍ଠ ଷଡ଼ଙ୍ଗୀ ' ( ପୂରୀ ) , ‘ପଣ୍ତିତ ଜମେଶ୍ବର କାବ୍ୟତୀର୍ଥ” ( ଢେଙ୍କାନାଳ ), 
‘ପଣ୍ଡିତ ରାମଚନ୍ଦ୍ର ନନ୍ଦ, ‘ପଣ୍ଡିତ ଭୋଳାନାଥ ରଥ', ‘ପଣ୍ଡିତ ଗୋପୀନାଥ ନନ୍ଦ 
(ବାଙ୍କୀ ), ‘ପଣ୍ଡିତ ଗୋବିନ୍ଦ ଚନ୍ଦ୍ର ମହାପାତ୍ର, ‘ପଣ୍ଡିତ ଫକୀରମୋହନ ପ୍ରହରାଜ ' , 
‘ପଣ୍ଡିତ ଧନେଶ୍ବର ମିଶ୍ରଂ (ତାଳଚେର ), ‘ମଧୁସୂଦନ ଦାଶ”, ‘ପଣ୍ଡିତ ଭଗବାନ 
ବିଦ୍ୟାରତ୍ନ' ( ଯାଜପୁର ) , ‘ପଣ୍ତିତ ଗଣନାଥ ଆଚାର୍ଯ୍ୟ (ବଣାଇଁ), ପଶ୍ଡିତ ବ୍ରଜବନ୍ଧୁ 

୭୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ମିଶ୍ର ' (ବଡ଼ମ୍ବା), ‘ପଣ୍ଡିତ ମହେଶ୍ବର ମହାପାତ୍ର' (କୋଠଦେଶ), ‘ପଣ୍ତିତ କୃପାସିନ୍ଧ 
ବ୍ରହ୍ମା ( ଅନୁଗୁଳ ) , ‘ପଣ୍ଡିତ କାଶୀନାଥ ରାଜଗୁରୁ , ‘ପଣ୍ଡିତ ନନ୍ଦଲାଲ ଶାସ୍ତ୍ରୀ , ‘ପଣ୍ଡିତ 
ଶିବଦର ଶାସ୍ତ୍ରୀ! ଓ ‘ପଣ୍ଡିତ ଘନଶ୍ୟାମ ମିଶ୍ର କବିଭୁଷଣ' ପ୍ରଭୃତି । 
ଏତଦ୍‌ବ୍ୟତୀତ କଲିକତା ‘ଅସଲା”ର କୋମ୍ପାନୀର ପ୍ରତିନିଧ୍‌ ସୁଲେଖକ ବିପିନ 
ବିହାରୀ ରାୟ, ସାହିତ୍ୟିକ ବିଜୟ ଚନ୍ଦ୍ର ମଜୁମଦାର, ପ୍ରାବନ୍ଧିକ ଶଶିଭୂଷଣ ରାୟ, 
ରାମକୃଷ୍ଣ ସାହୁ, ଜଗଦାନନ୍ଦ ଦାସ ପ୍ରଭୃତି ସାହିତ୍ୟିକ ବୃନ୍ଦଙ୍କ ସମାଗମ ହୋଇଥଲା । 
ତେଣୁ ରାଧାନାଥଙ୍କ- “ହୋଇଛି ଉକକଳ ଦେବ ଦେବଦୁର୍ଗ ଏବେ ତୀର୍ଥ ସାରସ୍ଵତ 
ବୁଧହଂସକେଳିସର ଅବିଦ୍ୟା ଉଷରେ ।” ଏବଂ ଗଙ୍ଗାଧର ମେହେରଙ୍କ  'ବୁଧହଂସ 
କେଳିସର ଦେବ ଦୁର୍ଗନାମେଂ ? ଉକ୍ତି ଦ୍ଵୟ ଯଥାର୍ଥ ବୋଲି ମନେହୁଏ । 
ଲୋଚନ ପ୍ରଦାସ ପାଣ୍ଡେୟ (ସମ୍ବଲପୁର ) ବାମଭ୍ଡାରୁ ‘କାବ୍ୟ ବିନୋଦ ଉପାଧ୍‌ 
ଲାଭକଲେ ୧୯ ୧୧ରେ । ତେଣୁ ତାଙ୍କର ˆ ଦେବଦୁୂର୍ଗ' କବିତାରେ 
ଏହ କି ସେ ଦେବଦ୍ୂର୍ଗ ସୁକବି ବନ୍ଦିତ 
ଏହି କି ସେ ପୁଣ୍ୟଭୂମି ପଣ୍ତିତ ମଣ୍ଡିତ 
ଏହି କି ସେ ସାରସ୍ଵତ ତୀର୍ଥ ସୁବିମଳ 
ବ୍ରାହ୍ମୀଶର୍ତି ଆବିର୍ଭାବ ଯୋଗ୍ୟ ଯୋଗ୍ୟ ସ୍ଥଳ । 
bo‘ x x 
ଏହି କି ସେ ଉତ୍କଳର ପୂଣ୍ୟ ସିଂହାସନ 
ବାଗ୍ଦେବୀଙ୍କ ଲୀଳାସ୍ଥାନ ଶାସନ ସପନ । 
ସ୍ଥାପତ୍ୟ ଓ ଭାସ୍କର୍ଯ୍ୟକଳାର ବିକାଶ 
୧୮୭୮ ସାଲ ଆଡ଼କୁ ସିଂହଭୂମି ଜିଲ୍ଲା ଅନ୍ତର୍ଗତ ଖରସୁଆଁର ଉପେନ୍ଦ୍ର ପତି 
ନାମକ ଜନୈକ ବ୍ରାହ୍ମଣ ସନ୍ତାନ କଳାବିତ୍‌ ଜୀବିକାର୍ଜନ ଅଭିପ୍ରାୟରେ ବାମଣ୍ଡାକୁ ଆସି 
ବାସୁଦେବଙ୍କ ସାହଚର୍ଯ୍ୟ ଲାଭକରି ବହୁବର୍ଷ ପର୍ଯ୍ୟନ୍ତ ( ୧୯୧୯ ମସିହା ପ୍ରାୟ) 
ଅବସ୍ଥାନ କରିଥୁଲେ । ସେ ବହୁ ପ୍ରାସାଦ, ଦେବମନ୍ଦିରାଦି (ଗୋପାଳଜୀ ମନ୍ଦିର), 
ଜେଲଖାନା, ପ୍ରମୋଦ ଉଦ୍ୟାନର ମୂର୍ରି ଆଦିର ନିର୍ମାଣ ( ୧୯୧୦) ଓ ସର୍ବୋପରି 
ପ୍ରଧାନପାଟ ପ୍ରପାତ ଗାତ୍ରରେ ମୂର୍ତି ଖୋଦନପୂର୍ବକ କଳାତ୍ମକ ବିକାଶ ସାଧନ 
କରିଥଲେ । ତେଣୁ ସମଗ୍ର ଦେବଗଡ଼ ଏକ ସୁରମ୍ୟ ଶୁଭ୍ର ସୌଧମୟୀ ମନୋରମ 
ନଗରୀରେ ପରିଣତ ହେଲା । ତେଣୁ ବାସୁଦେବଙ୍କ ପରିକଳ୍ପନା ଅବିକଳ ବିକ୍ରମାଦିତ୍ୟ 
ପରିକଛନା ସଙ୍ଗେ ସାଦୃଶ୍ୟ ରକ୍ଷା କରି ପାରିଥ୍ଲା। । ବାମଣ୍ଡାର ରାଜଧାନୀ 
ବୁଧହଂସ କେଳିସର ଦେବଦୁର୍ଗ ମଗଧର ରାଜଧାନୀ ଉଜ୍ନୟିନୀ ସଦୃଶ ଯଶଶ୍ରୀ ବିମଣ୍ଡିତ 
ଓ ପ୍ରତିପତ୍ତିଶାଳୀ ହୋଇପଡ଼ିଲା । ତେଣୁ କାଳିଦାସ ବର୍ଣ୍ଣନା କଲେ 

ସପ୍ରମ ଅଧ୍ୟାୟ ୭୧ 


“ବକ୍ରପନ୍ଦ୍ରା ଯଦ୍ୟପି ଭବତଃ ପ୍ରସ୍ଥିତ ସ୍ୟୋତ୍ତରାଶାଂ 
ସୌଧାତ୍‌ସଂଗ ପ୍ରଣୟ ବିମୁଖୋ ମାସ ଉଚୁଚ୍ଛୟିନ୍ଯାଃ 
ପ୍ରାପ୍ୟାବନ୍ତି ମୁଦୟନ କଥା କୋବିଦ ଗ୍ରାମ ବଦ୍ଧାନ୍‌ 
ପୂର୍ବୋଵିଷ୍ଟା ମନୁସର ପୁରୀଂ ଶ୍ରୀ ବିଶାଳାଂ ବିଶାଳାମ୍‌ 
ସ୍ଵଜୀଭୂତେ ସୁଚରିତ ଫଳେ ସ୍ଵାର୍ଗିଣାଂ ଗାଂ ଗତାନାଂ 
ଶେଷୈପୁଣୈଃ ଦୃତମି ବ ଦିବଃ କାନ୍ତିମତ୍‌ ଖଣ୍ଡମେକମ୍‌ । 
କାଳିଦାସଙ୍କ ଉଜ୍ନୟିନୀର ପ୍ରକୃତିର ବର୍ଣ୍ଣନା ଅତ୍ୟନ୍ତ ମର୍ମସ୍ପର୍ଶୀ 
“ ଦୀଘୀକୁର୍ବନ୍‌ ପଟୁମଦକଳଂ କୂଢିତଂ ସାରସାନାଂ 
ପ୍ରତ୍ୟୁଷେଷୁ ସତୁଟିତ କମଳା ମୋଦ ମୈତ୍ରୀ କଷାୟ ।”? 
x x x 
ଢାଳୋହୂଗୀର୍ଣ୍େ ରୂପଟିତ ବପୁଃ କେଶସଂସ୍କାରଧୂପୈଃ 
x Po x 
ହର୍ମ୍ୟେଷ୍ପସ୍ୟାଃ କୁସୁମ ସୁରଭିଃଷପଧ୍‌ ଖେଦଂ ନ ୟେଥାଃ 
ଲକ୍ଷ୍ମୀଂ ପଶ୍ୟଯନ୍‌...... 
ଉତ୍ତଃ କଣ୍ଠଛୁବିରିତ ଗଣୈଃ ସାଦରଂ ବୀକ୍ଷମାଣଃ 
ପୃଣ୍ୟାଂ ଯାୟା ସ୍ତିଭୁବନ ଗୁରୋର୍ଧାମ ଚଣ୍ଡେଶ୍ବରସ୍ୟ 
ଧୂତୋଦ୍ୟାନଂ କୁବଳୟ ରଜୋ ଗବିଭର୍ଗନ୍ଧଝ ବତ୍ୟାଃ 
ତୋୟକ୍ରୀଡ଼ା ନିରତ ଯୁବତୀ ସ୍କାନ ତିଗ୍ତୈ ( ମରୁଦ୍ଭିଃ ) । 
ଠିକ୍‌ ସେହିପରି ବାମଣ୍ଡା ରାଜଧାନୀର ପ୍ରାକୃତିକ ଶୋଭା ଅତ୍ୟନ୍ତ ଚିତ୍ତାକର୍ଷକ । 
ରାଜା ବାସୁଦେବଙ୍କ ଦୀକ୍ଷାଗୁରୁ ତଥା ପ୍ରସିଦ୍ଧ ପଣ୍ତିତ ଭୁବନେଶ୍ବର ବଡ଼ପଣ୍ଡାଙ୍କ 
ଦେବଦୁର୍ଚର ଶୋଭା ବର୍ଣ୍ଣନା ଏହାର ସାଦୃଶ୍ୟ ରକ୍ଷାକରେ । 
ଅର୍ଥ ବାମଣ୍ଡା ରାଜଧାନ୍ୟାଂ ଦେବଦୂର୍ଗ ନାମନି ନଗରେ ପ୍ରଧାନ ପଟ୍ଟାଭିଧାନ 
ଶୈଳ ନିଃସରନ୍ଧହନିର୍ଝର ତରଙ୍ଗ ସେକ 
ସୁକୁମାରାୟାଂ ରସାୟାମ ଶୋକ....” 
ତେଣୁ ଉଜ୍ୟିନୀର ଂଶିପ୍ରାଂ ନଦୀର ସୌନ୍ଦର୍ଯ୍ୟର ସମତା ରକ୍ଷାକରେ, ପୁନଶ୍ଚ 
ଉତ୍ନୟିନୀର ଚଶ୍ଡେଶ୍ଵର ମହାଦେବ ମନ୍ଦିର ସଦୃଶ ଦେବଦ୍ୂର୍ଗର ‘ଝାଡ଼େଶ୍ବର ମନ୍ଦିରର 
ପ୍ରାକୃତିକ ଅଭିନିବେଶ ସୃଷ୍ଟି କରେ । ତେଣୁ ‘ଉତ୍କଳ ଭ୍ରମଣରେ ଫକୀରମୋହନ 
ଗାଇଲେ 
“ ଭଚୁଳର ଉଜ୍ଜୟିନୀ ଜଣା ସର୍ବ ଲୋକେ 
ବ୍ୟାପ୍ତ ହେବ ନବ ନବ ବିବିଧ ପୂସ୍ତକେ । 

୭୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପୁନଶ୍ଚ ବାସୁଦେବଙ୍କ ମହିମା ପ୍ରକଟନ କରି କହିଲେ 
* ଓଡ଼ିଶା ବିକ୍ରମାଦିତ୍ୟ ସୁବର୍ଣ୍ଣ ଅକ୍ଷରେ 
ଇତିହାସ ଲେଖା ରହିଥ୍ବ ଜଗତରେ । 
ତାଙ୍କର ଉକ୍ତିଟି- 
କୁବିତ୍ଵ ସାହିତ୍ୟଚର୍୍ଟା ଶିଳ୍ପାଦି ସହତ 
ଉତ୍କଳର ଉଜ୍ନୟିନୀ ବାମଡ଼ା ବିଦିତ ।” 
ଯଥାର୍ଥ ବୋଲି ପ୍ରତୀୟମାନ ହୁଏ । 
ମାନ୍ଦ୍ରାଜର '4 ଠllege'ରୁ ତୈଳ-ଚିତ୍ର ବିଦ୍ୟା ଶିକ୍ଷା ଲାଭ କରି ୧୮୯୯ 
ସାଲରେ ମଞ୍ଷାରୁ ଅଗାଧୁ ମହାରଣା ନାମକ ଜନୈକ ତୈଳଙ-ଚିତ୍ର ଶିଳ୍ପୀ ଆସି 
ମାସକୁ ୫ ୦ଟଙ୍କା ବେତନରେ ଚିତ୍ରାଙ୍କନ କାର୍ଯ୍ୟ କରି ଦୁଇଜଣଙ୍କୁ ଚିତ୍ରବିଦ୍ୟା ଶିକ୍ଷା 
ପ୍ରଦାନ କରୁଥୁଲେ । 
ଉପସଂହାର 
ଉପର୍ଯ୍ୟୁକ୍ତ ତଥ୍ୟରୁ ଏହି ଧାରଣା ଜାତ ହୁଏ ଯେ, ଦିନ ଥୁଲା ଯେତେବେଳେ 
ବାମଣ୍ଡା ସମଗ୍ର ଉକ୍ରଳରେ ଉଜ୍ନୟିନୀ ଏବଂ ଦେବଦୁର୍ଗ ‘ବୁଧହଂସକେଳିସର” ରୂପେ 
ପରିଚିତ ତଥା ସମ୍ମାନିତ ହୋଇଥଲା | ସାହିତ୍ୟ, ସଙ୍ଗୀତ, ଶିଳଛ, ସ୍ଥାପତ୍ୟ ଇତ୍ୟାଦି 
ଯାବତୀୟ ବିଷୟରେ ଶୀର୍ଷସ୍ଥାନ ଲାଭ କରିଥଲା । ତେଣୁ ଏ ପ୍ରକାର ନାମକରଣର 
ସାର୍ଥକତା ପ୍ରତିପାଦିତ ହୋଇପାରିଛି ଏହାହିଁ ବାମଣ୍ଡାର ଶ୍ରେଷ୍ଠ ଏତିହ୍ୟ । 

ଅଷ୍ଟମ ଅଶଧ୍ଯାୟ 
ବାମଣ୍ଡାର ଲବ୍‌ଧପ୍ରତିଷ୍ଠ ସାହିତ୍ୟିକଙ୍କ ସଂକ୍ଷିପ୍ତ ପରିଚୟ 


ସାହିତ୍ୟହିଁ ସଭ୍ୟତା ତଥା ସଂସ୍କୃତିର ଶ୍ରେଷ୍ଠ ବିକାଶକ, ସମାଜର ଶ୍ରେଷ୍ଠ ପ୍ରକାଶକ, 
ଜୀବସମାଜର ଶ୍ରେଷ୍ଠ ନିୟାମକ । ତେଣୁ ଯେଉଁ ଦେଶର ସାହିତ୍ୟ ଯେତେ ଉନ୍ନତ, 
ଯେତେ ସମୃଦ୍ ସେ ଦେଶର ଜନଜୀବନ ତଥା ସମାଜ, ସଭ୍ୟତା ଏବଂ ସଂସ୍କୃତି 
ସେତେ ବିକାଶଶୀଳ, ସେତେ ଉଚ୍ଚକୋଟୀର ଓ ପ୍ରାଣବନ୍ତ । ଏ କ୍ଷେତ୍ରରେ ସାହିତି୍ୟକର 
ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ ॥ ସାହିତ୍ଯକର ଅନୁପ୍ରେରଣା, ସାଧନା, ଉଦ୍ୟମ ତଥା 
ପ୍ରଚେଷ୍ଟାହିଁ ସାହିତ୍ୟର ମୂଲ୍ୟାୟନ କରିଥାଏ, ଅର୍ଥାତ୍‌ ସର୍ବୋପରି ସାହିତ୍ୟର ମାନ 
(ସ୍ଷି, ସିତି ଓ ବିକାଶ ) ନିର୍ଭର କରେ ସାହିତି୍ଯକର ଗଭୀର ଚିନ୍ତା, ଉଚ୍ଚାଦର୍ଶ, 
ଜାତୀଯଭାବ, ସ୍ବାର୍ଥତ୍ୟାଗମନୋବ୍ରି ତଥା ଗଭୀର ଞ୍ଞାନାନୁଶୀଳ ପ୍ରବୃଭି ଉପରେ । 
ତେଣୁ ସାହିତ୍ଯକର ଉଚ୍ଚକୋଟୀର ମାନସିକ ପ୍ରବୃତ୍ତି ଉଚ୍ଚାଙ୍ଗ ସାହିତ୍ୟ ସୃଷ୍ଟି କରିବା 
ନିମିତ୍ତ ଟିରନ୍ତନ ସାମାଜିକ ମୂଲ୍ୟ ପ୍ରଦାନ କରି ଅନନ୍ତକାଳ ଗର୍ଭରେ ଢୀବିତ ହୋଇ 
ରହିପାରେ । 

ଆଧୁନିକ ଓଡ଼ିଆ ସାହିତ୍ୟ ଜଗତରେ ବାମଶ୍ଡାର ସାହିତ୍ୟିକ ଭିତ୍ତିଭୂମି 
ପର୍ଯ୍ୟାଲୋଚନା କଲେ ଜଣାଯାଏ ଯେ, ଉନବିଂଶ ଶତାଦୀର ଦ୍ରିତୀୟାର୍ଵରେ ( ୧୮୫୧ - 
୧୯ ୦୦ ) ବାମଣ୍ଡାର ସାହିତ୍ୟାକାଶରେ ଯେଉଁ କେତେଜଣ ସାହିତ୍ୟିକ ଉତ୍କଳ ଜ୍ୟୋତିଷ୍ଠ 
ରୂପେ ଆବିର୍ଭୂତ ହୋଇ ନୂତନ ଜ୍ଞାନାଲୋକ ପ୍ରଦାନ ପୂର୍ବକ ତାର ସାହିତିୟକ ଭିତିଭୂମି 
ଅନୁରଞ୍ଜିତ କରିଯାଇଛନ୍ତି; ଯେଉଁ ସାହିତିୟକ କୌକିଳଗଣ ବାମଣ୍ଡାର ନିରନ୍ଧ 
ଘନାନ୍ଧକାରାବୃତ ଅରଣ୍ୟାନୀ ମଧ୍ଯରେ ସାହିତ୍ୟ, ସଙ୍ଗୀତର ମଧୁର ମୃଚୁନା ତୋଳି 
ମୁଖରିତ କରି ଯାଇଛନ୍ତି; ଯେଉଁ କେତୋଟି ସାହିତିୟକ -ସୁମନ ବାମଣ୍ଡାର 
ସାହିତ୍ୟକାନନରେ ପ୍ରସ୍ତୁଟିତ ହୋଇ ନୂତନ ସଭ୍ୟତା ତଥା ସଂସ୍କୃତିର ସୌରଭ ବିତରଣ 
ପୂର୍ବକ ଦିଗବିଦିଗ ଆମୋଦିତ କରିଯାଇଛନ୍ତି, ଯେଉଁ ଦେଶହିତୈଷୀ ସାହିତ୍ୟପ୍ରେମୀ 
ବୃନ୍ଦ ବାମଣ୍ଡାର ଜନସମାଜକୁ ଏକ ମହାଜାତୀୟଭାବରେ ଉଦ୍‌ବ୍ୁଦ୍ଧ କରିଯାଇଛନ୍ତି, 
ଯେଉଁ ସାହିତ୍ୟକବ୍‌ନ୍ଦ ଶିକ୍ଷାର ସୁନିର୍ମଳ ମନ୍ଦାକିନୀର ସ୍ଵଚଛପ୍ରବାହ ବାମଣ୍ଡାର ପ୍ରତି 
କୋଣରେ ଖେଳାଇ କୁସଂସ୍କାର-କାଳିମାକୁ ଧୌତ କରିଯାଇଛନ୍ତି, ଯେଉଁ ସାହିତ୍ୟକବୃନ୍ଦ 

୭୪ ଆଧୁନିକ ଓଡ଼ିଆ ସାହିତ୍ୟକୁ ବାମଶ୍ଡତାର ଦାନ 


ନୂତନ ଆଲୋକ ସଞ୍ଚାରପୂର୍ବକ ତାର ଭିତ୍ତଭୁମିରେ ନୂତନ ଦିଗ୍ଦର୍ଶନ ତଥା ପଥପ୍ରଦର୍ଶନ 
କରିଯାଇଛନ୍ତି, ଯେଉଁ ସାହିତ୍ୟ ସାଧକଗଣ ନୂତନ ସାହିତ୍ୟ ସୃଷ୍ଟିକରି ପଶ୍ଚିମ ଓଡ଼ିଶା 
ତଥା ସମଗ୍ର ଓଡ଼ିଶାର ହିତ ସାଧନ କରିଯାଇଛନ୍ତି, ବାମଭ୍ଡାର ଯେଉଁ ଯଶସ୍ବୀ କାବ୍ୟ- 
ବିନୋଦୀଗଣ ରାଜଧାନୀ ଦେବଦ୍ୂର୍ଗକୁ ‘ବୁଧ ହଂସ -କେଳିସର” ରୂପେ ପ୍ରତିଷ୍ଠା ଦିଗରେ 
ସହାୟକ ହୋଇଛନ୍ତି, ସେହି ସ୍ଵାଧୀନ, ଲବ୍ଧପ୍ରତିଷ୍ଠର ଉଦାରମନା, ଦେଶହିତୈଷୀ 
ସ୍ଵନାମଧନ୍ୟ ସାହିତ୍ୟ-ସାଧକବ୍ନ୍ଦ ହେଲେ 

୧ ରାଜା ବାସୁଦେବ ସୂଢଳ ଦେବ (୧୮୫୦/୫୧) 

୨ ରାଜକବି ସଚ୍ଚିଦାନନ୍ଦ ତ୍ରିଭୁବନ ଦେବ ( ୧୮୭୨ ) 

୩ ଜଳନ୍ଧର ଦେବ ( ୧୮୭୨ ) 

୪¬ ବିଶ୍ଵନାଥ ଶତପଥୀ (୧୮୭୬) 

୫ ବଡ଼କୁମାର ବଳଭଦ୍ର ଦେବ ( ୧୮୭୮) 

୬ ଦୀନବନ୍ଧୁ ଗଡ଼ନାୟକ ( ୧୮୮୦) 

୭— ରାଜୀବଲୋଚନ ଦେବ (୧୮୮୩) 

୮ ବନମାଳି ଗୁରୁ ( ୧୮୮୪ ) 

୯ ହରିହର ମହାପାତ୍ର ( ୧୮୮୫) 

୧୦ ଲଳିତ ମୋହନ ଦେବ ( ୧୮୮୬) 

୧୧ ବୃନ୍ଦାବନ ନାଥ ଶର୍ମା (୧୮୮୭) 

୧୨ ଶ୍ରୀ ଶଶିଭୂଷଣ ଦେବ (୧୮୯୨) 

୧୩- ଶ୍ରୀ ଦିବ୍ୟରାଜ ସିଂହ ( ୧୮୯୩) 

୧୪ ଲିଙଂରାଜ ପାଣିଗ୍ରାହୀ ( ୧୮୯୪) 

୧୫ ସୁଲୋଚନା ଦେଇ ( ୧୮୯୫) 

୧୬ ଦୀନବନ୍ଧୁ ପ୍ରଧାନ ଓ ( ୧୭) ରତ୍ନାକର ଶର୍ମା । 

ବାମଭଶ୍ଡାର ଉଲ୍ଲିଖିତ ସାହିତିକବନ୍ଦଙ୍କ ଆବିର୍ଭାବ ରାଧାନାଥ ତଥା ଫକୀରମୋହନ 
ଯୁଗରେ ହେଲେହେଁ, ଅଧ୍କାଂଶଙ୍କ ପ୍ରତିଭାର ଉନ୍ମେଷ ବିଂଶଶତାଦ୍ଦୀର ପ୍ରଥମାର୍ଵରେ 
ହିଁ ( ୧୯୦୧-୧୯୫୦) ସମ୍ଭବ ହୋଇପାରିଛି; ତେଣୁ ପରବର୍ରୀ ସତ୍ୟବାଦୀ ସବୁଜ 
ଓ ‘ଆଧୁନିକ ଯୁଗର ପ୍ରଭାବ ବହୁ ସାହିତ୍ୟକଙ୍କ ଉପରେ ଗଭୀର ରେଖାପାତ କରିଛି, 
ସେମାନଙ୍କ ସାହିତ୍ୟ -କୃତିର ବିଭିନ୍ନ ବିଭାଗରେ ( ଗଦ୍ୟ -ପଦ୍ୟ-ପ୍ରବନ୍ଧ, ଗଛ, କାବ୍ୟ, 
କବିତା ଓ ନାଟକ ) ତଦାନୀନ୍ତନ ସମସାମୟିକ ବହୁ କୃତବିଦ୍ଯ ସାହିତ୍ଯକ ତଥା 
ପ୍ରତିଭାବାନ୍‌ କବି ( ପ୍ରକୃତିକବି ରାଧାନାଥ, ଭକ୍ତକବି ମଧୁସୂଦନ, ପଲ୍ଲୀକବି 
ନନ୍ଦକିଶୋର, ସ୍ଵଭାବକବି ଗଙ୍ଗାଧର, ଗଣକବି ବୈଷ୍ଣବ ପାଣି ପ୍ରଭୃତି ), ଲବ୍ଧପ୍ରତିଷ୍ଠ 

ଅଷ୍ଟମ ଅଧ୍ୟାୟ ୭୫ 


ପ୍ରାବନ୍ଧିକ ବିଶ୍ଵନାଥ କର, ଶ୍ୟାମସୁନ୍ଦର ରାଜଗୁରୁ, କଥାକାର ଫକୀରମୋହନ ପ୍ରଭୃତିଙ୍କ 
ଗଭୀର ଛାୟା ପ୍ରତିଫଳିତ । ଅବଶ୍ୟ ଉଲ୍ଲିଖିତ ବାମଣ୍ଡାର ଲବ୍‌ଧପ୍ରତିଷ୍ଠ ସାହିତ୍ୟକଙ୍କ 
ସାହିତ୍ୟକୃତିର ସଂକ୍ଷିପ୍ର ପର୍ଯ୍ୟାଲୋଚନା ପରବର୍ଚୀ ପ୍ରବନ୍ଧରେ ଆତ୍ମପ୍ରକାଶ କରିଅଛି । 
ଏ ସ୍ଥଳରେ ସେମାନଙ୍କର ଜୀବନଚରିତର ଏକ ସଂକ୍ଷିପ୍ତ ପରିଚୟ ମାତ୍ର ପ୍ରଦର ହୋଇଛି । 
୧—ବାସୁଦେବ ସୁଢଳ ଦେବ (୧୮୫୧-୧୯୦୩) 

ଜନ୍ଧ- ତା୧ ୬/୫୮୧ ୮୫୦-୫୧, ମୃତ୍ୟୁଂତ ତା ୧୯୮୧ ୧।୧୯୦୩। 

ପିତା ବଡ଼କୁମାର ହରିହର ଦେବ, ମାତା ବିଜୟ କୁମାରୀ 

ଶିକ୍ଷାଥ ଆନନ୍ଦ ବ୍ରହ୍ମା, ପୁରୁଷୋତ୍ତମ ତର୍କାଳଙ୍କାର ଓ ଭୁବନେଶ୍ବର ବଡ଼ପଣ୍ଡା 
ଶିକ୍ଷାଗୁରୁ ରୂପେ ନିଯୁକ୍ତ ଥାଇ ସଂସ୍କୃତ ସାହିତ୍ୟାଦି ଶିକ୍ଷା ପ୍ରଦାନ କଲେ । ସଂସ୍କୃତ 
ସାହିତ୍ୟରେ ପାରଦର୍ଶିତା ଲାଭକଲେ । 

କର୍ମଜୀବନ- ଖୀ. ୧୮ ୬୯ରେ ସିଂହାସନ ପ୍ରାପ୍ରି ପରେ ରାଜ୍ୟର ଉନ୍ନତିକଳ୍ଛେ 
ବିଭିନ୍ନ ସଂସ୍କାରମୂଳକ ସଦନୁଷ୍ଠାନ ପ୍ରତିଷ୍ଠା କଲେ । ଏତଦ୍‌ବ୍ୟତୀତ ସାହିତ୍ୟ କ୍ଷେତ୍ରରେ 
ଗଭୀର ମନୋନିବେଶପୂର୍ବକ ବହୁ ପଶ୍ଡିତ, ସାହିତ୍ଯକ ତଥା କବିଙ୍କ ସହିତ ସାହିତ୍ୟଚର୍ଚା 
କଲେ । ମହତ୍‌ କାର୍ଯ୍ୟ ଯୋଗୁଁ ୧୮୯୫ ମସିହାରେ K.୯.1.E. ଉପାଧ୍‌ ଲାଭକଲେ | 

ସାହିତ୍ଯକଜୀବନ- ଜଗନ୍ନାଥବଲ୍ଲଭ ମୁଦ୍ରାଯନ୍ତ୍ରର ପ୍ରତିଷ୍ଠା ( ୧୮୮୬), ସାପ୍ତାହିକ 
ସମ୍ବଲପୁର ହିତୈଷିଣୀ” ପତ୍ରିକା ( ୧୮୮୯), ସାମୟିକ ମାସିକ ବବିଜୂଳି' 
( ୧୮୯୩), ‘ଆଲୋଚନା? ( ୧୯୦୦) ଓ ‘ଉକକଳ ମଧୁପ ( ୧୯୦୧ )ର ପ୍ରଚଳନ 
ତାଙ୍କ ସାହିତ୍ୟିକ ଜୀବନର ଶ୍ରେଷ୍ଠ କାର୍ଯ୍ୟ ॥ ବାମଣ୍ଡା ରାଜସଭାରୁ କବିବର ରାଧାନାଥ 
ରାୟଙ୍କୁ ରାୟବାହାଦୂର”? ଉପାଧ୍‌ ସମ୍ଭର୍ଵନା ( ୧୮୯୭) ପ୍ରଦାନ ତାଙ୍କ ସାହିତ୍ୟ- 
ପ୍ରୀତିର ଶ୍ରେଷ୍ଠ ନିଦର୍ଶନ । 

ସାହିତ୍ୟକୃତି"ଅଳଙ୍କାର ବୋଧୋଦୟ (୧୮୮୬), ଚିତ୍ରୋପ୍ୂଳା କାବ୍ୟ 
( ୧୮ ୯୧ ) ,ବୀରବାମା ( ୧୮୯୩), 'ଜହୁମାମୁଁ' ଓ ‘ଜଣାଣ କବିତା ତାଙ୍କର ବିଶିଷ୍ଟ 
ସାହିତ୍ୟକୃତି । 
୨—ରାଜକବି ସଚିଦାନନ୍ଦ (୧୮୭୨-୧୯୧୬) 

( ୧) ଜନ୍ଧ ତା ୩-୫-୧୮୭୨ ( ୨) ପିତା ରାଜା ବାସୁଦେବ ସୁଢଳଦେବ 
(୩) ମାତା ଗିରିରାଜ କୁମାରୀ ( ୪) ଶୈଶବାବସ୍ଥାରେ ମାତୃହୀନ । ବହୁ ପଣ୍ଡିତ ଗୃହ 
ଶିକ୍ଷକରୂପେ ନିଯୁକ୍ତ ଥ୍ଲେ । ୧୮୯୪ରେ ଏନ୍‌ଟ୍ରାନ୍‌୍ସ ପରୀକ୍ଷାରେ ପ୍ରବେଶ ହେଲେ । 
ସାହିତ୍ୟ, ସଙ୍ଗାତ ଓ କବିତା ଚରା ଜୀବନର ପରମ ସମ୍ବଳ ଥୁଲା! ଏତଦ୍‌ବ୍ୟତୀତ 
କଳା ପ୍ରତି ବିଶେଷ ଅନୁରାଗ ଥୁଲା | ବାମଣ୍ଡା ଛାତ୍ର ସମିତି ( ୧୮୯୦ ) ଓ “ସାହିତ୍ୟ 
ଆଲୋଚନା ସଭା” ଛାତ୍ର ଜୀବନର ଶ୍ରେଷ୍ଠ ନିଦର୍ଶନ । (୫) ୧୯୦୩ ମସିହାରେ 

୭୬ ଆଧୁନିକ ଓଡ଼ିଆ ସାହିତ୍ୟକୁ ବାମଶ୍ଡାର ଦାନ 


ସିଂହାସନ ପ୍ରାପ୍ତି ପରେ ସମଗ୍ର ରାଜ୍ୟର ଶିକ୍ଷା, ସ୍ବାସ୍ଥ୍ୟ ସଭ୍ୟତା ତଥା ସଂସ୍କୃତିର 
ବିକାଶମୂଳକ ଯୋଜନାମାନ ପ୍ରସ୍ତୃତ କରି ସଦନୁଷ୍ଠାନମାନ ପ୍ରତିଷ୍ଠା କଲେ । ୧୯୦୫ରେ 
ବିଜ୍ଞାନ-ବିନୋଦ ଉପାଧ୍‌ ଲାଭକଲେ । (୬) ମୁଦା ଯନ୍ତର ସଂସ୍କାର ( ୧୯୧୦), 
ଶିକ୍ଷା ତଥା ସାହିତ୍ୟର ଉନ୍ନତି ନିମନ୍ତେ ମାନପତ୍ର, ଉପାଧ୍‌ ଆଦି ପ୍ରଦାନର ବ୍ଯବସ୍ଥା 
(ଲୋଚନ ପ୍ରସାଦ ପାଣ୍ଡେୟଙ୍କୁ 'କାବ୍ୟବିନୋଦ” ଓ ଫକୀରମୋହନଙ୍କୁ ସରସ୍ବତୀ 
ଉପାଧ୍‌ ପ୍ରଦାନ ) ତାଙ୍କର ମହନୀୟ ସୁ ତି । (୭ ) ସାହିତ୍ୟକୃତି : ‘ମାୟାଶବରୀ', 
‘ଅନଙ୍ଗ ଓ ଭୀଷ୍ଠ' କାବ୍ୟ ( ୧୮୯୪), ‘ରାସରହସ୍ୟ”, ‘ଅଳଙ୍କାରସାର' ଓ 
‘ଚନ୍ଦ୍ରଦୂତ” ( ୧୮୯୮), “‘କାଦମ୍ବରୀ? ଓ 'ପ୍ରେମସ୍ତବକ” ( ୧୯୦୯), ‘ପ୍ରକୃତି ଓ 
ସୁନ୍ଦରୀ ' - “ଚୌତିଶା' , 'ଯୌନ-ନିର୍ବାଚନ' ( ୧୯୧୨ ), ‘ଆବାହନ’ ( ୧୯୧୩), 
‘ବୈଦିକ-ପ୍ରକୃତି', “ବୀରଗାଥା' ‘ବିବିଧ କବିତା”, ଚିତ୍ର, ବୃଷ୍ଟି ବିଜ୍ଞାନ, 
( ୧୯୧୫), 'ଭୁମଣ ବୃରାନ୍ତ , ‘ପ୍ରାକୃତିକ ଚାକ୍ଷୁଷ ଘଟଣାବଳୀ ' ପ୍ରଭୃତି ତାଙ୍କ ଅକ୍ଷୟ 
କୀର୍ରି । ବିୟୋଗ ତା ୧୧ । ୩। ୧୯୧୬ 

୩- ପ୍ରାବନ୍ଧିକ ଜଳନ୍ଧର ଦେବ (୧୮୭୨-୧୯୫୨) 

(କ) ଜନ : ୧୮୭୨ ମସିହା ( ଖ ) ପିତା ବୀରବର ଦେବ ( ଗ ) ମାତୃବିୟୋଗ 
ଘଟିବାରୁ ଶୈଶବରୁ ହରିହରଦେବଙ୍କ ତତ୍ତ୍ଵାବଧାନରେ ଲାଳିତପାଳିତ (ଘ) ୧୯୯୪ରେ 
ଏନ୍‌ଟ୍ରାନ୍‌ସ ପରୀକ୍ଷା ପ୍ରଦାନ କଲେ । ସଚ୍ିଦାନନ୍ଦ ତାଙ୍କର ଶ୍ରେଷ୍ଠ ସହାଧ୍ୟାୟୀ ବାମଣ୍ଡା 
ଛାତ୍ର ସମିତିର ସୁଯୋଗ୍ୟ ସଂପାଦକ ଥୁଲେ (୧୮୯୦), (ଚ) ବାମଣ୍ଡାର ବିଭିନ୍ନ 
ପ୍ରଶାସନିକ କ୍ଷେତ୍ରରେ ( ୧୮୯୫-୧୯ ୦୧ ସିରସ୍ତାଦାର, ୧୯୦୨-୧୯୦୫ ଦ୍ବିତୀୟ 
ଶ୍ରେଣୀ ବିଚାରପତି ଓ ୧୯୦୫-୧୯୨୪ ପ୍ରଥମ ଶ୍ରେଣୀ ବିଚାରପତି ) ପ୍ରବେଶ କରି 
କର୍ମ ଜୀବନଯାପନ କଲେ ହେଁ ସାହିତ୍ୟ ସେବା ଜୀବନର ପରମ ବ୍ରତ ଥୁଲା । (ଛ) 
ସେ ଜଣେ ସୁଦକ୍ଷ ବକ୍ତା ଥୁଲେ । ଉତ୍କଳ ସାହିତ୍ୟ ସମାଜ ପ୍ରଭୃତି ବହୁ ସଭାରେ 
ସଭାପତିତ୍ଵ କରି ଅଭିଭାଷଣମାନ ପ୍ରଦାନ କରିଥୁଲେ । ସ୍ଥାପତ୍ୟ ଓ ଭାସ୍କର୍ଯ୍ୟକଳା 
ପ୍ରତି, ଗଭୀର ଅନୁରାଗ ଥୁଲା ! ସାହିତ୍ୟକୃତି : (ବିବାହ ବିଚାର? (୧୯୨୯), 
‘ଡାଏରୀର କିୟଦଂଶ ( ୧୯୫୧ ) ଦୁଇଟି ଶ୍ରେଷ୍ଠ ଗଦ୍ୟପୁସ୍ତକ | ଏତଦ୍‌ବ୍ୟତୀତ ବହୁ 
ପତ୍ରପତ୍ରିକା ( ଉଳ୍କଳ ସାହିତ୍ୟ, ସହକାର, ରସଚକ୍ର, ଭଞ୍ଜପ୍ରଦୀପ, ଉପହାର, ଶଙ୍ଖ 
ପ୍ରଭୃତି )ରେ ବହୁ ଉଚ୍ଚକୋଟୀର ପ୍ରବନ୍ଧ ଓ ସାର୍ଥକ କ୍ଷୁଦ୍ର ଗଳ୍ପ ତଥା ଗଳ୍ପ, କେତେକ 
କ୍ଷୁଦ୍ର କବିତା ଓ ଏକାଙ୍କିକା ନାଟିକାଦି ପ୍ରକାଶିତ । ( ସୁନାମଧନ୍ୟ ପ୍ରାବନ୍ଧିକ ଜଳନ୍ଧର 
ଦେବ ଶିରୋନାମାରେ ଡଗର-୩୬ଶ ବର୍ଷ ୭ମ, ୮ମ ଓ ୯ମ ସଂଖ୍ୟାରେ କ୍ରମଶଃ 
ଆକାରରେ ପ୍ରକାଶିତ ) ମୃତ୍ୟୁ : ୧୯୫୨ ମସିହା । 

ଅଷ୍ଟମ ଅଧ୍ୟାୟ ୭୭ 


୪-ବିଶ୍ବନାଥ ଶତପଥୀ (୧୮୭୬-୧୯୫୦) 

ଜନ୍ମ : ୧୮୭୬ ମସିହା । ପିତା : ପୂରୁଷୋରମ ଶତପଥୀ (ଗ ) ରାଜା 
ବାସୁଦେବଙ୍କ ସମୟରେ ସମ୍ବଲପୁରରୁ ଆସି ବାମଣ୍ଡାରେ ଅବସ୍ଥାନ । ସଂସ୍କୃତ ତଥା 
ଜ୍ୟୋତିଷ ଶାସ୍ତ୍ର ଅଧ୍ୟୟନ କରିଥୁଲେ, (ଘ ) ୧୯୦୪ ମସିହାରେ ଅନାର୍ଯ୍ୟ ସ୍ତ୍ୁଲରେ 
ଏବଂ ପରେ ନିମ୍ବ ପ୍ରାଥମିକ ବିଦ୍ୟାଳୟରେ ଅନେକବର୍ଷ ପର୍ଯ୍ୟନ୍ତ ଶିକ୍ଷକତା ସମ୍ପାଦନ 
କରିଥଲେ । ତାଙ୍କର ଓନିଆ ସାହିତ୍ୟଚର୍ଟା ଓ ଜ୍ୟୋତିଷଶାସ୍ତ୍ରାନୁଶୀଳନ ପ୍ରତି ଗଭୀର 
ଆନ୍ତରିକତା ଥୂଲା | ‘ନୀତିମୟୂଖ” ( ୧୯୦୩) ଓ ଅପ୍ରକାଶିତ କେତେକ କ୍ଷୁଦ୍ଧ କବିତା 
ତାଙ୍କର ଶ୍ରେଷ୍ଠ ଦାନ । ମୃତ୍ୟୁ : ତା ୧୦1୧୦1୧୯୫୦ | 
୫-ବଡ଼କୁମାର ବଳଭଦ୍ରଦେବ ( ୧୮୭୭-୧୯୩୭) 

ଜନ୍ମ : ଖୁୀ.୧୮୭୮ ! ପିତା : ରାଜା ବାସୁଦେବ ସୁଢଳଦେବ । ମାତା : 
ଲାବଣ୍ୟବତୀ ଏନ୍‌ଟ୍ରାନ୍‌ସ ପର୍ଯ୍ୟନ୍ତ ଶିକ୍ଷାଲାଭ କଲେ । ସଚ୍ଚିଦାନନ୍ଦ ଓ ଜଳନ୍ଧରଦେବ 
ତାଙ୍କର ପରମ ସହାଧ୍ଯାୟୀ ! ବାମଣ୍ଡା ଛାତ୍ର ସମିତିର ଜଣେ ବିଶିଷ୍ଠ ସଭ୍ୟ ଥୁଲେ । 
ବାମଭ୍ଡାର ପ୍ରଶାସନିକ କ୍ଷେତ୍ରରେ କିଛି କାଳ ଅତିବାହିତ କଲେ, ଖୀ, ୧୯୨୦ ବେଳକୁ 
Court of Wardsର ଶାସନକାଳରେ ବାମଣ୍ଡାର ସହ-ତତ୍ତ୍ଵାବଧୀରକ (Asst. 
Superintendent) ଥୁଲେ | ସାହିତ୍ୟ ସାଧନା ଜୀବନର ପରମ ଲକ୍ଷ୍ୟ । ଗଦ୍ୟ ରଚନା 
ଅପେକ୍ଷା ପଦ୍ୟ ରଚନା ପ୍ରତି ଗଭୀର ଆଗ୍ରହ ଥୁଲା । ତେଣୁ ତରୁଣ ଜୀବନରେ କାବ୍ୟ 
କୃତି ସମ୍ପାଦନାରେ ମନୋନିବେଶ କଲେ । ତାଙ୍କର କାବ୍ୟ -କୃତି ମଧ୍ୟରେ ‘ରତୁସଂହାର’ 
( ୧୯୦୩), ଶିବରାତ୍ରି ( ୧୯୦୯), “ସୁନାମୁଣ୍ଡା' ( ୧୯୧୫), ‘ପାର୍ବତୀ ଉତ୍ତରାର୍ଵ, 
‘ରଘୁବଂଶ ( ଅନୁବାଦ ) , ‘କାଦମ୍ବରୀ” ( ଅନୁବାଦ ), ‘ଚଞ୍ଚରୀକା’ କାବ୍ୟ ( ୧୯୩୬) 
‘ଭାନତିହିଲୋଳ ”? ( ୧୯୧୫) ଓ କ୍ଷୁଦ୍ର କବିତା ସମ୍ବଳିତ ବାଲ୍ଯସୁ ତି ପ୍ରଧାନ । 
୧୯୩୨ରେ ଗ୍ରନ୍ଧାବଳୀ ଆମ୍ଲପ୍ରକାଶ କଲା । ମୃତ୍ୟୁ : ଖୀ. ୧୯୩୭ । 

୬ ଦୀନବନ୍ଧୁ ଗଡ଼ନାୟକ ( ୧୮୮୦-୧୯୩୨) 

ଜନ୍ଧ : ୧୮୮୦ | ୧୯୦୪-୧୯୦୯, କଲିକତାରେ ସଚ୍ଚିଦାନନ୍ଦଙ୍କଦ୍ଧାରା 
ପରିଚାଳିତ କାଠ ବ୍ୟବସାୟରେ ଯୋଗଦାନ କଲେ । 

୧୯୧୦-୧୯୨୯ ମସିହା ସାପ୍ରାହିକ ‘ସମ୍ବଲପୁର ହିତୈଷିଣୀ'ର ସୁଯୋଗ୍ୟ 
ସମ୍ପାଦକରୂପେ ସୁଖ୍ୟାତି ଅର୍ଚ୍ଚନ କଲେ । ଇତ୍ୟବସରରେ ଗଦ୍ୟ ଓ ପଦ୍ୟ ସାଧନା ପ୍ରତି 
ବିଶେଷ ଆଗ୍ରହୀ ଥୁଲେ । “ସିନ୍ଧୁମନ୍ତ୍ରନ ' କାବ୍ୟ ( ୧୯୦୨ ), ‘ଶୋଭାସୁନ୍ଦରୀ” କାବ୍ୟ 
( ୧୯୧୨), ‘ନାରୀଶିକ୍ଷା (ଗଦ୍ୟ ) ( ୧୯୧୩), ‘ଛନ ମନ୍ଦାରମାଳା' (୧୯୧୪), 
“କର୍ମପଥ' ( ୧୯୨ ୦ ) ପୁସ୍ତକମାନ ପ୍ରଣୟନକରି ପ୍ରଶଂସାଭାଜନ ହେଲେ । 

୭୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


୭- ରାଜୀବଲୋଚନ ଦେବ (୧୮୮୩-୧୯୪୩) 

ଜନ୍ମ : ଖୀ. ୧୮୮୩। ପିତା : ରାଜା ବାସୁଦେବ ସୁଢଳଦେବ । ମାତା : 
ଲାବଣ୍ୟବତୀ ଏନଟ୍ରାନ୍‌ସ ପର୍ଯ୍ୟନ୍ତ ଶିକ୍ଷା ଲାଭ କଲେ" ସାହିତ୍ୟ ସାଧନାହିଁ କର୍ମଜୀବନକୁ 
ବିଶେଷଭାବେ ଅନୁପ୍ରାଣିତ କରିଥୂଲା । ‘ପାରିଜାତ ଶ୍ରେଷ୍ଠ କୃତି । ଏତଦ୍‌ବ୍ୟତୀତ 
ଉପହାର ପତ୍ରିକାରେ ବହୁ କବିତା ପ୍ରକାଶିତ । ମୃତ୍ୟୁ ଖ୍ରୀ. ୧୯୪୩ 
୮ ବନମାଳି ଗୁରୁ (୧୮୮୪-୧୯୦୯) 

ଜନ୍ମ : ୧୮୮୪ ମସିହାରେ । ପିତା : ଭାଗୀରଥ୍‌ ଗୁରୁ । ଏନ୍‌ଟ୍ରାନ୍‌୍ସର ନବମ 
ଶ୍ରେଣୀ ପର୍ଯ୍ୟନ୍ତ ଶିକ୍ଷା ଅର୍ଜନ କଲେ । ଶିକ୍ଷକତା ଏବଂ ସମ୍ବଲପୁର ହିତୈଷିଣୀରେ 
ସହଯୋଗିତା କର୍ମଜୀବନକୁ ନିୟନ୍ତ୍ରିତ କରିଥଲା ! ଆର୍ଯ୍ୟମିତ୍ର' (୧୯୦୪) 
ଶ୍ରେଷ୍ଠକୃତି । ଏତଦ୍‌ବ୍ୟତୀତ ‘ବ୍ରତୋତ୍ସବ? ଆଦି କେତେ କବିତା ପ୍ରକାଶିତ । ମୃତ୍ୟୁ : 
୧୯୦୯ ମସୀହା | 
୯— ହରିହର ମହାପାତ୍ର (୧୮୮୫-୧୯୬୧) 

ଜନ୍ମ : ୧୮୮୫ ମସିହା ! ପିତା : ଗୋବର୍ଵନ ପୁରୋହିତ । ମାତା : ଜାନକୀ 
ଦେବୀ 'ମିଡ଼ିଲ ଭର୍ଣ୍ଣାକୁଲର” ପର୍ଯ୍ୟନ୍ତ ବିଦ୍ୟାଶିକ୍ଷା ଅର୍ଜନ କଲେ । ହିନ୍ଦୀ, ଇଂରାଜୀ 
ଓ ବଙ୍ଗଳା ଭାଷା ଏବଂ ସଙ୍ଗୀତ ପ୍ରତି ଆଗ୍ରହୀ ଥୁଲେ । 

ରାଜା ସଚ୍ଚିଦାନନ୍ଦଙ୍କର ସ୍ଵୀୟ ଗ୍ରନ୍ଧାଗାରର ତତ୍ତ୍ବାବଧାରକ ରୂପେ କିଛି କାଳ 
ନିଯୁକ୍ତ ଥୁଲେ । ତେଣୁ ସାହିତ୍ୟ ସେବାର ଅପୂର୍ବ ସୁଯୋଗ ଲାଭ କଲେ । ଏତଦ୍‌ବ୍ୟତୀତ 
ନାଟକାଦିର ଅଭିନୟ ପ୍ରଦର୍ଶନରେ ( 'ମରୁରାଜ ବିଜୟ” ୧୯୧୮ରେ ୩୦୦ଟଙ୍କା 
ପୁରସ୍କାର ଲାଭ, କାଞ୍କାବେରୀ ନାଟକ ପ୍ରଭୃତି ) ତାଙ୍କର ଜୀବନ୍ତ ଉତ୍ସାହ ଥୁଲା । କିଛି 
ସମୟ ବାମଣ୍ଡା ରାଜକୁମାର ହାଇସ୍କୁଲରେ ସାହିତ୍ୟାଚାର୍ଯ୍ୟ ରୂପେ ନିଯୁକ୍ତ ଥଲେ । 
ତାଙ୍କ ପ୍ରଣୀତ ‘କୁମାର କଣ୍ଠାଭରଣ' ହାଇସ୍କୁଲର ପାଠ୍ୟପୁସ୍ତକ ରୂପେ ଅନୁମୋଦିତ 
ହୋଇଥଲା । ଏତଦ୍ବ୍ୟତୀତ “ରାଣୀ ଜ୍ୟୋତି ମଞ୍ଜରୀ” ଆୟୁର୍ବେଦ ବିଦ୍ୟାଳୟରେ 
କିଛିଦିନ ଶିକ୍ଷକତା ସମ୍ପାଦନ କରିଥ୍‌ଲେ । ଗଦ୍ୟ ବ୍ୟତୀତ ପଦ୍ୟଯକୃତି ସମ୍ପାଦନରେ 
ବ୍ରତୀ ହେଲେ । ତେଣୁ କ୍ଷୁଦ୍ଧ ଗୀତି “କବିତା ଓ କାବ୍ୟାଦି ରଚନାରେ ବ୍ୟାପୃତ ରହି 
ସାହିତ୍ୟିକ -ଢୀବନ ଅତିବାହିତ କଲେ | କ୍ଷୁଦୁ କାବ୍ୟ ‘ହେମକମଳିନୀ” ( ୧୯୦୮), 
‘କୁମାର କଣ୍ଠାଭରଣ” ( ୧୯୧୩), ‘ବିବୂତା ଭାରତୀ” ( ୧୯୩୩), 'ଶାନ୍ତିଭିକ୍ଷା' 
( ୧୯୩୩), ‘ଖଣ୍ଡାଧାର? କାବ୍ୟ ଅପ୍ରକାଶିତ, ଭରତ” କାବ୍ୟ ତାଙ୍କର ବିଶିଷ୍ଟକୃତି । 
ମୃତ୍ୟୁ ୧୯୬୧ ମସିହା । 

ଅଷ୍ଟମ ଅଧ୍ଯାୟ ୭୯ 


୧୦ ଲଳିତମୋହନଦେବ (୧୮୮୬-୧୯୩୮) 

ଜନ୍ମ : ୧୮୮୬ ମସିହା ପିତା : ରାଜା ବାସୁଦେବ ସୁଢଳଦେବ,ମାତା : 
ନୀଳମଣିପ୍ରିୟା ଏଣ୍ଟ୍ରାନ୍‌ସର ଦଶମ ଶ୍ରେଣୀ ପର୍ଯ୍ୟନ୍ତ ଶିକ୍ଷା । ସାହିତ୍ୟ -ସାଧନା ପ୍ରତି 
ସେ ବିଶେଷଭାବେ ଅନୁରକ୍ତ ଥୁଲେ । ‘ଲଳିତ ରତୂ କଳାପ ( ୧୯୩୭ ) ତାଙ୍କ ସାହିତ୍ୟ 
ପ୍ରତିଭାର ସୂଚନା ପ୍ରଦାନ କରେ | ମୃତ୍ୟୁ ଖ୍ମୀ. ୧୯୩୮ ! 
୧୧ ବୃନ୍ଦାବନ ନାଥ ଶର୍ମା ( ୧୮୮୭-୧୯୫୫) 

ଜନ୍ମ : ୧୮୮୭ (ଫାଲ୍‌ଗୁନ ଶୁକ୍ଳ ଦଶମୀ ); ପୂର୍ବସ୍ଥାନ ‘ସାଲଡ” ପରେ; 
ଶୈଶବରେ ବାମଣ୍ଡା ଆଗମନ ଓ ଅବସ୍ଥାନ | ପିତା : ପରମା ଶର୍ମା । ମାତା : ଭାନୁମତୀ 
ଦେବୀ ୧ ୯୦୧ ମସିହାରେ ମିଡ୍‌ଲ ଭର୍ଣ୍ଣାକୁଲର ଉତ୍ତୀର୍ଣ୍ଣ ହେଲେ । ( ରାଜା ଦିବ୍ୟଶଙ୍କର 
ତାଙ୍କର ପରମ ସହାଧ୍ଯାୟୀ) ଗ୍ରନ୍ଧଚର୍ଚଚା -ସମାଲୋଚନାଦିର ପ୍ରକାଶନ ସାହିତ୍ୟିକ 
ଜୀବନର ଶ୍ରେଷ୍ଠ ଆଭିମୁଖ୍ୟ ଥୁଲା । ୧୯୧୯-୧୯୪୯ “ସଚ୍ଚିଦାନନ୍ଦ ଗ୍ରନ୍ଧାଗାର'ର 
ତତ୍ତ୍ବାବଧାରକରୁପେ ନିଯୁକ୍ତ ଥ୍ଲେ । ତେଣୁ ଗ୍ରଛାଧ୍ୟୟନ ଓ ଶାସ୍ତ୍ରାନୁଶୀଳନର ଅପୂର୍ବ 
ସୁଯୋଗଲାଭ କରିପାରିଥ୍‌ଲେ । ତାଙ୍କର ସମାଲୋଚନାତ୍ମକ ରଚନାଶୈଳୀ ତାଙ୍କର 
ପ୍ରକାଶିତ ବହୁ ପ୍ରବନ୍ଧରେ ଆତ୍ମପ୍ରକାଶ କରିଛି । 'ଶତଚିନ୍ତା' ଗଦ୍ୟ ( ୧୯୩୯ ) ଏବଂ 
‘ଚିତ୍ର ପରିଚୟ” (୧୯୧୩) ଓ “ଆମେ ଓଡ଼ିଆ”? ପଦ୍ୟ (୧୯୧୬) ତାଙ୍କର 
ଶ୍ରେଷ୍ଠଦାନ । ଏତଦ୍‌ବ୍ୟତୀତ ତାଙ୍କର ବହୁ ସମାଲୋଚନାମ୍ମକ ପ୍ରବନ୍ଧ ‘ସମ୍ବଲପୁର 
ହିତୈଷିଣୀ' , ‘ଉତକୁଳ ସାହିତ୍ୟ” , ସହକାର! , ପ୍ରଦୀପ, ସାଧନା”, ‘ଉପହାର’, 
‘ଶଙ୍ଗଂ' ଆଦି ବିଭିନ୍ନ ପତ୍ରପତ୍ରିକାରେ ପ୍ରକାଶିତ । ଡଗରର ୩୭ଶ ବର୍ଷ ନବମ 
ସଂଖ୍ୟାରେ  ‘ବାମଣ୍ଡାର ଲବ୍‌ଧପ୍ରତିଷ୍ଠ ପ୍ରାବନ୍ଧିକ ବୃନ୍ଦାବନ ନାଥ ଶର୍ମା ଶିରୋନାମାରେ 
ପ୍ରକାଶିତ ଓ ବିଶଦ ଭାବେ ଆଲୋଚିତ । ତାଙ୍କର ‘ମଦାଳସା ପରିଣୟ ଓ 
‘ଅବସରଗାଥା' ଦୁଇଟି ଅପ୍ରକାଶିତ କାବ୍ୟ । ମୃତ୍ୟୁ ଖ୍ରୀ. ୧୯୫୫ । 
୧୨ ଶଶିଭୂଷଣ ଦେବ — (୧୮୯୨-୧୯୧୪) 

ଜନ୍ମ : ୧୮୯ ୨ ମସିହା । ପିତା : ଜଳନ୍ଧରଦେବ । ମାତା : ସତ୍ୟଭାମା ଦେବୀ, 
୧୯୧ ୨, ମାଟ୍ିକ୍ୟୁଲେସନ ପର୍ଯ୍ୟନ୍ତ ଶିକ୍ଷାଲାଭ କଲେ । ବାମଣ୍ଡାର ବିଭିନ୍ନ ପ୍ରଶାସନିକ 
ବିଭାଗରେ ୧୯ ୧ ୪-୧୬ରେ ପୋଲିସ୍‌ ବିଭାଗର ସହ -ତର୍୍‌ାବଧାରକ, ୧୯୨ ୨- 
୨୩ ଦ୍ଵିତୀୟ ଶ୍ରେଣୀ ବିଚାରପତି ଏବଂ ୧୯୨୪-୪୮ ପ୍ରଥମ ଶ୍ରେଣୀ ବିଚାରପତି 
ରୂପେ କାର୍ଯ୍ୟନିର୍ବାହ କଲେ । ୧୯୨ ୦ରୁ ଗୀତାଚର୍ଚା ଆରମ୍ଭ କଲେ । ଆଧ୍ଧାମ୍ଭିକ ଦର୍ଶନ 
ସାହିତ୍ୟ ସୃଷ୍ଟି ତାଙ୍କ ସାହିତ୍ୟିକ ଜୀବନର ଶ୍ରେଷ୍ଠ ଲକ୍ଷ୍ୟ । ତେଣୁ ତାଙ୍କର ବହୁ କବିତା 
ଦାର୍ଶନିକ ତଥ୍ୟ ସମ୍ବଳିତ । ୧୯୧ ୦ରୁ କବିତା ରଚନାରେ ମନୋନିବେଶ କଲେ । 

୮୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ବହୁ ଗଭୀର ଦାର୍ଶନିକ ଚିନ୍ତା ପ୍ରସ୍ତୃତ ପ୍ରବନ୍ଧ ଓ କବିତା ବିଭିନ୍ନ ପତ୍ରପତ୍ରିକା ସମ୍ବଲପୁର 
ହିତୈଷିଣୀ, ଉପହାର, ଶଙ୍ଖ ଆଦିରେ ପ୍ରକାଶିତ । ଏତଦ୍‌ବ୍ୟତୀତ ବହ ଗୀତି -କବିତା 
ସୁମଧୁର ଛନ୍ଦ ଓ ସୁଲଳିତ ରାଗ-ରାଗିଣୀରେ ବିରଚିତ ହୋଇ ପୂୁସ୍ତିକାଗାରରେ 
ଅପ୍ରକାଶିତ ଅବସ୍ଥାରେ ଗଚ୍ଛିତ ଅଛି । ବର୍ରମାନ ୮୨ ବର୍ଷ ବୟସରେ ପଦାର୍ପଣ କଲେ 
ହେଁ ତାଙ୍କର ଲେଖନୀ ଚାଳନା ଅବ୍ୟାହତ ଅଛି । 
୧୩ ଦିବ୍ୟରାଜ ସିଂହ : (୧୮୯୩) 

ଜନ୍ମ : ତା ୧୨।୭।୧୮୯୩ ( ଗାଙ୍ଗପୁରରୁ ଆସି କୁଚିଣ୍ଡାରେ ଅବସ୍ଥାନ ) ମାତା : 
ଦୁଃଖୀ ଦେବୀ, ୩-୪ ବର୍ଷ ବୟସରେ ପିତୃହୀନ । ତେଣୁ କୁଚିଣ୍ଡାକୁ ଆସି ସେଠାରେ 
ଉଚ୍ଚ ପ୍ରାଇମେରୀ ( ୧୯୦୭), ମିଡ୍ଲ ଭର୍ଣ୍ଣାକୁଲର ( ୧୯୦୯) ଏବଂ ପରେ 
ଦେବଗଡ଼ରୁ ପ୍ରାଞ୍ଞ ବିଦ୍ୟାଳୟରେ ( ୧୯୧୩) ଶିକ୍ଷାଲାଭ କଲେ । ଛାତ୍ର ଜୀବନରେ 
ସେ ଜଣେ ମେଧାବୀ ଛାତ୍ର ଥୁଲେ । ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟରେ କିଛକାଳ 
ଶିକ୍ଷକତା ସମ୍ପାଦନ କରି, ୯ଠଧ୮ ଠf Wardsଙa୍କ ଶାସନକାଳରେ ଚାକିରିରୁ ଅବସର 
ଗ୍ରହଣ କରି ସାହିତ୍ୟ ସେବାରେ ମନୋନିବେଶ କଲେ । ଦେବଗଡ଼ରେ ୩ ବର୍ଷର 
ଅବସ୍ଥାନ କାଳରେ ତାଙ୍କର ସାହିତ୍ୟିକ ଜୀବନର ଉନ୍ମେଷ ତଥା ବିକାଶ ସାଧୂତ 
ହୋଇଥ୍‌୍ଲା । ‘ବିକାଶ ( ୧୯ ୧୬ ) କବିତା ପୂସ୍ତକ ତାଙ୍କ ସାହିତ୍ୟିକ ଜୀବନର ବିଶିଷ୍ଟ 
କୃତି । ତାଙ୍କର ପ୍ରଶଂସା ପତ୍ରାବଳୀ ସାହିତ୍ୟ ସମାଚାର” ପତ୍ରିକାରେ ପ୍ରକାଶିତ । 
ଏତଦ୍‌ବ୍ୟତୀତ ତା ୧୫୧୦ । ୧୯୭୨ରେ ଓଡ଼ିଶା ସାହିତ୍ୟ ଏକାଡେମୀ ତରଫରୁ 
ସୁସାହିତ୍ୟିକ ସମ୍ମାନ ତଥା ସମ୍ର୍ବନା ଲାଭକରିଛନ୍ତି । 
୧୪—ଲିଟରାଜ ପାଣିଗ୍ରାହୀ ( ୧୮୯୪-୧୯୫୭) 

ଜନ୍ମ : ୧୮୯୪ ମସିହା ( ହନ୍ଦୋଳର ଚିତଲପୁର ଗ୍ରାମରୁ ଆସି ବାମଶ୍ଡାରେ 
ଅବସ୍ଥାନ ) ପିତା : ଫକୀର ମୋହନ ପାଣିଗ୍ରାହୀ । ମାତା : ପାଲୁଣି ଦେବୀ । ଉଚ୍ଚ 
ପ୍ରାଥମିକ ଶ୍ରେଣୀରେ ପ୍ରଥମ ସ୍ଥାନଲାଭ କରିଥ୍‌ବା ହେତୃ ରୌପ୍ୟ ପଦକ ପ୍ରାପ୍ତ ହେଲେ । 
୧୯୧୩ ମସିହାରେ ପ୍ରାଞ୍ଞ ପରୀକ୍ଷାରେ ଉତ୍ତୀର୍ଣ୍ଣ ହେଲେ ¦ ତା ୩୧।୧।୧୯୧୩ରୁ 
ବାଳିକା ବିଦ୍ୟାଳୟରେ ଶିକ୍ଷକତା ସମ୍ପାଦନ କଲେ । ମାତ୍ର ତାହା ତ୍ୟାଗ କରି କିଛିକାଳ 
ପୋଲିସ୍‌ ବିଭାଗରେ କାର୍ଯ୍ୟ କରି ପରେ ( ୧୯୧୬-୪୮) ବାମଣ୍ଡା ମୁଦ୍ରଣାଳୟର 
ମ୍ୟାନେଜର ରୂପେ କାର୍ଯ୍ୟ ସମ୍ପାଦନ କଲେ । ଏହି କାଳହିଁ ତାଙ୍କ ସାହିତ୍ୟିକ ପ୍ରତିଭା 
ବିକାଶର ଉପଯୁକ୍ତ ସମୟ | ପୁସ୍ତକ ମୁଦ୍ରଣାଦି କାର୍ଯ୍ୟରେ ଲିପ୍ତ ଥୂଲେରହେଁ ବହୁ ନାଟକ, 
କାବ୍ୟ, କବିତା ପୁସ୍ତକ ପ୍ରଣୟନ କଲେ । କିଛି ସମୟ ସମ୍ବଲପୁର ହିତୈଷିଣୀ ଓ ଶଙ୍ଖ 
ପତ୍ରିକାର ସମ୍ପାଦନ ଓ ତହିଁରେ ତାଙ୍କର ବହୁ କାବ୍ୟ -କବିତା ପ୍ରକାଶିତ । ତେଣୁ ତାଙ୍କର 
ସାହିତ୍ୟିକ ଜୀବନ ଧାରାବାହିକରୂପେ ଗତି କରିପାରିଲା ! 'ପୁଷ୍ଠାଞ୍ଜଳି' ( ୧୯୧୫), 

ଅଷ୍ଟମ ଅଧ୍ଯାୟ ୮୧ 


“କଳିକାଞ୍ଜଳି' ( ୧୯୧୯), ‘ନଡ଼ିଆ ପଇତା” (୧୯୧୯), “ବିଛୁଆତି” ପତ୍ର 
( ୧୯୨୨ ), 'ଅମୃତେବିଷ କାବ୍ୟ ( ୧୯ ୨୦ }, ‘ବାଣ ହରଣ” ନାଟକ ( ୧୯୨୬), 
“ବସ୍ବଦାନ” ନାଟକ ( ୧୯୨୭),  କୃଷ୍ଣଜନ୍ନୀ ନାଟକ, ସୁଦଶାବ୍ରତ' ପ୍ରଭୃତି ସାହିତ୍ୟକୃତି 
ତାଙ୍କର ସାହିତିୟକ ପ୍ରତିଭାର ଜ୍ଵଳନ୍ତ ନିଦର୍ଶନ । ମୃତ୍ୟୁ : ଖୀ. ୧୯୫୭ ଢୂନ୍‌ ମାସ । 
୧୫ ସୁଲୋଚନା ଦେଇ (୧୮୯୫-୧୯୪୯) 

ଜନ୍ମ : ତା ୧ ୦।୧।୧୮ ୯୫ ( ନନେଇ ଗ୍ରାମ ) । ପିତା : ଦୀନବନ୍ଧୁ ଗଡ଼ନାୟକ |! 
ମାତା : ଯଶୋଦା ଦେଇ | (ଖୁ. ୧୯ ୦୫ରେ ନିମ ପ୍ରାଥମିକ ଓ ୧୯ ୦୯ରେ ମିଡ୍ଲ 
ଭର୍ଣ୍ଣାକୁଲାରରେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେତୁ ରୌପ୍ୟ ପଦକ ଓ ବାମଣ୍ଡା ଷ୍ଟେଟ୍‌ରେ 
ପ୍ରଥମ ବାଳିକା ଶିକ୍ଷୟିତ୍ରୀ ହେତୁ ସ୍ବର୍ଣ୍ଣପଦକ ପ୍ରାପ୍ତ ହେଲେ । ମନ୍ଦାକିନୀ ବାଳିକା 
ବିଦ୍ୟାଳୟରେ ( ୧୯ ୨୦-୩୨ ) ଶିକ୍ଷକତା ସମ୍ପାଦନ କଲେ । 

ଶିକ୍ଷକ ଜୀବନ ଯାପନ କାଳରେ ଗଦ୍ୟ -ପଦ୍ୟ (ନାଟକ ) କୃତିମାନ ସମ୍ପାଦନ 
କଲେ ଓ ‘କବିତା ମନୋରମା” ଉପାଧ୍ରେ ଭୁଷିତା ହେଲେ ! ‘ଅବକାଶ ମଞ୍ଜରୀ 
(୧୯୧୪), ‘ପଦ୍ଭିନୀ' (୧୯୨୭), ‘ଚିଭବିକାଶ' (୧୯୨୭), “ସାବିତ୍ରୀ 
( ୧୯୨୮), ‘ଦମୟନ୍ତୀ? ( ୧୯୩୦), ‘ବଣମଲୁୀ? ( ୧୯୩୧ ), ‘ଆନନ୍ଦଲହରୀ', 
“‘ସେକ୍ସପିଅର ( ୧୯୩୩) ତାଙ୍କର ଶ୍ରେଷ୍ଠ କୃତି | ମୃତ୍ୟୁ : ତା ୨୦୧୧୯୪୯ । 

ଉପର୍ଯ୍ୟୁକ୍ତ ସାହିତ୍ୟିକ ବୃନ୍ଦ ଲେଖନୀ ଚାଳନାକରି ବାମଣ୍ଡାର ସାହିତ୍ୟିକ ଭିତ୍ତିଭୂମି 
ପ୍ରତିଷ୍ଠା ଦିଗରେ ବିଶେଷ ଯତ୍ନବାନ ଥୁଲେ । ସେମାନଙ୍କର ଏକ ସଂକ୍ଷିପ୍ତ ପରିଚୟ 
ମାତ୍ର ପ୍ରଦତ୍ତ ହୋଇଅଛି । 

ନବମ ଅଧଷ୍ଯାୟ 
ବାମଣ୍ଡାର ସାହିତ୍ୟକଙ୍କ ସାହିତ୍ୟକ୍ୃତି ପର୍ଯ୍ୟାଲୋଚନା 


ଆଧୁନିକ ଓଡ଼ିଆ ସାହିତ୍ୟ ଉନବିଂଶ ଶତାବ୍ଦୀର ଦ୍ଵିତୀୟାର୍ଵରେ ଶେଷ ତ୍ରିଶକରେ 
ଆମ୍ମ ପ୍ରତିଷ୍ଠା ଲାଭ କରିପାରିଛି । ଏହି ସମୟରେ ରାଧାନାଥ, ମଧୁସୂଦନ, 
ଫକୀରମୋହନ, ଗଙ୍ଗାଧର ପ୍ରମୁଖ ସାହିତ୍ୟକବୃନ୍ଦ ଲେଖନୀ ଚାଳନା କରି ଓଡ଼ିଆ 
ସାହିତ୍ୟର ଉନ୍ନତି ବିଧାନ କଲେ । ଏହି ସମୟରେ ବାମଣ୍ଡାରେ ଗଙ୍ଗବଂଶର 
ସପ୍ରବିଂଶତିତମ ରାଜା ବାସୁଦେବ ରାଜତ୍ଵ କରି ( ୧୮୬୯ ) ଓଡ଼ିଆ ସାହିତ୍ୟ ଜଗତରେ 
ନୂତନ ଆଲୋକ ବିକିରଣ କଲେ । ନିରକ୍ଧ ଅନ୍ଧକାରାଚୁନନ 'ଅଖୋଜ ବାମଣ୍ଡା'ରେ 
ଉଦୀୟମାନ ନବରବି ରାଜା ‘ବାସୁଦେବଂ ହିଁ ଓଡ଼ିଆ ସାହିତ୍ୟର ପ୍ରଥମ ଓ ପ୍ରଧାନ 
ପୃଷ୍ଠପୋଷକ ରୂପେ ପ୍ରଭୂତ ଉନ୍ନତି ସାଧନ କଲେ । ତାଙ୍କର ପଦାଙ୍କ ଅନୁସରଣ କରି 
ସୁଯୋଗ୍ୟ ସନ୍ତାନ ‘ସଚ୍ଚିଦାନନ୍ଦ ', 'ବଳଭଦ' , 'ରାଜୀବଲୋଚନଂ ଓ 'ଲଳିତମୋହନ)” 
ମଧ୍ଯ ନିଜ-ନିଜ କବିତ୍ବର ପରାକାଷ୍ଠା ପ୍ରଦର୍ଶନ କଲେ । ଏତଦ୍‌ବ୍ୟତୀତ ଜଳନ୍ଧର, 
ଶଶିଭୂଷଣ ପ୍ରଭୃତି ରାଜବଂଶୀୟ ଲେଖକ ଏବଂ ସ୍ଥାନୀୟ ଦୀନବନ୍ଧୁ ଗଡ଼ନାୟକ, 
ଦୀନବନ୍ଧୁ ପ୍ରଧାନ, ଲିଙ୍ଗରାଜ ପାଣିଗ୍ରାହୀ, ହରିହର ମହାପାତ୍ର, ବୃନ୍ଦାବନ ନାଥ ଶର୍ମା, 
ବିଶ୍ଵନାଥ ଶତପଥୀ ଓ ସୁଲୋଚନା ଦେଇ ପ୍ରମୁଖ ସାହିତ୍ୟ -ସାଧକମାନେ ସାଧନାରେ 
ମନୋନିବେଶ କରି ଓଡ଼ିଆ ସାହିତ୍ୟର ପୁଷ୍କଳ ଉନ୍ନତି ବିଧାନ କଲେ । 

ବାମଣ୍ଡାରେ ଆଧୁନିକ ଓଡ଼ିଆ ସାହିତ୍ୟର ଏହି ବିକାଶକାଳ ( ୧୮୮୫-୧୯୦୦) 
‘ପ୍ରଥମ ପର୍ଯ୍ୟାୟ” , ( ୧୯୦ ୧-୧୬) ‘ଦୃତୀୟ ପର୍ଯ୍ୟାୟ” , ( ୧୯୧୭-୩୪ ) ‘ତୃତୀୟ 
ପର୍ଯ୍ୟାୟ ଏବଂ ( ୧୯୩୫-୪୭) “ଚତୁର୍ଥ ପର୍ଯ୍ୟାୟଂରେ ହିଁ ବିଭକ୍ତ ହୋଇଥାଏ । 
ଉପର୍ଯୁକ୍ତ ସାହିତ୍ୟିକଗଣ ବିଭିନ୍ନ ପର୍ଯ୍ୟାୟରେ ସାହିତ୍ୟ ସାଧନାରେ ପ୍ରବୃୃର ହୋଇ 
ଲେଖନୀ ଚାଳନା କରି ଓଡ଼ିଆ ସାହିତ୍ଯକୁ ନୂତନ ରୂପରେଖ ପ୍ରଦାନ କଲେ। 
ସାହିତ୍ୟିକ କୃତି ସମ୍ପାଦନ କରି ବାମଣ୍ଡାର ସାହିତ୍ଯକ ଗୌରବ ତଥା ପ୍ରତିଷ୍ଠାର 
ଅଭିବୃଦ୍ଧି ସାଧନ କଲେ | ବାମଣ୍ଡାର ଉପର୍ଯ୍ୟୁକ୍ତ ସାହିତ୍ୟିକମାନଙ୍କ ମଧ୍ଯରେ ପ୍ରଧାନତଃ 
ଦାର୍ଶନିକ ନିସର୍ଗକବି ରାଜା ବାସୁଦେବ “ସତ୍ୟ'ର, ବିଜ୍ଞାନ-ବିନୋଦ ବୁଧ ଚକୋର 
ଚନ୍ଦ୍ରମା” , ସଚିଦାନନ୍ଦ 'ଶିବଂର ଏବଂ ପ୍ରକୃତିକବି ବଳଭଦ୍ର ସୁନ୍ଦର” ର ଶ୍ରେଷ୍ଠ ଉପାସକ 
ଥ୍ଲେ। 

ବାମଣ୍ଡାର ସାହିତ୍ୟ -ନବ-ରବି ବାସୁଦେବ ( ୧୮୫୧-୧୯୦୩) ରାଜା 
ବାସୁଦେବଙ୍କ ରାଜତ୍ସର ପ୍ରାରମ୍ଭ କାଳରେ ‘ଅଖୋଜ ବାମଶ୍ତା'ରେ ଶିକ୍ଷାର ପ୍ରସାର 
ଆଦୌ ନଥ୍‌ଲା କହିଲେ ଚଳେ । ସେ ନିଜେ ତଦାନୀନ୍ତନ ପାଶ୍ଚାତ୍ୟ ଶିକ୍ଷା ଲାଭରୁ 
ବଞ୍ପତ ଥୁଲେ । ତେଣୁ ସଂସ୍କୃତ ଶାସ୍ତ୍ରମାନ ଅଧ୍ୟୟନ କରି ସଂସ୍କୃତ ସାହିତ୍ୟରେ ଅଗାଧ 
ବ୍ୟୁପ୍ତଭି ଲାଭ କଲେ । ତାହାର ସର୍ବଶ୍ରେଷ୍ଠ ନିଦର୍ଶନ ' ଅଳଙ୍କାର ବୋଧୋଦୟ” ଅଳଙ୍କାର 
ଗ୍ରନ୍ଧ (୧୮୮୬) । ଏହାକୁ ସଂସ୍କୃତଜ୍ଞ ପଶ୍ତିତ ବିଶ୍ଵନାଥ କବିରାଜଙ୍କ ସାହିତ୍ୟ ଦର୍ପଣ” 
ଅବଲମ୍ବନରେ ରଚନା କଲେ । ଏଥ୍‌ରେ ୭ଟି ପରିଚ୍ଛେଦ ପରିଦୃଷ୍ଟ ହୁଏ । ପରିଚ୍ଛେଦ 
ଅନୁକ୍ରମେ ତହିଁରେ କାବ୍ୟ, ବାକ୍ୟ, ରସ, ଦୋଷ, ଗୁଣ, ଶହ ଓ ଅର୍ଥ ଅଳଙ୍କାର ଏବଂ 
ଧ୍ଵନି ଏହି ସାତଟି ପ୍ରସଙ୍ଗର ସ୍ଵରୂପ -ନିରୂପିତ ହୋଇଅଛି । ତେଣୁ ଓଡ଼ିଆ ସାହିତ୍ଯ 
ଜଗତରେ ଏହା ଏକ ଶ୍ରେଷ୍ଠ କୃତିରୂପେ ସୁଖ୍ୟାତିଲାଭ କରିପାରିଥୂଲା । ଏହା ବିଶେଷତଃ 
ପାଠକଂ-ପାଠିକାମାନଙ୍କୁ ନିର୍ଭୁଲ କାବ୍ୟ-କବିତା ରଚନା କରିବା ଦିଗରେ ବିଶେଷ 
ସାହାଯ୍ୟ କରେ । 
ବାସୁଦେବଙ୍କ ଓଡ଼ିଆ ସାହିତ୍ୟ ବିକାଶ ସାଧନ ଦିଗରେ ସର୍ବଶ୍ରେଷ୍ଠ କୀର୍ରି 
୧୮୮୬ରେ ‘ଜଗନାଥ ବଲ୍ଲଭ” ମୁଦ୍ରାଯନ୍ତ୍ରର ପ୍ରତିଷ୍ଠା ଓ ୧୮୮୯ରେ ‘ସମ୍ବଲପୁର 
ହିତୈଷିଣୀ” ସାପ୍ତାହିକ ପତ୍ରିକାର ପ୍ରଚଳନ । ୧୮୯୩-୯୪ ସାଲର ଇନ୍ଦ୍ରଧନୁ - 
ବିଜୁଳି'ର ସାହିତ୍ୟିକ ବିବାଦ ଓଡ଼ିଆ ସାହିତ୍ୟର ବିକାଶ ଦିଗରେ ସହାୟକ । ରାଧାନାଥ 
୧୮୮୬ରେ ଚନ୍ଦ୍ରଭାଗା” ଓ ୧୮୮୭ରେ “ନନ୍ଦିକେଶ୍ବରୀ' କାବ୍ୟ ରଚନା କରି 
ବାସୁ ଦେବଙ୍କ ନାମରେ ଉସତ୍ସର୍ଗ କରିଥ୍ଲେ। ୧୮୯୧ରେ ଚିଲିକା” କାବ୍ୟର 
ଉପସଂହାରରେ ବାସୁଦେବଙ୍କ ଶୁଭ ଆବିର୍ଭାବରେ ଓଡ଼ିଆ ସାହିତ୍ୟର ଅନ୍ଧକାର 
ତିରୋହିତ ହେବ ଏହି ଆଶାରେ ଗାଇଲେ 
ପାହିଲାଣି ଘୋର ତାମସୀ ଯାମିନୀ 
ଫୁଟିବ ଉତ୍କଳ ଭାଷା କମଳିନୀ, 
ସେ ଘୋର ଯାମିନୀ ଅବସାନଶଂସୀ 
କାବ୍ୟତାରା ରୂପେ ବୀର ଗଙ୍ଗବଂଶୀ 
ଉଦିଲେ ପ୍ରଥମେ ବାମଣ୍ଡା ରାଜନ, 
‘ବାସୁଦେବ? ବିଶ୍ଵ କଲ୍ୟାଣ -ଭାଜନ । 
ଚିବ୍ରୋପୂଳା' ( ୧୮୯୨) କ୍ଷୁଦ୍ର କାବ୍ୟରେ ଚିଲିକାର ଛାୟା ପ୍ରତିଫଳିତ 
ହୋଇଥ୍‌ବାର ଅନୁମିତ ହୁଏ । ନୌକା ସାହାଯ୍ୟରେ ମହାନଦୀରେ କଟକ ଯାତ୍ରା 
କାଳରେ ମହାନଦୀର ମନୋହର ପ୍ରାକୃତିକ ସୌନ୍ଦର୍ଯ୍ୟରେ ଆକୃଷ୍ଟ ହୋଇଥ୍‌ଲେ । 
ତାର ବାସ୍ତବ ଆଭାସ ଚିତ୍ରୋପ୍ବଳାରେ ପ୍ରଦତ୍ତ ହେଲା ! ‘କଳଲୌ ଚିତ୍ରୋପ୍ବଳା ଗଙ୍ଗା ' 
ବ୍ରହ୍ମପୂୁରାଣ ଅନୁସାରେ 

୮୪ ଆଧୁନିକ ଓଡ଼ିଆ ସାହିତ୍ୟକୁ ବାମଶ୍ଡାର ଦାନ 


“ନଦୀ ତତ୍ର ମହାପୂଣ୍ୟା ବିନ୍ଧ୍ୟପାଦ-ବିନିର୍ଗତା, 
ଚିତ୍ରୋପୂଳେତି ବିଖ୍ୟାତା ସର୍ବପୀପ ହରାଶୁଭା ।” 
ପ୍ରକୃତି-ଟିତ୍ରଣରୀତି ଉଚ୍ଚକୋଟୀର ହୋଇପାରିଛି । ଏଥୁରେ ରୂପକ, ଉପମା, 
ଉତ୍ବପ୍ରେକ୍ଷା ପ୍ରଭୃତି ଅଳଙ୍କାରର ବହୁଳ ପ୍ରୟୋଗ ହେତୁ ସୌନ୍ଦର୍ଯ୍ୟ ବ୍ୟାହତ ହେଲେହେଁ 
କବିଙ୍କର କବିତ୍ଧ-ଚାତୁରୀରେ ବୈଶିଷ୍ଟ୍ୟ ପରିଲକ୍ଷିତ ହୁଏ । ତାଙ୍କର ‘ବୀର ବାମା' 
( ୧୮୯୩) କାବ୍ୟ ଏତିହାସିକ ଉପାଦାନରେ ହିଁ ଗଠିତ ! ୧୮୫୭ ମସିହାର ସିପାହି 
ବିଦ୍ରୋହରେ ଝାନ୍‌ସିରାଣୀ ଲକ୍ଷ୍ମୀବାର ଅସୀମ ସାହସ, ଧୈର୍ଯ୍ୟ ତଥା ଶୌର୍ଯ୍ୟ ପ୍ରଦର୍ଶନ 
କରିଥୁଲେ । ପ୍ରଥମ ସର୍ଗରେ ଲକ୍ଷ୍ମୀବାରଙ୍କର ସୃକ୍ଷୁ ପରିଚୟ ଓ ବିଦ୍ରୋହର ସୂତ୍ରପାତ 
ଏବଂ ଦ୍ଵିତୀୟ ସର୍ଗରେ ତାଙ୍କର ରଣ-କୌଶଳ ତଥା ଯୁଦ୍ଧର ବିଭୀଷିକା ବର୍ଣ୍ଣିତ 
ହୋଇଅଛି । 'ଜହୁମାମୁ' ଦ୍ଵାଦଶ ପଦ ବିଶିଷ୍ଠ ଏକ କବିତା ରଚନା କରି କବିତ୍ଵର 
ପରିଚୟ ପ୍ରଦାନ କରିଥୁଲେ । ଏହି ' ଜହୁମାମୁ' ନାମରେ ଅନ୍ୟ ଏଗାର ଜଣ ସାହିତ୍ୟିକ 
ବିଭିନ୍ନ ସଂଖ୍ୟକ ପାଦ ସମ୍ବଳିତ କବିତାମାନ ରଚନା କରିଥୁଲେ । ଅନ୍ୟ ୯୨ ପଦକୁ 
ଏକତ୍ର ସଂକଳନ କରି ସାହିତ୍ୟାନୁରାଗର ପରିଚୟ ପ୍ରଦାନ କରିଥୁଲେ । ସମଗ୍ର କବିତାଟି 
ଆଷାଢ଼ ଶୁକ୍ଳ ରାଗରେ ବିରଚିତ । ସେଥ୍‌ରେ ସେ ନିଜେ ପ୍ରକାଶ କରିଛନ୍ତି 
ତଥାପି ବାମଶ୍ଡାରେ ସାହିତ୍ୟ -ସେବୀଗଣ, ଚନ୍ଦ୍ରକୁ ଚିତ୍ରିଗଲେ ଦେଇ ଆଭରଣ । 
ତାହା ମୁଁ ଠୁଳ କରି ଉକ୍କଳ ସାହିତ୍ୟ, ଭଣ୍ଡାରେ ରଖିବାକୁ ବଳାଇଲି ଚିତ୍ତ ।” ? 
୧୮୯୮ରେ ମଧୁସୂଦନ ମିଶ୍ର ତର୍କବାଚସ୍ପତିଙ୍କ ଦ୍ବାରା ଗଦାଧର ପଦ୍ଧତି ନାମକ 
ଗ୍ରନ୍ଥ ପ୍ରଣୟନ କରାଇ ସାହିତ୍ୟର ପରାକାଷ୍ଠା ପ୍ରଦର୍ଶନ କଲେ । ବିଶିଷ୍ଟ ପଣ୍ଡିତ, ଶିକ୍ଷାବିତ୍‌ 
କବି ଓ ସାହିତି୍ଯକଙ୍କ ଗହଣରେ କାଳାତିପାତ କରୁଥ୍‌ଲେ । ରାଧାନାଥ ତାଙ୍କର 
‘ମହାଯାତ୍ରା? ( ୧୮୯୬)ରେ ତଦାନୀନ୍ତନ ଦେବଦୁର୍ଗର ମହିମା ପ୍ରଖ୍ୟାପନ କରି 
ଗାଇଥ୍ଲେ- 
ହେ ନୃପ ସବିତା ପଶି କବିତା ଭଣ୍ଡାରେ 
ସେ ଭଦ୍ଡାରୁ ବାଛି ବାଛି ସଜାଡ଼ି କୌଶଳେ 
ଦେଖାଇଲ ନବଭୂଷା ଉତ୍କଳ ଭାବୁକେ | 
x x x 
ତୃମ୍ଭ ଶୁଭ ଆବିର୍ଭାବେ ହୋଇଛି ଉତ୍କଳେ 
ଦେବଦୂର୍ଗ ଦେବ ଏବେ ତୀର୍ଥ ସାରସ୍ଵତ 
‘ବଧ-ହଂସ-କେଳି-ସର” ଅବିଦ୍ୟାଉଷରେ । 
ବାଙ୍କିର ବୈଦ୍ୟେଶ୍ବର ନିବାସୀ ନୀଳମଣି ବିଦ୍ୟାରତ୍ଵ “ସମ୍ବଲପୁର ହିତୈଷିଣୀ” ର 
ପ୍ରଧାନ ସମ୍ପାଦକ ଥାଇ ସାହିତ୍ୟିକ -ବାତାବରଣ ସୃଷ୍ଟି କଲେ । ତେଣୁ ଗଙ୍ଗାଧର ପ୍ରକାଶ 

ନବମ ଅଧ୍ଯାୟ ୮୫ 


କଲେ “ ଧନ୍ୟ ଧନ୍ୟ ବାସୁଦେବ ମହୀପାଳ ମଣି, ଧନ୍ୟ ଧନ୍ୟ କ୍ଷଣଜନ୍ନା ବୁଧ 
ନୀଳମଣି । × × × ଯାବତ ଉକୁଳେ ଥ୍ବ ବାଣୀ-ନିକେତନ, ତାବତ ଉଡ଼ିବ ତୁମ୍ଭ 
କୀରତି -କୈତନ ।' 
୧୯ ୦୩ରେ ତାଙ୍କର ତିରୋଧାନରେ ' ଶୋକ ଲହରୀ”ରେ ମଧୁସୂଦନ ବାମଣ୍ଡାର 
ମହିମା ପ୍ରଖ୍ୟାପନ କଲେ 
“ବାମଣ୍ଡା ଗୌରବ ଦେବ ବାମଣ୍ଡା ମହିମା ରାଜଧାନୀ ଦେବଗଡ଼ ଟେକ, 
ଉତ୍କଳ ଗୀର୍ବାଣ ବିଦ୍ୟା ଗୌରବ ମହିମା ବଢ଼ାଇଲା ତୁମ୍ଭର ବିବେକ । 
ଉତ୍କଳ ସାହିତ୍ୟାକାଶେ ଉଇଁ ଶୁଭକ୍ଷଣେ ଭାଷା ଯୋଗେ ଭବିଷ୍ୟ ମିଳନେ, 
ସୂଚିଲ ହେ ଦୂରଦର୍ଶୀ ଅରୁଣ ଯେସନେ ସୂଚେ ମାଧ୍ଯଦିନ ଆଗମନେ ।' 
ତାଙ୍କର ଏକ ଉନ୍ମଷ୍ଟ ଗଦ୍ୟଗ୍ରନ୍ଧ କିସ୍ଚିନ୍ଧ୍ୟା ବିବରଣ” ରାମାୟଣର ସଂକ୍ଷିପ୍ତ ସୂଚନା 
ପ୍ରଦାନ କରେ । ବାସୁଦେବ ଓଡ଼ିଶାର ବିକ୍ରମାଦିତ୍ୟ” ରୂପେ ପରିଚିତ ଥଲେ । ତେଣୁ 
ଫକୀରମୋହନ ଗାଇଲେ 
“ହେ ରାଜନ ମାତୃଭାଷା ଉନ୍ନତି କାରଣେ 
ଉତ୍ସାହିତ କରୁଅଛ ଗ୍ରନ୍ଧକର୍ରା ଗଣେ । 
x bh bo 
ଓଡ଼ିଶା ବିକ୍ରମାଦିତ୍ୟ ସୁବର୍ଣ୍ଣ ଅକ୍ଷରେ, 
ଇତିହାସେ ଲେଖା ରହିଥ୍‌ବ ଜଗତରେ ।” 
ଅନ୍ୟତମ ଲବ୍‌ଧପ୍ରତିଷ୍ଠ ସାହିତିୟକ ରାଜା ସଚ୍ଚିଦାନନ୍ଦ (୧୮୭୨-୧୯୧୬) 
‘ତୁଳସୀ ଦୂଇପତ୍ରରୁ ବାସେ” ଉକ୍ତିଟିର ସତ୍ୟତା ସଚ୍ିଦାନନ୍ଦଙ୍କ ଜୀବନରେ 
ପରିଲକ୍ଷିତ ହୋଇଥାଏ । ତାଙ୍କର ଛାତ୍ର ଜୀବନରେ ଅଧ୍ୟୟନଶୀଳ ମନୋବୃରି ଅତ୍ୟନ୍ତ 
ପ୍ରଖର ଥୁଲା । ସାହିତ୍ୟ ପ୍ରତି ଗଭୀର ଅନୁରାଗ ଥଲା । ସେ ଅଷ୍ଟାଦଶ ବର୍ଷ ବୟସରେ 
( ୧୮ ୯୦-୯୧ ) ଲେଖନୀ ଚାଳନା କରି ଓଡ଼ିଆ ସାହିତ୍ୟର ଉନ୍ନତି ସାଧନ କଲେ । 
କେତେକ କ୍ଷୁଦ୍ଧ କବିତା ଓ ଭ୍ରମଣ ବୃତ୍ତାନ୍ତ ରଚନା କଲେ । ତାଙ୍କର ମାୟାଶବରୀ କାବ୍ୟ 
(ଫେବୃୟାରୀ, ୧୮୯୪), ଅନଙ୍ଗ (ଜୁନ, ୧୮୯୪), ଭୀଷ୍ଟ (ସେପ୍ଟେମ୍ବର, 
୧୮୯୪), ରାସ ରହସ୍ୟ (ଏପ୍ରିଲ, ୧୮୯୬), ଅଳଙ୍କାରସାର ( ୧୮୯୯) ଏବଂ 
‘ଚନ୍ଦ୍ରଦୂତ” ( ୧୮୯୯ ) ଉନବିଂଶ ଶତାଦ୍ଦୀର ଶେଷ ଦଶକରେ ଆମ୍ବପ୍ରକାଶଲାଭ କଲା । 
ଏସବ୍ର କାବ୍ୟ ପ୍ରଥମ ପର୍ଯ୍ୟାୟଭୂକ୍ତ ବୋଲି ବିବେଚିତ ହୋଇଥାଏ ! ଇନ୍ଦ୍ରଧନୁ - ବିଜୃଳି'ର 
( ୧୮୯୩-୯୪) ବିବାଦ ସଚ୍ଚିଦାନନ୍ଦଙ୍କ କବିତ୍ଵ ସ୍ତୁରଣ ଦିଗରେ ବିଶେଷ ସାହାଯ୍ୟ 
କରିଥଲା । ତାଙ୍କର ବାଲ୍ୟକାଳର କବିତାବଳୀ ମଧ୍ଯରେ “କୁମୁଦିନୀ' , ‘ପ୍ରଭାତେ’ , ‘ବସନ୍ତ 
ଆଗମନୋସସବ)', ବର୍ଷବର୍ଣ୍ଣନା' , ହିମାଚଳ ଓ ପ୍ରଦୋଷ ବର୍ଣ୍ଣନା ବଙ୍ଗଳାଶ୍ରୀ ରାଗରେ 

୮୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ବିରଚିତ । ବର୍ଣ୍ଣନାଚାତୁରୀ ଓ ଭାଷା ଲାଳିତ୍ୟ ପ୍ରକୃତି ଚିତ୍ରଣରେ ସରସତା ଉତ୍ପାଦନ 
କରିଛି । ମାୟାଶବରୀ ୫୮ ପଦ ସମ୍ବଳିତ ରାମକେରୀ-ରାଗ -ବିରଚିତ ଏକ ପୌରାଣିକ 
ଆଖ୍ୟାନମୂଳକ ଦୀର୍ଘ କବିତା । ପାର୍ବତୀଙ୍କର ମାୟାଶବରୀ ରୂପ ଧାରଣ, ଶ୍ରୀକୃଷ୍ଣଙ୍କର 
ତାଙ୍କର ପଶ୍ଚାତ୍‌ ଧାବନ ଓ ଶିବଙ୍କ ନିକଟରେ ଛଳନା ଏହାର ବର୍ଣ୍ଣନୀୟ ବସ୍ତୁ | ଏହା 
ପାଠକର ଚିତ୍ତବିନୋଦନ ସୃଷ୍ଟି କରିଥାଏ ¦ ‘ଅନଙ୍ଗ ' ତିନିସର୍ଗ ବିଶିଷ୍ଠ ଏକ କ୍ଷୁଦ୍ରକାବ୍ୟ । 
ଏହାର ବିଷୟବସ୍ତୁ ସମ୍ପୂର୍ଣଭାବେ ପୌରାଣିକ । ସର୍ଗମାନଙ୍କରେ ଯଥାକ୍ରମେ ବଙ୍ଗଳାଶ୍ରୀ, 
କଳସା ଓ ରାମକେରୀ ରାଗ ସନ୍ପିବେଶିତ ହୋଇଛି । ପ୍ରଥମ ସର୍ଗରେ ତାରକାସୁର ବଧ 
ନିମନ୍ତେ ଦେବତାମାନଙ୍କର ବ୍ରହ୍ମାଙ୍କ ନିକଟରେ ସ୍ତୁତି ଓ ଉପାୟ ନିର୍ବାରଣ, ଦିତୀୟ ସର୍ଗରେ 
ବୃହସ୍ପତି ଓ ଇନ୍ଦ୍ରଙ୍କର 'ମଦନଂ କୁ ଶିବ ତପ ଭଙ୍ଗ ନିମନ୍ତେ ପ୍ରେରଣ ଏବଂ ତୃତୀୟ ସର୍ଗରେ 
ମଦନର ପୂଷ୍ଠବାଣରେ ଶିବଙ୍କର କାମ ଚିକାର ଉତ୍ପରି ଓ ମଦନଦହନ- ‘ଅନଙ୍' ନାମର 
ଯଥାର୍ଥତା ପ୍ରତିପାଦନ ପ୍ରସଙ୍ଗମାନ ଅତି ସୁନ୍ଦର ତଥା ମନୋଜ୍ଞଭାବେ ରୂପ ଲାଭ କରିଛି । 
' ଭୀଷ୍ଵ' — କବିଙ୍କର ଏକ ଶ୍ରେଷ୍ଠ କୃତି ରାମକେରୀ ଓ ନଟବାଣୀ ବୃତ୍ତରେ ରଚିତ ହୋଇଛି । 
ସମଗ୍ର କାବ୍ୟଟି ମହାଭାରତୀୟ ଉପାଖ୍ୟାନ ଉପରେ ଆଧାରିତ । ହସ୍ତିନାପତି ଶାନ୍ତନୁଙ୍କୁ 
ଏକ ଦିବ୍ୟମୂରିଦର୍ଶନ ଗାଙ୍ଗୀଙ୍କ ପୁତ୍ର ସନ୍ତାନ ଦାନ ରାଜକୁମାରୀ ସତ୍ୟବତୀଙ୍କ ସହିତ 
ଆକସ୍ଥିକ ଭାବେ ସାକ୍ଷାତ୍ଲାଭ- ସତ୍ୟବତୀଙ୍କ ପାଣିଗ୍ରହଣ ଅଭିଳାଷ ଓ ତାଙ୍କ ପିତାଙ୍କ 
ପ୍ରତିଜ୍ଞା ରକ୍ଷାଂ ‘ଦେବବ୍ରତଙ୍କର ଶାନ୍ତନୁ ଙ୍କର ଚିନ୍ତା ଓ ଶୋଚନା ଦୂର କରିବାର ଉପାୟ 
ପ୍ରଦର୍ଶନ ତାଙ୍କର ଭୀଷ୍ଠପ୍ରତିଜ୍ଞା? ହେତୁ ଭୀଷ୍ଟ୍‌ ନାମ ଧାରଣ କାବ୍ୟଟିର ଉପଜ୍ୟୀବ୍ୟ 
ବସ୍ତୁ । ଏଥୁରେ କବିଙ୍କର ଭାଷାବିନ୍ୟାସ ଓ ଭାବ ପରିବେଷଣରୀତି ଅତ୍ୟନ୍ତ ଉଚ୍ଚକୋଟୀର 
ହୋଇପାରିଛି । ‘ଚନ୍ଦୁଦୂତ' ହଂସଦୂତର ଛାୟାରେ ଉଲ୍ଲିଖିତ ଏକ ଦୂତକାବ୍ୟ ସ୍ଵରୂପ, 
ବଙ୍ଗଳାଶ୍ରୀ ରାଗରେ ଆମୂଳଚୂଳ ବର୍ଣ୍ଣିତ । ଭାବ ସଂହତି ସୁରକ୍ଷିତ ହୋଇପାରିଛି । ଏଥ୍‌ରେ 
‘ଚନ୍ଦ' ଦୂତରୂପେ ( ପ୍ରେମିକ ନିକଟରୁ ପ୍ରେମିକା ନିକଟକୁ ସମ୍ବାଦ ବହନ କରିବା ) ବର୍ଣ୍ିତ । 
ଗୋଦାବରୀ ନଦୀ ତଟରେ ଧନେଶ୍ବରପୁରର ‘ଉଦୟ ନାମକ କୁମାର ଓ ‘ମନୋରମା 
ନାମକ କୁମାରୀର ପ୍ରଣୟର ଆବେଗଭରା ଆଲୋଡ଼ନ ମଞ୍ଜଳ ଭାବେ ବର୍ଣ୍ଣିତ ହୋଇଛି । 
ଏହା ଏକ ଦୀର୍ଘ କବିତା ହେଲେହେଁ କ୍ଷୁଦ୍ର କାବ୍ୟ ସଦୃଶ ପ୍ରାକୃତିକ ସୌନ୍ଦର୍ଯ୍ୟ ବର୍ଣ୍ଣନା 
ମାଧ୍ୟମରେ ଅତିଶୟ ମନୋହର ତଥା ମନୋଜ୍ଞ ହୋଇପାରିଛି । 

‘ରାସ ରହସ୍ୟ ତାଙ୍କର ପୁରାତନ ପରମ୍ପରାର ଶ୍ରେଷ୍ଠ ପ୍ରତୀକ । ଏଥୁରେ ଶ୍ରୀକୃଷ୍ଣ 
କାମୁକ କି ନାଁ ?” ପ୍ରସଙ୍ଗରେ କେତେକ ଯୁଜ୍ତି ପ୍ରଯୁକ୍ତି ସନ୍ନିବିଷ୍ଠ । ଏସବ୍ର କୃତିକୁ ଲକ୍ଷ୍ୟ 
କରି ରାଧାନାଥ ତାଙ୍କ ମହାଯାତ୍ରା ( ୧୮୯୬)ରେ ବର୍ଣ୍ଣନା କଲେ 

ଦୀପୁ ଜାତ ଦୀପ ପ୍ରାୟେ ତୁମ୍ଭରି ଆତ୍ମଜ, 

ଶ୍ରୀ ସଚ୍ଚିଦାନନ୍ଦ ଦେବ କୁମାର ପ୍ରତିମ 

ନବମ ଅଧ୍ଯାୟ ୮୭ 


କୁମାର ସହିତ ଆସି ବାଗ୍ଦେବୀ ମଣ୍ଡପେ 
କର ଅଧ୍ଷ୍ଠାନ ଦେବ, ଶୁଣିବ ଏ କଥା ।” 

‘ଅଳଙ୍କାର ସାର” ( ୧୮୯୯) ବାସୁଦେବଙ୍କ ‘ଅଳଙ୍କାର -ବୋଧୋଦୟଂର 
ଅନୁରୂପ । ଏଥୁରେ ସାତଟି ପରିଚ୍ଛେଦରେ ଯଥାକ୍ରମେ କାବ୍ୟ ଓ ବାକ୍ୟ”, ରସ, 
‘ନାଟକ? , ‘ଛନ୍ଦ, 'ଦୋଷ' , ‘ଗୁଣ , ଶବଦ ଓ ଅର୍ଥ ଅଳଙ୍କାର’ ପ୍ରସଙ୍ଗମାନ ରୂପାୟିତ । 
ଏହା ଏକ ଶ୍ରେଷ୍ଠ ଅଳଙ୍କାର ଗ୍ରନ୍ଧ ! ‘ଜହୁମାରମୁଁ ' ( ୧୮୯୯) ଦୁାଦଶ ପଦ ସମ୍ବଳିତ 
ଏକ ଦୀର୍ଘ କବିତା ! ଏହା ତାଙ୍କ କବିତ୍ଧର ପ୍ରକୃଷ୍ଣ ପରିଚୟ ପ୍ରଦାନ କରେ । ଭକ୍ତକବି 
ମଧୁସୂଦନଙ୍କ 'ବାମଣ୍ଡାର ରାଜପ୍ରଶସ୍ତି' କବିତା ଖଣ୍ଡକ ରାଜା ସଚ୍ଟିଦାନନ୍ଦଙ୍କ ଅଶେଷ 
ଗୁଣର ତଥା ମହତ୍ତ୍ବର ସୂଚନା ପ୍ରଦାନ କରେ । ତାଙ୍କର ସାହିତ୍ୟାନୁରାଗ ଅତ୍ୟନ୍ତ 
ବଳିଷ୍ଠ ଥ୍‌ବା ନିମ୍ପୋକ୍ତ ପଦ୍ୟରୁ ଜଣୀପଡ଼େ- 

“ସାହିତ୍ୟ ଉନ୍ନତି ଅର୍ଥେ ଶ୍ରଦ୍ଧାପୃତ 
ତବ ଆୟୋଜନ, 
ସାର୍ଥକ ସଫଳ ହେଉ ଲଭ ଦେଶ 
ନୂତନ ଜୀବନ । 

ତା'ପରେ ୧୯ ୦୯ରେ ପ୍ରେମ ସ୍ତବକ! କବିତାଟି “ଝିଞ୍ଜଟ୍‌ ଏକତାଳୀ”ରେ ରଚନା 
କଲେ | ଏହା ପାଞ୍ଚଗୋଟି ସ୍ତବକର ସମାହାରବିଶେଷ | 

ପ୍ରସିଦ୍ଧ ଟିତ୍ରବିଶାରଦ ରାଜା ରବି ବର୍ମାଙ୍କ ଚିତ୍ରିତ ପାଞ୍ଚଟି ଆଲେଖ୍ୟ ଉପରେ 
ଆଧାରିତ ଚିତ୍ର କବିତା ଆତ୍ମପ୍ରକାଶଲାଭ କଲା ୧୯୧୦ ସାଲଳାର ସେପ୍ଟେମ୍ବର 
ମାସରେ । ଏହି ଆଲେଖ୍ୟ ପାଞ୍ଚଗୋଟି ( କ ) ଶକୁନ୍ତଳାଙ୍କ ପତ୍ରଲିଖନ, ( ଖ ) ଶ୍ରୀକୃଷ୍ଣ 
ଓ ଦୂତ ସହ ରାଧ୍କା, (ଗ ) ଗଙ୍ଗାବତରଣ, (ଘ ) ଯମୁନାକୂଳେ ରାଧ୍କା ଓ ସଖୀ 
ଲଳିତା, (ଙ) ‘ମୋହିନୀ । ଭାବବ୍ୟଞ୍ଜକ ଭାଷା ମାଧ୍ଯମରେ ସରସ ଓ ସୁନ୍ଦରରୂପେ 
ଅଭିବ୍ୟଞ୍ଜିତ ହୋଇପାରିଛି । 

“ସୁନ୍ଦରୀ ଚୌତିଶା” ( ୧୯ ୧୧ ) ଚୌତିଶା ନିୟମାନୁସାରେ “କଂ ବର୍ଣ୍ଣଠାରୁ କ୍ଷ? 
ବର୍ଣ୍ଣ ୩୪ଟି ବର୍ଣ୍ଣ ଅନୁକ୍ରମେ ୩୪ ପଦ ବିଶିଷ୍ଟ ଏକ ଦୀର୍ଘ କବିତା ବିପ୍ରଲୟ ଶୃଙ୍ଗାର 
ରସରେ ରସାଣିତ ହେତୁ ହୃଦୟଗ୍ରାହୀ ହୋଇପାରିଛି । ଆବାହନ ( ୧୯୧୩) କବିତାଟି 
ଲର୍ଡ଼ ହାର୍ଡ଼ି୍ଙ୍କର କଟକ ଶୁଭାଗମନ ( ୧୯୧୩) ଉପଲକ୍ଷେ ବିରଚିତ । ‘କାଦମ୍ବରୀ' 
( ୧ମ ଖଶ୍ଡ¬ ୧୯ ୦ ୧ - ୧୧ ) ସଂସ୍ତ ବିଶାରଦ ବାଣଭଙ୍ଗଙ୍କ ଗଦ୍ୟକାବ୍ୟ  କାଦମ୍ବରୀ' 
ପୂର୍ବାର୍ବର ଓଡ଼ିଆ ଅନୁବାଦ । ଏହାକୁ ଅମିତ୍ରାକ୍ଷର ଛନ୍ଦରେ ଅନୁବାଦ କରି କାବ୍ୟର 
ଗୌରବ ବୁଦ୍ଧି କରିପାରି ଛନ୍ତି । ବେଜବତୀ ନଦୀ ତଟସ୍ଥ ବିଦିଶା ନଗରୀର ରାଜା ଶୂଦ୍ରକଙ୍କ 
କଥାବସ୍ତୁ ଉପରେ ଆଧାରିତ | ଏହା ଅନୃଦିତ ହେଲେ ହେଁ, କବିଙ୍କର କବିତ୍ଵର ମୌଳିକତା 

Cr ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ସଂପାଦନ କରେ | ପ୍ରକୃତି (ଜୁନ୍‌ ୧୯୧୧ ) ଅମିତ୍ରାକ୍ଷର ଛନ୍ଦରେ ବିରଚିତ ଏକ 
ଦୀର୍ଘକବିତା । ଏଥ୍‌ରେ ସୃଷ୍ଟିର ରହସ୍ୟ ବୈଜ୍ଞାନିକ ତଥ୍ୟ ମାଧ୍ୟମରେ ସନ୍ପିବେଶିତ 
ହୋଇଛି । ‘ଯୌନ -ନିର୍ବାଚନ ( ସେପ୍ଟେମ୍ବର ୧୯୧୨ ) ଅମିତ୍ରାକ୍ଷର ଛନ୍ଦରେ ରଚିତ 
ଏକ ଦୀର୍ଘ କବିତା । ପ୍ରାଣୀ ଜଗତରେ ନର -ନାରୀର ପରସ୍ପର ପ୍ରତି ସ୍ମେହ ମମତା ତଥା 
ଆକର୍ଷଣ ଓ ପ୍ରତି-ଆକର୍ଷଣଭାବ ଏହାର ଉପଜ୍ୟବ୍ୟ ବସ୍ତୁ ¦ ‘ବୈଦିକ ପ୍ରକୃତି” ଅମିତ୍ରାକ୍ଷର 
ଛନ୍ଦରେ ରଚିତ । ଆର୍ଯ୍ୟମାନଙ୍କ ବୈଦିକ -ଅବସ୍ଥାର ଅବତାରଣା ମନୋଜ୍ଞ ଭାବବ୍ୟଞ୍ଜକ 
ଭାଷା ମଧ୍ଯରେ ରୂପଲାଭ କରିଛି, ତେଣୁ ସାହିତ୍ୟିକ ମୂଲ୍ୟ ପ୍ରଦାନ କରିବାକୁ ସମର୍ଥ 
ହୋଇଛି । ପ୍ରଥମ ମହାସମର ( ୧୯୧୪) ପ୍ରାରମ୍ଭରେ 'ମାର୍ଣ୍ୈ?' ନାମକ ନଦୀକୂଳରେ 
ଇଂରେଜ ସୈନ୍ୟ ଜର୍ମାନୀ ସୈନ୍ୟଙ୍କୁ ପରାଜିତ କରି ବିଜୟଲାଭ କଲେ । ତଦୂପଲକ୍ଷେ 
ବୀରତୃବ୍ୟଞ୍ଜକ ଭାବଗର୍ଭକ “ବିଟିଶ ବିଳୟ” କବିତାଟି ଉଲ୍ଲିଖିତ । 

ଏତଦ୍‌ବ୍ୟତୀତ ତାଙ୍କର ବିବିଧ କବିତା, ‘କିପରି ସୁତିବି ?? ‘ଭୁବନେଶ୍ବର! , 
‘ଆଲେଖ୍ୟର ପରିଚୟ! , 'ପରଲୋକଗତା କନ୍ୟାପ୍ରତି' , “ବସନ୍ତ ନିବାସର ଉଦ୍‌ବୋଧକ 
ବସନ୍ତନବାସ, ଜହୁମାମୁଁ, ସୋମଭୂଷଣଙ୍କ ଉପନୟନ, ଏହି ଆଠଟି କବିତାର ସମାହାର । 
ସେମାନଙ୍କ ମଧ୍ଯରେ ଭୁବନେଶ୍ବର, ‘ଆଲେଖ୍ୟର ପରିଚୟ” ‘'ପରଲୋକଗତା 
କନ୍ୟାପ୍ରତି' ଅମିତ୍ରାକ୍ଷର ଛନ୍ଦରେ ରଚିତ ହୋଇ ହୃଦୟସ୍ଥର୍ଶୀ ହୋଇପାରିଛି । 

ବୃଷ୍ଟି ବିଜ୍ଞାନ ୧ମ ଖଣ୍ଡ ( ୧୯୧୫) ତାଙ୍କର ବୈଜ୍ଞାନିକ ମନୋବ୍‌ତଭିର ପରିଚୟ 
ପ୍ରଦାନ କରେ । ଏଥ୍‌ରେ ବାୟୁର ଆର୍ଦ୍ଧତା ଓ ଗୁରୂୁତା, ମେଘ, ଉତ୍ତାପ, ପ୍ରାଦେଶିକ 
ଚିତ୍ର, ବିଦ୍ୟୁତ୍‌, ସ୍ଥାନୀୟ ପ୍ରାକୃତିକ ପରିବର୍ଭନ, ଜୀବବିକୃତି, ପ୍ରବାଦ, ବର୍ଷାଶକୁନ, 
କୃଷି, ବର୍ଷା, ଖନାବଚନ, କୃଷି ପ୍ରବାହ ବଚନ, ରାସାୟନିକ ପରିବର୍ଭନ, ଚାକ୍ଷୁଷ 
ଘଟଣାବଳୀ, ମେଘ, ବର୍ଣ୍ଠା ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ, ନକ୍ଷତ୍ର, ଚନ୍ଦ୍ରମଣ୍ଡଳ, ଇନ୍ଦ୍ରଧନୁ, 
ସୌରକଳଙ୍କ, ସୌରବର୍ଣ୍ଣ ଗୋଧୂଳି, ତର୍କ ପ୍ରଭୃତି ବିଷୟରେ ବୈଜ୍ଞାନିକ ତଥ୍ଯ 
ସନିବେଶିତ । ‘ବୀରଗାଥା” ତାଙ୍କର ସର୍ବଶେଷ କୃତି । ଏହା ତାଙ୍କ ଜୀବଦଶାରେ 
ଚାରିସର୍ଗ ବିଶିଷ୍ଟ ହୋଇ ଅସଂପୂର୍ଣଣରୂପେ ଥଲା । ସ୍ଟତି ଓ କଳ୍ପନା ବଳରେ ଏହା 
ରାଧାନାଥଙ୍କ ପାର୍ବତୀ କାବ୍ୟର ପ୍ରତିବାଦ ସ୍ଵରୂପ ମନେହୁଏ । କବିଙ୍କର ଭ୍ରମଣ ବୃତ୍ତାନ୍ତ 
(ବମ୍ମେଇ ଓ କାଶ୍ୀର ) ଏଇ ଉଚ୍ଚକୋଟୀର ଗଦ୍ୟ ସାହିତ୍ୟରୂପେ ବିବେଚିତ ହୋଇଥାଏ । 
ସଚ୍ଚିଦାନନ୍ଦଙ୍କ ସମୟରେ ବାମଶ୍ତା ‘ଉତ୍କଳର ଉଜ୍ୟିନୀ” ରୂପେ ପ୍ରସିଦିଲାଭ 
କରିପାରିଥ୍ଲା । ସରସ୍ବତୀ ଫକୀରମୋହନ ଲେଖନୀ ମୁନରେ ଚିତ୍ରିଗଲେ- 

ହେ ସଚ୍ଚିଦାନନ୍ଦ ଦେବ ଆନନ୍ଦ ପ୍ରତିମା, 
କି ଭାଷାରେ ପ୍ରକାଶିବି ଗୁଣର ଗାରିମା । 
x x x 

ନବମ ଅଧ୍ୟାୟ fC 


ଜଞ୍ଜାଳ -ଜଗତ ନୁହେଁ ଦେବତାଙ୍କ ସ୍ଥାନ 
ଅସମୟେ ପ୍ରଭୁଠାରୁ ପାଇଲ ଆହାନ । 
x x × 
ତୃମ୍ଭ ସଙ୍ଗେ ତୂଳିବାକୁ ଦେଖିନାହିଁ ଜଣେ 
ତୁମ୍ଭ ପଟାନ୍ତର ତୁମ୍ଭେ ବୋଲି ଏକା ମଣେ । 
କବିତୃ -ସାହିତ୍ୟ ଚର୍ଚ୍ଚା ଶିଳ୍ପାଦି ସହିତ 
“ଉକଳର ଉଜ୍ୟିନୀ ବାମଡ଼ା” ବିଦିତ । 
ବଡ଼କୁମାର ବଳଭଦ୍ରଦେବ- 

ବଡ଼କୁମାର ବଳଭଦ୍ର ଆଜୀବନ ବାଣୀ ଆରାଧନା କରି ବାମଣ୍ଡାର ମୁଖ ଉଜ୍ଜଳ 
କରିଯାଇଅଛନ୍ତି । ସେ ଥ୍‌ଲେ ଜଣ ଉଚ୍ଚକୋଟୀର ପ୍ରକୃତି -କବି । ସେ ପ୍ରଥମେ ସଂସ୍କୃତ 
କାବ୍ୟ ରତୁସଂହାର ( ୧୯ ୦୩)କୁ ଓଡ଼ିଆରେ ଅନୁବାଦ କରି କବିତୃର ପରିଚୟ ପ୍ରଦାନ 
କଲେ । ଏହା ମହାକବି କାଳିଦାସଙ୍କ ‘ରତୁସଂହାର” ଅନୁରୂପ ଷଷ୍ଠସର୍ଗବିଶିଷ୍ଠ ଏକ 
ଉକ୍ସଷ୍ଟ କାବ୍ୟ । ଶିବରାତ୍ରି (୧୯୦୯) ବଣାଇଁରେ ଚୈତ୍ରମାସରେ ଅନୁଷ୍ଠିତ 
‘ଉଚ୍ଚକାପାଟ” ଯାତ୍ରା ଉପଲକ୍ଷେ ବିରଚିତ । ସେହି ଯାତ୍ରାର ଅଧ୍‌ଷ୍ଠାତ୍ରୀ ଦେବୀ 
*ବାସେଳୀ” । ପରେ ଉକ୍ତ କବିତାଟି ‘ବାସେଳୀଲୀଳା” ନାମରେ ପରିଚିତ । ଏଥ୍‌ରେ 
ପ୍ରାକୃତିକ ପରିବେଶର ମନୋରମ ଆଲେଖ୍ୟ ଚିତ୍ରିତ ହୋଇଛି । ରମ୍ଭାଦେବୀ', 
‘ଶରଣୀପାଟ' , ‘ପଞ୍ଚଖଣ୍ଡା' , ହଙ୍ଗୁଳା ପ୍ରଭୃତି ଦେବୀଙ୍କର ବର୍ଣ୍ଣନା ଏ ଦୀର୍ଘ କବିତାରେ 
ରୂପଲାଭ କରି ଯାତ୍ରାର ତଥା ବାସେଳୀ ଲୀଳାର ମାହାତ୍ମ୍ୟ ପ୍ରକଟନ କରେ । 

“ସୁନାମୁଣ୍ଡା' ( ୧୯୧ ୫ ) ଏକ ଦୀର୍ଘକବିତା । ‘ସୁନାମୁଣ୍ଡା! ଦେବଗଡ଼ର ପୂର୍ବରେ 
୬ ମାଇଲ ଦୂରରେ ଅବସ୍ଥିତ ପ୍ରାକୃତିକ -ଶୋଭା-ସମ୍ପଦପୂର୍ଣ ଏକ ମନୋରମ ସ୍ଥାନ । 
କବି ଉଚ୍ତ ସ୍ଥାନରେ ଅଧ୍କାଂଶ ସମୟ ଅତିବାହିତ କରନ୍ତି । ଏହା ଚତୁଦଦଶାକ୍ଷରୀ ବୃରରେ 
ରଚିତ ହୋଇ ଅଧ୍କ ସରସ ସୁନ୍ଦର ହୋଇପାରିଛି । ଏଥ୍‌ରେ ଗିରି, ନଦୀ, ପର୍ବତ, 
ପୁଷ୍ଠରିଣୀ ପ୍ରଭୃତିର ରମଣୀୟ ଶୋଭା ମଞ୍ଚଳଭାବେ ଚିତ୍ରିତ । ତେଣୁ ସର୍ବପ୍ରଥମେ 
ତାର ମହିମା ବର୍ଣ୍ଣନା କରିବାକୁ ଯାଇ କବି ଗାଇଛନ୍ତି, ‘ଛବିଳ ନିସର୍ଗଲକ୍ଷ୍ୀ ଚିର 
ଲୀଳାଗାର, ତୃହି ସୁନାମୁଣ୍ଡା ମଞ୍ଜୁ ସୁଷମା ଆଧାର ।” 

“ଭ୍ରାନ୍ତି ହିଲ୍ଲୋଳ”? ( ୧୯୧୫) ବଙ୍ଗଳାଶ୍ରୀ ରାଗରେ ବିରଚିତ । ଏହା ପାଞ୍ଚ 
ସର୍ଗ ବିଶିଷ୍ଟ ଏକ ଉଚ୍ଚକୋଟୀର କାବ୍ୟ । ଏଥୁରେ ସେକ୍‌ସପ୍ରିୟରଙ୍କର Comedy of 
Errorsର ପ୍ରଭାବ ପଉ୍ଜିଥ୍ବାର ଅନୁମିତ ହୁଏ |! ଘଟଣାବହୁଳ ବିଷୟବସ୍ତୁର ଅବତାରଣା 
ସଙ୍ଗେ ସଙ୍ଗେ ପ୍ରକୃତିର ମନୋହର ବର୍ଣ୍ଣନା କାବ୍ୟଟିର ସୌଷ୍ଠବ ସମ୍ପାଦନ କରିପାରିଛି । 
'ଭ୍ରାନ୍ତି ହିଲ୍ଲୋଳ' ନାମକରଣର ସାର୍ଥକତା ପ୍ରତିପାଦନ କରିବାକୁ ଯାଇ କବି କହିଛନ୍ତି 

୯୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ମାତ୍ର ନାଗରିକେ ଦୋହଲୁଥୁଲେଟି 
ଯେ ଭ୍ରାନ୍ତିଟହଲ୍ଲୋଳେ ଚଢ଼ି, 

ଭ୍ରମ ତୃଟିଲେହେଁ ଆମୋଦ କରନ୍ତି 
ବେଳେ ବେଳେ ତହିଁ ଚଢ଼ି ।” 

‘ପାର୍ବତୀ ଉର୍ତରାର୍ଵ? ବଳଭଦ୍ରଙ୍କ କବିତ୍ଧ -ଚାତୃରୀର ଶ୍ରେଷ୍ଠ ନିଦର୍ଶନ । ରାଧାନାଥଙ୍କ 
‘ପାର୍ବତୀ? କାବ୍ୟରେ ଗଙ୍ଗବଂଶ ପାପ -କାଳିମାରେ ଅନୁଲିପ୍ତ । ସେହି ପାପକାଳିମାର 
ପ୍ରକ୍ଷାଳନ ନିମିତ୍ତ ପାର୍ବତୀ ଉତ୍ତରାର୍ଵ ” କାବ୍ୟର ସୃଷ୍ଟି । ରାଧାନାଥଙ୍କ ପଦାଙ୍କ ଅନୁସରଣ 
କଲେ ହେଁ ଉଭୟ କାବ୍ୟର ଶେଷାଂଶରେ ବ୍ୟତିକ୍ରମ ପରିଲକ୍ଷିତ ହୁଏ । ସ୍ଵକୀୟ ଗବେଷଣା 
ଓ ପରିକଳଛନା ବଳରେ ବିଷୟବସ୍ତୁର ସୂୁସଙ୍ଗତ ସଂଯୋଜନା ଓ ମଧୁର ସମନ୍ସୟ ସମ୍ପାଦନ 
କରି କବି କାବି୍ୟକମୂଲ୍ୟ ପ୍ରଦାନ କରିପାରିଛନ୍ତି । ତେଣୁ ଶେଷାଂଶରେ ଗାଇଲେ 

“ତ୍ୟ ହେ ଉତ୍କଳ ଜୟ ଗଙ୍ଗେଶ୍ଵର ଜୟ ପାର୍ବତୀ ସୁନ୍ଦରୀ, 

ତୁମ୍ଭ ଯୋଗୁଁ ଆଜ ଚତୁର୍ଭୁଜ ମୂର୍ରି ଦେଖିଲୁ ନୟନେ ଭରି । 

x x x 
ଯଥାକାଳେ ହେଲେ ଯୁବରାଜ ଧନ୍ୟା ହେମପୁର ଜେମାଙ୍କର, 
କୌଶଲ୍ୟା ଧରିଲା ଯଥାକାଳେ ଯୋଗ୍ୟ ରାଜକୃୂମାରଙ୍କ କର । 

“ରଘୁବଂଶ” ( ମାର୍ଚ ୧୨ ପୂର୍ବାର୍ବ ଓ ଉତ୍ତରାର୍ଵ ) ପୃଥ୍ବୀର ମହାକବି 
କାଳିଦାସଙ୍କର ଉନବିଂଶସର୍ଗ ସମ୍ବଳିତ ‘ରଘୁବଂଶମ୍‌' ମହାକାବ୍ୟକୁ ଅମିତ୍ରାକ୍ଷର ଛନ୍ଦରେ 
ଓଡ଼ିଆରେ ଅନୁବାଦ କରି ଓଡ଼ିଆ ସାହିତ୍ୟର ଶ୍ରୀବୃଦ୍ଧି ସାଧନ କରିପାରିଛନ୍ତି । ପୂର୍ବାର୍ବରେ 
ନଅଟି ଓ ଉତ୍ତରାର୍ଵରେ ଦଶଟି ସର୍ଗର ଅନୁବାଦ ସନିବିଷ୍ଟ । ଏଥୂରେ କବିଙ୍କର ଅନୁବାଦ 
ରୀତିର ଉକକର୍ଷ ସାଧ୍ତ ହୋଇପାରିଛି । କାଳିଦାସଙ୍କ ପ୍ରଥମ ସର୍ଗର ପ୍ରଥମ ଶ୍ଲୋକରେ- 

“ବାଗର୍ଥାବିବ ସଂପୃଭ୍ତୌ ବାଗର୍ଥ ପ୍ରତିପତ୍ତୟେ 

ˆ ଢଗତଃ ପିତରୌ ବନ୍ଦେ ପାର୍ବତୀ ପରେମେଶ୍ବରୌ ।” 
ଏହାର ମର୍ମାନୁବାଦ କବିଙ୍କ ଭାଷାରେ ରୂପଲାଭ କଲା 
“ ‘ପରସ୍ପରର ସମ୍ମିଳିତ ଶବ୍ଦଅର୍ଥପରି 

ହେ ପର୍ବତ ରାଜପୂତ୍ରୀ ଭୁଜଙ୍ଗ ଭୂଷଣ 
ଶୂଳପାଣି, ଜଗତର ଜନନୀ ଜନକ 
ବନ୍ଦଇ ଏ ଦୀନଜନ କରପଡତ୍ର ଯୋଡ଼ି 
ଶଦ୍ଦ ଅର୍ଥ ସମ୍ପଦର ପ୍ରତିପତ୍ତି ପାଇଁ 
ପାଦପଦ୍େ ଭକ୍ତିଭରେ ହୁଅନ୍ତୁ ପ୍ରସନ୍ନ ।” 

ନବମ ଅଧ୍ଯାୟ ୯୧ 


‘କାଦମ୍ବରୀ” କବିଙ୍କର ଏକାଦଶ ସର୍ଗବିଶିଷ୍ଟ ଏକ ଉଚ୍ଚକୋଟୀର ଅନୁଦିତ କାବ୍ୟ । 
ସଂସ୍କୃତଞ୍ଞ ବାଣଭଟ୍ଟଙ୍କ ରଚିତ ‘କାଦମ୍ବରୀ' ଗଦ୍ଯକାବ୍ୟର ଅବଲମ୍ବନରେ ଏହା 
ଆତ୍ମପ୍ରକାଶ ଲାଭ କରିଛି । ବିଦିଶା ନରପତି ଶୃୂଦ୍ରକଙ୍କ କଥାବସ୍ତୁ କବିଙ୍କର ଭାଷା, 
ଭାବ ଓ ବର୍ଣ୍ଣନା ଭଙ୍ଗୀର ଚାତୁରୀ ବଳରେ ସାର୍ଥକ ରୂପଲାଭ କରିପାରିଛି । କବିଙ୍କର 
ଏକ ଶ୍ରେଷ୍ଠ ଅବଦାନ “ବନ୍ଦୀର ଲାଞ୍ଚନା' ୪ଟି ପରିଚ୍ଛେଦବିଶିଷ୍ଟ ଏକ ଦୀର୍ଘକାବ୍ୟ । 
ପ୍ରତ୍ୟେକ ପରିଚ୍ଛେଦ ଦୀର୍ଘକାୟ ହୋଇପଡ଼ିଛି । ପ୍ରଥମ ଓ ଦ୍ଵିତୀୟ ପରିଚ୍ନେଦମାନଙ୍କରେ 
ଯଥାକ୍ରମେ ‘ଲଳିତ କାମୋଦି? ଓ ‘କାମୋଦି' ଏବଂ ତୃତୀୟ ଓ ଚତୁର୍ଥ ପରିଚ୍ଛେଦର 
“ରସକୁଲ୍ୟା' ରାଗରେ ସୂନ୍ଦର ଓ ସରସ ରୀତିରେ ଘଟଣାର ବର୍ଣ୍ଣନା ପ୍ରଦତ୍ତ ହୋଇଅଛି । 

ବବାଲ୍ୟସ୍ଟୃତି” କବିତାଗୁଡ଼ିକ ତିନୋଟି ‘ ସୋପାନରେ ଅନ୍ତର୍ଭୁକ୍ତ ହୋଇଛି । କବିଙ୍କର 
ବାଲ୍ୟକାଳୀନ ସ୍ଟୃତି ମଧୁର ପରିବେଶ ଭିତରେ ଜୀବନ୍ତ ରୂପ ଗ୍ରହଣ କରିପାରିଛି । 
ପ୍ରାକୃତିକ ଦୃଶ୍ୟରାଜିର ମଞ୍ଜଳ ବର୍ଣ୍ଣନା କବିତାକୁ ଅଧ୍କତର ହୃଦୟଗ୍ରାହୀ କରିପାରିଛି । 
‘ ଜ୍ୟୋସ୍ସା' ଶୀର୍ଷକ କବିତାଗୁଚ୍ଛରେ “କୌଣସି ଆଲେଖ୍ୟପ୍ରତି', “ଦଣ୍ଡ”, ଦାମ୍ଭିକ 
ପ୍ରତି, ‘ବୃବଗିରିକ ପ୍ରତି', ‘ରମେଶଚନ୍ଦୁ ବିଦ୍ୟାରତ୍ଵ' , “ରଷିରାଜତୃ' , ବନେଶଙ୍, 
“ଚିତ୍ରପ୍ରତି', ‘ପୂଲାଖିଆ”, “ସିଗାରେଟ”, “ମାଧବ” ଓ କାହିଁ ସେହିକାଳ', 
ଶୋଭାପାଇ କବିଙ୍କର କ୍ଷୁଦ୍ଧ କବିତା ରଚନା ଚାତୁରୀର ବୈଶିଷ୍ଟ୍ୟ ସମ୍ପାଦନ କରନ୍ତି । 
ଏତଦ୍‌ବ୍ୟତୀତ କୁମାର ପୂର୍ଣ୍ଣିମା, ‘ଉପହାର ଓ ମୃହୁନା' ( ୧୯୨୫ ) । ବଳଭଦ୍ର 
ଗ୍ରନ୍ଧ୍ରାବଳୀ” ( ୧୯୩୨ )ରେ ଆମ୍ପ୍ରକାଶ ଲାଭକରି ତାଙ୍କର କବିତ୍ର ପରିଚୟ ପ୍ରଦାନ 
କରନ୍ତି । ଚଞ୍ଚରୀକା' ( ୧୯୩୨ ), ପାଞ୍ଚସର୍ଗ ବିଶିଷ୍ଟ ଏକ କ୍ଷୁଦ୍ରକାବ୍ୟ ତାଙ୍କର 
ଶେଷକୃତି । ସୁବଳୟାପୁରର ରାଜା ପ୍ରତାପ ଶେଖରଙ୍କ କନ୍ୟା ‘ଚଞ୍ଚରୀକା' ଓ ବୁଲାଝର 
ନିବାସୀ “ବିଭୂତି ଭୂଷଣର ‘ପ୍ରଣୟ ଓ ପରିଣୟର ସଖୀ ହେମଲତା’, ‘କେତକୀ’, 
‘ତାରକା ଓ “କମ୍ପସୁନ୍ଦରୀରଂର ପରିଣୟ ପ୍ରସଙ୍ଗ ବର୍ଣ୍ଣିତ । 

(୪) ଜଳନ୍ଧର ଦେବ- 

ରାଜକବି ସଚ୍ଚି ଦାନନ୍ଦଙ୍କର ସମବୟସ୍କ ତଥା ସହାଧ୍ଯାୟୀ ଜଳନ୍ଧରଦେବଙ୍କ 
ସାହିତ୍ୟପ୍ରତି ଗଭୀର ଅନୁରାଗ ଥୁଲା । ଛାତ୍ରାବସ୍ଥାରେ ସଚ୍ଚିଦାନନ୍ଦଙ୍କ ପୌରୋହିତ୍ୟରେ 
ଅନୁଷ୍ଠିତ ଆଲୋଚନା ସଭାରେ ମୁଖ୍ୟ ଅଂଶ ଗ୍ରହଣ ପୂର୍ବକ ପ୍ରକାଶିତ ‘ଆଲୋଚନା 
ପତ୍ରିକାର ସମ୍ପାଦକ ଥୁଲେ । ଉକ୍ତ ମାସିକ ପତ୍ରିକାରେ ସାମାଜିକ ଏବଂ ବୈଜ୍ଞାନିକ 
ତଥ୍ୟ ସମ୍ବଳିତ ପ୍ରବନ୍ଧ ଏବଂ ସମାଲୋଚନାମାନ ପ୍ରକାଶ କରି ଓଡ଼ିଆ ସାହିତ୍ୟର 
ଉନ୍ନତି ବିଧାନ କଲେ । ଉକ୍ତ ପତ୍ରିକାର ଲକ୍ଷ୍ୟ ଥୁଲା 

“ ସୁମାତୃଭାଷା ବିଶଦୀ ଭବନ୍ତୁ ତଵୟୈବ ହୃଷତ୍ଵଥ ବନ୍ଧୁବର୍ଗଃ ।”” ୧୮୯୬ରେ 
ସମ୍ବଲପୁର ହିତୈଷିଣୀ ପତ୍ରିକାରେ ପ୍ରକାଶିତ ତାଙ୍କର ‘ଭାରତୀୟ ରମଣୀ ଶୀର୍ଷକ 

୯୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପ୍ରବନ୍ଧ ଅତ୍ୟନ୍ତ ଉନ୍କଷ୍ଟଧରଣର । ‘ବିବାହ ବିଚାର” ( ୧୯୨୯) ଗଦ୍ୟପୂସ୍ତକ ତିନି 
ଅଧାୟ ବିଶିଷ୍ଟ ଶ୍ରେଷ୍ଠ କୃତି । ସେ ଯେତେବେଳେ ବାମଣ୍ଡାର କୁଳୀନ ଶ୍ରୋତ୍ରୀୟ ବ୍ରାହ୍ମଣ 
ସମିତିର ସଭାପତିରୂପେ କାର୍ଯ୍ୟକଲେ, ସମାଜରେ ଯୁବତୀ-ବିବାହ ଓ ବିଧବା -ବିବାହ 
ସମ୍ପର୍କରେ ଅନେକ ବିଭ୍ରାଟ ଥ୍ଲା । ସେ ସମସ୍ତ ସାମାଜିକ-ବିବାଦର ସୁବିଚାର ନିମିତ୍ତ 
ମନୁସଂହିତା, ପରାଶରସଂହିତା ପ୍ରଭୃତି ସଂହିତା ଶାସ୍ତ ଆୟସ୍ତମ୍ଭବୃହସ୍ପରି ପ୍ରଭୃତି 
ସୁ ତି ଶାସ୍ତ୍ର ଗୋଭିଳ ଆଶ୍ଵଳାୟନ ପ୍ରଭୃତି ଗୃହ୍ଯସୂତ୍ର ରକ୍‌, ଯଜୁ, ସାମ ପ୍ରଭୃତି 
ବେଦ, ବିହାରୀ କର୍ମକାଣ୍ଡ ଭାସ୍ପର ପ୍ରକାଶ, ଗଦାଧର ପଦ୍ଧତି, ବହୁ ପୁରାଣ ଓ 
ମହାଭାରତ ପ୍ରଭୃତି ଧର୍ମ ଗ୍ରନ୍ଥର ନିର୍ବାରିତ ବିଧ୍ବିଧାନର ସାହଚର୍ଯ୍ୟ ନେବାକୁ ପଡ଼ିଲା । 
ସମଗ୍ର ପୁସ୍ତକ ତିନୋଟି ଅଧ୍ୟାୟରେ ବିଭକ୍ତ । ପ୍ରଥମ ଅଧ୍ୟାୟରେ ବିବାହ ପ୍ରସଙ୍ଗ , 
ଦ୍ବିତୀୟ ଅଧ୍ୟାୟରେ ‘ଯୁବତୀ ବିବାହ” ଏବଂ ତୃତୀୟ ଅଧ୍ୟାୟରେ “ବିଧବା ବିବାହ” 
ପ୍ରସଙ୍ଗ ବର୍ଣ୍ଣିତ । ‘ଡାଏରୀର କିୟଦଂଶ? ( ୧୯୫୧ )— ଏହା ଭୁମଣବୃଭାନ୍ତମୂଳକ 
ପ୍ରବନ୍ଧ ପୃସ୍ତକ । ୧୯୧ ୦ ମସିହାରେ ସେ ସିଂହଳ ପରିଭ୍ରମଣକରି ଉପଲବ୍‌ଧ ତଥ୍ୟକୁ 
“ଡାଏରୀ” ଆକାରରେ ଲିପିବବ୍ଧ ପୂର୍ବକ" ବିଭିନ୍ନ ପତ୍ର ପତ୍ରିକାରେ ଧାରାବାହିକରୂପେ 
ପ୍ରକାଶ କରିଥଲେ । ଖ୍ରୀ. ୧୯୫୧ରେ ଏହା ପୁସ୍ତକରୂପେ ଆତ୍ମପ୍ରକାଶ ଲାଭକରି ତାଙ୍କ 
ପ୍ରାବନ୍ଧିକ ପ୍ରତିଭାର ପରିଚୟ ପ୍ରଦାନ କରେ । ଏହା ୬୦ ବର୍ଷ ତଳର ସିଂହଳର ଏକ 
ସଂକ୍ଷିପ୍ର ଇତିହାସ କହିଲେ ଚଳେ । ଏତଦ୍‌ବ୍ୟତୀତ ବହୁ ବର୍ଷ ପର୍ଯ୍ୟନ୍ତ ସେ ‘ସହକାର, 
ଉତ୍କଳ ସାହିତ୍ୟ” ପତ୍ରିକାରେ ଗଳ୍ପ ଓ ପ୍ରବନ୍ଧମାନ ପ୍ରକାଶ କରିଥ୍‌ଲେ । ଏହା ପରବର୍ରୀ 
ସ୍ଵତନ୍ତ୍ର ଅଧ୍ୟାୟରେ ସନ୍ତିବେଶିତ । 
(୫) ରାଜୀବଲୋଚନଦେବ- 

ତାଙ୍କର ଶ୍ରେଷ୍ଠ ଅବଦାନ ପାରିଜାତ”? (୧୯୧୪), କ୍ଷୁଦ୍ରସୱକବିତା ପୁସ୍ତକ 
ବାମଶ୍ଡାର ହିତୈଷିଣୀ ଇଲେକ୍‌ଟ୍ରିକ ମେସିନ! ପ୍ରେସରେ ମୁଦ୍ବିତ । ପ୍ରଥମ କବିତା 
‘ବୀଣାପାଣି ଅମିତ୍ରାକ୍ଷର ଛନ୍ଦରେ ରଚିତ । 'ଭରତିଆପକ୍ଷୀ', 'ମାଲ୍ୟଗିରି, 
‘ସମୀର’, ‘ଚପଳା', ‘ସନ୍ଧ୍ୟା? ଓ ‘ବସନ୍ତରେ ପ୍ରାକୃତିକ ସୌନ୍ଦର୍ଯ୍ୟ ବର୍ଣ୍ଣନା? ଅତୀବ 
ମଞ୍ଜଳ ହୋଇପଡ଼ିଛି । ‘ଆଲେଖ୍ୟପ୍ରତି', ‘ଧ୍ୟାନମଗ୍ନ ବ୍ୟାସଦେବ” ଓ 'ଲକ୍ଷ୍ମଣଙ୍କର 
କିସ୍କିନ୍ଧ୍ୟା ଗମନ” ତାଙ୍କର କବିତ୍ର ପରିଚୟ ପ୍ରଦାନ କରେ । ପୌର୍ଣ୍ଣମାସୀଟନ୍ଦ୍ର ରେ 
ପ୍ରକୃତି ଚିତ୍ରଣ ଅତ୍ୟନ୍ତ ସରସ ହୋଇପଡ଼ିଛ । ବିଧ୍‌ର ଚିରନ୍ତନ ରୀତି ପ୍ରକୃତି ବର୍ଣ୍ଣନାରେ 
ଜୀବନ୍ତ ରୂପ ଲାଭ କରିଛି । ‘ବସନ୍ତ ' କବିତାରେ ‘ଚିରଦିନପାଇଁ ସଂସାରରେ କେହି 
ସ୍ଥିର ନୃହନ୍ତି, ସୁଖ ଦୁଃଖ ବେନି ନିୟତି ଚକ୍ରେ ସଦା ଘୂରନ୍ତି ।” 
(୬) ଲାଲ ଲଳିତମୋହନଦେବ- 

ତାଙ୍କର ପ୍ରକୃତି -ପ୍ରେମିକତା ଅତ୍ୟନ୍ତ ପ୍ରଗାଢ଼ ଥଲା । ସେ ପ୍ରକୃତିର ଜୀବନ୍ତ ତଥା 

ନବମ ଅଧ୍ଯାୟ ୯୩ 


ସରସ ବର୍ଣ୍ଣନା ‘ଲଳିତ ରତୁ କଳାପ ' ଶୀର୍ଷକ କବିତା ପୁସ୍ତକରେ ପ୍ରଦାନ କରି କବିତ୍ଵର 
ପରିଚୟ ପ୍ରଦାନ କରିଅଛନ୍ତି । ତାଙ୍କର ମନୋଜ୍ଞ ଚିତ୍ରଣ ନିମ୍ପୋକ୍ତ ପଂକ୍ତିରୁ ସ୍ତଷ୍ଟରୂପେ 
ପ୍ରତୀୟମାନ । ବର୍ଷା 'ରତୃ ବର୍ଣ୍ଣନାରେ 

 ବିଧ୍ର ବିଧାନ କ୍ରମେ ଅୟନାଂଶ ବ୍ରଲି 

ଦ୍ୟୁମଣି ମିଥୁନେ ଦେଲେ ନୀରଦ୍ଧାର ଖୋଲି । 
ନିଦାଘ ସନ୍ତାପହରୀ ପ୍ରାବଵଟ ଚନ୍ଦ୍ରମା 
କ୍ଷୟ ବୃବ୍ଧି ଭଜି କଲେ କମାଣେ ପୂର୍ଣ୍ଣିମା ।” 
ବାମଣ୍ଡାର ସାହିତିୟକ ହରିହର ମହାପାତ୍ର ବର୍ଣ୍ଣନା କରିଛନ୍ତି 
ଲଳିତମୋହନ କଳା ବିଚକ୍ଷଣ ବିବେକୀ ଶେଖର ରାଜନନ୍ଦନ 
କେନ୍ଦ୍ରେ ଜୀବରାଜି ରଞ୍ଜି ଦେଉଛନ୍ତି ମଞ୍ଜଭାଲେ ତବ ଜ୍ୟୋତି ଚନ୍ଦନ । 
ସେ ଜ୍ୟୋତି ଝଲକେ କି ଦେଖି ଛଟକେ ବନଫୁଲ ହାର ଭାରତୀ ଭରେ 
ଖଞ୍ଜିବାକୁ ଏ ତ ବଳିଲା ଶରଧା ଦେଖିବାକୁ ରହି ଗୋପନେ ପରେ । 
(୭) ବୃନ୍ଦାବନ ନାଥ ଶର୍ମା 

ବାମଣ୍ଡାର ବରେଣ୍ୟ ସାହିତ୍ୟସାଧକ ବୃନ୍ଦାବନ ନାଥ ଶର୍ମାଙ୍କର ଦୁଇଖଣ୍ଡ କବିତା 
ପୁସ୍ତକ ଚିତ୍ରପରିଚୟଂ ( ୧୯୧୩) ଓ ‘ଆମେ ଓଡ଼ିଆ” ( ୧୯୧ ୬) ତାଙ୍କର କବିତ୍ଧର 
ପରିଚୟ ପ୍ରଦାନ କରିଛନ୍ତି । ଚିତ୍ରପରିଚୟ”ରେ ଦଶଟି କ୍ଷୁଦ୍ର କବିତା ସନିବେଶିତ । 
ତନ୍ମଧ୍ୟରେ ‘ରାଜା ହରିଶ୍ଚନ୍ଦ୍ରଙ୍କର ସର୍ବସ୍ଵ ଦାନ”, ବବାଲ୍ଧୀକିଙ୍କ ରାମାୟଣ ରଚନା”, 
‘ବନ୍ଦିନୀ ସୀତା , ‘ମହାମୁନି କପିଳ ' , ‘ମହାଦେବଙ୍କ ତାଣ୍ଡବ ନୃତ୍ୟ , ‘ବୃଦ୍ଧ ଦେବଙ୍କର 
ସଂସାର ତ୍ୟାଗ ପ୍ରଭୃତି ପୌରାଣିକ ଉପାଖ୍ୟାନ ଉପରେ ଆଧାରିତ ¦ ‘ଯାତ୍ରୀ ' ଓ 
‘ଆଲେଖ୍ୟ ଦର୍ଶନ'ରେ ହୃଦୟରେ ଭାବାବେଗ ଜାତ ହୋଇଛି । “ବୁଦ୍ଧଦେବଙ୍କର 
ସଂସାର ତ୍ୟାଗ” କବିତାରେ ଭାଷାର ସରଳତା ସ୍ତରେ ସ୍ତରେ ଉନ୍ନେଷିତ । 

“ରହିଛି ହୃଦୟାକାଶେ ବିଷାଦର ଛାୟା, 
ସଂସାର ଅନିତ୍ୟ ଏ ତ ଅଟେ ମହାମାୟା । 
ଅହିଂସା ପରମୋଧର୍ମ ଏହି ନୀତି ବାଣୀ, 
ବିରାଜ୍ଵଛି ତବ ମୁଖେ ହେ ବୁଧେନ୍ଦୁ ମଣି । 

“ଶତଚିନ୍ତା'— ( ୧୯୩୯ ) ଏକ ଉଚ୍ଚକୋଟୀର ସନ୍ଦର୍ଭ ପୁସ୍ତକ । ତାଙ୍କର କବିତା 
ଅପେକ୍ଷା ପ୍ରବନ୍ଧରେ ବିଶେଷ ଆନ୍ତରିକତା ଥ୍ବାର ସୂଚନା ମିଳେ । ସେ ନୈତିକ 
ଆଦର୍ଶର ଶ୍ରେଷ୍ଠ ପୂଜାରୀ, ବିଭିନ୍ନ ପତ୍ରପତ୍ରିକାରେ ( ସମ୍ବଲପୂର ହିତୈଷିଣୀ, ପ୍ରଦୀପ 
ଓ ସାଧନାରେ) ବିକ୍ଷପ୍ତି ଭାବରେ ଏହା ପ୍ରକାଶିତ । ଏଥୁରେ ଧର୍ମ ଓ ମାନବ, ଶିଖ 
ଧର୍ମ”, ‘ସତ୍ୟର ମାହାତ୍ମ୍ୟ , “ସୃଧର୍ମଦାନ' , ଏକେଶୂର ବ୍ରହ୍ମବାଦୀ' , ପୁଣ୍ୟର ପ୍ରଭାବ' 

୯୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପ୍ରଭୃତି ଆଧ୍ଯାତ୍ବିକ ତଥ୍ୟ ଚିତଶୁଦ୍ଧି' , ନିର୍ମଳ ମନ! , ‘ଦେବତୃ ଓ ମାନବତୃ' , ଧନର 
ପ୍ରଭାବ' , ‘ମୃତ୍ୟୁ ପରେ ଜୀବ , ବ୍ୟକ୍ତିତୁ' , 'ମାନବତୁ' , 'ଜୀବହତ୍ୟା ପ୍ରଭୃତି ଦାର୍ଶନିକ 
ତଥ୍ୟ, ‘ଲୋକାପବାଦ', ‘ସତୀଦାହ', ‘ରକ୍ଷଣଶୀଳତା', 'ଗୃହସ୍ଥର ଯୋଗ୍ୟତା 
ପ୍ରଭୃତି ସମାଜ ସଂସ୍କାରମୂଳକ ତଥ୍ୟ, ‘ସାହିତ୍ୟ ଭିତରେ ପାଶ୍ଚାତ୍ୟ ଧାରା', ମାତୃଭୂମି 
ଓ ମାତୃଭାଷା’ , ସାହିତ୍ୟର ରୁଟି! , ‘ଓଡ଼ିଶା ଓ ସାହିତ୍ୟର ଗତି! , ‘ସାହିତ୍ୟର ଭିତ, 
ତାମିଲ ଭାଷା' , ‘କାବ୍ୟର ଆଦର' , ସାହିତ୍ୟ "ସେବାର ଉଦ୍ଦେଶ୍ୟ , ‘ବେଦଂ ପ୍ରଭୃତି 
ସାହିତ୍ୟିକ ବିଷୟ ମୂଳକ ତଥ୍ୟ, ‘ବୁଦ୍ଧଦେବ' , ‘ତୁଳସୀଦାସ' , ‘ବିବେକାନନ୍ଦ ଆଦର୍ଶ, 
' ଯୀଶୁଙ୍କର ଉପଦେଶାବଳୀ' , ଏକେଶୃବରବାଦୀ ନାନକ” ପ୍ରଭୃତି ଜୀବନ ଚରିତ ମୂଳକ 
ତଥ୍ୟ ଉପରେ ସ୍ଵୀୟ ପରିପକ୍ସ ଚିନ୍ତାର କ୍ରମିକପ୍ରବାହ ଅତ୍ୟନ୍ତ ଉନ୍ନତ । ଶଶୀଭୂଷଣ 
ରାୟଙ୍କ ମତରେ ( ୧୯ ୨୮), “ଆପଣଙ୍କର ସୁଚିନ୍ତିତ, ସୁଖପାଠ୍ୟ ଅଥଚ ସୁଗଭୀର 
ଭାବଦ୍ୟୋତକ ପ୍ରବନ୍ଧ, ‘ଓଡ଼ିଆର ଅନନ ସମସ୍ୟା”? ପାଠକରି ତାହା ପତ୍ରରେ ପ୍ରକାଶ 
କରିବାର କ୍ଷମତା ମୋହର ନାହିଁଓ ନୋହିପାରେ । କେବଳ ଏହି ପ୍ରବନ୍ଧ ନୁହେଁ, 
ଆପଣଙ୍କର ସମସ୍ତ ପ୍ରବନ୍ଧ ହିଁ ଏହି ରୀତିର । ' ବିଚୁନ୍ଦଚରଣ ପଟ୍ଟନାୟକଙ୍କ ଭାଷାରେ 
( ୧୯୩୮), “ “ସାହିତ୍ୟ ସେବକର ଚିନ୍ତାଧାରା ବଡ଼ ଉପାଦେୟ ଜିନିଷ । ମୁଁ ଅନେକ 
ଦିନରୁ ତାହା ପଢ଼ି ଉପଭୋଗ କରିଆସୁଅଛି ।” ” ଏହା ଏକ ପରବର୍ରୀ ସ୍ବତନ୍ତ୍ର ଅଧ୍ୟାୟରେ 
ସନିବେଶିତ । 
(୮) ଦୀନବନ୍ଧୁ ପ୍ରଧାନ 

‘ବ୍ତୋବୁ' ( ୧୯୦୪ ), ଗଦ୍ୟ ପୁସ୍ତକ ଲେଖକ ଦୀନବନ୍ଧୁଙ୍କ ଏକ ପ୍ରଶଂସନୀୟ 
କୃତି । ଏହା ତିନୋଟି ପରିଚ୍ଛେଦରେ ବିଭକ୍ତ । ପ୍ରଥମ ପରିଚ୍ଛେଦରେ ବାମଣ୍ଡାର ଯୁବରାଜ 
ଦିବ୍ୟଶଙ୍କର ଦେବଙ୍କ ‘ବ୍ରତୋତ୍ସବ” ( ୧୯୦୫) ନିମିତ୍ତ ନିମନ୍ତ୍ରିତ ରାଜାମହାରାଜା 
ଏବଂ ପଣ୍ଡିତମାନଙ୍କ ଆଗମନ -ବିବରଣୀ ପ୍ରଦତ୍ତ । ଦୁର୍ଯ୍ୟୋଧନ ନାୟକ ନାମକ ଜନୈକ 
ସାହିତ୍ୟପ୍ରେମୀ ‘ବ୍ରତୋତ୍ସବ”ର ପ୍ରଥମ ପରିଛ୍େଦକୁ ଅସମ୍ପୂର୍ଣ୍ଣ ଅବସ୍ଥାରେ ପରିତ୍ୟାଗ 
କରିଗଲେ । ତାକୁ ପୂର୍ଣ୍ଣାଙ୍ଗ ରୂପ ପ୍ରଦାନ କଲେ ଦୀନବନ୍ଧୁ ପ୍ରଧାନ | ଦ୍ବିତୀୟ ପରିଚ୍ଛେଦରେ 
ବିଭିନ୍ନ କାର୍ଯ୍ୟ ନିର୍ବାହ ଓ ଖାଦ୍ୟପେୟାଦିର ବ୍ୟବସ୍ଥା ଏବଂ ତୃତୀୟ ପରିଚ୍ମେଦରେ 
ପଶ୍ଡିତମାନଙ୍କ ମଙ୍ଗଳଗୀତିକା ଆଦି ପ୍ରସଙ୍ଗ ବର୍ଣ୍ଣିତ । ଦୀନବନ୍ଧୁଙ୍କ ସରଳ ଓ ପ୍ରାଞ୍ଜଳ 
ଭାଷା ସଂଯୋଜନାରୀତି ଅତ୍ୟନ୍ତ ଆଧୁନିକ ରୁଚି ସଂପନ୍ନ ହୋଇପାରିଛି । ତେଣୁ ପୁସ୍ତକଟି 
ବିଂଶ ଶତାଦ୍ଦୀର ଆଦ୍ୟ ଭାଗରେ ବାମଣ୍ଡାର ରାଜନୈତିକ ବାତାବରଣର ସଂକ୍ଷିପ୍ତ 
ପରିଚୟ ପ୍ରଦାନ କରିବା ସଙ୍ଗେ ସଙ୍ଗେ ଅର୍ଥନୈତିକ ଏବଂ ଆଧ୍ଯାତ୍ଭିକ ଚେତନା ବିଷୟରେ 
ସୂକ୍ଷ ଆଭାସ ପ୍ରଦାନ କରେ । ତେଣୁ ସେ କହିଛନ୍ତି, ' ଏହିଭଳି ଗୁରୂତର କାର୍ଯ୍ୟରେ 
ହସ୍ତକ୍ଷେପ କରି ସଂପୂର୍ଣ୍ଣରୂପେ କୃତକାର୍ଯ୍ୟ ହେବା ସହଜସାଧ୍ୟ ନୁହେଁ । ବିଶେଷରେ 

ନବମ ଅଧ୍ୟାୟ ୯୫ 


ଏହା ମୋର ଜୀବନରେ ପ୍ରଥମ କାର୍ଯ୍ୟ । ସୁତରାଂ ଏହି ପୁସ୍ତକ ଲେଖି ମୁଁ କେତେଦୂର 
କୃତକାର୍ଯ୍ୟ ହୋଇଛି ତାହା ପାଠକ ସ୍ଥିର କରିବେ ।” ସେ ଯାହାହେଉ ପୁସ୍ତକଟି ସାହିତ୍ୟିକ 
ମୂଲ୍ୟ ପ୍ରଦାନ କରିବାକୁ ସମର୍ଥ ହୋଇଛି । 
( ୯) ଦୀନବନ୍ଧୁ ଗଡ଼ନାୟକ 

ବାଙ୍କି ବୈଦ୍ୟେଶ୍ବର ନିବାସୀ ପଣ୍ଡିତ ନୀଳମଣି ବିଦ୍ୟାରତ୍ରଙ୍କ ପ୍ରତ୍ୟାବର୍ରନ ପରେ 
ଦୀନବନ୍ଧୁ ଗଡ଼ନାୟକ ‘ସମ୍ବଲପୁର ହିତୈଷିଣୀ’ ସାପ୍ତାହିକ ପତ୍ରିକାର ମୁଖ୍ୟ ସଂପାଦକ 
ରୂପେ ୧୯୧୦ ମସିହାରୁ କାର୍ଯ୍ୟ ନିର୍ବାହ କଲେ । “ସିନ୍ଧୁ ମନ୍ଦ୍ରନ' ( ୧୯୦୨) ଏକ 
ପୌରାଣିକ କ୍ଷୁଦ୍ଧ କାବ୍ୟ । ଏଥ୍‌ରେ ସାତଟି ସର୍ଗ ସନିବେଶିତ । ଦାନବଗଣର 
ଦୌରାମତ୍ମ୍ୟରେ ଦେବଗଣଙ୍କ ଦୁଃଖ ଓ ବ୍ରହ୍ମାଙ୍କ ସହିତ ଅନନ୍ତଶୟନରତ ବିଷ୍ଣୁଙ୍କ ନିକଟରେ 
ପ୍ରବେଶ ନିମିତ୍ତ ଉପାୟ ନିର୍ବାରଣ, ସିନ୍ଧୁ ମନ୍ତନ ଓ ତହିଁରେ ବିଷ ନିଃସରଣ, ମହାଦେବଙ୍କର 
ବିଷପାନ ପରେ ଅମୃତ କ୍ଷରଣ, ବିଷ୍ଣଙ୍କର ମୋହିନୀ ବେଶରେ ଅମୃତ ପରିବେଷଣ 
ଏବଂ ସିଂହିକା ସୂତ ରାହୁର ଶିରଚ୍ଛେଦନ ଆଦି ପୌରାଣିକ ଆଖ୍ୟାନ ସରସ ଓ ସୁନ୍ଦର 
ଭଙ୍ଗୀରେ, ପ୍ରାଞ୍ଜଳ ଭାଷାରେ ବର୍ଣ୍ଣିତ ହେତୁ ସ୍ଵାଭାବିକ ହୋଇପାରିଛି । ‘ଶୋଭା ସୁନ୍ଦରୀ’ 
ତାଙ୍କର ପ୍ରକୃତି -ପ୍ରେମିକତାର ଶ୍ରେଷ୍ଠ ପରିଚାୟକ । ନିସର୍ଗ “ପ୍ରକୃତିର ନିଛକ ବର୍ଣ୍ଣନା ଜୀବନ୍ତ 
ରୂପ ଲାଭ କରିପାରିଛି ( ୧୯୧୨ ) | ନାରୀଶିକ୍ଷା ( ୧୯୧୩) ଏକ ଶ୍ରେଷ୍ଠ ପ୍ରବନ୍ଧ 
ପୁସ୍ତକ | ଏହା ପାଞ୍ଚଟି ଅଧ୍ୟାୟରେ ବିଭକ୍ତ । ପ୍ରଥମ ଅଧ୍ୟାୟରେ ବିଦ୍ୟାଶିକ୍ଷା ଓ ସତ୍‌ସଙ୍ଗ' , 
ଦ୍ଵିତୀୟ ଅଧ୍ୟାୟରେ ନିତ୍ୟକର୍ମ” , ତୃତୀୟ ଅଧ୍ୟାୟରେ ନୈତିକ ଉନ୍ନତି , ଚତୁର୍ଥ ଅଧ୍ୟାୟରେ 
“ବଧୂବ୍ରତ” , ଏବଂ ପଞ୍ଚମ ଅଧ୍ୟୟରେ ଆଦର୍ଶ ରମଣୀ ' ପ୍ରସଙ୍ଗ ଉଲ୍ଲିଖିତ । ନାରୀଜାତିର 
ଶ୍ରେଷ୍ଠ ଆଦର୍ଶ ରମଣୀ ସୀତା, ପାର୍ବତୀ, ଦମୟନ୍ତୀ ଓ ପଦ୍ଧିନୀଙ୍କ ନିର୍ମଳ ତଥା ପବିତ୍ର 
ଚରିତ୍ର ସୁନ୍ଦର ଦୃଷ୍ଟାନ୍ତ ରୂପେ ପ୍ରକଟିତ । ' ଛନ ମନ୍ଦାର ମାଳା” ( ୧୯ ୧ ୪) ଏକ ଅନୁବାଦ 
ପ୍ରବନ୍ଧ ପୁସ୍ତକ । ବଙ୍ଗଳାର ମାସିକ ପତ୍ରିକା ‘ମନ୍ଦାରମାଳା'ରୁ ( ଉମେଶଚନ୍ଦର ବିଦ୍ୟାରତ୍ନ 
ନାମକ ଜଣେ ବୃଦ୍ଧ ବୟସ୍କ ସ୍ଵନାମଧନ୍ୟ ବଙ୍ଗୀୟ ସାହିତ୍ୟକଙ୍କ ସଂପାଦିତ ) ଛିନ ଅବସ୍ଥାରେ 
ବବ୍ୟାହୃତିର ପ୍ରକୃତାର୍ଥ , 'ଭାଷ୍ୟକାର ଓ ଟୀକାକାର” ଏବଂ ‘ମାତାମନୁ ' ଶୀର୍ଷକ ତିନୋଟି 
ବଙ୍ଗଳା ପ୍ରବନ୍ଧ ଓଡ଼ିଆ ଭାଷାରେ ଅନୁବାଦକରି ଅନୁବାଦ ଶୈଳୀର ମହତ୍ତ୍ଵ ପ୍ରକଟନ 
କଲେ । ଉକ୍ତ ପୂୃସ୍ତକର ନାମକରଣ ଛିନ୍ନ ମନ୍ଦାରମାଳା” ହେବାର ତାପୂର୍ଯ୍ୟ ସଂପାଦନ 
କଲେ ନିଜର ଭାଷା -ବିନ୍ୟାସ ରୀତିର ମୌଳିକତା ରକ୍ଷାକରି । ‘କର୍ମପଥ? ( ୧୯୨୦), 
ନଅଗୋଟି ଶ୍ରେଷ୍ଠ ପ୍ରବନ୍ଧର ସମାବେଶ । ସେମାନଙ୍କ ମଧ୍ଯରେ ' ପରିଶ୍ରମୀ ୧୯୧୨ରେ 
ଆମ୍ଲପ୍ରକାଶ ଲାଭକଲା । ‘ଜୀବନ -ସମସ୍ୟା', ‘ସାମାଜିକ ଜୀବନ ', ‘ଆଧୁନିକ 
ସଭ୍ୟତା’ ଓ ‘ଭଦ୍ରତାର ସାଧାରଣ ନିୟମ ' ସାମାଜିକ ଚିନ୍ତାଧାରା ସମ୍ବଳିତ ! ଆଶା’, 
‘ଆମ୍ଶିକ୍ଷା' ଏବଂ ‘ଆମ୍ମପରିଚୟଂ ଦାର୍ଶନିକ ପ୍ରବନ୍ଧ ହିସାବରେ ଆଦୃତି ଲାଭ 
କରିପାରିଛି । ଏତଦ୍ର୍ୟତୀତ ଧର୍ମକର୍ମ” (ଜାତୀୟ ଉଦ୍‌ବୋଧନ), ' ଜୀବନର ଗତି’ 

୯୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


(ନୈତିକ ଜୀବନ ), ‘ଧର୍ମ ଯୁଧ୍ଷ୍ଠିର ସମ୍ବାଦ? ଓ ବନ୍ଧ୍ୟା-ଚିକିତ୍ସା' ତାଙ୍କର ବହୁ 
ଶାସ୍ତ୍ରଦର୍ଶିତାର ପରିଚୟ ପ୍ରଦାନ କରେ । ସରଳ ଓ ସହଜ ଭାଷାରେ ଗଭୀର ତଥା 
ଗୂଢ଼ଭାବର ଅବତାରଣା କରିବାରେ ପାରଦର୍ଶିତାଲାଭ କରିପାରିଥ୍‌୍ବାରୁ ଜଣେ ଶ୍ରେଷ୍ଠ 
ପ୍ରାବନ୍ଧିକ ରୂପେ ବିବେଚିତ । 

( ୧୦) ହରିହର ମହାପାଡ଼- 

ସାହିତ୍ୟ -ସାଧକ ହରିହର ମହାପାତ୍ର ବାମଣ୍ଡାର ଜଣେ ଶ୍ରେଷ୍ଠ କବି । ମଧୁସୂଦନ 
ର।ଓଙ୍କ ଭାଷାରେ, ˆ ଉକୁଳ ସାହିତ୍ୟର ପରମ କଲ୍ୟାଣ ସାଧକ ବାମଣ୍ଡା 
ମହାରାଜାଙ୍କର ଆନୁକୂଲ୍ୟ ଓ ପ୍ରୋତ୍ସାହନ ଯୋଗୁଁ ବାମଣ୍ଡାରେ କେତେଗୁଡ଼ିଏ ସୁଲେଖକ 
ଅଭ୍ୟୁଦିତ ହୋଇଅଛନ୍ତି । ସେଥୂମଧ୍ଯରେ ଶ୍ରୀଯୁକ୍ତ ହରିହର ମହାପାତ୍ର ବିଶିଷ୍ଟରୂପେ 
ଗଣନୀୟ । ? ‘ହେମ କମଳିନୀ ( ୧୯୦୮) ତାଙ୍କର ଶ୍ରେଷ୍ଠ ଅବଦାନ | ଏହା ଛଅ 
ସର୍ଗ ବିଶିଷ୍ଟ ଏକ କ୍ଷୁଦ୍ର କାବ୍ୟ । ଏଥୁରେ ତାଙ୍କର କବିତ୍ଧର ସ୍ର୍ରି ସଙ୍ଗେ ବିଷାଦିତ 
ମନୋଭାବର ଉଛ୍ଛାସ ଖେଳିବ୍ରଲୁଛି । ପ୍ରକୃତିର ଚିତ୍ରଣ ମାଧ୍ଯମରେ ବିୟୋଗାନ୍ତକ 
ପରିବେଶ ସୃଷ୍ଟି ହୋଇ କାବ୍ୟର ସୌଷ୍ଠବ ସଂପାଦନ କରେ । ତୃତୀୟ ସର୍ଗର ଶେଷୋକ୍ତ 
ପଂକ୍ତିରୁ ତାହା ଜଣାପଡ଼େ, ଯଥା 

“ ' ଯ଼ାର କୃପାବଳେ ଖେଳେ ମରୁ ମଧ୍ଷେ ସ୍ଵଚ୍ୁତୋୟା କଲ୍ଲୋଳିନୀ, 

ତାର ଦତ୍ତ ଜ୍ଞାନ ଧନେ ମହାଧନୀ ତୁହ କି ହେମ ନଳିନୀ ?”” 

ତେଣୁ ମଧୁସୂଦନ ରାଓ କହିଥ୍ଲେ, ତାହାଙ୍କର ' ହେମ କମଳିନୀ” ଓ “ବିବିଧ 
ସଙ୍ଗୀତ 'ର ରଚନାରେ ପ୍ରକାଶିତ ସୁରୂଚି, ସରଳତା ଓ ଲିପି କୌଶଳ ସର୍ବଥା 
ପ୍ରଶଂସନୀୟ । 

‘କୁମାର କଣ୍ଠାଭରଣ” (୧୯୧୩) ତାଙ୍କର ଦ୍ବିତୀୟ କୃତି । ବିଷୟବସ୍ତୁ 
ନିର୍ବାଚନରେ ଅମରସିଂହଙ୍କର ‘ଅମରକୋଷ” ଅବଲମ୍ବନ କରିଅଛି । ମାତ୍ର ଲିଙ୍ଗ 
ନିର୍ଣ୍ଣୟ” ପ୍ରଭୃତି କେତେକ ପ୍ରସଙ୍ଗ ଏଥ୍‌ରେ ସ୍ପଷ୍ଟ ହୁଏନାହିଁ । କେତେକ ଶବ୍ଦର ନୂତନ 
ସଂଯୋଜନା ହେତୁ ଏହା ସୁଖପାଠ୍ୟ ତଥା ହୃଦୟଗ୍ରାହୀ ହୋଇପାରିଛି । ସରଳ ଓ 
ପ୍ରାଞ୍ଜଳ ଭାଷା ବିନ୍ୟାସ ଦୃଷ୍ଟିରୁ କୁମାର କୁମାରୀଙ୍କ ଶିକ୍ଷାରେ ସହାୟକ ହେତୁ କଣ୍ଠର 
ଆଭରଣ ସଦୃଶ | ତେଣୁ ‘କୁମାର କଣ୍ଠାଭରଣ” ନାମକରଣର ସାର୍ଥକତା ପ୍ରତିପାଦିତ 
ହୋଇପାରିଛି । ଏଥୁରେ ସ୍ଵର୍ଗ, ବ୍ୟୋମ, ପୂର, ଶୈଳ, ଧୀ, ଶବ୍ଦାଦି, ନାଟ୍ୟ, ପାତାଳ, 
ନରକ, ବାରି, ଭୁମି, ବନୌଷଧ୍‌ ଏବଂ ସିଂହାଦି ୧୩ଟି ବର୍ଗ ସନ୍ନିବେଶିତ । ତେଣୁ 
ଏହା ଏକ ଶବ୍ଦ ଅଭିଧାନ ମାତ୍ର ! ‘ବିବତା ଭାରତୀ” ( ୧୯୩୩)— ଏହା ୫୩ଟି ପଦ 
ବିଶିଷ୍ଠ ଦୀର୍ଘ କବିତା । ଏଥ୍‌ରେ ମାତୃଭାଷାର ଉନ୍ନତି ସାଧନ ନିମନ୍ତେ ଭାରତୀ ଆତୁର 
ହୋଇ ନରେନ୍ଦ୍ରଙ୍କ ନିକଟରେ ମନୋବେଦନା ପ୍ରକାଶ କରୁଛନ୍ତି । ତେଣୁ ଆଶାୟୀ 
ପ୍ରାଣରେ ଗାଇଉଠିଛନ୍ତି- 

ନବମ ଅଧ୍ଯାୟ ୯୭ 


'“ସୃତିର ଝଲକ ସଞ୍ଚାରଇ ଆଶା ସ୍ଟୃତି ଆଣିଦିଏ ହୃଦ ସମ୍ପଦ, 
ଶ୍ରେୟ ପଥ ସେ ତ ଦେଖାଏ ଯତନେ ପ୍ରାଣ ରଖେ ନାଶି ଶତ ବିପଦ । ( ୫୨ ) 
ସେ ସ୍ଟୃତି ତପନ ଅତୀତ ଗରଙୁଁ ଉଇଁଆସୁ ହୃଦ ଅନ୍ଧାର ଭେଦି 
ସେ ଜ୍ୟୋତି ଝଲକେ ଉଦ୍‌ବୋଧ୍ତ ପ୍ରାଣେ ଜାଗୁ ଏ ଓଡ଼ିଆ ଜଡ଼ତା 
ଛେଦି ।”? (୫୩) 
ଉପସ୍ଥିତ ସାମାଜିକ ବୈଚିତ୍ର୍ୟ ବର୍ଣ୍ଣନାରେ ତାଙ୍କର ଲେଖନୀ ଶତଢକିହନ 
ହୋଇପଡ଼ିଛି । 
“ତପସ୍ୟା ନୃହଇ ସନ୍ଧାନ ସାଧନା ସେ ତ ନାଶା ପୂଟେ ଅଙ୍ଗୁଳି ଖେଳା 
ଅବିଦ୍ୟା -ଅର୍ଣ୍ଣବ ତରିବାକୁ ଆଜି କାମିନୀ କାଞ୍ଚନ ହୋଇଛି ଭେଳା ।”? 
ଶାନ୍ତିଭିକ୍ଷା' ( ୧୯୩୩) ୩୬ଟି କ୍ଷୁଦ୍ଧ କବିତାର ସମଷ୍ଟି ମାତ୍ର । ଏଥ୍‌ରେ 
' ଭବିତବ୍ୟର ବିଚିତ୍ରତା , ‘ବାସନା ପ୍ରତି' , ବିବେଦନ)! ପ୍ରଭୃତି ଦାର୍ଶନିକ ତଥ୍ୟ ସମ୍ବଳିତ 
କବିତା; ‘ଜନନୀର ସ୍ବେହ” , ‘ମେ। ଜନନୀ ପ୍ରଭୃତି ବାସସଲ୍ୟମମତାମୂଳକ କବିତା; 
“ନାଏଗ୍ରା', ‘ଶାରଦ ପ୍ରଦୋଷେ” ବାସନ୍ତୀ ଅମାବାସ୍ୟା”, ବବ୍ରାହ୍ମୀ ତଟିନୀ ପ୍ରତି, 
‘ସମୁଦ୍ର ଦର୍ଶନେ? ପ୍ରଭୃତି ପ୍ରକୃତି ସୌନ୍ଦର୍ଯ୍ୟମୂଳକ କବିତା ରୂପଲାଭକରି କବିତ୍ଧର 
ପ୍ରକୃଷ୍ଠ ପରିଚୟ ପ୍ରଦାନ କରନ୍ତି । କବି ଅଧ୍କାଂଶ କବିତାର ଶେଷଭାଗରେ 
‘ଶାନ୍ତିନିକେତନ’ ଶଦ୍ଦ ପ୍ରୟୋଗ କରି 'ଶାନ୍ତିଭିକ୍ଷା'ର ଯାଥାର୍ଥ୍ୟ ସମ୍ପାଦନ କରିଛନ୍ତି । 
'ଶାରଦ ପ୍ରଦୋଷେ କବିତାରେ ଗାଇଛନ୍ତି “ 'ସାରସ୍ୃତ ଛବି ତୋର କବି ବିଲୋକନ, 
ଲଭିବି ମା କେବେ ପୂଣ୍ୟ ଶାନ୍ତି ନିକେତନ ।!”’ 
ମଧୁସୂଦନ ରାଓଙ୍କ ଉକ୍ତିରେ ‘କବିତାଗୁଡ଼ିକ ଶାନ୍ତିରସୋଦ୍ଦୀପକ, ସ୍ଥାନେ ସ୍ଥାନେ 
ରସର ସୌନ୍ଦର୍ଯ୍ୟ ଭାବର ଗାମ୍ଭୀର୍ଯ୍ୟ ଓ ଛନ୍ଦର ଝଙ୍କାର ସମୀଚୀନରୂପେ ପରିସ୍ତୁଟ 
ହୋଇଅଛି ।” ? ଏହା ଯଥାର୍ଥ ଅଟେ ! ସ୍ଵନାମଧନ୍ଯ ଭୋଳାନାଥ ସାମନ୍ତରାୟଙ୍କର 
ମତରେ, “ଶାନ୍ତି ଭିକ୍ଷାରେ ଶାନ୍ତି ରସର ଅଭାବ ହୋଇନାହିଁ । ଉକ୍ସଳରେ ବାମଣ୍ଡା 
ବୀଣାପାଣିଙ୍କର ନିଭୃତ ଲୀଳାସ୍ଥଳୀ । ଏ ସ୍ଥାନରେ ଅକବି କବି ହୁଅନ୍ତି ।” 
‘କବିତା କୁସୁମ” ପ୍ରଣେତା କାବ୍ୟ-ବିନୋଦ ଲୋଚନ ପ୍ରସାଦ ପାଶ୍ଡେୟ 
ଗାଇଲେ 
“କୈ ସୁନ୍ଦର ପ୍ରିୟବର ତୁମ୍ଭର କବିତା, 
ସହୃଦୟ କବି -ହୃଦ-ସରୋଜ ସବିତା । 
ଅଶାନ୍ତି ଅନଳ ଦଗ୍ଧ ପରାଣ ଚନ୍ଦନ 
.ଅଟେ ତୁମ୍ଭ ଚାରୁ କାବ୍ୟ ଶୀତଳ ଚନ୍ଦନ ।” 
ଖଣ୍ଡାଧାର ( ୧୯୪୭) ତାଙ୍କର ପ୍ରକୃତି - ପ୍ରେମିକତାର ପରିଚୟ ପ୍ରଦାନ କରେ । 

୯୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


( ୧୧) ଲିଙ୍ଗରାଜ ପାଣିଗ୍ରାହୀ 

“ପୁଷ୍ଠାଞ୍ଜଳି' ( ୧୯୧୫ ) ତାଙ୍କର ପ୍ରଥମ ମାନସ ସନ୍ତାନ | ଏଥ୍‌ରେ ୩୨ଟି କ୍ଷୁଦ୍ର 
କବିତା ରୂପଲାଭ କରିଛନ୍ତି । ସେମାନଙ୍କ ମଧ୍ୟରେ ‘ବସନ୍ତ ଆଗମନ”, 'ପୂର୍ଣ୍ଚଚନ୍ଦ୍ରୀ, 
“ବୃଢ଼ୀ ପର୍ବତ', ବବ୍ରାହ୍ମୀତଟେ”, ଉଷା”, କୌଣସି ପୂଷ୍ଠ ପ୍ରତି, 'ବର୍ଷାକାଳୀନ 
ନଦୀପ୍ରତି ପ୍ରଭୃତି କବିତା ତାଙ୍କର ପ୍ରକୃତି ପ୍ରେମିକତାର ପରିଚୟ ପ୍ରଦାନ କରେ । 
‘କୌଣସି ବାଳ -ବିଧବା ଦର୍ଶନେ', ‘କୌଣସି ବିଳାସୀ-ଯୁବକ ପ୍ରତି ', ଓ 
‘ଆମ୍ମାଭିମାନୀ ପ୍ରତି” ସାମାଜିକ ତଥା ନୈତିକ ଆଦର୍ଶ ପ୍ରଖ୍ୟାପନ କରନ୍ତି । ଏହି କି 
ଭଶବର', ‘ଜାଣିଲି ହେ ପ୍ରଭୋ”, ‘ଭାରତୀ’ ଓ ପ୍ରାର୍ଥନା? ତାଙ୍କର ଭକ୍ତିମତ୍ତାର ଶ୍ରେଷ୍ଠ 
ନିଦର୍ଶନ ରୂପେ ବିବେଚିତ । ସାଗର” ଏବଂ ‘ଦର୍ପଦଳନ ' କବିତାଦୃୟ ଅମିତ୍ରାକ୍ଷର 
ଛନ୍ଦରେ ରଚିତ ହେତୁ ଭାବଗାମ୍ଭୀର୍ଯ୍ୟପୂର୍ଣ୍ଣ ହୋଇପାରିଛନ୍ତି । ତେଣୁ ହୃଦୟର ଅଭିବ୍ୟକ୍ତି 
ପ୍ରକାଶ କରିଛନ୍ତି  କବିତା-କାମନାହୃଦ ଗନ୍ଧଶୂନ୍ୟ ପୂଷ୍ଠେ, ରଚି ଏହି ପୂଷ୍ଠାଞ୍ଜଳି 
କରେ ସମର୍ପଣ ।” ? ଉପଦେଶ ବାଣୀ ପ୍ରଦାନ କରି ଗାଇଉଠିଛନ୍ତି-  ‘ଦୃଃଖେପଡ଼ି 
ଉପାର୍ଜନ କର ସୁଖ ଧନ, ଦୂଃଖ ବିନା ସୁଖ ନାହିଁ ଜଗତ-ନିୟମ ।” ? ତେଣୁ ଏହା 
ତାଙ୍କର କବିତ -ପ୍ରତିଭାର ଶ୍ରେଷ୍ଠ ପରିଚାୟକ । 

‘କଳିକାଞ୍ଜଳି? ( ୧୯୧୯) କ୍ଷୁଦ କବିତା ପୁସ୍ତକରେ ୨୬ଟି କବିତା ସ୍ଵାଭାବିକ 
ତଥା ସୁରୁଚିସଙ୍ଗତ ରୀତିରେ ରୂପାୟିତ । ' ପର୍ବତ ଭ୍ରମଶେ', 'ପ୍ରଦୋଷେ' , ‘ବର୍ଷାଗମେ 
ମୟୂର ପ୍ରତି” ତାଙ୍କ ସୌନ୍ଦର୍ଯ୍ୟ ଉପାସନାର ଶ୍ରେଷ୍ଠ ପ୍ରତୀକ । ଦାର୍ଶନିକ ଦୃଷ୍ଟିକୋଣ ଫେଡ଼ି 
ଦେଖିବାକୁ ପାଇଛନ୍ତି ସଂସାର, ' ଅତୀତର ସୁ ତିରେ ଚିତ୍ତ ଆନ୍ଦୋଳନ)! , ‘ଏଣୁ ତେଣୁ ' , 
‘ଅନ୍ଧକାର ଓ ଆଲୁଅ , ‘କାକ ଓ କୋକିଳ! , ସଂପଦ ଓ ବିପଦଂ , ‘ବୈଚିତ୍ୟୁମୟ' , 
‘ରହସ୍ୟ ପ୍ରଖ୍ୟାପକ” । ତେଣୁ ସମଗ୍ର କବିତା ପୁସ୍ତକ ଖଭ୍ିକ ଚିତ୍ତାକର୍ଷକ ହୋଇପାରିଛି । 
‘ବଡ଼ କିଏ” କବିତାରେ ଧନର ମହତର୍ବ ସମ୍ପର୍କରେ ଗାଇଛନ୍ତି 

' ଧନଶାଳୀ ଭାବେ ବିଶ୍ବେ ଉଚ୍ଚ ମୋ ଆସନ 
ଅର୍ଥର ପ୍ରଭାବେ ମୋର ପଦେ ସର୍ବେ ନତ 
ବୃଝେନାହିଁ ଧନ ଅଟେ କ୍ଷଣିକ ସ୍ଵପନ 
ମକ୍ଷିକା ସଞ୍ଚତ ମଧୂ ସମ ତା ମହତ୍ତ ।” 

‘ନଡ଼ିଆ-ପଇତା? ( ୧୯୧୯) ୧୩ଟି କ୍ଷୁଦ୍ର କବିତାର ସମାବେଶ । ‘ସେ 
ସମ୍ପଦରେ କିସ ପ୍ରୟୋଜନ ?” କବିତାଟି ଦୀର୍ଘକାୟ ହୋଇପଡ଼ିଛି । ଏହି ପୁସ୍ତିକାରେ 
ମାନବ ପ୍ରକୃତିର ବିଭିନ୍ନ ବିଭାବ ଚିତ୍ରିତ । ‘କାଳ ପୁରୁଷ” କବିତାରେ ମାନବ ସମାଜର 
ବିଲକ୍ଷଣ ତୁଟି ପ୍ରଦର୍ଶିତ । ପ୍ରତ୍ୟେକ କବିତା ରସାଳ ସଦୃଶ ରସସିକ୍ତ ହୋଇପଡ଼ିଛି । 
ସ୍ଵ ଅଭିଳାଷର ପୂରି ବିଧାନ ନିମିତ୍ତ ଂନଡ଼ିଆ-ପଇତା” ସହିତ ସାହିତ୍ୟସେବୀ ନିକଟରେ 
ପ୍ରବେଶ -ପୂୃସ୍ତକର ନାମକରଣର ଯାଥାର୍ଥ୍ୟ ସମ୍ପାଦନ କରେ । 

ନବମ ଅଧ୍ଯାୟ ୯୯ 


ଦେଶାମ୍ବବୋଧ ‘ଉତ୍କଳ-ଜନନୀ” କବିତାରେ ପ୍ରକଟିତ ସରଳ ଭଙ୍ଗୀରେ 
“ଉଠ ଉଠ ଦେଶବାସୀ ଭ୍ରାତୃବର୍ଗ ସର୍ବେ 
ଆଳସ୍ୟ ଓଦାସ୍ୟ ତେଜି ଏକ ପ୍ରାଣ ମନେ 
ଜନନୀ ଦୂଦଦଶା-ନିଶା କରିବା ପ୍ରଭାତ 
ଆରାଧ୍‌ ଉଦ୍ଯୋଗ ମନ୍ତେ ସୁଶିକ୍ଷା ଭାସ୍କର ।? 
କେତେକ ସ୍ଥଳରେ ଉପାଦେୟ ନୀତିବାଣୀ ଅତ୍ୟନ୍ତ ଶିକ୍ଷାପ୍ରଦ ହୋଇପଡ଼ିଛି 
ସଂସାରକୁ ସରା ସମ ମଣି ଅବିରତ, 
ନିଜକୁ ଭାବିଣ ବିଶ୍ବ ବ୍ରଙ୍ମାଣ୍ଡେ ଉନ୍ନତ । 
ନ କହ ଅନ୍ୟକୁ କଥା, ମାନ ବହିଲେ ସର୍ବଥା 
କି ଫଳ ସେମାନ ବହି ସଜନ ଘୃଣିତ, 
ମାନ ବହି ଦୁର୍ଯ୍ୟୋଧନ ସବଂଶେ ପତିତ । 

‘ଅମୃତେ ବିଷ? ( ୧୯୨୦) କବିଙ୍କର ପ୍ରଥମ କାବ୍ୟ । ଭାବ ଓ ଭାଷାରେ 
ମାଧୂର୍ଯ୍ୟ ଏବଂ ନାୟକ -ନାୟିକାର ସୁସଙ୍ଗତ ଗାମ୍ଭୀର୍ଯ୍ୟର ସମନ୍ସୟ ସମ୍ପାଦିତ । ପ୍ରାଚୀନ 
ରାମାୟଣ ବୃତ୍ତାନ୍ତକୁ ଆଧୁନିକ ରୁଟିସମ୍ପନ୍ତ ଶୈଳୀରେ ବର୍ଣ୍ଣନା କରି କବିତ୍ଵର ଶ୍ରେଷ୍ଠ 
ପରିଚୟ ପ୍ରଦାନ କରିପାରିଛନ୍ତି । କାବ୍ୟର ନାମକରଣ ବିଷୟବସ୍ତୁର ସୁସଙ୍ଗତ 
ବିନ୍ଯାସରେ ଯାଥାର୍ଥ୍ୟ ପ୍ରତିପାଦନ କରିପାରିଛି । ଏହା ଷଷ୍ଠ ସର୍ଗବିଶିଷ୍ଠ । ତାଙ୍କର 
ମାତୃଭୁମି ଏବଂ ମାତୃଭାଷା ପ୍ରତି ଗଭୀର ମମତା ଥ୍ବାର ସୂଚନା ୩ୟ ସର୍ଗର ନିମ୍ପୋକ୍ତ 
ପଂତ୍ରିରୁ ମିଳିଥାଏ; ଯଥା 

ଜାତିର ଜନକ ଅଟେ ଜାତି ମାତୃଭାଷା, 
ଭାଷାହୀନ ଜାତି ନୁହେଁ ଜାତି ଆଖ୍ୟାଧାରୀ 
ମାତୃଭାଷା ପ୍ରତି ବାବୁ କରିବ ଭକତି । 

ସମଗ୍ର କାବ୍ୟଟି ଅମିତ୍ରାକ୍ଷର ଛନ୍ଦରେ ବିରଚିତ । ସେ ‘ସମ୍ବଲପୁର ହିତୈଷିଣୀ! 
ସାପ୍ତାହିକ ପତ୍ରିକାର ସହକାରୀ ସମ୍ପାଦକ ଥୁଲେ । ଉଚ୍ତ କାବ୍ୟ ଖଣ୍ଡିକ ଧାରାବାହିକ ରୂପେ 
ତହିଁରେ ପ୍ରକାଶ ଲାଭ କରିପାରିଥୂଲା । ଏହା ତାଙ୍କର ଶ୍ରେଷ୍ଠ କୃତି ରୁପେ ବିବେଚିତ । 

“ବିଛୁଆତି ପତ୍ର” ଏହା ୧୯ ୨୨ ମସିହାରେ ଆମ୍ମପ୍ରକାଶ ଲାଭକଲା । କେତେକ 
କ୍ଷୁଦ୍ କବିତା ସ୍ଥାନଲାଭକରି କବିଙ୍କ ପ୍ରତିଭାର ପରିଚୟ ପ୍ରଦାନ କରନ୍ତି । 'ଖଳୁଆର 
ଆମତ୍ମଖେଦ' , ‘କଳିରାଜାର ରାଜନୀତି , ‘ସୁଖର ବସନ୍ତକାଳ' ବର୍ଣ୍ଣନାତମ୍ମକ କବିତା । 
ହସ୍ତୀ ଓ ଦାନବ , 'ପାଗଳର ପାଛଶାଳା', ‘ଅନେଷଣ', ‘କମଳିନୀ’ , ‘ବିଲେଇ ଓ 
ମୂଷା”, ‘ଆମ୍ବଟିଏ ପ୍ରଭୃତି ବସ୍ତୁଧର୍ମୀ କବିତା ସାଧାରଣ ରୀତିରେ ରଚିତ । ବିଷୟ 
ନିର୍ବାଚନ ଦୃଷ୍ଟିରୁ ନାମକରଣର ଯୌକ୍ତିକତା ପ୍ରକଟିତ ହୋଇଥାଏ । ଅବଶ୍ଯ ଏଥ୍‌ରେ 

୧୦୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଏହା ସଂପୂର୍ଣ୍ଣ ରୂପେ ସୁସ୍ପଷ୍ଟ ହୋଇପାରିନାହିଁ । 'ବାଣହରଣ' ( ୧୯୨୬) ଏକ ଗୀତି- 
ନାଟ୍ୟ, ପୌରାଣିକ ଆଖ୍ୟାନ ଉପରେ ଆଧାରିତ । ଏଥୁରେ ତାଙ୍କର ନାଟକୀୟ-ଛଟାର 
ରଚନା ପାଟବ ସ୍ତରେ ସ୍ତରେ ଉନ୍ଲେଷିତ । ‘ବସ୍ତ୍ରଦାନ ( ୧୯ ୨୭ ) ମହାଭାରତୀୟ ଘଟଣା 
ଉପରେ ପର୍ଯ୍ୟବସିତ ଏକ ଗୀତିନାଟ୍ୟ । ଏହା ତିନୋଟି ଅଙ୍କରେ ବିଭକ୍ତ । ବହୁ 
ଅଭିନେତା-ଅଭିନେତ୍ରୀଙ୍କ ସୁନ୍ଦର ସମାବେଶ, ସଙ୍ଗୀତର ମଧୁର ସଂଯୋଜନା ରୀତି 
ହେତୂ ଏହା ଚିତ୍ତାକର୍ଷକ ଓ ସୁଦୃଶ୍ୟ ହୋଇପାରିଛି । “କୃଷ୍ଣକନ୍ଧ' ନାଟକ ତାଙ୍କର 
ନାଟ୍ୟକଳାର ଶ୍ରେଷ୍ଠ ନିଦର୍ଶନ । ଏତଦ୍‌ବ୍ୟତୀତ ‘ରାଜାରାଣୀ ବିଳାପ” ଏକ ଦୀର୍ଘ କବିତା 
ତାଙ୍କ କବିତ୍ଵ ଚାତୂରୀର ପରିଚୟ ପ୍ରଦାନ କରେ । ସର୍ବୋପରି ବରେଣ୍ୟ ସାହିତ୍ୟିକ 
ଲିଙ୍ଗରାଜ ଥୁଲେ ଏକାଧାରରେ ଗୁଣଜ୍ଞ, କବି ଓ ଆଦର୍ଶ ନାଟ୍ୟକାର 
( ୧୨) ସୁଲୋଚନା ଦେର 

ବାମଣ୍ଡାର ଶ୍ରେଷ୍ଠ ନାରୀକବି ସୁଲୋଚନା ଦେଇ ପିତା ଦୀନବନ୍ଧୁ ଗଡ଼ନାୟକଙ୍କ 
ଆଦର୍ଶରେ ଅନୁପ୍ରାଣିତ ହୋଇ ଲେଖନୀ ଚାଳନା କଲେ । ‘ଅବକାଶ ମଞ୍ଜରୀ” 
( ୧୯୧୪) ପ୍ରଥମ କୃତି । ସେ ଅବସରକ୍ରମେ “ସମ୍ବଲପୁର ହିତୈଷିଣୀ” ପତ୍ରିକାରେ 
ସ୍ଵବିରଚିତ ପ୍ରବନ୍ଧ ଓ କବିତାମାନ ପ୍ରକାଶ କରି, ସେସବୁକୁ ଏକତ୍ର ସମାବେଶ କରି, 
‘ଅବକାଶ ମଞ୍ଜରୀ” ନାମରେ ନାମିତ କଲେ । ଏଥୁରେ ୨ ୬ଟି କବିତା ଓ ୮ ଟି ପ୍ରବନ୍ଧ 
ସ୍ଥାନ ଲାଭକରିଛନ୍ତି । ପ୍ରକୃତିର ମନୋଜ୍ଞ ଚିତ୍ରଣ ‘ବସନ୍ତ', ଶରତ), ପ୍ରଭାତେ, 
“ବର୍ଷା”, “ଚନ୍ଦ୍ରୋଦୟ' , ନଦୀପ୍ରତି' ଏବଂ ' ଉଦ୍ୟାନରେ ପ୍ରଦତ୍ତହୋଇଛି । ଉଲ୍ଲିଖିତ 
କବିତାମାନଙ୍କ ମଧ୍ଯରୁ ‘ବସନ୍ତଂ, ‘ଲଜାବତୀ ଲତା”, ‘ଜୟ ଜଗଦୀଶ ବୋଲରେ 
ବଦନ”! , ଦୟା”, ‘ଜୀବନ ସଙ୍ଗୀତ”, ବର୍ଷା, ‘ସଵାଧୀନ ଶୁକ”, ‘ବାମାହିତାର୍ଥର 
ଆଶା” ଓ ‘ ଉଦ୍ୟାନ” ବଙ୍ଗଳା ପଦ୍ୟରୁ ଅନୂଦିତ । ନାରୀସମାଜର ଉନ୍ନତିବିଧାନନିମିତ୍ତ 
‘ନାରୀ ଶିକ୍ଷାର ଆବଶ୍ୟକତା”? ଓ ‘ନାରୀର ଆଭରଣ ଓ କର୍ରବ୍ୟ' ପ୍ରଭୃତି ପ୍ରବନ୍ଧ 
ଉଦ୍ଦିଷ୍ଟ । ‘ପଦ୍ଭିନୀ? ( ୧୯୨୭) ସାତସର୍ଗ ବିଶିଷ୍ଟ ଏକ ଏତିହାସିକ କାବ୍ୟ । ଏଥୁରେ 
ଚିତୋରର ରାଣୀ ପଦ୍ଧିନୀଙ୍କର ସତୀତ୍ଵ ଓ ସାହସ ପ୍ରାଞ୍ଜଳ ଭାଷାରେ ବର୍ଣ୍ଣିତ । ଦିଲ୍ଲୀଶ୍ଵର 
ଆଲ୍ଲାଉଦ୍ଦୀନଙ୍କର ପାପାଭିଳାଷ ଚରିତାର୍ଥ କରିବା ନିମିତ୍ତ ବ୍ୟର୍ଥ ପ୍ରୟାସରେ ପଦ୍ଧିନୀଙ୍କର 
ଆଦର୍ଶ ପ୍ରକଟିତ । ‘ଚିର ବିକାଶ” ( ୧୯୨୭) ଏକ ଶ୍ରେଷ୍ଠ ଗୀତିକବିତା ପୁସ୍ତକ । 
ଏହାର ୪୯ଟି କବିତା କ୍ଷୁଦ୍ରକାୟ । ଚିତ୍ତରେ ଆନନ୍ଦର ବିକାଶ ସାଧନ ଦିଗରେ ପରମ 
ସହାୟକ । ସୂର୍ଯ୍ୟୋଦୟ , ବର୍ଷାରତୁ' , “ମଳୟାନୀଳ' , ‘ପଦୃ' , ବସନ୍ତ ନିବାସ , 
“ବସନ୍ତ ପୂର୍ଣ୍ଣିମା” , ‘କୁମୁଦିନୀ' , ପ୍ରକୃତି” ପ୍ରଭୃତି ପ୍ରକୃତି ପ୍ରେମିକତାର ଶ୍ରେଷ୍ଠ ନିଦର୍ଶନ । 
ଅତୃପ୍ରି' , 'ବୈଧବ୍ୟ ଦଶା” , ‘ଫୁଲର ଭାଗ୍ୟ , ‘ପ୍ରେମମୟ , ‘ସଂସାରକ୍ଷେତ୍ର ପ୍ରତି 
ଦାର୍ଶନିକ ତଥ୍ୟ ସମ୍ବଳିତ କବିତା । “ସାବିତ୍ରୀ” , ଶକୁନ୍ତଳାଙ୍କ ଭକ୍ତି', (ଅଶୋକ ବନରେ 

ନବମ ଅଧ୍ୟାୟ ୧୦୧ 


ସୀତା” ଆଦର୍ଶ ନାରୀ ଚରିତ୍ରର ଶ୍ରେଷ୍ଠ ପରିଚାୟକ । ତାଙ୍କର ଆଧ୍ଯାମ୍ଭିକତାର ମନୋବୃରି 
ନିମ୍ପୋକ୍ତ ପଂକ୍ତିରୁ ମିଳିଥାଏ । 
“ସେ ପବିତ୍ର ପଙ୍କ ଚନ୍ଦନ ପରାଏ ଧରିବ ମୋର ଲଲାଟ, 
ସନ୍ତାନର ଅଳି ଘେନ ଗୋ ଜନନୀ ମନେ ନ ରଖ କପଟ।” 

‘ଦମୟନ୍ତୀ? ( ୧୯୩୦) ମହାକବି କାଳିଦାସଙ୍କ ନଳୋଦୟ” ଅବଲନ୍ବନରେ 
ଗଦ୍ୟାକାରରେ ଉଲ୍ଲିଖିତ । ଏହାର ୧୧ଟି ପରିଚ୍ଛେଦରେ ଯଥାକ୍ରମେ ‘ପରିଚୟ 
‘ଆୟୋଜନ, ସୃୟମ୍ବର' , ‘ରାଜ୍ୟଭ୍ରଷ୍ଟୀ, “ବିଚ୍ଛେଦ”, ‘'ଘୋରାରଣ୍ୟେ ଦୈବବଳ' , 
‘ଆଶ୍ରୟଲାଭ”, ‘ଅନେଷଣ , ଦୁର୍ଦେବତ୍ୟାଗ', ମିଳନ”? ଓ ରାଜ୍ୟଲାଭ” ଆଦି 
ପ୍ରସଙ୍ଗ ଅତ୍ୟନ୍ତ ସରସ ରୀତିରେ ବର୍ଣ୍ଣିତ । ବଣମଲ୍ଲୀ ( ୧୯୩୧ ) ଏକ ଗଦ୍ୟ -ପଦ୍ୟ 
ପୂସ୍ଥିକା । ଗଦ୍ୟ ଭାଗରେ ‘ନାରୀ ସମସ୍ୟା ଓ ଶିକ୍ଷା, ‘ଦେଶ ସେବା”, 'ଧନ ଓ 
ଧନୀ’, ‘ସମୀବଶୀକରଣ)” ପ୍ରବନ୍ଧ ଏବଂ ପଦ୍ୟ ଭାଗରେ ପ୍ରାର୍ଥନା', ଆହାନ! , 
ସ୍ଟ୍‌ତି', ଧର୍ମୀ ପ୍ରଭୃତି ଦାର୍ଶନିକ ତଥ୍ୟସମତ୍ବଳିତ କବିତା ସ୍ଥାନଲାଭକରିଛି । ‘ଆନନ୍ଦ 
ଲହରୀ” କଳହଂସ କେଦାର ବୃତ୍ତରେ ରଚିତ । ‘ଜାତୀୟ ସଙ୍ଗୀତ” ଉତ୍କଳ ସମାଜରେ 
ପଠିତହୋଇଥ୍‌ଲା । ଉପର୍ଯ୍ୟୁକ୍ତ କବିତା ରଚନା କରି ସାହିତ୍ୟକ୍ଷେତ୍ରରେ ବାମଣ୍ଡାରେ 
‘କବିତା ମନୋରମା” ଉପାଧ୍‌ ଲାଭକରି ସାର୍ଥକତା ସମ୍ପାଦନ କରିପାରିଥ୍‌ଲେ । 
“ସାବିତ୍ରୀ” ( ୧୯୨୮) ପୌରାଣିକ ନାଟକ ରଚନା କରି ସ୍ଵୀୟ ସୃକ୍ଷ ନାଟ୍ୟକଳାର 
ପରିଚୟ ପ୍ରଦାନ କଲେ । ଏହା ୪ଟି ଅଙ୍କରେ ବିଭଚ୍ତ । ଅଭିନେତା-ଅଭିନେତ୍ରୀଙ୍କ 
ମଧୁର ସମାବେଶ, ଭାଷା ପ୍ରକାଶନ ଭଙ୍ଗୀ ଓ ଭାବ ବିନ୍ୟାସ ରୀତିରୁ ଏହା ମନୋଜ୍ଞ 
ତଥା ହୃଦୟଗ୍ରାହୀ ହୋଇପାରିଛି । ‘ସେକ୍ସପିୟର' ( ୧୯୩୩) ଲେଖିକାଙ୍କ ଗଦ୍ୟ 
ପୁସ୍ତକ ( ପ୍ରଥମ ଖଣ୍ଡ ) । ଏଥ୍‌ରେ ନିଦାଘନିଶୀଥର ସ୍ବପ୍ନ, ‘ରୋମିଓ ଓ ଜୁଲିୟେତ୍‌', 
ମ୍ୟାକ୍ବେଥ୍‌' , ‘ଟାଇମନ୍‌' ଓ 'ଜୂଲିଅସ୍‌ ସିଜର୍‌' ପ୍ରଭୃତି ପାଞ୍ଚଟି ନାଟକର ମର୍ମାନୁବାଦ 
ଭାଷାର ମୌଳିକତା ମାଧ୍ଯମରେ ସୁପରିସ୍ତଟ । ତେଣୁ ସେ ନାରୀକବି ତଥା 
ସୁଲେଖିକାରୂପେ ପ୍ରସିଦ୍ଧି ଲାଭ କରିପାରିଥୂଲେ । 
( ୧୩) ବିଶ୍ଵନାଥ ଶତପଥୀ 

ଅନ୍ୟତମ ଶ୍ରେଷ୍ଠ ସାହିତ୍ୟିକ ତଥା ଜ୍ୟୋତିଷବିଶାରଦ ବିଶ୍ଵନାଥ ଶତପଥୀଙ୍କ 
‘ନୀତି ମୟୂଖଂ ( ୧୯୦୩) କବିତା ପୁସ୍ତକ ବାମଣ୍ଡାର୍‌ ସାହିତ୍ୟ - ଗୌରବ ପ୍ରଖ୍ୟାପନ 
କରେ । ସେ ୧୯୦୪ସାଲ ଏପ୍ରିଲରେ ପ୍ରତିଷ୍ଣିତ ଅନାର୍ଯ୍ୟ ସ୍କୁଲର ପ୍ରଥମ ଓ ପ୍ରଧାନ 
ଶିକ୍ଷକରୂପେ ବହୁଦିନ କାର୍ଯ୍ୟନିର୍ବାହ କରିଥୂଲେ । 
( ୧୪) ଶଶିଭୂଷଣଦେବ- 

ବାମଣ୍ଡାର ବିଶିଷ୍ଟ ସାହିତ୍ୟିକ ତଥା ପ୍ରାବନ୍ଧିକ ଜଳନ୍ଧରଦେବଙ୍କ ସୁଯୋଗ୍ୟ ସନ୍ତାନ 
ଶଶିଭୂଷଣ ଦେବ ବିଭିନ କ୍ଷୁଦ୍ର କବିତା ରଚନାକରି କବିତ୍ବର ପରିଚୟ ପ୍ରଦାନ 

୧୦୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


କରିଯାଇଛନ୍ତି । ୧୯୧୦ ମସିହାରୁ କବିତା ରଚନାରେ ମନୋନିବେଶ କରି ସେ ସବୁ 
“ସମ୍ବଲପୁର ହିତୈଷିଣୀ’ , ‘ଉପହାର ଓ 'ଶଙଂ ପତ଼ିକାମାନଙ୍କରେ ପ୍ରକାଶକରିଥ୍‌ଲେ । 
ତାଙ୍କର କେତେକ କବିତା ଏ ପର୍ଯ୍ୟନ୍ତ ଅପ୍ରକାଶିତ ଅବସ୍ଥାରେ ଅଛି | ଖ୍ଥୀଃ୧୯୨୦ ରୁ 
ଗୀତାଧ୍ଯୟନ ପ୍ରତି ଅନୁରାଗ ପ୍ରକାଶ କରିଥ୍‌ବାରୁ ତାଙ୍କର ଅଧ୍କାଂଶ କବିତା ଆଧ୍ଯାମ୍ଭିକ 
ତଥ୍ୟ ସମ୍ବଳିତ । ତେଣୁ ସେ ଏକ ଉଚ୍ଚକୋଟୀର ଦାର୍ଶନିକ କବିରୂପେ ସୁପରିଚିତ । ସେ 
ବର୍ଭମାନ ୭୮ ବର୍ଷ ଵୟସରେ ପଦାର୍ପଣ କରି ସୁଦ୍ଧା ବହୁ ଉଚ୍ଚକୋଟୀର ଦାର୍ଶନିକ ପ୍ରବନ୍ଧ 
ରଚନା କରିବାରେ ବ୍ୟସ୍ତ । କାହିଁକି ? ' ପତିକାରେ ସେସବୁ ପ୍ରକାଶଲାଭ କରି ସାହିତ୍ୟ- 
ଗୌରବ ପ୍ରଖ୍ୟାପନ କରେ | ତାଙ୍କର ସ୍ଥି ତପ୍ରଜ୍ଞ ଲେଖନୀ ଧର୍ମସାହିତ୍ୟ” ବିଷୟକ ତଥ୍ୟ 
ପରିବେଷଣ ପୂର୍ବକ ତାଙ୍କର ଗଭୀର ଦାର୍ଶନିକ ମନୋବୃତିର ପରିଚୟ ପ୍ରଦାନ କରେ । 
( ୧୫) ବନମାଳୀ ଗୁରୁ 
‘ଆର୍ଯ୍ୟମିତ୍ର' ( ୧୯୦୪) କବିତା ପୁସ୍ତକଟି ତାଙ୍କର କବିତ୍ଧ ପ୍ରତିଭାର ପରିଚୟ 
ପ୍ରଦାନ କରେ । ପୂସ୍ତକଟିରେ ଭାରତ -ଧର୍ମପ୍ରାଣ ପ୍ରାଚୀନ ପୁଣ୍ୟାତ୍ମା ଆର୍ଯ୍ୟମାନଙ୍କର 
ମହିମା ଓ ଯଶ ଗୌରବ ବର୍ଣ୍ଣିତ ତଥା ଆର୍ଯ୍ୟର ମିତ୍ର ସଦୃଶ ହେତୁ ଆର୍ଯ୍ୟମିତ୍ର 
ନାମକରଣ ସାର୍ଥକତା ସମ୍ପାଦନ କରେ ! ଭାରତର ଅତୀତ ସଂସ୍କୃତ ପ୍ରଖ୍ୟାପନ କରିବା 
ସଙ୍ଗେ ସଙ୍ଗେ ଆର୍ଯ୍ୟସଭ୍ୟତାର କ୍ରମବିକାଶ ଓ ତାର ପରିଣତିର ସୃକ୍ଷ୍ଟ ସୂଚନା ପ୍ରଦାନ 
କରିଅଛନ୍ତି । ଯୁଗ ଭେଦରେ ସ୍ଥାନର ପ୍ରାଧାନ୍ୟ ବର୍ଣ୍ଣନା କରିବାକୁ ଯାଇ, ଲେଖିଛନ୍ତି 
 “ସତ୍ୟଯୁଗେ ଏକମାତ୍ର ଥଲା ପୂଣ୍ୟ ସ୍ଥାନ 
ମୁମୁକ୍ଷୁ ହନ୍ଦୁମାନଙ୍କୁ ବଦରିକା ଧାମ, 
ଦ୍ରେତାଯୁଗେ ରାମେଶ୍ବରେ ପୂଜି ସେହିପରି, 
ଯାଇଛନ୍ତି ସୁ ତି ରଖି କାଳ ଢେଉ ସରି, 
ତଦ୍ରପ ଦ୍ଵାରକାନାଥ ଅର୍ଚଚି ଧୂରଂକ୍ଷରେ 
ଧର୍ମାନନ୍ଦେ ମାତି ସଦା ଗମିଲେ ଦ୍ଵାପରେ । 
ଆଜି ମାତଃ ଜଗନ୍ନାଥ ପୂଜନେ ତପୂର 
ହୋଇଛନ୍ତି ଖାଣ୍ଟି ହିନ୍ଦୁ ଅଂଶୀଭୂତନର । 
ଚତୁଦିଶାକ୍ଷରୀ ବୃରରେ ସମଗ୍ର କବିତାଟି ରଚିତ । ଲାଳିତ୍ୟ ତାକୁ ସୁମଧୁର 
କରିପାରିଛି । ୧୨୯ ପଦ ସମ୍ବଳିତ ଏକ ଦୀର୍ଘ କବିତା ହେଲେହେଁ ଏହାର ପୂର୍ବ 
କେତେକାଂଶ ସମ୍ବଲପୂର ହିତୈଷିଣୀ ପତ୍ରିକାରେ ପ୍ରକାଶିତ ହୋଇଥଲା । 
( ୧୬) ଦିବ୍ୟରାଜ ସିଂହ 
ବିକାଶ” କବିତା ପୁସ୍ତକ ଖଣ୍ଡକ ( ୧୯୧୬) ତାଙ୍କର ଶ୍ରେଷ୍ଠ କୃତି । ଏହା 
୧୯୧୬ଖ୍ରୀ.ରେ ହିତୈଷିଣୀ ଇଲେକ୍‌ଟ୍ରିକ୍‌ ମେସିନ୍‌ ପ୍ରେସରେ ତଦାନୀନ୍ତନ ପ୍ରେସ 

ନବମ ଅଧ୍ୟାୟ e୧o୩ 


ସେକ୍ରେଟେରୀ ଦୀନବନ୍ଧୁ ଗଡ଼ନାୟକଙ୍କଦ୍ଧାରା ମୁଦ୍ରିତ । ଏହା ୨୩ଟି କ୍ଷୁଦ୍ର କବିତା 
ସମ୍ବଳିତ । ‘ବିକାଶ ' ତାଙ୍କର ପ୍ରୀତି -ସୃ ତି -ଚିହୁ । ତେଣୁ ଲେଖିଲେ ˆ ସେହି ପ୍ରିୟଜନ 
କରେ ଅତି ପ୍ରେମାଦରେ ଅଫିଲି ବିକାଶ” ମୋର ପ୍ରୀତି-ସୁ ତି-ଚିହୁ । ସାହିତ୍ୟ 
ସେବାରେ କି ଅମୂଲ୍ୟ ସୂଖ ଆହା ! ସାହିତ୍ୟସେବନେ କି ଅବା ଉପମା ତାର ଏ 
ମରଭୂବନେ ।” ? —ତାଙ୍କର ସାହିତ୍ୟ -ପ୍ରୀତିର ଶ୍ରେଷ୍ଠ ନିଦର୍ଶନ । ଏତଦ୍‌ବ୍ୟତୀତ 
‘ଉଦ୍ଯୋଗ” , ‘ଅଭାବ! , କର୍ର୍ବ୍ୟ' , ‘ସନ୍ତୋଷ? ଓ ‘ଅସନ୍ତୋଷ , ଆଶାର ଛଳନା” 
ପ୍ରଭୃତି କବିତା, ‘ଆକାଶ ପ୍ରତି” , ‘ବସନ୍ତ-ନିବାସ! ପ୍ରକୃତି ପ୍ରେମ -କବିତା ଓ ‘ମୋ 
ଦେଶ” ସ୍ଵଦେଶପ୍ରାଣତାର ପରିଚୟ ପ୍ରଦାନ କରେ । ଠପୃଷ୍ଠପ୍ରତି', ‘ଅଭାଗିନୀ', 
‘ତିନୋଟି ଭାବ” ତାଙ୍କର ଗଭୀର ଦାର୍ଶନିକ -ମନୋବୃରିର ପରିଚାୟକ । “କର୍ରବ୍ୟଂରେ 
ଉପଦେଶଛଳରେ ଗାଇଛନ୍ତି 

“  କର୍ରବ୍ୟେ ମାନବ ଲଭେ ଅମରତ୍ସ, କର୍ଭବ୍ୟ ଦିଅଇ ସ୍ଵରଗସୁଖ 

କର୍ରବ୍ୟ-ବିରତ ହେବାମାତ୍ରେ ନର, ଲଭଇ ଜୀବନେ ଅଶେଷ ଦୂଃଖ । 

( ୧୭) ସୁରେନ୍ଦ୍ରନାଥ ଶର୍ମା (ଏମ୍‌. ଏ., ଏଲ୍‌.ଏଲ୍‌.ବି ) 

ବାମଣ୍ଡାର ଅନ୍ୟତମ ସାହିତ୍ୟିକ ସୁରେନ୍ଦ୍ରନାଥ ଶର୍ମାଙ୍କ ପ୍ରଣୀତ “ ରାଜକବି 
ସଚ୍ଚିଦାନନ୍ଦ? ଶୀର୍ଷକ ନାଟକ ୧୯୪୯ରେ ଆମ୍ବପ୍ରକାଶ ଲାଭକରେ । ମାତ୍ର ସେ ଉକ୍ତ 
ନାଟକକୁ ସମ୍ଭବତଃ ୧୯୩୭ ବେଳକୁ ରଚନା କରିଥୁଲେ। ପ୍ରକୃତି-ପ୍ରାଣ ରାଜା 
ସଚ୍ଚିଦାନନ୍ଦ ରାଜକାର୍ଯ୍ୟରେ ଆତ୍ମନିୟୋଗ କରି ସୁଦ୍ଧା ପ୍ରକୃତି ଉପାସକ ଥୁଲେ । ସେ 
ପ୍ରକୃତରେ ସୌନ୍ଦର୍ଯ୍ୟଟୱକଳାର ପୂଢାରୀ । ତେଣୁ ଖଣ୍ଡାଗିରିନିଃସରିତ ‘ପ୍ରଧାନପାଟ 
ପ୍ରପାତ'ର ସୌନ୍ଦର୍ଯ୍ୟମୟ ପରିବେଶ ମଧ୍ଯରେ ବସନ୍ତ-ନିବାସ' ନିର୍ମାଣର ପରିକନ୍ଥନା । 
ସମଗ୍ର ନାଟକଟି ତିନୋଟି ଅଙ୍କରେ ବିଭକ୍ତ । ଉଚ୍ଚକୋଟୀର ଶବ୍ଦସଂଯୋଜନା ରୀତି 
ମାଧ୍ଯମରେ ନାଟକୀୟ ମୂଲ୍ୟ ପରିବର୍ବିତ ହୋଇପାରିଛି । କାଳଛ୍ଧନିକ କଥାବସ୍ତୁ ଉପରେ 
ଆଧାରିତ ହେଲେହେଁ ନାଟ୍ୟକାରଙ୍କ ଉଦ୍ଦେଶ୍ୟ ସଫଳତାଲାଭ କରିଛି, ଅର୍ଥାତ୍‌ ବାମଣ୍ଡାର 
ବରେଣ୍ୟ ସାହିତ୍ୟିକ ରାଜକବି ସଚ୍ଚିଦାନନ୍ଦଙ୍କୁ ସମଗ୍ର ଓଡ଼ିଆ ସାହିତ୍ୟ ଜଗତରେ ସ୍ଥାନ 
ଦେବା ଅଭିପ୍ରାୟର ପ୍ରଚେଷ୍ଟା ଫଳବତୀ ହୋଇଛି । ମୁଖ୍ୟ ନାୟକ ରାଜକବି । ନାୟିକା 
ବନଦେବତାଗଣ ( ସୁମନା, କଲ୍ଲୋଳା, ସୁଷମା, ପର୍ଣ୍ଣା, ବାସନ୍ତୀ ପ୍ରଭୃତି ) ଓ ନାୟକ 
ବସନ୍ତ, ମଳୟ ପ୍ରଭୃତି ସକ୍ରିୟ ଅଂଶଗ୍ରହଣ କରି ନାଟକଟିକୁ ରସାଣିତ କରିଛନ୍ତି । 
ଶେଷରେ ପ୍ରଶସ୍ତିଗାନ କରିଛନ୍ତି ବାସନ୍ତୀ ମୁଖରେ “ହେ ଇଶ୍ଵର ଦୟାମୟ ଏପରି 
ରାଜନ, ପୃଥ୍ୀ ହିତପାଇଁ ବିଶ୍ନେ ହୁଅନ୍ତୁ ଜନମ । 

ସୁରେନ୍ଦ୍ର ବାବରଙ୍କ ମାୟାଧାରୀ' ପୌରାଣିକ ନାଟକ ପାଞ୍ଚଟି ଅଙ୍କରେ 
ସନିବେଶିତ । ଲେଖକଙ୍କର ରଚନାଶୈଳୀ ଉଚ୍ଚକୋଟୀର ହୋଇପାରିଛି । ଶୈଳୀ 


Digitized by srujanika@gmail.com 


୧୦୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ସ୍ବଚ୍ଛଳ, ମନୋହର ଏବଂ ନୈସର୍ଗିକ ପଂକ୍ତିରେ ଭରପୂର । ପ୍ରତ୍ୟେକ ସ୍ତରରେ ନାଟକୀୟ 
କ୍ରମରକ୍ଷା ସମ୍ଭବ ହୋଇପାରିଛି । ସରଳ ଓ ପ୍ରାଞ୍ଜଳ ଭାଷାର ପ୍ରୟୋଗ ହେତୁ ଚିତ୍ତାକର୍ଷକ 
ହୋଇପାରିଛି । ଭାଷା -ଭାବର ଏକ୍ୟ ସୁରକ୍ଷିତ । ପୌରାଣିକ ଘଟଣା ଛଳରେ ଧର୍ମ 
ଓ ନୀତି ପ୍ରଦାନ ତଥା ସମାଜ -ସଂସ୍କାର ମନୋବୃଭି ଚରିତାର୍ଥ ହୋଇପାରିଛି । ଏହା 
୧୯୫୦୭ ମସିହାର ଜାନୁୟାରୀ ମାସରେ ° ଛତ୍ରପୁରଂରେ ଅଭିନୀତ ହୋଇ ଦର୍ଶକମଶ୍ତନୀଙ୍କୁ 
ଆପ୍ୟାୟିତ କରିଥଲା । 

ବାମଭ୍ଡାର ଉପର୍ଯ୍ୟୁକ୍ତ ସାହିତ୍ୟିକ ବନ୍ଦ କାବ୍ୟ, ଖଶ୍ଡକାବ୍ୟ, କ୍ଷୁଦ୍ରକାବ୍ୟ, କବିତା, 
ନାଟକ, ଗୀତିନାଟ୍ୟ ଓ ପ୍ରବନ୍ଧ ପ୍ରଭୃତି ଓଡ଼ିଆ ସାହିତ୍ୟର ବିଭିନ୍ନ ବିଭାଗରେ ଏବଂ 
‘ରାଧାନାଥ, ସତ୍ୟବାଦୀ”, ସବୁଜ”, “ଆଧୁନିକ” ଏବଂ ଅତ୍ୟାଧୁନିକ” ପ୍ରଭୃତି 
ବିଭିନ୍ନ ଯୁଗରେ ( ବାସୁଦେବଙ୍କଠାରୁ ଶଶିଭୂଷଣଙ୍କ ପର୍ଯ୍ୟନ୍ତ ଲେଖନୀ ଚାଳନା କରି 
ସମଗ୍ର ଓଡ଼ିଆ ସାହିତ୍ୟ ଜଗତରେ ଏକ ନୂତନ ବାତାବରଣ ସୃଷ୍ଟି କରିପାରିଥୂଲେ । 

ଦଶମ ଅଧ୍ୟାୟ 
ବାମଣ୍ଡାର ଲବ୍‌ଧପ୍ରତିଷ୍ଠ ପ୍ରାବନ୍ଧିକ 


(କ) ଜଳନ୍ଧର ଦେବ 


ସଂକ୍ଷିପ୍ତ ଜୀବନଚରିତ 

୧୮୭୨ ମସିହାର ଅଢ୍ୋବର ୧୫ ତାରିଖରେ ସ୍ଵନାମଧନ୍ୟ ସାହିତ୍ଯକ 
ଜଳନ୍ଧରଦେବ ବାମଶ୍ଡାର ରାଜ-ପରିବାରରେ ଆବିର୍ଦୃତ ହୋଇ ଉଜ୍ଵଳ ଆଲୋକ 
ବିତରଣ କଲେ । ମାତ୍ର ଶୈଶବାବସ୍ଥାରେ ମାତୃହୀନ । ରାଜକବି ସଚ୍ଚିଦାନନ୍ଦଙ୍କଠାରୁ 
ପ୍ରାୟ ୫ମାସ ୧୨ଦିନ ଛୋଟ ଥୁଲେ । ତେଣୁ ସମବୟସ୍କ କେଶବ ଝନ୍ଦ୍ର ଦେବ 
(ବାସୂଦେବଙ୍କ ଏକ ଭ୍ରାତା) ସଚିଦାନନ୍ଦ ଦେବ ଏବଂ ବଳଭଦ୍ବ ଦେବଙ୍କ ଗହଣରେ 
ଛାତ୍ରଜୀବନ ସରସ ଓ ମଧୁର ହୋଇ ପଡ଼ିଥ୍‌ଲା । ତାଙ୍କରି ପ୍ରଚେଷ୍ଟାରେ ‘ବାମଣ୍ଡା 
ଛାତ୍ର ସମିତି? ( ୧୮୯୦) ପ୍ରତିଷ୍ଠିତ ହୋଇ ଛାତ୍ରମାନଙ୍କ ସାହିତ୍ୟାନୂୁରାଗ ବୃଦ୍ଧିରେ 
ସହାୟକ ହେଲା । ସେ ସଚ୍ଚିଦାନନ୍ଦ ଦେବ ଓ ଧରଣୀଧର ମିଶ୍ର (ସମ୍ବଲପୁର )ଙ୍କ 
ସଙ୍ଗେ ଏଣ୍ଟ୍ରାନ୍‌ସ ପରୀକ୍ଷାରେ ପ୍ରବେଶ କରିଥୁଲେ । 

୧୯୦୦ ମସିହା ବେଳକୁ ବାମଣ୍ଡାରେ ଆଲୋଚନା ସଭା ପ୍ରସିଦ୍ଧି ଲାଭ 
କରିଥଲା । ସେ ସଭାର ସଭାପତି ସଚ୍ିଦାନନ୍ଦଦେବ ଓ ସମ୍ପାଦକ ଜଳନ୍ଧର ଦେବ । 
ବହୁ ବିଶିଷ୍ଟ ଭଦ୍ରବ୍ୟଭ୍ତି ( ଯେଗେଶଚନ୍ଦ୍ର ଦାସ ପ୍ରମୁଖ) ସେଥ୍‌ରେ ଅଂଶ ଗ୍ରହଣ 
କରୁଥ୍ଲେ, ଦେବଗଡ଼ରେ ପ୍ରକାଶିତ 'ଆଲୋଚନା' , ‘ଉକୁଳ ମଧୁପ' ଓ ‘ସମ୍ବଲପୁର 
ହତୈଷିଣୀ'ର କୋଷାଧ୍ଯକ୍ଷ ଥୁଲେ ! ସାହିତ୍ୟ ସେବା ତାଙ୍କ ଜୀବନର ପରମ ବ୍ରତ 
ଥୁଲା । ରାଜା ବାସୁଦେବଙ୍କ ରାଜତ୍ଵ କାଳରେ ଲବ୍‌ଧ ରାଜନୀତି ବିଷୟକ ତଥ୍ଯ 
ସଚ୍ଟିଦାନନ୍ଦଙ୍କ ସମୟରେ କାର୍ଯ୍ୟକାରୀ କଲେ ଏବଂ ସଢଚ୍ଚିଦାନନ୍ଦଙ୍କ ରାଜ୍ୟାଭିଷେକ 
ସମୟରେ ( ୧୯୦୩) ତାଙ୍କ ମୁଣ୍ଡରେ ଶାଢ଼ି ବାନ୍ଧି ରାଜକୀୟ ସମ୍ମାନରେ ଭୂଷିତ 
କଲେ । ଫଳତଃ, ସେହିଦିନଠାରୁ ସେ ଦେୱାନରୂପେ କାର୍ଯ୍ୟନିର୍ବାହ କଲେ । ଅବଶ୍ୟ 
ପ୍ରାଇଭେଟ୍‌ ସେକ୍ରେଟେରୀ ଯୋଗେଶ ଚନ୍ଦ୍ର ଦାସ ଏଥୁରେ ତାଙ୍କୁ ସାହାଯ୍ୟ କରୁଥ୍ଲେ । 
ରାଜନୈତିକ ତଥା ପ୍ରଶାସନିକ କ୍ଷେତ୍ରରେ ସେ ବହୁ ବର୍ଷ କାଳ ପ୍ରଥମ ଶ୍ରେଣୀ 
ବିଚାରପତିରୂପେ କାର୍ଯ୍ୟ ନିର୍ବାହ କଲେ ( ୧୯୨୪ ପର୍ଯ୍ୟନ୍ତ) । ସମାଜ -ସଂସ୍କାରମୂଳକ 
ପରିକଳ୍ପନା ନେଇ କାର୍ଯ୍ୟକରିବା ତାଙ୍କର ମୂଖ୍ୟ ଉଦେଶ୍ୟ ଥୁଲା । ନିଜର କର୍ମମୟ 

୧୦୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଜୀବନକୁ ରାଜନୀତି ଚଟା ସଙ୍ଗେ ସଙ୍ଗେ ସାହିତ୍ୟ ଚର୍ଟା ମଧ୍ଯ ବିଶେଷ ଭାବେ ଅନୁପ୍ରାଣିତ 
କରି ରଖିଥ୍ଲା । ବିଭିନ୍ନ ପତ୍ରପତ୍ରିକାରେ ( ‘ଉକୁଳ ସାହିତ୍ୟ” , ସହକାର’ , 'ରସଚକ’, 
‘ପ୍ରଦୀପ ପ୍ରଭୃତି) ପ୍ରବନ୍ଧ ଗଳନ୍ଥାଦି ଧାରାବାହିକରୂପେ ପ୍ରକାଶପୂର୍ବକ ସାହିତ୍ୟିକ 
ପ୍ରତିଷ୍ଠାଲାଭ କରିଥଲେ ¦ ଏତଦ୍ବ୍ୟତୀତ ବିଭିନ୍ନ ଦେଶବିଦେଶ ପରିଭ୍ରମଣ ଓ ପ୍ରାକୃତିକ 
ସୌନ୍ଦର୍ଯ୍ୟ ଅବଲୋକନ ପ୍ରତି ତାଙ୍କର ଗଭୀର ଆଗ୍ରହ ଥୁଲା ¦ ବିଭିନ୍ନ ସ୍ଥାନରେ ଆମନ୍ତ୍ରିତ 
ସାହିତ୍ୟ ସଭାମାନଙ୍କରେ ଦୀର୍ଘ ଭାଷଣମାନ ପ୍ରଦାନପୂର୍ବକ ସାହିତ୍ୟକ ସମ୍ମାନଲାଭ 
କରିଥୁଲେ । ବେଳେ ବେଳେ ସଭାପତି ଆସନ ଗ୍ରହଣକରି ଅଭିଭାଷଣମାନ ପ୍ରଦାନ 
କରୁଥ୍ଲେ ( କଟକ, ବାରିପଦା ) । ରାଜା ସଚିଦାନନ୍ଦଙ୍କର ପ୍ରଧାନ ଉପଦେଷ୍ଟା ଥୁଲେ | 
ରାଜଧାନୀ ଦେବଗଡ଼ରେ ବୈଦ୍ୟୁତିକାଲୋକ ବ୍ୟବସ୍ଥା ଓ ଜଳସରବରାହ ପ୍ରଭୃତିର 
କାର୍ଯ୍ୟପ୍ରଣାଳୀ (pan), ବିଭିନ୍ନ ୟାପତ୍ୟ ତଥା ଭାସ୍ପର୍ଯ୍ୟର ଶ୍ରେଷ୍ଠ ପ୍ରତିକୃତି ଉନ୍ମୋଚନ, 
ପ୍ରମୋଦ ଉଦ୍ୟାନରେ ବିଭିନ୍ନ ସ୍ଥାନର ଫଳ, ପୁଷ୍ପ, ବୃକ୍ଷରୋପଣାଦି କାର୍ଯ୍ୟ ସବୁ 
ତାଙ୍କର କଳାତ୍ମକ ମାନସ ପ୍ରସୂତ ଟିନ୍ତାରୁ ଉଦ୍‌ଭୂତ ।” ‘ପ୍ରମୋଦ ଉଦ୍ୟାନ’ ଯେ ଦିନେ 
ଅପୂର୍ବଶ୍ରୀ ଧାରଣ କରିଥଲା, ତାହା ତାଙ୍କର ଗୌରବର ଶ୍ରେଷ୍ଠ ପରିଚୟ ପ୍ରଦାନକରେ । 

‘ଉତ୍କଳ ସାହିତ୍ୟ ସମାଜର ଅଷ୍ଟାବିଂଶ ଅଧ୍ବେଶନରେ ସଭାପତିରୂପେ ସମ୍ମାନିତ 
ହୋଇଥ୍‌ଲେ । ତହିଁରେ ପ୍ରଦତ୍ତ ଅଭିଭାଷଣ ତାଙ୍କର ସାହିତ୍ୟିକ ପ୍ରତିଭାର ଶ୍ରେଷ୍ଠ 
ପରିଚାୟକ | ଡକ୍ଟର ମାୟାଧର ମାନସିଂହଙ୍କ ପରେ ବାମ୍ତାରୁ ପ୍ରକାଶିତ ଓ ମୁଦ୍ବିତ 
“ଶଙ୍ଖ ମାସିକ ପତ୍ରିକାର ପ୍ରଧାନ ସମ୍ପାଦକ ରୂପେ କିଛିକାଳ କାର୍ଯ୍ୟ ନିର୍ବାହ କଲେ । 
ଏହି ସମୟରେ ତାଙ୍କର ସାହିତ୍ୟିକ ଯଶ -ସୌରଭ ଦିଗବିଦିଗ ଆମୋଦିତ କରିଥଲା । 

୧୯୨ ୪ରେ କର୍ମ ଜୀବନରୁ ଅବସର ନେବା ପରେ ୧୯୫୧ ପର୍ଯ୍ୟନ୍ତ ଏକନିଷ୍ଠ 
ସାହିତ୍ୟ ସାଧନା ତାଙ୍କ ଜୀବନକୁ ମହନୀୟ ଆଦର୍ଶରେ ବିମଣ୍ଡିତ କରିଥୂଲା । ତେଣୁ 
ଜଳନ୍ଧର ଦେବ ଯେ ଜଣେ ଉଚ୍ଚକୋଟୀର ସାହିତ୍ୟସାଧକ କହିବା ବାହୁଲ୍ୟ ମାତ୍ର । 
ତେଣୁ ସେ ଯେ ଏକାଧାରରେ ଜଣେ ବିଶିଷ୍ଟ ସାହିତ୍ୟିକ ତଥା ପ୍ରାବନ୍ଧିକ, ଗାଳିକ, 
ନାଟ୍ୟକାର, ଜ୍ୟୋତିର୍ବିଦ୍‌, ବିଚାରବନ୍ତ ଓ ବହୁଗଣସମ୍ପନ୍, ପରୋପକାରୀ ବ୍ୟକ୍ତି ଥଲେ 
ଏଥ୍‌ରେ ସନ୍ଦେହ ନାହିଁ । ଏ ମହାନ୍‌ ଆତ୍ମା ୧୯୫୨ ମସିହା ଅଜ୍ମୋବର ୨୬ ତାରିଖରେ 
ନଶ୍ବର ଦେହ ତ୍ଯାଗ କରି ସ୍ଵର୍ଗଲୋକରେ ଆଶ୍ରୟ ନେଲେ । 
ଜଳନ୍ଧର ଦେବଙ୍କ ପ୍ରାବନ୍ଧିକ ପ୍ରତିଭା 

ଜଳନ୍ଧର ଦେବ ବହୁ ଶାସ୍ତରଜ୍ଞ ଥଲେ । ତାଙ୍କର ସଂସ୍କୃତ ସାହିତ୍ୟରେ ଗଭୀର ପ୍ରବେଶ 
ଥୁଲା । ପଦ୍ୟ ଅପେକ୍ଷା ଗଦ୍ୟ ପ୍ରତି ତାଙ୍କର ଆଗ୍ରହ ତଥା ଆନ୍ତରିକତା ନିବିଡ଼ ଥଲା । 
ତାଙ୍କର ଗଦ୍ୟଭାଗ ପ୍ରଧାନତଃ ୩ଟି ଅଂଶରେ ବିଭକ୍ତ ପ୍ରବନ୍ଧ ଗନ୍ଧ ଓ ଏକାଙ୍କିକା ତଥା 
ନାଟକ । ତାଙ୍କର ଶୁଦ୍ଧ ପରିମା୍ଜିତ ଗଦ୍ୟ ଶୈଳୀ ଉଚ୍ଚକୋଟୀର ପ୍ରାବନ୍ଧିକ ମୂଲ୍ୟ ପ୍ରଦାନ 


Digitized by srujanika@gmail.com 


ଦଶମ ଅଧ୍ୟାୟ ୧୦୭ 


କରେ ! ଗଭୀର ଭାବ ପରିବେଶଣରେ ଭାଷାବିନ୍ୟାସ ରୀତିର ପାଟବ ଓ ପରିମାର୍ଟିତ 
ଗଦ୍ୟଶୈଳୀର ପରିପ୍ରକାଶ ପ୍ରବନ୍ଧରେ ପରିଲକ୍ଷିତ ହୋଇଥାଏ । ପ୍ରଥମେ ଉତ୍କଳ ସାହିତ୍ୟ’ 
ପତ୍ରିକାରେ ପ୍ରକାଶିତ ତାଙ୍କର ନିମ୍ମୋକ୍ତ ପ୍ରବନ୍ଧମାନ ପର୍ଯ୍ୟାଲୋଚନା କରାଯାଉ 

( ୧) ଡାଏରୀର କିୟଦଂଶ ( ୧୯୧୧ )— ଏହା ଏକ ଭୁମଣ ବ୍ଭାନ୍ତ । ଜଳନ୍ଧର 
ବାବୁଙ୍କର ପୂର୍ବରୁ ଡାଏରୀ ଲେଖିବାର ଅଭ୍ୟାସ ନ ଥଲେ ମଧ୍ଯ କାରଣବଶ୍ବତଃ ସିଂହଳ 
ଭ୍ରମଣ ସମ୍ପର୍କରେ ଆଠମାସ ଡାଏରୀ ଲେଖିବାକ୍ର ଆଗ୍ରହ ହେଲା । ଏହାର କିୟଦଂଶ 
ଉତ୍କଳ ସାହିତ୍ୟ ମାସିକ ସାହିତ୍ୟ ପତ୍ରିକାରେ ଧାରାବାହିକରୂପେ ପ୍ରକାଶିତ ହେଲା । 
କଲିକତା ଅବସ୍ଥାନ କାଳରେ ଅସୂସ୍ଥତା ଉପଲବ୍‌ଧ୍‌ କରିବାରୁ ସ୍ଵାସ୍ଥ୍ୟକର ସ୍ଥାନ ସକାଶେ 
ୱାଲ୍‌ଟିଅର ଅଭିମୁଖେ ଯାତ୍ରା କଲେ । ‘ହେଲିସ୍‌' ଧୂମକେତୁର ଆବିର୍ଭାବ କାଳରେ, 
ପ୍ରାକୃତିକ ସୌନ୍ଦର୍ଯ୍ୟର ମନୋମୂଗ୍ଧକର ପରିବେଶରେ ପ୍ରାଣ ତନ୍ମୟ ହୋଇଉଠିଲା । 
ତେଣୁ ସେ କବି ଏବଂ ଚିତ୍ରକରର ସମ୍ପର୍କ ନିର୍ବାରଣ କରିବାକୁ ଉଦ୍ଯତ ହେଲେ । 
ଓାଲ୍‌ଟିଅରର 'ସୌନ୍ଦର୍ଯ୍ୟ', ‘ଢେଲିଫିସ୍‌', ସାମୁଦ୍ରିକ ଝିଙ୍କ', ଷ୍ଟାର୍‌ଫିସ୍‌ ”, 
ଫ୍ଲାଟ୍‌ଫିସ୍‌ ', ‘ଫ୍ମିଙ୍ଗୋ? ପକ୍ଷୀ ଆଦି ଜୀବମାନଙ୍କର ଏବଂ ସୀମାଚଳମ୍‌, 
ରାମେଶ୍ଵରମ୍‌, ଗୋଦାବରୀ, ମାନ୍ଦୁାଜ୍ର ଚିଡ଼ିଆଖାନା, ଦକ୍ଷିଣ ଭାରତର ବିଦ୍ୟାନଗରୀ 
ମଦୁରା, କଲନ୍ପୋ, ସିଂହଳ, ‘ଅନୁରାଧାପୁର? ଓ ‘ବୋଧ୍ଦୁମଂ ପ୍ରଭୃତିର ବର୍ଣ୍ଣନା 
ପ୍ରବନ୍ଧଟିର ସରସତା ସମ୍ପାଦନ କରୁଛି । ପ୍ରକାରାନ୍ତରେ ଏହା ଏକ ବିବରଣାମ୍ବକ ଦୀର୍ଘ 
ପ୍ରବନ୍ଧ । ପରେ ଏହା ପୂସ୍ତକାକାରରେ ପ୍ରକାଶିତ ହେଲା ୧୯୫୨ରେ। 

( ୨) “ବୈଦିକ ଓ ପୌରାଣିକ ଯତ୍କିଞ୍ତ୍‌” ( ୧୯୧୩) ଏହା ଗୃଢ଼ ଦାର୍ଶନିକ 
ତଥ୍ୟପୂର୍ଣ୍ଣ ପ୍ରବନ୍ଧ । ବିଷ୍ଣୁ, ସୂର୍ଯ୍ୟପୂଜା, ତ୍ରିପାଦ ବିଶେଷାଦି ସ୍ତଷ୍ଟରୂପେ ବର୍ଣ୍ଣିତ । 
ପ୍ରାବନ୍ଧିକଙ୍କ ଗଭୀର ଚିନ୍ତାଧାରାର ନିର୍ମଳ ପ୍ରବାହ ପ୍ରବନ୍ଧଟିକୁ ଆଲୋଡ଼ିତ କରିଅଛି । 

(୩) ଭୂତ ଓ ପ୍ରେତ ( ୧୯୧୫)— ଜଳନ୍ଧରଦେବ ପାଶ୍ଚାତ୍ୟ ଓପନ୍ୟାସିକ 
Marie Corelin Ziskaଙw୍କ ଉପନ୍ୟାସ ପାଠକରି ଲବ୍ଧ ତଥ୍ୟର ଅବତାରଣା କଲେ । 
ଭୌତିକଶରୀର ଜଡ଼ପଦାର୍ଥ ଏବଂ ପ୍ରେତାତ୍ମା ଆଦିର କ୍ରିୟାକଳାପ ଉପରେ ମତାମତ 
ପ୍ରଦାନ କରିଛନ୍ତି । ତେଣୁ ପ୍ରବନ୍ଧଟି ବର୍ଣ୍ଣନାମ୍ପକ ହୋଇପଡ଼ିଛି । 

(୪) ଭଗବତ୍‌ ଗୀତା ( ୧୯୧ ୫ )— ଏହା ଏକ ତାର୍ତିକ ପ୍ରବନ୍ଧ । ‘ଭଗବତ୍‌ 
ଗୀତା” ଅଧ୍ୟୟନର ଉପକାରିତା, ତାର ସୃକ୍ଷ୍ ପରିଚୟ ଏଦଂ ପଞ୍ଚମ ବେଦ 
‘ମହାଭାରତରେ ତାର୍‌ ସ୍ଥାନଆଦି କେତେକ ଗୁରୁତ୍ଵପୂର୍ଣ୍ଣ ତଥ୍ୟର ତାର୍ତିକ ସମାଲୋଚନା 
ଏଥୁରେ ସ୍ଥାନଲାଭ କରିଛି । 

(୫) ଆମ୍ଭମାନଙ୍କର ଯାନ ଓ ଅସ୍ତ୍ରଶସ୍ତ ( ୧୯୧୬) ଏହା ଏକ ବସୁନିଷ୍ଠ 
ପ୍ରବନ୍ଧ ଯାନ ଓ ଅସ୍ତ୍ରଶସ୍ତ୍ର ସମ୍ପର୍କରେ ବଦ୍ଧମୂଳ ଧାରଣା ରୂପାୟିତ । ବୈଦିକ ଓ 

e୧or୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପୌରାଣିକ ଯୁଗରେ ବ୍ୟବହୃତ ବିଭିନ୍ନ ଅସ୍ତ୍ରଶାସ୍ତ୍ର ଓ ଯାନବାହନର ବିଶଦ ବିବରଣୀ 
ପ୍ରଦାନ କରିଅଛନ୍ତି । 

(୬) ରାମାୟଣ ( ୧୯୧୬ )— ଏହା ଏକ ସମାଲୋଚନାମ୍ଭକ ପ୍ରବନ୍ଧ, ନିଜର 
ସ୍ବାଧୀନ ମତ ବ୍ୟକ୍ତ କରିଅଛନ୍ତି । ତେଣୁ ସମାଲୋଚନାତ୍ମକ ଓ ଯୁକ୍ତିପୂର୍ଣଣ ହୋଇ ପଡ଼ିଛି । 

(୭) ସୃଗତ ( ୧୯୧୭) ଏହା ଏକ ମନସ୍ତାତ୍ତିକ ବିଶ୍ଲେଷଣ । ତେଣୁ ସ୍ଵଗତ 
ସଂପର୍କରେ ମତ ବ୍ୟକ୍ତକଲେ କର୍ମଠ ବ୍ୟକ୍ତି ମଧ୍ୟ ସମୟସମୟରେ ନିଷ୍ଠର୍ମା ହୋଇ 
କାଳକ୍ଷେପଣ କରନ୍ତି । ଏହି ସମୟ ଏକ ମୁଖରେ ସମୟ ସ୍ଵଗତ ବ୍ୟକ୍ତକରିବା ବଡ଼ 
କଠିନ ଓ ଝ୍ାୟିତ୍ରପୂର୍ଣ୍ଣ କାର୍ଯ୍ୟ ।” 

( ୮) ସାହିତ୍ୟ ଓ ଜାତି ( ୧୯ ୨୯ )- ଏହା ଏକ ଚନ୍ମୟ ପ୍ରବନ୍ଧ | ସାହିତ୍ୟ ଓ 
ଜାତିର ସଂପର୍କ ନିର୍ଵାରଣ କରିବାକୁ ଯାଇ ବର୍ଣ୍ଣନା କଲେ, “ସାହିତ୍ୟର ଉନ୍ନତିରେ 
ବିକାଶ ସଂପାଦିତ ହୁଏ | × × "Language is a part of man's character.” 
ଏହା ଗୋଟିଏ ଅବିସମ୍ବାଦିତ ତଥ୍ୟ ! × × ନିର୍ଭୀକ ଭାବରେ ମନୋଗତଭାବ ପ୍ରକାଶ 
କଲେ ସାହିତ୍ୟର ପ୍ରକୃତ ବିକାଶ ହୁଏ । 

( ୯) ‘ଜ୍ୟୋତିର୍ବିଦ୍ୟାର ଜୟ” ( ୧୯୩୧ )- ପ୍ରବନ୍ଧଟିରେ ସକ୍ରେଟିସ୍‌ଙ୍କ ଜୀବନ 
ଚରିତ ମୁଖ୍ୟ ଅଂଶଗ୍ରହଣ କରିଛି । ଜ୍ୟୋତିର୍ବିଦ୍ୟାର ପରାକାଷ୍ଠା ପ୍ରଦର୍ଶନ କରିବାକୁ ଯାଇ 
ଲେଖିଲେ-¬ ‘ଯେହେତୁ ଏହା ପ୍ରତ୍ୟକ୍ଷ-ସିଦ୍ଧ, ଗଣିତ ଏହାର ପୃଷ୍ଠପୋଷକ ।” ୟୁରେନ୍‌ସ 
ଓ ନେପଚୁନ୍‌ ( ୧୯୪୬) ଗ୍ରହର ଆଦିକ୍ରିୟା ବୃତ୍ତାନ୍ତ ସୂକ୍ଷ୍ମଭାବରେ ପ୍ରଦତ୍ତ ହୋଇଛି । 

( ୧୦) ‘ବୃଦ୍ଦେବଙ୍କ ଜନ୍ମସ୍ଥାନ”? ( ୧୯୩୨ )- ଏହା ଏକ ସମାଲୋଚନାମ୍କ 
ପ୍ରବନ୍ଧ । ସତ୍ୟନାରାୟଣ ରାଜଗୁରୁଙ୍କ ଉତ୍କଳରେ ବୌଦ୍ଧଧର୍ମର ମାହାତ୍ମ୍ୟ” ପ୍ରବନ୍ଧର 
ଓଡ଼ିଶାରେ ବୁଦ୍ଧଦେବଙ୍କ ଜନ୍ମର ତୀବ୍ର ପ୍ରତିବାଦ । ଚୀନ ପରିବ୍ରାଜକ ଫାହିୟାନ (୩୯୯ - 
୪୧୯) ଓ ହୁଏନସାଂ (୬୨୯-୬୪୫ )ଙ ମତର ଅବତାରଣା କରିଛନ୍ତି । ମାପ 
“ଲି'ର ପରିମାଣ, ଶାକ୍ୟ, ସୂର୍ଯ୍ୟ ବା ଇକ୍ଷ୍ମାକୁ ବଂଶର ପରିଚୟ, କପିଳଙ୍କ ଆଦେଶରେ 
ଏହି ରାଜ୍ୟ କପିଳବାସ୍ତୁ ନାମରେ ଅଭିହିତ, ପଞ୍ଚମପୂରୁଷ ସିଂହ ବାହୁଙ୍କ ପୃତ୍ର ଶୁଦ୍ଧୋଦନ, 
କୋଳ ବୃକ୍ଷ ସହିତ ଶୁଦ୍ଧୋଦନଙ୍କ ବିବାହ, କୋଳୀୟ ଓ କପିଳବାସ୍ତୁ ମଧ୍ୟରେ ରୋହିଣୀ 
ନଦୀ ତୀରବର୍ରୀ ଲୁମ୍ବିନୀ ଉଦ୍ୟାନରେ ବୁଦ୍ଧ ଦେବଙ୍କର ଜନ୍ମ ଆଦି ଗୃଢ଼ରହସ୍ୟ ବର୍ଣ୍ଣିତ । 

( ୧ @) ବେଦ ଓ ହିନ୍ଦୁ ଧର୍ମ ( ୧୯୩୨ )— ଏହା ଏକ ଗୃଢ଼ ଦାର୍ଶନିକ ତଥ୍ୟ”ପୂର୍ଣ୍ 
ପ୍ରବନ୍ଧ । ଧାରାବାହିକରୂପେ ଉକ୍କଳ ସାହିତ୍ୟ ପତ୍ରିକାରେ ୮ଟି ଭାଗ ଓ ୯ମ ଭାଗଟି 
ସହକାର ପତ୍ରିକାରେ ପ୍ରକାଶିତ । ଏହା ତାଙ୍କର ଗଭୀର ଜ୍ଞାନର ସ୍ପଷ୍ଟ ସୂଚନା ପ୍ରଦାନ 
କରେ | ବେଦର ନିତ୍ୟତା, ଅନାଦିତ ତଥା ଅପୌରୂଷେୟତ୍ସ ସଂପର୍କରେ ଜଟିଳ ତତ୍ତ୍ଵର 
ଅବତାରଣା କରିଛନ୍ତି । ପ୍ରବନ୍ଧଟିର ପ୍ରାରମ୍ଭ ଓ ପରିଣତି ସମାଲୋଚନାମ୍ଭକ ପୃଷ୍ଠଭୂମିରେ 

ଦଶମ ଅଧ୍ଯାୟ ୧୦୯ 


ଆଧାରିତ । ହିନ୍ଦୁ ଧର୍ମର କେତେକ ସଂଶୟ ମୋଚନ କରିବା ଦୃଷ୍ଟିରୁ ଏହା ଏକ ସାର୍ଥକ 
ସୃଷ୍ଟି ବୋଲି ମନେହୁଏ । ବେଦପର୍ଯ୍ୟାୟର ଶବ୍ଦତ୍ରୟୀ, ଶୁତି, ସ୍ଵାଧ୍ଯାୟ, ସମାସ୍ବାୟ, 
ଆଗମ, ନିଗମର ବ୍ରହ୍ମ ଶବ୍ଦର ଅର୍ଥ ସଙ୍ଗତି, ଭୃଗୁ କୁଲୁକଭଟ, ମେଧାତିଥ୍‌, ଗୋବିନ୍ଦରାଜ, 
ରାଘବାନନ୍ଦ ନନ୍ଦନ ଓ ଦୟାନନ୍ଦ ସରସ୍ବତୀଙ୍କ ମତମାନ ଉଦ୍ଧାର, ସାମବେଦର ପୂର୍ବାଟିକ’ 
ଓ ଉତ୍ତରା୍ଟିକ, ଯଜୁର୍ବେଦର ଶୁକ୍ଳ ଓ କୃଷ୍ଣ ବିଭାଗ, ଭାଷ୍ୟକାର ମହୀଧରଙ୍କ ମତ 
ଅଥର୍ବବେଦ ୨୦ କାଣ୍ଡର ବିଭାଗ; ବ୍ରାହ୍ମଣଗ୍ରନ୍ତ ବେଦାନ୍ତ ବା ଉପନିଷଦ ଯାସ୍କ 
ପାଣିନୀଙ୍କର ପରିଚୟ ‘ପରା ଓ ‘ଅପରା’ ବିଦ୍ୟା ଏବଂ ଅଷ୍ଟାଧ୍ଯାୟୀ ସୃକ୍ଷ୍ାଭାସ, 
ପରୋକ୍ଷକୃତା ପ୍ରତ୍ୟକ୍ଷକୃତା ଓ ଆଧ୍ଯାମ୍ବିକୀ ତିନିପ୍ରକାର ମତର ବିଶ୍ଲେଷଣ, ଅଗ୍ନି, ବାୟୁ 
ଓ ସୂର୍ଯ୍ୟ, ତିନିବେଦର ପ୍ରଧାନ ଦେବତା, ତିନିଦେବତା ଓ ସେମାନଙ୍କର କର୍ମବିଭାଗ, 
ପ୍ରତ୍ଲ୍ୟେକ ଦେବତାଙ୍କ ସଂସ୍ତିବିକ। ଦେବତା, ଦେବତାଙ୍କର ବିଭିନ୍ନ ବ୍ୟାଖ୍ୟା, 
‘ଗାୟତ୍ରୀମନ୍ତ୍ର , ଅଗ୍ନିଙ୍କର ତିନିନାମ- ଅଗ୍ନି, ଜାତବେଦ ଓ ବୈଶ୍ଵାନରର ବର୍ଣ୍ଣନା, ୩୬ଟି 
ପାର୍ଥ୍ବ ଦୁବ୍ୟର ସ୍ତୁତି ମଧ୍ୟମ ସ୍ଥାନର ଦେବତା ଓ ୬୮ଜଣ ଦେବତାଙ୍କର ରୂପ ଓ ଗୁଣର 
ବର୍ଣ୍ଣନା, ବାୟୁର ରୂପାନ୍ତର ଏବଂ ପ୍ରଥମ ୩୨ ଟି ଦେବତା ଓ ରକବେଦୀୟ ଦେବତାମାନଙ୍କ 
ବିବରଣ ପ୍ରଭୃତି ପ୍ରଦାନ କରିଛନ୍ତି । ପ୍ରାଚ୍ୟ ବେଦ ବ୍ୟାଖ୍ୟା କର୍ରାମାନଙ୍କର ମତମାନ 
ଉଲ୍ଲେଖ କରିଛନ୍ତି ଏବଂ ସେସବୂର ସମାଲୋଚନାଦ୍ଵାରା ସ୍ଵମତର ସମର୍ଥନର ଚେଷ୍ଟା 
କରିଅଛନ୍ତି । ‘ହିନ୍ଦୁ ଧର୍ମ? ସଂପର୍କରେ ଦୟାନନ୍ଦ ସରସ୍ଵତୀ, ଉମେଶଚନ୍ଦ୍ର ବିଦ୍ୟାରତ୍ନ ଓ 
ଡାକ୍ତର ଭିଜି -ରେଲେଙ୍କ ମତ ଉଲ୍ଲେଖ କରିଅଛନ୍ତି । ହିନ୍ଦୁରୁ ବିଭିନ୍ନ ବ୍ୟାଖ୍ୟା ଆର୍ଯ୍ୟ ଓ 
ହିନ୍ଦୁ ଗୁଣ କର୍ମର ତୁଳନା, ମୂର୍ରିପୂଜାର ନିନ୍ଦା ଓ ତନ୍ତ୍ର ଉପାସନାର ଅର୍ବାଚୀନତା, ବୈଦିକ 
କୁଳାଚାର ଓ ହିନ୍ଦୁ କୁଳାଚାର ମଧ୍ଯରେ ପାର୍ଥକ୍ୟ, ହନ୍ଦୁର ପ୍ରେତକର୍ମ ବିଧାନ, ବେଦବିରୁଦ୍ଧତା 
ଓ ଉପନିଷଦ ଯୁଗରେ ନିନ୍ଦା ପ୍ରଭୃତି ଗୃଢ଼ ତଥ୍ୟର ଅବତାରଣା କରି ସ୍ଵମତ ବ୍ୟକ୍ତ କଲେ । 
ଏହା ଏକ ଉପାଦେୟ ପ୍ରବନ୍ଧ । ତେଣୁ ରସ ଚକ୍ର ( ୧୯୩୩) ୧ମ ଭାଗ ୨ୟ ସଂଖ୍ୟା 
କହନ୍ତି,  'ପ୍ରବନ୍ଧଟି ଗବେଷଣାପୂର୍ଣ ହୋଇଛି । × × ଉକ୍ତ ପ୍ରବନ୍ଧଟି ପଡ଼ିଲେ ଲେଖକଙ୍କର 
ସାହିତ୍ୟରେ ଏକ ନିଷ୍ଠାର ପରିଚୟ ମିଳେ ।” 

( ୧୨) ରାଜା ରାମମୋହନ ( ୧୯୩୪) ରାଜା ରାମମୋହନଙ୍କ ଶତବାର୍ଷିକୀ 
ଉପଲକ୍ଷେ ପ୍ରବନ୍ଧଟି ରଚିତ । ରାଜା ରାମମୋହନଙ୍କ ନାମକରଣର ସାର୍ଥକତା (ରାଜା- 
ପ୍ରକୃତିରଞ୍ଜନାତ୍‌ ଓ ରାମଃ-ରମଣାତ୍‌, ତେଣୁ ସକଳ ମାନବ ହୃଦୟ ରାଜ୍ୟର ଅଧ୍କାରୀ ) 
ତାଙ୍କର ଉପାସକ ସଂପ୍ରଦାୟ ପୂସ୍ତକପାଇଁ ଆସକ୍ତି, ଉପାସନାର ମୂଳମନ୍ତ୍ର ନୈତିକ 
ଓ ଚାରିତ୍ରିକ ଉତ୍କର୍ଷ ସାଧନ ଓ ସ୍ଵାର୍ଥତ୍ୟାଗ, ସତୀଦାହ ପ୍ରଥା ବିରୁଦ୍ଧରେ ମତ ପ୍ରଚାର 
ପ୍ରଭୃତି ସାମାଜିକ ତଥା ସାଂସ୍କୃତିକ ବିକାଶ ସାଧନମୂଳକ ତଥ୍ୟ ପ୍ରବନ୍ଧଟିରେ ଯଥାର୍ଥ 
ରୂପଲାଭ କରିଛି । 

୧୧୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


( ୧୩) “ବର୍ଣ୍ଣ ଓ ଜାତି ବିଚାର” ( ୧୯୩୪ )¬ ଏହା ଏକ ଦୀର୍ଘ ସାମାଜିକ 
ତଥ୍ୟପୂର୍ଣ୍ଠ ପ୍ରବନ୍ଧ । ଏଥୁରେ ହିନ୍ଦୁମାନଙ୍କ ଜାତିଭେଦ ପ୍ରଥା ଓ ବୈଦିକ ଆର୍ଯ୍ୟମାନଙ୍କ 
ରୀତିନୀତି, ଜାତିର ଅନିତ୍ୟତା, ବର୍ଣ୍ଣ ଶବ୍ଦର ପ୍ରାଚୀନତା, ବ୍ରାତ୍ୟ ଓ ପୁରୁଷ 
ଯଞ୍ଞୋପବୀତ ଧାରଣ- କେତେକ ବୈଦିକ ଉପାଖ୍ୟାନର ଆଭାସ ଚାରିଜାତିର 
ରୀତିନୀତି ବିଚାର ମାକ୍ସମୁଲରଙ୍କ ମତର ଉଦ୍ଧାର ବ୍ରହ୍ମାଣ୍ଡ ପୂରାଣ ଓ ମହାଭାରତର 
ଶାନ୍ତିପର୍ବରେ ମତାମତ, ବର୍ଣ୍ଠମାନଙ୍କ କର୍ମ ସହିତ ସଂପର୍କ ଓ ବିକାଶ ‘ଦାନମେକଂ 
କଳଲୌଯୁଗେ” ମନୁଙ୍କ ମତ, ବ୍ରାହ୍ମଣମାନଙ୍କ ବିଭାଗ, ଯଥା ସାରସ୍ବତ, କାନ୍ୟକୁବ୍‌କ, 
ଓଡ଼, ଦୁାବିଡ଼, କୁଳୀନ ବାରେନ୍ଦ୍ର ମୈଥୁଳ, ଓଡ଼ିଆ ଆରଣ୍ୟକ ଓ ରଘୁନାଥ-ପଶ୍ତିତ 
‘ମଦନ ମୋହନ)” ମାଲବ୍ୟଙ୍କ ପରିଚୟ ଆଦି ପ୍ରସଙ୍ଗ ବର୍ଣ୍ଣିତ 

( ୧୪) କଠିନ ସମସ୍ୟା ( ୧୯୩୪ )— ଏକ ଶ୍ରେଷ୍ଠ ସାମାଜିକ ତଥ୍ୟସମ୍ବଳିତ 
ପ୍ରବନ୍ଧ । ଜାତିଭେଦ ପ୍ରଥା ଏହାର ପ୍ରଧାନ ଉପଜୀବ୍ୟ ବସ୍ତୁ । ହରିଜନମାନଙ୍କର 
ଶିକ୍ଷାଦୀକ୍ଷାଦି ସଂପର୍କରେ କେତେକ ଉପାଦେୟ ତଥ୍ୟ ଏଥୁରେ ପ୍ରକାଶିତ ହୋଇଛି । 

( ୧୫) ନର ଓ ନାରୀ ( ୧୯୩୬) ଏହା ଏକ ବସୁନିଷ୍ଠ ପ୍ରବନ୍ଧ । ଜୀବର 
ଜନ୍ମରହସ୍ୟ ଉଦ୍‌ଘାଟନ, ସ୍ତୀ-ପୁରୁଷର ସମ୍ପର୍କ ଓ ସୌନ୍ଦର୍ଯ୍ୟାନୁଭୂତି । ଉଭୟଙ୍କ ଶକ୍ତି 
ଓ ଗୁଣର ତାରତମ୍ୟ, ସଂଯମ ଶକ୍ତି ଓ ଅନୁକରଣପଟୁତା, ନାରୀର ସମ୍ମାନ ଓ ଶିକ୍ଷା- 
ପ୍ରଗତି, ବାଲ୍ୟବିବାହର କୁପରିଣାମ ପ୍ରଭୃତି ବିବିଧ ପ୍ରସଙ୍ଗ ଆଲୋଚିତ ହୋଇଛି । 

ଏତଦ୍‌ବ୍ୟତୀତ “ସହକାର ମାସିକ ସାହିତ୍ୟତତ୍ରିକାରେ ନିମ୍ପୋକ୍ତ ପ୍ରବନ୍ଧମାନ 
ତାଙ୍କୁ ପ୍ରବନ୍ଧ ଜଗତରେ ଶ୍ରେଷ୍ଠ ସମ୍ମାନ ପ୍ରଦାନ କରିଥାନ୍ତି 

(୧୬) ଲଘୁ ସାହିତ୍ୟ ଓ ବଳିଷ୍ଠ ସାହିତ୍ୟ ସମ୍ବନ୍ଧେ ଦୂଇଚାରି କଥା 
( ୧୯୩୨ )— ଉକୁଳ ସାହିତ୍ୟର ଶ୍ରାବଣ ଓ ଶାରଦୀୟ ସଂଖ୍ୟାରେ ଉକ୍ତ ବିଷୟରେ 
ଆଲୋଚନାର ସମାଲୋଚନାସ୍ଵରୂପ ଏହା ଆତ୍ମପ୍ରକାଶ କରିଛି । ଧର୍ମ ଓ ସାହିତ୍ୟର 
ଉଦ୍ଦେଶ୍ୟ, ଲୋକଶିକ୍ଷା, ପଦ୍ୟାମ୍ମକ ଓ ଗଦ୍ୟାତ୍ମକ ସାହିତ୍ୟ, ଭାବବିନିମୟ ନିମନ୍ତେ 
ଗଦ୍ୟର ଉପାଦେୟତା, ହରିହର ମହାପାତ୍ର ଓ ଶଶିଭୂଷଣ ରାୟଙ୍କ ପ୍ରବନ୍ଧର 
ବିଭାଗୀକରଣ, ରାଧାନାଥ ଓ ମଧୁସୂଦନଙ୍କ କବିପ୍ରତିଭା, ଇନ୍ଦ୍ରଧନୁ ଓ ବିଜୁଳି ବିବାଦର 
ପ୍ରଭାବ, ପ୍ରତିଭାର କବିତାରେ ତାରତମ୍ୟ, କାବ୍ୟ, ଖଣ୍ଡକାବ୍ୟ ଓ କବିତା ବିଶକବି 
ରବୀନ୍ଦ୍ରନାଥଙ୍କ ଗୀତାଞ୍ଜଳି” ଓ ନୋବେଲ ପ୍ରାଇଜ- ସାହିତ୍ୟ ଓ ସଭ୍ୟତାର ସମ୍ବନ୍ଧ, 
ସମ୍ବାଦପତ୍ର, ମାସିକପତ୍ର ଓ ଛପାଖାନାର ପ୍ରଭାବ ଲେଖକଙ୍କର କର୍ର୍ରବ୍ୟ ଆଦି ବହୁ 
ଉପାଦେୟ ତଥ୍ୟ ଏଥୁରେ ସନ୍ମିବେଶିତ । 

( ୧୭) ଉତ୍କଳ ସାହିତ୍ଯ ସମାଜର ଅଷ୍ଟାବିଂଶ ବାର୍ଷିକ ଅଧ୍ବେଶନରେ 
ସଭାପତିଙ୍କ ଅଭିଭାଷଣ ( ୧୯୩୩) ‘ଉକୁଳ ସାହିତ୍ୟ ସମାଜର ପ୍ରତିନିଧ୍‌ 

ଦଶମ ଅଧ୍ଯାୟ ୧୧୧ 


ବାଳକୃଷ୍ଣ କର ଓ ଲକ୍ଷ୍ମୀକାନ୍ତ ଚୌଧୁରୀଙ୍କ ଅଭ୍ୟର୍ଥନା ପ୍ରସଙ୍ଗରେ ପ୍ରାଞ୍ଜଳ ଭାଷାରେ 
ଆମନ୍ତ୍ରଣର ମାର୍ମିକ ସୂଚନା ପ୍ରଦତ୍ତ । ସାହିତ୍ୟ ସଭ୍ୟତାର ମାପକାଠି ମାତ୍ର ।” ତାଙ୍କ 
ମତରେ “ସାହିତ୍ୟ, ସଭ୍ୟତା ଓ ଉନ୍ନତି ଦ୍ବାରର କଞ୍ଚ୍‌ ।” × × × ସାହିତ୍ୟଦ୍ଧାରା ଜାତିର 
କ୍ରମୋନ୍ନତି ଘଟେ । ଭାଷା ମନୁଷ୍ୟର ସହଜନ୍ମା । ‘ସାହିତ୍ୟର ପ୍ରକାରଭେଦ 
(୧) ମୌଖିକ, (୨) ଲିଖିତ ଲିପି ବ୍ୟବହାରର ପ୍ରଭାବ । କର୍ରବ୍ୟମୂଳକ, 
ପ୍ରୟୋଜନମୂଳକ ଓ କୌତୁକମୂଳକ ସାହିତ୍ୟ, ବୈଦିକ ସାହିତ୍ୟ, କ୍ରିୟା, ଓଡ଼ିଆ 
ଭାଷା, ସାହିତ୍ୟ ଓ ପାଠ୍ୟପୁସ୍ତକର ପ୍ରଚଳନ ଓ ସାହିତ୍ୟ ପ୍ରତିଷ୍ଠାନ ରକ୍ଷା ( ପ୍ରାଚ୍ୟ 
ସମିତି ପ୍ରଭୃତି ) ଓ ଗୌରୀଶଙ୍କର ରାୟଙ୍କ ସମ୍ମାନ, ମାତୃଭାଷାର ସରଳତା ଓ ସୌନ୍ଦର୍ଯ୍ୟ 
ଗୁଣ ଆଦି ବର୍ଣ୍ଣନା କରିଛନ୍ତି । ତେଣୁ ଅଭିଭାଷଣଟି ମନୋରମ ହୋଇଛି । ଏହା 
ଅଭିଭାଷଣମୂଳକ ପ୍ରବନ୍ଧ କହିଲେ ଅତ୍ୟୁକ୍ତି ହେବନାହିଁ 

( ୧୮) କଟକରେ ସାହିତ୍ୟ ଚଇ୍ଚ। ( ୧୯୩୩) ଏହା ଏକ ବର୍ଣ୍ଣନାମତ୍ମକ ପ୍ରବନ୍ଧ । 
“କଟକର ପ୍ରଶସ୍ତିଗାନଂ ( ଓଡ଼ିଶାର ରାଜଧାନୀ ଓ ବିଦ୍ୟାନଗରୀ ) , ବିଶୃବିଦ୍ୟାଳୟ ଗଠନ 
ସମ୍ପର୍କରେ ଆଲୋଚନା, ସାହିତ୍ୟ ସମାଜର କର୍ରବ୍ୟ, ବର୍ଷକୁ ୬ଟା ସାହିତ୍ୟ ସଭା, 
ତହିଁରେ ତର୍କବିତର୍କ ତଥା ଭାବବିନିମୟର ଆବଶ୍ୟକତା ଓ ବାଗ୍ଥିତାର ବିକାଶ, ବଭ୍ତତାର 
ପ୍ରୟୋଜନୀୟତା, ସଲ ଶିକ୍ଷକ ଓ କଲେଜ ଅଧ୍ଯାପକବୃନ୍ଦଙ୍କ ସହଯୋଗ ତଥା ସହାନୂଭୂତିର 
ଆବଶ୍ୟକତା, ନାନା ମାସିକପତ୍ରର ପ୍ରଚଳନ, 'ଉକକଳ ଦୀପିକା , ‘ଉଜୁଳ ସାହିତ୍ୟ' , 
“ସହକାର” ଏବଂ ‘ସମାଜର ତକ୍ରାଳୀନ ପ୍ରଭାବ, ରହସ୍ୟପୂର୍ଣ୍ଣ ସମାଲୋଚନାମ୍ମକ 
‘ରସଚକ୍ର ', ଶିଶୁ ମାସିକ ପତ୍ରିକା ‘ଜହୁମାମୁ ' ଓ ଓପନ୍ୟାସିକ ମାସିକ ପତ୍ରିକା 
“ ଯୁଗବାଣୀ' ପ୍ରଭୃତି ସମ୍ପର୍କରେ ମତାମତ ପ୍ରଦାନ କରିଛନ୍ତି । ପୁସ୍ତକର ପ୍ରଚାର ଓ 
ମୁଦ୍ରାଯନ୍ତ୍ରର ପ୍ରତିଷ୍ଠା ସାହିତ୍ୟ ସମିତି ( ସବୁଜଯୁଗ ସମିତି ଓ ପ୍ରାଚୀ ସମିତି- ୧୯୨୮) 
ଦ୍ଵାରା ପ୍ରାଚୀନ ଓ ନୂତନ ସାହିତ୍ୟର ବିକାଶ, ଅମିତ୍ରାକ୍ଷର ଛନ୍ଦର ପ୍ରଚଳନ, ନନ୍ଦକିଶୋରଙ୍କ 
ଧାରାବାହିକ କବିତା 'ଆଲୋଚନା'ରେ ପ୍ରକାଶଲାଭ, ରାଧାନାଥଙ୍କ କବିତ୍ଧ ଓ ସାହିତ୍ୟ 
ସମାଜ ପ୍ରତି କେତେକ ଗଠନମୂଳକ ଉପଦେଶ ଯଥା ( ୧ ) ସାହିତ୍ୟ ସମାଜର ମହତ୍ତ୍ବ 
କର୍ରବ୍ୟ ବୃଦ୍ଧି, ( ୨) ଓଡ଼ିଶାର ବିଭିନ ସ୍ଥାନର ସାହିତ୍ୟ ସମିତି ସହିତ ସଂସ୍ରବର୍ଷା, 
(୩) ତର୍କବିତର୍କଦଧାରା ଭାବବିନିମୟ, ( ୪) ପ୍ରାଚୀନ ପୁସ୍ତକ ମୁଦ୍ରଣ ଭିନ୍ନ ଆଧୁନିକ 
ଲେଖାର ଅଶ୍ଲୀଳତା ପରିହାର, ( ୫) ଆମ୍ପ୍ରତ୍ୟୟର ପ୍ରତିଷ୍ଠା ଏବଂ ( ୬ ) ଅନିଷ୍ଟମୂଳକ 
ଯାବତୀୟ କୁସଂସ୍କାରର ଉଚ୍ଛେଦସାଧନ ପ୍ରଭୃତି ସୃକ୍ଷ୍ଭାବରେ ସ୍ଥାନଲାଭ କରିଛି । ତେଣୁ 
ପ୍ରବଂଧଟିର ମୂଲ୍ୟ ଅତ୍ୟନ୍ତ ଉଚ୍ଚକୋଟୀର ହୋଇଛି । 

(୧୯) ରାଧାନାଥ କାବ୍ୟରେ ନାରୀର ସ୍ଥାନ ( ୧୯୩୩) ସହକାରର 
୧୪ଶ ସଂଖ୍ୟା ୨୯୪ ପୃଷ୍ଠାରେ ଭବଭୁତି ରାୟ ଉପଯ୍ୟୁକ୍ତ ଶିରୋନାମାରେ ପ୍ରକାଶିତ 

୧୧୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପ୍ରବଂଧ ଜଳନ୍ଧରଦେବଙ୍କ ମନରେ ଗଭୀର ଦୁଃଖ ଜାତ କରିଥୁଲା । ତାର ପ୍ରତିବାଦ 
ସ୍ଵରୂପ ଏକ ନିପୁଣ ସମାଲୋଚନା ପ୍ରଦାନପୂର୍ବକ ତାଙ୍କର ଭ୍ରାନ୍ତିମୂଳକ ଧାରଣା ଖଣ୍ଡନ 
କରିଅଛନ୍ତି । ଭବଭୂତି ରାୟ ରାଜା ବାସୁଦେବଙ୍କ ତିରୋଧାନର ଦୀର୍ଘ ୩୦ ବର୍ଷ 
ପରେ ପାର୍ବତୀ କାବ୍ୟରେ ପାର୍ବତୀ ଓ ଗଙ୍ଗେଶ୍ଵରଙ୍କ ଅବୈଧ ପ୍ରଣୟ ନିମନ୍ତେ ତାଙ୍କୁ 
ଦାୟୀ ବୋଲି ଦୋଷାରୋପ କରିଥ୍‌ଲେ। ମାତ୍ର ଜଳନ୍ଧରଦେବ ଲେଖ୍‌ଲେ, 
' 'ସୁଢଚଳଦେବଙ୍କ ଉପରେ ଏଭଳି ଦୋଷାରୋପ ନିତାନ୍ତ ଅସଙ୍ଗତ ଏବଂ ମୋ ପକ୍ଷରେ 
ଏହା ଅସହ୍ୟ । ସୁଢଳଦେବଙ୍କ ଉପରେ ଦୋଷ ଦେଇ କବିଙ୍କୁ ବଞ୍ଚାଇବା ଚେଷ୍ଟା ନିତାନ୍ତ 
ଗହିଁତ।”” × × × ବିଜୁଳି-ଇନ୍ଦ୍ରଧନୁ ଯୁଦ୍ଧ ଚାଲିଛି । ସମ୍ଭବତଃ ଶ୍ରାବଣ ମାସରେ 
କୌଶଲ୍ୟା ଏବଂ ଗଙଟ୍ଗେଶୃବରଙ୍କର ପ୍ରଣୟ ବୃତ୍ତାନ୍ତ ହିତୈଷିଣୀରେ ବାହାରିଲା | ତାହା 
ଦେଖି ସୁଢଳଦେବ ବିସ୍ତିତ ଓ ମର୍ମାହତ ହେଲେ । ସୁଢଳଦେବ ନୀଳମଣି ବିଦ୍ୟାରତ୍ବଙ୍କୁ 
ତିରସ୍କାର କଲେ । × × × ଏଥ୍ଉଭାରୁ ବିଜୁଳି ଚଳାଇବାକୁ ଆଉ ଇଛା ହେଲାନାହିଁ । 
ଶରତ୍‌କାଳରେ ବିଜୁଳିର ଅନ୍ତର୍ବାନ- ପ୍ରାବନ୍ଧିକ ସେ ମତର ତାବ୍ର ପ୍ରତିବାଦ କରି 
ନୀଳମଣି ବିଦ୍ୟାରତ୍ଵଙ୍କ ପରିଚୟ, ରାଧାନାଥଙ୍କ ସହିତ ତାଙ୍କର ସଂପର୍କ ଏବଂ 
ସମଲପୁର ହିତୈଷିଣୀରେ କାବ୍ୟ ପ୍ରକାଶନର ମହରତ୍ତ୍ର ଏବଂ ଇନ୍ଦ୍ରଧନୁ -ବିଜୁଳି ବିବାଦ 
ସଂପର୍କରେ ମାର୍ମିକ ସୂଚନା ପ୍ରଦାନ କରି ପ୍ରବନ୍ଧଟିର ଉପସଂହାର କରିଛନ୍ତି । 

( ୨୦) ସର୍ଗତଂ ବିଶ୍ଵନାଥଙ୍କ ପ୍ରତି ( ୧୯୩୫ )- ଜଳନ୍ଧରଦେବଙ୍କର ‘ଉକ୍କଳ 
ସାହିତ୍ୟଂର ସଂପାଦକ ବିଶ୍ଵନାଥ କରଙ୍କ ସହିତ ପ୍ରଗାଢ଼ ମମତା ତଥା ପ୍ରବଳ ହାଝିକତା 
ସୃଷ୍ଟି ହୋଇଥଲା । ତେଣୁ ତାଙ୍କର ତିରୋଧାନରେ ଜଳନ୍ଧରଙ୍କ ମନରେ ଗଭୀର କ୍ଷୋଭ 
ଜାତ ହୋଇଛି । ତାହା ନିଛ୍ଥକ ଭାବେ ଏଥୁରେ ପ୍ରକାଶଲାଭ କରିଛି । 

( ୨ ୧) ଭାରତ ଇତିହାସ- ପ୍ରବନ୍ଧଟି ସମାଲୋଚନାମ୍ମକ ଭିତ୍ତିଭୂମି ଉପରେ 
ଆଧାରିତ । ଇତିହାସର ଜାତି ସହିତ ସଂପର୍କ ପ୍ରଭୃତିର ସୃକ୍ଷ୍ଭାଷ ପ୍ରବନ୍ଧଟିକୁ ସରସ 
କରିଛି । 

( ୨୨) ମନ ( ୧୯୩୫) ଏହା ଏକ ତାର୍ବିକ ପ୍ରବନ୍ଧ । ମନୋବିଜ୍ଞାନ'ରେ 
ଗଭୀର ପ୍ରବେଶ ନଥୂଲେ ମଧ୍ଯ ଜଟିଳ ପ୍ରକ୍ରିୟାର ଗୃଢ଼ ରହସ୍ୟର ମନସ୍ତାର୍ବିକ ବିଶ୍ଲେଷଣ 
ପ୍ରଦାନ କରିବାରେ ସମର୍ଥ ହୋଇଛନ୍ତି କ୍ଷିତ୍ୟପ୍ତେଜଃ ମରୁତ୍‌ ବ୍ୟୋମ” କାଳାଦିକା 
ଦେହିନୋ ମନଃ ମନ ଓ ଇନ୍ଦିୟର ସମ୍ବନ୍ଧ ପ୍ରଭୃତି ଗୃଢ଼ ତଥ୍ୟର ଅବତାରଣା କରିଛନ୍ତି 

( ୨୩) ମରଣରେ ତୁ ମୋହର ଜୀବନ ସାଥୀ ( ୧୯୩୫)— ଏହା ଏକ 
କ୍ଷୁଦ୍ର ସଂଦର୍ଭ । ଲେଖକ ବାର୍ଵକ୍ୟରେ ଉପନୀତ । ଏହାର ରଚନାକାଳକୁ ତାଙ୍କର ବୟସ 
ପ୍ରାୟ ୬୨ ବର୍ଷ । ତେଣୁ ମୃତ୍ୟୁର ବାସ୍ତବ କ୍ରିୟାକଳାପ ସ୍ଵାଭାବିକ ଭଙ୍ଗୀରେ ପ୍ରକାଶ 
ପାଇଛି । 


Digitized by srujanika@gmail.com 


ଦଶମ ଅଧ୍ୟାୟ ୧୧୩ 


( ୨୪) ଭୂମିକମ୍ପ ( ୧୯୩୬ )- ଏହା ଏକ ବସୁନିଷ୍ଠ ତଥା ବର୍ଣ୍ଣନାମ୍ବକ ପ୍ରବନ୍ଧ | 
ଜାନୁୟାରୀ ୧୫ ତାରିଖରେ ଭାରତରେ ବସନ୍ତ, କଲେରା, ପଲେଗ, ବନ୍ୟ ଓ ଦୁର୍ଭିକ୍ଷ 
ସଙ୍ଗେ ଭୂମିକମ୍ପର ପ୍ରକୋପ, ତାର ଅର୍ଥନୈତିକ ପ୍ରଗତିରେ ପ୍ରତିବନ୍ଧକ, ବିହାର 
ପ୍ରଦେଶର ଧୃସ୍ତ ବିଧ୍ଵସ୍ତ ଅବସ୍ଥା, ଭୃକମପମାନଯନ୍ତ୍ତର ଆବଶ୍ୟକତା, ଭୂମିକମ୍ପର କାରଣ, 
“ଷଡ଼ଗ୍ରହକୁଟ” କାଳରେ ଭୂମିକମ୍ପ ହେତୁ ବିଶେଷ କ୍ଷତି ଏବଂ ପାଞ୍ଜିମତ ପ୍ରଭୃତି କେତେକ 
ତଥ୍ୟର ଉଲ୍ଲେଖ କରିଛନ୍ତି । 

( ୨୫) ଆକୃତି ଅନାଦିକାଳରୁ ଅଛି କି ? ( ୧୯୩୮) ଶଙ୍କରଙ୍କ 'ବେଦ' 
ସମ୍ପର୍କରେ ମତ, ଜାତି ଓ ଆକ୍ତିର ଅନାଦିତ , ପ୍ରଜାପତିଙ୍କର ୨୫ ଅକ୍ଷରରେ 
ନରକପାଳରେ ଭାଗ୍ୟଲିପି ପ୍ରଦାନ, ବେଦ ବର୍ଣ୍ଣିତ ଜାତିର ନିତ୍ୟତା, ବିଭିନ୍ନ ପଶୁ ଓ 
ମସ୍ସ୍ୟାଦିର ତାଲିକା ପ୍ରଭୃତି କେତେକ ଜ୍ଞାତବ୍ୟ ତଥ୍ୟ ପ୍ରଦତ୍ତ । ତେଣୁ ଏହା ବିବରଣାମ୍ମକ 
ହୋଇପଡ଼ିଛି । 

( ୨୬) ଆର୍ଯ୍ୟ ସଂସ୍କୃତିର କି ଏହି ପରିଣତି ( ୧୯୩୮ )¬ ପ୍ରାବନ୍ଧିକ ଆର୍ଯ୍ୟ 
ସଂସ୍କୃତିର ପରିଚୟ, ପୃଥ୍ବୀ ସହିତ ଭାରତର ଏକ ତୁଳନାମ୍କ ଚିତ୍ର ପୌରାଣିକ 
ଯୁଗ ଓ ଏତିହାସିକ ଯୁଗରେ ଭାରତୀୟ ଆର୍ଯ୍ୟ ସଂସ୍କୃତିର କ୍ରମବିକାଶ ପ୍ରଭୃତି ଗୃଢ଼ 
ତଥ୍ୟର ଆଲୋଚନା କରିଛନ୍ତି । ପ୍ରବନ୍ଧଟି ଏତିହାସିକ ପୃଷ୍ଠଭୂମିରେ .ସମାଲୋଚନାମ୍ମକ 
ରୂପ ଗ୍ରହଣ କରିଛି । 

ଏତଦ୍‌ବ୍ୟତୀତ ଜଳନ୍ଧରଦେବ, ‘ଭଞ୍ଜ ପ୍ରଦୀପ” ମାସିକ ପତ୍ରିକାରେ ନିମ୍ମୋକ୍ତ 
ପ୍ରବନ୍ଧମାନ ପ୍ରକାଶପୂର୍ବକ ପ୍ରବନ୍ଧସାହିତ୍ଯର ଭୂୟୋବିକାଶ ସାଧନ କଲେ । 

( ୨୭) ସାହିତ୍ୟ ଅଭିଭାଷଣ ( ୧୯୩୫) ଏହା ଏକ ଅଭିଭାଷଣମୂଳକ 
ପ୍ରବନ୍ଧ । ବାରିପଦା ସାହିତ୍ୟ ସମାଜର ପ୍ରଥମ ବାର୍ଷିକ ଅଧ୍ବେଶନର ସଭାପତି 
ଅଭିଭାଷଣରୂପେ ପ୍ରବନ୍ଧଟି ଉଦ୍ଦିଷ୍ଟ । ରସଜ୍ଞାନ ଓ ଭାଷାର ସମ୍ପର୍କ, ସଂସ୍କୃତ ଭାଷାର 
ପ୍ରଭାବ, ଆଳଙ୍କାରିକ. ମତରେ ଲେଖାର ପ୍ରଭୂ ସମ୍ମିତ ( ବେଦାଦି) ସୁହୃଦ୍‌ ସମ୍ମିତ 
(ପୁରାଣାଦି) ଓ କାନ୍ତା ସମ୍ମିତ (କାବ୍ୟାଦି) ପ୍ରଭୃତି ତିନୋଟି ବିଭାଗ, ସାହିତ୍ୟର 
ମନୁଷ୍ୟର ମନ ଉପରେ ପ୍ରଭାବ ଏବଂ ଜାତୀୟ ଜୀବନ ଗଠନରେ ସାହାଯ୍ୟ, ବେଦର 
ଜାତୀୟ ରୁଚି ସାହିତ୍ୟାନୁରାଗୀ ମନୁଷ୍ୟର ଦୁଇଟି ଉପାୟ (ପ୍ରିୟ କଥା ଓ ଉପଦେଶ 
ପ୍ରଦାନ) ସାହିତ୍ୟ ରାଜ୍ୟର ବିପ୍ଲବ, ନାରୀ ଶିକ୍ଷାର ଆବଶ୍ଯକତା ଏବଂ ଆଧୁନିକ 
ସାହତ୍ୟର ଦିଗ୍ଦର୍ଶନ, ଗ୍ରାମ୍ୟ ଓ ଅପଭ୍ରଂଶ ଶବ୍ଦର ପ୍ରୟୋଗ, ସାହିତ୍ୟ ଓ ସଭ୍ୟତାର 
ସମ୍ପର୍କ, ଉକୁଳ ପ୍ରଭାର ଉଦୟ, ସାହିତ୍ୟ ସମସ୍ତପ୍ରକାର ମୁକ୍ତିର ବାଟ ଆଦି କେତେକ 
ଉପାଦେୟ ତଥ୍ୟ ଉଲ୍ଲେଖ ପୂର୍ବକ ପ୍ରାବନ୍ଧିକ ପ୍ରବନ୍ଧଟିର ମୂଲ୍ୟ ନିର୍ବାରଣ କରିପାରିଛନ୍ତି । 

( ୨୮) ଜିଜ୍ଞାସା (୧୯୩୬) ଏହା ଏକ ତାର୍ଲିକ ପ୍ରବନ୍ଧ । ତାଙ୍କ ମତରେ 
ମନୁଷ୍ୟର ଜାଣିବାର ଇଛା ପ୍ରବଳ, ଏଣୁ ମନୁଷ୍ୟ ଅନ୍ୟ ଜୀବଠାରୁ ଶ୍ରେଷ୍ଠ । ଦେଶକାଳ 

୧୧୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଭେଦରେ ଜିଜ୍ଞାସାର ପରିବର୍ଭନ, ଭାରତବାସୀର ଜାତୀୟ ପରାଭବ, ହିନ୍ଦୁ ଦର୍ଶନର 
କର୍ମ ଓ ବ୍ରହ୍ମ ଜିଜ୍ଞାସାର ସ୍ଵରୂପ, କର୍ମର ଧର୍ମମୂଳକ ବିଭାଗ ( ୧ ) ନିତ୍ୟ 
( ୨) ନୈମିରିକ (୩) କାମ୍ୟ ମନୁଷ୍ୟର ପୂର୍ବ ଜୀବନ, ସ୍ଵର୍ଗ, ନରକ, କଳିଯୁଗ, 
ମନୁ, ଭୃଗୁଓ ଭଗବତ୍‌ ଗୀତା ପ୍ରଭୃତି କେତେକ ଜିଜ୍ଞାସ୍ୟ ତଥ୍ୟର ମର୍ମୋଦ୍‌ଘାଟନ 
କରିଅଛନ୍ତି । 

( ୨୯) ନାରାୟଣ ( ୧୯୩୭ )— ନାରାୟଣ ଶଦଦରୁ ଅର୍ଥ ' 'ନାରାୟଣେତି 
ଶଦ୍ଦୋଃସ୍ତୁ ବାଗସ୍ତୁ ବଶବର୍ରିନୀ ତଥାପି ନରକେ ସ୍ଵତଃ ପତନ୍ତୀହ କିମଭୂତମ୍‌ । ‘ଗାୟତ୍ରୀ 
ମନ୍ତ୍ର' ଓ ମନୁଙ୍କ ଉକ୍ତି ଆପୋନାରା ଇତି ପ୍ରୋକ୍ତାଂ ଆପୋବୈଂ ନରସ୍ଵନକ । 

ତା ଯଦସ୍ୟାୟନଂ ପୂର୍ବଂତେନ ନାରାୟଣଃ ସୃତଃ । 

ନାରାୟଣ ଅଭେଦ ପରିକଳ୍ନା ଏବଂ ତାର ତାବର୍ଵିକ ବ୍ୟାଖ୍ୟା ପ୍ରଦାନ କରିଛନ୍ତି । 

(୩୦) ସୃଷ୍ଠି ( ୧୯୩୭ )— ସୃଷ୍ଟି ତରବର ଗୃଢ଼ ରହସ୍ୟ ପ୍ରକଟନରେ ପ୍ରାବନ୍ଧିକ 
ସତତ ଚେଷ୍ଟିତ । ସୃଷ୍ଟିୟ ତତ୍ତ୍ବ ଓ ବିଶ୍ଵାସ, ପୃଥ୍ବୀର ବୟସ ଆଦି ନିରୂପଣରେ 
ବାଇବେଲର ମତ ପ୍ରଭୃତି ବର୍ଣ୍ଣିତ । ଅବଶ୍ୟ ଏହା କ୍ଷୁଦ୍ର ପ୍ରବନ୍ଧ । 

(୩୧) କୃଷି ( ୧୯୩୭ )- ଏହା ଏକ ବସୁନିଷ୍ଠ ପ୍ରବନ୍ଧ । ଆଦିମ ମନୁଷ୍ୟର 
ଖାଦ୍ୟାନ୍ବେଷଣ ପ୍ରଣାଳୀ, କୃଷିର ଚାଷୋପକରଣ ଯନ୍୍ରାଦିଂ ଏବଂ ସାର ପ୍ରୟୋଗ, 
ବରବେଙ୍କ ଫଳ ଚାଷ ଓ ସଙ୍କର ବୃକ୍ଷ ଉତ୍ପାଦନ ପ୍ରଭୃତି ନୂତନ ତଥ୍ୟର ଅବତାରଣା 
କରିଅଛନ୍ତି 

(୩୨ ) ମୂଢ଼ ଧାର୍ମିକତା ( ୧୯୩୮) ଧର୍ମଭାବ ସମ୍ପର୍କରେ ଉଲ୍ଲିଖିତ ଏକ 
ତାରକ ପ୍ରବନ୍ଧ । ବୁଦ୍ଧ ଚୈତନ୍ୟ ଓ ଯୀଶୁଖ୍ରୀଷ୍ଟ ଏବଂ ମନୁ ପ୍ରଭୃତିଙ୍କ ପ୍ରଚାରିତ ଧର୍ମ 
ପ୍ରସଙ୍ଗର ବିଭିନ୍ନ ତଥ୍ୟର ସୃକ୍ଷ୍ମାଭାସ ପ୍ରଦାନ କରିଛଚ୍ି । ‘ଧର୍ମ ଆଲୋକ, ଉତ୍ତାପ ଓ 
ବାୟୁପରି ସ୍ଵାଭାବିକ ନୁହେଁ । × × ହିନ୍ଦୁର ଆର୍ଥକ ଓ ସାମାଜିକ ଅବନତିର ଜନକ 
ମୂଢ଼ ଧାର୍ମିକତା । 

ଏତଦ୍‌ବ୍ୟତୀତ ( ଘ ) ‘ରସଚକ” ପ୍ରଥମ ଭାଗରେ ଭାଷାକୋଷର ଗୋପାଳ 
ଚନ୍ଦ୍ର ପ୍ରହରାଜଙ୍କ ଲିଖିତ — 

(୩୩) “ନକ୍ଷତ୍ର” ଶୀର୍ଷକ ପ୍ରବନ୍ଧର ସଂଶୋଧନ ନିମିତ୍ତ ତାଙ୍କର ଅନୁରୋଧକ୍ରମେ 
ଉକ୍ତ ପ୍ରବନ୍ଧଟି ଉଲ୍ଲିଖିତ । ପ୍ରାରମ୍ଭରେ ତାଙ୍କର ବ୍ୟକ୍ତିଗତ ଜୀବନର ଅନୁଭୂତିର ବର୍ଣ୍ଣନା 
ପୃଥ୍ବୀ ଓ ସୂର୍ଯ୍ୟ ମଧ୍ୟରେ ଦୂରତା, ସୂର୍ଯ୍ୟର ବ୍ୟାସ, ହେଲିସ୍‌ ଧୂମକେତୁର ଆବିର୍ଭାବ 
( ୧୯ ୧୦ ) ଓ ଶୁତ୍ରର କଳା ପରିବର୍ଭନ ( ୧୯୨ ୦ ) ପ୍ରଭୃତି ଜ୍ୟୋତିର୍ବିଜ୍ଞାନ ସମ୍ବନ୍ଧୀୟ 
ଜ୍ଞାତବ୍ୟ ତଥ୍ୟ ପ୍ରକାଶ କରିଅଛନ୍ତି । ତେଣୁ ଏହା ପୂର୍ବ ପ୍ରବନ୍ଧର ପ୍ରତିବାଦ ନୁହେଁ ବରଂ 
ସଂଶୋଧନ ନିମିତ୍ତ ଇଙ୍ଗିତ ମାତ୍ର ! 

ଦଶମ ଅଧ୍ୟାୟ ୧୧୫ 


(୩୪) ବିବାହ ବିଚାର ନାମକ ଏକ ଗଦ୍ୟ ପୂସ୍ତକ ( ୧୯ ୨୮) ପ୍ରଣୀତ ହୋଇ 
ସମାଜରେ ବିବାହର ରୀତିନୀତି ନିର୍ବାରଣ ଦିଗରେ ସହାୟକ ହେଲା । ବାମଣ୍ଡାରୁ 
ପ୍ରକାଶିତ ତ୍ରୈମାସିକ ପତ୍ରିକା (ଙଡ ) ‘ଉପହାର”ରେ (୩୬) ‘ଶିକ୍ଷା-ପବ୍ବତ' ଓ (୩୭ ) 
ବୁଦ୍ଧ ପ୍ରଭୃତି କେତେକ ଉପାଦେୟ ପ୍ରବନ୍ଧ ପ୍ରକାଶିତ ¦ ପ୍ରାବନ୍ଧିକ ଜଳନ୍ଧରଦେବ ବିଭିନ୍ନ 
ଯୁଗରେ (ରାଧାନାଥ, ସତ୍ୟବାଦୀ, ସବୁଜ ତଥା ଆଧୁନିକ ) ଲେଖନୀ ଚାଳନା କରି 
ପ୍ରବନ୍ଧ ସାହିତ୍ୟର ପୁଷ୍କଳ ଉନ୍ନତି ବିଧାନ କଲେ । ‘ଆଲୋଚନା’, ‘ଶଙ୍ଗ' ପ୍ରଭୃତି 
ପତ୍ରିକାରେ ତାଙ୍କର ଆଉ କେତେକ ପ୍ରବନ୍ଧ ପ୍ରକାଶିତ । ସେ ଯାହାହେଉ ଉପର୍ଯ୍ୟୁକ୍ତ 
ପ୍ରବନ୍ଧମାନଙ୍କୁ ଗଭୀରଭାବେ ଅନୁଧ୍ୟାନ କଲେ ଜଣାଯାଏ ଯେ ତାଙ୍କର ସ୍ଥିତପ୍ରଜ୍ଞ ଲେଖନୀ 
ବହୁ ଗୂୃଢ଼ତଥ୍ୟର ଅବତାରଣା କରିବାରେ ମୁଖର, ବହୁ ମନ୍ମଲୟ ଓ ତନ୍ମୟ ପ୍ରବନ୍ଧ 
ବିଭିନ୍ନ ବିଭାବ ( ଆଧ୍ଯାମ୍ମିକ, ସାମାଜିକ, ନୈତିକ, ସାଂସ୍ତିକ ତଥା ବୈଷୟିକ ) ଉପରେ 
ଆଧାରିତ ହୋଇ ତାଙ୍କର ପ୍ରାବନ୍ଧିକ ପ୍ରତିଭାର ପରିଚୟ ପ୍ରଦାନ କରନ୍ତି । 
ଗଳ୍ପ ସାହିତ୍ୟ ଜଗତରେ ଜଳନ୍ଧର ଦେବ- 

ଜଢଳନ୍ଧର ଦେବଙ୍କ ଗଳ୍ପ ସମୂହ ମୁଖ୍ୟତଃ ବିଂଶଶତାଦ୍ଦୀର ପ୍ରଥମାର୍ଵରେ ପ୍ରାୟ 
ଦୀର୍ଘ ୩୦ ବର୍ଷରୁ ଉର୍ଦ୍ଧ କାଳ ଆତ୍ମପ୍ରକାଶ ଲାଭକରି ନୂତନ ଚେତନା ଜାଗ୍ରତ କରିଛନ୍ତି । 
ଗଳ୍ପ ସାହିତ୍ୟ କ୍ଷେତ୍ରରେ ଏ ସମସ୍ତ ଗଳ୍ପ ଦ୍ଵିତୀୟ ପର୍ଯ୍ୟାୟଭୁକ୍ତ ହୋରଥାନ୍ତି । ନଗଣ୍ୟ 
ଅବହେଳିତ ଜାତିର ସାଧାରଣ ନରନାରୀର ଦୈନନ୍ଦିନ ଜୀବନଯାପନ ରୀତି ତହିଁରେ 
ଶ୍ରେଷ୍ଠ ସ୍ଥାନ ଅଧ୍‌କାର କରିଛି । ( କ ) ‘ଉକୁଳ ସାହିତ୍ୟ’ ମାସିକ ପତ୍ରିକାରେ ପ୍ରକାଶିତ 
ନିମ୍ପୋକ୍ତ ଗଳ୍ପମାନଙ୍କୁ ପର୍ଯ୍ୟାଲୋଚନା କଲେ ତାହା ସହଜେ ପ୍ରତିପନ୍ନ ହୋଇଥାଏ । 

( ୧) “ଗୋଟିଏ କଥା” (୧୯୧୫) ଏହା ଏକ ଆଧାମ୍ମିକ ତଥ୍ୟସମ୍ବଳିତ 
ଗଳ୍ପ । ସନ୍ୟାସୀଙ୍କର ଟାତୁର୍ଯ୍ୟପୂର୍ ଉତ୍ତି । 'ରାମରସ ତ ରାମରସ ।”' ରାମରସ 
(ଲବଣ) ବିନା ଯେମନ୍ତ କୌଣସି ତରକାରି ସୁସ୍ବାଦୁ ନୁହେଁ, ତେମନ୍ତ ରାମରସ ବିନା 
କୌଣସି ଗ୍ରନ୍ଧ ସୁଶ୍ରାବ୍ୟ ନୁହେଁ । ତେଣୁ ଏହା ସରସ । ( ୨) ‘ମିଥ୍ୟା ଅଭିଯୋଗ!” 
( ୧୯ ୨୧ )— ଉମାକାନ୍ତ ବାବ୍ରଙ୍କ ସଙ୍ଗେ ବାକ୍ୟାଳାପ, ଜନ୍ଧାଷ୍ଟମୀରେ ପୁଷ୍ଠଚନ୍ଦନ 'ର 
ମିଥ୍ୟା ଅଭିଯୋଗ ଉପରେ ଗାମ୍ଭୀର୍ଯ୍ୟପୂର୍ଣ୍ଣ ଉଚ୍ତି ପ୍ରତ୍୍ୟୁକ୍ତିରେ ଗଳ୍ପଟି ରସସିକ୍ତ 
ହୋଇପଡ଼ିଛି । (୩) “‘ଅତିଥ୍‌ ସକ୍ରାର? ( ୧୯୨୮) ଜନୈକ ଯୁବକ ଶିକାର 
ଅଭିପ୍ରାୟରେ ଅରଣ୍ୟରେ ପ୍ରବେଶ ଓ ତହିଁରେ ଏକ କୋହୂ ପରିବାର ଲୁନ୍ଧା।ର କନ୍ୟା, 
ତାର ଆତିଥ୍ୟ ସକ୍ାର ଲାଭ, ସାଧାରଣ ପରିବେଶରେ ହାଦିକତା ସୃଷ୍ଟି କରିଛି । 
( ୪) ‘ଭିଳଗତି ଭିନମତି? ( ୧୯୨୮ )- ଗୋମଳ ଓ ଗୋମୂତ୍ରର ପବିତ୍ରତା 
ସଂପର୍କରେ ଭିନ୍ନ ଭିନ୍ନ ମତର ଅବତାରଣା କରିଛନ୍ତି ଗାଳ୍ଚିକ ରୀତିରେ । (୫) ଗୌରୀ 
ଓ କାହୁ ( ୧୯୨୮) ‘ଗୌରୀ ଓ କାହୁର” ବିଜାତୀୟ ବିବାହ, ଦୁଇବର୍ଷ ପରେ 

୧୧୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ସନ୍ତାନଲାଭ ଓ ମନୋମାଳିନ୍ୟ ସୃଷି, ଶିଶୁର ମୃତ୍ୟୁ ଗୌରୀକୁ କାହୁର ପରିତ୍ୟାଗ ଓ 
ତହିଁରେ ଗୌରୀ ଭାଇ ' ନନ୍ଦର କରାମତି, ପ୍ରାଣରକ୍ଷା ଉଦ୍ଦେଶ୍ୟରେ ବ୍ୟାକୁଳତା ମାତ୍ର, 
ଜାତିରେ ତାର ଅବ୍ୟବସ୍ଥା ଇତ୍ଯାଦି ସାମାଜିକ ପ୍ରସଙ୍ଗ ବର୍ଣ୍ଣିତ । ଫଳତଃ ସାମାଜିକ 
ଭଷ୍ଟାଚାର ସଂଶୋଧନରେ ଏହା ସାର୍ଥକ ସୃଷ୍ଟି ବୋଲି ମନେହୁଏ । (୬) ‘ଆର 
ନାତୁଣୀ? ( ୧୯୨୯) ସମାଜ ସଂସ୍କାରମୂଳକ ଗଳ୍ପ । କୁନ୍ଦଲତା, ଚମ୍ପାବତୀ ଓ 
ଅହଲ୍ୟାର ଚରିତ୍ର ଚିତ୍ରଣ ନିର୍ମଳଭାବରେ ବର୍ଣ୍ଣିତ । (୭) ‘ଘନିଷ୍ଠତା କ୍ଷଣସ୍ଥାୟୀ” 
(୧୯୨୯) ଏହା ଏକ କ୍ଷୁଦ୍ର ଗଳ୍ପ । ଏଥ୍‌ରେ ସଦାନନ୍ଦ ଭାରତ ସନ୍୍ୟାସୀ ଓ ତାଙ୍କର 
ପ୍ରିୟ ଶିଷ୍ଯ ଜୟନ୍ତ ମୁଖ୍ୟ ଅଂଶ ଗ୍ରହଣ କରିଛନ୍ତି । ଶାନ୍ତ, ଶିଷ୍ଟ ଓ ଶାସ୍ତଜ୍ଞ ଯୁବକ 
ଜୟନ୍ତଙ୍କ ବାଣୀ 'ଗୁରୁଦେବଂଙ୍କ ଘନିଷ୍ଠତା କ୍ଷଣସ୍ଥାୟୀ | ମାତ୍ର ଆତ୍ମା ଓ ପରମାମ୍ବାଙ୍କ 
ସମ୍ବନ୍ଧ ଓ ଘନିଷ୍ଠତା ନିତ୍ୟ ଚିରସ୍ଥାୟୀ ।” ନିକଟସ୍ଥ ଗୋବିନ୍ଦପୂର ଗ୍ରାମର ଏକ ନାରୀର 
ପୃତ୍ରବିୟୋଗ ଶୋକରେ କରୁଣ କ୍ରନ୍ଦନଧ୍ବନି ଶ୍ରବଣରେ ସଦାନନ୍ଦଙ୍କ ପଶ୍ଚାତ୍ଧାବନ ଓ 
ସାନ୍ଧନାବାଣୀ ପ୍ରଦାନ, ଗଳଟିର ସରସତା ସମ୍ପାଦନ କରେ । ( ୮) ‘ମସ୍ତରାମର 
ମୁକ୍ତି' ( ୧୯୩୧ )- ଏକ ଦାର୍ଶନିକ ତଥ୍ୟ ସମ୍ବଳିତ ଗଳ୍ପ । ସାଧୁ 'ମସ୍ତରାମ'ର 
ଜନ୍ମସ୍ଥାନ କାଶ୍ଧୀର ପରିତ୍ୟାଗ କରି ଷୋଡ଼ଶୋପଚାରରେ ଦେବତା ଆରାଧନା 
ମୂରରିପୂଜାରେ ମହାବନ୍ଧନ, ବରଂ ଗୃହସ୍ଥାଶ୍ରମରେ ମୁକ୍ତି” ଭାବାନ୍ତର ଉପସ୍ଥିତି ହେତୁ 
ଏସବୁ ପରିତ୍ୟାଗ କରି ଜନସେବାରେ ମନୋନିବେଶ କଲା | ତେଣୁ ଗଳ୍ଟି ଶିକ୍ଷାପ୍ରଦ 
ହୋଇପଡ଼ିଛି । ( ୯) “ବିବାହ ଭୋଜି? ( ୧୯୩୨ )- ଏକ ସାମାଜିକ ଘଟଣା 
ଉପରେ ସନ୍ିବେଶିତ । କୋହୁ ପରିବାରରେ ଲୁନ୍ଧା। ନାମକ ଏକ କୋହୁର କନ୍ଯା 
'ଜିଲିଙ୍ଗଗର ବିବାହ- ଜନୈକ ଶିକାରୀର ଆଗମନ ଓ ବିବାହ ଭୋଜି ଅବସ୍ଥା ଆଦି 
ବର୍ଣ୍ଣିତ । ( ୧୦) ‘ପ୍ରକୃତିର ପ୍ରତିଶୋଧ” ( ୧୯୩୩) ଚରିତ ସଂଶୋଧନମୂଳକ 
ତଥ୍ୟ ସମ୍ବଳିତ । ହଇଜା ରୋଗାକ୍ରାନ୍ତ ଶିଶୁପୁତ୍ରକୁ କ୍ରୋଡ଼ରେ ଧରି ବର୍ଷାସିକ୍ତ ଅନ୍ଧକାର 
ରାତ୍ରିରେ କ୍ରନ୍ଦନରତା ଜନନୀ ନିକଟରେ ଡକାୟତର ପ୍ରବେଶ ଓ ମନରେ ଭାବାନ୍ତର, 
ପୈଶାଚିତ ଦସ୍ୟୁବୃରି ପରିତ୍ୟାଗ କରିବା ନିମିତ୍ତ ପ୍ରତିଜ୍ଞା ଓ ନିଜର ସମ ଦଶାପନ୍ନ 
ଅବସ୍ଥାର ବର୍ଣ୍ଣନା ଗଳ୍ପଟିରେ ରୂପାୟିତ । ( ୧୧) “ସନ୍ତାନ ସ୍ବେହ” ( ୧୯୩୨ )= 
ଏହା ଏକ ଉଚ୍ଚକୋଟୀର କ୍ଷୁଦ୍ରଗଳ୍ । ଗଳ୍ଟିର ପ୍ରାରମ୍ଭରେ ପ୍ରକୃତିର ନିଛୁକ ବର୍ଣ୍ଣନା 
ରୂପାୟିତ । ଏହା ଆଠଟି ପରିଚ୍ଛେଦରେ ବିଭକ୍ତ । ପ୍ରଥମ ୩ଟି ପରିଚ୍ଛେଦରେ ସାଧାରଣ 
ପରି ବେଶରେ ପ୍ରକୃତି ବର୍ଣ୍ଣନା, ଚତୁର୍ଥ ପରିଚ୍ଛେଦରେ ଜନୈକ ଶିକ୍ଷିତା ରମଣୀର ଗୁଣ 
ତଥା ଚରିତ୍ର ବର୍ଣ୍ଣନା, ପଞ୍ଚମ ପରିଚ୍ଛେଦରେ ନବଯୌବନ ସମ୍ପନ୍ନା ଅକାଳ ବୈଧବ୍ୟପ୍ରାପ୍ତା 
ରମଣୀ ଓ ଯୁବକ ଦେବରଙ୍କ ଗୁପ୍ତ ପ୍ରଣୟ ପ୍ରସଙ୍ଗ, ଷଷ୍ଠ ପରିଛ୍ରେଦରେ ଦେବରର 
ବିବାହ ସକାଶେ ଉପଦେଶ ପ୍ରଦାନ, ସପ୍ତମ ପରିଚ୍ଛେଦରେ ଅନୂଢ଼ାଝିଅ ଯୁବକର 

ଦଶମ ଅଧ୍ଯାୟ ୧୧୭ 


ଚେଷ୍ଟାମାତ୍ର ରମଣୀର ଅନିଚ୍ଛା ପ୍ରକାଶ ଓ ଏକ ବିଧବା ସଙ୍ଗେ ଗ୍ରାମାନ୍ତର ଗମନ 
ପ୍ରସ୍ତାବ, ଅଷ୍ଟମ ପରିଛ୍ନେଦରେ ମା'ଙ୍କ ସଙ୍ଗେ ତୀର୍ଥଯାତ୍ରା ଗମନକାଳରେ ରେଳଚୁୂ 
ଦକ୍ଷିଣାଭିମୁଖିନୀ ହୋଇ ଅରଣ୍ୟରେ ପ୍ରବେଶ ଓ ସନ୍ତାନ ରକ୍ଷା ଆଦି ପ୍ରସଙ୍ଗ ବର୍ଣ୍ଣିତ 
ହୋଇଛି । ପୁରୁଷର ପ୍ରତାରଣାରେ ଉପାୟହୀନା ସ୍ତ୍ରୀର ଦାରୁଣ ପରିଣତି ତଥା ସାମାଜିକ 
ଅଧୋଗତି ସ୍ଵାଭାବିକ ରୀତିରେ ବର୍ଣ୍ଣିତ ହେତୁ ଶିକ୍ଷାପ୍ରଦ ହୋଇପାରିଛି । 
( ୧୨ ) ‘ମୁକ୍ତିର ଇସାରା ( ୧୯୩୩) ଗ୍ରୀଷ୍କକାଳ ଜ୍ୟେଷ୍ଠମାସର ପ୍ରଚଣ୍ଡ ଗ୍ରୀଷ୍କରେ 
ଗୃହରେ କନ୍ୟା “ସୁମତି” ଓ ପୂତ ଦମନ ଂଙ୍କର ଅତି ପ୍ରିୟ ବସ୍ତୁ ସାରିକା ‘ରାଧା'ର 
ଆବଦ୍ଧ ଜୀବନ ଓ ତାର ପରିଣତି ମୁକ୍ତିର ଇସାରା ଦେଇ ଚାଲିଗଲା । ତେଣୁ 
ନାମକରଣର ସାର୍ଥକତା ସମ୍ପାଦନକରେ । ଏତଦ୍‌ବ୍ୟତୀତ ଗାଳ୍ପିକ ଜଳନ୍ଧରଦେବଙ୍କ 
ନିମ୍ପୋସ୍ତ ଗଳ୍ପଥମାନ ‘ସହକାର? ମାସିକ ପତ୍ରିକାରେ ପ୍ରକାଶିତ । ( ୧୩) ‘ଅଶୁଧାରା” 
( ୧୯୩୫) ମନସ୍ତା୍ତିକ ବିଶ୍ଳେଷଣ ଉପରେ ଆଧାରିତ । ଦଶ ବାରଘର ବିଶିଷ୍ଟ 
ଗୋଟିଏ ଗ୍ରାମରେ ଅନୁଷ୍ଠିତ ‘ହରିଅର୍ଜନ ପାଲା ( ଚୈତ୍ରମାସ ଶୁକ୍ଳପକ୍ଷ ତ୍ରୟୋଦଶୀ 
ତିଥ୍‌)ରେ — 
କିମ୍ପା ଗଢ଼ିଲୁ ନାରୀ ରୂପ, ପୁରୁଷ ଜାତି ପରାଶଣେ 
ରଖିଲୁ କବାଟ କୋଣେ 
ଦୁଃଖ ସହୁଛି ଅମାପ ଦଇବରେ । 

ଶ୍ରାବଣରେ ଅଷ୍ଟାଦଶବର୍ଷିୟା ନାରୀ ବିଗତଜୀବନର କରୁଣ କାହାଣୀ ସ୍ଟରଣରେ 
ଅଶ୍ରୁଧାରା ମୋଚନ କଲା । ଗଳ୍ପକାର ସୁଖଦୂଃଖର ବାସ୍ତବ ପ୍ରଭାବକୁ ଜୀବନ୍ତ ରୂପ 
ଦେଇପାରିଛନ୍ତି । ( ୧୪) ‘ଏହା କି ଆମ୍ହତ୍ୟା ? ? ( ୧୯୩୫ )— ଗୋଟିଏ ଅନୁଚ 
ଅଧ୍ତ୍ୟକାରେ ଗୋଟିଏ ନିର୍ମଳ ଗ୍ରାମରେ ଲୋକକବିମାନଙ୍କର ବସତି ପ୍ରଧାନ ଜୀବିକା 
ବିରିଙ୍ଗାଂ ଚାଷ, ଅନତିଦୂରରେ ‘କମଳାଝରଣ” ପ୍ରପାତ ଓ ତହିଁରେ ଗଭୀର କୁଣ୍ଡ 
‘ଖାରୁ' ବନ୍ଧ ଓ କନ୍ୟା ‘ରାଣୀ’ ଓ ସ୍ତ୍ରୀ ବାଇଗିଣୀ'ଙ୍କ ଜୀବନଯାପନ ପ୍ରଣାଳୀ, 
ରାଣୀର ଅପରୂପ ସୌନ୍ଦର୍ଯ୍ୟ ଓ ଅନୁପମ ଗୁଣ ଷୋଡ଼ଶୀ ରାଣୀର ପିତୃମାତୃ ସେବା 
ଓ ସ୍ଵଚଛନ୍ଦ ବିହରଣ, ଏକଦା ଏକାକିନୀ ଜଳକୁଣ୍ଡରେ ସ୍ଵାନକାଳରେ ଜନୈକ ଯୁବକର 
ଶିକାର ଅଭିପ୍ରାୟରେ ଆଗମନ; ମାତ୍ର ବିବସ୍ତ୍ା ଲଜାଶୀଳା ରାଣୀ” କ୍ରମେ କ୍ରମେ 
ଗଭୀର ଜଳରେ ପ୍ରବେଶ ଓ ଯୁବକର ପାପାଭିଳାଷର ବ୍ୟର୍ଥତା ବର୍ଣ୍ଣନା । 
( ୧୫) ‘ଗରିବର ମୃତ୍ୟୁକାଳୀନ ଚିନ୍ତାଂ ( ୧୯୩୮ )- ଗରିବ ଛିଦୁ ମିସ୍ତ୍ରୀର ଶେଷ 
ଜୀବନର ଚିନ୍ତା ମାର୍ମିକଭାବେ ସୂଚିତ ( ‘ଉକକଳସାହିତ୍ୟ”ରେ) । ( ୧୬) ‘ଶେଷବଲିଂ 
( ୧୯୩୩) ଓ ‘ସହକାର'ରେ ଭିକ୍ଷୁକସଭା” ( ୧୯୩୫ ) ଦୁଇଟି ଗଛ ପ୍ରକାଶିତ । 
ଉପର୍ଯ୍ୟୁକ୍ତ ଗଳ୍ପମାନଙ୍କୁ ଗଭୀରଭାବେ ଅନୁଶୀଳନ କଲେ ଜଣାଯାଏ ଯେ ଗଳ୍ପକାର 

୧୧୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଘଟଣାର ଆଦର୍ଶ ଉପରେ ଗୁରୁଡ଼ ଆରୋପ କରିଛନି । ମାତ୍ର ଦେଶ କାଳ ବା ପାତ୍ରର 
ନାମ ଉପରେ ବିଶେଷ ଦୃଷ୍ଟି ଦେଇନାହାନ୍ତି । ଘଟଣା ପ୍ରବାହର ସାବଲୀଳ ଗତି, 
ନୈତିକ ଆଦର୍ଶ ଓ ସାମାଜିକ ସଂସ୍କାର ବିଶେଷଭାବେ ସ୍ଥାନଲାଭ କରିଛି । ଅବଶ୍ୟ 
ଗଳ୍ମାନଙ୍କର ନାମକରଣର ସାର୍ଥକତା ସୁସଂଯତ ଭାବେ ସମ୍ପାଦିତ ହୋଇପାରିଛି । 
ତେଣୁ ଭାଷା ସଂଯୋଜନାରୀତି, ଭାବ ପ୍ରକାଶନ ଭଙ୍ଗୀ ସହିତ ସମତା ରକ୍ଷାକରେ | 
ସାହିତ୍ୟିକ ଜଳନ୍ଧର ଦେବଙ୍କ ଅନ୍ୟାନ୍ୟ କୃତି 

( ୧) ନାଟକ ଜଗତରେ ତାଙ୍କର ପ୍ରବେଶ ସାହିତ୍ୟକ ଜଳନ୍ଧରଦେବ ପ୍ରବନ୍ଧ 
ଓ ଗଛ ସାହିତ୍ୟର ଉନ୍ନତିସାଧନ ସଙ୍ଗେ ସଙ୍ଗେ ନାଟ୍ୟ ସାହିତ୍ୟର ଉନ୍ନତି ପ୍ରତି ସତତ 
ଯତ୍ନଶୀଳ ଥୁଲେ । ତେଣୁ ତାଙ୍କର ନାଟକ ରଚନା ସୃହା କେତେକ କ୍ଷୁଦ୍ର ନାଟକ ଓ 
ଏକାଙ୍କିକା ନାଟିକାରେହିଁ ପର୍ଯ୍ୟବସିତ ହେଲା । ଉନ୍ଳ ସାହିତ୍ୟରେ ତିନିଅଙ୍କବିଶିଷ୍ଟ 
ଏତିହାସିକ ନାଟକ ( ୧) ଉଦୟ ସିଂହ ( ୧୯୩୪) ଆମ୍ପ୍ରକାଶ କଲା । ପ୍ରଥମ 
ଅଙ୍କରେ ୨ଟି ଦୃଶ୍ୟ, ୨ୟ ଅଙ୍କରେ ୪ଟି ଦୃଶ୍ୟ ଓ ତୃତୀୟ ଅଙ୍କରେ ୫ଟି ଦୃଶ୍ୟ 
ସଂଯୋଜିତ । ମିବାରର ରାଣା ସିଂଙ୍କ ରତ୍ନ”, ବିକ୍ରମଜିତ”' ଓ ‘ଉଦୟ ସିଂହ” ନାମକ 
୩ଟି ପୁତ୍ର । 'ରତ୍ବ'ଙ୍କ ଅକାଳବିୟୋଗରେ ପୃଥ୍ରୀରାଜଙ୍କ ରକ୍ଷିତାପୃତ୍ର ଂବନବୀର'ଙ୍କ 
ସିଂହାସନପ୍ରାପ୍ତି, ବନବୀରଙ୍କ ବାଲ୍ୟସଖା ହୃଷିକେଶ ' ବ୍ରାହ୍ମଣଙ୍କ ସାହାଯ୍ୟ ଏବଂ ଉଦୟ 
ସିଂହଙ୍କ ଅବସ୍ଥା ଏବଂ ରାଜ୍ୟପ୍ରାପ୍ତି ଆଦି ପ୍ରସଙ୍ଗ ନାଟିକାଟିରେ ଅଂଶଗ୍ରହଣ କରିଛି । 
‘ସହକାର!’ ପତ୍ରିକାରେ ତାଙ୍କର ୨ଟି ଏକାଙ୍କିକା ବିଚ୍ଛେଦ” (୧୯୩୨) ଓ 
‘ରାଣାସଙ୍୍ର ମହାପ୍ରୟାଣ” ( ୧୯୩୩) ପ୍ରକାଶିତ । ଏକାଙ୍କ ଓ ଏକଦୃଶ୍ୟବିଶିଷ୍ଟ 
ବିଚଛେଦ'ରେ ଚରାଣୁ' ଓ ଛିଦୁ' ଦୁଇ ଅନ୍ତରଙ୍ଗ ବନ୍ଧୁଙ୍କ ଗଭୀର ସ୍ବେହ, ରୋଗାକ୍ରାନ୍ତ 
ରାଣ ନିମିତ୍ତ ଛିଦୂର ସେବା ଶୁଶ୍ରୁଷା; ମାତ୍ର ରାଣୁର”ୀର ବିୟୋଗହେତୁ ଛିଦୂର ଗଭୀର 
କ୍ଷୋଭ ପ୍ରକାଶ ପ୍ରଭୃତି ପାରିବାରିକ ପ୍ରସଙ୍ଗ ରୂପାୟିତ ହୋଇଛି । (୩) ରାଣାସିଂହଙ୍କର 
ମହାପ୍ରୟାଣ” ଏକ ଏତିହାସିକ ‘ଏକାଙ୍କ ନାଟିକା” । ଏଥ୍‌ରେ ୨ଟି ଦୃଶ୍ୟ ସନିବେଶିତ । 
ପ୍ରଥମ ଦୃଶ୍ୟରେ ପ୍ରକୃତିରେ ନିଖୁଣ ବର୍ଣ୍ଣନା ପ୍ରଦତ୍ତ । କୁମ୍ଭା' ଗ୍ରାମର ପୂର୍ବଦିଗରେ 
ଶ୍ୟାମ ବୃକ୍ଷଲତା ମଶ୍ତିତ ଏକ ପର୍ବତରେ ସ୍ଵଚନୀରଧାରାସ୍ରାବୀ-ପ୍ରପାତ ପର୍ବତର 
ପାଦଦେଶରେଏକ ସେନାନିବାସ, ପ୍ରଶସ୍ତ ଗୃହର ମଧ୍ୟଭାଗରେ ଜଣେ ସର୍ଦ୍ଦାରଙ୍କ ସଙ୍ଗେ 
ରାଣାଙ୍କର ବାକ୍ୟାଳାପ ଏବଂ ଦ୍ଵିତୀୟ ଦୃଶ୍ୟରେ ବୃହତ୍‌ ବଟବୃକ୍ଷ ତଳେ ତକ୍ତପୋଷ' 
ଉପରେ ଶାୟିତାବସ୍ଥାରେ ଶୀତକାଳ ୨ଟା ସମୟରେ ଏକ ଯୋଗୀ ସଙ୍ଗେ 
କଥୋପକଥନ କାଳରେ ମହାପ୍ରୟାଣ ପ୍ରଭୃତି ପ୍ରସଙ୍ଗ ବର୍ଣ୍ଣିତ ହୋଇଛି । 

( ୨ ) କବିତା କ୍ଷେତରେ ଜଳନ୍ଧର- ତାଙ୍କର ପଦ୍ୟଭାଗ ଗଦ୍ୟଭାଗ ତୁଳନାରେ 
ଅନେକ କିଛି କମ୍‌ । ‘ଉକକଳ ସାହିତ୍ୟଂ ଏବଂ “ସହକାର” ପତ୍ରିକାରେ ଯେଉଁ ସ୍ଵଳ୍ପ 

ଦଶମ ଅଧ୍ଯାୟ ୧୧୯ 


କେତୋଟି କବିତା ପ୍ରକାଶିତ ତାର ଏକ ସୃକ୍ଷ୍ ପର୍ଯ୍ୟାଲୋଚନା ପ୍ରଦର ହେଲା । 
( ୧) ‘ମେଘ ଭାବନା” ( ୧୯୩୪ )- ଏକ ନୀତିଗର୍ଭକ କବିତା । କବିଙ୍କର ପ୍ରକୃତି 
ସଂଦର୍ଶନରେ ପ୍ରାଣରେ ପୁଲକ ଜାତ ହେବା ସଙ୍ଗେ ସଙ୍ଗେ ସଂସାରର ସ୍ଵାଭାବିକ ଧର୍ମ 
ପ୍ରକଟିତ । ତେଣୁ ପ୍ରାଞ୍ଜଳ ଭାବରେ ଗାଇଲେ “ଅସ୍ଵଚ୍ଛ ହୃଦସମ ମ୍ଲବାନ ଆକାଶ, 
ଦେଖି ପାପୀ ମାନସେ ପାଏ ଉଲ୍ଲାସ ! ନିଶାରେ ସୁଧାକର ସୁଧାକିରଣ, ନଲଭି 
ବିରସ ତୋ କୁମୁଦାନନ | ଜଣକ ସନ୍ତାପରେ ଜଣକ ପ୍ରୀତି, ଅଭୁତ ନୁହେଁ କି ଗୋ 
ସଂସାର ରୀତି ।” ? ( ୨) ଉତକଳ ସାହିତ୍ୟ ପତ୍ରିକାରେ ସ୍ଵନାମଧନ୍ଯ ସମ୍ପାଦକ 
ବିଶ୍ଵନାଥଙ୍କର ବିୟୋଗରେ ତାଙ୍କର “ସ୍ବର୍ଗତଃ ବିଶ୍ଵନାଥଙ୍କ ପ୍ରତି ( ୧ ୯୩୫ ) କବିତାଟି 
ଅତ୍ୟନ୍ତ ମର୍ମସ୍ପର୍ଶୀ ହୋଇପାରିଛି । ତାହା ନିମ୍ପୋକ୍ତ କେତେକ ପଂଚ୍ତିରୁ ସ୍ପଷ୍ଟ ପ୍ରତୀୟମାନ 
ହୁଏ “ଗଲ ଭାଇ ବିଶ୍ଵନାଥ ଦେଖାହେବ ନାହିଁ, ପୂନର୍ଜନ୍ନେ ଦେଖା ଆଶା ଭୁଲିବି 
ମୁଁ କାହିଁ । ଲୀଳା ଖେଳା ସ୍ଥାନ ଅଟେ ଏ ମର୍ର୍ୟ ଭୂବନ, ସ୍ନେହ ପ୍ରୀତି ଅର୍ଚିଥ୍ଲେ 
ମିଳିଥ୍ଲା ମନ । ପବିତ୍ର ସୋଦର ଭାବ ବିରୋଧ ବିତ, ସାହିତ୍ୟ ଉଦ୍ୟାନେ ହୋଇଥଲା 
ବିକଶିତ ।”” (୩) ଏତଦ୍ବ୍ୟତୀତ ଉଜ୍କଳ ସାହିତ୍ୟରେ ପ୍ରକାଶିତ 'ଅସ୍କୃଶ୍ୟା' 
( ୧୯୩୪ ) ଏକ ଦୀର୍ଘ କବିତା ଭାବଗର୍ଭକ ହୋଇପଡ଼ିଛି ଏବଂ ନୂତନ ଛନ୍ଦ ବୈଚିତ୍ର୍ୟ 
ରକ୍ଷାକରିଛି । ନିଃସହାୟ ମୃହିତ ଯୁବକ ଦର୍ଶନରେ ଏକ ଅସ୍ଟୃଶ୍ୟା ନାରୀର ପ୍ରାଣରେ 
ଦୟା ଜାତ ହୋଇଛି । ସେ ଅସ୍ୃଶ୍ୟା ହେଲେ ମଧ୍ଯ ଓ ବିବେକ ରୋଧ କଲେ ମଧ୍ଯ, 
ଜଳ ଆନୟନ, ସିଞ୍ଚନ ଓ ସଂଜ୍ଞାପ୍ରଦାନ ଶ୍ରେଷ୍ଠଧର୍ମ ବୋଲି ମନେକରିଛି । ତେଣୁ 
ଆଦର୍ଶମୂଳକ ତଥ୍ୟ ରୂପାୟିତ ହୋଇଛି । 

ସାହିତ୍ୟିକର ମହତ୍ତ୍ବ ତଥା ବ୍ୟକ୍ତିତ ଫୁଟେ ତାର ସାହିତ୍ୟ କୃତିରେ । ତେଣୁ 
ବାମଣ୍ଡାର ଲବ୍‌ଧ -ପ୍ରତିଷ୍ଠ ସାହିତ୍ୟକ ଜଳନ୍ଧର ଦେବଙ୍କ ବ୍ୟକ୍ତିତ୍ୃ ତାଙ୍କ ପ୍ରଣୀତ ପ୍ରବନ୍ଧ, 
ଗଳ୍ଛ, ନାଟକ ତଥା କବିତାରେ ହିଁ ଆତ୍ମପ୍ରକାଶ କରିଛି । ତାଙ୍କର ବହୁମୁଖୀ ପ୍ରତିଭା 
ସାହିତ୍ୟର ବିଭିନ୍ନ ବିଭାବ ( ପ୍ରବନ୍ଧ ଗଳ୍ଛ ନାଟକ ଏବଂ କବିତା )ର ବିକାଶ ସାଧନ 
ସଙ୍ଗେ ସଙ୍ଗେ ଚିତ୍ର, ବିଦ୍ୟା ତଥା ସ୍ଥାପତ୍ୟ କଳାର ପରିପ୍ରକାଶ ସାଧନ ଏବଂ ସମାଜ 
ତଥା ଦେଶର ମଙ୍ଗଳ ବିଧାନରେ ଅଭିନିବିଷ୍ଟ ଥ୍ଲା ! ତେଣୁ ତାଙ୍କର ମହନୀୟ ଆଦର୍ଶ 
ତାଙ୍କ ଜୀବନକୁ ଗଭୀର ଭାବେ ଅନୁପ୍ରାଣିତ କରିଥଲା । 


(ଖ) ବୃନ୍ଦାବନ ନାଥ ଶର୍ମା 


ପ୍ରାରମ୍ଭିକ ଜୀବନ ପ୍ରାବନ୍ଧିକ ବୃନ୍ଦାବନ ନାଥ ଶର୍ମା ସମ୍ବଲପୁର ଜିଲ୍ଲାର ଶାସନ 
ଥାନା ଅନ୍ତର୍ଗତ ସାଲଡ ଗ୍ରାମରେ ସମ୍ଭବତଃ ୧୮୮୭ ମସିହାରେ ଆବିର୍ଭୂତ 
ହୋଇଥ୍‌ଲେ । ପିତା ପରମାନନ୍ଦ ଶର୍ମା ପୁତ୍ରର ୩ ବର୍ଷ ବୟସ ବେଳେ ଇହଲୀଳା 

୧୨୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ସାଙ୍ଗ କଲେ | ତେଣୁ ମାତା ଭାନୁମତୀଙ୍କ ପ୍ରଭାବ ବୃନ୍ଦାବନଙ୍କ ଜୀବନ ଉପରେ ଗଭୀର 
ରେଖାପାତ କଲା । ସେ ରଘୁନାଥ ସଂପ୍ରଦାୟଭୂକ୍ତ ବ୍ରାହ୍ମଣ ଥ୍ଲେ | ଅନ୍ୟ ପିତୃବ୍ୟଦ୍ଧୟ 
ଗ୍ରାମାନ୍ତର ପ୍ରସ୍ଥାନ କରିବାରୁ ବିଧବାମାତା ଜ୍ୟେଷ୍ଠପୁତ୍ର ଚିନ୍ତାମଣି ଓ କନିଷ୍ଠପୁତ୍ର 
ବୃନ୍ଦାବନଙ୍କୁ ସାଙ୍ଗରେ ଧରି ଗ୍ରାମ ପରିତ୍ୟାଗ କଲେ ଏବଂ ବାମଣ୍ଡା ରାଜଧାନୀ 
ଦେବଗଡ଼ରେ ଆଶ୍ରୟ ନେଲେ । ସେତେବେଳେ ସେହି ଗ୍ରାମର ଲୋକଙ୍କର ଆର୍ଥ୍କ 
ଅବସ୍ଥା ସ୍ଵଚ୍ଳ ନଥ୍‌ବାରୂ ଜମିବାଡ଼ି କ୍ରୟ ବିକ୍ରୟାଦି ସେତେ ସମ୍ଭବପର ନଥୁଲା । ତେଣୁ 
ପ୍ରାୟ ଦଶହଜାର ଟଙ୍କାର ସମ୍ପତ୍ତି ପରିତ୍ୟାଗକରି ୧୮୯୨ ଆଡ଼କୁ ଏଠାରେ ଆସି 
ପହୁଞ୍ଲେ । ସେତେବେଳେ ଦେବଗଡ଼ ଏକ କ୍ଷୁଦ୍ର ପଲ୍ଲୀ ପରି ଶୋଭା ପାଉଥ୍‌ଲା । 
ଛାତ୍ର ଜୀବନ ସେତେବେଳେ ଶିକ୍ଷାର ସ୍ତର ନିମ୍ନ ପ୍ରାଥମିକ, ଉଚ୍ଚ ପ୍ରାଥମିକ 
ଏବଂ ମଧ୍ୟମା ( ମିଡ଼ିଲ ଭର୍ଣ୍ଣାକୁଲାର ) ପର୍ଯ୍ୟନ୍ତ ସୀମିତ ଥ୍ଲା । ଇଂରାଜୀ ବିଦ୍ୟାଳୟର 
ଅବସ୍ଥା ସେତେ ଉନ୍ନତ ନଥୁଲା । ଅଦାଲତରେ ଓଡ଼ିଆ ଭାଷାର ପ୍ରଚଳନ ଥୁଲୀ । 
ବୃନ୍ଦାବନ ୧୮୯୪ରେ ନିମ୍ବପ୍ରାଥମିକ ଶିକ୍ଷା ଆରମ୍ଭ କଲେ । ୧୮୯୮ରେ ଉତ୍ତୀର୍ଣ୍ଣ 
ହେଲେ ।! ତାଙ୍କୁ ଛାତ୍ରଜୀବନରେ ଅଭାବ ଅନଟନର କଷାଘାତ ସହ୍ଯ କରିବାକୁ 
ପଡ଼ିଥ୍ଲା । ଜ୍ୟେଷ୍ଠଭ୍ରାତା ଚିନ୍ତାମଣିଙ୍କ ନ୍ଦସ୍ତରେ ଘରର ଯାବତୀୟ କାର୍ଯ୍ୟ ନ୍ୟସ୍ତ ଥୁଲା ! 
ମାତ୍ର ତାଙ୍କର ଅକାଳ ବିୟୋଗ ହେତୁ ପାରିବାରିକ ଅଶାନ୍ତି ଜାତହେଲା | ଯାହାହେଉ 
୨-୩ ବର୍ଷ ଦୁଃଖକଷ୍ଟରେ ଅତିବାହିତ କରି ମିଡ୍‌ଲ ଭର୍ଣ୍ଣାକୁଲର ପରୀକ୍ଷାରେ ଉତ୍ତୀର୍ଣ୍ଣ 
ହେଲେ । ରାଜକବି ସଚ୍ଚିଦାନନ୍ଦଙ୍କ ପୁତ୍ର ଦିବ୍ୟସିଂହ ତାଙ୍କର ପ୍ରଧାନ ସହାଧ୍ଯାୟୀ:। 
ବାଲ୍ୟକାଳରୁ ତାଙ୍କର ପ୍ରଗାଢ଼ ସାହିତ୍ୟପ୍ରୀତି ଥୁଲା । ନିତ୍ୟନୈମିତ୍ତକ ଭାବେ ସମ୍ବାଦପତ୍ର, 
ମାସିକ ପତ୍ରାଦି ପାଠ ଏବଂ ସନ୍ଧ୍ୟାରେ ସାହିତ୍ୟ ଚଟା ତାଙ୍କର ଶ୍ରେଷ୍ଠ କର୍ଉଁବ୍ୟ ଥୁଲା । 
ଯୋଗେଶଚନ୍ଦ୍ର ଦାସ, ପଣ୍ତିତ ଭଗୀରଥ୍‌ ରଥ ଏବଂ ପଶ୍ତିତ ନୀଳ୍ପମଣି ବିଦ୍ଯାରତ୍ନ 
ତାଙ୍କର ଶିକ୍ଷାଗୁରୁ ଥଲେ । କର୍ମ ଜୀବନ କର୍ମ ଜୀବନ ସେତେ ସ୍ବଚ୍ଛଳ ନଥୁଲା । 
ସ୍ଵନ୍ଥ ବେତନରେ କର୍ମ ସଂସ୍ଥାନ ଥ୍ବାରୁ ଅଭାବର ଦୂରୀକରଣ ନିମିତ୍ତ ମୁକ୍ତି ଆର କାର୍ଯ୍ୟ 
ଆଦିର ଆଶ୍ରୟ ନେବାକୁ ପଡ଼ୁଥ୍ଲା । ଏଣେ ଖମାରରେ ଚାଷ କାର୍ଯ୍ୟର ତତ୍ତ୍ବାବଧାନ 
ଏବଂ ତା ସାଙ୍ଗରେ ସାହିତ୍ୟଚର୍ଚଚା ତାଙ୍କ ଜୀବନକୁ ଅନୁପ୍ରାଣିତ କରିଥୁଲା | ସାହିତ୍ୟିକ 
ଜୀବନ ବ୍ରଜବନ୍ଧୁ ମିଶ୍ରଙ୍କ ସମ୍ବଲପୁର ହିତୈଷିଣୀର ସମ୍ପାଦନ କାର୍ଯ୍ୟ (୧୯୦୪) 
ପରିତ୍ୟାଗ ପରେ ୧୯୦୪ ପର୍ଯ୍ୟନ୍ତ ଦୀନବନ୍ଧୁ ପ୍ରଧାନ ଏବଂ ତାଙ୍କ ପରେ ଦୀନବନ୍ଧୁ 
ଗଡ଼ନାୟକ ଉକ୍ତ କାର୍ଯ୍ୟ ସମ୍ପାଦନ କଲେ । ବୃନ୍ଦାବନଙ୍କ ପ୍ରଥମ ରଚନା ଏକ କ୍ଷୁଦ୍ର 
କବିତା ଉକ୍ତ ପତ୍ରିକାରେ ପ୍ରକାଶିତ ହେଲା ୧୯୦୫ରେ । ପ୍ରଥମେ କବିତା ରଚନା 
ପ୍ରତି ସେ ଆକୃଷ୍ଟ ହେଲେ । ମାତ୍ର ପରେ ସମ୍ପାଦକଙ୍କ ଅନୁରୋଧକ୍ରମେ ସମ୍ବାଦ, 
କ୍ଷଦ୍ରମନ୍ତବ୍ୟାଦି ସମ୍ବଲପୁର ହିତୈଷିଣୀରେ ପ୍ରକାଶ କଲେ । ଶ୍ରୀ-ଶର୍ମାଂ ନାମରେ 

ଦଶମ ଅଧ୍ଯାୟ ୧୨୧ 


ମାସିକ ସାହିତ୍ୟ ସମାଲୋଚନା ତାଙ୍କର ସାହିତ୍ୟିକ ଜୀବନର ଏକ ଶ୍ରେଷ୍ଠକୃତି ବୋଲି 
ମନେହୁଏ । ଏଥ୍‌ରେ ଉତ୍କଳ ସାହିତ୍ୟ”, ‘ମୂକୁର? ପ୍ରଭୃତି ମାସିକ ପତ୍ରରେ 
ସମାଲୋଚନା ଧାରାବାହିକ ରୂପେ ପ୍ରକାଶିତ ହେଲା । ଅବଶ୍ୟ ଏପ୍ରକାର ସମାଲୋଚନା 
ନିମିତ୍ତ ପଲ୍ଲୀକବି ନନ୍ଦକିଶୋର, ବିଶୃନାଥ କର ଏବଂ ଫକୀରମୋହନ ପ୍ରମୁଖ କବିଙ୍କର 
ସାମୟିକ ଅପ୍ରିୟତା ଅର୍ଜନ କରିଥଲେ । ମାତ୍ର କାଳକ୍ରମେ ତାହା ତିରୋହିତ ହୋଇ 
ସଦ୍ଭାବ ପ୍ରତିଷ୍ଠିତ ହେଲା । କ୍ରମେ କ୍ରମେ ଓଡ଼ିଶାର ବିଭିନ୍ନ ସାହିତ୍ୟ ପତ୍ରିକା ( ଉଚ୍କଳ 
ସାହିତ୍ୟ, ସହକାର, ଉଚ୍କଳ ସେବକ, ମୁକୁର, ଆଶା, ସାଧନ, ପ୍ରଦୀପ, ହୀରାଖଣ୍ଡ, 
ଦୀପିକା, ଉପହାର ପ୍ରଭୃତି )ରେ ସାହିତ୍ୟିକ ପ୍ରତିଭା ଆତ୍ମପ୍ରକାଶ କଲା । ୧୯୧୬ 
ମସିହାରେ ରାଜକବି ସଚଚିଦାନନ୍ଦଙ୍କ କନ୍ୟାର ପରିଣୟ ସମୟରେ ଆମନ୍ତ୍ରିତ ସାହିତ୍ୟିକ 
ବୃନ୍ଦଙ୍କ ସାନିଧ ଲାଭ ସାହିତ୍ୟିକ ଜୀବନକୁ ଗଭୀର ଭାବେ ପ୍ରଭାବିତ କଲା । ସଚ୍ଚିଦାନନ୍ଦ 
ଓ ଦିବ୍ୟଶଙ୍କରଙ୍କ ଅକାଳ ବିୟୋଗ ତାଙ୍କ ଜୀବନରେ ଦାରୁଣ କଷ୍ଟ ଆଣିଥ୍‌ଲା । ତଥାପି 
ନୂତନ ଆଶା ନେଇ ୧୯୧୯ରୁ ୧୯୪୮ ପର୍ଯ୍ୟନ୍ତ ସଚ୍ଚିଦାନନ୍ଦ ପୃସ୍ତକାଗାରର ଅଧ୍ଯକ୍ଷ 
ରୂପେ କାର୍ଯ୍ୟ ନିର୍ବାହ କଲେ । ଶେଷ ଜୀବନରେ ବାତ ରୋଗରେ ଆକ୍ରାନ୍ତ ହେଲେ 
ମଧ୍ଯ ବେଳେ ବେଳେ ଗଦ୍ଯ ପଦ୍ୟାଦି ରଚନା କରୁଥ୍‌୍ଲେ। ୧୯୫୫ ମସିହାରେ 
ଇହଲୀଳା ସାଙ୍ଗକଲେ । 

ସାହିତ୍ୟିକ ବୃନ୍ଦାବନଙ୍କ ସାହିତ୍ୟକୃତି ଦୁଇ ଭାଗରେ ବିଭକ୍ତ ( ୧ ) ପ୍ରବନ୍ଧ ଏବଂ 
ସମାଲୋଚନା ( ୨ ) ପଦ୍ୟ ତଥା କବିତା । ପ୍ରଥମେ ଗଦ୍ୟ ସାହିତ୍ୟ କ୍ଷେତ୍ରରେ ତାଙ୍କର 
ପ୍ରବେଶ ବିଷୟ ପର୍ଯ୍ୟାଲୋଚନା କରାଯାଉ ! 

“ ସାହିତ୍ୟଭକ୍ତ ସଚ୍ଚିଦାନନ୍ଦ ତ୍ରିଭୁବନ ଦେବ ୧୯ ୧୬ରେ ପ୍ରକାଶିଳ । ଏହା ତାଙ୍କର 
ଶ୍ରେଷ୍ଠ ଜୀବନଚରିତମୂଳକ ପ୍ରବନ୍ଧ । ଆଲୋଚନା” ( ୧୯୨୬) ପ୍ରାବନ୍ଧିକଙ୍କ ଏକ 
ଶ୍ରେଷ୍ଠ ସମାଲୋଚନାମ୍ମକ ପ୍ରବନ୍ଧ । ଏହା କୁଳମଣି ଦାସଙ୍କର ଭ୍ରମଣକାହାଣୀର 
ଆଲୋଚନା ମାତ୍ର । ଏଥୁରେ ତଦାନୀନ୍ତନ ଓଡ଼ିଶାର ଗଡ଼ଜାତମାନଙ୍କ ସମ୍ପର୍କରେ କେତେକ 
ଜ୍ଞାତବ୍ୟ ତଥ୍ୟ ରୂପଲାଭଂକରିଛି । “ଗଡ଼ଢାତଟଗୁଡ଼ିକ ଓଡ଼ିଶାର ସଂପଦ , ତାର ଶ୍ରୀବୃଦ୍ଧିରେ 
ଓଡ଼ିଶାର ଶ୍ରୀବଵଦ୍ଧି ବୋଲି ଭାବିବା ଉଚିତ । ପାଠକମାନଙ୍କ ଅବଗତି ନିମନ୍ତେ ଓଡ଼ିଶା 
ଗଡ଼ଜାତର ଲୋକସଂଖ୍ୟା, ବର୍ଗପରିମାଣ , ପେସ୍କିସ୍‌ ଆଦିର ତାଲିକା ପ୍ରଦାନ କରିଛନ୍ତି । 
ତାଲିକା ଅନୁଯାୟୀ ବାମଣ୍ଡାର କ୍ଷେତ୍ରଫଳ ୧୯୮୮ ବର୍ଗମାଇଲ, ଲୋକସଂଖ୍ୟା 
୧୩୪୭୨୧ ଏବଂ ଆୟ ୬୫୯୪୭୦ ଟଙ୍କା ଏବଂ ପେସ୍କିସ୍‌ ୭୫୦୦ ଟଙ୍କା ଥୁଲା । 

ଏତଦ୍‌ବ୍ୟତୀତ ( ୧ ) ଉତ୍କଳ ସାହିତ୍ୟର ˆ ୨୫” ଭାଗ ନବମ ସଂଖ୍ୟାରେ 
ତାରିଣୀଚରଣ ରଥଙ୍କ ଓଡ଼ିଆଲିପି ପ୍ରବନ୍ଧର ଆଲୋଚନା, ( ୨ ) ଇତିହାସ ଚର୍ଚାର 
ଦୃତ ପ୍ରସାର, (୩) ଅନଚ୍ତ ବାସୁଦେବ ମନ୍ଦିରର ଲିପି ( ୪) ଉଟ୍ଟଭାବ ଦେବଙ୍କ ପ୍ରଶସ୍ତ 

୧୨୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଲିପି, ( ୫ ) ସୋନପୁରର ତାମ୍ର ଶାସନ, ( ୬) ବୌଦ ରଣଭଞ୍ଜ ଦେବଙ୍କ ଦାନପତ୍ର 
ତାମ୍ରଫଳକ, ( ୭ ) ବୌଦ୍ଧଗାନ ଓ ଦୋହା ଏବଂ ବିଖ୍ୟାତ ସାହିତ୍ୟିକ ବିଜୟଚନ୍ଦ୍ର 
ମଜୁମଦାରଙ୍କ ମନ୍ତବ୍ୟ ପ୍ରଭୃତି ବହୁ ଉପାଦେୟ ଜ୍ଞାତବ୍ୟ ତଥ୍ୟ ସରଳ ଏବଂ ପ୍ରାଞ୍ଜଳ 
ଭାଷା ମାଧ୍ୟମରେ ସନ୍ନିବେଶିତ । 

(୩) “ଓଡ଼ିଆ ସମ୍ମଳନଂ? ( ୧୯୨୭ )— ଉଜୁଳ ପ୍ରଦେଶ ଗଠନ ୧୯୨୭ 
ପର୍ଯ୍ୟନ୍ତ ସମ୍ଭବ ହୋଇପାରିନଥୁଲା | ଓଡ଼ିଆଜାତିର ଏକ୍ୟ ପ୍ରତିଷ୍ଠା ପ୍ରବନ୍ଧଟିର ପ୍ରଧାନ 
ଉପଜ୍ୀବ୍ୟ ବସ୍ତୁ । 

(୪) ‘ଅକ୍ଷମ ଓଡ଼ିଆ? ଏହା ଏକ ସମାଲୋଚନାମ୍ମକ ପ୍ରବନ୍ଧ । ଏଥ୍‌ରେ ଓଡ଼ିଆ 
ଜାତିର ପୂର୍ବ ମହନ୍ତ ଏବଂ ତାର ପରବର୍ଭୀ ଅବସ୍ଥା ସମ୍ପର୍କରେ ଏକ ତାର୍ଵିକ ବିବରଣୀ 
ପ୍ରଦାନ କରିଛନ୍ତି । ଓଡ଼ିଶାର ବାହାରେ ଓଡ଼ିଆର ସମ୍ମାନବୋଧ ପ୍ରସଙ୍ଗରେ କେତେକ 
ତଥ୍ୟ ଏବଂ ଶିକ୍ଷାର ପ୍ରସାର ସମ୍ପର୍କରେ ୧୯ ୨୪- ୨୫ ଏବଂ ୧୯ ୨୫-୨ ୬ରେ ପାଟନା 
ବିଶ୍ଵବିଦ୍ୟାଳୟର ଉଚ୍ଚ ଇଂରାଜୀ ପରୀକ୍ଷାର ଫଳାଫଳ ଲିପିବଦ୍ଧ କରିଛନ୍ତି । ଏହାଦ୍ଵାରା 
ସେ ସମୟର ଏକ ଶ୍ରେଷ୍ଠ ରୂପାୟନ ରୂପେ ମନେହୁଏ । ତେଣୁ ‘ଅକ୍ଷମ ଓଡ଼ିଆ’ 
ନାମକରଣ କରିଛନ୍ତି । ଏଥୁରେ କେତେକ ଅପ୍ରିୟ ସତ୍ୟ ପ୍ରକାଶିତ ହେତୁ ବିଶ୍ଵନାଥ କର 
ଅଭିଯୋଗ ଆଣିଥୂଲେ । 

(୫) “ଓଡ଼ିଆର ସାହିତ୍ୟସାଧନା” ( ୧୯୨୮) ଏହା ପ୍ରାବନ୍ଧିକଙ୍କ ଏକ 
ଶ୍ରେଷ୍ଠ କୃତି । ପ୍ରବନ୍ଧଟି ଦୀର୍ଘ ଏବଂ ତଥ୍ୟପୂର୍ଣ୍ଣ । ସାହିତ୍ୟ ବିକାଶର ମୁଖ୍ୟ ବିଭାବମାନଙ୍କ 
ଉପରେ ପ୍ରବନ୍ଧଟି ଆଧାରିତ । ସାହିତ୍ୟ ଓ ଜାତିର ସମ୍ନ୍ଧ ନିରୂପଣ କରିବାକୁ ଯାଇ 
ଲେଖିଛନ୍ତି ଯେଉଁ ଜାତିର ସାହିତ୍ୟ ବିକଳାଙ୍ଗ ସେ ଜାତିର ଅବସ୍ଥା ମ୍ରିୟମାଣ । 
× × × ଜାତିର ଅବସ୍ଥା ସାହିତ୍ୟରୁ ଜଣାପଡ଼େ ।” ? ସାହିତ୍ୟର କ୍ରମବିକାଶ ଧାରା 
ଏତିହାସିକ ପୃଷ୍ଠଭୂମି ଉପରେ ଆଧାରିତ । ମୁଦ୍ରାଯନ୍ତ୍ରର ପ୍ରଚଳନ, ଓଡ଼ିଆ ସାହିତ୍ୟର 
ବିକାଶ କାଳରେ ଅନେକ ପ୍ରାବନ୍ଧିକଙ୍କର ଆବିର୍ଭାବ, ସମ୍ବାଦପତ୍ର ତଥା ବିକାଶ ଦିଗରେ 
ସହାୟତା, ଓଡ଼ିଶାରେ ସ୍ଥାୟୀ ରଙ୍ଗମଞ୍ଚର ଅଭାବ, ସଂସ୍କୃତ ଶିକ୍ଷାର ପ୍ରସାର ନିମନ୍ତେ 
ସଂସ୍କୃତ ବିଦ୍ୟାଳୟର ପ୍ରତିଷ୍ଠା, ଉତ୍କଳସାହିତ୍ୟ ସମାଜର ପ୍ରଶଂସନୀୟ କାର୍ଯ୍ୟ ଓ ସାହିତ୍ୟ 
ସେବକମାନଙ୍କ ସମ୍ମାନ ପ୍ରଦର୍ଶନର ଆବଶ୍ୟକତା ଇତ୍ୟାଦି ବିଭିନ୍ନ ତଥ୍ୟର ଅବତାରଣା 
କରିଛନ୍ତି । ଶେଷରେ ବିଶିଷ୍ଟ ସାହିତ୍ୟିକ ସ୍କର୍ଗତଃ ପଣ୍ଡିତ ନୀଳମଣି ବିଦ୍ୟାରତ୍ନଙ୍କ ସତି 
ରେଖାଙ୍କିତ ହୋଇଉଠିଛି । 

(୬) “ଓଡ଼ିଆର ଅନ ସମସ୍ୟା? ( ୧୯୨୯) ଏହା ଏକ ସମସ୍ୟା 
ସମାଲୋଚନାମୂଳକ ପ୍ରବନ୍ଧ । ଓଡ଼ିଶାର ବିଭିନ୍ନ ଜିଲ୍ଲା ଏବଂ ଗଡ଼ଜାତମାନଙ୍କର 
କ୍ଷେତ୍ରଫଳ ଓ ଲୋକସଂଖ୍ୟାର ଏକ ତୁଳନାତ୍ମକ ବିବରଣୀ ପ୍ରଦାନ କରିଛନ୍ତି 

ଦଶମ ଅଧ୍ଯାୟ ୧୨୩ 


ଏତଦ୍‌ବ୍ୟତୀତ ଭାରତ, ନରେ, ସୁଇଜରଲାଣ୍ଡ ଓ ଡେନ୍‌ମାର୍କର ୧୯୨୦ ମସିହାର 
ଏକ ତୁଳନାତ୍ମକ ଟିପ୍ପଣୀ ପ୍ରଦାନପୂର୍ବକ ପ୍ରବନ୍ଧଟିର ମୂଲ୍ୟାଙ୍କନ କରିଛନ୍ତି । 
ଓଡ଼ିଶାବାସୀଙ୍କର ପ୍ରଧାନ ଅବଲମ୍ବନ, ଓଡ଼ିଶାର ବନ୍ୟାବ୍ର୍ୟପ୍ାତ ଓ ଅନ୍ନସମସ୍ୟା 
(୧୮୭୦-୧୯୨୦) ୫୦ ବର୍ଷ ମଧ୍ୟରେ ଜନସଂଖ୍ୟା ବୃଵିର ପରିମାଣ, ହଣ୍ଟର 
ସାହେବଙ୍କ '୮is52' ଗ୍ରନ୍ଧରୁ ୧୮୫୦ରେ ଦରଦାମ ଓ ଫକୀରମୋହନ ସେନାପତିଙ୍କ 
୧୮୬୨ ଦରଦାମ ସମ୍ପର୍କରେ ସୃକ୍ଷ୍ ସୂଚନା ପ୍ରଦାନ କରିଛନ୍ତି । ଓଡ଼ିଶା ବାହାରେ 
ବିଭିନ୍ନ ସ୍ଥାନରେ ଓଡ଼ିଆ ଲୋକଙ୍କ ସଂଖ୍ୟା, ଅଧ୍କାଂଶ ବ୍ୟକ୍ତିଙ୍କ ନିଶାଦ୍ରବ୍ୟ ସେବନର 
ଅନ୍ନ ସମସ୍ୟା ଉପରେ କୂପ୍ରଭାବ, ଭାରତ ବାଦାରେ ବିଭିନ୍ନ ଦେଶର ଲୋକସଂଖ୍ୟାର 
ଏକ ତୁଳନାତ୍ମକ ଚିତ୍ର, ‘ଦାରିଦ୍ର୍ୟ ଦୋଷ ଗୁଣ ରାଶି ନାଶୀ” ଉଦ୍ତିରେ ଦାଶିଦ୍ରୟର 
ଦୂରୀକରଣ ନିମିତ୍ତ ଉପଦେଶାବଳୀ ପ୍ରଦାନ କରିଛନ୍ତି । ତେଣୁ ଏହା ଏକ ଶ୍ରେଷ୍ଠ 
ବିବରଣାମ୍ମକ ପ୍ରବନ୍ଧ ହୋଇପାରିଛି । 

(୭) “ଓଡ଼ିଶା ବାହାରେ ଓଡ଼ିଆ” ( ୧୯୩୨ )- ଓଡ଼ିଶା ବାହାରେ ଓଡ଼ିଶାର 
ସମ୍ମାନ ତଥା ସ୍ଥାନ ନିରୂପଣ ପ୍ରବନ୍ଧଟିର ମୂଳ ଉଦ୍ଦେଶ୍ୟ । ତେଣୁ ଯୁଗୋପଯୋଗୀ 
ହେବା ନିମିର କେତେକ ସଦୁପଦେଶ ପ୍ରଦାନ କରିଅଛନ୍ତି । ଏତଦ୍‌ବ୍ୟତୀତ ଓଡ଼ିଆ 
ଢାତିର ନାନା ଅଭାବ ଅସୁବିଧା ବର୍ଣ୍ଣନା କରି ତାହା କିପରି ଉନ୍ନତିର ଅନ୍ତରାୟ 
ଦର୍ଶାଇଛନ୍ତି । 

( ୮) “ଓଡ଼ିଆ ଦେଶ ତଥା ଓଡ଼ିଆ ଜାତିର ପୁରାତରତୁ? ( ୧୯୩୧ )- ଏହା 
ଏତିହାସିକ ତଥ୍ୟ ଉପରେ ଆଧାରିତ । ତେଣୁ ପ୍ରକାରାନ୍ତରେ ଏତିହାସିକ ପ୍ରବନ୍ଧ 
କହିଲେ ଅତ୍ୟୁକ୍ତି ହେବନାହିଁ । କେତେକ ଜ୍ଞାତବ୍ୟ ବିଷୟ ସ୍ଵକୀୟ ଚିନ୍ତାରେ ପ୍ରତିଫଳିତ । 
‘କଳିଙ୍ଗର ପରିଚୟ ( ମହାଭାରତ, ରାମାୟଣ, ରଘୁବଂଶମ୍‌ , ‘ଶଭ୍ତି ସଙ୍ଗମ ତନ୍ତ୍ର, 
ମହାବଂଶ, ବୌବଗ୍ରନ୍ଧୟ ହରିବଂଶ, ବଙ୍ଗଦେଶର ବିଶ୍ବଵକୋଷ, ଓଡ଼ିଶାର ଇତିହାସ 
(ପ୍ୟାରୀମୋହନ ), ଓଡ଼ିଆ ଭାଷାର ଇତିହାସ ( ବିନାୟକ ) ପ୍ରଭୃତି ଗ୍ରନ୍ଧମାନଙ୍କର 
ଉଭ୍ତିର ଏବଂ ପ୍ରସିଦ୍ଧ ପ୍ରତ୍ନତତ୍ତ୍ଵବିତ୍‌ ପ୍ଲିନି, କୋଲବୃକ୍‌ ସାହେବ ଓ ହୁଏନ୍‌ସାଂ ପ୍ରଭୃତିଙ୍କ 
ମତର ଉଲ୍ଲେଖ ପ୍ରଦାନ କରିଛନ୍ତି । ତା'ପରେ ଲେଖକ କଳିଙ୍ଗ ଅଧ୍ବାସୀଙ୍କ ପରିଚୟ 
ପ୍ରଦାନ କରିଛନ୍ତି । କଳିଙ୍ଗର ଭୌଗୋଳିକ ପରିସ୍ଥିତି ଏବଂ ଆର୍ଯ୍ୟମାନଙ୍କ ଭାରିତ 
ଆଗମନ ପୂର୍ବର ଅବସ୍ଥା ଆଦିର ଅବତାରଣା କରିଅଛନ୍ତି । ‘ମଲ୍ଲାର ଓ ଓଡ଼ ଢାତିର 
ପରିଚୟ ଏବଂ ବ୍ରାହ୍ମଣ ଜାତିର ଇତିହାସ ସମ୍ବନ୍ଧରେ ମତମାନ ଉଲ୍ଲେଖ କରିଅଛନ୍ତି । 
ତାଙ୍କର ମତ ଅନୁସାରେ ଦୁଇଟି ସାମାଜିକ ସଂଘ; ଯଥା — ( ୧) ପଞ୍ଦାବିଡ଼ 
( ୨ ) ପଞ୍ଚଗୌଡ଼ । ପଞ୍ଚଦ୍ରାବିଡ଼ ¬ (ସାରସ୍ବତ, କାନ୍ୟକୁବଜ, ଗୌଡ ଦେଶୀୟ, 
ଉତ୍କଳୀୟ, ମୈଥ୍ଳେୟ ) ; ପଞ୍ଚଗୌଡ଼ — ( ମହାରାଷ୍ଟ୍ରୀୟ, ଆନ୍ଧ, ଦ୍ରାବିଡ଼, କର୍ଣ୍ଣାଟକ 

୧୨୪ ଆଧୁନିକ ଓଡ଼ିଆ ସାହତ୍ୟକୁ ବାମଣ୍ଡାର ଦାନ 


ଓ ଗୁଜରୀ ) ବଙ୍ଗଳାର  ସପ୍ତବତୀ” ଓ ଯାଜପୁରରୁ ଆଗମ ବ୍ରାହ୍ମଣମାନଙ୍କର ପରିଚୟ 
ଓଡ଼ିଶାରେ ‘କରଣ ଜାତି ଓ ତାର ପ୍ରଭାବ” H.G. Wellwqଂ “The Outline of 
History of Evolution” ପୁସ୍ତକରୁ ବିବର୍ରନବାଦର- ପରିଚୟ ମନୁଷ୍ୟ ଜାତିର 
ଆଦିମ ଅବସ୍ଥା ଅନୁଧ୍ୟାନ ନିମିତ୍ତ “କରୋଟୀ?” ବିଦ୍ୟାର ଆବଶ୍ଯକତା Rislay 
ସାହେବଙ୍କ Castes and Tribes of Bengal ପୁସ୍ତକ ତଥ୍ୟାଦିର ଅବତାରଣା କରି 
ପ୍ରାବନ୍ଧିକ ମୂଲ୍ୟ ପ୍ରଦାନ କରିଅଛନ୍ତି । 

( ୯) “ମୋର କଣାଲୋକ” ( ୧୯୩୬) ଏହା ଏକ ବିବରଣାମ୍କ ତଥା 
ଜୀବନଚରିତମୂଳକ ପ୍ରବନ୍ଧ । ବାମଣ୍ଡାକୁ ଆଗତ ବିଶିଷ୍ଟ ସାହିତ୍ୟିକ; ଯଥା ବ୍ୟାସକବି 
ଫକୀରମୋହନ, ଭକ୍ତକବି ମଧୂସୂଦନ, ବିଶ୍ବନାଥ କର, ଗୌରୀଶଙ୍କର ରାୟ, ଗଙ୍ଗାଧର 
ମେହେର, ନୀଳମଣି ବିଦ୍ୟାରତ୍ଵନ ଓ ଗୋପାଳ ଚନ୍ଦ୍ର ପ୍ରହରାଜ ପ୍ରମୁଖଙ୍କ ସାକ୍ଷାତ୍‌କାର 
ଏବଂ ସୁମିଷ୍ଟ ଭାବର ଆଦାନ ପ୍ରଦାନ ତାଙ୍କର ସାହିତ୍ୟିକ ଜୀବନକୁ ବିଶେଷ ଭାବେ 
ଅନୁପ୍ରାଣିତ କରିଥୂଲା । ପ୍ରାୟ ୧୯୧୧ ବେଳକୁ ଫକୀରମୋହନଙ୍କ ସଙ୍ଗେ ତାଙ୍କର 
ପରିଚୟ ଥଲା । ‘ସମ୍ବଲପୁର ହିତୈଷେଣୀ” ପତ୍ରିକାରେ ତାଙ୍କର ଉଲ୍ଲିଖିତ ପ୍ରବନ୍ଧାଦି 
ଦେଖି ଫକୀରମୋହନ ତାଙ୍କୁ ଉତ୍ସାହିତ କରିଥୁଲେ । ତାଙ୍କ ସହିତ ଅନେକ ପତ୍ରାଳାପ 
ହୋଇଥଲା; ଯାହାକି ହିତୈଷିଣୀରେ ‘ ସେନାପତିଙ୍କର ପତ୍ରୀ ଶିରୋନାମା ପ୍ରକାଶିତ 
ହୋଇଥଲା । ଫକୀରମୋହନଙ୍କ ସମ୍ପର୍କରେ ଉଲ୍ଲେଖ କରିବାକୁ ଯାଇ ସର୍ବପ୍ରଥମେ 
'Byron'ଙa୍କ ପଂକ୍ତିର ଉଦ୍ଧାର କରିଛନ୍ତି । ମଧୁସୂଦନ ରାଓଙ୍କ ୨ୟଥର ବାମଣ୍ଡା ଆଗମନ 
( ପ୍ରଥମଥର ରାଜା ବାସୁଦେବଙ୍କ ସମୟରେ ଏବଂ ୨ୟଥର ସଚ୍ଚିଦାନନ୍ଦଙ୍କ ସମୟରେ 
ଟାଉନ ଭିକ୍ୋରିଆ ସ୍କୁଲ ସକାଶେ ଅର୍ଥ ସଂଗ୍ରହ ଉଦ୍ଦେଶ୍ୟରେ ୧୯୧ ୧ରେ ) ଫଳରେ 
‘ବାମଣ୍ଡା ରାଜପ୍ରଶସ୍ତି' ଆତ୍ମପ୍ରକାଶ କଲା । ଲେଖକ ତାଙ୍କର ବାଲ୍ୟବନ୍ଧୁ ହରିହର 
ମହାପାତ୍ରଙ୍କ ସଙ୍ଗେ ସାକ୍ଷାତ୍‌ ଲାଭ ହେଲା । ଉତ୍କଳ ସାହିତ୍ୟ ଂର ସମ୍ପାଦକ ବିଶ୍ଵନାଥ 
କରଙ୍କ ସଙ୍ଗେ ତାଙ୍କର ପ୍ରଥମ ସାକ୍ଷାତ୍‌ ହୁଏ ୧୯ ୧୬ରେ | ଅବଶ୍ୟ ୧୯ ୦୫ରୁ ତାଙ୍କର 
ସାହିତ୍ୟସେବା ମନୋବୃତ୍ତ ଜାଗ୍ରତ ହୋଇଥଲା । ଗୌରୀଶଙ୍କର ରାୟଙ୍କର ବାମଣ୍ଡା 
ଆଗମନ ( ୧୯୧୬) ଉପଲକ୍ଷ୍ୟରେ ବୃନ୍ଦାବନଙ୍କ କବିତା ଖଣ୍ଡିକ ଅତ୍ୟନ୍ତ ମର୍ମସ୍ପର୍ଶୀ 
ହୋଇପାରିଛି । ତାହା ନିମ୍ପୋକ୍ତ କେତେକ ପଂଭ୍ତିରୁ ପ୍ରତୀୟମାନ ହୁଏ — 

' “ସ୍ଵାଗତ ହେ ବିଜ୍ଞବର ଶ୍ରୀ ଗୌରୀଶଙ୍କର 
x x x 
ବାଣୀ ଆରାଧନା କ୍ଷେତ୍ର ଦେବଦୁୂର୍ଗ ଧାମେ 
ଆଜି ତବ ଆଗମନ ଏ ଶୁଭ ସମ୍ବାଦ 
ସାନନ୍ଦ ପ୍ରଫୁଲ୍ଲ ମନେହୁଏ ପ୍ରଚାରିତ ।” 

ଦଶମ ଅଧ୍ଯାୟ ୧୨୫ 


କଲିକତାର ବିଶିଷ୍ଟ ବାରିଷ୍ଟର ତଥା ସମ୍ବଲପୁର ହିତୈଷିଣୀର ଜଣେ ପୁରାତନ 
ଗ୍ରାହକ ବିଶ୍ଵନାଥ ମିଶ୍ର ବାମଣ୍ଡାକୁ ଆସି ( ୧୯୧୩) ବୃନ୍ଦାବନଙ୍କ ଚିତ୍ରପରିଚୟଂ 
କବିତା ପୁସ୍ତକ ପାଠକରି ମନ୍ତବ୍ୟ ପ୍ରକାଶ କଲେ । ଆପଣଙ୍କର ଲେଖା ବରାବର 
ପଢ଼ିଥାଏ । ଗଙ୍ଗାଧର ମେହେର ଓ ଧରଣୀଧର ମିଶ୍ରଙ୍କ ସହିତ ସାକ୍ଷାତ୍‌ ( ୧୯୧୧) 
ପୂର୍ବରୁ ପ୍ରକାଶିତ ସାପ୍ତାହିକ ପତ୍ରିକା “ଉକ୍ରଳ ସେବକଂ ଓ ଓଡ଼ିଆ ସାହିତ୍ୟର ବିକାଶ 
ଦିଗରେ ସାର ଆଣ୍ଡ ପ୍ରେଜଙ୍କର ସାହାଯ୍ୟ ପ୍ରଭୃତି କେତେକ ତଥ୍ୟ ପ୍ରକାଶ କରିଛନ୍ତି । 
ଗଙ୍ଗାଧରଙ୍କ 'କବିଚା କଲ୍ଲୋଳ ( ୧୯୧ ୨ )ରେ ଉପକ୍ରମଣିକାରୁ ତାଙ୍କ ଜୀବନରେ 
ନୀଳମଣି ବିଦ୍ୟାରତ୍ଵଙ୍କ ସାହାଯ୍ୟ, ପ୍ରେରଣା ତଥା ପ୍ରଭାବ ସମ୍ପର୍କରେ ସୂଚନା ମିଳେ — 
ତେଣୁ ତାଙ୍କର ଆଗମନ ଉପଲକ୍ଷେ କବିତ୍ରାଖଣ୍ଡକ ସ୍ଵାଭାବିକ ହୋଇପଡ଼ିଛି । 

“ ସ୍ଵାଗତ ହେ ବାଣୀ ପୁତ୍ର କବି ଗଙ୍ଗାଧର 
ସମ୍ବଲପୁର ଧରାର ସୁଯୋଗ୍ୟ କୁମର । 
x x bo 
ତାଳଦେବ ସୁଧାଧାରା ଏହି ମରୁ ଦେଶେ 
ଫେରିବ ସେହି ସୁଦିନ ବିଜୟ ଉଲ୍ଲାସେ । 

ସମ୍ବଲପୂର ହିତୈଷିଣୀର ସୁଯୋଗ୍ୟ ସମ୍ପାଦକ ‘ନୀଳମଣି ବିଦ୍ୟାରତ୍ନ' ବୃନ୍ଦାବନଙ୍କ 
ପ୍ରାଥମିକ ପରୀକ୍ଷାରେ “ଭୂଗୋଳ” ପରୀକ୍ଷକ ଥୁଲେ (୧୮୯୮) । ଏହାହିଁ ତାଙ୍କ 
ସହିତ ପ୍ରଥମ ଚାକ୍ଷୁଷ ମିଳନ । ତାପରେ ସେ ଗଞ୍ଜାମ” ସମିତିରେ କୀର୍ଯ୍ୟ କରି 
‘ଉତ୍କଳ ସମ୍ମିଳନୀର” ଭିରି ସ୍ଥାପନ କଲେ । ବିଜୁଳି, ‘ଉକୁଳ ମଧୁପ' , ପ୍ରଜାବନ୍ଧୁ' 
ଓ “ସମ୍ବଲପୁର ହିତୈଷିଣୀ” ପତ୍ରିକାର ସମ୍ପାଦକ ଥୁଲେ । ତେଣୁ ଫକୀରମୋହନଙ୍କ 
ଉନ୍ନତି — 

*“କଳଲତା ସମ୍ମିଳନୀ ଉତ୍କଳ ଦେଶରେ 
ପ୍ରଥମରେ ଉପ୍ତ ବୀଜ ତୁମ୍ଭ ହୃଦୟରେ 
ତୁମ୍ଭର ପତ୍ରିକା ଲଭିଅଛି ଉଚ୍ଚ ସ୍ଥାନ 
ତୁମ୍ଭେ ଏକା କରିଜଢାଣ କବିଙ୍କୁ ସମ୍ମାନ ।” 

ଯଥାର୍ଥ ବୋଲି ମନେହୁଏ । ବ୍ୟକ୍ତିଗତ ଜୀବନ କାହାଣୀ ଉପରେ ଆଧାରିତ 
ହେତୁ ପ୍ରବନ୍ଧଟି ଦୀର୍ଘକାୟ ହୋଇପଡ଼ିଛି । 

( ୧୦) ନୂତନ ପ୍ରଦେଶରେ ଓଡ଼ିଆଙ୍କ କର୍ଉବ୍ୟ ( ୧୯୩୭ )- ନୂତନ ଉକୁଳ 
ପ୍ରଦେଶ ଗଠନ ୧୯୩୬ ପରେ ଓଡ଼ିଶାବାସୀଙ୍କ କର୍ରବ୍ୟ, ଦାୟିତ଼ୃ, ଓଡ଼ିଶା ସାହିତ୍ୟ 
ତଥା ଭାଷାର ଶ୍ରୀବୃଦି ସାଧନ ଏବଂ ଦାରିଦ୍ର୍ୟ ଦୂରୀକରଣ ନିମିତ୍ତ ସ୍ଵକୀୟ ମତ 
ଉପସ୍ଥାପନ କରିଛନ୍ତି । ମାର୍ଟିତ, ସରଳ ଓ ଓଡ଼ିଆ ଭାଷାର ବ୍ୟବହାର ପ୍ରତି ପ୍ରତ୍ୟେକଙ୍କର 

୧୨୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଦୃଷ୍ଟିପାତ, ଓଡ଼ିଶାର ବାହାରେ ବାସକରୁଥ୍ବା ଲୋକଙ୍କର ଅଭାବ ଅଭିଯୋଗ, ଶିକ୍ଷା 
ଓ ଗତିବିଧ୍‌ ସମ୍ପର୍କରେ ଗଭୀର ଅନୁଧ୍ୟାନ ଏବଂ ଶିକ୍ଷିତ ଓଡ଼ିଆଙ୍କ ଯୁଗୋପଯୋଗୀ 
କଉଁବ୍ୟ ସମ୍ପାଦନ ପ୍ରଭୃତି କେତେକ ଉନ୍ନତିମୂଳକ ତଥ୍ୟର ଅବତାରଣା କରିଛନ୍ତି । 

( ୧୧) ସିଂହଭୂମି ପଥେ ରାଞ୍ଚ୍‌ ( ୧୯୪୮ )¬ ଏହା ଏକ ଭୁମଣ ବୃରାନ୍ତ । 
ପ୍ରଥମେ ବ୍ୟକ୍ତିଗତ ଜୀବନର ତିକ୍ତ ଅନୁଭୁତି ବର୍ଣ୍ଣିତ । ସିଂହଭୂମି ପଥେ ରାଞ୍ଚ୍‌ ଯାତ୍ରା (ମାଚ ) 
ତାଙ୍କର ମନରେ ନୂତନ ଧାରଣା ଜାତ କଲା । ସିଂହଭୂମି ନାମକରଣର କାରଣ ଏବଂ 
ତହିଁରେ ଓଡ଼ିଆଙ୍କର ଜୀବନଯାପନ ପ୍ରଣାଳୀ, ଚାଲିଚଳନ ଓ ରୀତିନୀତି ଏବଂ ଅଧ୍ବାସୀଙ୍କ 
ବ୍ୟବହାର, ୧୯୩୧ର ଜନଗଣନା ଅନୁସାରେ ତାର କ୍ଷେତ୍ରଫଳ ଓ ଲୋକସଂଖ୍ୟାଦି, 
ତାର ଖଣିଜ ସମ୍ପଦ * A Journal of Asiatic Society of Bengal’ରେ ମନମୋହନ 
ଚକ୍ରବର୍ରୀଙ୍କ ମତ ଏବଂ “The Geograptical Survey of India” ସାରବାନ୍‌ 
ରିପୋର୍ଟର ମତୋବ୍ଧାର ) କିମ୍ବଦନ୍ତୀ ଆଦି ପ୍ରବନ୍ଧଟିରେ ସ୍ଥାନ ଲାଭ କରି ସରସତା ସୃଷ୍ଟି 
କରିଛି । ଏତଦ୍ବ୍ୟତୀତ ( ୨) ସହକାର ମାସିକ ପତ୍ରିକାରେ ବୃନ୍ଦାବନଙ୍କ ˆ ଓଡ଼ିଆ 
ସାହିତ୍ୟ ସେବକର ଚିନ୍ତାଧାରା”? ଶିରୋନାମାରେ ଧାରାବାହିକରୂପେ ଏକଖଣ୍ଡ 
ସନ୍ଦର୍ଭମୂଳକ ଆଲୋଚନା ପ୍ରକାଶଲାଭ କରି ତନ୍ମଧ୍ୟରେ ୧୦ ୦ଗୋଟି ସନ୍ଦର୍ଭସମ୍ବଳିତ 
“ଶଚଚିନ୍ତା' ( ୧ ୯୩୯ ) ନାମକ ପୁସ୍ତକ ପ୍ରକାଶିତ । ଏତଦ୍‌ବ୍ୟତୀତ ( ୧୨ ) ଚୈତନ୍ୟଙ୍କ 
ବ୍ୟକ୍ତିତଵରେ ଉତ୍କଳର ପ୍ରଭାବ ଓ ( ୧୩) ଓଡ଼ିଶା ବାହାରେ ଓଡ଼ିଆର କ୍ଷ୍ଠି ନାମକ ୨ଟି 
ସମାଲୋଚନାତ୍ମକ ପ୍ରବନ୍ଧ ପ୍ରକାଶିତ । (୩) ‘ ଭଞ୍ଜ ପ୍ରଦୀପ ରେ ‘ ଦେଶ ଉକୁଳ ପ୍ରଭାବ 
ପ୍ରକାଶିତ । ବାମଣ୍ଡା ରାଜଧାନୀ ଦେବଗଡ଼ରୁ ପ୍ରକାଶିତ ‘ଉପହାର ' ତ୍ରୈମାସିକ 
ପତ୍ରିକାରେ କେତେକ ପ୍ରବନ୍ଧ ଯଥା ପଣ୍ଡିତ ଭୁବନେଶ୍ବର ବଡ଼ପଣ୍ଡା ( ୧୯୩୫ ) , ରାଜା 
ସାର୍‌ ବାସୁଦେବ ସୁଢଳଦେବ K.C.1.E. ( ୧୯୪୧ ) ଓ ପରମଗୁରୁ ସୁକବି ରବୀନ୍ଦ୍ର 
ନାଥ ( ୧୯୪୧) ଜୀବନଚରିତମୂଳକ ପ୍ରବନ୍ଧ ଏବଂ “ସତ୍ୟ” ( ୧୯୩୫ ) ଓଡ଼ିଶାର 
ଅର୍ଥନୈତିକ ପରିସ୍ଥିତି, ଉକୁଳ ଦେଶ ( ୧୯୪୭ ) ପ୍ରଭୃତି ପ୍ରବନ୍ଧମାନ ତାଙ୍କ ପ୍ରାବନ୍ଧିକ 
ପ୍ରତିଭାର ପରିଚୟ ପ୍ରଦାନ କରନ୍ତି । 

ବୃନ୍ଦାବନ ଥୁଲେ ଜଣେ ଗୋଟିଏ ଉଚ୍ଚକୋଟୀର ଜାତୀୟବାଦୀ ପ୍ରାବନ୍ଧିକ । ତାଙ୍କର 
ଅଧ୍କାଂଶ ପ୍ରବନ୍ଧ ଜାତୀୟଭାବ, ଜାତୀୟଭାଷା ତଥା ଜାତୀୟ ସାହିତ୍ୟର ଶ୍ରୀବୃଦ୍ଧି 
ସାଧନମୂଳକ ଉପାଦେୟ ତଥ୍ୟ ସମ୍ବଳିତ । ଓଡ଼ିଆ ସାହିତ୍ୟ ଜଗତରେ ଏସବ୍ର ପ୍ରବନ୍ଧର 
ଭାଷା ବିନ୍ୟାସ, ଭାବ ସଂଯୋଜନା ଏବଂ ଭଙ୍ଗୀ ପରିପ୍ରକାଶ ରୀତି ଅତ୍ୟନ୍ତ ଆଦର୍ଶ 
ସ୍ଥାନୀୟ । ଏତଦ୍‌ବ୍ୟତୀତ ବୃନ୍ଦାବନ ନାଥଶର୍ମା, ଥ୍‌ଲେ ଜଣେ କବି । ତାଙ୍କର ବହୁ କ୍ଷୁଦ୍ର 
କବିତା (ଚିତ୍ର ପରିଚୟ), ‘ଆମେ ଓଡ଼ିଆ” ପୁସ୍ତକାକାରରେ ପ୍ରକାଶିତ । ୨୩ଟି 
କ୍ଷୁଦ୍ଧକବିତା ସମ୍ବଳିତ କବିତା ପୁସ୍ତକ ଅବସର ଗାଥା” ଏବଂ ୧୮୧ ପଦବିଶିଷ୍ଠ 

ଦଶମ ଅଧ୍ୟାୟ ୧୨୭ 


ବଙ୍ଗଳାଶ୍ରୀ ରାଗରେ ବିରଚିତ ‘ମଦାଳସା ପରିଣୟ” ପୌରାଣିକ କାବ୍ୟ ଏପର୍ଯ୍ୟନ୍ତ 
ଅପ୍ରକାଶିତ ଭାବେ ରହିଛି । ଉପହାରରେ କେତେକ କବିତା ପ୍ରକାଶିତ । ଦୀର୍ଘ ୩୦ 
ବର୍ଷ ବ୍ୟାପୀ ତାଙ୍କର ସାହିତ୍ୟ ସାଧନା ଜୀବନକୁ ଅଭିନିବିଷ୍ଟ କରି ରଖିଥୁଲା । ତେଣୁ 
ସେ ଥ୍ଲେ ଜଣେ ନିଷ୍ଠାପର ସାହିତ୍ୟ ସାଧକ । ଏହା ଲକ୍ଷ୍ୟ କରି ପୂର୍ଣ୍ଣଚନ୍ଦ୍ର 
ଭାଷାକୋଷ” କାର ପ୍ରକାଶ କଲେ ‹ ' ୧୯୧୪ରେ ସ୍ଵର୍ଗୀୟ ରାଜା ସଟ୍ଟିଦାନନ୍ଦ ଦେବଙ୍କ 
ଅତିଥ୍‌ ରୂପେ ମୁଁ ଦେବଗଡ଼ ଯାଇଥ୍‌ଲି । ତୁଳସୀ ଦୁଇପତ୍ରରୁ ବାସେ । ସେହି ସମୟରୁ 
ଆଜିପର୍ଯ୍ୟନ୍ତ ବୃନ୍ଦାବନବାବ୍ରଙ୍କ ଚିନ୍ତାଧାରାର ଉନ୍ମେଷ ଉତ୍କଳର ଭିନ୍ନ ଭିନ୍ନ ପତ୍ରିକାରେ 
ମୁଁ ଦେଖି ଆସିଛି ।””? ତେଣୁ ଉପର୍ଯ୍ଯୁକ୍ତ ପର୍ଯ୍ୟାଲୋଚନାରୁ ଏହା ସୁସ୍ପଷ୍ଟରୂପେ 
ପ୍ରତୀୟମାନ ହୁଏ ଯେ ବୃନ୍ଦାବନ ନାଥ ଶର୍ମା ଥ୍‌ଲେ ଏକାଧାରରେ ଜଣେ ଉଦାରମନା, 
ଜାତିପ୍ରାଣ, କଷ୍ଟସହଷ୍ପ, ପ୍ରାବନ୍ଧିକ ମିଷ୍ଟାଳାପୀ ବ୍ଯକ୍ତି ତଥା ଦାର୍ଶନିକ କବି ଏବଂ 
ଲବ୍ଧପ୍ରତିଷ୍ଠ ସାହିତ୍ୟିକ । 

ଏକାଦଶ ଅଧଶ୍ଯାୟ 
ବାମଣ୍ଡାରେ ସାହିତ୍ୟ -ସଙ୍ଗୀତ-କଳାର ପ୍ରଭାବ ଓ ପରିଣତି 


(କ) ସାହିତ୍ୟ 

ପ୍ରାୟ ୭୬୦ ବର୍ଷ ପୂର୍ବେ ବାମଣ୍ଡାରେ ରାଜବଂଶର ଆବିର୍ଭାବ ହୋଇଥଲା । 
ପାଟନାର ରାଜା ହଟ୍ଟହମିରଦେବଙ୍କୁ ଚୌହାନ ବଂଶୀୟ ରାଜା ରମାଇଦେବ ଯୁଦ୍ଧରେ 
ପରାସ୍ତ କରି ନିହତ କରିଥଲେ ! ହଟ ହମିରଦେବଙ୍କ ପୃତ୍ର ଂସରଯୁ ଦେବଂ ସର୍ବପ୍ରଥମେ 
‘ବାମଣ୍ଡାରେ” ରାଜବଂଶ ସ୍ଥାପନ କଲେ । ଏହା ପ୍ରଥମେ ଗ୍ରାମ ରୂପରେ ଅବସ୍ଥିତ 
ଥୁଲା ! ପରେ ଏହା ରାଜ୍ୟ ଶାସନର ପରିସର ଅନୁସାରେ “ବାମଣ୍ଡାଗଡ଼' ନାମରେ 
ପରିଚିତ ହେଲା । ସରଯୁ ଦେବ ଓ ତାଙ୍କର ପରବର୍ରୀ ୨୬ଜଣ ରାଜା ଏକାଦିକ୍ରମେ 
ରାଜତ୍ଵ କଲେ । ଏମାନଙ୍କ ରାଜତ୍ଵ କାଳରେ ବାମଣ୍ଡାର ସାହିତ୍ଧିକ ବାତାବରଣ ବା 
ସାଙ୍ଗୀତିକ ବିକାଶ ସମ୍ପର୍କରେ ବିଶେଷ କିଛି ତଥ୍ୟ ମିଳେନାହିଁ। ଏହି ବଂଶର 
(ଗଙ୍ଗବଂଶ ) ସପ୍ରବିଂଶତି ରାଜା ବାସୁଦେବ ସୁଢଳଦେବ ( ୧୮୫୦-୫୧ /୧୯୦୩) 
ସାହିତ୍ୟ -ସଙ୍ଗୀତକଳାର ଉନ୍ନତି ସାଧନରେ ତପୂର ଥୁଲେ । 

ରାଜା ବାସୁଦେବ ପଣ୍ତଡିତସଭାମାନ ଅତ୍ୟନ୍ତ ସରଳ ଏବଂ ନିରାଡ଼ମ୍ବର ପରିବେଶ 
ମଧ୍ଯରେ ଆହାନ କରି ସାହିତ୍ୟ ତଥା ସଙ୍ଗୀତ ଚଟା କରୁଥ୍‌ଲେ । ବହୁ ଲେଖକ ଓ କବିଙ୍କର 
ସମାଦର କରୁଥ୍ଲେ । ବାଙ୍କିର ବୈଦେଶ୍ବର ନିବାସୀ ପଣ୍ଡିତ ନୀଳମଣି ବିଦ୍ୟାରତ୍ବଙ୍କ 
ସମ୍ପାଦକତ୍ଵରେ ୧୮୮୯ରେ ପ୍ରସିଦ୍ଧ ସାପ୍ତାହିକ ପତ୍ରିକା ସମ୍ବଲପୁର ହିତୈଷିଣୀ 'ର 
ପ୍ରଚଳନ ବାମଣ୍ଡାର ସାହିତ୍ୟାକାଶରେ ନୂତନ ଜ୍ୟୋତି ବିକିରଣ କଲା । ବାମଣ୍ଡା 
ରାଜଧାନୀ ଦେବଗଡ଼ରେ ' ଜଗନ୍ନାଥବଲ୍ଲଭ” ମୁଦ୍ରଣ ଯନ୍ତ୍ରର ପ୍ରତିଷ୍ଠା ( ୧୮୮୬) ଏକ 
ଯୁଗାନ୍ତର ଆନୟନ କଲା । ସର୍ବୋପରି  ଇନ୍ଦ୍ରଧନୁ' ଓ ‘ବିଜୁଳି'ର ସାହିତ୍ୟିକ ବିବାଦ 
ଓଡ଼ିଆ ସାହିତ୍ୟର ପରିପ୍ରକାଶ ସାଧନ ଦିଗରେ ବିଶେଷ ସହାୟକ ହେଲା । 

ବାମଣ୍ଡାରେ ବିଶିଷ୍ଟ ପଶ୍ିତମାନଙ୍କର ସମାଗମ ଓ ସଂସ୍କୃତଶାସ୍ତ୍ର ଶିକ୍ଷାଦାନ ଏକ 
ନୂତନ ସାହିତ୍ୟିକ ବାତାବରଣ ସୃଷ୍ଟିକଲା । ରାଜା ବାସୁଦେବଙ୍କ ସମୟରେ ପଶ୍ଚିତ 
ବଳରାମ ବିଦ୍ୟାରତ୍ନ, ପଶ୍ଡିତ ବିଶ୍ଵନାଥ ମହାପାତ୍ର, ପଶ୍ଡିତ କାଳୀଚରଣ ବିଦ୍ୟାଭୂଷଣ, 
ପଣ୍ତିତ ଚିନ୍ତାମଣି ମିଶ୍ର, ତର୍କ ବାଚସ୍ପତି ମଧୁସୂଦନ ମିଶ୍ର; ତର୍କ ବାଚସ୍ପତି ଭୂବନେଶ୍ବର 
ବଡ଼ପଣ୍ଡା ପ୍ରମୁଖ ସଂସ୍କୃତଞ୍ଞ ପଣ୍ଡିତଗଣ ସମାଦର ଲାଭ କରି ବିଭିନ୍ନ ବିଷୟରେ 
ଆଲୋଚନା କରୁଥ୍‌ଲେ । 

ଏକାଦଶ ଅଦଧ୍ଯାୟ ୧୨୯ 


ଛାତ୍ର ଜୀବନରେ ରାଜଚକବି ସଚ୍ଟିଦାନନ୍ଦ ୧୮୯ ୦ ଖ୍ରୀଷ୍ଟାଦ୍ଦରେ ଛାତ୍ର ସମିତି' 
ଅନୁଷ୍ଠାନ ଗଠନ କରି ପ୍ରତ୍ୟେକ ସପ୍ତାହରେ ପ୍ରବନ୍ଧ ରଚନା ଓ ପାଠ ଏବଂ ବଭ୍ତୁତା 
ପ୍ରଦାନ ପ୍ରଭୃତିରେ ସାହିତ୍ୟିକ ଉତ୍ସାହ ସୃଷ୍ଟି କରିଥୁଲେ । ତାଙ୍କର ସହାଧ୍ଯାୟୀ ବଡ଼କ୍‌ମାର 
ବଳଭଦ୍ର ଦେବ ଓ ଜଳନ୍ଧର ଦେବ ଏହି ଆଦର୍ଶରେ ଅନୁପ୍ରାଣିତ ହୋଇ ଉଚ୍ଚକୋଟୀର 
ସାହିତ୍ୟିକ ରୂପେ ପ୍ରତିଷ୍ଠା ଲାଭ କରି ପାରିଥୂଲେ । ‘ଆଲୋଚନା ସଭା ଅନୁଷ୍ଠାନର 
ମୁଖପତ୍ର ଆଲୋଚନା! ମାସିକ ପତ୍ରିକା ( ୧୯୦୦ ) ବାମଭଣ୍ଡାର ମୁଖ ଉଜ୍ଵଳ କଲା । 

୧୯୦୫ ମସିହାରେ ଅନୁଷ୍ଠିତ ଦିବ୍ୟଶଙ୍କର ଦେବଙ୍କ ବ୍ରତୋପୟନ ଉପଲକ୍ଷେ 
ନିମନ୍ତ୍ରିତ ବହୁ ପଶ୍ଡିତ, କବି, ପ୍ରାବନ୍ଧିକ, ଲେଖକ ଓ ସଙ୍ଗୀତଜ୍ଚଙ୍କ ଗହଣରେ ବିଜ୍ଞାନ 
ବିନୋଦ” ଉପାଧ୍‌ ଲାଭ କଲେ ରାଜା ସଚ୍ଟିଦାନନ୍ଦ । ୧୯୧୬ ମସିହାରେ 
ରାଜଦରବାରରେ କବି ଫକୀରମୋହନ ସେନାପତି ଗୋଟିଏ ରୌପ୍ଯାଧାରରେ 
ବାମଣ୍ଡାରୁ ସରସ୍ବତୀ” ଉପାଧ୍ଲାଭ କରି ସମ୍ମାନ ବୃଦ୍ଧିକଲେ | 

ରାଜା ସଚ୍ଚିଦାନନ୍ଦ ( ୧୮ ୭ ୨-୧୯୧ ୬) ଶିକ୍ଷାର ଉନ୍ନତି ପ୍ରତି ସମଧ୍‌କ ଦୃଷ୍ଟିପାତ 
କରିଥୁଲେ | ବିଭିନ ଶିକ୍ଷାନୁଷ୍ଠାନ ନୂତନ ରୂପନେଇ ଗଢ଼ିଉଠିଲା । ଏହାଙ୍କ ସମୟରେ 
ବ୍ୟାସକବି ସରସ୍ବତୀ ଫକୀରମୋହନ, ସ୍ଵଭାବକବି ଗଙ୍ଗାଧର ମେହେର, ପ୍ରକୃତିକବି 
ରାଧାନାଥ, ଭକ୍କବି ମଧୁସୂଦନ, ପ୍ରାବନ୍ଧିକ ବିଶ୍ଵନାଥ କର, ଶଶିଭୂଷଣ ରାୟ, 
ଗଳ୍ପକାର ଗୋପାଳ ଚନ୍ଦ୍ର ପ୍ରହରାଜ, ପଲ୍କବି ନନ୍ଦକିଶୋର ବଳ, ଥିପନ୍ଯାସିକ 
ରାମଶଙ୍କର ରାୟ, ସୁଦାମ ଚରଣ ନାୟକ ପ୍ରଭୃତି ସାହିତ୍ୟକଙ୍କ ସାମୟିକ ବାମଣ୍ଡା 
ଆଗମନ ଓ ସାହିତ୍ୟ ଚର୍ଚ୍ଚା ଓଡ଼ିଆ ସାହିତ୍ୟର ଏକ ନୂତନ ଦିଗ୍ଦର୍ଶନ ସୃଷ୍ଟି 
କରିପାରିଥ୍ଲା । ଏତଦ୍ବ୍ୟତୀତ ବଙ୍ଗୀୟ ଲେଖକ ଅମୁଲ୍ୟ ବିଦ୍ୟାନିଧ୍‌, ଉମେଶ ଚନ୍ଦ୍ର 
ବିଦ୍ୟାରତ୍ଵ କରୁଣାକର ବନ୍ଦୋପାଧ୍ୟାୟ ଓ ବିଜୟ ମଜୁମଦାରଙ୍କ ବାମଣ୍ଡା ଆଗମନ 
ସାହିତ୍ୟ ପ୍ରୀତିର ଶ୍ରେଷ୍ଠ ନିଦର୍ଶନ । ତେଣୁ ବାମଣ୍ଡାର ରାଜଧାନୀ ଦେବଗଡ଼ 
‘ବୃଧହଂସକେଳିସର” ନାମରେ ସୁବିଦିତ ଥୁଲା । 

ରାଜକବି ବାସୁଦେବ ଓ ସଚ୍ଚିଦାନନ୍ଦଙ୍କ କାବ୍ୟ କବିତା ଗ୍ରନ୍ଞାବଳୀରେ ସନିବେଶିତ । 
ଏହା ଓଡ଼ିଆ ସାହିତ୍ୟ ଜଗତର ଶ୍ରେଷ୍ଠ ସଂପଦ । ବଡ଼କୁମାର ବଳଭଦ୍ରଦେବଙ୍କ ଗ୍ରନ୍ଥାବଳୀ 
୧୯୩୨ରେ ଆମ୍ଭପ୍ରକାଶ କଲା । ପ୍ରାବନ୍ଧିକ ଜଳନ୍ଧରଙ୍କର ଗ୍ରନ୍ଥାବଳୀ ପ୍ରକାଶନ 
ଅପେକ୍ଷାରେ ଅଛି । ଏତଦ୍‌ବ୍ୟତୀତ ବହୁ ସ୍ଥାନୀୟ କବି; ଯଥା ଲିଙ୍ଗରାଜ ପାଣିଗ୍ରାହୀ, 
ବୃନ୍ଦାବନ ନାଥଶର୍ମା, ଦୀନବନ୍ଧୁ ଗଡ଼ନାୟକ, ହରିହର ମହାପାତ୍ର, ସୁଲୋଚନା ଦେର, 
ଦୀନବନ୍ଧୁ ପ୍ରଧାନ, ରାଜୀବଲୋଚନଦେବ, ଲଳିତ ମୋହନ ଦେବ, ବିଶ୍ଵନାଥ ଶତପଥୀ 
ଓ ଶଶିଭୂଷଣଦେବଙ୍କ ଆବିର୍ଭାବ ଓ ସାହିତ୍ୟ ସାଧନା ବାମଶ୍ତାର ସାହିତ୍ୟିକ ଗୌରବ 
ଅଭିବୃଦ୍ଧି ସାଧନରେ ବିଶେଷ ସହାୟକ ହୋଇପାରିଛି । ସାହିତ୍ୟର ବିଭିନ୍ନ ବିଭାଗ; 

୧୩୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଯଥା ପ୍ରବନ୍ଧ ଉପନ୍ୟାସ, କାବ୍ୟ, କ୍ଷୁଦ୍ର କବିତା ଓ କ୍ଷୁଦ୍ର ଗଳ୍ପ ଏବଂ ନାଟକ ପ୍ରଭୃତି 
ରଚନାକରି ଓଡ଼ିଆ ସାହିତ୍ୟର କଳେବର ବୃଦ୍ଧିକରିବା ସଙ୍ଗେ ସଙ୍ଗେ ସାହିତ୍ୟିକ ମୂଲ୍ୟ 
ବୃଵି କରିବାରେ ସଫଳତା ଅର୍ଜନ କରିପାରିଥ୍‌ଲେ ବାମଣ୍ଡାର ଉପର୍ଯୁକ୍ତ 
ସାହିତ୍ୟସାଧକଗଣ । 

ଏହା ସଙ୍ଗେ ବିଜଡ଼ିତ ଅଛି ‘ସମ୍ବଲପୁର ହିତୈଷିଣୀ”ର ୩୪ ବର୍ଷର ( ୧୮୮୯ରୁ 
୧୯୨୩) ନିର୍ମଳ ପ୍ରଭାବ । ୧୯୨୩ରେ ଏହାର ପ୍ରକାଶନ ତିରୋହିତ ହେବାପରେ 
୧୯୩୫ ମସିହାରେ ‘ଉପହାର!’ ତ୍ରୈମାସିକ ପତ୍ରିକା ବାମଣ୍ଡାର ସାହିତ୍ୟ -ସାଧନାର 
ଶ୍ରେଷ୍ଠ ପ୍ରତୀକ । ଏହାର କିଛି ବର୍ଷ ପରେ ୧୯ ୪୫-୪୬ ମସିହା ବେଳକୁ ଡ. ମାୟାଧର 
ମାନସିଂହ ଓ ଞ୍ଞାନୀନ୍ଦ୍ର ବର୍ମାଙ୍କ ସମ୍ପାଦକତ୍ସରେ ‘ଶଙ୍ଖ ମାସିକ ପତ୍ରିକା ଆତ୍ମପ୍ରକାଶ 
ଲାଭ କଲା | ତେଣୁ ବାମଣ୍ଡାର ସାହିତ୍ୟିକ ବାତାବରଣ ଏକ ନୂତନ ରୂପରେଖ ଲାଭ 
କଲା ଉଦୀୟମାନ ତରୁଣ ଲେଖକଙ୍କ ତୁଳିକା ସ୍ଥର୍ଶରେ । ଶେଷ ପର୍ଯ୍ୟାୟରେ ଜଳନ୍ଧର 
ଦେବ ଏହାର ସମ୍ପାଦନା କାର୍ଯ୍ୟ ନିର୍ବାହ କଲେ । ମାତ୍ର ୧୯୪୮ରେ ଏହା ସ୍ତଗିତ 
ହୋଇପଡ଼ିଲା । 

ସେ ଯାହାହେଉ ୧ ୯୪୮ ପର୍ଯ୍ୟନ୍ତ ସାହିତ୍ୟ ସାଧନା -ସ୍ରୋତର ପ୍ରବାହ ଗତିକରି 
ଆସିଥ୍ଲା । ତେଣୁ ଏହି (ଅଖୋଜ ବାମଡ଼ା' ପରେ ଯେ ଦିନେ 'ବୁଧହଂସକେଳିସର' 
ରୂପରେ ସୁବିଦିତ ହୋଇପାରିଥୁଲା, ଏହାର ମୂଳରେ ଅଛି ସାହିତ୍ୟ-ସାଧନାର ଏକାନ୍ତିକ 
ନିଷ୍ଠା ତଥା ପ୍ରାଣପ୍ରତିଷ୍ଠା । 
(ଖ ) ସଙ୍ଗୀତ 

କେବଳ ସାହିତ୍ୟ ଚର୍ଟ୍ଟା ବା ସାହିତ୍ୟ ସାଧନା ବାମଣ୍ଡାବାସୀଙ୍କୁ ଉଦ୍‌ବ୍ରଦ୍ଧ 
କରିନଥୁୂଲା । ସଙ୍ଗୀତ ଚଟା କଳାଗତ ପ୍ରାଣର ବିକାଶ ସାଧନ ଦିଗରେ ବିଶେଷ 
ସହାୟକ ଥୁଲା । ଏହାର ମୂଳବୀଜ ରୋପଣ କଲେ ବାସୁଦେବଙ୍କ ସମୟରେ କଟକର 
ବିଶିଷ୍ଟ ସଙ୍ଗୀତଜ୍ଞ ବୃନ୍ଦାବନ ଚନ୍ଦ୍ର ପଣ୍ଡା । ସେ ୫୦ ଟଙ୍କା ଦରମାରେ ନିଯୁକ୍ତିଲାଭ କରି 
ରାଜକୁମାର ଓ ସଚ୍ଚିଦାନନ୍ଦଙ୍କୁ ବିଭିନ୍ନ ବିଭାଗ ତଥା ତାଳ, ମାନ, ଲୟ ପ୍ରଭୃତିରେ 
ଶିକ୍ଷାଦାନ କଲେ । ସେ ମଧ୍ଯ ଜଣେ ଉଜ୍କୃଷ୍ଟ ଯନ୍ତ୍ରବାଦକ ଥୁ୍ବାରୁ ହାରମୋନିୟମ୍‌, 
ବେହେଲା, ସେତାର ପ୍ରଭୃତି ବାଦ୍ୟଯନ୍ତ୍ର ସମ୍ପର୍କରେ ପ୍ରକୃତ ଧାରଣା ପ୍ରଦାନ କଲେ । 
ସଚ୍ଚିଦାନନ୍ଦଙ୍କ ଗଭୀର ସଙ୍ଗୀତ ସାଧନାରେ ପ୍ରୀତ ହୋଇ ୧୮୯୮ରେ କଲିକତାର 
‘ସଙ୍ଗୀତ ସମାଜ' ତାଙ୍କୁ ସଭ୍ୟ ରୂପେ ଗ୍ରହଣ କଲେ । ଭାରତୀୟ ସ୍ତରରେ ସଙ୍ଗୀତ 
ଚ୍ଟାର ବିକାଶ ନିମିତ୍ତ ସେ “ସଙ୍ଗୀତ ସମାଜ ଫଣ୍ଡକୁ ପାଞ୍ଚଶହ ଟଙ୍କା ଦାନ କରି 
ପ୍ରଶଂସାଭାଜନ ହେଲେ । ଦିବ୍ୟଶଙ୍କର ଦେବଙ୍କ ପ୍ରତିଷ୍ଠିତ ‘ଦିବ୍ୟଶଙ୍କର ନାଟ୍ୟସଙ୍ଘ” 
ସଙ୍ଗୀତ ଚ୍ଟାର ଶ୍ରେଷ୍ଠ ପୀଠସ୍ଥଳୀ । ଏଥୁରେ ମାସିକ ୪୦ ଟଙ୍କା ଦରମାରେ ସ୍ଥାନୀୟ 

ଏକାଦଶ ଅଧ୍ଯାୟ ୧୩୧ 


ବିଶିଷ୍ଟ କଳାବିତ୍‌ ତଥା ସଙ୍ଗୀତଜ୍ଞ ସ୍ବର୍ଗତଃ ସୀତାକାନ୍ତ ଦେବ ସଙ୍ଗୀତ ଶିକ୍ଷା ପ୍ରଦାନ 
କରୁଥ୍‌ଲେ | ସଙ୍ଗୀତର ବହୁଳ ଚଟା ମଧ୍ଯ ସମ୍ପାଦିତ ହେଉଥଲା । 
(ଗ ) ଚିତ୍ରକଳା 

ସାହିତ୍ୟ -ସଙ୍ଗୀତ-ଚ୍ଟା ସଙ୍ଗେ ସଙ୍ଗେ ଚିତ୍ରକଳା”ରେ ବାମଣ୍ଡାର ପ୍ରଶସ୍ତି ଅକ୍ଷୁଣ୍ଡ 
ଥୁଲା । ସଚଚିଦାନନ୍ଦଙ୍କ ସ୍ବ ହସ୍ତ ଅଙ୍ଗିତ ‘ଦେବୀଦ୍ଵାରେ ସନ୍ଧ୍ୟା! ଓ ଅନ୍ୟାନ୍ୟ ତୈଳଚ୍ଚିତ୍ର 
ଭାରତବର୍ଷ” ଓ 'ଉତକଳ ସାହିତ୍ୟ” ପତ଼ିକାରେ ପ୍ରକାଶିତ ହୋଇଥଲା । ଏତଦ୍‌ବ୍ୟତୀତ 
ରାଜାଙ୍କ ପ୍ରମୋଦ ଉଦ୍ୟାନରେ ସ୍ଥାପିତ ଚାରୁଚି ତ୍ରପଟମାନ ସ୍ଥାପତ୍ୟ ତଥା 
ଭାସ୍କର୍ଯ୍ୟକଳାର ପରାକାଷ୍ଠା ପ୍ରତିପାଦନ କରେ । ତେଣୁ ବାମଣ୍ଡା ସାହିତ୍ୟ-ସଙ୍ଗୀତ- 
କଳା” ଚଙ୍ଟାରେ ଦିନେ ପ୍ରଶଂସାଭାଜନ ହୋଇପାରିଥୁଲା । ବାମଣ୍ଡାରେ ତ୍ରିକଳା', 
“ସାହିତ୍ୟ -ସଙ୍ଗୀତ “ସ୍ଥାପତ୍ୟ ତଥା ଭାସ୍କର୍ଯ୍ୟ କଳା”ର ପୂର୍ଣ୍ଣାଙ୍ଗ ବିକାଶ ସାଧ୍ତ 
ହୋଇଥଲା | ବାମଣ୍ଡାର ସାହିତ୍ୟିକ ପ୍ରତିଷ୍ଠା ଚିରଦିନ ଜାଜଵଲ୍ୟମାନ ହୋଇ ରହିବ । 
ଯେଉଁ 'ଉକୁଳ ସାହିତ୍ୟ ସମାଜକୁ ରାଜା ସଚ୍ଚିଦାନନ୍ଦ ସମଗ୍ର ପାଣ୍ଠିର ଏକ ତୃତୀୟାଂଶ 
୩୩୩୩ ଟଙ୍କା ଦାନ କରି ଅର୍ଥ ସଙ୍କଟ ଦୂର କରିଥୁଲେ, ତା ସହିତ ବାମଣ୍ଡାର ସମ୍ପର୍କ 
ଅତ୍ୟନ୍ତ ନିବିଡ଼ ଓ ପ୍ରାଚୀନ ( ୧୯୧୩) । ତେଣୁ ଫକୀରମୋହନଙ୍କ ଭାଷାରେ 
କବିତୃ ସାହିତ୍ୟ ଚର୍ଚା ଶିଳ୍ପାଦି ସହିତ ଉତ୍କଳର ଉନ୍ନୟିନୀ ବାମଣ୍ଡା ବିଦିତ । ଉକ୍ତିଟି 
ଅକ୍ଷରେ ଅକ୍ଷରେ ସତ୍ୟ ବୋଲି ପ୍ରତୀତ ହୁଏ ।' ଆଜି ଅତୀତ ଏତିହ୍ୟ, ସଂସ୍ତି ତଥା 
ସାହିତ୍ୟିକ ଗୌରବର ଶ୍ରେଷ୍ଠ ସାକ୍ଷିଣୀ ମନ୍ଦ୍ରନିନାଦିନୀ ନିର୍ଝରିଣୀ ପ୍ରଧାନପାଟଂ 
ଜୈତ୍ରଗୀତିର ମଧୂର ମୂହୁନା ସଙ୍ଗୀତ ତୋଳୁଛି । 


Digitized by srujanika@gmail.com 


ଦ୍ଵାଦଶ ଅଧ୍ଯାୟ 


ବାମଣ୍ଡାର ଅଭିନ୍ନପ୍ରାଣ ସାହିତ୍ୟିକ ଦୟ 
ପଣ୍ତିତ ନୀଳମଣି ବିଦ୍ୟାରତ୍ଵ' ଏବଂ ‘କବିବର ରାଧାନାଥ ରାୟ!” 


ବାମଣ୍ଡା ଓ ନୀଳମଣି- ବାଙ୍କିର ବୈଦ୍ୟେଶ୍ବର ନିବାସୀ ପଣ୍ଡିତ ନୀଳମଣି 
ବିଦ୍ୟାରତ୍ଵ ରାଜା ସାର୍‌ ବାସୁଦେବ ସୁଢଳଦେବଙ୍କ ରାଜତ୍ଵ କାଳରେ ୧୮୮୬ 
ମସିହାରେ ବାମଣ୍ଡାକୁ ଆସି ଅବସ୍ଥାନ କଲେ । ତାଙ୍କର ସୁଦକ୍ଷ ସମ୍ପାଦନାରେ ୧୮୮୯ରୁ 
୧୯୦୦ ପର୍ଯ୍ୟନ୍ତ ଦୀର୍ଘ “୧ ୪ବର୍ଷ କାଳ ‘ସମ୍ବଲପୁର ହିତୈଷିଣୀ” ସାପ୍ତାହିକ ପତ୍ରିକା 
ଯଶସୌରଭ ଲାଭକରିଥ୍ଲା ¦ ତାଙ୍କର ଗୁଣ ଗାନକରି ଅନ୍ନପୂର୍ଣ୍ଠା ଦେର ‘ବାବୁ ନୀଳମଣି 
ବିଦ୍ୟାରତ୍ଙ୍କ ପ୍ରତି ( ୧୯୦୫) କବିତାରେ ଗାଇଲେ 
“ “ଉତ୍କଳର ବରପୁତ୍ର ଆହେ ନୀଳମଣି 
ବିଦ୍ୟାରତ୍ଵନ ଉପାଧ୍‌ରେ ବିଖ୍ୟାତ ଧରଣୀ ! 
ସାଧୁଛ କର୍ତବ୍ୟ କର୍ମ ଦେଶହିତ ପାଇଁ 
ନବ ନବ ଉତ୍ସାହରେ କ୍ଷମତା ଦେଖାଇ । 
ପ୍ରାଣପଣେ ଚେଷ୍ଟା କରି ପାଳୁଛ କରମ 
ଅର ଦୂଃଖେ ଦୁଃଖୀ ସଦା ତବ ହୃଦ ମର୍ମ । 
କବି ଗଙ୍ଗାଧର ବର୍ଣ୍ଣନା କଲେ ° ବିଦ୍ୟାରତ୍ନଙ୍କ ହିତୈଷିଣୀ”? କବିତାରେ 
ଧନ୍ୟ ଧନ୍ୟ ବାସୁଦେବ ମହୀପାଳ ମଣି 
ଧନ୍ୟ ଧନ୍ୟ କ୍ଷଣଜନ୍ନା ବୁଧ ନୀଳମଣି । 
ଉତ୍କଳରେ କରି ଶୁଭଯଜ୍ଞର ଆରମ୍ଭ 
ସ୍ଥାପିଦେଲ କାଳଦର୍ପଧ୍ବଂସୀ ଯଜ୍ଞସ୍ତୂପ । 
x x x 
ଯାବତ ଉଜ୍ସଳେ ଥ୍ବ ବାଣୀ ନିକେତନ 
ତାବତ ଉଡ଼ିବ ତୁମ୍ଭ କୀରତି କେତନ ! 
ନବରକ୍ତ ସଞ୍ଚରିଲା ଉତ୍କଳ ଜୀବନେ 
ନବବଳ ଉପୁଜିଲା ଉତ୍କଳୀ ଯୌବନେ । 

ଦ୍ଵାଦଶ ଅଧ୍ୟାୟ ୧୩୩ 


ଫକୀରମୋହନ ତାଙ୍କର ଟୁଣ ବର୍ଣ୍ଣନା କରି ଗାଇଲେ ‘ଉତ୍କଳ ଭ୍ରମଣ” 
କବିତାରେ 
* ମୋହର ବିନତି ଶୁଣ ନୀଳମଣି ନନା 
ହିତୈଷିଣୀ ଲେଖିବାକୁ ନ କରିବ ମନା ! 
ଏକ କାର୍ଯ୍ୟ କରି ଲାଭ ପାଇବ ସକଳ 
ଯଶ ଅର୍ଥ ବିଦ୍ୟା ନାମ ଚତୁଃବର୍ଗ ଫଳ । 
» x x 
ତାଙ୍କର ଅବସ୍ଥାନ କାଳରେ ( ୧୮୮୬-୧୯୦୧) ଦୀର୍ଘ ୧୫ ବର୍ଷ ମଧ୍ୟରେ 
ସେ ବାମଣ୍ଡାରେ ଏକ ଉଚ୍ଚକୋଟୀର ସାହିତ୍ୟିକ ବାତାବରଣ ସୃଷ୍ଟି କରିପାରିଥ୍‌ଲେ ! 
“ସମ୍ବଲପୁର ହିତୈଷିଣୀ’ ପ୍ରତି ତାଙ୍କର ପ୍ରଗାଢ଼ ସ୍ପେହ ତଥା ଗଭୀର ମମତା ଜାତ 
ହୋଇଥଲା | ୧୯୦ ୨ ମସିହାର ଜାନୁୟାରୀ ମାସରେ ପ୍ରତ୍ୟାବର୍ତନ କାଳରେ ଗଭୀର 
କ୍ଷୋଭ ପ୍ରକାଶପୂର୍ବକ ସେ ବର୍ଣ୍ଣନା କଲେ ˆ ସମ୍ବଲପୁର ହିତୈଷିଣୀର ବୟଃକ୍ରମ 
ବର୍ଭମାନ ୧୩ ବର୍ଷ । ଏହି ୧୩ ବର୍ଷ କାଳ ମୁଁ ଏହି ପତ୍ରିକାର ସମ୍ପାଦନ ଓ 
କାର୍ଯ୍ୟାଧ୍ଯକ୍ଷସ୍ବରୂପ କାର୍ଯ୍ୟ କରିଆସୁଅଛି । ବାମଣ୍ଡାରେ ମୋତେ କ୍ରମାଗତ ୧୫ବର୍ଷ 
କାଳ ଅତିବାହିତ କରିବାକୁ ପଡ଼ିଛି । ସୁତରାଂ ବାମଣ୍ଡା ନିକଟରେ ମୁଁ ଚିରରଣୀ ଥ୍ବାର 
ମୁକ୍ତ କଣ୍ଠରେ ସ୍ଵୀକାର କରୁଅଛି । ହିତୈଷିଣୀର ସମ୍ପାଦନ ଏବଂ ତତ୍ତ୍ବାବଧାନ କାର୍ଯ୍ୟ 
ପରିତ୍ୟାଗ କରିଅଛି ସତ୍ୟ, କିନୁ ହତୈଷିଣୀର ହିତେଚ୍ଛା ପରିତ୍ୟାଗ କରିନାହିଁ । ସମୟେ 
ସମୟେ ହିତୈଷିଣୀ ସକାଶେ ସମ୍ବାଦ ପ୍ରବନ୍ଧ ଲେଖିବାର ଚେଷ୍ଟା କରିବି । ଭୁତପୂର୍ବ 
ଉତ୍କଳ ବନ୍ଧୁର” ସମ୍ପାଦକ ଶ୍ରୀଯୁକ୍ତ ବ୍ରଜବନ୍ଧୁ ମିଶ୍ର ମହାଶୟ ବର୍ଭମାନ ମୋ ସ୍ଥାନରେ 
କାର୍ଯ୍ୟ କରିବେ ।” 
ବାମଣ୍ଡା ଓ ରାଧାନାଥ କବିବର ରାଧାନାଥ ପ୍ରତିଭା ବିକାଶ ପଥରେ ବାମଣ୍ଡା 
କେତେଦୂର ସହାୟକ ଥୁଲା ନିମ୍ପୋକ୍ତ ପଂକ୍ତିରୁ ସହଜେ ପ୍ରତିପନ୍ନ ହୋଇଥାଏ । 
ଓଡ଼ିଆ ସାହିତ୍ୟ ପ୍ରତି ଆବାଲ୍ୟରୂ ମୋର ପ୍ରଗାଢ଼ ଅନୁରାଗ ଥଲା । ଅତି ଅଛ 
ବୟସରୁ ମୁଁ ସେହି ସାହିତ୍ୟର ଅନୁଶୀଳନରେ ବ୍ରତୀ ହୋଇଥ୍‌ଲି । ୨।୩ ବର୍ଷ ପରେ 
ନାନା କାରଣରୁ ବିଶେଷତଃ, ସାହିତ୍ୟିକ ସହାନୁଭୁତିର ଅଭାବ ହେତୁରୁ, ଉତ୍କଳ 
ସାହିତ୍ୟର ଚର୍ଚା ମୁଁ ପ୍ରାୟ ପରିତ୍ୟାଗ କରିଥ୍‌ଲି ଏବଂ ୮୧ ୦ ବର୍ଷ କାଳ ସେ ବିଷୟରେ 
ସଂପୂର୍ଣ୍ଣ ଉଦାସୀନ ଥ୍ଲି । × × ପୂର୍ବୋଭୁ ୮।୬ ବର୍ଷ ପରେ ମହାରାଜା ସୁଢଳଦେବ 
ସ୍ଵତଃପ୍ରବ୍ବର ହୋଇ ପତ୍ରଦ୍ଧାରା ମୋତେ ପ୍ରୋତ୍ସାହତ ଏବଂ ମୋହର ନିର୍ବାଣପ୍ରାୟ ଉତ୍କଳ 
ସାହିତ୍ୟାନୁରାଗ ସଂଧ୍ୟୁକ୍ଷିତ କରାଇଲେ ଏବଂ ଅଳ୍ପ ଦିନରେ ଦେବଗଡ଼ ଯିବା ସକାଶେ 
ମୋତେ ଆମନ୍ତ୍ରଣ ପତ୍ର ପ୍ରେରଣକଲେ ! ସେହି ଆଦେଶାନୁଯାୟୀ ମୁଁ ଦେବଗଡ଼ରେ 

୧୩୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଉପସ୍ଥିତ ହୋଇ ମହାରାଜାଙ୍କର ସାକ୍ଷାତ୍‌କାର ଲାଭକଲି ଏବଂ ତଦ୍ଧାରା ମୋର ସାହିତ୍ୟିକ 
ଜୀବନରେ ଯୁଗାନ୍ତର ପ୍ରବର୍ଭିତ ହେଲା । ତଜ଼ାଳୀନ ବାମଣ୍ଡାର ସାହିତ୍ୟକା ବାୟୁମଣ୍ଡଳ 
କି ପ୍ରକାର ଥୁଲା ତାଙ୍କର ଉଚ୍ତିରୁ ଜଣାପଡ଼େ । “ବିବିଧ ଦାୟିତ୍ବ ପୂର୍ଣ ରାଜପଦ, 
ସେଥ୍ସଙେ ସଂସ୍ତ ବିଦ୍ୟାରେ ଅସାଧାରଣ ପାଣ୍ଡିତ୍ୟ ଏବଂ ସେଥ୍‌ସଙ୍ଗେ ପୁଣି ଉତ୍କଳ 
ସାହିତ୍ୟ ଚଙ୍ଗା ପରସ୍ତର ବିରୋଧୀ ବଡ଼ ପ୍ରତୀୟମାନ । ଏହି ଗୁଣ ଏବଂ କାର୍ଯ୍ୟମାନଙ୍କର 
ଅଦୃଷ୍ଟପୂର୍ବ ସମବାୟ ମୁଁ ସର୍ବପ୍ରଥମେ ଦେବଗଡ଼ରେ ଦେଖିଲି । 

ବାମଣ୍ଡା ସହିତ ଘନିଷ୍ଠ ସମ୍ପର୍କରେ ଜଣାଯାଏ, ˆ ଏହି ସମୟରୁ ବାମଣ୍ଡା ସହିତ 
ମୋହର ସମ୍ପର୍କ କ୍ରମଶଃ ଘନିଷ୍ଠ ହେବାକୁ ଲାଗିଲା ଏବଂ × × ମୁଁ ଆହୁରି ଦୁଇଥର 
ବାମଣ୍ଡା ଯାଇ ବାମଣ୍ଡାରେ କେତେଗୁଡ଼ିଏ ଲବ୍‌ଧପ୍ରତିଷ୍ଠ ବ୍ୟକ୍ତିଙ୍କ ସହିତ ପରିଚିତ 
ଏବଂ ବନ୍ଧୁତା ସୂତ୍ରରେ ଆବଦ୍ଧ ହେଲି । ବୋଲିବାର ବାହୁଲ୍ୟ ଯେ କି ବାମଣ୍ଡାର 
ଓଦାର୍ଯ୍ୟମୁଦ୍ରା ଆଜୀବନ ମୋର ହୃଦୟରେ ମୁଦ୍ରିତ ରହିବ ଏବଂ ମୋହର ଆମ୍ବୀୟ 
ବର୍ଗଙ୍କ ସମ୍ବନ୍ଧରେ ‘ବାମଣ୍ଡା? ଶବ୍ଦ ସର୍ବଦା ପ୍ରୀତିକର ଅନୁସ୍ ତିର ଉଦ୍‌ବୋଧକ ହେବ।” 

ବାମଣ୍ଡା ରାଜଦରବାରରୁ ରାୟବାହାଦୂରର ଉପାଧ୍‌ର ସମ୍ବର୍ବନା ଏବଂ ‘କବିବର ' 
ଉପାଧ୍ଲାଭ ସମ୍ବଲପୁର ହିତୈଷିଣୀରେ ଚିଲିକା, ପାର୍ବତୀ, ଯଯାତିକେଶରୀ ପ୍ରଭୃତିର 
ପ୍ରକାଶନ ତାଙ୍କର ବାମଣ୍ଡା ସହିତ ଘନିଷ୍ଠତାର ଶ୍ରେଷ୍ଠ ନିଦର୍ଶନ ବୋଲି ମନେହୁଏ । 

ତ୍ରୟୋଦଶ ଅସ୍ସାୟ 


ପ୍ରଧୀନପାଟ ପ୍ରପାତ ଓ ବସନ୍ପ “ନିବାସ 


ପ୍ରଧାନପାଟ ପ୍ରପାତର ସାହିତ୍ୟିକ ଅଭିନିବେଶ- 

ବାମଣ୍ଡାର ରାଜଧାନୀ ‘ଦେବଗଡ଼? ଚତୁର୍ଦିଗ ପର୍ବତବେଷ୍ଟିତ ଏକ ସୁରମ୍ୟ 
ଉପତ୍ୟକା ସଦୃଶ ସୁଶୋଭିତ । ଏହାର ଉତ୍ତର ଦିଗରେ ପ୍ରଧାନପାଟ ପ୍ରପାତ' ରମ୍ୟ 
ନିର୍ଝରିଣୀ କଳକଳ ନିନାଦରେ ପ୍ରଧାବିତ । ଏହାର ପ୍ରାକୃତିକ ସୁଦୃଶ୍ୟ ଅବଲୋକନ 
ନିମିତ୍ତ ବହୁ କବି, ସାହିତ୍ୟରସିକ, ଭାବୃକ ତଥା ଦାର୍ଶନିକ ବାମଣ୍ଡାରେ ପଦକ୍ଷେପ 
କରିଥାନ୍ତି । ଏହାର ମଧୁର ତଥା ଶାନ୍ତସ୍ପିଗ୍ଧ ଆକର୍ଷଣ ସମସ୍ତଙ୍କ ହୃଦୟରେ ଆଲୋଡ଼ନ 
ସୃଷ୍ଟି କରିଥାଏ । ତେଣୁ ଭୁବନେଶ୍ବର ବଡ଼ପଣ୍ଡାଙ୍କ ବାମଣ୍ଡା ରାଜବଂଶାନୁଚରିତ ଚମ୍ପୁ 
( ୧୮୮ ୯)ରୁ ଏହାର ଗୌରବ ସହଜେ ପ୍ରତିପନ୍ତ ହୋଇଥାଏ । “ଅଥ ବାମଷ୍ା 
ରାଜଧାନ୍ୟାଂ ଦେବଦୂର୍ଗନାମ୍ମି ନଗରେ ପ୍ରଧାନ ପଟ୍ଟାଭିଶୈଳ ନିଃସରନ୍ଧହ ନିର୍ଝର ତରଙ୍ଗ 
ସେକ ସୁକୁମାରାୟଂ ରସାୟାମଶୋକ × × × | ପ୍ରଧାନପଟ)ସୁ ହିମଶୈଳଇବ 
ଶିବାଭିଭୂଷିତେ ରୁଦ୍ରଜଟାକଜୁଟଇବ, ମୋନାସଂ ବେଷ୍ଠିତେ ମହା ବରାହ ବିଗ୍ରହଇବ, 
ହିରଣ୍ୟୋପବୃହିଂ ନିରୁର୍ଵ ମୂରିରିବ, ବାଣୀ ବରେୋଧାଶ୍ରିତେୋ। ଭଷ୍ଟଦେହଇବ, 
ଶରସମାବୃତୋ ହନୁ ମତ୍‌ କାୟଇବ, ସମୀରଣା କଳିତେ। ବାଳି ପ୍ରତୀକ ଇବ, 
ମହେନ୍ଦ୍ରୋପସ୍କୃତେ ଜଳଧ୍‌ କଲ୍ଲୋଳଇବ, ବାଳବକୁଳାଶ୍ରିତୋ, ମେଘ ସଂଘାତଇବ, 
ଏରାବତାକ୍ରାନ୍ତୋ ଭୈରବୀକାୟଇବ ନାଗାବଳୀ ଭୁଷିତେ, ଭୀମସେନ ଦେହଇବ, 
ବହୁବଳାନ୍ବତିତେ ବାଣାସୁର ନିଳୟଇବ, ବହୁବହୁି ବେଷ୍ଠିତୋ, ମୈନାକକାୟଇବ, ସିନ୍ଧୁ 
ବାରାବୃତୋ ବିରୋଚନା କାୟଇବ ବହୁ ଶୋଭାନ୍ବିତୋ ବ୍ୟରାଜତ । 

ବର୍ଷର ବିଭିନ୍ନ ରତୁରେ ବିଭିନ୍ନ ଶୋଭା ଧାରଣ କରି ବିଭିନ୍ନ ରଙ୍ଗର ପକ୍ଷୀଙ୍କର 
ସମାଗମରେ, ମଧୁର କାକଳିରେ ମୁଖରିତ ହୋଇଉଠେ । ଦାମୋଦର ମିଶ୍ର 
ପଦ୍ୟାଳଂକାରଙ୍କ ( ଛାତ ଜୀବନ ପ୍ରଥମ କବିତା ) ପ୍ରଧାନପାଟ ( ୧୮୮୮ ), ନଟବାଣୀ 
ଛନ୍ଦରେ ରଚିତ ଏକ ଦୀର୍ଘ କବିତା ‘ସମ୍ବଲପୁର ହିତୈଷିଣୀ'ରେ ୧୮୯୫ରେ 
ପ୍ରକାଶଲାଭ କରିଥଲା । ତାର ସୌନ୍ଦର୍ଯ୍ୟରେ ବିମୁଗ୍ଧ ହୋଇ କବିଙ୍କ ଭାବାତିଶଯ୍ୟ 
ଫୁୃଟିଉଠିଛି- 

୧୩୬ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଧନ୍ୟ ତୁ ପ୍ରଧାନପାଟ ନିର୍ଝରିଣୀ, ପଞ୍ଖଣ୍ଡାଗିରି ସୀମନ୍ତରୂପିଣୀ । 


x x x » 
ସର୍ପପରି ତୋର କୁଟିଳ ଗମନ, ଦମ୍ଭୋଳି ପରାଏ ଭୀଷଣ ଗର୍ଟନ । 
bଏ bo x x 


ତୁ ଅଟୁ ବାମଣ୍ଡା ସୂଷମାଭଣ୍ଡାର, ବିଶାଳ ଉତ୍କଳ ଶାନ୍ତି ଲୀଳାଗାର, 
ନବଘନ ଜିଣା ତୋର ଚାରୁ ଅଙ୍ଗ, ଚପଳା ସହିଚ ବିମଳ ତରଙ୍ଗ । 
ଏତଦ୍‌ବ୍ୟତୀତ ବିଭିନ୍ନ ପରିବଶେ ମଧ୍ଯରେ ବିଭିନ୍ନ ଭାବପ୍ରକାଶ କରି 
ଧନ୍ୟ ନିର୍ଝରିଣୀ ପ୍ରତାପ ତୋହରି, ଶତୁପକ୍ଷେ ତୁହି ମହା ଭୟଙ୍କରୀ । 
ଭାବ୍ରକର ଭାବ -ଉର୍ମି ବିସ୍ତାରିଣୀ, ସନ୍ତାପୀ ମାନବ ଶାନ୍ତି ବିଧାୟିନୀ 
ଭୃଗୁଁ ଭୃଟୁଁ ଦେହେ କରି ତୂ ବିଳାସ, ଜନ୍ମାଉ ଭାବୁକ ମନେ କି ଉଲ୍ଲାସ ।” 
ତାର ଅନୁପମ ସୌନ୍ଦର୍ଯ୍ୟ ଚିରଦିନ ସକାଶେ ହୃଦୟ ଫଳକରେ ଚିତ୍ରିତ ହୋଇ 
ରହିଥାଏ । ତେଣୁ ଗାଇଲେ 
“ଯେ ଦେଖିଛି ଥରେ ତୋ ରୂପ ମୋହନ, ପ୍ରାଣ ଥ୍‌ଲେ ସେ କି ହେବ ବିସ୍ଟରଣ ? 
ଯେ ତୋତେ ଦେଖିଛି ତୀରେ ବସି ଦଣ୍ଡେ, ତାର ନେତ୍ର ସିନା ନେତ୍ର ଏ ଭୂଖଣ୍ଡେ 
ପ୍ରଧାନପାଟ ପ୍ରପାତ ଶାଶ୍ବତ -ଭାବନାର ଉଦ୍ଦେକ କରିଥାଏ । ଭାବୁକ ମନରେ 
ତେଣୁ ତାଙ୍କ ଭାଷାରେ 
ଏହିପରି ତୋର ରୂପ ଦରଶନେ, ନିରୂପାଖ୍ୟ ମହା ମହିମା କଥନେ 
ବଳୁଥାଏ ବେଳୁ ବେଳୁ ମୋ ଆଗ୍ରହ, ଭାଙ୍ଗୁଥାଏ ସିନା ଭାରତୀ ନିଗ୍ରହ ।” 
' ପ୍ରଧାନପାଟ ପ୍ରପାତ ' ଶାଶ୍ବତ ପ୍ରେମର ଦ୍ୟୋତକ । ତେଣୁ ବାମଣ୍ଡାର ଜନୈକ 
ଛାତ୍ର 'ସମ୍ବଲପୁର ହିତୈଷିଣୀ”ରେ ବର୍ଣ୍ଣନା କଲେ 
“ଏ ଶୋଭା ଦର୍ଶନେ ହୃଦୟ ଉଦ୍ୟଯାନେ 
ଫୁଟଇ ପ୍ରେମ କୁସୁମ, 
ଏ ଶୋଭା ଦର୍ଶନ କରିଛି ଯେ ଜଣ 
ଧନ୍ୟ ତାହାର ଜୀବନ । ? 
ଏ ଶୋଭା ବିଶ୍ଵାସ ଅନୁଭବୀ ବିନା 
ଅନ୍ୟେ ହେବ ଅଭାଜନ । 
' ପୁଧାନପାଟ ପ୍ରପାତ' କୁ ଦେଖି ଭାବମୟ ହୃଦୟରୁ ଉଛ୍ଛାସ ଜାତହେଲା- 
“ଅଟଇ ପାତାଳ ଦ୍ଵାର କିବା ଜହୁ ସୂତା ବିଳାସ ମନ୍ଦିର, 
ଏ ନୀର ପତନ ଦେଖି ମୁଁ ଏସନ ଭାବଇ ହୃଦ ମଧ୍ଯର ! 


Digitized by srujanika@gmail.com 


ତ୍ରୟୋଦଶ ଅଧ୍ୟାୟ ୧୩୭ 


ପ୍ରଧାନପାଟ ପ୍ରପାତ ଯୋଗରତ ସନ୍୍ୟାସୀ ସଦୃଶ ଧୀରଗମ୍ଭୀର ଭାବ ଧାରଣକରି 
ବେଳେ ବେଳେ ଶୋଭାପାଇଥାଏ । ତେଣୁ ଭଭ୍ତକବି ମଧୁସୂଦନ ରାଓଙ୍କ ଦୃଷ୍ଟିରେ 
“ବହୁବର୍ଷ ପରେ ଆଜି ଏ ନୟନ ଦେଖିଲା ଆବର 
କୈଦନ୍ତା ପର୍ବତ ପ୍ରସ୍ଥେ ତପୋମୂର୍ରି ପ୍ରଧାନପାଟର । 
କି ଉମା ତପସ୍ୟା ବ୍ରତେ କି ଅସୀମ ଆମ୍ମ-ବିସର୍ଚ୍ଚନେ, 
ସେ ମହା ପ୍ରପାତରତ କଳ୍ପ ବ୍ୟାପୀ ସଂକଳ୍ପ ସାଧନେ । 
ସଞ୍ଚତ ଅନନ୍ତ ତପୋରାଶି ପ୍ରାୟ ତାର ବାରିରାଶି 
ଢାଳି ଦେଉଅଛି ପ୍ରେମେ ଧରାତଳେ ସେ ମହା ସନ୍ନ୍ୟାସୀ ।” 


[ ପ୍ରଧାନପାଟ ପ୍ରପାତ] 


ପ୍ରକୃତିପ୍ରେମୀ ବୈଜ୍ଞାନିକ ରାଜକବି ସଚ୍ଚିଦାନନ୍ଦଙ୍କ ଦୃଷ୍ଟିରେ ମାହେଶ୍ବରୀ ଦେବୀ 
ରୂପେ ପ୍ରତିଭାତ ହେଲା । ତାଙ୍କର ଲେଖନୀରୁ ନିଃସୃତ ହେଲା, ପ୍ରଧାନପାଟ ପ୍ରପାତଗ 
ବଳିଷ୍ଠ ଆଦର୍ଶ ତଥା ଗୁଣାବଳୀ 
“ସାରସ୍ବତ ଉପବନେ ବିହାର ରସିକ, 
ଦେବଦୁର୍ଗ କବିକୂଳ ଶାଶ୍ବତ ନୟନେ, 
ଦେଖୁଥୂଲେ ପ୍ରଭାମୟୀ ନିର୍ଝରିଣୀ ବେଣୀ 


e୧୩୮ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ପବିତ୍ର ଅମଳ ଦୂର ଶୈଳ ହିମବାନ 
ଗଙ୍ଗା ଉପବୀତ ସମ ପ୍ରକୃତି - ଆଲେଖ୍ୟ । 
x x x 
ପ୍ରଧାନପାଟ ଭଶ୍ଵରୀ ଦେବୀ ଚାରୂକଣ୍େ 
ଲମ୍ବାଇଲେ, କାବ୍ୟଦାମ ଗୁଛି ସୁଯତନେ 
କବିତା କାନନୁ ବାଛି ବାଛି ପୁଷ୍ଠରାଜି 
ଯଥା ସୂତାତନ୍ତୁ ସ୍ଵତଃ ପଟସନିବେଶେ 
ପ୍ରପାତ ଭୃର୍ଗୁ ପତିତ ସୁମନ ସୁବାସ 
ଗୁନ୍ତି ହୋଇ ଶୋଭେ ବନଲକ୍ଷ୍ମୀ ଉର ପରେ । 
x » x 
ନିସର୍ଗ ପ୍ରଧାନପାଟ ଦେବୀ ମାହେଶ୍ବରୀ 
ବିରାଜିତ ଯାର ପାଦପୀଠ, ଗଙ୍ଗଟାସୁତ 
ମୌଳି ବିଘଟିତ ରତ୍ବଦୀପ ଶିଖୋଜ୍ବଳେ 
ପ୍ରକୃତି -ସୌନ୍ଦର୍ଯ୍ୟପିପାସୁ ଶଶିଭୂଷଣ ରାୟଙ୍କ ଦୃଷ୍ଟିରେ ‘ନର୍ଉକୀ” ରୂପେ 
ଦେଦୀପ୍ୟମାନ ହୋଇଉଠିଲା । ତେଣୁ ‘ପ୍ରଧାନପାଟ ପ୍ରପାତ”' ( ୧୯୧୩ ମାର୍ଚ) 
କବିତାରେ ବର୍ଣ୍ଣନା କଲେ, 
““ହୂରଷ ରସେ ମାତି କରଇ ନାଟ, ଧୀରଗମ୍ଭୀର ନାଦେ ପ୍ରଧାନପାଟ, 
‘ଚୂଳିଆ ଚୂଳ” ଗାଏ ପ୍ରେମ ସଂଗୀତ, “ବଡ଼ରମା”ରେ ହୁଏ ପ୍ରତିଧ୍ବନିତ ।” 
କୁଚିଣ୍ଡା ନିବାସୀ ବାଣେଶ୍ଵର ମହାନ୍ତି କଟକରେ ବିଦ୍ୟଶିକ୍ଷା ଲାଭକରିବା କାଳରେ 
'ପ୍ରଧାନପାଟ ପ୍ରପାତ'ର ସୌନ୍ଦର୍ଯ୍ୟରେ ଆବେଗମଯଭାବ ପ୍ରକାଶକରି ଗାଇଉଠିଲେ 
( ୧୯୧୩ ମେ, ସମ୍ବଲପୁର ହିତୈଷିଣୀରେ )— 

“ଦୁଇ ପାର୍ଶ୍ନେ ଝୁଲୁଥ୍ବ ଫୁଲ୍‌ ପୁଷ୍ଠାବଳୀ, ଉଠୁଥ୍ବ ମଞ୍ୟ୍‌ କୁଞ୍ଜ ବିହଙ୍ଗ କାକଳି 
ମୃଦୁମନ୍ଦ ଗନ୍ଧବହ କାନନେ ସଞ୍ଚରି, ଉପୁଜାଇ ବୀଣାପାଣି ଶ୍ରୁତି ପ୍ରୀତି କରି । 
ଚଞ୍ଚଳେ ଆନ୍ଦୋଳି ତୋର ଶୁଭ୍ର କଳେବର 

ସିଞ୍ଚଥ୍ବ ଚତୂଦଦିଶୀ ମୌଭ୍ତିକ ଶିଖର । 
ବାମଣ୍ଡାର ଶିକ୍ଷାର ଅଭିବୃଦ୍ଧି ସାଧନରେ ସହାୟକ ହେବା ନିମନ୍ତେ ଆଶାୟୀ 
ପ୍ରାଣରେ ଗାଇ ଉଠିଲେ 
“ନମାମି ନମାମି ଦେବ ପ୍ରଧାନପାଟ ପ୍ରପାତ, ବାମଣ୍ଡା ମଣ୍ଡଳ କର ଶୀଘ୍ର 
ଶିକ୍ଷା ସ୍ଵାତ ।”? 

କବିବର ରାଧାନାଥ ୧୮୯୭, ୧୮୯୯ ଓ ୧୯ ୦୮ରେ ତିନିଥର ବାମଣ୍ଡା ଆସି 
‘ପ୍ରଧାନ ପାଟ ପ୍ରପାତ'ର ସୌନ୍ଦର୍ଯ୍ୟରେ ମୋହିତ ହୋଇଥ୍‌ଲେ । ପ୍ରକୃତି -ରସ - ପିପାସା 
ନିବାରିତ ହେଲା | ତାଙ୍କର 'ଭୁରମଣକାରୀର ପତ୍ରରୁ ଏହା ସ୍ପଷ୍ଟରୂପେ ପ୍ରତୀୟମାନ ହୁଏ । 
“ “ପୂର୍ବୋକ୍ତ ପ୍ରଧାନପାଟ ଜଳପ୍ରପାତ ବାମଣ୍ଡାର ସର୍ବପ୍ରଧାନ ଦୃଶ୍ୟ । ସାକ୍ଷାତ୍‌ ବିଧାତାଙ୍କର 
କରୁଣା ପ୍ରସ୍ରବଣରୁ ନିଃସୃତ କରୁଣାଧାରା । ୬୦ -୭ ୦ ହସ୍ତ ଭୃଗୁରୁ ସ୍ଵଚଧ ଜଳରାଶି ୩୫ - 
୩୦ ହସ୍ତ ପ୍ରସ୍ଥରେ ପାଦଦେଶସ୍ଥିତ କୁଣ୍ଡରେ ଆସି ପଡ଼ୁଛି । ହଠାତ୍‌ ଦେଖିଲେ ବୋଧହେବ, 
ଯେମନ୍ତ ଲକ୍ଷ ଲକ୍ଷ ହୀରକ ଖଣ୍ଡ ପୁଞ୍ଜିଭୂତ ହୋଇ ସ୍ବର୍ଗରୁ ଖସୁଅଛି ।” 
ସ୍ଵଭାବକବି ଗଙ୍ଗାଧର ମେହେର ‹ପ୍ରଧାନପାଟ ପ୍ରପାତ”କୁ ଜାହୁବୀର ଧାରା 
ରୂପରେ କବିମାନସଚକ୍ଷୁରେ ଅବଲୋକନ କରି ଗାଇଲେ 
“ଆହା ସେ ପ୍ରଧାନପାଟ ନେତ୍ର ପ୍ରୀତିକର 
ଭାବୁକର ଭାବମୟ ହୃଦୟ ରଞ୍ଜନ 
ଗିରିଶିର ବିଭୂଷିତ ଶୁଭ ସ୍ଵଚ୍ଛ ଝର 
ଆତପ ତାପିତ ତନୁ ତାପ ବିଭଞ୍ଜନ 
ସମୁଚ୍ଚ ଶିଖରୁ ଲମ୍ବ ଦେଇ ବାରମ୍ବାର 
ସୁରମ୍ୟ ବିପିନ କୋଳେ ହୁଏ ପ୍ରପତିତ 
ସଦାଶିବ ଶିରୁ ଯେହ୍ନେ ଜାହୁବୀର ଧାର 
ଡେଉଁଅଛି ତାରିବାକୁ ଭୁବନେ ପତିତ ।” 
ଡକକର ମାୟାଧର ମାନସିଂହ ଶି କ୍ଷାବିଭାଗୀୟ ଉପଦେଷ୍ଟା (Educational 
Advisor) ଥ୍ବାବେଳେ ଗଡ଼ଜାତ ଭ୍ରମଣ କାଳର ଅନୁଭୁତି ପ୍ରକାଶ କଲେ 
“ ରାଜପ୍ରାସାଦମାନଙ୍କର ଆତିଥ୍ୟ, ରାଜପୁରୁଷମାନଙ୍କର ଦର୍ଶନ ଅଥବା ଉଚ୍ଚପଦର 
ମାନ ଓ ସ୍ଵଚ୍ଥଳତା ଏସବୁ ମୋ ପକ୍ଷରେ ଯେତେ ଆକର୍ଷଣରୁ ବସ୍ତୁ ନଥୁଲା, ଥୁଲା 
ଗଡ଼ଜାତର ସୁଷମା । 
ସର୍ବୋପରି ଶୈଳ ନିବାସ ବସନ୍ତ ନିବାସ ପ୍ରଧାନପାଟ ପ୍ରପାତର ପ୍ରାକୃତିକ 
ସୌନ୍ଦର୍ଯ୍ୟ ଉପଭୋଗ କରିବା ଦିଗରେ କି ସାହିତ୍ୟିକ କି ରାଜନୈତିକ କି ପ୍ରଶାସନିକ, 
ସମସ୍ତ ବ୍ୟର୍ତିଙୁ ବିଶେଷ ସାହାଯ୍ୟ କରୁଛି । ତେଣୁ ‘ପ୍ରଧାନପାଟ ପ୍ରପାତ'ର ମହିମା 
କ୍ରମେ କ୍ରମେ ଗୌରବଶ୍ରୀ ମଣ୍ଡିତ ହୋଇ ସାହିତ୍ୟିକ ଅଭିନି ବେଶ ସୃଷ୍ଟି କରୁଛି । ତେଣୁ 
କବିଙ୍କ ଭାଷାରେ 
“  ଭାବମୟ ଭିରି ପଟେ ମୂରିମନ୍ତ ପ୍ରକୃତି ଆଲେଖ୍ୟ ପ୍ରମୁଖ, 
ଶକୁନ୍ତ-କାକଳି ବାଳଜଳକେଳି ରଞ୍ଜିତ ମାର୍ଭଣ୍ଡ ମୟୂଖ 
ବିଚିତ୍ର ଚିତ୍ରିତ ବସନ୍ତ-ନିବାସ, 
ଏଣୁ ଏ ‘ବସନ୍ତ-ନିବାସ”, “ବସନ୍ତ-ନିବାଷ, ‘ବସନ୍ତ-ନିବାଶ' ।” 

{ ୧ ) ବସନ୍ତ-ନିବାସ, ଯାହା ବାସନ୍ତିକ ଶୋଭାର ଆଧାର । ( ୨) ‘ବସନ୍ତ- 
ନିବାଷ ' ଯେଉଁଠାରେ ଜଳର ଦୀପ୍ରିରେ ବାସ୍ତବିକ ଶୋଭାର ଅଭିବୃଦ୍ଧି । (୩) ‘ବସନ୍ତ- 
ନିବାଶ ' -ଚିରଦିନ ବାସ୍ତବିକ ପକ୍ଷୀଙ୍କର କୂଢନରେ ମୁଖରିତ ପୀଠସ୍ଥଳୀ | 

ଲୋଚନ ପ୍ରସାଦ ପାଣ୍ଡେୟଙ୍କ ଉ୍ତିରେ¬ 

“ଧନ୍ୟ ଧନ୍ୟ ଦେବଦୁୂର୍ଗ ଧାମ ମନୋରମ 
ଉତ୍କଳ ଅମରାବତୀ ଦେବଧାମ ସମ । 


x x x 
ପ୍ରପାତ-ଢୀବନ ଧୌତ ସରବ ଉର୍ବରା 
ପୂଜନୀୟା ଅଟେ ଏହି ପୂଣ୍ୟ ବସୁନ୍ଧରା । 


[ବସନ୍ପ-ନିବାସ] 


ବାମଷଶ୍ଡା ମହାରାଣୀଙ୍କ ପଦ୍ୟଟି ‘ବସନ୍ତ ନିବାସର ତାପୂର୍ଯ୍ୟ ପ୍ରକାଶ କରିଥାଏ | 
*“ବସନ୍ତ-ନିବାଶ ବିହଗ କାକଳି 
କରେ ଶ୍ରୁତି ସଦା ମଧୂର 
ପ୍ରପାତ ନିର୍ଝର ନିନ୍ଦି ହୀରା ଦୀପ୍ତି 
ନିନ୍ଦେ ଦୀପ୍ରିଉତ୍ସ ବିଧୂର । 

ତ୍ରୟୋଦଶ ଅଧ୍ଯାୟ ୧୪୧ 


ଏଣୁ ସେ ଅଟଇ ବସନ୍ତ ନିବାଷ 
ସଦା ବସନ୍ତର ଲୀଳାକ୍ଷେତ୍ର ଯେଣୁ 
ଏହି ସେ ବସନ୍ତ ନିବାସ । 

ବାମଶ୍ଡାର ଶ୍ରେଷ୍ଠ ସୌନ୍ଦର୍ଯ୍ୟ ପୀଠସ୍ଥଳୀ ‘ପ୍ରଧାନପାଟ ପ୍ରପାତ' ଯୁଗେ ଯୁଗେ 
ତାର ସାହିତ୍ୟିକ ଅଭିନିବେଶ ସୃଷ୍ଟିକରି ଜୈତ୍ରବାଣୀ ଗାନକରୁଛି । କେତେ କବି, 
ସାହିତ୍ୟିକ, ଭାବୁକ, ଦାର୍ଶନିକ, ତଥା ରସିକ ବ୍ୟକ୍ତିଙ୍କ ମନପ୍ରାଣକୁ ଆକର୍ଷଣ କରିଛି 
ଓ କରୁଛି, ପ୍ରକାଶ କରିବା ବାହୁଲ୍ୟମାତ୍ର । ଆଜି ମଧ୍ୟ ତାର ମଧୁର ମୂୁନା ସତେ 
ଯେପରି ସାହିତ୍ୟିକ ମୃତସଜ୍ଞୀବନୀ ସୁଧା ପ୍ରାଣରେ ଭରିଦେଉଛି । ଗୌରବମୟ ଅତୀତ 
ବାମଣ୍ଡାର ପବିତ୍ର ସତି ଧାରଣକରି ଆଜି ମଧ୍ଯ ମନରେ ସଦୂସ୍ସାହ ଓ କର୍ମପ୍ରେରଣା 
ପ୍ରଦାନ କରୁଛି, ବାମଣ୍ଡା ଜନନୀର ବିଗତ ସାହିତ୍ୟଶ୍ରୀର ପୁନରୁଦ୍ଧାର ନିମିତ୍ତ 
ଅନୁପ୍ରେରଣା ଯୋଗାଉଛି । ତେଣୁ ଯଦିଓ ଆଜି ପୂର୍ବର “ସାହିତ୍ୟ ଚର୍ଚା ନାହିଁ କି 
ପଶ୍ରିତ ସମାଗମ ନାହିଁ, ତଥାପି ପ୍ର ଧାନପାଟ ପ୍ରପାତର ସାହିତ୍ୟିକ ଅଭିନିବେଶ ଦ୍ଵାରା 
ବାମଣ୍ଡାର ପୂର୍ବ ଗୌରବ, ତଥା ସମ୍ମାନ ସଂରକ୍ଷିତ ଏବଂ ସାହିତ୍ୟ ସାଧନାର ବିକାଶ - 
ପଥ ପରିଷ୍କୃତ ହୋଇପାରିଛି ବୋଲି ପ୍ରତୀତି ଜନ୍ମେ । 
(ଖ) “ବସନ୍ତ-ନିବାସ”ର ସାହିତ୍ୟିକ ଅଭିନିବେଶ 

“ବସନ୍ତ-ନିବାସ — ସାହିତ୍ୟ ଚତ୍ବରଂର ଆଭିମୁଖ୍ୟ 

ରାଜକବି ସଚ୍ଚିଦାନନ୍ଦ ସାହିତ୍ୟପ୍ରେମୀ ସୁଧୀବୃନ୍ଦଙ୍କ ସମାବେଶରେ ସାହିତ୍ୟ- 
ଚର୍ଟ୍ଟା ନିମିତ୍ତ ‘ବସନ୍ତ-ନିବାସ” ନାମକ ସାହିତ୍ୟ-ଚତ୍ସର ନିର୍ମାଣ କଲେ। ତା 
୩୧.୮.୧୯୦୮ ମସିହାରେ ଉକ୍ତ ଗୃହର ନିର୍ମା।ଣକାର୍ଯ୍ୟ ତିନିଜଣ ବ୍ୟକ୍ରିଙ୍କ 
ତର୍ତ୍ରାବଧାନରେ (ରାମଚନ୍ଦ୍ରଦେବ, ଚକ୍ରଧର କୁଅଁର ଓ ମନବୋଧ ଦାସ) ଆରମ୍ଭ 
ହେଲା । ତାର ସମ୍ମୁଖଭାଗରେ ରାଜକବି ସଚ୍ଚିଦାନନ୍ଦଙ୍କ ଲିଖିତ ‘ଉଦ୍‌ବୋଧନ! କବିତା 
ମର୍ମର -ପ୍ର ସ୍ତର ଗାତ୍ରରେ ଶୋଭାପାଉଛି । ଏତଦ୍‌ବ୍ୟତୀତ ଚୃତ୍ଧରର ପ୍ରତ୍ୟେକ ସ୍ତମ୍ଭରେ 
କବିମାନଙ୍କ ରଚିତ ବସନ୍ତ-ବୃତ୍'ରେ ପଦ୍ଯାବଳୀ ମର୍ମର-ପ୍ରସ୍ତରରେ ମନୋହର 
ହୋଇଅଛି । ତେଣୁ ଏହା ଦର୍ଶକମାନଙ୍କର ସୌହନ୍ଦର୍ଯ୍ୟ-ସନ୍ଦର୍ଶନ ଲିପ୍ସା ଚରିତାର୍ଥ କରିବା 
ସଙ୍ଗେ ସଙ୍ଗେ ପାଠକମାନଙ୍କର ଚିତ୍ତ -ବିନୋଦନ ସୃଷ୍ଟି କରିଥାଏ । ପ୍ରାସାଦଟି 
ପାଦଦେଶସ୍ଥିତ ‘ପ୍ରମୋଦ -ଉଦ୍ୟାନ'ର ସମତଳ ଭୂମିଠାରୁ ୧୬୫ ଫୁଟ ଉଚଚତାବିଶିଷ୍ଟ । 
ନିକଟରେ ଅନ୍ୟ ଏକ ଶୈଳନିବାସ “ଲଳିଚ-ବସନ୍ତ' ନିବାସ ମଧ୍ଯ ଏକ ରମଣୀୟ 
ପରିବେଶ ସୃଷ୍ଟି କରୁଛି । ନିମ୍ନରେ ଉକ୍ତ କବିତାବଳୀର ଉଲ୍ଲେଖ କରାଗଲା । 

ବସନ୍ତ-ନିବାସ ଉଦ୍‌ବୋଧନ 


( ୧) ““ସାରସ୍ୃତ ଉପବନ ବିହାର ରସିକ 
ଦେବଦୁର୍ଗ କବିକୁଳ ଶାଶ୍ୃତ ନୟନେ 
ଦେଖୁଥୂଲେ ପ୍ରଭାମୟୀ ନିର୍ଝରିଣୀ ବେଣୀ 
ପବିତ୍ର ଅମଳ ହର ଶୈଳ ହିମବାନି 
ଗଙ୍ଗା ଉପବୀତ ସମ ପ୍ରକୃତି ଆଲେଖ୍ୟ 
ଶୀକର ଜଳଦ ଘଟା ପୁଞ୍ଜୀଭୂତ ସମ 
ମନ୍ଦାକିନୀ ଫେଣା ଯଥା ଚନ୍ଦ୍ରଚୁଡ଼ ଶିରେ 
ପ୍ରଧାନ ପ୍ରଧାନପାଟ ଶିଖର ଦେହରେ । 
କର୍ଣ୍ଣରସାୟନ ଯହିଁ ପୁଂସ୍କୋକିଳ ଚିତ୍ତ 
ମିଶି ସୁଲଳିତ ତାନେ ଭରତିଆ ସ୍ଵନେ 
ପ୍ରପାତେ ପ୍ରପାତ ବନ୍ଧୁ ମଧୁର କୂଜନେ 
ମୁଖରିତ କରି ସଦା ବନଦରୀ କୋଳ 
ପ୍ରସ୍ରବଣ ଜଳକଣା ଅନ୍ତଃସାରରୂପୀ 
ସୁବାସ ସମୀର କୋଳେ ନିତ୍ୟ ଖେଳିବ୍ୁଲେ 
ସୁସ୍ପିଗ୍ଧ-ସୁରମ୍ୟ-ନୀଳ ବ୍ୟୋମପଟତଳେ 
ରସାଇ ଜଙ୍ଗମ ପୁଣି ରସାଇ ସ୍ଥାବରେ 
ବସନ୍ତର ସଲ ତି ସଦା ମନେ ଉପୂଜାଇ । 
ସେ ଶିଖର ଛାୟା ତଳେ ସୁରମ୍ୟ ପ୍ରାସାଦ 
ବିଷ୍ଣୁ ଆୟୁଧ ଲାଞ୍ଚିତ ଧ୍ଵଜ ଯାର ଚୂଡ଼େ 
ଚିନାଂଶୁକ ଉଡ଼ୁଥାଇ ଫର ଫର ହୋଇ ? 
ପ୍ରପାତ ବିନ୍ଧ ଉତ୍ଥ୍ତ ସମୀର ଲହରେ 
ଲହରାଇ ଭାବଉର୍ମି କବି-କୁଳ ହୃଦେ । 
ବସନ୍ତର ନିତ୍ୟଲୀଳା ପ୍ରକୃତି ଦେହରେ 
ଦେଖି ବୋଲାଇଲା ଏହୁ ବସନ୍ତ-ନିବାସ 
ସକାର ଭେଦରେ ନାନା ଅର୍ଥ ସନ୍ନିବେଶେ 
ଲଳିତ ଲଳନା ଚାରୁ ଆକନ୍ପ ସଦୃଶ 
ରଚି ନାନା ଭାବଗମ୍ୟ ସାରସ୍ଵତ ଛନ୍ଦ 
ପ୍ରଧୀନପାଟ ଭଶ୍ଵରୀ ଦେବୀ ଚାରୁକଣ୍ଡେ 

ଲମ୍ବାଇଲେ, କାବ୍ୟଦାମ ଗୁଛି ସୁଯତନେ 
କବିତା କାନନୁ ବାଛି ବାଛି ପୁଷ୍ଠରାଜି । 
ଯଥା ଲୁତା ତନ୍ତୁ ସ୍ଵତଃ-ପର୍ବ ସନ୍ଧିବେଶେ 
ପ୍ରପାତ ଭୃଗୁ ପତିତ ସୁମନ ସୁବାସ 
ଗୁଳି ହୋଇ ଶୋଭେ ବନଲକ୍ଷ୍ଠୀ ଭର ପରେ 
ନିସର୍ଗ ପ୍ରଧାନପାଟ ଦେବୀ ମାହେଶ୍ବରୀ 
ବିରାଜିତ ଯାର ପାଦପୀଠ ଗଙ୍ଗାସମ 
ମୌଳି ବିଘଟିତ ରତ୍ନ ଦ୍ଵୀପ ଶିଖୋଜ୍ସଳେ 
କଲ୍ୟାଣୀ କଲ୍ୟାଣେ ହେଉ ଏ ସ୍ଥଳୀ ସନ୍ତତେ । 
ସେହି ଗଙ୍ଗକୁଳ ଇଶ ବିଳାସର ସ୍ଥଳ 
ବିରାଜି ଏ ଗୀତିକାବ୍ୟ ଅମର ଅକ୍ଷରେ ! 
ରାଜା ଶ୍ରୀ ସଚ୍ଚିଦାନନ୍ଦ ତ୍ରିଭୁବନ ଦେବ 
ରାଜଧାନୀ ଦେବଗଡ଼ 
ତା ୨୬୯୧୯୦୯ 
ଭାଦ୍ରବ-ଶୁକ୍କ ଏକାଦଶୀ, ରବିବାର 


ଅର୍ଥାତ୍‌ ‘ବସନ୍ତ ନିବାସର ନିର୍ମାଣ କାର୍ଯ୍ୟ ଦାର୍ଚିଲିଂର ଶୈଳ -ନିବାସ ନକ୍ସାରେ 
ତା ୨୬୮୯।୧୯୦୯ରେ ସମ୍ପୂର୍ଣ୍ଣ ହେଲା ! ତେଣୁ ଏ ‘ଉଦ୍‌ବୋଧନ! କବିତା ଆମ୍ପ୍ରକାଶ 
କଲା | ଏତଦ୍ବ୍ୟତୀତ ‘ଜଳଭଣ୍ଡାର? ନିକଟବର୍ରୀ ପଥପାର୍ଶ୍ବରେ ମର୍ମର ପ୍ରସ୍ତର ଗାତ୍ରରେ 
ନିମ୍ନ ପଂକ୍ତିଟି ଲିପିବଦ୍ଧ ହେଲା । 


“ବସନ୍ତ ନିବାସ? ‘ବସନ୍ତ ବୃତ୍ତ —( ୧୯୦୯) 
(ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ ) 


( ୨) ପ୍ରକୃତି ବିଚିତ୍ର ଚାରୁ ଚିତ୍ରପଟ 
ମୂରିମନ୍ତ ଯହିଁ ହୋଇଲା, 
ବିହଗ -କାକଳୀ-କଳ ଜଳକେଳି 
ବସନ୍ତ ଶୋଭାକୁ ବହିଲା 
ବିଚିତ୍ର ଭଲା, ଚିତ୍ରକର ଚିତ୍ରିଲା 
ବସନ୍ତ -ନିବାଶ - ନିବାଷ' - “ନିବାସ 
ଏକାଧାରେ ଆଣି ଥୋଇଲା । 

‘ବସନ୍ତ ନଗର” 
( ବସନ୍ତବୃଵର ରାଜା ସଚ୍ଚିଦାନନ୍ଦ ତ୍ରି ଭୂବନଦେବ ) 


(୩) “କଳକଣ୍ଠ ଯହିଁ ନିରତେ କୂଜଇ 
ସୂରମ୍ୟ ବସନ୍ତ ରାଗରେ, 
ଭସାଇ ପ୍ରେୟସୀ କୋକିଳା ହୃଦୟ 
ଭସାଇ ସମୀର ସାଗରେ ! 
ନିତ୍ୟରେ, ଭ୍ରମର ଗୁଞ୍ଜନ ମିଶଇ 
ସେହି ଏ ‘ବସନ୍ତ-ନିବାସ 
ଯହିଁରେ ବସନ୍ତ-ବିହଗ ରମଇ । 


“ବସନ୍ତ ବୃତ୍ତ” 
(ରାଜକୁମାର ଲଳିତମୋହନ ଦେବ) 


(୪) “ଅରବିନ୍ଦ ଲୋଳ ବିମଳ ସଲିଳ 
ଶଇଳେ ସଲୀଳେ ନିନାଦେ 
ବଡ଼ାଇ ବଢ଼ାଇ ସୁମଧୂର ତାନ 
ତୋଳଇ ବସନ୍ତ ବି-ବାଦେ । 
ବାସନ୍ତୀ ଯହିଁ ପ୍ରକଟଇ 
ବିଶେଷେ, 
‘ବସନ୍ତ-ନିବାଷ , ‘ବସନ୍ତ-ନିବାଶ' 
‘ବସନ୍ତ-ନିବାସ” ଏହି ସେ ।” 


“ବସନ୍ତ ବୃତ୍ତ” 
(ରାଜକୁମାର ଜୟନାରାୟଣ ଦେବ) 


( ୫) ‘ଉତ୍ସ ଉଦ୍‌ଭାସିତ ଶକ୍ତଚାପଶିର 
କିରୀଟ ଭୂଷଣ ଯାହାର, 
ପ୍ରଶଂସା ଲହରୀ ପିକ ବୈତାଳିକ 
ସ୍ତୁତିରେ ହୁଏ ଯା ପ୍ରଚାର । 
ସେହି ଏ ବସନ୍ତ ରାଜନ ନିବାସ, 
ଏ ଘେନି ‘ବସନ୍ତ-ନିବାଷ “ବସନ୍ତ-ନିବାଶ' 
“ବସନ୍ତ-ନିବାସ' । 

3 
(ରାମକୃଷ୍ଣ ଶାହ ) 


(୬) ସ୍ଵର୍ଗଦ୍ଧାର ପାର୍ଶ୍ତେ ଦେଖରେ ହରଷେ ବସନ୍ତ-ନିବାସ ରାଜେ, 
ଅମର ନିବାସୀ ରାଜଦମ୍ପତିଏ ବିହରନ୍ତି ନାନା ସାଜେ । 
ସ୍ବର୍ଗ ମନ୍ଦାକିନୀ ପ୍ରବାହ ରୂପିଣୀ ନିସର୍ଗ ପୁଣ୍ୟ ପ୍ରପାତ, 
ବସନ୍ତ ଆଗାରେ ନିସର୍ଗ ପ୍ରକାରେ ଯହିଁ ହୋଇଛି ଆଖ୍ୟାତ । 
ତ୍ରିଭୁବନ ଦେବ ଦେବ ଅବତାର ଅବତୀର୍ଣ୍ଣ ଧରାଧାମେ, 
ବସନ୍ତ ଆବାସେ ବସନ୍ତ ନିବାସେ ବିହରନ୍ତି ରମ୍ୟାରାମେ । 
ସ୍ଵର୍ଗ ଦେବତାଏ ଆଶିଷ କରନ୍ତୁ ଗଳେ ଦେଇ ପୃଷ୍ଠ ହାର, 
ତ୍ରିଭୁବନ ଦେବ ଦୀର୍ଘଢୀବୀ ହୋଇ ହର ପ୍ରଜା ଦୁଃଖ ଭାର । 


“ବସନ୍ତ ବୃତ୍ତ 
(ଢଳନ୍ଧର ଦେବ) 


(୭) ବସନ୍ତ ଆଗମେ ଶକୂୁନ୍ତ କୂଜନ 
ମୁଖରିତ ଯେଉଁ ଭବନ, 
ପ୍ରପାତ ମସ୍ତକେ ଜଳ ଜ୍ୟୋତି ରୂପେ 
ଦିଶଇ ଶକ୍ର ଶରାସନ । 
ଯା କକ୍ଷ, ସମୋଷ୍ ଶୀତଳ ଏ ବାସ 
‘ବସନ୍ତ ନିବାଷ-, ବସନ୍ତ ନିବାଶ 
ଯୋଗ୍ୟ ଏ ବସନ୍ତ ନିବାସ । 
“ବସନ୍ତ-ବୃତ୍ତ” 
(ରାଜକୁମାରୀ କୁମୁଦ୍ବତୀ ଦେବ ) 


(୮) ବସନ୍ତ ରାଜାର ଝର ବାସସ୍ଥଳ 
ଯହିଁ - ଇନ୍ଦ୍ରଧନୁ “ପ୍ରକାଶ, 
ଝର୍ଝର ନିନାଦି ପ୍ରପାତ ସଲିଳେ 
ସୂର୍ଯ୍ୟ କରେ ହରେ ମାନସ 
ବିହଙ୍ଗ କୂଜନ ଯେ ସ୍ଥଳେ ସରସ 
ସେହି ଏ “ବସନ୍ତ-ନିବାଷ' , ‘ବସନ୍ତ-ନିବାଶ' , 
ବସନ୍ତ -ନିବାସ 

“ବସନ୍ତ-ବୃତ୍ତ” 
(ଶଶିଭୂଷଣ ରାୟ, କେଦାରପୁର, ବାଲେଶୁର ) 


( ୯) ଉଦୀଚୀ ଲଲାଟ ଦିଶଇ ବିରାଟ 
ପ୍ରଧାନ ପ୍ରପାତ ଭୁଧରେ, 
ଯାମ୍ୟେ ସୁଶୋଭନ ନନ୍ଦନ କାନନ 
ନିରନ୍ତର ବାସ ପ୍ରସରେ 
ବସନ୍ତେ, ବିବିଧ ଅରଣ୍ୟ ବିହଙ୍ଗ 
ବାସନ୍ତୀ ମଦିରା ପାନେ ଘୋଷୁଛନ୍ତି 
‘ବସନ୍ତ-ନିବାଶ ପ୍ରସଙ୍ଗ । 


“ବସନ୍ତ ବୃତ୍ତ 
(ହରିହର ମହାପାତ୍ର ) 


( ୧୦) ଶୁତି ରସାୟନ ସଞ୍ଜୀବନୀ ସୁଧୀ 
ଢାଳର ଲଳିତ କୋକିଳ, 
ଢଳ ଢଳ ହୋଇ କଳକଳ ନାଦେ 
ଲୋଟି ଖେଳେ ଝର ସଲିଳ । 
ବିଳସେ, କୁସୁସିତ କୁଞ୍ଜ ଭ୍ରମର 
ବସନ୍ତ-ନିର୍ବାଶ” , ‘ବସନ୍ତ-ନିବାଷ' 
‘ବସନ୍ତ-ନିବାସ ସୁନ୍ଦର | 


“ବସନ୍ତ ବୃତ୍ତ 
(ମଧୁସୂଦନ ରାଓ ) 
( ୧୧) ବହୁବର୍ଷ ପରେ ଆଜି ଏ ନୟନ ଦେଖିଲା ଆବର, 
କୈଦନ୍ତା ପର୍ବତ ପ୍ରସ୍ଥେ ତପୋମୂର୍ତି ପ୍ରଧାନପାଟର । 
ଜି ଭୂମ। ତପସ୍ୟା ବ୍ରତେ କି ଅସୀମ ଆତ୍ମ ବିସର୍ଚ୍ଚନେ, 
ସେ ମହା ପ୍ରପାତରତ କଳ୍ପ ବ୍ୟାପୀ ସଙ୍କଳ୍ପ ସାଧନେ । 
ସଞ୍ଚାତ ଅନନ୍ତ ତପୋରାଶି ପ୍ରାୟ ତାର ବାରି ରାଶି, 
ଢାଳି ଦେଉଅଛି ପ୍ରେମେ ଧରା ତଳେ ସେ ମହା ସନ୍ଦ୍ୟାସୀ । 
ଉର୍ଦ୍ିକୁ ଅନାଇ ସଦା କି ଅଭୟ ଆଶା ଆଶ୍ବାସର, 
କି ଗମ୍ଭୀର ବେଦମନ୍ତ୍ର ଝଙ୍କାରରେ ଭରଇ ଅମ୍ବର । 

ଏ ପରମୋଦାର ଦୃଶ୍ଯ ଏହି ମହା ତପସ୍ୟା ମୂରତି, 
ଦେଖି ଦେଖି କି ଆନନ୍ଦ ଲଭୁଅଛ ହେ ବାମଣ୍ଡାପତି । 
ଏହି ପୁଣ୍ୟପୀଠ ପାଶେ ତୋଳୁଅଛ ବସନ୍ତ-ନିବାସ, 
ତଥ୍ପରେ ଆଶୀର୍ବାଦ ବରଷନ୍ତୁ ପ୍ରଭୁ ଶ୍ରୀନିବାସ । 


“ବସନ୍ତ ବୃତ୍ତ 
(ଦୀନବନ୍ଧୁ ପ୍ରଧାନ ) 


( ୧୨) ବସନ୍ତରେ ନିତ୍ୟ ‘ବାଶ” ଶଦ୍ଦ ଅର୍ଥେ 
କୂଜନ ଯହିଁରେ ପ୍ରକାଶ, 
ପଣି ବସନ୍ତରେ ନିତ୍ୟ ‘ବଂ ଅର୍ଥରେ 
ଜଳ ‘ଅଷ' ଅର୍ଥ ଆଭାଷ । 
କୋବିଦେ, ଭବନର ନାମ ନିବାସ, 
ଏଣୁ ଏ ‘ବସନ୍ତ-ନିବାଶ”, ‘ବସନ୍ତ-ନିବାଷ” 
‘ବସନ୍ତ-ନିବାସ  । 


“ବସନ୍ତ ବୃତ୍ତ” 
(ଶଶିଭୂଷଣ ରାୟ ) 
( ୧୩) କୋକିଳ କୂଢନ ମଧୁବ୍ରତ ସ୍ଵନ 
ନିସର୍ଗ ବିପଞ୍ଚୀ ଝଙ୍କାର, 
ଜଗତୀ ଚତ୍ସରେ ଶ୍ରବଣ ବିବରେ 
କରଇ ପୀୟୁଷ ସଞ୍ଚାର, 
ତା ସଙ୍ଗେ, ପ୍ରସୂନ ସନ୍ଦୋହ ସୁବାସ 
ମଳୟ ଅନିଳ ହିଲ୍ଲୋଳ ହୋଇଛି 
ସାର୍ଥକ ବସନ୍ତ-ନିବାସ । 


“ବସନ୍ତ ବୃତ୍ତ” 
( ମହାରାଜକୁମାର ବୃନ୍ଦାବନଚନ୍ଦ୍ର ଦେବ ) 
( ୧୪) ସକାର ଭେଦରେ ବିହଗ ନିନାଦ 
ସ୍ତୁରୂଚି ବସନ୍ତ-ନିବାଶ, 
ଚିଦାନନ୍ଦ କରେ ଉସେ ବାତାଘାତେ 
ସୁନ୍ଦର ‘ବସନ୍ତ ନିବାଷ ' 

ଦାବାଗ୍ଧ୍‌, ନ ବାଧେ ସ୍ଵାସ୍ଥ୍ୟକର ବାସ, 
ନନ୍ଦ ବିନିମୟେ ରୁଚି କରେ ଏସେ 
ବସନ୍ତ ‘ବସନ୍ତ-ନିବାସ” । 


“ବସନ୍ତ ବୃତ୍ତ 
(ଶଶିଭୂଷଣ ରାୟ-କେଦାରପୁର ) 


( ୧୫) ଚାନ୍ଦନୀ ଉପରେ ଚାନ୍ଦିନୀ ରାତିରେ 
ସୁଧା ବିମଣ୍ଡିତ ଚତ୍ରରେ, 
ଚମ୍ପା ଚୂତ ବାସ ଚନ୍ଦିକା ଆକାଶ 
ଚିତ୍ତକୁ ମୋହିବ ସତ୍ସରେ, 
ବସନ୍ତ-ନିବାଷ କ୍ଷଣେ କଲେ ଭୋଗ 


ବ୍ବିଭୁବନଦେବ କଳ୍ପନା ଚାତୂରୀ 
ଜାଣିବ ପରଶଂସା ଯୋଗ ! 


“ବସନ୍ତ ବୃତ୍ତ” 
(ରାଜକୁମାର ବଳଭଦ୍ର ଦେବ, ବଡ଼କୁଅଁର ) 


(୧୬) ସତ-ସତ-ବି-ବିରୂତ ଭାଷେ ଯହିଁ 
ସଦା ସଦାଗତି ଲହରେ 
ଚିଦାନନ୍ଦ ଦାୟୀ ସ୍ଵଚ୍ଥ ଉତ୍ସ ଯହିଁ 
ମଧୁର ମଧୁରେ ପ୍ରସରେ 
ଦେବଭୂ, ରାଜନ ବସନ୍ତ -ନିବାସ, 
ଏହି ସେ 'ବସନ୍ତ-ନିବାଶ” , ‘ବସନ୍ତ-ନିବାଷ” , ‘ବସନ୍ତ-ନିବାସଂ । 
“ବସନ୍ତ ବୃତ୍ତ” 
(ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ) 


( ୧୭) ଭାବମୟ ଭିତ୍ତି ପଟେ ମୂ୍ରିମନ୍ତ 
ପ୍ରକୃତି ଆଲେଖ୍ୟ ପ୍ରମୂଖ 
ଶକୁନ୍ତ-କାକଳୀ-କଳଜଳ କେଳି 
ରଞ୍ଜିତ ମାର୍ଭଣ୍ଡ ମୟୂଖ 
ବିଚିତ୍ର, ଚିତ୍ରିତ ବସନ୍ତ ବିଳାସ 
ଏଣୁ ଏ “ବସନ୍ତ-ନିବାଶ' , ବସନ୍ତ-ନିବାଷ” 'ବସନ୍ତ-ନିବାସ” । 

ତ୍ରୟୋଦଶ ଅଧ୍ଯାୟ ୧୪୯ 


“ବସନ୍ତ ବୃତ୍ତ! (ଗୋମୃତ୍ର ଛନ୍ଦ) 
( ପଣ୍ତିତ ଭଗୀରଥ୍‌ ରଥଶର୍ମା ) 

( ୧୮) ବସନ୍ତ ନିବାସେ ଦେଖି ଶଷଭେଦ କବିଏ ପ୍ରତୀତି ନିବେଶେ, 
ଭାଷନ୍ତି ନିଶେଷେ ପକ୍ଷୀରସ ନାଦ ଛବିଳ ପ୍ରକୃତି ଆବେଶେ । 
ନାସ୍ତ ଯେ, ରସାଳ ଶାଳ ତାର ବେଶେ 
ବ୍ୟସ୍ତ ଯେ ରସାଳମାଳ ତାର ପାଶେ; ଛବିଳ ପ୍ରକୃତି ପ୍ରବେଶେ । 

“ବସନ୍ତ ବୃତ୍ତ” 
(ରାଣୀ ଡମ୍ବରୁଧର ପ୍ରିୟା ଦେବୀ) 
( ୧୯) ““ବସନ୍ତ-ନିବାଶ”' ବିହଗ -କାକଳି 
କରେ ଶ୍ର ସଦା ମଧୁର 
ପ୍ରପାତ ନିର୍ଝର ନିନ୍ଦ ହୀରାଦୀପ୍ରି 
ନିନ୍ଦେ ଦୀପ୍ତି ଉତ୍ସ ବିଧୂର । 
ଏଣୁ ସେ ଅଟଇ “ବସନ୍ତ -ନିବାଷ' 
ସଦା ବସନ୍ତର ଲୀଳାକ୍ଷେତ୍ର ଯୋଗୁଁ 
ଏହି ସେ ‘ବସନ୍ତ-ନିବାସ' । 


“ଲଳିତ ବସନ୍ତ ରାଗରେ ପ୍ରକାଶ! 
(ମିଶ୍ର ବ୍ରଜବନ୍ଧୁ ଦେବଶର୍ମ। ) 
ବାମଣ୍ଡା ରାଜସଭା ସଦସ୍ୟ-୧ ୯୦୯ 
( ୨୦) “ତିଭୁବନଦେବ ହୃଦୟ-ହାରକ 
ଏହି ସେ “ବସନ୍ତ-ନିବାଶ' 
ତ୍ରିଭୁବନଦେବ ହୃଦୟ -ହାରକ 
ଏହି ସେ ‘ବସନ୍ତ-ନିବାଷ' 
ତ୍ରିଭୁବନଦେବ ହୃଦୟ -ହାରକ 
ଏହି ସେ ‘ବସନ୍ତ-ନିବାସ 


» > 


“ବସନ୍ତ ବୃତ୍ତ 
(ରାଜକୁମାର ଦୃଷ୍ଟନ୍ତ ଦେବ ) 


( ୨୧) “ପ୍ରକୃତି ଲଳନା ଅଞ୍ଚଳ ଅନିଳେ 
ସଞ୍ଚରି ବିହଗ କୂଜନ, 

ଜଳକେଳି କଳ ସ୍ଵନେ ମିଶେ ଯହିଁ 
ହସାଏ ଶାଶ୍ବତ ଜୀବନ । 
ମାଧବ, କରେ ଯହିଁ ଚିର ବିଳାସ, 
ସେହି ଏ “ବସନ୍ତ -ନିବାଶ  , ‘ବସନ୍ତ-ନିବାଷ' , ‘ବସନ୍ତ -ନିବାସ' ।” 
“ବସନ୍ତ ବାସ” 
(କାଳୀଚରଣ ଦ୍ଵିବେଦୀ-ବିଦ୍ୟାଭୂଷଣ ) 


( ୨୨) ““‘ଶୈଳୋଦ୍ଗୀର୍ଣ୍ଡ ପ୍ରବାହୋ ଜଳଜଳ ନିବହା 
ସାରବାତାର୍ଭ ଘାଣେ 
କ୍ଷିପ୍ରା୍ପଃ ଶୀକରୈଘ ପ୍ରଶମିତ ବିପିନ 
ଶ୍ରେଣୀ ହର୍ମାଙ୍ଗ ରାଜିଃ । 
ବଭ୍ରାଜୋପତ୍ୟ କାୟା ମନବରତ କୁହୁଃ 
କଣ୍ଠନାଦୈ ବସନ୍ତଃ 
ବାସୋରମ୍ୟ ପୁରାନ୍ତେ ତ୍ରିଭୁବନ ନୃପତେଃ 
ସଚ୍ଚିଦାନନ୍ଦ ନାମ୍ଃ | 
“ବସନ୍ତ ବୃତ୍ତ” 
(ରତ୍ନାକର ଶର୍ମା) 
( ୨୩) ସରସ ବିଚିତ୍ର ଭଙ୍ଗୀରେ ସର୍ବଦା 
ଗାନ କ୍ରୀଡ଼ାରେ ଆନନ୍ଦରେ 
ପତତ୍ରୀ ନିରତେ ତଳେଭୂୁ ଭୂଗୁରୁ 
ବନେ ଖସେ କଳ ସ୍ଵନରେ । 
ଯେ ଦେଶେ, 
ସର୍ବଦା ବସନ୍ତ ନିବସେ, 
‘ବସନ୍ତ-ନିବାଶ '—  ବସନ୍ତ-ନିବାଷ 
“ବସନ୍ତ-ନିବାସ ” ଏହି ଯେ । 


“ବସନ୍ତ ବୃତ୍ତ 
(ରାଜକୁମାର ରାଜୀବଲୋଚନ ଦେବ) 


(୨୪) ନିତ୍ଯ ଯେ ସ୍ଥଳରେ ବି-ରାଜି ବିରାଜି 
ତୋଳନ୍ତି ସୁସ୍ଵର ଲହରୀ, 

ପ୍ରବାହିତ ଯହିଁ ମୃଦୁ କଳନାଦେ 
ସଲିଳେ ସଲିଳେ ଲହରୀ । 
ବସନ୍ତେ, ବସନ୍ତର ସୃତି ପ୍ରକାଶ 
ସେହି ଏ “ବସନ୍ତ-ନିବାଶ' , ବସନ୍ତ-ନିବାଷ' 
‘ବସନ୍ତ-ନିବାସଂ । 
“ବସନ୍ତ ବୃତ୍ତ” 
(କୃଷ୍ଣଚନ୍ଦ୍ର ନ୍ଦ) 
( ୨୫) “ବସନ୍ତ-ନିବାଶ”' “ବସନ୍ତ-ନିବାଷ 
‘ବସନ୍ତ-ନିବାସ”? ଏ ବାସ, 
ବିହଗ କାକଳି ସ୍ଵଚ୍ଛ ଜଳେ କେଳି 
କରୁଛି ନାମକୁ ପ୍ରକାଶ 
ଯହିଁରେ, ମଳୟ ସଧୀରେ ବହଇ 
କୁସୁମ ସୌରଭ ଚହଟି ଚୌଦିଗ 
ବସନ୍ତ ସ୍କୃତିକୁ ଜାଗଇ । 
“ବସନ୍ତ ବୃତ୍ତ” 
(ଗଦାଧର କୁଅଁର) 
( ୨୬) ଆଜିର ନାୟକ ବାସବ 
ସଞ୍ତ ମନ୍ଦାର ବନଶ୍ରୀ ନିନ୍ଦନ, 
ରାତ୍ରୀଶ ବିଭୂତି ଭବନ କାନନ 
ଯେ ଦେବ ଭୁବନ -ଦମନ । 
ବିହାର; ବିରାଜି କୂଜନେ ମିଶ୍ରିତ 
ପ୍ରପାତ ଝର୍ଝର ଆଭାଷେ 
ନିବାସ”, ନିବାଶ”, ‘ନିବାଷ” ବସନ୍ତ 
“ବସନ୍ତ ବୃତ୍ତ? 
(ଜଗନାଥ ପଟ୍ଟନାୟକ ) 
( ୨୭) ଏ ପ୍ରଧାନପାଟ ନିକୁଞ୍ଜ ବିରାଟ 
ସଉଧ ସୁମନେ ହସେ ଯେ 
ବିହଗ କୂଢନେ ଝର ଗରଜନେ 
ଭୃ ଦେଶେ ଆସି ଭାସେ ଯେ । 

ଏ ନିତ୍ୟ, ମଳୟ ପବନେ ସେବିତ 
‘ବସନ୍ତ-ନିବାଷ , ‘ବସନ୍ତ-ନିବାଶ) 
“ବସନ୍ତ ନିବାସ” ଏହି ତ । 


“ବସନ୍ତ ବୃତ୍ତ 
(ସୋମନାଥ ଶତପଥୀ-ଜ୍ୟୋତିଷାଳଙ୍କାର ) 


( ୨୮) ଜୀବନ ବିହଗ ବିହଙ୍ଗ ଜୀବନ 
ବନପ୍ରିୟ ବନ ଜୀବନ, 
ନୀଳ ନୀଳକଣ୍ଠ ଖଞ୍ଜରିଟ ମଧୁ 
ଲିଟ ପଞ୍ଚାନନ ଭୂଷଣ 
ମଣ୍ଡନେ; ମଣ୍ଡିତ ବସନ୍ତ-ନିବାସ 
“ବସନ୍ତ-ନିବାଶ? “ବସନ୍ତ-ନିବାଷ 
ଲଳିତ “ବସନ୍ତ-ନିବାସ! । 
ବିରାଟ ମନୋହର ପରିବେଶ ମଧ୍ଯରେ ‘ବସନ୍ତ-ନିବାସ” ଚତୃର ପ୍ରକୃତିର ନିସର୍ଗ 
ସୁଷମା କୋଳରେ ଶୋଭାପାଉଛି, ବହୁ ଆଗନ୍ତୁକ ବ୍ୟକ୍ତିଙ୍କ ପ୍ରାଣକୁ ବିମୋହିତ କରୁଛି । 
ମର୍ମର ପ୍ରସ୍ତର ଗାତ୍ରରେ ଖୋଦିତ କବିତା ପଂ୍ତିଚୟ ପ୍ରତ୍ୟେକଙ୍କ ପ୍ରାଣତନ୍ତ୍ରୀକୁ ନିନାଦିତ 
କରିଥାଏ ! ଏହା ନିର୍ମିତ ହେବାର ୬୭ ବର୍ଷ ଅତିକ୍ରାନ୍ତ ହେଲାଣି । ତଥାପି ସୁଶ୍ରୀ କଳେବର 
ଧାରଣ କରି ପ୍ରଧାନପାଟ ପ୍ରପାତ” ନିକଟରେ ଦଣ୍ଡାୟମାନ ହୋଇ ତାର ଜୈତ୍ରଗୀତି 
ଶ୍ରବଣ କରୁଛି । ପ୍ରଧାନପାଟ ପ୍ରପାତ”'ର ସାହିତ୍ୟିକ ଅଭିନିବେଶ ସହିତ ‘ବସନ୍ତ- 
ନିବାସର ସାହିତ୍ୟକ ଅଭିନିବେଶ ଅଙ୍ଗାଙ୍ଗୀଭାବେ ବିଜଡ଼ିତ । ତେଣୁ ଏ ପ୍ରକାର ମନୋଜ୍ଞ 
ପୀଠସ୍ଥଳୀ ‘ସାହିତ୍ୟ-ଆସର”ର ଶ୍ରେଷ୍ଠ ସ୍ଥାନ ରୂପେ ବିବେଚିତ ହୋଇଥଲା ! ବହୁ 
ସାହିତ୍ୟିକ, କବି, ପଶ୍ଭିତ, ସୁଧୀବ୍ନ୍ଦଙ୍କ ସମାବେଶରେ ମୁଖରିତ ହୋଇଉଠୁୂଥ୍‌ଲା- 
ସେମାନଙ୍କର କାବ୍ୟ କବିତାଦିର ମଧୁର ଝଙ୍କାରରେ ଏହି ସ୍ଥାନ ନିନାଦିତ ହୋଇଉଠୁଥ୍‌ଲା । 
ଆଜି ସେ ସ୍ଟୃତିଳ ଅତୀତର ମଧୂର ସ୍ଟୃତିକୁ ହୃଦୟରେ ସୁସଜ଼ିତ କରି ରଖି 'ପ୍ରଧାନପାଟ 
ପ୍ରପାତ”' ସଙ୍ଗେ ବାମଶ୍ଡାର ସାଂ ସ୍କୃତିକ ଆଭିମୁଖ୍ୟ ଅବଲୋକନ କରୁଛି । 

ଚତୁର୍ଦିଶ ଅଧ୍ୟାୟ 
ଆଧୁନିକ ଓଡ଼ିଆ ସାହିତ୍ୟକ୍ର ବାମଣ୍ଡାର ଦାନ 


ଓଡ଼ିଆ ସାହିତ୍ୟର ଆଦି ଓ ମଧ୍ଯ ଯୁଗରେ ବାମଶ୍ଡାର ସାହିତ୍ୟ 
ପ୍ରକାର ଥୁଲା, ତାହା ଉତଦିଷ୍ଟ ପ୍ରବନ୍ଧର ଲକ୍ଷ୍ୟ ନୁହେଁ । ତେଣୁ “ଆ 
ସାହିତ୍ୟକୁ ବାମଣ୍ଡାର ଦାନ”? ଏହି ଶିରୋନାମାରେ ଯେତେକ ପ୍ରସଙ୍ଗ ସନ୍ିବେଶିତ 
[ବାମଣ୍ଡାର (କ) ସାମାଜିକ ତଥା ସାଂସ୍କୃତିକ ପରିବେଶ, ( ଖ ) ଶିକ୍ଷାର ଭୂମିକା, 
(ଗ) ବିଭିନ୍ନ ପତର ପତ୍ରି କାରେ ପ୍ରଭାବ, (ଘ) ଏତିହ୍ୟ, (ଡ ) ସାହିତ୍ୟକୃତି 
(ଚ ) ସାହିତ୍ୟକଙ୍କ ସଂକ୍ଷିପ୍ତ ପରିଚୟ, (ଛ ) ସମ୍ବଲପୁର ହିତୈଷିଣୀର ଆଭିମୁଖ୍ୟ 
( ଆଙ୍ଗିକ ଓ ଆମ୍ଭିକ ) , (କଢ ) ପ୍ରଧାନପାଟ ପ୍ରପାତର ସାହିତ୍ୟିକ ଅଭିନି ବେଶ ପ୍ରଭୃତି] 
ସେ ସବୂ ଓଡ଼ିଆ ସାହିତ୍ୟର ଆଧୁନିକ ଯୁଗର ପରିପ୍ରେକ୍ଷୀରେହିଁ ପର୍ଯ୍ୟାଲୋଚିତ । 
ଏଥୁରେ ବାମଣ୍ଡାର କେବଳ ଶହେବର୍ଷର (୧୮୫୦-୧୯୫୦) ସାହିତିୟକ 
ବାତାବରଣର ଏକ ସଂକ୍ଷିପ୍ତ ପରିଚୟ ମାତ୍ର ପ୍ରଦତ୍ତ ହୋଇଛି । ତେଣୁ ଏହାକୁ ' ଆଧୁନିକ 
ଓଡ଼ିଆ ସାହିତ୍ୟର ଏକ ନୂତନ ଅଧ୍ୟାୟ” କହିଲେ ଅତ୍ୟୁକ୍ତି ହେବନାହିଁ । 

ଦିନ ଥ୍ଲା ଯେତେବେଳେ ବାମଣ୍ଡାର ଅତୀତ ଅତ୍ୟନ୍ତ ଗୌରବାବହ ଥୁଲା, 
ଯେତେବେଳେ ଓଡ଼ିଆ ସ୍ଵତନ୍ତ୍ର ଭାଷା ନୟ” ଧ୍ଵନି ଦିଗବିଦିଗ ପ୍ରକମ୍ପିତ କରୁଥଲା, 
ଯେତେବେଳେ ସମ୍ବଲପୁରର ‘ଭାଷା ଆନ୍ଦୋଳନ ' ଦ୍ଵାରା ଓଡ଼ିଆଭାଷା ତଥା ସାହିତ୍ୟର 
ନୂତନ ଆଲୋକ ବିଛୁରିତ ହୋଇ ଦିଗଛିଦିଗ ଅନୁରଞ୍ଜିତ କରିଥଲା, ବାମଣ୍ଡାର ଉଲ୍ଲିଖିତ 
ସାହିତ୍ୟକବୃନ୍ଦ ଓଡ଼ିଆ ସାହିତ୍ୟର ସ୍ଥିତି, ଉନ୍ନେଷ, ବିକାଶ ତଥା ପ୍ରକାଶ ନିମିତ୍ତ ଆପ୍ରାଣ 
ଚେଷ୍ଟା କରି ଏକ ଯୁଗାନ୍ତର ଆନୟନ କରିପାରିଥ୍‌ଲେ। ପ୍ରତ୍ୟେକ କ୍ଷେତ୍ରରେ 
(ଆଧ୍ୟାତ୍ମିକ, ସାମାଜିକ, ବୈଷୟିକ, ଅର୍ଥନୈତିକ, ସାଂସ୍କୃତିକ ତଥା ସର୍ବୋପରି 
ସାହିତ୍ୟିକ ଏବଂ କଳାମ୍ବକ ) ଉନ୍ନତିର ଚରମ ସୀମାରେ ବାମଣ୍ଡା ଉପନୀତ ହୋଇ 
ଉତ୍କଳର ଉନ୍ମୟିନୀ ରୂପେ ପ୍ରତିଷ୍ଠା ଲାଭ କରିପାରିଥ୍ଲା, ତେଣୁ ଏହା ବାମଣ୍ଡା ପକ୍ଷରେ 
କମ୍‌ ଗୌରବର ବିଷୟ ନୃହେଁ। 

ଆଧୁନିକ ଓଡ଼ିଆ ସାହିତ୍ୟ ଜଗତକୁ ବାମଣ୍ଡାର ଏହା ଏକ ମହତ୍‌ ଦାନ ତଥା 
ଅବଦାନ ବୋଲି ମନେହୁଏ । ଅବଶ୍ୟ କାଳକ୍ରମେ ଉକ୍ତ ପବିତ୍ୁ ସ୍ତୃତି ଆଜି ବିଂଶଶତାଦ୍ଦୀର 
ଦ୍ବିତୀୟାର୍ବରେ ଅନ୍ତଃସଲିଳ। ଫଲ୍‌ଗୁ ସଦୃଶ ଆତ୍ମଗୋପନ କଲେହେଁ, ତାକୁ 
ଲୋକଲୋଚନକୁ ଆଣିବା ଏ ଲେଖନୀର ମୁଖ୍ୟ ଉଦ୍ଦେଶ୍ୟ । 

କ ଭିରିରୁମି କି 
ଧୁନିକ ଓଡ଼ିଆ 


a 


୧୫୪ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଆଜିର ଅତ୍ୟାଧୁନିକ ସାହିତ୍ୟର ଉତ୍ତାଳ ତରଙ୍ଗମାଳା ମଧ୍ୟରେ ସେହି ଫଲ୍୍‌ଗୁର 
କ୍ଷୀଣଧାରା ସମତାଳରେ ମିଶି ଯେ ଗତି କରିବ, ଏ ମହତ୍‌ ଏବଂ ପବିତ୍ର ଆଶା ଅଛି । 
ତେଣୁ ବାମଶ୍ଡାର ସେହି ଗୌରବାବହ ସ୍ମୃତିକୁ ଅତୀତର ପୂତ ସାଧନାପୀଠ ଉପରେ 
ଆଜିର ଆଶାବାଦୀ ନୂତନ-ବର୍ରମାନ ଅଧ୍ଷ୍ପିତ ହୋଇ ତାର ଉଦୀୟମାନ ନବୀନ 
ତରୁଣ ସାହିତ୍ୟ ସାଧକବ୍ନ୍ଦଙ୍କୁ ଦ୍ୟୋତନା, କର୍ମପ୍ରେରଣା, ନୂତନ ଉତ୍ସାହ ତଥା ନୂତନ 
ଇଙ୍ଗିତ ପ୍ରଦାନ କରୁ । ନବୀନ ଭାବୀଦାୟାଦବୃନ୍ଦ ଲେଖନୀ ଚାଳନପୂର୍ବକ ବାମଣ୍ଡା 
ଜନନୀର ମୁଖମଣ୍ଡଳର ଅଞଜ୍ଞାନତା-ବିଷାଦ-କାଳିମା ଧୌତ କରି ନୂତନ ତେଢ ତଥା 
ଦୀପ୍ରିରେ ଆଭାୟିତ କରନ୍ତୁ ଓ ନୂତନ ହାସର ସଞ୍ଚାର କରନ୍ଧୁ । ବାମଣ୍ଡାର ନଦନଦୀ, 
ଗଗନ କାନନ, ଉପବନ, ପବନ ପ୍ରତ୍ୟେକରେ ସାହିତ୍ୟ ରସର ସୁବିମଳ ସ୍ଵଚ୍ଛ ପ୍ରବାହ 
ଖେଳିଉଠୁୂ ଏବଂ ଉତ୍କଳର ଜନଜୀବନକୁ ପଲ୍ୁବିତ, ମୁକୁଳିତ ତଥା ପୁଲକିତ କରୁ । 
ନୂତନ ସାହିତ୍ୟ ସୌରଭ ସଞ୍ଚରିତ ହୋଇ ଭାରତର ଦିଗ୍ବିଦିଗ ଆମୋଦିତ କରୁ 
ଏହାହିଁ ଆନ୍ତରିକ କାମଳ | 

ତେଣୁ ଆଶାୟୀ ପ୍ରାଣରେ କବିଙ୍କ ଭାଷାରେ-ଶେଷରେ ପଦେ କଥା ଲେଖିବି 


““ଚହଟୁ ଚୌଦିଗେ ସାହିତ୍ୟ ସାଧନା 
ବାମଣ୍ଡା ରାଜ୍ୟର ଲୁପ୍ତ ଆଦର୍ଶ 
ହେଉ ଉଜ୍ନୟିନୀ ଦେବଦୂର୍ଗ ପୁଣି 


ସାହିତ୍ୟିକ ସମାଗମେ ସରସ ।'’ 

୧। 
9୨। 
୩। 
୪। 
୫। 
୬ | 
୭। 
୮ । 
୯। 
୧୦। 
୧୧। 
୧୨। 
୧୩। 
୧୪। 
୧୫। 


୧। 
୨ । 
୩। 
୪। 
୫। 
Di 
୭ । 


ପରିଶିଷ୍ଟ 
ସହାୟକ ଗ୍ରନ୍ଧସୂଚୀ 


ଉଜ୍କଳସାହିତ୍ୟ ( ୨୯ ଖଣ୍ଡ )- ୧୩୧୧-୧୨ ରୁ ୧୩୪୦-୪୧ 
ଭଞ୍ଚପ୍ରଦୀପ ତ୍ରୈମାସିକ ( ୬ଖଣ୍ଡ )- ୧୩୪୧-୧୩୪୬ 
ସହକାର ( ୧୪ ଖଣ୍ଡ ) = ୧୩୩୬୩୭ ରୁ ୧୩୪୭-୪୮ 
ରସଚକ୍ୁ-୧୩୪ ୦-୪୧ 

ସମ୍ବଲପୁର ହିତୈଷିଣୀ-୧୮୮୯ରୁ ୧୯୨୩ 

ବିଜୁଳି 

ଇନ୍ଦ୍ରଧନୁ 

ଉତ୍କଳ ମଧଧୁପ 

ନବଭାରତ 

ଉପହାର 

ଶିଙ୍ଖ 

Administration Reports 

ସମ୍ବାଦପତ୍ରରୁ ଓଡ଼ିଶାର କଥା 

ନବ -ସମ୍ବାଦ 

ଉତ୍କଳ ଦୀପିକା 


ରାଜା ବାସୁଦେବ ଗ୍ରନ୍ଥାବଳୀ 
ରାଜା ସଚ୍ଚିଦାନନ୍ଦ ଗ୍ରନ୍ଧାବଳୀ 
ବଡ଼କୁମାର ବଳଭଦ୍ର ଦେବ ଗ୍ରନ୍ଥାବଳୀ 
ରାଧାନାଥ ଗ୍ରନ୍ଥାବଳୀ 
ଫକୀରମୋହନ ଗ୍ରନ୍ଥାବଳୀ 

ମୃତ୍ୟୁଞ୍ଜୟ ଗ୍ରଛାବଳୀ 

ସମ୍ବଲପୁର ଭାଷା ଆନ୍ଦୋଳନ 

୧୫୬ ପରିଶିଷ୍ଟ 
୮। ବାମଷ୍ଡା ରାଜବଂଶାନୁଚରିତ ଚମ୍ପୂ 
୯। ସମ୍ବଲପୂର ଇତିହାସ 

୧୦ | ବିବାହ-ବିଚାର 

୧୧ । ଡାଏରୀର କିୟଦଂଶ 

୧୨ । ଶତ-ଚିନ୍ତା 

୧୩ । ଜଗନ୍ନାଥ ମନ୍ଦିର 

୧୪ । ଆଧୁନିକ ଓଡ଼ିଆ ସାହିତ୍ୟର ଇତିହାସ 
୧୫ । ଲଳିତ ରତ଼ୁ କଳାପ 

୧୬ | ପାରିଜାତ 

୧୭ । ଆମେ ଓଡ଼ିଆ 

୧୮ । ଚିତ୍ର-ପରିଚୟ 

୧୯ । ସିନ୍ଧୁ ମନ୍ଧନ 

୨୦ | ଶୋଭା-ସୁନ୍ଦରୀ 

୨୧ । ନାରୀଶିକ୍ଷା 

୨୨ । ଛିନ୍ନ ମନ୍ଦାରମାଳା 

୨୩। କର୍ମପଥ 

୨୪ । ହେମ -କମଳିନୀ 

୨୫ | କୁମାର-କଣ୍ଡାଭରଣ 

୨୬ | ବିବ୍ରତା-ଭାରତୀ 

୨୭ | ଶାନ୍ତିଭିକ୍ଷା 


୨୮ ! ଖଣ୍ଡାଧାର 
୨୯ ¦ ପୃଷ୍ଠାଞ୍ଜଳି 

୩୦ | କଳିକାଞ୍ଜଳି 

୩୧ | ନଡ଼ିଆ ପଇତା 
୩୨ । ଅମୃତେ ବିଷ 
୩୩ ! ବିଛୁଆତି ପତ୍ର 
୩୪ | ବାଣହରଣ 

୩୫ । ବସ୍ତଦାନ 

୩୬ । କୃଷ୍ଣଜନ୍ସ 

୩୭ । ଅବକାଶ ମଞ୍ଜରୀ 
୩୮ । ପଦ୍ଭିନୀ 


‹୩୯ । ଚିଭବିକାଶ 


୪୦ । ଦମୟନ୍ତୀ 
୪୧ । ବଣମଲ୍ଲୀ 

୪୨ । ଆନନ୍ଦଲହରୀ 

୪୩ । ସେକ୍ସପିୟର 

୪୪ । ନୀତିମୟୂଖ 

୪୫ । ଆର୍ଯ୍ୟମିତ୍ର 

୪୬ ।! ରାଜକବି ସଚ୍ଚିଦାନନ୍ଦ 

୧୫୭ 


ପରିଶିଷ୍ଟ-୨ 


କବି ଶ୍ରୀ ରାଧାମୋହନ ଗଡ଼ନାୟକ ଓଡ଼ିଶା ସାହିତ୍ୟ ଏକାଡେମିର ଉପସଭାପତି 
ଓ “କୋଣାର୍କ” ପତିକାର ସଂପାଦକ ରୂପେ ଉକ୍ତ ପତ୍ରିକାରେ ( କୋଣାର୍କ, ୫୮ତମ 
ସଂଖ୍ୟା, ବର୍ଷ- ୧୯୮୬) ‘ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ” ବହିରେ 
(ବହିଟିର ପ୍ରକାଶନର ଦଶବର୍ଷ ପରେ ) ତାହାଙ୍କ ବିଚାରରୂ କେତେଟି ତଥ୍ୟଗତ ଦୋଷ 
ଦର୍ଶାଇ, ଏକ ଆଲୋଚନା ପ୍ରକାଶ କରିଥ୍‌ଲେ । ଏହି ଆଲୋଚନାର ପ୍ରକାଶନ ପରେ, 
ବହିର ଲେଖକ ବାମଣ୍ଡାବାସୀ ଅଧ୍ୟାପକ ଶ୍ରୀ ରାମଚନ୍ଦ୍ର ବ୍ରହ୍ମା “କୋଣାର୍କ ପତ୍ରିକା 
୫୮ତମ ସଂଖ୍ୟାରେ ପ୍ରକାଶିତ ‘ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ'— 
ଏକ ଆଲୋଚନା ନା ଏକ ଆକ୍ଷେପ? ଶୀର୍ଷକରେ ଏକ ସ୍ପଷ୍ଟୀକରଣ ପ୍ରକାଶନ ପାଇଁ 
ପତ୍ରିକାର ସଂପାଦକଙ୍କ ନିକଟକୁ ପଠାଇଥ୍‌ଲେ । ମାତ୍ର ଆଲୋଚକ -ସଂପାଦକ ତାହା 
ପ୍ରକାଶ ନକରି ନୀରବ ରହିଲେ । 

ଆମ ସାହିତ୍ୟର ସୁପରିଚିତ, ପ୍ରବୀଣ ଓ ବୟୋଜ୍ୟେଷ୍ଠ ବିଦ୍ଧାନ୍‌ ଶ୍ରୀ ଶ୍ରଦ୍ଧାକର 
ସୂପକାର, “ଏକ ପ୍ରଚଣ୍ଡ ଛିଙ୍କଂ ଶିରୋନାମାରେ ସଂପାଦକ ଓ ଆଲୋଚକ 
ଶ୍ରୀ ଗଡ଼ନାୟକଙ୍କ ଆଲୋଚନାର ଏକ ଉତ୍ତର ଦେଇ ସଂପୃକ୍ତ ବହି ଓ ଏହାର ଲେଖକଙ୍କୁ 
ସମର୍ଥନ ଜ୍ଞାପନ କରିଥ୍‌ଲେ | “କୋଣାର୍କ” ପତ଼ିକାର ୧୯୮୮ ବର୍ଷର ୬୬ତମ 
ସଂଖ୍ୟାରେ ଏହା ପ୍ରକାଶପାଇଥ୍‌ଲା । ପାଠକଙ୍କ ଅବଗତି ନିମନ୍ତେ ତାହା ସଂଯୋଗ 
କରାଗଲା । 


ପ୍ରକାଶକ 

୧୫୮ 


ସମ୍ପାଦକଙ୍କୁ ଚିଟାଉ 
ଏକ ପ୍ରଚଣ୍ଡ ଚିଙ୍କ 


୧୯୭୫ ମସିହା । ଦେବଗଡ଼ କଲେଜର ଓଡ଼ିଆ ବିଭାଗର ମୁଖ୍ୟ ଅଧ୍ୟାପକ 
ଡକୃର ରାମଚନ୍ଦ୍ର ବ୍ରହ୍ମା ତାଙ୍କର ଲିଖିତ ‘ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ” 
ଶୀର୍ଷକ ପୁସ୍ତକଟି ମୋତେ ଦେଇ ସେ ବିଷୟରେ କିଛି ମନ୍ତବ୍ୟ ଲେଖିଦେବାକୁ ସନିର୍ବନ୍ଧ 
ଅନୁରୋଧ କଲେ । ମୁଁ ବହିଟି ପଢ଼ି ଖୁସି ହେଲି । ‘ବୁଧହଂସକେଳିସର” ରୂପ 
ବିଶେଷଣରେ ବିଭୂଷିତ ବାମଣ୍ଡା ବିଷୟରେ ଏ ପୂସ୍ତକଟି ଅଧ୍ୟୟନ କରି ମୁଁ ନିମ୍ନଲିଖ୍ତ 
ମନ୍ତବ୍ୟଟି ସରଳ ବିଶ୍ଧାସରେ ଲେଖିଦେଲି :— 

“ମୋର ପୂର୍ଣ୍ଣ ବିଶ୍ଵାସ, ଏ ପୁସ୍ତକଟି ସାହିତ୍ୟିକ ଗବେଷଣାର ଏକ ଆଦର୍ଶ 

ରଚନା । ଏହା ଓଡ଼ିଆ ସାହିତ୍ୟିକ, ସମାଲୋଚକ, ଅଧ୍ୟାପକ, ଛାତ୍ର ଓ 

ସାଧାରଣ ସୁଧୀ ସମାଜରେ ବିଶେଷ ଆଦର ଲାଭ କରିବ ବୋଲି ମୋର 

ବିଶ୍ଵାସ । ପଶ୍ଡିତ ବ୍ରହ୍ମାଙ୍କ ଠାରୁ ଆମେ ଏହିପରି ଆହୁରି ଅନେକ 
ଗବେଷଣାମ୍ମକ ପ୍ରବନ୍ଧ ଓ ପୁସ୍ତକ ଆଶା କରୁଁ ।” 
। ଇତି ! 
ଶ୍ରଦ୍ଧାକର ସୁପକାର 
୨୩-୪-୧୯୭୬ 
ମୋ ଭଳି ଆଉ ଚାରିଜଣ ବ୍ୟକ୍ତି : ସୃର୍ଗତ ଶଶିଭୂଷଣ ଦେବ, ଡକୃର ଜାନକୀ 
ବଲ୍ଲଭ ମହାନ୍ତି, ଅଧ୍ୟାପକ ଗୌରୀକୂମାର ବ୍ରହ୍ମା ଓ କବି ଶ୍ରୀ ବିନୋଦ ଚନ୍ଦ୍ର ନାୟକ 
ମଧ୍ଯ ଅନୁକୂଳ ମନ୍ତବ୍ୟ ଦେଇଥ୍‌ବା ଜାଣି ମୁଁ ଖୁସିହୋଇଥ୍‌ଲି । 

ଏବେ କିନ୍ଧ କୋଣାର୍କ ପତ୍ରିକାରେ ଉକ୍ତ ପୁସ୍ତକ ବିଷୟରେ କବି ରାଧାମୋହନ 
ଗଡ଼ନାୟକଙ୍କ ( ଉପସଭାପତି, ଓଡ଼ିଶା ସାହିତ୍ୟ ଏକାଡ଼େମୀ, କେନ୍ଦ୍ର ସାହିତ୍ୟ 
ଏକାଡ଼େମୀ ପୂରସ୍କତାର ପ୍ରାପ୍ତ ଇତ୍ୟାଦି) ଏକ ସମାଲୋଚନା ଅଧ୍ୟୟନ କରି ହଠାତ୍‌ 
ମନେହେଲା ଦର୍ଶବର୍ଷ ପୂର୍ବେ ଉକ୍ତ ମନ୍ତବ୍ୟଟିଲେଖିଦେଇ ମୁଁ ଏକ ଅମାର୍ଜ୍ନୀୟ ଅପରାଧ 
କରିଥ୍ଲି । ଅପରାଧ ପୁଣି ଭାରତୀୟ ଦଶଣ୍ଡସଂହିତାର ୩୦୨ ଧାରା, ଅର୍ଥାତ୍‌ ନିଛୁକ୍‌ 
ମର୍ଡର୍‌ । କବି ଗଡ଼ନାୟକଙ୍କର ଆଶାକୁ ହତ୍ୟା କରିବା ଅପରାଧରେ ଆମେ ପାଞ୍ଚଜଣ 
ଅପରାଧୀ । ଓକିଲାତି ପାସ୍‌ କରି ନଥ୍୍‌ଲେ, ମୁଁ ଆଗୁଆ ଜାମିନ୍‌ ପାଇଁ ସେସନ୍‌ସ 
ଅଦାଲତରେ ଦରଖାସ୍ତ କରିଥାନ୍ତି । mn 

ପରିଶିଷ୍ଠ ୧୫୯ 


ଆମେ ପାଞ୍ଚଜଣ ପୂସ୍ତକଟିକୁ ଖାଲି ଆଖିରେ କିମ୍ବା ଚଷମା ଲଗାଇ ପଢ଼ିଥ୍‌ଲୁ । 
କବି ଗଡ଼ନାୟକ ମହାଶୟ ଅଣୁବୀକ୍ଷଣ ଯନ୍ତ୍ର ସାହାଯ୍ୟରେ ପୂସ୍ତକଟି ପଢ଼ିଛନ୍ତି । ହୁଏତ 
ସେଥ୍ପାଇଁ ସମାଲୋଚନା ଲେଖାଟି ଲେଖିବାକୁ ଦଶବର୍ଷ ଲାଗିଥ୍‌ବ । 

ପୁସ୍ତକଟି କୁଆଡ଼େ ପ୍ରଣବରୁ ଅଶୁଦ୍ଧ । ଆଧୁନିକ (?) ଓଡ଼ିଆ ସାହିତ୍ୟକୁ 
ବାମଣ୍ଡାର ଦାନ”? ପୁସ୍ତକଟିର ନାମ-ମାତ୍ର, ବିଷୟବସ୍ତୁ ମୋଟେ ଆଧୁନିକ ନୁହେଁ । 
ସାହିତ୍ୟର ଆଧୁନିକ ଯୁଗର ଆରମ୍ଭ କେଉଁ ଦିନରୁ ? ସେହି ଦିନ ବା ତାରିଖ ପୂର୍ବରୁ 
ଲେଖାଯାଇଥ୍‌ବା ସାହିତ୍ୟକୁ କ”ଣ କୁହାଯିବ ? ଆଧୁନିକତାର ମାନ କ'ଣ ରାଧାନାଥ 
ଆମକୁ ନ ଜଣାଇ ଆଧୁନିକ ଯୁଗରୁ ପ୍ରାଚୀନ ବା ମଧ୍ଯ ଯୁଗକୁ ଚାଲିଯାଇଛନ୍ତି । ଏହା 
କଣ ତାଙ୍କ ପରି କବିବରଙ୍କ ପକ୍ଷରେ ଶୋଭନୀୟ କାର୍ଯ୍ୟ ? 

ଅଧ୍ୟାପକ ବୃନ୍ଦାବନଚନ୍ଦ୍ର ଆଚାର୍ଯ୍ୟ ' ଓଡ଼ିଆ ସାହିତ୍ୟର ସଂକ୍ଷିପ୍ତ ପରିଚୟ ? ନାମକ 
ପୁସ୍ତକରେ ଓଡ଼ିଆ ସାହିତ୍ୟର ଯୁଗବିଭାଗ ଅଧ୍ୟାୟ ( ୧ମ ଅଧ୍ୟାୟ ୧ମ ପୃଷ୍ଠା )ରେ 
ଲେଖିଛନ୍ତି — 

(୫) ଆଧୁନିକ ଯୁଗ ଖ୍ୀଷ୍ଟା୍ଦ ୧୮୮୦ରୁ ଏ ପର୍ଯ୍ୟନ୍ତ । ସାହିତ୍ୟର ଗତି, 
ପ୍ରକୃତି ଓ ବିଶେଷତ୍ଵ ଦିଗରୂ ବିଚାରକଲେ ଓଡ଼ିଆ ସାହିତ୍ୟର ଆଧୁନିକ ଯୁଗକୁ କେତୋଟି 
ଉପବିଭାଗରେ ଭାଗ କରିବାକୁ ହୁଏ, ଯଥା : (କ) ରାଧାନାଥ ଯୁଗ, ( ଖ ) ସତ୍ୟବାଦୀ 
ଯୁଗ, (ଗ ) ସବୁଜ ଯୁଗ, (ଘ ) ପ୍ରଗତି ଯୁଗ ଓ (ଙ) ଅତ୍ୟାଧୁନିକ ଯୁଗ । ପୂଣି ଉକ୍ତ 
ପୁସ୍ତକର ୧୪ ପୃଷ୍ଠାରେ : 

““ କବିବର ରାଧାନାଥ ଆଧୁନିକ ଯୁଗର ସ୍ରଷ୍ଟା । ଦିବ୍ୟଦ୍ରଷ୍ଟା ରାଧାନାଥ ଆପଣାର 
ଅସାଧାରଣ ପାଣ୍ଡିତ୍ୟ ଓ କବିତ୍ଧ ବଳରେ ଆଧୁନିକ ଯୁଗର ଭିତ୍ତି ପ୍ରତିଷ୍ଠା କଲେ । 
ଆଧୁନିକ ଯୁଗର ପ୍ରଥମ ପର୍ବଟି ତେଣୁ ତାଙ୍କ ନାମରେ ନାମିତ ହୋଇଥାଏ । 

କବି ଗଡ଼ନାୟକ ଏ ମତ ସହିତ ସହମତ ନୃହନ୍ତି । ତାଙ୍କ ମତରେ ¬ 

“ରାଧାନାଥଙ୍କ ପରେ ଓଡ଼ିଆ ସାହିତ୍ୟକୁ କେତେ କ'ଣ ପ୍ରବାହ ଆସିସାରିଲାଣି, 
ତା ପରେ ଆସିଛି ଲୋହିତ ସାହିତ୍ୟ, ପରେ ପରେ ପୁଣି ସବୃଜ ସାହିତ୍ୟ, ତା ପରେ 
ହେଲାଣି ଧୂସର ସାହିତ୍ୟ । ଉପେନ୍ଦ୍ରଙ୍କ ପରେ ରାଧାନାଥ ଆଧୁନିକ ବୋଲି ଗୃହୀତ 
ହୋଇଥ୍‌ଲେ, ଆଜି ହୋଇପାରିବେ କି ? ଆଧୁନିକ ଓଡ଼ିଆ ସାହିତ୍ୟକ୍ର ବାମଣ୍ଡାର 
ଦାନ ବୋଲି କିଛି ହୋଇପାରିବ କି ? ତେଣୁ ' ଓଡ଼ିଆ ସାହିତ୍ୟକୁ ବାମଶ୍ଡାର ଦାନ 
ପୂସ୍ତକର ନାମକରଣ ବୋଧହୁଏ ସମୀଚୀନ ହୋଇଥାନ୍ତା ।” 


[ବି.ଦୂ : ଓଡ଼ିଶା ସାହିତ୍ୟ ଏକାଡେମିଙ୍କ ପ୍ରକାଶିତ ସାହିତ୍ୟ ପତ୍ରିକା ‘କୋଣାର୍କର 
୬୬ତମ ସଂଖ୍ୟା ( ୧୯୮୮ )ରେ ପ୍ରକାଶିତ |] 

୧୬୦ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ଓଡ଼ିଆ ସାହିତ୍ୟ ନିଶ୍ଚିତ ଭାବରେ ବର୍ଣ୍ଣାଢ଼୍ୟ । କିନ୍ତୁ ବୈକୁଣ୍ଠନାଥ, ମାନସିଂହ, 
କାଳିନ୍ଦୀ ଚରଣଙ୍କ ଯୁଗକୁ ସାହିତ୍ଯ କମାନେ ଯେପରି ସବୂଜ ଯୁଗ ବୋଲି ମାନୁଛନ୍ତି, 
ସେହିପରି ରାଧାମୋହନ -ସଚି ରାଉତରାୟ -ସୀତାକାନ୍ତ -ରମାକାନ୍ତ-ରାଜେନ୍ଦ୍ର ପଣ୍ଡା 
ଯୁଗକୁ ସାହିତ୍ୟିକମାନେ ଧୂସର ଯୁଗ ବୋଲି ମାନିବାକୁ ପ୍ରସ୍ତୁତ ହୋଇନାହାଚ୍ତି । 

ରଙ୍ଗ ବିଷୟରେ ରାମଚନ୍ଦ୍ର ବ୍ରହ୍ମାଙ୍କର ଜ୍ଞାନ ଅତି ସୀମିତ ଏବଂ ସେ ବିଶେଷ କରି 
ରାଧାନାଥ୍ଆ ସାହିତ୍ୟ ଉପରେ ଆଲୋଚନା କରିଛନ୍ତି । ବାମଣ୍ଡାର ସାହିତ୍ୟକାରଙ୍କ 
ମଧ୍ଯରୂ କେତେ ନାଲି ରଙ୍ଗର, କେତେ ସବୁଜ ରଙ୍ଗର ଓ କେତେଜଣ ଧୂସର ରଙ୍ଗର, 
ଏହା କବି ଗଡ଼ନାୟକ ବିଶ୍ଲେଷଣ କରି ଦେଖାଇଥ୍‌ଲେ ସମାଲୋଚନା ପ୍ରବନ୍ଧଟି ଅତ୍ୟନ୍ତ 
ଉପାଦେୟ ହୋଇଥାନ୍ତା । 

ଅଧାପକ ବୃନ୍ଦାବନଚନ୍ଦ୍ର ଆଚାର୍ଯ୍ୟଙ୍କ ପରି ପ୍ରାୟ ସମସ୍ତ ଆଧୁନିକ ଓଡ଼ିଆ ସାହିତ୍ୟକ 
ବର୍ଣ୍ଣାନ୍ଧ ବା ୯ଠୀଠଧ୮ blind | ଏମାନଙ୍କ ମଧ୍ଯରେ ମୁଁ ଜଣେ ବର୍ଣ୍ଣାନ୍ଧ । ତେଣୁ ରାମଚନ୍ଦୁ 
ବ୍ରହ୍ମା ଯଦି ୧୯୮୬ର ଧୂସରତା ଦେଖିପାରୂନଥାନ୍ତିୟ ତେବେ ମୁଁ ତାଙ୍କ ଉପରେ 
ହୋଇଥ୍‌ବା କବି ଗଡ଼ନାୟକଙ୍କ ଆଶା ହତ୍ୟା ଅଭିଯୋଗକୁ ଅଦାଲତ୍‌ରେ ଖଣ୍ଡନ କରିବା 
ପାଇଁ ଓକିଲ ହିସାବରେ ପ୍ରସ୍ତୁତ । 

ଅଧ୍ଯାପକ ରାମଚନ୍ଦ୍ର ବ୍ରହ୍ମାଙ୍କର ପରବର୍ଭୀ ଗବେଷଣାମୂଳକ ପ୍ରକାଶନ ‘ଧୂସର 
ସାହିତ୍ୟକୁ କୃଚିଣ୍ଡାର ଦାନ”? ହେବ ବୋଲି ଆଶାକରୁଁ - ଏଥ୍ପାଇଁ ମୁଁ ଯଶାଶର୍ତି ପ୍ରେରଣା 
ଦେଇପାରିବି ! 

ବିଶେଷଣ ପ୍ରତି ଅଧ୍ୟାପକ ବ୍ରହ୍ମାଙ୍କର ଦୁର୍ବଳତା ଅନସ୍ବୀକାର୍ଯ୍ୟ, କିଚୁ ମୁଁ ଏହାକୁ 
ଅକ୍ଷମଣୀୟ ଅପରାଧ ବୋଲି ମନେ କରେ ନାହିଁ । ଦୈତାରୀ ଦାଶ ନିଜ ପୁଅର ନାଆଁ 
ରଖିଲେ ଗୋପ । କିନ୍ତୁ ହଠାତ୍‌ ଦିନେ ଲୋକେ ସେ ପୂଅକୁ ଉତ୍କଳମଣି ପଣ୍ଡିତ ଗୋପବନ୍ଧୁ 
ବୋଲି ଡାକିଲେ । ସେହିପରି ମୋହନ ଭାଇକୁ ମହାତ୍ମା ଗାନ୍ଧୀ, ହରିହରକୁ ଜଷ୍ଚିସ୍‌ 
ହରିହର ମହାପାତ୍ର, ଗୋଦାବରୀଶଙ୍କୁ ପଣ୍ତିତ ଗୋଦାବରୀଶ ବୋଲି ଡାକିଲେ । ଏ 
ସବ୍ର ଏତେ ଦେହସୂହା ହୋଇଯାଏ ଯେ କେହି ଏହାକୁ ତେଲ ମାଲିସ ବୋଲି ଭାବର୍ତି 
ନାହିଁ । ସେହିପରି ନୀଳବାବୁ ହେଲେ ନୀଳମଣି ବିଦ୍ଯାରତ୍ଵ । ଅନ୍ୟ ଲୋକଙ୍କର 
ଦେଖାଶିଖା ଅଧ୍ୟାପକ ବ୍ରହ୍ମା ଯଦି ଖାଣ୍ଟି ତେଲ ମାଲିସ୍‌ କରିବା ଉଦ୍ଦେଶ୍ୟରେ ନୀଳମଣି 
ଓ ବିଦ୍ୟାରତ୍ନଙ୍କୁ ଉଜ୍ଵଳ ବୋଲି କହିଥାନ୍ତି ତେବେ ସେ ଅକ୍ଷମଣୀୟ ଅପରାଧ କରିଛନ୍ତି 
ବୋଲି କୁହାଯିବ ନାହିଁ । ଆଜି ଯଦି ନୀଳମଣି ବିଦ୍ୟାରତ୍ନ ବଞ୍ଥାନ୍ତେ, ତେବେ ଅଧ୍ୟାପକ 
ବ୍ରହ୍ମା ଚମ୍ଚାଗିରି ପାଇଁ ଆମଠାରୁ ଆହୁରି ଭଲ ସାଟିଫିକେଟ୍‌ ବିଦ୍ୟାରତ୍ଵଙ୍କଠାରୁ 
ପାଇଥାନ୍େ | 

ପରିଶିଷ୍ଟ ୧୬୧ 


ଉଜ୍ବଳ ନୀଳମଣି ଠାରୁ ଅନୁଜ୍ଵଳ ନୀଳମଣି ଭିନ୍ନ ବ୍ୟକ୍ତି ବୋଲି କବି ଗଡ଼ନାୟକଙ୍କର 
ଧାରଣା | 

 ଅରସିକେଷୁ ରସସ୍ୟ ନିବେଦନମ୍‌? ବୋଲି ତାଙ୍କୁ କହିବାର ଧୃଷ୍ଟତା ଆମର 
ଏ ପ୍ରସଙ୍ଗରେ ହୋଇନପାରେ । 

ପଣ୍ତିତ ଗୋପବନ୍ଧୁ ଓ ଉତ୍କଳମଣି ଗୋପବନ୍ଧୁଙ୍କୁ ଆମେ ଏକ ଓ ଅଭିନ୍ନ ବ୍ୟକ୍ତି 
ବୋଲି ଜାଣୁ | ତେଣୁ ଓଡ଼ିଶାର ଏପରି ପ୍ରାତଃସ୍କରଣୀୟ ନେତା, ସାହିତ୍ୟିକ, ସାମ୍ବାଦିକଙ୍କୁ 
ଯଦି ଆମେ ପଡଶ୍ଡିତ ଗୋପବନ୍ଧୁ ବୋଲି ଡାକୁ ବା ଉତ୍କଳମଣି ବୋଲି ଡାକୁ ତେବେ 
ସେଥ୍‌ରେ ତାଙ୍କର ଅପ୍ରତିଦ୍ଧନ୍ଦୀ ନେତୃତ୍ଵରେ, ଅସାଧାରଣ ସାହିତି୍ଯୟିକତାରେ ବା 
ସାମ୍ବାଦିକତାରେ କୌଣସି ପାର୍ଥକ୍ୟ ପରିଲକ୍ଷିତ ହେବକି ? ଉଜ୍ଵଳ ନୀଳମଣି ବିଦ୍ୟାରତ୍ସ 
ଯଦି ଭDr. Jekyl ଓ ଅନୁଜ୍‌ଳ ନୀଳମଣି ବିଦ୍ୟାରତ୍ଵ ଯଦି M୮. Hyde ହୋଇଥାନ୍ତେ 
ତେବେ ଭିନ୍ନ କଥା ହୋଇଥାନ୍ତା । ଅଧ୍ୟାପକ ରାମଚନ୍ଦ୍ର ବ୍ରହ୍ମାଙ୍କ ଦ୍ଵାର ପ୍ରଯୁକ୍ତ ବିଶେଷଣ 
ଉଜ୍ଵଳ ନୀଳମଣି”ରେ ଯଦି ନୀଳମଣି ବିଦ୍ୟାରତ୍ବଙ୍କ ବିଦ୍ଧରା ବା ସମ୍ପାଦକୀୟ ଯୋଗ୍ୟତା 
ନାସ ହେବାର ସମ୍ଭାବନା ଥାନ୍ତା, ତେବେ ଅଧ୍ଯାପକ ବ୍ରହ୍ମା ଯେ କେବଳ ସମାଲୋଚନୀୟ 
ହୋଇଥାନ୍ତେ ତାହା ନୁହେଁ, ନିନ୍ଦନୀୟ ମଧ୍ଯ ହୋଇଥାନ୍ତେ । କିନ୍ତୁ ସାଧାରଣ ପାଠକ 
ପାଠିକା ଏହି ଅଧ୍କ ବିଶେଷଣ ପ୍ରୟୋଗ ଫଳରେ ବିଭାନ୍ତ ହେବାର ସମ୍ଭାବନା ନାହିଁ 
ଏକଥା ହୁଏତ କବି ଗଡ଼ନାୟକ ସ୍ଵୀକାର କରିବାକୁ କୁଣ୍ଠିତ ହେବେନାହିଁ । 

ପ୍ରଧାନ ପାଟ ପ୍ରପାତ ବିଷୟରେ ଆଲୋଚନା କରାଯାଇଛି ଦେଢ଼ ପୃଷ୍ଠା । 
ପ୍ରଧାନପାଟ ଜଳପ୍ରପାତକୁ ‘ପ୍ରଧାନ ପ୍ରପାତ? ବୋଲି କହିବାଦ୍ଵାରା ଅଧ୍ୟାପକ ବ୍ରହ୍ମା 
କବି ରାଧାମୋହନ ଗଡ଼ନାୟକଙ୍କୁ ମର୍ମେ ମର୍ମେ ହତାଶ କରିଛନ୍ତି । 

ପ୍ରଧାନ ପାଟକୁ ଭୁବନେଶ୍ବର ବଡ଼ପଣ୍ଡା ପ୍ରଧାନପଟ୍ଟ ବୋଲି ଲେଖିବା ଦ୍ଵାରା 
ଅକ୍ଷମଣୀୟ ଅପରାଧ କରି ନାହାନ୍ତି କି ? ମଧୁସୂଦନ ରାଓ, ସଚ୍ଚିଦାନନ୍ଦ ତ୍ରିଭୁବନ 
ଦେବ, ରାଧାନାଥ ରାୟ, ଗଙ୍ଗାଧର ମେହେର, ଶଶିଭୂଷଣ ରାୟ ଆଦି ବିଖ୍ୟାତ 
ଲୋକେ ପ୍ରଧାନ ପାଟ କହୁଥ୍ବା ବେଳେ ପଡ୍ତିତ ଭୁବନେଶ୍ବର ବଡ଼ପଣ୍ଡା ପ୍ରପାତର 
ଏତେ ପାଖରେ ଥାଇ ତାହାକୁ ପ୍ରଧାନ ପଟ୍ଟ ବୋଲି କହିବା ପଶ୍ରିତଙ୍କ ପକ୍ଷରେ 
ପଲୁବଗ୍ରାହୀ ପାଣ୍ଡିତ୍ୟ ବୋଲି ଯଦି ମୁଁ କହେଁ ତେବେ ବିଦଗ୍ଧ ପାଠକ ମୋତେ କ୍ଷମା 
କରିପାରନ୍ତି । ମାତ୍ର ଏହି ତଥ୍ଯକୁ ଭିରିକରି ଯଦି ମୁଁ କହେଁ ଯେ ତାଙ୍କର ଆନନ୍ଦ 
ଦାମୋଦର ଚମ୍ପୁ ବା ‘ବାମଶ୍ଡା ରାଜବଂଶାନୁଚରିତ ଚମ୍ପ' ଫମ୍ପା ସଂସ୍କୃତ, ତେବେ 
ହୁଏତ ˆ 'ମହାଜନଃ ସ୍ଟେର ମୂଖୋ ଭବିଷ୍ୟତି । 

ଅଧ୍ୟାପକ ବ୍ରହ୍ମା ‘ପ୍ରଧାନ ପାଟକୁ ' ‘ପ୍ରଧାନ ପ୍ରପାତ' କହି ଭୁଲ୍‌ କରିଛନ୍ତି । କି 
ଏହାଦ୍ଵାରା ତାଙ୍କର ପୂସ୍ତକର ସାହିତ୍ୟିକ ମୂଲ୍ୟାୟନରେ ଶତକଡ଼ା କେତେ ଅବମୂଲ୍ୟନ 

୧୬୨ ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ 


ହେଉଛି ? ଏହି ସମସ୍ୟା ବିଷୟରେ କବି ରାଧାମୋହନ ଗଡ଼ନାୟକ ଓ ବିଦଗ୍ଧ 
ପାଠକ ମଣ୍ଡଳୀ ବିଚାର କରିବେ । 

ଅଧ୍ୟାପକ ବ୍ରହ୍ମା ପୁସ୍ତକରେ ଗୋଟିଏ ସ୍ଥାନରେ ପଟ୍ଟନାୟକ ସ୍ଥାନରେ ନାୟକ 
( ୧୩ ପୃଷ୍ଠା ) ଓ ଅନ୍ୟ ଏକ ସ୍ଥାନରେ ୬୩ ପୃଷ୍ଠାରେ ଦୀନବନ୍ଧୁ ଗଡ଼ନାୟକ ସ୍ଥାନରେ 
ଦୀନବନ୍ଧୁ ନାୟକ ଲେଖିଛନ୍ତି ବୋଲି ସମାଲୋଚିତ ହୋଇଛନ୍ତି । ଯଦି ଅନ୍ୟ ସବୁ 
ସ୍ଥାନରେ ଚତୁର୍ଭୂଜ ପଟ୍ଟନାୟକ ଓ ଦୀନବନ୍ଧୁ ଗଡ଼ନାୟକ ବୋଲି ଛପାଯାଇଛି, ତେବେ 
ଏ ଦୂଇଟି ମୁଦ୍ରଣ ପ୍ରମାଦ ପାଇଁ ସମାଲୋଚକଙ୍କର ମର୍ମଭେଦୀ ହତାଶା କେତେଦୂର 
ସଙ୍ଗତ ! 

କେଉଁ ପୁସ୍ତକରେ ଆଜି କାଲି ମୁଦ୍ରଣ ପ୍ରମାଦ ନାହିଁ ? 

‘ଗଳୁତଃ ସ୍ତଳନଂ କ୍କାପି ଭବତ୍ୟେବ ପ୍ରମାଦ ।' 

ନିଜର ଅସାବଧାନତାରୂ ପାଦ ଖସିଯିବା ଭିନ୍ନ କଥା, କିନ୍ତୁ ରାସ୍ତାରେ କଦନୀ 
ଚୋପାରେ ଗୋଡ଼ ଖସିବା ଲୋକକୁ ଅନ୍ଧ ବୋଲି କହିବା ଠିକ୍‌ ନୁହେଁ । 

ରାଧାନାଥ ରାୟଙ୍କ ରାୟ ବାହାଦୂର ଉପାଧ୍‌ ପାଇବା ବିଷୟରେ ସମାଲୋଚନା 
ପରିସର ଦୂଇ ପୃଷ୍ଠାରୁ ଅଧ୍କ ବ୍ୟାପିଛି । କବିବର ରାଧାନାଥଙ୍କ ରାୟ ବାହାଦୂର 
ଉପାଧ୍‌ ଲାଭରେ ବାମଣ୍ଡା ଦରବାରର ଆନନ୍ଦ ଉଲ୍ଲାସ ଓ ପ୍ରଚାରର ଭୂମିକା ବିଷୟରେ 
କବି ଗଡ଼ନାୟକ ନିଜେ ତାଙ୍କ ସମାଲୋଚନାରେ ଉଲ୍ଲେଖ କରିଛନ୍ତି । କାକିନାଡ଼ାରୁ 
ଜଣେ ତେଲଙ୍ଗା ଲୋକ ସମ୍ବଲପୁର ହିତୈଷିଣୀକୁ ପତ୍ର ଲେଖିବା ଓ କବି ଚିନ୍ତାମଣି 
ମହାନ୍ତିଙ୍କ କବିତାରୁ ପ୍ରମାଣିତ ହୁଏ ଯେ ବାମଣ୍ଡା ରାଜା ସୁଢ଼ଳଦେବଙ୍କର ଉପାଧ୍‌ 
ଦେବାର କ୍ଷମତା ନଥ୍‌ଲେ ମଧ୍ଯ ତାଙ୍କର ଗୁଣ ଗ୍ରାହିତା ଓ କବିବରଙ୍କ ସହିତ ଘନିଷ୍ଠତାର 
ପରିଚାୟକ | 

କବି ଗଡ଼ନାୟକଙ୍କର ମର୍ମଦାହୀ ହତାଶାର ପ୍ରଥମ କାରଣ ହେଲା ରାଧାନାଥ 
ରାୟ ଲର୍ଡ ଏଲଗିନ୍‌ ଙ୍କଠାରୁ ରାୟବାହାଦ୍ୂର ଉପାଧ୍‌ ପାଇଥ୍ଲା ବେଳେ ଅଧ୍ୟାପକ 
କିପରି ବାମଣ୍ଡା ଦରବାର ରାୟବାହାଦୂର ଉପାଧ୍‌ ଦେଇଥ୍‌ବା କଥା ଲେଖିଲେ ? 
ଅନ୍ୟ ଯେଉଁ କେତେଟି କାରଣ ଦେଇଛନ୍ତି, ସେଥ୍ରୁ ଦୁଇଟି ହେଲା ବିଶେଷଣ 
ପ୍ରୟୋଗର ଯଥାର୍ଥତା- ‘ଆଧୁନିକ? ଓ ଉଜ୍ଵଳ” । ବାର ପୃଷ୍ଠା ବିଶିଷ୍ଠ ଏହି 
ଆଲୋଚନାରେ ‘ପ୍ରଧାନ ପ୍ରପାତ”, କୃଷ୍ଣ ପ୍ରେମ ତରଙ୍ଗିଣୀର ରଚୟିତା” ବିଷୟରେ 
ମଧ୍ଯ ଲମ୍ବା ଲେଖା ପରେ ପୂସ୍ତକ ବିଷୟରେ ଆଲୋଚଟଚକଙ୍କର ଶେଷ ମନ୍ତବ୍ୟ :— 
“ ଗୋଦର ଗୋଡ଼ରେ ମାଉଁସ ଲାଗିଲେ ଦେହରେ କି ଶୂଭଗଣି । 

ଏ ସମ୍ପର୍କରେ ‘କୋଣାର୍କ 'ର ୫୮ଶ ସଂଖ୍ୟାରେ ପ୍ରକାଶିତ ଡ. ହେମନ୍ତ କୁମାର 
ଦାସଙ୍କର ‘ସମାଲୋଚନାର ଭୂମିକା’ ପ୍ରବନ୍ଧରୁ କେତେ ପଡ୍‌କ୍ତି ଉଦ୍ଧାର କରୁଛି :- 

ପରିଶିଷ୍ଟ ୧୬୩ 


ମକ୍ଷିକାବୃରି ସମାଲୋଚକର ଧର୍ମ ନୁହେଁ । କୁ-ଉଦେଶ୍ୟ ପୋଷଣ କରି 
ଯେଉଁମାନେ ଏଥୁରେ ପ୍ରବୃତ୍ତ ହୁଅନ୍ତି, ବହୁକାଳ ପୂର୍ବେ “ରାଜଶେଖର” ସେମାନଙ୍କୁ 
“ମସରୀ ସମାଲୋଚକ” ଆଖ୍ୟା ଦେଇଛନ୍ତି । ସମାଲୋଚନା ଏକ କଠିନ କର୍ମ । ...” 'ଏ 
ସମ୍ପର୍କରେ ଆଲୋଚକ ଦାସ ଆହୁରି କହନ୍ତି, ' ଯେଉଁ ସମାଲୋଚନାରେ ଗ୍ରନ୍ଥଧବିଶେଷ 
ସମାଲୋଚକକୁ କିପରି ଲାଗିଛି ଏହାହିଁ ବଡ଼କଥା, ତାହାକୁ ବ୍ୟକ୍ତିଗତ ସମାଲୋଚନା 
କୁହାଯାଏ | ସାହିତ୍ୟବିଚାରରେ ସମାଲୋଚକର ବ୍ୟ୍ତିଗତ ପସନ୍ଦ ନାପସନ୍ଦ ଅବଶ୍ୟ 
ଉପେକ୍ଷଣୀୟ ନୁହେଁ, କିନ୍ଧ ସମାଲୋଚକର ଶିକ୍ଷା, ସଂସ୍କୃତି, ଦୃଷ୍ଟି ଉଦାରତା ଓ 
ସାହିତ୍ୟ ବୋଧ ଅଛି କି ନାହିଁ, ତାହା ଦେଖିବାକୁ ହେବ | ଅଧ୍କାରହୀନ ସମାଲୋଚକର 
ସାହିତ୍ୟ ବିଚାର ଅନେକ ସମୟରେ ଲାଞ୍ଚନାରେ ପର୍ଯ୍ୟବସିତ ହୋଇପାରେ ଏବଂ 
ବ୍ୟକ୍ତିଗତ ସମାଲୋଚନା ଅଧ୍କାଂଶ ସମୟରେ ଅତିରଞ୍ଜନକୁ ପ୍ରଶ୍ରୟ ଦେଇଥାଏ 
( ସାହିତ୍ୟ ସନ୍ଦର୍ଶନ-ଶ୍ରୀଶଚନ୍ଦ୍ର ଦାସ ) 
କୋଣାର୍କ-୫୮ଶ ସଂଖ୍ୟା, ୧୯୮୬-ପୃ୫ ୯-୬୦, 
ମୋର ପ୍ରିୟ ବନ୍ଧୁ କବି ରାଧାମୋହନ ଗଡ଼ନାୟକଙ୍କ ଏହି ସମାଲୋଚନାକୁ ଏକ 
ପ୍ରଚଣ୍ଡ ଛିଙ୍କ ସହିତ ତୁଳନା କରାଯାଇପାରେ । ନସ୍ୟ ସେବନର ଦଶବର୍ଷ ପରେ 
ନାସିକାର ସୂକ୍ଷ୍ମ ସ୍କାୟୁର ଉତ୍ତେଜନାରେ ଏହା ଅନିଚ୍ଛା ସତ୍ଧେ ଆସିଥାଏ । କିନ୍ଧୁ ଆମର 
ଚିରାଚରିତ କୁସଂସ୍କାର ଯୋଗୁଁ ଆମେ ଏହାକୁ ଅଗ୍ରଗତିର ବାଧକ ବୋଲି ଭାବି ଛିଙ୍କିବା 
ଲୋକ ପ୍ରତି ଅଯଥା ଅସୂୟାପ୍ରବଣ ହେଉ । ଏଥୁରେ ଛିଙ୍କିବା ଲୋକର କିଛି ଦୋଷ 
ନାହିଁ। 
ଡକ୍ଟର ଶ୍ରଦ୍ଧାକର ସୂପକାର 

ରାମଚନ୍ଦୁ ବ୍ରହ୍ମା ¬ ଜନ୍ମ ତା ୧୪.୨.୧୯୩୮, ଦେବଗଡ଼ 
ପ୍ରିତା ସ୍ବର୍ଗତ ଯୋଗେଶଚନ୍ଦ୍ ବ୍ରହ୍ମା, ମାତା ଲତାଦେବୀ । ଓଡ଼ିଆ ଓ ସଂସ୍କୃତରେ 

(୧୯୬୪-୬୫) ସ୍ଵାତକୋତ୍ତର ଡିଗ୍ରୀ ଲାଭ (ଉତ୍କଳ ବିଶ୍ଵବିଦ୍ୟାଳୟ), ୧୯୬୫ 
ମସିହାରେ ଦେବଗଡ଼ ମହାବିଦ୍ୟାଳୟରେ ଅଧ୍ଯାପକ- ୧୯୭୪ ମସିହାରେ ପ୍ରାଧ୍ୟାପକ 
ପଦବୀକୁ ଉନ୍ନୀତ- ୧୯୮୮ ମସିହାରୁ ଅଧ୍ଯକ୍ଷ ପଦବୀରେ ଛଅଟି ବିଭିନ ମହାବିଦ୍ୟାଳୟରେ 
କର୍ଉବ୍ୟ ସଂପାଦନ ପରେ, ୧୯୯୮ ମସିହାରେ ଅବସରଗ୍ରହଣ । ଅନେକ ପତ୍ରପଡ୍ରିକାର 
ସଂପାଦନା ଓ ମୁଖ୍ୟ ସଂପାଦକ ରୂପେ କର୍ମନିର୍ବାହ- ଓଡ଼ିଶାର କେତେକ ପତ୍ରପତ୍ରିକାରେ 
ପ୍ରବନ୍ଧ କବିତାଦି ବିଭିନ୍ନ ସମୟରେ ପ୍ରକାଶିତ । ତାଙ୍କର ସାହିତ୍ୟ କୃତି 

୧. ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ' ( ୧୯୭୭) (ଓଡ଼ିଶା ସଂସ୍ତି 

ବିଭାଗର ଅନୁମୋଦନରେ ) 

୨. ଜଳନ୍ଧରଦେବ ରଚନାବଳୀ [ ପ୍ରବନ୍ଧ (ସଂ. )- ଓଡ଼ିଶା ସାହତ୍ୟ ଏକାଡେମୀ ] 
( ଝମ ଭାଗ), (୧୯୮୬) 3 
ଜଳନ୍ଧଷରଦେବ ରଚନାବଳୀ ( ୨9) ଓଡ଼ିଶା ସାହିତ୍ୟ ଏକାଡେମୀ । 
ସାର୍‌ ବାସୁଦେବ ସୁଢ଼ଳଦେବ (ମନୋଗ୍ରାଫ୍‌) : ଓଡ଼ିଶା ସାହିତ୍ୟ ଏକାଡେମୀ । 
“କଳନ୍ଧରଦେବଂ (ମନୋଗ୍ରାଫ୍‌- ୧୯୯୯) କେନ୍ଦ୍ର ସାହିତ୍ୟ ଏକାଦେମୀ । 
. ଆଧନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ-( ୨୦୦୬) ଗରଛମନ୍ଦିର । 

ସଂପ୍ରତି ସମ୍ବଲପୁର ସାହିତ୍ୟ ସଂସଦର, ସମ୍ବଲପୁରର ଓଡ଼ିଶା ସାଂସ୍କୃତିକ 

ସମାଜର ସଭ୍ୟ ଓଡ଼ିଶା ସାହିତ୍ୟ ଏକାଡେମୀ ସାଧାରଣ ପରିଷଦର ସଭ୍ୟ । ସାମଗ୍ରିକ 
ସାହିତ୍ୟକୃତି ନିମିତ୍ତ ଓଡ଼ିଶା ସାହିତ୍ୟ ଏକାଡେମୀ, ଦେବଗଡ଼ ପୌରପାଳିକା, ସମ୍ବଲପୁର 
ବିଶ୍ଵବିଦ୍ୟାଳୟ, ଦେବଗଡ଼ ଜିଲ୍ଲା ସଂସ୍କୃତି ପରିଷଦ ଦ୍ଵାରା ସମ୍ବିତ । ସଂପ୍ରତି ବ୍ରଙ୍ମସାଧନା 
ଚଥା ସାହିତ୍ୟ ସାଧନାରତ- ଗୋବିନ୍ଦତୋଳା, ସମ୍ବଲପୁରରେ ଅବସ୍ଥାପିତ । 

